CHRINTED AND PUBLISHED FROM THE EARLIER FOITION

OF

CHOWKHAMBA SANSKRIT BERIES OFFICE VARIANASI

# VIANTEDAYA

THTHA PRAKĀSHA VOL XII



位於拉爾林組織網路A 结构概率长度1个 音響時1程度 印萨斯1草是 安观路点相点部(《全面》中位)



# चौखम्बा संस्कृत सीरीज

30

महामहोपाध्यायपण्डितमित्रमिश्रप्रणीतः

# वीर मित्रोद्यः

[तीर्थप्रकाशः]

सम्पादकः

साहित्योपाध्याय पण्डित विष्णुप्रसाद शर्मा

[ सप्तमो भागः ]



चौरवम्बा संस्कृत सीरीज आफिस,वाराणसी

प्रकाशक: चौखम्बा संस्कृत सीरीज आफिस, वाराणसी

मुद्रक: चौखम्बा प्रेस, वाराणसी

संस्करण : पुनर्मुद्रित, वि० सं० २०४४

मूल्य : रू० २२०-००

# © चौखम्बा संस्कृत सीरीज आफिस

के॰ ३७/९९, गोपाल मन्दिर लेन पो॰ बा॰ १००८, वाराणसी-२२१००१ ( भारत ) फोन: ६३१४५

अपरं च प्राप्तिस्थानम्

कृष्ण दास अका द भी

पो० बा० नं० १११८ चौक, (चित्रा सिनेमा बिल्डिंग), वाराणसी-२२१००१ ( भारत )

# CHOWKHAMBA SANSKRIT SERIES

### VĪRAMITRODAYA

[Tirtha Prakasha]

OF

M.M. Pt. Mitra Mishra

Edited by

Sahityopadhyaya Pt. Vishnu Prasad Sharma

VOL. VII



CHOWKHAMBA SANSKRIT SERIES OFFICE

KRISHNADAS ACADEMY

Counditied bag are delided to meho

VARANASI-221001 1987

#### © Chowkhamba Sanskrit Series Office

K. 37/99, Gopal Mandir Lane

Post Box No. 1008, Varanasi-221001 (India)

Phone: 63145

AYAGOSTIMASIV

Reprinted

1987

Price Rs. 220-00

out of heart west. Vistave of her

Also can be had from

#### KRISHNADAS ACADEMY

Oriental Publishers and Distributors

Post Box No. 1118

Chowk, (Chitra Cinema Building), Varanasi-221001 (INDIA)

# अथ वीरमित्रोदयस्य तीर्थप्रकाशः।

सिन्द्राहणगण्डमण्डलगलदानाम्भसां धार्या सिश्चन्तं पदसक्तभक्तजनताविद्यौघधूळीरिव । धम्मिछालिमिवालिव्हन्दमानिशं मूध्नी द्धानं हर-प्रेयांसं गिरिजाङ्गजं गजमुखं वन्देऽरविन्देक्षणम् ॥ १ ॥ द्धानं भृङ्गालीरनिशममले गण्डयुगले ददानं सर्वार्थान्निजचरणसेवासुकृतिने । दयाधारं सारं सकलनिगमानामि परं गजास्यं स्मेरास्यं तिमह कलये चित्तनिलये ॥ २ ॥ हृदयश्चि मुनीन्द्रैः सेविता नारदाचै — स्तनुरुचिभिरजस्रं पारदाभां पिबन्ती। अतिविततगभीरग्रन्थसिन्धाविदानीं प्रभवतु करुणातः शारदा पारदा नः ॥ ३ ॥ स्फूर्जिं दूर्जिटिताण्डवें प्रतिदिशं वेगोच्छलजाह्नवी-वीचीध्वाननिपीतमृङ्गिमुरजस्फारस्वनाडम्बरे । ळालाटामृतर्विपखण्डमसकुद्योमस्थितेऽर्द्धे विधो-राघाताद्यसञ्चयं दलयतु मोत्तालतालायितम् ॥ ४॥ भातःकाले भयातो दिशिदिशि विबुधेरर्चितः पुष्पत्रुष्ट्या विपादें हिष्णितेर्यनसि पनसिजं दीपयन् गोपिकानाम् ।
कृत्वाऽग्रे धेनुसङ्घं सजलजलधर्ध्यामलो नेत्रपाणिः
कालिन्दीक् लकेलिः प्रादेशतु भवतां वाञ्छितं नन्दस्नुः ॥५॥
श्रीकाशीराजवंशपबलजलिधेर्मेदिनीपल्लनामा
पूर्णः पीयूषरिधाः समजिन जनतानन्दसन्दोहसिन्धुः ।
बन्धुदीनद्विजानां तदनु च समभूदूर्जितेरज्ज्रीनाभो
गर्जत्प्रत्यार्थसिन्यप्रमथनानिपुणैरर्जुनो भूमिपालः ॥ ६ ॥
बुन्देलिक्षितिपालवंशिवलसद्दां प्रयतं विना
यः पृथ्वीं निस्तिलां विधाय वश्गां राज्यं चकाराद्भुतम् ।
श्रीयादार्यगुणैरगण्यमहिमा दाताऽवदाताशयः
श्रीमान् कीर्तिसुधासमुद्दलहरीनिद्धौतदिद्धाण्डलः ॥ ७ ॥

तस्मादभूद्विमल् विष्णुपदावलम्बो लम्बोदराङ्घिकमलाचनवीताविघ्नः। निघ्नन् रणे प्रतिभटान् प्रकटोग्रदर्पो भूपालभालतिलको मलखाननामा॥ ८॥

सदासमाराधनतुष्ट्रहः मतापरुद्रस्तनयस्तदीयः ।
कुपासमुद्रः शरणागतानां वभूव राजा वसुधाधिपानाम् ॥९॥
ततोऽभृदुद्भतमञ्जरगुणगाम्भीर्यगरिमा
हिमाद्रिस्थेमाऽसौ मधुकरनृषः श्रूराविकृपः ।
यमालिङ्गचालिङ्गच मणयरसिकं मेमतरला
न पूर्वेषामेषा स्मरति विरहं हन्त कमला ॥ १०॥
सत्कीत्तिनृपन्नद्वान्दितपदः सङ्गामयज्ञाङ्गणे
दीक्षावान्सकलं निपीय धवलैः सोमं यशोराशिभिः ।
शक्षत्मज्वलति मतापदहने खद्गस्तुगाकर्षिता
यो वीरः मजुहात्र वैरिनिवहमाणाहुतीरन्वहम् ॥ ११॥

दिनकर इव विस्फुरत्मतापो हिमकरवत्कमनीयकान्तिपूरः। करिकर इव वत्करः सदानो मधुकरसाहमहीपतिर्महीयान् ॥ १२ ॥ **एते दक्षिणभूमिभूमिपतयः पाच्या उदीच्या इमे** राजानो नृपतृन्दवान्दितपदाम्भोज मतीच्या अमी। वन्दन्ते नतमौछिमौछिविलसद्रवाङ्करास्त्वापिति हाःस्था यस्य वदन्ति सम्भ्रमभरादद्वा निबद्धाञ्जलि ॥१३॥ दण्डेन क्षोणिचक्रं भ्रमयति निभृतं यत्प्रतापः कुछाछो येनाकुष्टासिवङी दिशि दिशि तनुते इन्त इङीसकानि। उल्लुख्याब्धीन् यदीया त्रजाति दश दिशः कीर्त्तिवल्लीमतल्ली तादक् पुत्रस्तदीयः समजानि जगतीमण्डले वीरासंहः॥१४॥ अस्ति स्वस्तिलकाययानकरकानीहारहारप्रभा-मादुर्भावपराभवव्यसानिभिर्छिम्पन् यशोभिर्दिशः । मुज्जन् वैरियहांसि विज्ञजनतां पुज्जन् समं बन्धुभि— दिंग्विष्यातबुदेखवंश्वतिलकः श्रीवीरासिंहो नृपः ॥ १५॥

कस्तावद्धिकर्णभागवमहादानप्रमाणस्तवः कथासौ कुरुपाण्डुपाण्डुरयद्याःप्रस्तावनाविस्तरः । यावद्वर्षति वीरसिंहनृपतिर्देष्टीरिमाः काश्चनी— र्धाराः पाद्यपि तावदञ्जनरुचिर्धारा न धाराधरः ॥१६॥ वीरः श्रीवीरसिंहः क्षितिरमणमणिः पाणिना दानकाले दर्भाम्भोहेमधारावितरणमकरोद्धागद्यः संविभज्य । अधिभ्यो हेम, दर्भान् प्रतिनृपतिमहासौधगर्भावनीभ्यः, प्रादादम्भःभवाहान् प्रतिनृपतिमृगीलोचनालोचनेभ्यः॥१७॥ पते भाविनि वीरसिंहनृपतौ दानाद्वितीये श्रुवि द्वेषणैव हदा द्विधा ननु भविष्यन्तीति चिन्ता वत ।
धात्रा कामवगवी पश्चविरचिता चिन्तामणिप्रीवतां
नीतो, दुर्वहदारुदारुणतनुदेवदुमोऽयं कृतः ॥ १८ ॥
नानादानविधानकोश्चरुमयीमाकल्परम्यां महीं
हप्यहप्पेचयस्वरूपमचिरादारोप्य बीजं ततः ।
तश्चासिच्य विविच्यमानविद्यसङ्क्तिद्ववैः कल्पितो
भूमौ कल्पमहीरुहोऽत्र विधिना श्रीवीरसिंहः कृती ॥१९॥
पीतध्वान्तेन नित्यं प्रस्मरमहसा सुग्धदुग्धाब्धिभासा
वीरश्रीवीरसिंहक्षितितित्वकल्यस्कीर्त्तिसोमेन साकम् ।
अद्धा स्पद्धी करिष्यत्ययमिति मिषतो लाज्छनस्याञ्चनाकं
वक्षं कृत्वा विधात्रा दिशि दिशि शनकेभ्राम्यते शीतरिक्षः ॥२०॥

एषा शेषां शुश्रिने जरुचिनिचयैनि जितो त्रिव्चन्द्रा सान्द्रा विक्षिप्य वीची वहति श्रात्म विष्य सत्की तिसिन्धुः। तस्याः कापि प्रणाली वहति सुरनदी नर्भदा कापि रेखा कावेरी कापि कापि प्रसरित श्रयूश्चन्द्रभागा च कापि॥२१॥ सेवामेवास्य राज्ञः कल्लय मल्यजस्वच्छकीर्तेः पितृणां मार्ग मागा निरागास्तनय भवतरां निस्कृपस्तत्कृपाणः। इत्थं श्रीवीरसिंह क्षितिरमणमणेः सर्वतः पर्वतस्थाः शिक्षां प्रत्यार्थवाला निरवाधि तनयं स्वस्वमध्यापयन्ति॥२२॥

स्रुत्तस्य गुणैस्त्रिलोकविदितैः श्रेष्ठः कानिष्ठीकृत-प्रौढनौदनरेन्द्रचारुचिरितथामीकराभो युवा । वीरः श्रीलजुझारासिंहनृपतिः सङ्गामासिंहो रण-स्फूर्ज्जत्स्फारकृपाणपाणिरारिभिः पोद्धविमालोक्यते॥२३॥ गायान्त यस्य चतुर्णवतीरकुञ्ज-गुञ्जन्मदोद्धतमधुष्ठतकैतवेन । नीहारहारहारिणाङ्कमयूखभांसि
भूयांसि दिङ्मृगदृशो बहुशो यशांसि ॥ २४ ॥
येनाकारि निजारिपार्थिववधूवाष्पाम्बुसिक्ता मही
रिक्ता येन कृताश्च कोषनिवद्याः मत्यार्थिष्ट्यीश्चजाम् ।
दानं यस्य निरस्यति क्षितिपतेः कर्णादिकानां यशः
तस्य श्रीलजुझारसिंहनृपतेः साम्यं कथं कष्ट्यताम् ॥२५॥
कैलाशं गिरिशं हिमं हिमगिरिं शीतांश्चमुक्तामणीन्
नीरं क्षीरपयोनिधेः करिवरं जातं च पाथोनिधेः ।
यत्कीर्त्तिमहसा जिगाय धरणीधौरेयधुर्यः श्वतं
वर्षाण्यत्र जुझारसिंहनृपतिजीयात्स भन्ती भुवः ॥ २६ ॥
राज्यं माप जुझारसिंहनृपतिर्यस्यायतो भूपतेस्तत्पुत्रोऽपि गुणाणवः समजनि श्रीविक्रमाको नृपः ।
तत्स्युर्न्रसिंहदेवनृपतिस्तं वीरसिंहं विना
भेजे राज्यपरम्परासुखमिदं मन्ये महेन्द्रोऽपि किम् ॥२७॥

गोपाचलस्थधरणीसुरवंशपद्यचण्डांशुराविरभवद्विजजातिवन्धुः ।
श्रीनन्दनन्दनपदद्वयचित्तव्यद्विः। २८॥
श्रीहंसपण्डित इति प्रथमानकीर्तिः॥ २८॥
यो द्रवारकुलभूरनुभूतसौरूयः
श्रीहंसपण्डित इति प्रथितः पृथिव्याम् ।
आसीद्विकचतुरश्चतुरः समग्रवेदानधीत्य कृतकर्मकलाकलापः॥ २९॥
यज्ञादिकमकरणाय किलावतीर्णः
पूर्णः श्रिया निजकुलाभरणायमानः।
मिश्रः परः परश्चराम इति द्विजन्द्र-

6

स्तस्याभवत्स तनयो विनयोदितश्रीः ॥ ३० ॥ यो दर्भाग्रममानबुद्धिविभवः प्रख्यातकीर्तिर्गुणैः श्रोतस्मार्त्तसमस्तकर्मकुशलाचण्डी व्वराख्याद्गुरोः । अध्यायान्तपधीत्य शास्त्रमित्रं मीमांसया मांसलः षाइवत्रवाण्डितखण्डनः समभवत्सङ्ख्यावतामग्रणीः ॥ ३१॥ पुत्रस्तस्य विभाति सद्गुणनिधिर्दानाम्बुस्रष्टाम्बुधि-र्वीरः श्रीयुतमित्रमिश्रसुकृती कल्याणकल्पद्वमः । कीर्तीर्दिश्च विदिश्च यस्य रजनीजानिप्रभाभास्वरा गायन्ति द्विजदारका हिमहरक्षीराब्धिशुभ्रा भ्रुवि ॥३२॥ चातुर्ये चतुराननस्य निभृतं गाम्भीर्यमम्भोनिधे-रौदार्य विबुधद्वमस्य मधुरां वाचं च वाचस्पतेः ॥ धैर्य धर्मसुतस्य गर्म सक्छं देवाधिपस्याहरत् श्रीमान् रुपातनयः सदा सविनयः श्रीमित्रसेनःसुधीः॥३३॥ दाता दापयिता द्यादमपरः श्रीमानमात्सर्यवान् <mark>थीरोऽधीतसमस्तशास्त्रनिवहच्याख्यारसख्यातिमान्।</mark> <mark>नानानाटकसृष्ट्कप्रकरणग्रन्थौघतात्पर्यवि</mark>-द्वादे न्यक्कृतवावद्कनिचयो यो गीतकीर्तिर्बुधैः ॥ ३४॥ यन्त्रे यो रुसनायितः प्रतिदिनं दाने च हस्तायितो विश्वासे हृदयायितो नृपसभाभूमीषु भूषायितः। यो विद्वन्निकषायितः प्रविल्यस्कीरयीलवालायितः श्रीमद्वीरमद्दीपतेः प्रतिपदं प्रेमास्पदं योऽजानि ॥ ३५ ॥ तेनानेकनिवन्धसिन्धुपनिशं निर्पथ्य बुद्धा पुन-र्वेदान् साङ्गपदक्रमोपनिषदान् श्रुत्वावधायीपि च। धर्माथीदिपुमर्थाने भैयपरः श्रीवीरासंहा इया ग्रन्थोऽयं रचितः परोपकुतये श्रीवीर्मित्रोदयः ॥ ३६ ॥

मा कुर्वन्तु मुधा बुधाः परिचयं ग्रन्थेषु नानाविधेव्वत्यन्तं न हि तेषु सर्वविषयः कश्चित् कचिद्वर्तते ।
पद्यन्तु प्रणयादनन्यमनसो ग्रन्थं मदीयं त्विमं
धर्माधर्मसमस्तिनिणयविधियसमिन् द्रीहृद्यते ॥ ३७ ॥
अंहःसंहरणाय सर्वजगतामन्तस्तमःशान्तये
छब्ध्वाऽऽज्ञां नृपतृन्दवन्यचरणश्चीवीर्रामहमभोः ।
श्चीमत्पण्डितहंसवंशातिलकः श्चीमित्रामश्चः सुधीविद्वदृतृन्द्शिरोमणिर्वितनुते तीर्थमकाशं परम् ॥ ३८ ॥

तीर्थस्वरूपं तीर्थानां पुरुषार्थनिमित्तता । तीर्थकीत्तनमाहात्म्यं विभागाश्चापि तीर्थगाः ॥ १ ॥ तीर्थयात्राधिकारश्च यात्राङ्गानुष्ठितिस्तथा। यात्रायानकथाऽगम्यगम्यदेशादिकीर्त्तनम् ॥ २ ॥ कालग्रुद्धिश्र यात्रायां दूराचात्राफलं तथा। तिथिपाप्तिदिने कृत्यं तीर्थपाप्तानुपोषणम् ॥ ३ ॥ मुण्डनं च तथा तीर्थस्नानं तीर्थे च तर्पणम्। तीर्थश्राद्धं च तीर्थेषु देवताद्शनादिकम् ॥ ४॥ जम्बूद्वीपस्य वर्षाणामद्रीणां चापि कीर्त्तनम् ॥ ५ ॥ उदेशः सर्वतीर्थानां नदीनां चापि तत्फलम्। सामान्यतः समुहिष्टमथ काशीविवेचनम् ॥ ६ ॥ ततः प्रयागमहिमा गङ्गायाः सागरस्य च । सङ्गमादिकमप्यत्र वर्ण्यते जाह्नवी ततः ॥ ७ ॥ कीर्यते यमुना चापि नम्मदा तदनन्तरम्। ततो गयाविधिः सम्यक् मन्दारमहिमा ततः ॥ ८॥

अथ कोकामुखविधिः कुरुक्षेत्रफलं ततः। पृथुदकादिमाहात्म्यं सरस्वत्याः फलं ततः ॥ ९ ॥ <mark>अथ प्रभासमाहात्म्यं महिमा पुष्करस्य च।</mark> स्तुतस्वामिस्तुतिकथा बदरीवर्णवं ततः ॥ १० ॥ छोहार्गलस्य माहात्म्यं केदारमहिमा महान्। <mark>शालग्रामगुणग्रामो नैमिषोन्मेषणं ततः ॥ ११ ॥</mark> इन्द्रपस्थस्य माहात्म्यमयोध्यामहिमोद्यः । मथुरामहिमक्लाघा चित्रक्टानुकीर्त्तनम् ॥ १२ ॥ काळअरस्य महिमा शृङ्गवेरपुरं ततः। अवन्ती द्वारका तापी तापीसागरसङ्गमः ॥ १३॥ पयोष्णीस्नानमहिमा मही गोदावरी ततः। सहामलकमाहात्म्यं गोकर्णमहिमा महान् ॥ १४॥ सप्तकोटी व्यक्तया सेतुबन्धफळश्रुतिः। **अुरुषोत्तममाहात्म्यमेकाम्रगुणगुम्फनम् ॥ १५ ॥** अथ कोणार्कमाहात्म्यं विरजक्षेत्रनिर्णयः। कालरूपस्य महिमा करतोयानुकीर्त्तनम् ॥ १६॥ ब्रह्मपुत्रनद्दछाघा जल्पीश्चगुणजल्पनम् । ततो नानातीर्थफलमय पृथ्वीपदक्षिणा ॥ १७॥ महापस्थानगमनं ग्रन्थेऽस्मिन् वर्ण्यते क्रमात्। श्रीमित्रामिश्रविदुषा विदुषां मोदहेतवे ॥ १८॥ तत्र तीर्थस्वरूपम्।

महाभारते,

भीष्म उवाच । श्रुणु तीर्थानि गदतो मानसानि मनानघ । येषु सम्यङ्न्रः स्नात्वा प्रयाति परमां गातेम् ॥ सत्यं तीर्थे क्षमा तीर्थं तीर्थमिन्द्रियनिग्रहः। सर्वभूतद्या तीर्थं तीर्थेपार्जवमेव च ॥ दानं तीर्थ दमस्तीर्थ सन्तोषस्तीर्थमुच्यर्ते । ब्रह्मचर्य परं तीर्थ तीर्थ च पियवादिता ॥ ज्ञानं तीर्थे घृतिस्तीर्थे तपस्तीर्थे ग्रदाहृतम् । तीर्थानामपि तत्तीर्थं विशुद्धिमनसः परा ॥ न जलाप्लुतदेहस्य स्नानमित्यभिधीयते। स स्नातो यो दमस्नातः शुचिः शुद्धमनोमलः ॥ यो छुब्धः पिशुनः कूरो दाम्भिको विषयात्मकः। सर्वतीर्थेष्वपि स्नातः पापो मिलन एव सः ॥ न शरीरमलत्यागान्तरो भवति निम्मेलः। मानसे तु मले त्यक्ते भवत्यन्तः सुनिम्मलः॥ जायन्ते च म्रियन्ते च जलेष्वेव जलौकसः। न च गच्छन्ति ते स्बर्गमविशुद्धमनोमछाः ॥ विषयेष्वनिशं रागो मानसो मल उच्यते। तेष्वेव हि विरागोऽस्य नैर्मर्यं सम्रदाहृतम् ॥ चित्तमन्तर्गतं दुष्टं तीर्थस्नानैर्न शुद्ध्यति । शतकोऽथ जले धौतं सुराभाण्डमिवाशुचि ॥ क्रिका दानिष्टं तपः शौचं तीर्थं सेवा श्रुतं तथ्रा । सर्वाण्येतान्यतीर्थानि यदि भावो न निर्मेलः ॥ निगृहीतेन्द्रियग्रामी यत्रैव वसते नरः। तत्र तस्य कुरुक्षेत्रं नैमिषं पुष्कराणि च॥ ज्ञानपूर्ते ध्यानजले रागद्वेषमलापहे । यः स्नाति मानसे तीर्थे स याति परमां गतिम्।। एतत्ते कथितं राजन् मानसं तीर्थलक्षणम् ।
भौमानामिप तीर्थानां पुण्यत्वे कारणं द्राणु ॥
यथा द्रारीरस्योदेशाः के चिन्मेध्यतमाः स्मृताः ।
तथा पृथिव्या उद्देशाः केचित्पुण्यतमाः स्मृताः ॥
प्रभावादद्भुताद्भूमेः सिल्लस्य च तेजसा ।
परिग्रहानमुनीनां च तीर्थानां पुण्यता स्मृता ॥
तस्माद्भौमेषु तीर्थेषु मानसेषु च नित्यशः ।
उभयेषु च यः स्नाति स याति प्रमां गतिम् ॥ इति ।

भौमानामपीत्यिपना मानसतीर्थलक्षणं श्रुतमेव, इदानीं भौमानां तीथीनां पुण्यत्वे कारणं ऋण्विति प्रतिपाद्यते । यथा शरीरस्योदेशाः देहस्यावयवाः केचित् उत्तमाङ्गदाक्षणश्रव-णाद्यः स्वभावत एव पुण्यतमाः तथा पृथिच्या उद्देशाः केचन पृथिवीप्रदेशाः भूमेरद्भुतात् प्रभावात् विलक्षणात्स्व-भावात् पुण्यतमा दर्शनस्त्रानादिना पुण्यहेतवः । तथा सिंछिलस्य च, सिंछिलस्यापि केचन देशाः । अर्थात् स-छिलस्य तेजसा मभावेण विलक्षणस्वभावेनेतियावत्, पुण्यतमा इत्यर्थः। यथा दक्षिणश्रवणस्य स्पर्श आचमनानुकल्पः स्वा-भाव्यात न तु वामश्रवणस्य, तथात्रापि देशविशेषादीनां तथात्वामित्यर्थः। मुनीनां परिग्रहादिति। पूर्वे मुनिभिराश्रित-त्वात् स्नानाद्यनुष्ठानाचेत्यर्थः। प्रभावोऽत्रानादिसिद्धः पुण्यता-प्रयोजको देशस्य जलस्य वा स्वभावभेदः। मुनिपरिग्रहाचा-गन्तुको धर्मः । म्रुनिपदं देवादीनामुपलक्षणम् । वस्तुतो म्रुनि-परिगृहीतानामनादिरेव प्रभावः । स्तुत्यर्थमेव परिग्रहकीर्त्तनम् । एवं चान्यानाहितस्वभाविवशेषेण पुण्यहेतुर्भूमिर्जलं वा तीर्थमिति सिद्यति । तेन शालग्रामशिलादिसानिध्यादेशस्य तदीय-

स्नानोदकादेश्च तत्सम्पर्केण पुण्यहेतुत्वेऽपि न तीर्थत्वम् । मा-नसे तु तीर्थव्यपदेशस्तीर्थकार्यकारित्वाद्वौणः । उक्तलक्षणेना-सङ्ग्रहात् । एवमनीदृशेषु यत्र तीर्थपद्मयोगः स गौणः । मानसानां पृथगेव वा तीर्थत्वं स्नानवतु ।

यथा,

नित्यं नैमित्तिकं चैव क्रियाङ्गं मलकर्षणम् । तीर्थाभावे तु कर्त्तव्यमुष्णोदकपरोदकैः ॥ इति सर्वाङ्गीणजलसंयोगरूपं स्नानं दाङ्कोन्तिम् । आग्नेयं भस्मना स्नानमद्भिर्वारुणमुच्यते । आपोहिष्ठेति च ब्राह्मं वायव्यं गोरजः स्मृतम् ॥ इति भस्मस्नानादिकं हारीतिनोक्तस्म । मानसं विष्णुचिन्तनम् ।

इतियोगियाज्ञवल्वयेनोक्तं स्नानं पृथगेव । एवश्च ताह्वाभूमौ ताह्याजले च प्रवृत्तिनिमित्तभेदात्तीर्थशब्दो नानार्थः ।
गुरुत्वेन वा द्वयोरनुगमः । अन्यानाहितेत्यत्रान्यपदेन शालग्रामसानिध्यादीनां विशिष्योपादानादभावसमुदायप्रवेशास्त्र दोषः । पुण्यजनकताऽवच्छेदकशक्तिविशेषावच्छिन्नत्वमेव वा
तीर्थत्वम् । विशेषपदेनैव शालग्रामादिसान्निध्यव्युदासः । तत्र
तीर्थत्वाच्यवहारात् । अन्यथा तत्रापि तीर्थपाप्तिनिमित्तकश्राद्वापत्तेः । अभियुक्तिमहाषिभिस्तीर्थत्वेन परिभाषितानां
काशीकाश्चीप्रभृतीनामेव तीर्थत्वं नान्येषामित्यपि साधीयः ।
यथा दाक्षिनन्दनोदीरितनदीष्टाद्धसंज्ञाद्दौ, यथा वा मन्त्रादौ,
वाह्यपरिभाषाविषयत्वमेव शर्णं तथात्रापीति । तदुक्तम्—

याज्ञिकानां समाख्यानं निर्दोषं मन्त्रलक्षणम् । इति तत्त्वतीर्थभेदास्तत्तदेशवासिमसिद्धाऽवसेयाः । एवं स- क्रतयोनियोरेतद्वागे इयं नदी परभागे सेत्यत्रापि तत्त-हेशीयशिष्टव्यवहार एव नियामकः । एवं तन्नदीच्युतप्रवाहस्य तन्नदीत्वान्यनदीत्वशङ्कायायपि । तथा मध्याविच्छिन्नस्रोतिस ग्रीष्षशुष्यद्वर्षामयत्तश्रोतासे वा तन्नदीत्वे देशव्यवस्थैव शरणम् ।

इदानीं तीथीनुसरणस्य पुरुषार्थसाधनताऽभिधीयते । महाभारते,

ऋषिभिः क्रतवः मोक्ता वेदे व्विह यथाक्रमम् ।
फलं चैव तथा तत्त्वं मेत्य चेह च सर्वशः ॥
ब ते शक्या दिदेण यज्ञाः प्राप्तुं महीपते ।
बहूपकरणा यज्ञा नानासम्भारिवस्तराः ॥
प्राप्यन्ते पार्थिवैरेते समृद्धैर्वा नरेः क्रचित् ।
नार्थन्यूनैरवगणैरेकात्मभिरसंहतेः ॥
यो दिरिद्रेरिप विधिः शक्यः प्राप्तुं नरेश्वर ।
ऋषीणां परमं गुह्यामिदं भरतसत्तम् ॥
र्तार्थाभिगमनं पुण्यं यज्ञैरिप विशिष्यते ।
अनुपोष्य त्रिरात्राणि तीर्थान्यनभिगम्य च ॥
अदत्त्वा काञ्चनं गाश्च दिरद्रो नाम जायते ।
अप्रिष्टोमादिभिर्यज्ञैरिष्ट्रा विपुलदक्षिणैः ॥
न तत्फलमवामोति तीर्थाभिगमनेन यत् ।

भवगणैः, तक्षादिसहायरिहतैः। यज्ञस्य कुण्डमण्डपादिसा-ध्यत्यात्। एकात्मिभः, पत्नीरिहतैः। असंहतैः, ऋत्विगादिसङ्घा-तरिहतैः। अनुपोष्येति। तेनात्र त्रिरात्रोपोषणतीथाभिगमनकाश्च-नदानगोदानानां चतुर्णामिप प्रत्येकं दारिद्याभानः फलमित्यर्थः। अग्निष्टोमिदिभिरित्यनेन केषां चित्तीर्थानां यज्ञाद्धिकफल्रत्वं द्वितिमिति सामान्यतो यज्ञफलतुल्यफलतोक्ता न विरुध्यते।

### सामान्यतस्तिथिधर्मेषुतिथिगमनस्यपुरुषार्थसाधनता। १३

तथा, यस्य हस्तौ च पादौ च मनश्रैव सुसंयतम् । विद्या तपश्च कीत्तिश्च स तीर्थफलमञ्जुते ॥

हस्तयोः संयमः, पर्पीडाचौट्यादिनिष्ट्रत्या। पादयोः संयमः, अगम्यदेशगमनपरताडनादिनिष्ट्रत्या। मनसः संयमः, कुत्सित-सङ्कल्पादिनिष्ट्रत्या। विद्याऽत्र तत्तीर्थगुणज्ञानम्। तपः, तीर्थो-पवासादि। कीर्तिः, सचारितत्वेन मसिद्धिः। यद्यपि कीर्त्तिश्च-न्यस्य तीर्थफलाभाव इत्यसमञ्जसं, न वा मसिद्धिः कर्त्ते शक्या कीर्त्यर्थं धर्मानुष्ठानानौचित्यात्। तथापि कीर्तिपद्मधार्मिकत्व-व्यतिरेकपरम्।

तथा,

अकोपनश्च राजेन्द्र सत्यवादी हटव्रतः । आत्मोपमश्च भूतेषु स तीर्थफलमइनुते ॥

आत्मोपमत्वं च हितकरणेन अहिताकरणेन च।तदेतानि तीर्थयात्राप्रकरणपाठात्तीर्थयात्राङ्गानि। यद्वा। हस्तसंयमादि-शुन्यानां तीर्थे पापक्षयो न तु यथोक्तं फलमित्यत्र तात्पर्यन् म्। तथा च—

हाङ्कः,
नृणां पापकृतां तीर्थे पापस्य शमनं भवेत् ।
यथोक्तफलदं तीर्थे भवेच्छुद्धात्मनां नृणाम् ॥ इति ।
पापकृतां, कर्मानधिकारापादकपातकादिमताम् । पापमात्रस्य संसार्यव्यतिरेकात् । यथोक्तं फलं, पापक्षयातिरिक्तं
स्वर्गादि । शुद्धात्मनाम्, ऐहिकमहापातकादिश्चन्यानाम् ।

तथा स एव, तीर्थान्येव तु सर्वाणि पापघ्रानि सदा नृणाम् । परस्परानपेक्षाणि काथितानि मनीषिभिः ॥ सर्वे प्रस्नवणाः पुण्याः सर्वे पुण्याः शिलोचयाः ।
नद्यः पुण्याः सदा सर्वा जाह्नवी तु विशेषतः ॥
यस्य हस्तौ च पादौ च मनश्रेव सुसंयतम् ।
विद्या तपश्र कीर्तिश्र स तीर्थफलमञ्जते ॥
सदा, संयमाद्यभावेऽपि । परस्परानपेक्षाणि, प्रत्येकं फल्लसाधनानि ।

वायुपुराणे,
तीर्थान्यनुसरन् धीरः श्रद्धधानः समाहितः।
कृतपापो विशुद्धेत किं पुनः शुद्धकर्मकृत्।।
तिर्थग्योनिं न गच्छेच कुदेशे च न जायते।
स्वर्गी भवति वै विषो मोक्षोपायं च विन्द्ति॥
अश्रद्धानः पापात्मा नास्तिकोऽच्छिन्नसंशयः।
हेतुनिष्ठश्च पञ्चेते न तीर्थफलभागिनः॥

श्रदा, वैदिककर्मणि फलावश्यम्भावनिश्चयः। समाहितः, असदेशगमनासत्प्रसङ्गादिनिष्टित्तिरूपसमाधानयुक्तः। कृतपापः, इह जन्मनि निष्पादितदुरितः। विश्चाद्धिः पापक्षयः। तथा चेह जन्मनि कृतपापोऽपि निष्पापो भवति। इह जन्मनि श्चद्धकर्मक- चीं तु प्राचीनजनितपापक्षयवान् भवतीत्यत्र किंपुनर्वाच्यामि- स्रथः। पापात्मा, पापाचरणशिलः। नास्तिकः, देहाभिन्न आत्मेति बुद्धिमान्। अच्छिन्नसंशयः, फलोपायेतिकर्त्तव्यतासु सन्दिहानः। हेतुनिष्टः, कुहेतुभिः शास्त्रोपष्ठावकः।

स्मृतिसारसमुचये, मन्त्रे तीथें दिने देवे दैवज्ञे भेपने गुरौ। यादशी भावना यस्य सिद्धिभेवति तादशी॥ इत्युक्तम्। अनेन श्रद्धया फलावाप्तिरिति स्पष्टीकृतम्।

### सामान्यतस्त्रिधमेंषुत्रिधगमनस्यपुरुषार्थसाधनता।१५

तथा,
कामं क्रोधं च लोमं च यो जित्वा तीर्थमावसेत्।
न तेन किञ्चिक्त माप्तं तीर्थाभिगमनाद्भवेत्।।
तीर्थानि तु यथोक्तेन विधिना सञ्चर्गनेत ये।
सर्वद्वन्द्वसहा धीरास्ते नराः स्वर्गगामिनः।।
देवलः,
कृत्वा पापमिविज्ञातं श्रूणहत्यादि तत्पुनः।
विनञ्यति महायज्ञरथ वा तीर्थचर्यया॥
याज्ञवलक्यः,
अनुपातकिनस्त्वेते महापातिकिनो यथा।
अञ्चमेथेन शुद्ध्यन्ति तीर्थानुसरणेन वा॥
देवलः,

तीर्थे पुण्यतमे यथावदेहसंन्यासात् ब्राह्मणो महापातकान्मुच्यते । महाभारते,

अज्ञानेनापि यस्येह तीर्थयात्रादिकं भवेत् ।
सर्वकामसमृद्धः स स्वर्गलोके महीयते ॥
स्थानं च लभते नित्यं धनधान्यसमाज्ञलम् ।
ऐक्वर्यज्ञानसम्पन्नः सदा भवति भोगवान् ॥
तारिताः पितरस्तेन नरकात् प्रापितामहाः ।
अज्ञानेन, तीर्थज्ञानं विना । तीर्थयात्रादिकामित्यादिपदात्
स्नानदानादिपरिग्रहः । एतद्धलात् फलकामनां विनापि
काम्यफलानिर्वाहो गम्यते । कामनाकृतं त्वाधिकफलं भवति
अकामकृतात् कामकृते पुण्येऽप्याधिवयस्मरणात् । तथाच—

आपस्तम्बः, यः प्रमत्तो हन्ति प्राप्तं दोषफलं सहसङ्कल्पेन भूयः एवमन्येष्वपि दोषवत्सु कर्मसु तथा पुण्यक्रियास्विति । प्रमत्तः, अज्ञः । प्राप्तं दोषफलं, हिंसाजन्यदोषफलं लभते। तदेव सङ्करपेन सह चेत्स्यात् तदा भूयोऽधिकं भवति । अ-न्येषु, निषिद्धभोजनादिषु । पुण्यक्रियासु, स्नानादिषु । ननु—

तीर्थे प्राप्यानुषङ्गेण स्नानं तीर्थे समाचरन् । स्नानजं फलमाञ्चोति तीर्थयात्राफलं न तु ॥

इति शङ्खवचनविरोधात् कथमज्ञानात्तीर्थयात्राफलमिति चेत्, न । यत्र प्रयोजनान्तरमात्रम्राद्दिश्य गच्छति तत्र यात्राफ-लाभावस्य शङ्खेन बोधनात् । यत्र तीर्थमेव तत्त्वेनाज्ञात्वा सामान्यजलबुद्ध्योदिश्य गच्छति तत्राज्ञानतस्तीर्थयात्राफलस्य पूर्ववाक्ये वोधनेनाविरोधात् ।

भारते,

तथा पुण्यानि तीर्थानि पुण्यान्यायतनानि च । उपास्य पुण्यं लब्ध्वा च भवत्यमरलोकभाक् ॥

अत्र च "न ते शक्या दिरद्रेण" इत्यादिवचनजातेन धना-नपेक्षाणां तीर्थानां यागाद्यपेक्षयाऽतिशय उक्तः । न च जपो-पवासादेरिप धनन्निरपेक्षतया कथमन्यापेक्षयाऽतिशयः ती-र्थानामेवेदिवाच्यम् । उपवासस्य कायक्रेशसाध्यतया ततोऽपि तीर्थस्यातिशयात् । उपवासासहिष्णुनां तत्रासामर्थ्याच । किञ्च-

संवत्सर्शतं साग्रं निराहारस्य यत्फलम्।

प्रयागे माघमासेऽस्य ज्यहस्नातस्य तत्फलम् ॥

इत्यादितीर्थफलमुक्तम् । न चैतावानुपवासराशिः कर्तु शक्यो विशेषतः कलियुगे। तस्माद्वहुवित्तव्ययायासनिरपेक्षतया तीर्थसेवा धर्मान्तरेभ्यो विशिष्यते ।

अथ तीर्थकीर्तनादिमाहातम्यम्।

भारते, कीर्तनाचैव तीर्थस्य स्नानाच पितृतर्पणात् ।

धुन्वन्ति पापं तीर्थे ये ते प्रयान्ति सुखं परम् ॥ कौम्यें, तीर्थानि प्रकृत्य। यत्र स्नानं जपो होमः श्राद्धदानादिकं कृतम्। एकैकशो मुनिश्रेष्ठाः पुनात्यासप्तमं कुलम् ॥ भारते धौम्यतीर्थयात्रायाम्, दिशस्तीर्थानि शैलांश्र शृणु मे गदतो नृप। यान् श्रुत्वा गदतो राजन् विशोको भवितासि ह ॥ द्रौपद्या चानया सार्द्ध भ्रातृभिश्च नरेश्वर । श्रवणाचैव तेषां त्वं पुण्यमाप्स्यास पाण्डव ॥ गत्वा शतगुणं चैव तेभ्य एव नरोत्तम । ब्रह्मपुराण, वाराणस्यां महातीर्थे नरः स्नात्वा विग्रुच्यते । एवं प्रयागमधिकृत्य-दर्शनात्तस्य तीर्थस्य नामसङ्कीर्त्तनाद्ि । मृत्तिकालभनाद्वापि नरः पापात्पमुच्यते ॥ गङ्गामधिकृत्य-गङ्गागङ्गिति यैनीम योजनानां शतैरपि। स्थितैरुचारितं हन्ति पापं जन्मत्रयार्ज्जितम् ॥ अत्र तेषामित्यध्याहार्यम् । एवं "सद्यः पुनाति गाङ्गेयं द्शेनादेव नामदम्" इत्यादि तत्र तत्र स्पष्टीभविष्यति । भारते, यान्यगम्यानि तीर्थानि दुर्गाणि विषमाणि च। मनसा तानि गच्छेत सर्वतीर्थसमीहया ॥ एवम्-मनसाऽप्यभिकामस्य पुष्कराणि तपस्विनः।

३ वो. ली.

पापानि विमणस्यन्ति नाकपृष्ठे च पूज्यते ॥ इति ।

अथ तीर्थविभागः।

ब्रह्मपुराणे,

नारद उवाच।

कियन्ति तानि तीर्थानि किंफलानि सुरेइवर । सर्वेषामेव तीर्थानां सर्वदा किं विशिष्यते ॥

ब्रह्मोवाच ।

चतुर्विधानि तीर्थानि स्वर्गे मन्ये रसातले।
दैवानि मुनिवार्ट्ल आसुराण्याषिकाणि च ॥
मानुषाणि च लोकेषु विख्यातानि सुरादिभिः।
ब्रह्मविष्णुशिवेदेवैनिर्मितं दैवमुच्यते ॥
त्रिभ्यो यदेकं जायेत तस्मान्नातः परं विदुः। इति।
एवं च वाराणसीप्रभासपुष्करादीनि दैवानि।
रेवाखण्डे,

ब्राह्मी सरस्वती सूर्तिर्गङ्गा सूर्तिस्तु वैष्णवी। नर्मदा शाङ्करी सूर्तिस्तिस्रो नचिस्त्रदैवताः॥ ब्रह्मपुराणे,

गोदावरी भीमरथी तुङ्गभद्रा च वेणिका।
तापी पयोष्णी विन्ध्यस्य दक्षिणे तु प्रकीर्त्तिताः॥
भागीरथी नर्मदा च यम्रना च सरस्वती।
विद्योका च वितस्ता च हिमवःपवताश्रिताः॥
एता नद्यः पुण्यतमा देवतीर्थान्युदाहृताः॥
तथा,

केनापि न कृतं यत्र देवखातिमिति स्मृतस् । इति । आसुराणि, गयासुरादिनिर्मितानि गयादीनि । आषीणि, ऋषिभिः मतिष्ठितानि । मानुषाणि, सोमसावितृवंशमस्त्रराजिभः

### सामान्यतस्तीर्थंघमें वुतीर्थं यात्राधिकारिणः। १९

मातिष्ठितानि । त्रिविधं तीर्थमुक्तम्-

भारते, पृथिच्यां नैमिषं तीर्थमन्तरीक्षे च पुष्करम् । त्रयाणामपि लोकानां कुरुक्षेत्रं विशांपते ॥ इति ।

त्रयाणामापं लाकाना कुरुक्षत्र विशापते ॥ इति भौमान्तरीक्षत्रिलोकस्थभेदान्निविधमित्यर्थः ।

अथ तीर्थयात्राधिकारिणः।

तत्र ब्राह्मणक्षत्रियवैश्यशूद्राणां चतुर्णा वर्णानामधिकारः।
महाभारते,

पुलस्त्यतीर्थयात्रायां पुष्करमधिकृत्य । ब्राह्मणः क्षत्रियो वैदयः शूद्रो वा राजसत्तम । न वियोनिं व्रजन्त्येते तीर्थे स्ताता महात्मनः ॥

इति वचनात् । तीर्थयात्रायां ब्रह्मचारिगृहस्थवानप्रस्थय-तीनां चतुर्णामप्याश्रमाणामधिकारः । यथा—

ब्रह्मपुराणे,

या तीर्थयात्रा कथिता मुनीन्द्रैः कृता प्रयुक्ताऽप्यनुमोदिता च।
तां ब्रह्मचारी विधिवत्करोति मुसंयतो गुरुणा सिन्नयुक्तः ॥
सर्वस्वनारोऽप्यथ वान्यपक्षे सद्वाह्मणानम्रत एव कृत्वा ।
यज्ञाधिकारेऽप्यथवा निष्टत्ते विशस्तु तीर्थानि परिश्रमेत ॥
तीर्थेष्वलं यज्ञफलं हि यस्मात् मोक्तं मुनीन्द्रैरमलस्वभावैः ।
यस्येष्टियज्ञेष्वधिकारिताऽस्ति वरं गृहं गृहधमिश्च सर्वे ॥
एवं गृहस्थाश्रमसंस्थितस्य तीर्थे गतिः पूर्वतरैनिषिद्धा ।
सर्वाणि तीर्थान्यपि चामिहोत्रतुल्यानि नविति वयं वदामः॥
प्रयुक्ता, कारिता। गुरुणा सिन्नयुक्त इति गुर्वनुज्ञयैव ब्रह्मवारिणो नान्यथा। नैष्ठिकस्य गुर्वभावे यत्राचार्यपुत्रादौ व-

सित तदनु त्रयेवाधिकारः । अग्नी वासपक्षे स्वेच्छयाधिकारः ।
गुर्वा ज्ञादिवज्ञात् कार्यान्तरार्थं गतस्तु यदि देवाचीर्थस्नानादि करोति तद्गुरवे निवेद्य गुरुणानुमोदितस्तत्फलं लभत
इत्यन्यत्रोक्तम् ।

मनुरप्याह—

तेषामनुपरोधेन पार्त्र्यं यद्यदाचरेत्। तत्तानिवेदयेत्तेभ्यो मनोवचनकर्मभिः॥ इति।

तेषां, मातापित्गुरूणाम् । कृतसमावर्त्तनस्य गृहस्थस्य वा पित्रोजीवतोर्प्येष एव विधिः पारतन्त्र्यतौल्यात् । यस्तु पि-त्रोरतिद्रवर्त्ती स यद्भदानादिवत् तीर्थयात्रादि कुर्यदिव।यत्तु-कौम्ये,

न ताभ्यामननुज्ञातो धर्ममन्यं समाचरेत्। वर्जियत्वा मोक्षफलं नित्यं नैमित्तिकं तथा॥

इति मोक्षार्थकर्माण पित्राद्यनुज्ञा नापेक्षितेत्युक्तं तत् संन्यासिविषयं "यदहरेव विरजेत्तदहरेव प्रव्रजेत्" इतिदर्शनात् ।
सर्वस्वनाशेऽप्यथवा नृपिस्त्वित कचित्पाठः । यज्ञाधिकारिननृतिस्तु पत्नीवियोगादिना । विष्ठपदं दिजपरम् । इष्टिईश्रेपौर्णमासादिः । यज्ञोऽग्निष्टोमादिः । एवं यज्ञाधिकारादिना विशिष्टस्य
गृहस्थस्य तीर्थयात्रायां नाधिकारः । अत्र हेतुः सर्वतीर्थादप्यधिकफलमिमहोत्रमिति । एवं चाग्निहोत्रेणोपसंहारात् स्मार्वाग्निमत्वं नाधिकारिवरोधीति ध्येयम् । तदेवं कचिद्गिमत्त्वेन
निषेधोऽपि श्रोताग्निमद्विषय एव एतदेकम्लकत्वात् । स्मार्चाग्नमतोऽपि चिरपवासिनेषधात् तदितक्रमे पुरुषदोष एव नतु तीर्थफलानिष्पत्तिः । श्रौताग्निमतश्च धनार्थि गवासाभिधानात् तदर्थे गतस्य तीर्थलामे प्रासाङ्गिकं तीर्थस्नानादिफलं भवत्येव । तत्र च

### सामान्यतस्तीर्थयमें षु तीर्थयात्राधिकारिणः। २?

श्राद्धं साग्निनापि विषपाण्यादावग्नौकरणेन कर्त्तव्यं प्रोषि-तप्ताग्नेरुपरागदर्शनश्राद्धवत् ।

कौर्स्य साग्नेस्तिर्थयात्रां निषिद्ध्योक्तम्— सहाग्निर्वा सपत्नीको गच्छेत्तीर्थान्यतिन्द्रतः । इति । एवं चाग्निहोत्री अग्निपत्नीसहित एव तीर्थयात्रां कुर्यादि-ति।एवं निरग्नेर्युहस्थस्य स्मात्तीग्निश्वतश्च साग्निकस्याप्यग्निपत्नीसहि-तस्य यज्ञाधिकारे पत्नीवियोगादिना निष्टत्तेऽनाश्रमस्यापि ती-र्थयात्रा सिद्ध्यति । एवं वानप्रस्थस्यापि तत्राधिकारः । वान-

ऋणानि त्रीण्यपाकृत्य कुर्यात्तीर्थस्य सेवनम् । विधाय द्वति भार्यायाः पुत्रेषु विनिधाय च ॥ इति कौम्यीत् ।

प्रस्थं प्रकृत्य -

पुत्रेषु भार्या निक्षिष्य वनं गच्छेत्सहैव वा।

इति मनुवचानात् पुत्रेषु भार्यां निक्षिप्यापि वानप्रस्थस्य वनगमनिसद्धेः तत्पक्षमवल्रम्ब्येव "पुत्रेषु विनिधाय च" इत्युक्तम्। न तु तीर्थनिमित्तमेव भार्यानिक्षेपः। यतेरपि तीर्थेऽधिकारः। मुमुक्षाभिस्तीर्थगतं द्विजेन्द्रैः कार्य्यं तथा तत्फलकाङ्क्षिभिश्च।

इति काशीखण्डात् । गतं गमनम् । एवं चतुर्णा वर्णानामा-श्रमाणां च तीर्थाधिकारः सिद्ध इति । नतु—

जपस्तपस्तीर्थयात्रा प्रव्रज्या मन्त्रसाधनम् । देवताराधनं चेति स्त्रीशुद्रपतनानि षट् ॥ तथा,

विषसेवैत श्रूद्रस्य विशिष्टं धर्मलक्षणम् । यदतोऽन्यद्विकुरुते तद्भवत्यस्य निष्फलम् ॥ इति वचनेन श्रूद्रस्य तीर्थयात्रानिषेधात् कथं तत्राधिका- र इति चेत्, न । तद्वचनस्य विषसेवाविरोधेन तीर्थयात्रानिषे-धपरत्वात् । अत एव—

भारते,

शुद्रस्तु द्विजग्रश्रूषाविरुद्धं धर्ममाचरन् । नरके पच्यते तद्वदेदश्रवणकीत्तेनात् ॥ इत्युक्तम् । अनुलोमजानां तीर्थेऽधिकारः । सजातिजानन्तरजाः षट् सुता द्विजधर्मिणः ।

इति मनुवचनात् । तदर्थस्तु द्रिजातिसमानजातीयासु जा-तास्त्रयस्तथा आनुलोम्येनोत्पन्नाः ब्राह्मणेन क्षत्रियावैश्ययोः स्नियेण वैश्यायामिति त्रयः एवं षट्पुत्रा द्विजधर्मिणः उपनय-नादिधर्मयुक्ता इत्यर्थः । वस्तुतस्तु सजातिजाभ्यो या या अन-नतरास्तासु जाताः षट् अनुलोमजा द्विजधर्मिण इत्यर्थः । अतश्च श्रुद्धायां त्रैवणिकेभ्यो जातानामपि अनुलोमजानां द्विजधर्मत्व-स् । तथा च द्विजानां तीर्थयात्रासिद्धौ तेषामपि तात्साद्धि-द्विजधमीविशेषात् । उपनयनमाप्तिस्तु श्रुद्धापुत्राणां संस्कार-श्रकाशे विचारितम् । कुण्डगोलकयोरपि तीर्थेऽधिकारः ।

शुद्राणां तु सधर्माणः सर्वेऽपध्वंसजाः स्पृताः।

इति मनुवचनात् । अपध्वंसजाः, स्वक्षेत्रे विनानुमतिमन्येनोत्पादिताः । इदं तु मिताक्षरास्वरसादुक्तम् । अपध्वंसजा
न्यभिचारजा इति तद्याख्यानात् । मनुटीकायां तु अपध्वंसजाः प्रतिलोमजाः स्तादयः श्दूधमीण इत्युक्तम् । युक्तं चैतत् । सजातिजेत्यादिनाऽनुलोमजादेकक्तत्वादपध्वंसजा इत्यः
नेन प्रतिलोमजानां वक्तुस्रचितत्वात् । अतः प्रतिलोमजानां
तीर्थेऽधिकारः सिद्धः ।

श्रद्राज्जातस्तु चण्डालः सर्वधर्मबहिस्कृतः ।

### सामान्यतस्तिर्धधर्मेषु तीर्थयात्रेतिकर्त्तव्यता। २३

इति याज्ञवल्क्यवचनात् तस्य नाधिकारः सिद्ध्यति य-चिपि, तथापि—

तीर्थान्येव तु सर्वाणि पापञ्चानि सदा नृणाम्।

इति शङ्खवचनात् चण्डालकुण्डगोलकादीनामप्यधिकारः । न चैतस्य सामान्यवचनत्वात् प्रतिलोमभिन्नपरतास्त्वितवाच्य-म् । "सर्वधमेवहिष्कृत " इत्यस्य "शूद्राणां तु सधर्माण" इत्य-नुरोधेन अहिंसादिविध्यनुरोधेन च सङ्कोचावश्यश्यकत्वे एतद-नुरोधेनापि सङ्कोचस्य सुवचत्वात् । स्त्रीणामपि तीर्थेऽधिकारः । विधवां प्रकृत्य-

स्नानं दानं तिथियात्रां विष्णोन्नीमग्रहं ग्रुहुः ।
इति स्कान्देऽभिधानात् ।
जन्मप्रभृति यत्पापं स्त्रिया वा पुरुषस्य वा ।
पुष्करे स्नातमात्रस्य सर्वमेव प्रणश्यति ॥
इति वचनाच । तत्र सधवानां पितसाहित्येन ।
नास्ति स्त्रीणां पृथग्यज्ञो न व्रतं नाप्युपोषणम् ।
पति संसेवते या तु तेन स्वर्गे महीयते ॥
इति मनुवाक्ये यज्ञपद्स्य विहितकर्मोपळक्षकत्वात् । पत्यनुमत्याऽधिकारः ।

व्रतोपवासनियमान् पतिमुङ्जङ्घ याऽऽचरेत् । आयुष्यं हरते भर्तुर्भृता नरकमृच्छति ॥ इति वचनात् । पतिमुङ्जङ्घच, पतिमनादृत्य पत्युरननुमत्येति-

शत वचनात् । पातमुळ्ळाच्य, पातमनादृत्य पत्युरननुमत्यात-यावत् । पापकृतां तु पापशमनार्थे तीर्थेऽधिकारः प्रागेव प्रपश्चितः ।

अथ तीर्थयात्रेतिकर्तव्यताऽभिधीयते।

ब्रह्मपुराणे, यो यः कश्चित्तीर्थयात्रां तु गच्छेत्सुसंयतः स तु पूर्वे गृहे स्वे। कृतोपावासः शुचिरममतः सम्पूजयेद्धित्तनम्रो गणेशम् ॥
देवान्पितॄन् ब्राह्मणांश्रेव साधून्धीमान् विमो वित्तशस्यामयवात्।
मत्यागतश्रापि पुनस्तथेव देवान् पितृन् ब्राह्मणान् पूजयेच ॥
एवं कुर्वतस्तस्य नीथीद्यदुक्तं फलं तत्स्यान्नात्र सन्देहमस्ति ।
सुसंयतः, पूर्वदिने कृतैकभक्तादिनियम इति केचित् । ब्रह्म
चर्यादियुक्त इति तु युक्तम् । गृहे स्वे इति स्वगृहाद्यात्रा मुख्याऽसम्भवेऽन्यतोऽपि यात्रा कार्या । निर्गृहाणामपि यात्रासमाचारात् । गृहेष्विति कचित्पाटः । कृतोपवास इति अतीतत्ववोधकनिष्ठया उपवासपरदिने गणेशपूजादिकं कुर्यादित्यर्थो लभ्यते । देवान्, ग्रहान् इष्टदेवं चाचारात् । पितृणां पूजनं श्राद्धकपम् । ब्राह्मणपूजनं गन्धमाल्यवस्त्रालङ्कारादिना । वित्तशस्त्रा,
स्ववित्तानुसारेण । उपवासपरदिने श्राद्धम्—

शुभे तिथौ शुभे वारे शुभे लग्न चरेद्विजः । उपोष्य रजनीमेकां पातः श्राद्धं विधाय च ॥ गणेशं ब्राह्मणानस्वा भ्रुक्त्वा प्रस्थितवान् सुधीः ।

इति स्कान्दवचनादिष छभ्यते। अत्र गणेशं ब्राह्मणान्नत्वेति क्रमो न विविक्षतः। "सम्पूजयेद्धक्तिनम्न" इत्यादिविधिवोधितक्रमाविरोधात्। अर्थनादस्थक्रमदौर्वत्यात्। कत्वतरावेत एव यात्राधर्मा उक्ताः। एवं च पूर्वदिने यथाविध्युपोष्य परिदेने गणेशं ग्रहान् स्वेष्टदेवं च पूजियत्वा घृतप्रचुरं श्रादं विधाय त्रीन् ब्राह्मणान् गन्धादिना पूजियत्वा
यात्रासङ्कर्षं कुर्यात्। वश्यमाणवचनात्तत्रैव मुद्राकङ्कणकाषायपरिधानरूषं कार्पटीवेषं कृत्वा ग्रामं वासाविच्छन्नं प्रदक्षिणीकृत्य क्रोशाभ्यन्तर्ग्रामं गत्वा श्राद्धशेषेण घृतेन पारणं

### सामान्यतस्तीर्थधर्मेषु तीर्थयात्रेतिकर्तव्यता। २५

कुर्यात् । ततो दिनान्तरे पातः कृतस्नानादिर्गच्छेत् । प्रत्यागतस्तथैव वित्तानुसारेण देवान् ग्रहादीन्, पितृंश्च श्राद्धन्, ब्राह्मणान् गन्धादिना पूजयेत् । देवानित्यादेः पुनरिभधानादुपवासगणेशपूजयोर्निष्टत्तिः । प्राश्चस्तु तथेवेत्यनेन उपवासस्यापि प्राप्तिः, स च स्वगृहागमनपूर्वदिने, देवानित्यादितश्च
गणेशपूजानिष्टत्तिरित्याहुः । तिचन्त्यम् । तथैवेत्यस्य वित्तानुसारेणेत्यथेनैवोपपत्तेः । स्वगृहं प्राप्य देवादिकं पूजयेत् । एतह्म श्राद्धत्रयं यात्रार्थमिति यात्रार्थश्राद्धिमत्येव वाक्यं कार्यम् । स्वगृहासम्भवे स्वगृहागमनविलम्बादौ वा यत्र कापि श्राद्धादि कृत्वा यात्रा समापनीयत्याचारः । नात्र सन्देहप्रस्तित्यत्रार्षो लिङ्गत्यागः । सन्दिग्धमस्तीतिकालिपतः पाटः ।
स्मृतिसमुच्चे तीर्थयात्रायां मुण्डनमप्युक्तम् । तद्वचनमग्रे बह्यते । तीर्थयात्रानिमित्तकं श्राद्धं प्रचुरघृतेन कार्यम् ।

गच्छन् देशान्तरं यत्तु श्राद्धं कुर्वीत सर्पिषा। यात्रार्थमिति तत् मोक्तं प्रवेशे च न संशयः॥

इति भविष्यपुराणवचनात् । यत्तु "व्रीहिभियेजेत" इत्यत्र तृतीयया निरपेक्षसाधनत्वबोधनादन्यनिष्ठत्तिवदत्रापि निरपे-क्षसाधनत्वप्रतीतेष्ठितमात्रेणेव श्राद्धं न त्वृज्ञादिना इति, तन्न । केवलघृतस्य भक्ष्यत्वसमाचारविरहात् केवलघृतेन पिण्डदा-नासम्भवाच प्रचुरघृतयुक्तेनान्नेन श्राद्धं कार्य्यम् । नच प्राचुर्ये तृतीयाया अननुशासनात् कथमेवमितिवाच्यम् ।

आद्याऽपूपेः सदा कार्या मांसैरन्या भनेत्रथा । शाकैः कार्या तृतीया स्यादेष द्रव्यगतो विधिः ॥ इति वायुपुराणवचने पचुरशाकादिना शाकाष्ट्रकाादिश्राः दं कार्यमिति तात्पर्येण यथा तृतीयायाः पाचुर्यवोधकत्वं तथात्रापि सम्भवात् । न च तत्रापि केवलज्ञाकादिना आ-द्रमस्तु किं निक्किनामितिवाच्यम् ।

नवोदके नवाने च गृहपच्छादने तथा। पितरः स्पृहयन्त्यन्नमष्टकासु मघासु च॥

इतिवचनविरोधात्। अनेन वचनेनाष्ट्रकायामप्यस्वविधाना-त्। यदि च तत्र शाकशब्दस्य विशेषपरत्वं न च तत्र दृश्यन्त-रापेक्षा सामान्यशक्येव विशेषपरत्वे निर्वाहात् न च तृतीयायाः षाचुर्ये छक्षणेति, तदा पक्रतेऽपि दीयतां दृष्टिः। किश्च शेषमभं क देयमित्यनुज्ञाग्रहणद्शनादांपे न केवलसापेषा श्राद्धम्। तथा च-

ब्रह्मपुराणम् —

स तानाइ पुनः शेषं क देयं चान्निमत्यि । इष्टेभ्यो दीयतामेतिदिति तं प्रवदन्ति ते ॥ इति ।

अपि च "आमा वाजस्य प्रसवो जगम्यात्" इत्यादिमन्त्र-लिङ्गादप्यन्नावश्यकत्वम् । वाजस्य अन्नस्य दत्तस्य प्रसवः फलं मा मां आजगम्यात् पुनः पुनरागच्छोदित्यर्थात् । न चास्य पा-विणविकृतित्वादन्नशब्दे ऊहः, तृतीयायाः करणतामात्रबोधकः त्वेनोपपत्तौ ऊहकल्पने मानाभावात् । अपि च—

तिलेबीहियवैम् पिराद्धिम्लफलेन वा।

दत्तेन मासं भीयन्ते विधिवत् पितरो नृणाम् ॥

इति वचनात्केवलातिलैः केवलजलेनापि श्राद्धं स्यात्। सर्व-त्र न निरपेक्षसाधनत्वं तृतीयार्थ इति चेत्, प्रकृतेऽपि तुल्यम्।

तिथियात्रासमारम्भे तीर्थात्मत्यागमेऽपि च । दृदिश्राद्धं मकुचीत बहुस्पिःसमान्वतम् ॥

इतिहलायुधधृतकूर्मपुराणाच बहुघृतयुक्तान्नेनेव श्राद्धं का-रुर्यमिति के चित्। परे तु ''ब्रीहिभिर्यजेत''इतितृतीयया प्रतिस्प- दिपधानभूतद्रव्यान्तर्गिरपेक्षत्वमुच्यते इति अत्रापि तथातथा च
सर्विषा प्रधानद्रव्येणत्यर्थः पर्यवस्यति। एवं च नामगोत्रायुचादर्य एतःसोपकरणं घृतमित्यादिवाक्यं कार्यम् । कार्यं च
श्राद्धशेषघृतेनेव ग्रामान्तरे पारणिक्याहुः। तन्न । प्रकृतौ अन्नस्य प्रधानत्वादत्र तिन्नदृत्त्यापत्तेः । अत एव त्रीह्यादौ निरपेक्षत्वस्य तृतीयागम्यत्वेऽपि श्राद्धमकरणस्यद्रव्यविधीनां न
तत्र तात्पर्यं भोजनपद्यर्थस्य परस्परसाहित्येनेव लोके प्रसिद्वत्वात् । अतो घृतस्य प्रकृतिपाप्तस्यापि पुनर्वचनं प्राधाव्यसिद्धर्थम् । अतश्रान्तस्य प्राधान्यमात्रं निवर्त्तत इति सिद्व्यति वावयकरणादिफल्यमित्येव युक्तम् ।

इदं च श्राद्धमाभ्यद्यिकश्राद्धमकृतिकिमिति केचित्। तस्र। असित विशेषश्रवणे सर्वमकृतित्वेन क्लप्तस्य पार्वणस्येच प्रकु-तित्वात्, अत एव गणेक्वरिमश्राद्योऽप्येविमिति वाचस्पतिमिश्रा छिखन्ति स्म। परे तु उत्कलखण्डे इन्द्रयुम्नतीर्थयात्राप्रकर्णे—

आमुक्तशुक्रवसनः स्वाचान्तः सपवित्रकः । नान्दीमुखान् पितृगणान् पूजियत्वा यथाविधि ॥ इति दर्शनात् भाविनिमित्तके सर्वत्र दृद्धिशाद्धदर्शनात् ती-र्थयात्रासमारम्भ इति पूर्विलिखितवचनाचः,

अस्त्रमाशे च सीमनते पुत्रोत्पत्तिनिमित्तके ।
पुंसवने निषेके च नववेश्ममवेशने ॥
देववृक्षजलादीनां प्रतिष्ठायां विशेषतः ।
तीर्थयात्रावृषोत्सर्गे वृद्धिश्राद्धं पकीर्त्तितम् ॥
इति मत्स्यपुराणवचनाचात्र वृद्धिश्राद्धमेवेदामित्याहुः । श्रादं चेदं छन्दोगानां षड्दैवतमन्येषां नवदैवतं द्वादशदैवतं वा
इति । उपवासादिने सुण्डनमपि कार्यम् ।

पयागे तीर्थयात्राया पितृमातृ वियोगतः ।
कचानां वपनं कार्यं न दृथा विकचो भवेत् ॥
इति स्मृतिसमुचयि खितविष्णुवचनात् । कृततीर्थयात्रस्य
गृहभवेशे तु न वपनं मानाभावात् । न चेदं वचनं मायश्चित्ताः
र्थतीर्थयात्रायामेवेतिवाच्यम् , सङ्कोचे मानाभावात् । अन्यथा

श्राद्धस्यापि तत्परत्वापत्तेः। ननु—
अनुभाविनां परिवापणं समादृत्ता न वपेरत्नन्यत्र विहारादित्येके अथापि ब्राह्मणं रिक्तो वा एषोऽनिपहितो यन्मुण्डस्तस्यैतद्पिधानं यच्छिखेति सत्रेषु तु वचनाद्वपनं शिखायाः।

इति आपस्तम्बवचनाद्यद्यदिक्षारूपविद्याग्यतिरिक्ते कथं

गुण्डनमिति चेत्, न । एतस्याविद्यिगुण्डनप्रस्वात् ।
अत एवात्रापि द्येत्युक्तम् । विधि विनेति तद्येः ।
एके एवं मन्यन्ते । स्वपक्षस्तु वपेरान्निति । तत्रैकेषां मतमेव साधु वपनानिषेधस्यापि श्रुतेः । अतो ब्राह्मणमुदाहरितअथापीति । एतद्वाह्मणपर्यालोचनया वपननिषेधः सिश्चवनपनपर इति स्त्राभिप्राय इति । नन्वेवम् "उद्वसानीयान्ते दक्षिणस्यां वेदिश्रोणो सर्वे केशक्ष्मश्रुलोमवपनम्" इति कात्यायनस्त्राद्धवामयने सिशस्त्रवपनं सत्रे विद्दितं तदसङ्गतं
स्यादतः सत्रेष्विति । एवमेव स्त्रं भाष्ये व्याख्यातम् । एतेन

ब्रायते वपननिषेधश्रुतिः सिशस्त्रवपनपरा । अन्यथा विद्दारातिरिक्तवपनमात्रस्यैव निषेधे पित्रादिवियोगेऽपि तन्न स्यात् ।

क्लैप्तकेशनखरमश्रुद्दितः शुक्राम्बरः शुचिः।

( ग्रुक्ठाम्बर्धरो नीचकेश्वरमश्रुनखः ग्रुचिः । ) इति स्नातकधर्माविधायकमनु(याज्ञवल्क्य)वचनित्ररोधापत्तेश्व। नी-

<sup>(</sup>१) क्ला छिन्नमित्यर्थः।

## सामान्यतस्तीर्थधमेषु तीर्थयात्रीतिकर्तव्यता । २९

चत्वं च-

मासाद्ध्वमनायुष्यं पक्षादविक् च सम्पदः । इति ज्योतिषादवसेयम् । ''त्रिः पक्षस्य केश्वरमश्चनखली मानि संहारयेत्'' इति सद्धनाध्याये चरकेणाभिधानाच । श्राद्धानन्तरं गमनसङ्कल्पः ततः कार्पटिकवेषधारणं कार्यन

म्। तदुक्तम्-

वायुपुराणे,
उद्यतश्रेद्गयां गन्तुं श्राद्धं कृत्वा विधानतः ।
विधाय कार्पटीवेष कृत्वा ग्रामं मदक्षिणम् ॥
ततो ग्रामान्तरं गत्वा श्राद्धश्रेषस्य भोजनम् ।
ततः मतिदिनं गच्छेत्मतिग्रह्विवर्ज्जितः ॥
पदे पदेऽइवमेधस्य फलं स्याद्गच्छतो गयाम् ।

कार्पटीवेषः, ताम्रमुद्राताम्रकङ्कणकाषायवस्त्रधारणम् । गमनफलं च यद्यपि गयायामेव श्रूयते तथापि तीर्थान्तरयात्रायामपि द्रष्ट्रच्यम् एकत्र निर्णात इतिन्यायात् । फलाकाङ्कायां च
गमनफलत्वेन श्रुतस्यास्यैवान्यत्रापि गमनफलत्वम्राचितमन्तरङ्गत्वात् न तु विश्विज्ञन्न्यायादत्र फलकल्पनं तस्य बहिरङ्गत्वेनोपस्थितिगौरवादितिमिश्राः । वस्तुतः उपक्रमोपसंहाराश्यां गयायात्रायामेव तदिति मतिभाति । "उद्यतश्रेद्रयाम्" इत्यनेनोपक्रमात् "फलं स्याद्रच्छतो गयाम्" इत्यनेनोपसंहारात् ।
यचोक्तं तीर्थान्तरयात्रायामप्येतदेव फलं, तदिष चिन्त्यम् ।

दानधर्मे गोलोकं प्रकृत्य—

मनस्विनस्तीर्थयात्रापरायणास्ते हात्र मोदन्ति गवां निवासे।

इति सामान्यतस्तीर्थयात्राफलाभिधानात् तस्यैव तीर्थीनत्त्यात्रायामन्वयात्। तथा मभासादीनुपक्रम्य—

सरस्वतीदृषद्दत्यौ यमुनां येऽनुयान्ति च । तत्र ते दिव्यसंस्थाना दिव्यमाल्यधराः शिवाः ॥ मयान्ति पुण्यगन्धाट्याः —

इति विशेषतोऽपि यात्राफलश्रवणात् इति । अतश्र कार्पटी-वेषधारणमपि गयायात्राङ्गमेत युक्तम्। श्राद्धानन्तरं यद्यपि य्रामान्तरगमनं निषिद्भ्।

पुनर्भोजनमध्वानं चूतमायासि मैथुनम्। श्रादकुच्छाद्युक् चैत्र सर्वमेतद्विज्जीयेत् ॥

इति मात्स्यात् । तथापि ग्रामान्तरगयनमत्र सति सम्भवे क्रोशाभ्यन्तरग्राम एवेति बोध्यम् । "अध्वनि च क्रोशपूरणे"इ-त्यादिना श्राद्धानन्तरं हारीतेन क्रोशगमननिषेत्रादिति। असम्भवे क्रोशाद्ध्रगमनेऽपि न दोषः। एवं मतिपदाक्वमेधजन्यफलसम-जातीयफलादिपाप्तिकामोऽहममुकतीर्थयात्रां करिष्य इति सङ्क-ल्य तत्तत्तीर्थयात्रां कुर्यात् । यदि तु अनिर्द्धारितानि तीर्थानि गन्तव्यानीत्यभिषायस्तदा विश्वषमनभिधाय तीर्थयात्रां करिष्य इत्येव वाच्यम् । कार्पटीवेषधारणं यात्राङ्गम् । अतः स्त्रानभी-जनतीर्थस्नानादिकाले तस्य नावश्यकता । स्नानादिकाले का-षायवस्तादिधारणेऽपि न क्षतिः कम्भेकाले रक्तवस्त्रनिषेधस्य धातुरक्तभिन्नविषयत्वात् । धातुरक्तस्य स्वभावशुद्धत्वकथना-त्। यथा-

व्यासः,

अच्छिनाग्रं तु यद्दसं मृदा प्रशास्त्रितं च यत्। अइतं धातुरक्तं च तत्पवित्रमिति स्थितिः ॥ इति । हेमाद्री श्राद्धलण्डे गयापकरणे भारते, केशइमश्चनखादीनां वपनं च न शस्यते।

# सामान्यतस्तीर्थधर्मेषु तर्थियाञ्चेतिकर्तव्यता । ३?

अतो न कार्यं वपनं गयाश्राद्धार्थिना सदा ॥ ये भारतेऽस्मिन् पितृकर्मतत्प्राः सन्धार्यं केशानतिभक्तिभा-विताः ऋणक्षयार्थं पितृतीर्थमागतास्तेषामृणं सङ्ख्यमेष्यति ध्रुवम् ॥ इदं वचनं तु,

वर्जियित्वा क्रुरुक्षेत्रं विशालां विरुजां गयाप ।

इत्यनेनैकवाक्यतया तीर्थमाप्तिनिमित्तकग्रुण्डनिनेषेषकम् ।
परे तु एतद्वनवलाद्वयायात्रायामित न ग्रुण्डनं, सन्धार्य्य केशान् आगता इत्यन्वयादित्याहुः। तिचिन्सम्।सन्धार्यकेशान् पितृकमितत्परा इत्यनेन सिन्निहितान्वयेन निर्वाहे तीर्थयात्रायां
वपनिवधायकस्य सङ्कोचायोगात्, गौडदेशादौ भारते एतद्वचनस्यानुपलभ्यमानत्वाच्च । अत्र च प्रतिदिनगमनविधानात्
स्वेच्छया विलम्बय न स्थातच्यम् । भयाद्यनुरोधादवस्थाने न दोषः । यद्यपवासिदन एव रात्रौ यात्राग्रहूर्त्तो देवज्ञाद्यावेदितो
भवति तदा छत्रादिपस्थानं स्थापियत्वा परिदने श्राद्धं कृत्वा
गृहान्निगन्तव्यं न तु ग्रुहूर्तानुरोधादुपवासिदन एव श्राद्धं कृत्वा
रात्रौ प्रस्थातव्यम् । श्राद्धे उपवासोत्तरत्वस्य विहितस्य भङ्गप्रसङ्गात् । उपवासासमर्थस्त उपवासप्रतिनिधि कुर्यात् ।

नक्तं हविष्यात्रमनोदनं वा फलं तिलाः क्षीरमथाम्बु चाज्यम्।
यत्पश्चगव्यं यदि वापि वायुः प्रशस्तमत्रोत्तरम्वत्तरं च ॥
इत्यभिधानात् । अत्र केचिद्यात्रायां सङ्कल्पो न कार्यः
अङ्गत्वेन निष्फलत्वादित्याहुः । तिचन्त्यम् । "फलं स्याद्वन्छतो गयाम्" इत्यादिना गमनस्यैव फलवत्ताप्रतीतेः । स्यादेतत् । यदि
तीर्थयात्रायां पदे पदेऽश्वमेधफलं तिहं यात्रैव तीर्थापेक्षया
गरीयसी स्यात्, न हि सिंहापेक्षया तल्लाङ्गूलस्य
पराक्रमातिश्चय इति वक्तुं श्रोतुं च युज्यत इनि ।

तस्माद्यात्रादिविशिष्टस्य तीर्थस्यैव तत् फलम् । अतः ''एवं कुर्व-तस्तस्य तीर्थाद्यदुक्तं फलं तत्स्यानात्र संदेहमस्ति"इत्युक्तम् । न च

तीर्थे प्राप्यानुषङ्गेण स्नानं तीर्थे समाचरन् । स्नानजं फलमामोति तीर्थयात्राफलं न तु ॥

इति वचनाद्यात्राया अपि फलमवगम्यते इति वाच्यम्।
यात्रादिविशिष्टस्य यादृशं फलं तादृशं फलं न लभत इति तद्थीत्। तस्माद्यात्रायाः फलश्रवणं "यस्य पर्णमयी" इत्यादिवद्थवाद एवेति। मैवम्।

विनञ्यति महायज्ञैरथवा तीर्थचर्यया । इत्यनेन, अश्वमेधेन शुद्ध्यन्ति तीर्थानुसरणेन वा । इत्यादिना च तीर्थयात्राया एव तृतीयया फल्लसाधन-त्वावगमात् ।

श्रुवन्तु मुनयः सर्वे तीर्थस्नानफलं महत् ।
गमनं स्मरणं चैव सर्वकल्मषनाश्चम् ॥
इति वामनपुराणाच्च ।
भारते तीर्थयाच्चायाम् ,
श्रुवणाच्चैव तेषां त्वं पुण्यमाप्स्यासि पाण्डव ।
गत्वा शतगुणं चैव तेभ्य एव नरोत्तम् ॥
इति वचनम्,
वाराणस्यां महातीर्थे नरः स्नात्वा विम्रुच्यते ।
सप्तजन्मकृतात् पापाद्गमनादेव मुच्यते ॥
इति वचनं च प्रागेवोपन्यस्तमिति । न चैतानि वचनानि
प्रायश्चित्तार्थयात्राया एव फलमभिद्धति नान्यस्या इति वाच्यम् ।
तीर्थानि तु यथोक्तेन विधिना सश्चरन्ति ये ।

### सामान्यतस्तीर्थधमेंषु तिथियात्रायां यानविचारः। ३३

सर्वद्वनद्वसहा धीरास्ते नराः स्वर्गगामिनः ॥

इत्यादिवचनाद्यात्रायाः स्वर्गार्थताया अपि प्रतीतेः। "यस्य पर्णमयी जुहू भविति न स पापं क्लोकं कृणोति" इत्यादौ तु काम शब्दाभावादाश्रयाभावाच्च न फलार्थता। प्रकृते तु यात्रायाः कियारूपत्वात्राश्रयाभावाच्च न फलार्थता। प्रकृते तु यात्रायाः कियारूपत्वात्राश्रयापेक्षा अतः फलार्थत्वमेव युक्तम्। न च क्रियारूपाणामिप प्रयाजानां प्रकरणेन कृत्वक्रत्वावगमात् फलश्रवणस्यार्थवादत्विष्ठमेवेति वाच्यम्। "वर्म वा एतद्यक्रस्य क्रियते" इत्यर्थवादत एव प्रयाजादीनां कृत्वक्रत्वावगमात्त्रते श्रुतस्य फलस्य युक्तमर्थवादत्वम्। प्रकृते तु तीर्थस्नानादेः यात्रायाश्र तुल्यवत्फलार्थत्वम्तीतेन परस्पराङ्गत्विमिति विशेषः। एवं च—

स्नानजं फलमामोति तीर्थयात्राफलं न तु।

इत्यत्रापि कष्टकरपना नोचितत्यनुचिन्तनीयमायुष्मद्भि-रिति। एवं च प्राप्ततिर्थस्य राजवलात्कारादिनाऽकृततीर्थ-स्नानस्यापि यात्राफलं सिद्ध्यत्येवेति ध्येयम् । केचित्तु या-त्रायाः प्रधानत्वमङ्गत्वं च खादिरत्ववत्तत्तद्वचनबलात् सि-द्ध्यतीत्याहुः । न चान्यानर्थक्यदोषः कर्मानुसारेण फले तारतस्यकरुपनात् । अतश्चाक्वमेधफलसमानजातीयमेव फलं स्वरुपं भवतीति करुप्यते इति न कश्चिद्विरोधः।

अथ तीर्थयात्रायां यानविचारः।
मत्स्यपुराणे भार्कण्डेयवाक्यम्—
कथिष्यामि ते वत्स तीर्थयात्राविधिक्रमम्।
आर्षेणैव विधानेन यथादृष्टं यथाश्चतम्॥
बलीवर्दसमाहृदः शृणु तस्यापि यत्फलम्।
नरके वसते घोरे गवां क्रोधो हि दाहृणः॥

५ भी. ती.

श्रयागोपक्रमेऽपि-

सिछछं च न यहानित पितरस्तस्य देहिनः।

पेश्वर्यछोभगेहाद्वा गच्छेद्यानेन यो नरः॥

निष्फछं तस्य तत्तीर्थं तस्माद्यानं विवर्जयेत्।

ऐश्वर्याद्यभिधानादशस्या यानेन गमने न दोष इति प्रतिभाति।

नरयानं चाश्वतरीहयादिसहितो रथः।

तीर्थयात्रास्वशक्तानां यानदोषकरं निह।।

इति कूर्मपुराणाच । अयं च निषेधः प्रयागमात्रपरः तत्व
करण एव मत्स्यपुराणे श्रुतत्वादिति कल्पतकः । वस्तुतः

एवं कुरुष्व कौन्तेय सर्वतीर्थाभिषेचनम् । यावज्जीवकृतं पापं तत्क्षणादेव नइयति ॥

इत्युपसंहारे एविमत्यनेन प्रयागधर्मस्य सर्वतीर्थे विदेश-द्रश्नीत् सर्वतीर्थपरत्वनिर्णयः। न च प्रयागावान्तरतीर्थपरं सर्वपदिमिति युक्तम्।

अन्ये तु बहवस्तीर्थाः सर्वपापहराः स्मृताः ।
तेषु स्नात्वा दिवं यान्ति ये मृतास्तेऽपुनर्भवाः ॥
इति पूर्वमेव तदिभिधानात् । अत एव सर्वतीर्थपदं बहुव्रीहिणा प्रयागपरिमिति निरस्तम् । वक्ष्यते चाधिकमुपरिष्टात् ।
पठन्ति च—

गोयाने गोवधः मोक्तो हययाने तु निष्फलम् ।

नरयाने तदर्धे स्यात् पद्भ्यां तच चतुर्गुणम् ॥

पद्भ्यामिति पादुकाशून्याभ्यां पद्भ्यां सातिशयतीर्थफलं
भवति न तु तत्परिधाने दोषो निषधाश्रवणात् इति केचित् ।

वर्षातपादिके छत्री दण्डी राज्यटवीषु च ।

शरीरत्राणकामो वै सोपानत्कः सदा त्रजेत् ॥

### सामान्यतस्तीर्थधर्मेषु तीर्थफलतारतम्यहेतवः। ३५

इति विष्णुपुराणीयवचनेन निष्मतिपक्षसदाशब्दस्वरसात्ती-र्थयात्रायामप्युपानत्पारिधानमावश्यकमिति तु मिश्राः । वस्तुतस्तु यानमर्थफलं हन्ति तदर्धे छत्रपादुके ।

वाणिज्यं त्रींस्तथा भागान् सर्वे हन्ति प्रतिग्रहः ॥

इति वचनादुपानदिशिष्टगमने फलस्य पादहासः। एवं च
"पव्भ्यां तच चतुर्गुणम्" इत्यत्र ग्रुणशब्दः पादपरः "कृते
चतुर्गुणो धर्म" इति वत् । एतेन यानेऽधेफलं पादुकासाहित्ये
पादफलं न्यूनं पव्भ्यां याने चतुर्गुणामिति यदि तदा सम्पूर्ण
फलं क्रुत्रेति शङ्काभासो निरस्तः । पव्भ्यां चतुर्गुणं चतुष्पादं
सम्पूर्णं फलमित्यर्थात् । यचु यथा "एतेन राजपुरोहितौ सायुच्यकामौ यजेयाताम्" इत्यत्र द्वन्द्दलभ्यसाहित्यविवक्षा तथाऽत्रापीति छत्रसहितोपानत्परिधान एव पादहासो न तु केबलोपानत्परिधान इति, तच्च । तत्र ह्युपादेयकर्तृगतत्वेन
विवक्षोचित्यात् । इह तृद्देश्यगतत्वेन तद्विवक्षणात् । अत एव
"यस्य पुरोडाशौ क्षायतः" इत्यत्र साहित्याविवक्षति । "नौकायानमयानं स्यात्" इतिवचनान्भौकायाने न दोष इत्येके ।
नौकां विना यत्र गङ्गासागरादौ गमनं न सम्भवति तत्यदिमिदमित्यन्ये ।

### अथ तीर्थफलतारतम्यहेतवः।

षाह्नः, तीर्थे प्राप्यानुषङ्गेण स्नानं तीर्थे समाचरन् । स्नाननं फलमामोति तीर्थयात्राफलं न तु ॥

अनुषङ्गोऽत्र पित्रादिसेवाध्ययनाद्यर्थं विदेशगमनम् । तेन दैवात्तीर्थलाभे स्नानजं फलम् । स्नानपदं श्राद्धादेरप्युपल-स्रकम् । तेन यात्रायाः स्वातन्त्र्यात्तीर्थस्नानाद्यनङ्गत्वात् यथा- विधि यात्रामकृत्वा यस्तीर्थं गतस्तस्य यात्राफलाभावेऽपि तीर्थस्त्रानादिफलं भवत्येव । एवं तीर्थ एव यो जात-संदृद्धो यो वाऽग्निहोत्री तीर्थे वसति स तीर्थस्त्रानादिफलं स-स्पूर्ण लभत एव ।

पैठीनसिः,

षोडशांशं स लभते यः परार्थेन गच्छति । अर्द्धं तीर्थफलं तस्य यः प्रसङ्गेन गच्छति ॥

परार्थन, वेतनादिना । प्रसङ्गोऽत्र गुरुसेवाध्ययनवाणिज्यादिरेव विदिताविदितरूपः। एवं च एतदनुरोधात् ''क्लानजं
फलमामोति''इत्यस्यापि वाक्यस्यार्द्ध स्नानजं फलमामोतित्यर्थः
कर्त्तच्यः। एवं चानुषङ्गपसङ्गौ समानार्थो इति केचित्। परे तु
तीर्थान्तरोद्देशेन गमनमनुषङ्गः, सेवाद्यदेशेन गमनं प्रसङ्गः। एवं
चानुषङ्गे पूर्ण तीर्थस्नानफलं प्रसङ्गेऽधम्। न च सेवाद्यदेशेन गमनमनुषङ्गः तीर्थान्तरोद्देशेन गमनं प्रसङ्ग इति विपरीतं
कि न स्यादिति वाच्यम्। सेवाद्यदेशेन गमने सम्पूर्णं तीर्थफलं तीर्थान्तरोद्देशेन गमनेऽर्द्ध फलमिति अनौचित्यादित्याहुः।
बस्तुतस्तु ''प्रसङ्गेन गच्छित'' इत्यत्र प्रसङ्गेन गमने यात्राफलस्यवाद्धित्वं प्रतिपाद्यते न तु तीर्थस्नानादिफलस्य। यात्रापाः
स्नानाद्यनङ्गत्वेन तद्भावेऽपि तस्य साङ्गत्वेन तत्फलेऽर्द्धत्वकल्पनानौचित्यात् । अत एवानुषङ्गपसङ्गयोः समानार्थत्वेऽपि
''तीर्थयात्राफलं न तु'' इत्यनेन पूर्णत्वस्यैव निषेधः एतद्वचनैकवाक्यतयाऽर्द्धस्य स्वीकारात्।

प्रभासखण्डे, यथान्यं कारयेच्छक्त्या तीर्थयात्रां तथेश्वरः । स्वकीयद्रव्ययानाभ्यां तस्य पुण्यं चतुर्गुणम् ॥ विशिष्टशासणानां तीथेगमनानुक्र्वेऽष्ट्रगुणमण्युक्तम् — भारते युधिष्टिरं प्रति, नेता च त्वमृषीन् यस्मात्तेन तेऽष्ट्रगुणं फलम् । इति । तीर्थयात्रानुरोधादगम्यदेशमनेऽपि न दोषः । अङ्गवङ्गकलिङ्गेषु सौराष्ट्रमगधेषु च । तीर्थयात्रां विना यातः पुनः संस्कारमहिति ॥ इति समृतेः ।

#### अथागम्यदेशाः।

पारस्कराः कलिङ्गाश्च सिन्धोरुत्तरमेव च। प्रणष्टाश्रमधर्माश्च देशा वर्ज्याः सदैव हि ॥ विष्णुः, न म्लेच्छविषये श्राद्धं कुटर्यात् न गच्छेत् म्ले-

च्छविषयपरिनिपानेष्वपः पीत्वा तत्साम्यम्रपगच्छति । चातुर्वर्ण्यव्यवस्थानं यस्मिन् देशे न विद्यते । तं म्लेच्छदेशं जानीयादार्यावर्त्तमतः परम् ॥ इति । चरत्कृष्णसारोऽपि मगधादिरगम्यदेशः । तदुक्तम् ब्रह्मचारिकाण्डे,

आनर्त्तकाङ्गमगधाः सुराष्ट्रा दक्षिणापथः । उपादित्सन्धुसौदीरा एते सङ्करयोनयः ॥ आरद्दकान् पारस्करान् सौदीराङ्गकलिङ्गकान् । प्रासूरांश्च तथा गत्वा पुनःस्तोमेन याजयेत् ॥ तेनैतेषां गमने पुनः संस्कारः ।

तथा, अङ्गवङ्गकाछिङ्गेषु सौराष्ट्रमगधेषु च । तीर्थयात्रां विना गच्छन् पुनः संस्कारमहीति ॥ तीर्थयात्रापसङ्गेन तेषां गमनमदुष्टमित्यर्थः । तीर्थयात्रां विनाऽपि गङ्गाक्षेत्राद्यविष्ठित्रमगधादिसश्चारे न दोषः ।
न स्मन्नानं न चादेगो गङ्गायां परिकीर्चयेते ।
इति गङ्गामाहात्म्यिखनात् ।
वायुपुराणे,
त्रिशङ्कोर्वर्जयहेशं सर्वं द्वाद्शयोजनम् ।
उत्तरेण महानद्या दक्षिणेन च कीकटात् ।
देशस्त्रशङ्कवो नाम आद्यकमिवगहितः ॥ इति ।
वौधायनः,

आनर्तान् पारस्करान् पुण्यान् पुण्ड्रान् सौवीरानङ्गक-लिङ्गपास्ररानिति च गत्वा पुनः स्तोमन यजते सर्वपृष्ठया वा । अथाप्युदाहरन्ति —

पद्धां स कुरुते पापं यः कलिङ्गान् पपद्यते । ऋषयो निष्कृतिं तस्य पाहुँवैश्वानरं हविः ॥

आनर्तो, द्वारका यस्मिन् देशे । अङ्गः चम्पाप्रदेश इति कल्पतरुः । यदि तु तीर्थयात्रादौ कर्मनाशा नदी अन्तरा पतित तदा यथा जलस्पर्शो न भवति तथा तदुल्रङ्घनं कार्यम् ।

कर्मनाशाजलस्पर्शात् करतोयाविलङ्घनात्। गण्डकीबाहुतरणात् पुनः संस्कारमहिति॥

इति वचनात् । धम्मेः क्षरित कीर्त्तनादिति चतुर्थ चरणमन्ये पठिति । के च न मैथिलास्तु "करतोयाजलस्पर्शात्
कर्मनाशाविलङ्घनात्" इति पठित्वा कर्मनाशापारगमनं तीर्थणात्रायामपि निषेधन्ति । तन्न साधीयः । कर्मनाशाजलस्पर्शस्य
तैरपि विगीतत्वेन पूर्वोक्तवचनप्रामाण्यस्य तैरपि स्वहस्तितत्वात् । एतद्वचनस्य दक्षिणदेशीयादिवहुतरिश्चारावरोधनाप्रामाण्यात् । किश्च—

करतोयां समासाद्य त्रिरात्रोपोषितो नरः ।
अवनेष्यमयाभ्रोति स्वर्गलोकं च गच्छिति ॥
इत्यारण्यकपर्वणि करतोयास्नानश्रवणात्,
करतोये सदानीरे सिरच्छेष्ठे सुविश्चते ।
पौण्ड्रान् प्लावयसे नित्यं पापं हर करोद्धवे ॥
इति स्मृतिदर्पणलिखितकरतोयास्नानमन्त्राविरोधाच । वचनैकदेशांप्रामाण्यनिर्णये सर्वस्य वचनस्याप्रामाण्यनिर्णयात् ।
पौण्ड्रान्, देशिवशेषान् ।

### अथ प्रशास्तदेशाः। 🙌 😘 🤫

सन्दर्गोदेवनद्योर्यदन्तरम् ।
तं देवनिर्मितं देशं ब्रह्मावर्तं प्रचक्षते ॥
तिस्मिन् देशे य आचारः पारम्पर्यक्रमागतः ।
वर्णानां सान्तरालानां सदाचारः स उच्यते ॥
कुक्क्षेत्रं च मत्स्याश्च पञ्चालाः ग्रूरसेनकाः ।
एप ब्रह्मिष्देशो वे ब्रह्मावर्त्तादनन्तरः ॥
एतदेशपस्तस्य सकाशादग्रजन्मनः ।
स्वं स्वं चरित्रं शिक्षेरन् पृथिव्यां सर्वमानवाः ॥
हिमविद्वन्ध्ययोर्मध्ये यत्प्राग्विनशनादिषि ।
प्रत्यगव प्रयागाच मध्यदेशः प्रकीत्तितः ॥
आसम्रद्राचु वे पूर्वादासम्रद्राच पश्चिमात् ।
तयोरेवान्तरं गिर्योराध्यवित्तं विदुर्वधाः ॥
कृष्णसारस्तु चरति मृगो यत्र स्वभावतः ।
स क्षेयो यित्रयो देशो म्लेच्छदेशस्ततः परः ॥
एतान् द्विजातयो देशान् संश्रयेरन् प्रयव्वतः ।

शूद्रस्तु यस्मिस्तिसम् वा निवसेद्द्यत्तिक्षितः ॥
सरस्वतीद्द्यद्वयोविशेषणं देवनद्योरिति। अन्तरालाः, सङ्करजातयः । मत्स्यादिशब्दा बहुवचनान्ता देशपराः । मत्स्याः,
विराटदेशाः । पश्चालाः, कान्यकुब्जादिदेशाः । शूरसेनकाः,
मथुरादिदेशाः । विनशनं, यत्र सरस्वती नष्टा । ततः पूर्वस्यां
प्रयागात् पश्चिमायां च दिशि मध्यदेश इत्यर्थः । एतान्
संश्रयेरिति परिसङ्ख्या । पश्च पश्चनखा भक्ष्या इतिवत् ।
परे तु न हि निन्दा निन्दितुं प्रवर्तत इतिन्यायेन "म्लेच्छदेश्रस्ततः पर" इति ब्रह्मावर्तादिस्तुत्यर्थमेवेत्याहुः ।

अथ यात्रानियमः।

भविष्ये,

तीर्थ गच्छन् त्यजेत्पाज्ञः पराश्चं परभोजनम् । जितेन्द्रियो जितक्रोधो ब्रह्मचारी भवेच्छुचिः ॥ पराश्चं, परेभ्यो लब्धं स्वपक्षमपि । परभोजनं, परपाकेन परस्वामिकभोजनम् । स्वपत्नीपक्षभिन्नमेव निषिद्धमिति नार्थः मातृभ्रातृपकेऽविगानात् ।

तथा,

शुचिवस्रघरः स्नातो नित्यहानि न कार्यत् ।
गच्छेत्तीर्थं शनैविद्वान् सततं संयतेन्द्रियः ॥
यथाशक्ति दददानं विषेभ्यः प्रीतिमावहन् ।
श्राद्धं कुर्गात् सदा दाने जपेत्तत्तीर्थमोदने ॥
यद्यपि—
नरकं दारुणं श्रुत्वा पराने तु रितं त्यजेत् ।
यो यस्यान्निपहाइनाति स तस्याइनाति किल्विषम् ॥
इति पद्मपुराणे सामान्यतः परान्नभोजनं निषद्भिव ।

तथाप्यनिन्द्यभोजनस्यानिषेषादत्र तस्यापि निषेषार्थमधिकः दोषार्थं नेदम् ।

तथा,

तीर्थे गच्छन् चरेत् सन्ध्यास्तिस्त एकत्र मानवः। नास्नातो नाशुचिर्गच्छेन्न भुक्त्वा न च सूतकी॥

तिस्रः सन्ध्या एकत्र चरेंदित्यनेम प्रातरेव कृतदिनकृत्येन चित्रविवयमिति प्रतीयते इति वदान्ति । अशुचिः, पुरीषादिकं कृत्वाऽकृतशोचः चण्डालादिस्पर्शेऽकृतस्नानश्च । ननु—

तीर्थे विवाहे यात्रायां सङ्गाम देशविश्लवे। नगरग्रामदाहे च स्पृष्टास्पृष्टिर्ने दुष्यति॥

इति वचनेनास्य विरोध इति चेत्, पैवम् । तीर्थे विवाह इत्यमन अनिवार्यतीर्थाद्यधिकरणकास्पृह्यस्पर्ज्ञो न दोषाये-त्यभिधानात् । स्पृष्टास्पृष्टिने दुष्यतीतिवचनं पकान्नशुद्धौ क-ल्पतरुकृता लिखितं तीर्थे पकान्नस्पर्जे न दोष इति । अत एव पुरुषोत्तमक्षेत्रादौ तथैव शिष्टाचार इति । अन्ये तु "स्पृष्टास्पृष्टिनं दुष्यित" इति वचनमनेनाहं स्पृष्ट इति ज्ञानं यत्र नास्ति तद्वि-षयमित्याद्वः । यात्रामध्ये यद्याज्ञौचं पति तदाऽऽज्ञौचनिद्वनौ गन्तव्यं "न च स्नतकी" इति वचनात्। एवं रजस्वलयापि। यद्वा-

दीक्षितेष्वभिषिक्तेषु वततीर्थपरेषु च। तपोदानमसक्तेषु नाशौचं मृतस्रतके॥

इति वचनात् यात्रोत्तरं स्तकादौ न दोषः । "न च स्तकी" इतिवचनं तु यात्रापूर्वे स्तके सित न गच्छेदिस्थेत-त्परम् । दीक्षितेष्वित्यनेन दीक्षणीयष्ट्युत्तरं यजमानस्य यस्कर्म तत्राशीचं नास्तीतिदर्शितम् ।

गर्डपुराणे,

तीर्थं चिल्रिता यः कोऽपि पुनरायाति वै गृहे।
अनुज्ञातः शुभैविंदैः प्रायश्चित्तं समाचरेत् ॥
तीर्थार्थं चिल्रतो यदि दैवात् परावर्त्तते स ब्राह्मणानुज्ञां
गृहीत्वा प्रायश्चित्तपाचरेदित्यर्थः।

तथा,
यस्तिर्थसम्मुखो भूत्वा व्रजन्ननशने कृते ।
चेन्द्रियदन्तराखे तु ऋषीणां मण्डलं व्रजेत् ॥
अनशने इत्यत्र चकारोऽध्याहार्यः । एवश्च तीर्थार्थं ब्रजनमृतः मासोपवासादिक्षेऽनशने च मृत इत्यर्थः ।

अथ तिथियात्रायां कालग्जिबिनिह्यते । ज्योतिषे, त्यजेदिति प्रकृत्य ।

कालाटिनि दिगधीशे दिग्बलिविहगे ललाटगे वापि । लालाटिदिगधीशं लालाटिदिग्विहगं चैकश्लोकेन स्पष्टयति— रायमुक्कटः,

जीवार्क हेषु लग्ने हरिदिशि भृगुजे ऽन्त्यायगेऽग्नी न यायात् याम्यां सौरारयोः खे नवमनिधनयोर्नेऋते सेंहिकेये। पश्चात्सौरेस्तु राशो पवनदिशि विधी पश्चषष्ठोपयाते बन्धो शुक्रेन्दुवितसूत्तरदिशि च गुरी दित्रिगे शम्भुकोणे॥

अयं च फिलतोऽर्थः। गुरुबुधसूर्या मलस्थाः प्राग्याने नेष्टाः। एवभाग्नेयीयाने व्ययायगो भृगुः, दक्षिणे वानिभौमौ दशमे, नैर्ऋत्यां लग्नाद्ष्यमनवमगो राहुः, पश्चिमे वानिः सप्तमगः, वायव्यां पश्चमषष्ठश्चन्द्रः, उत्तरे श्वकचन्द्रबुधाश्चतुर्थाः, ई-श्वान्यां दित्रिगो गुरुनेष्ठ इति ।

तथा, इति कालाग्रुद्धिस्तु ग्रुका .... ...

# सामान्यतस्तीर्थधर्मेषु तीर्थयात्रायां कालशुद्धिः। ४१

गुर्नादित्ये गुरी सिंहे नष्टे गुक्रे मिलम्लुचे ।
याम्यायने हरी भ्रुप्ते सर्वकर्माणि वर्जयेत् ॥
तथा,
रिविभेत्रगते जीवे जीवभेत्रगते रवी ।
वर्जयेत्सर्वकर्माणि व्रतस्वस्त्ययनानि च ॥
उपप्रवे बीतलभानुभान्वोरद्धीदये वा किपलाख्यष्ट्याम्।
सुरासुरेज्यास्तमयेऽपि तीर्थे यात्राविधिः सङ्क्रमणेऽपि शस्तः ॥

इति पठनित ।

तथा,

सिंहस्थितं मघासंस्थं गुरुं यक्षेन वर्जयेत् । अन्यत्र सिंहभागेषु विवाहादि विधीयते ॥ तथा,

वापीक्रपतडागयागगमनं शौरं प्रतिष्ठा व्रतं विद्यां मन्दिरकणवेधनमहादानं वनं सेवनम् । तीर्थस्नानविवाहदेवभवनं मन्त्रादि देवेक्षणं दूरेणैव जिजीविषुः परिहरेदस्तक्षते भागेवे ॥ तथाः

बार्छ वा यदि वा दृद्धे शुक्रे वास्तक्रते गुरौ ।

मलमास इवैतानि वर्ज्जयेद्देवदर्शनम् ॥

अत्र देवदर्शनपदमपूर्वदेवदर्शनपरम् ।

अनादिदेवतां दृष्ट्वा शुचः स्युर्नष्टभार्गवे ।

मलमासेऽप्यनादृत्तं तीर्थस्नानं विवर्जयेत् ॥

मलमासेऽप्यनादृत्तिमत्यिपः सम्रुचये । तेन नष्टभार्गवे

उनाइतं दर्शनं न कार्य्यमिति गम्यते । काद्यीखण्डे,

न ग्रहास्तोद्यकृतो दोषो विश्वेश्वराख्ये । इति । एवं लुप्तसम्बत्सरेऽपि तीर्थयात्रा न कार्या पूर्वराचिं यदा त्यक्तवा अपूर्णे वत्सरे गुरुः। अपरं राशिमायाति छप्तकालः स उच्यते ॥ 🧈 अतिचारगतो जीवः पूर्वभं नैव गच्छति । नाचरेत्तत्र कर्माणि तदा तत्रैव संस्थिते ॥ छ्यकालः, सम्बत्सरो छ्यः कर्मानई इत्यर्थः। तथा, अतिचारगतो जीवस्तं राशिं नैति चेत्पुनः। लुप्तसम्बत्सरो ज्ञेयः सर्वकर्मस्य गहितः ॥ अस्यापवादस्तु— अतिचारगते जीवे वृषवृश्चिककुम्भयोः । यज्ञोद्वाहादिकं कुर्यात् तत्र कास्त्रो न लुप्यते ॥ तथा, मेषे वृषे क्षषे कुम्भे यद्यतीचारगो गुरुः। न तत्र काललोपः स्यादित्याह भगवान् यमः॥ तथा, मेषे द्ये......इत्याह भाछ्वो सुनिः। तीर्थविशेषे गुरुपौढ्यादिदोषो नास्ति। गोदाबर्या गयायां च श्रीशैले ग्रहणद्वये । सुरासुरगुरूणां च मौट्यदोषो न विद्यते ॥ वायुपुराणे, गयायां सर्वकालेषु पिण्डं दचाद्विधानतः। अधिपासे जन्मदिने अस्ते च गुरुशुक्रयोः ॥ आधिमासादौ गयायात्रा निषिद्धेव ! एतद्वरुत् सापि न निषिद्धेत्यन्ये । अन्ये तु-

# सामान्यतस्तीर्थधर्मेषु तीर्थयात्रायां कालशुद्धिः। ४५

गर्गात्रिमाण्डन्यपराश्वराद्याः भृग्वित्तरःकश्यपशौनकाद्याः । छ्वताब्ददोषं प्रवदन्ति मध्ये सोमोद्धवायाः सुरिनम्नगायाः ॥ छ्वत्रवत्सरदोषस्तु पयोष्णीनिम्नगातटात् । नान्यदेशेष्विति पाहुर्वसिष्ठात्रिपराश्वराः ॥ इति पटन्ति । एवं महागुरुनिपाते तीर्थयात्रादिकं न का-दर्यम् । यथा रत्नाकरे—

देवलः. अन्यश्रादं परानं च गन्धमाल्यादि मैथुनम्। वर्जयेद्गुरुपाते तु यस्वत्पूर्णो न वत्सरः ॥ तथा, महागुरुनिपाते तु काम्यं किञ्चित्र चाचरेत्। आर्रिवज्यं ब्रह्मचर्यं च श्राद्धं देवक्रियां तथा ॥ 'श्राद्धं देवयुतं च यत्' इति कालिकापुराणे पाटः । देवीपुराणे, प्रमीतौ पितरौ यस्य देहस्तस्याश्चिभवेत्। नापि दैवं न वा पित्रयं यावत् पूर्णो न वत्सरः ॥ इति । दाक्षिणात्यास्तु-तीर्थस्तानं महादानं परात्रं तिस्तर्पणम् । अब्द्मेकं न कुर्वात महागुरुनिपातने ॥ वपनं मैथुनं तीर्थं वर्ज्जयेद्गुर्विणीपतिः। श्राद्धं च सप्तमान्मासाद्ध्वं चान्यत्र वेदवित् ॥ श्राद्धं श्राद्धभोजनिमिति, व्याचसते । अस्थिसेपार्थतीर्थया-त्रायामाद्यवर्षेऽपि न दोष इत्याद्धः। यात्रातिथिनक्षत्रादिविचारो ज्यौतिषपकाशे समयपकाशे च ज्ञातव्यः। अथेदानीं दूरामतानां मङ्गादिस्नानादौ विदेशाः समृत्यर्थ- सारोक्तो लिख्यते । तत्र प्रायश्चित्तविधिना सङ्करपपूर्वकं पद्धां <mark>षष्टियोजनागतस्य गङ्गास्ताने षडब्दकुक्रुसमं फलम् । एवं च</mark> द्रयोजनागतस्याब्दतुल्यम् । एवमीषद्धिकतृतीयांशाधिकक्रो-शागतस्य गङ्गायां स्नाने कुक्रतुल्यं फलम् । षष्टियोजनापेक्षया योजनरद्धी अर्दकुकुरुद्धिर्वोध्या । पूर्व सप्तमातृका रक्षोभयात्र-चो जाता भये गते पुनर्देवता अभूवन् ततो नद्यः शुष्काः तेषु स्थलेषु भागीरथी समभूत् । तासु विष्णुगङ्गादिसप्तमातृका नाम सप्त गङ्गाः।तासु पष्टियोजनागतस्य स्नानं पडब्दकुक्रसमम् । प्रयागे वाराणस्यां गङ्गाद्वारे गङ्गासागरसङ्गमे च द्विगुणं, यमु-नायां विंशतियोजनागतस्य स्नानं ब्यब्दसमं, मथुरायां द्वि-गुणं, सरस्वत्यां चत्वारिंशद्योजनागतस्य चतुरब्दसमं, प्रभासे द्वारवत्यां च द्विगुणं, यम्रनासरस्वत्यार्यात्रायोजनदृद्धौ पादकु-च्क्रुद्यद्धिः परिकल्प्या इत्यादिकम् ।

अथ तीर्थपासिदिनकृत्यम्।

तत्र यानादिना गतोऽपि तीर्थसमीपे यथाशक्ति कियद्द्रं केवलपद्भचामेव गत्वा तीर्थे दृष्टिपथं गते साष्टाङ्गं प्रणमेत्। तीर्थाय नम इति पुष्पाञ्जलिं दद्यात् । यथाशक्त्युपकटौ कर्पटं स्थापयेत् । तथैव शिष्टाचारात् । पटन्ति च-

यानानि च परित्यज्य भाव्यं पादचरैर्नरैः। छुठित्वा छोठिनीं तत्र कृत्वा कार्पटिकाकृतिम् ॥

को विनीं लुवित्वा, साष्टाङ्गं नत्वा। यदि यात्रासमये कार्प-टिकाकृतिर्ने कृता तदेदानीमपि कार्येत्यर्थः । ततः प्रथमं प्रण-वेन तीर्थं स्पृष्टा ततः सचैलमवगाहेत आचारात्। पढिन्त च-

प्रथमं चालभेत्तीर्थं प्रणवेन जलं शुचि । अवगास ततः स्नायाद्यथावन्मन्त्रयोगतः ॥ इति ।

# सामान्यतस्तीथिधर्मेषु तीथिप्राप्तिदिनकृत्यं तीथीपवा । ४७

अवगाह्य, सचैलं स्नात्वा । मन्त्रश्र—
प्रभास्तवण्डे,
ओंनमो देवदेवाय शितिकण्डाय दण्डिने ।
स्द्राय चापहस्ताय चिक्रणे वेधसे नमः ॥
सरस्वती च सावित्री वेदमाता गरीयसी ।
सिन्निधानीभवत्वत्र तीर्थे पापप्रणाशिनि ॥
सर्वेषामेव तीर्थानां मन्त्र एष उदाहृतः ।
इत्युचार्य नमस्कृत्वा स्नानं कुर्याद्यथाविधि ॥
अयं च प्रार्थनायां मन्त्रः । न तु स्नाने करणं मानाभावात्,
मन्त्रलिङ्गविरोधादिति वदन्ति । "विष्णोः पादमस्तासि" इत्याधावाहनमन्त्रवदस्य स्नानकरणेऽपि न क्षतिरित्यपरे । अन्ये तु—

सागरस्वनिर्घोष दण्डहस्तासुरान्तक ।
जगत्स्रष्टजीगन्मिह्निमामि त्वां सुरेश्वर ॥
तीक्ष्णदंष्ट्र महाकाय कल्पान्तदहनोपम ।
भैरवाय नमस्तुभ्यमनुज्ञां दातुमहिसि ॥
इमं मन्त्रं समुचार्य तीर्थस्नानं समाचरेत् ।
अन्यथा तत्फलस्यार्द्धं तीर्थेऽसी हरति ध्रुवम् ॥
इति प्रार्थनामन्त्रस्य पूर्वोक्तमन्त्रेण विकल्पं मन्यन्ते ।
अथ तीर्थोपवासः ।

मुण्डनं चोपवासश्च सर्वतीर्थेष्वयं विधिः। वर्जायित्वा कुरुक्षेत्रं विशालां विरजां गयाम्॥ इति स्कन्दपुराणवचनान्मुण्डनवत् तीर्थोपवास आवश्यकः। काश्चीखण्डे, तीर्थोपवासः कर्तव्यः शिरसो मुण्डनं तथा। नारदीये, तीर्थमासाद्य कुर्वात नरः श्रुचिरुपोषणम् ।
उपवासिवशुद्धात्मा कर्त्तव्यं कर्तुमहित ॥
कल्पतरुकृतस्तु तीर्थोपवासः काम्यः ''तीर्थमभिगम्य
अतोपवासिनयमयुक्तः व्यहमवगाहमानिस्त्ररात्रभ्रिषत्वा सर्वपापैः
प्रमुच्यते स्वस्तिमांश्च भवति" इतिदेवलवचनात् त्रिरात्रोपवासव्यहस्नानयोः सर्वपापविभ्रक्तिस्वस्तिमन्त्वे फलिपत्याहुः । तन्न ।
तीर्थे त्रिरात्रोपवासस्य सर्वतीर्थविहितैकाहोपवासातिरिक्तस्यैव
देवलवचनेन ताहशफलवन्त्वावगमात् । ''सर्वतीर्थेष्वयं विधिः"
इत्यनेन तीर्थमाप्तिनिमित्तकोपवासस्य नैमित्तिकान्तरवदावदयकत्वाक्षतेः ।

तीर्थमासाद्य कुर्वीत नरः शुचिरुपोषणम् । उपवासविशुद्धात्मा कर्त्तव्यं कर्तुमईति ॥

इतिनारदीयवचनेन तीर्थापवासस्यावश्यकत्वावगतेः। व-स्तुतः "त्रिरात्रमुषित्वा" इत्यनेन त्रिरात्रावस्थितेः फलमुक्तम्। "उपवासनियममुक्त" इत्यनेन नैमित्तिक उपवासः कार्य्य इत्यु-क्तम्। "सर्वतीर्थेष्वयं विधिः" इति च तत्रापकम्। अत एव—

ब्रह्मपुराणे बहुनि तीर्थान्युवत्वा— तीर्थेष्वतेषु विधिवत् सम्यक्श्रद्धासमन्वितः । स्नानं करोति यो पर्त्यः सोपवासो जितेन्द्रियः ॥ देवानृषीन् पनुष्यांश्च पितृंश्चान्यांश्च तर्पयेत् । अभ्यच्यं देवतास्तत्र स्थित्वा च रजनीत्रयम् ॥ पृथक् पृथक् फलं तेषु पतितिष्ठंश्च भो द्विजाः । प्राम्नोति हयमेथस्य नरो नास्त्यत्र संशयः ॥ इत्युक्तम् । काद्याख्यां उपवासस्तु कर्त्तव्यः प्राप्तेऽहि श्राद्धदो भवेत् ॥ इति वचनं पक्षान्तरबोधकम् । एवं च प्राप्तिदिनतत्पूर्व-दिनयोरुपवासे विकल्पः । न च काशीविषयं काशीखण्डव-चनमिति वाच्यम् । सामान्यतीर्थोपक्रमात् । एवं च—

काद्याखण्डे,
ततो मायापुरीं प्राप्येत्युपक्रम्य—
तीर्थोपवासं कृत्वा च निश्चि जागरणं तथा ।
प्रातः स्नात्वा च गङ्गायां तप्यीन् सन्तप्ये यक्षतः ॥
यावत् स पारणं कर्तुमियेष द्विजसत्तमः ।
तावच्छीतज्वराक्रान्तश्रकम्पेऽत्यर्थमातुरः ॥

इति वचनं तीर्थपाप्तिदिनेऽप्युपवासं दर्शयदुपवासस्य वैकिल्पिकत्वं स्पष्टमाह । उक्तवचनान् समर्थस्य दिनद्वयेऽसमर्थस्याप्तिदिने उपवास इति कश्चित् । तक्ष । सकलिशिष्टाचारविरोधात् । प्राप्तोपवासे वैकाल्पकपूर्वदिनतिहनरूपकालविधायकत्वेनोपपत्तौ फलविशेषप्रयोजककल्पनान्तरानवकाशात् ।
यत्तु पूर्वदिने उपवासपक्षे तिहंन एव मुण्डनस्यापकर्षः त्रिपक्षादौ सपिण्डनापकर्षे तत्पूर्ववित्तिश्राद्धानामिवेति, तन्न ।

च्युत्क्रमात् प्रेतश्राद्धानि यो नरो धर्ममोहितः। ददाति नरकं याति पितृभिः सह शास्त्रम्॥

इति देवलवचनात् सिपण्डीकरणोत्तरं प्रेतश्राद्धकरणायोगादस्तु तेषां तथात्वम् । प्रकृते तु ''मुण्डनं चोपवासश्च सर्वतीर्थेष्वयं विधिः'' इत्यनेन तीर्थमाप्तिदिने विहितमुण्डनस्य वचनान्तरवलादुपवासस्य पूर्वदिने प्राप्ताविप नापकर्षो मा-नाभावात् । इति ।

७ वी ली.

अथ तीर्थे मुण्डनम् ।

ग्रुण्डनं चोपवासश्च सर्वतीर्थेष्वयं विधिः ।

वर्जियत्वा कुरुक्षेत्रं विशालां विरजां गयाम् ॥

इति देवलवचनात् ।स्कन्दपुराणेऽप्येवम् । कचित्तु 'नैमिषं

पुष्करं गयाम्' इतिपाटः । विरजाक्षेत्रं उत्कलदेशे प्रसिद्धम् ।

यत्र गयाग्रुरस्य नाभिः । तदुक्तम्—

वायुपुराणे, आक्रान्तं दैत्यजठरं धर्मेण विरजादिणा। नाभिकूपसमीपे तु देवी तु विरजा स्थिता ॥ इति ।

मुण्डनं च स्नातकस्य शिखावर्ज "तस्यैतदिपिधानं यच्छि-खेति" दर्शनात्। एतं यस्य ब्रह्मचार्य्यादेः शिखारक्षणं तस्यापि शिखायाः परिमाणविशेषानिभधानात् स्वेच्छ्या शिखा धार्या यावता लोकानां वपनबुद्धिभैवति तावद्वपनीयम् । मुण्डनं त्या-गार्हाणां केशश्मश्चनखानां सर्वेषाम् । सागानर्हता च स्ना-तकस्य शिखादिमात्रस्य शास्त्रपामाण्यात् । न तु स्वेच्छाधृतके-शश्मश्चनखिशेषादेः।

वपेत् केशांश्र इमश्रूणि नखानि च निकृन्तयेत्।

इति ब्रह्मपुराणोक्तोरिति। यद्यपि करपतरुकारेण तीर्थे मुण्डनं नोक्तं न वा तत्र प्रमाणमादार्शितं, तथापि ''मुण्डनं
चोपवासश्र'' इत्यादिवाक्यस्य सकल्जिष्टिपरिगृहीतत्वाक्तत्कर्वच्यमेव । उक्तवचनबल्लात् स्त्रीणां विधवानां सधवानामपि
मुण्डनमविशेषादित्येके। सधवानां मुण्डनं नास्तीत्यन्ये।

सर्वान् केशान् समुद्धृत्य छेदयेदङ्गिलिद्वयम् । एवमेव तु नारीणां शिरसो मुण्डनं भवेत् ॥ इत्यस्य मायश्चित्तमकरणे श्रुतस्याकाङ्गातौल्येनात्राप्यन्व- यात्। प्रयागादाविष तासां झ्रज्जुलकेशायकर्त्तनमात्रं वपनम्। न च केशम्लान्यपाश्रित्य सर्वपापानि देहिनाम्। तिष्ठनित तीर्थस्नाने तु तस्मात्तान्यत्र वापयेत्॥ इति वचनविरोधः। तस्य सधवातिरिक्तवपनपरत्वादित्य-

परे । बहुतरिशाष्ट्राचारोपष्टब्धोऽयं पक्षः ।

यतिः शृद्धं विधवा सिशखं वपनं चरेत्। इति दाक्षिणात्याः। बाचस्पतिमिश्रास्तु— वर्जियत्वा गयां गङ्गां विद्यालां विरजां तथा।

इति पठित्वा गङ्गायां न मुण्डनिमति प्रलपन्ति । तम्न सा-धीयः । अस्य पाठस्य शिष्यैरपरिग्रहात् । 'वर्जियित्वा कुरुक्षेत्र-म्' इतिपाठस्यैव तैः सङ्ग्रहात् ।

गरुडपुराणे,

गङ्गां पाष्य सरिच्छेष्ठां वपनं यो न कारयेत्। क्रिया तस्याऽक्रिया सर्वा तीर्थद्रोही भवेन्नरः॥ तथा,

गङ्गां प्राप्य सिर्च्छेष्ठां कम्पन्ते पापसश्चयाः । केशानाश्चित्य तिष्ठान्ति तस्मात्तान् परिवापयेत् ॥ यावन्ति नखलोमानि गङ्गातोये पतन्ति वै ! तावद्वषेसहस्राणि स्वर्गलोके महीयते ॥

इत्यादिगङ्गामुण्डनविधायकबहुतरवचनविरोधात्। यज्ञ गङ्गामुण्डनविधायकानाममीषां कल्पतरुक्तताऽलिखितत्वाञ्चिमूलतेत्युक्तम्। तदयुक्तम्। कल्पतरुकारालिखितान्यपि प्रयागवः
पनविधायकानि वचनामि शिष्ट्परिग्रहेण प्रमाणानि इति स्ववचनविरोधात्। अथ प्रयागवपनविधायकान्येव शिष्ट्परिरग्रहात् प्रमाणानि न त्वेतानि ताहशान्यपि तथेति क्रूषे,

एतत् नूतं रुचिरेव ते लोचनिति । अत एव केषांचित् कामधेनुलिखितवाक्यानां कल्पतरुकारालिखितानामपि
शिष्टपरिग्रहादेव मामाण्यमिति श्रीदत्तोपाध्याया अप्यवोचन् ।
"वर्जियत्वा गयां गङ्गाम्" इतिपाठमामाण्ये तु प्रयागानविच्छञ्चगङ्गायां मुण्डनवर्जनं प्रयागाविच्छञ्चगङ्गायां विधिरिति विवेकः।
परे तु तत्पाठमामाण्ये गङ्गामुण्डने विकल्प इत्याहुः । तञ्च ।
उक्तरीत्योपपत्तौ विकल्पकल्पनायां मानाभावादिच्छाविकल्पस्याष्ट्रदोषदुष्टत्वाच । निगूदवर्तितीर्थादौ तु अश्रद्धादिवशादेव
श्राद्धानाचरणवत् मुण्डनाद्यनाचरणं न तु तदनुरोधात् सर्वपदसङ्कोचः श्राद्धानाचरणवदुपपत्तेः । मिश्रास्तु—

मुण्डनं चोपत्रासश्च सर्वतीर्थेष्त्रयं विधिः।

इत्यत्र सर्वतिर्थपदं प्रयागपरं सर्वाणि तीर्थानि वसन्त्यत्रेति बहुत्रीहिणा तदुपपत्तेः। न च कथं तिहं सर्वतीर्थेष्विति बहुवच-निमिति वाच्यम्। सर्वतिर्थपदस्य बहुत्रीहिणा प्रयागवचनत्वे सिद्धे तस्याविवाक्षितत्वात् "ग्रहं सम्मार्ष्टि"इतिवत्। कथं तिहं गयादिविशेषनिषेधः। द्रव्ये यथा मौद्रश्रक्षमेवतितिविशेषाविधिनैव माषादिनिषेधे सिद्धे पुनरयित्या वै माषा इति माषानिषेधवचनं निहिनिन्दान्यायेन मुद्रस्तुत्यर्थम्, एवं गयादिवर्जनमिप प्रयाग-स्तुत्यर्थमिति। सर्वतिर्थपदस्य प्रयागबोधकत्वे किं मानमिति चेत्र,

एवं कुरुष्व राजेन्द्र सर्वतीर्थाभिषेचनम् । यावज्जीवकृतं पापं तत्क्षणादेव नदयति ॥

इति प्रयागवर्णनाभ्यन्तरस्थमत्स्यपुराणवचनिमत्यवेहि इत्याद्यः। ताचिन्त्यम् । कर्मधारयसम्भवे बहुव्रीहेरन्याय्यत्वात् ।

१ न हि निन्दा निन्धं निन्दितुं प्रवर्तते किन्तु विधेयं स्तो तुमित न्यायः।

सर्वतीर्थपदे प्रयागपरत्वे बहुवचनानुपपत्तेश्व । न चैकपाशकेऽपि "अदितिः पाशान्" इति यथा बहुवचनं लक्षणादिनोपपाद्यते तथात्राप्यस्त्विति वाच्यम् । उक्तरीत्या सर्वतीर्थगतबहुत्ववा-चकत्वेन बहुवचनत्वोपपत्तौ लक्षणादेरन्याय्यत्वात्। न च देवप्रयागादीनामपि प्रयागशब्दवाच्यानां सन्वाद्धहुवचनो-पपत्तिरिति वाच्यम् । देवपयागादौ सर्वेषां तीर्थानां सद्धावे प्रमाणाभावेन तत्र सर्वतीर्थदन्युन्पत्त्यसम्भवात् । यदपि "ग्रहं समार्ष्टि"इतिवत्तद्विवसेत्युक्तं, तद्पि न । तत्र हि ग्रहाणां पत्ये-कमेकत्वसन्वादेकवचनं सम्भवत्येव परन्तु सर्वग्रहसङ्ग्रहायैक-त्वाविवक्षणं युज्यते । अत्र तु सर्वतिधिपदस्य प्रयागपरत्वेन वृत्त्यर्थे बहुत्वाभावाद्वहुवचनस्यवासाधुतयाऽनिष्पत्तौ तद्दि-वक्षाऽविवक्षादिविचारामसङ्गात् । न चैवं ''सप्तद्श प्राजापत्यान् पश्चनालभेत" इत्यत्रापि न सङ्ख्यावित्रक्षा स्याद द्वितीयायाः व्रधानत्ववोधकत्वेन युक्तिसाम्यादिति वाच्यम् । तत्र द्वितीया-यास्तृतीयासमानार्थकत्वात् सप्तदश्चिः पशुभिरालभनं कार्य-मित्यर्थात् । एवम् ''अग्नीषोमीयं पशुमालभेत'' इत्यादावि । किञ्च यदि सर्वाणि तीर्थानि वसन्त्यत्रेतिच्युत्पच्या सर्वती-र्थपदं प्रयागबोधकं तदा ''सर्वतीर्थानि देवाश्च वसन्त्यत्राविमु-क्तके । सर्वतीर्थमयी गङ्गा' इत्यादिदर्शनात् काशीगङ्गाबी-धकत्वमपि न तस्य कुतः । नतु प्रयागे वपनं कुर्यात इतिविशे-षविधिविषय एव सर्वतीर्थेष्वित्यादिसामान्यविधेस्तात्पर्यं यथा <sup>44</sup>पुरोडाशं चतुर्द्धा करोति'' इतिसामान्याविधेः ''आग्नेयं चतुर्द्धा करोति" इतिविशेषाविधिविषयविषयत्वम् । तदुक्तम्-

सामान्यविधिरस्पष्टः संस्क्रियेत विशेषतः । इति । मैवम् । तत्र हि "पुरोडाशं चतुर्द्धा करोति" इतिसामान्य- विधेरस्पष्टविषयत्वात् "आग्नेयं चतुर्द्धा करोति" इत्यनेन विशेषविषयत्वेनोपसंहारो युज्यते । प्रकृते तु कर्मधारयबहु-वचनाभ्यामशेषतीर्थविषयतायाः स्पष्टत्वात्तदुपसंहारासम्भवात्। तदुक्तम्—

सामान्यविधिरस्पष्टः संस्क्रियेत विशेषतः।
स्पष्टस्य तु विधेनन्यैरुपसंहार इष्यते ॥ इति ।

अन्यथा यत्र गयादितीर्थे विशिष्य श्रादं श्रुतमस्ति तत्परत्वं स्यात् सामान्यतस्तीर्थश्राद्धविधायकविधेः । अथ गयादितीर्थविशेषे श्राद्धविधेः सामान्यतः प्राप्ततीर्थश्राद्धे फलविशेषाभिधायकत्वं न तु श्राद्धविधेयकत्विमिति चेत्, तिर्हे "सर्वतीर्थेषु" इत्यादिना सामान्यतः प्राप्तवपनस्यैव फलविशेषाभिधायकत्वं "प्रयागे वपनं कुर्यात्" इतिविधेरस्तु युक्तितौल्यात् ।
ननु "सर्वतीर्थेष्वयं विधिः" इत्यस्यासङ्कोचे—

यथा शरीरस्योद्देशाः केचिन्मेध्यतमाः स्मृताः।
इत्यादिनाऽतिशयफलकस्थलजलयोस्तीर्थत्वाभिधानेन प्रस्त्रवणादीनामि तीर्थत्वावगमात् स्वदेशातिसमीपवर्त्तिप्रस्त्रवणादावुपवासवपनयोः प्राप्तिः स्यादिति । मैवम् । तत्रोपवासवपनयोरिष्टापत्तेः तत्र तीर्थप्राप्तिनिमित्तकश्राद्धवत् ।
न हि सर्वतीर्थपदस्य प्रयागपरत्ववत् तीर्थश्राद्धविधायकवाक्येऽपि पस्तवणादिभिन्नतीर्थपरत्विमिति सम्भवति ।
अथ तीर्थश्राद्धविधायकवाक्ये तीर्थपदं गयाप्रयागादिमहातीर्थपरं शिष्टाचारोपष्टम्भात्, तर्हि ''सर्वतीर्थेषु'' इत्यत्र तीर्थपदमिष ताद्दशसर्वतीर्थपरमस्तु । वस्तुतस्तु उभयत्रापि सक्रोचे प्रमाणाभावान्न महातीर्थपरत्विमिति पस्तवणादाविष ग्रुण्डनादि भवत्येवेति सिद्धम् । यञ्चोक्तम्—''वर्जियत्वा गयां गङ्गाम्''

इत्यत्र "अयि वा माषा" इति वद्गयादे वे जिनकथनं प्रयागस्तुत्य थिमिति। तद्प्यश्रद्धेयम् । तत्र हि "अयि ज्ञिया वै माषा" इति न माषिनिन्दार्थे किन्तु मुद्गस्तुत्पथिमिति 'न हि निन्दा निन्दितुं प्रवर्त्तते किन्तु विधेयं स्तोतुम्' इति न्यायेन युज्यते। वैशब्दोप-निबन्धनार्थवादत्वप्रतीतेः। प्रकृते तु तद्भावान्नार्थवादत्वप्रतीतिः। वस्तुतस्तु रसादिसादृश्येन माषाणां तत्र प्राप्तिः प्रतिनिधितया-ऽपि सम्भवति "काण्डमूल्यणपुष्पफलप्रशेहरसगन्धादिना सादृश्येन प्रतिनिधिं कुर्यात्" इति पैठीनसिवचनात्।

यथोक्तवस्त्वसम्पत्तौ ग्राह्यं तदनुकारि यत्। यवानामिव गोधूमा त्रीहीणामिव शालयः॥

इति कात्यायनवचनाच । अतो माषाः मितिनिधितयाऽपि न ग्राह्या एतदर्थम् "अयिक्षया वै माषा" इति । न होवं गया-दीनां मिति निश्चिततया माप्तिरस्ति येन गयावपनिविधः सा-र्थको भवेत् । यञ्चोक्तम् –

एवं कुरुष्त राजेन्द्र सर्वतिथिभिषेचनम् । इति वचनं सर्वतिथिपदस्य प्रयागवाचकत्वे मानम् । तद्प्यु-वेक्षणीयम् । मत्स्यपुराणे वहूनि तीर्थान्युक्त्वा—

अन्ये च बहवस्तीर्थाः सर्वपापहराः शुभाः । तेषु स्नात्वा दिवं यान्ति ये मृतास्तेऽपुनर्भवाः ॥ एवं कुरुष्व राजेन्द्र सर्वतीर्थाभिषेचनम् । यावज्जीवकृतं पापं तत्क्षणादेव नश्यति ॥

इत्यभिधानेन सर्वतीर्थपदस्य सकलतीर्थपरतायाः स्पष्ट-मेवावगमात् । कृत्वाचिन्तया तृच्यते भवतु तत्र प्रकरणानु-रोधेन बहुत्रीहिणा लक्षणया प्रयागपरत्वम् । तथापि प्रकृ-ते किमायातम् । न होकत्र लाक्षणिकः शब्दः प्रयुक्त इत्यन्य- त्रापि तथा युक्तम् । तदुक्तम् — अद्यादैः,

> सिंहशब्दः कचिद्रौणो माणवादौ निरूपितः। न सिंहे श्रूयमाणेऽपि तद्धः परिगृह्यते ॥ इति । किश्च अग्निपुराणे, काशीपभृतीनि बहूनि तीर्थान्युक्त्वा सर्वान्ते-मुण्डनं चोपवासश्च सर्वतीर्थेष्वयं विधिः। इत्यभिधानेन कादयादौ मुण्डनावगंमात्। प्रभासखण्डे. तत्र स्नानं प्रकुर्वीत विगाह्य निधियम्भसाम् । आदी कृत्वा तु वपनं सोमेश्वरसमीपतः ॥ शङ्करं मनसा ध्यायन् केशांस्तत्र परित्यजेत्। तत्र त्यक्तवाऽिखळान् केशान् भूयः स्नानं समाचरेत् ॥ यात्किञ्चित् कुरुते पापं पुरुषो द्वत्तिकर्षितः। तद्यतः पर्वतसुते सर्वे केशेषु तिष्ठति ॥ तस्मात्सर्वप्रयतेन केशांस्तत्र परित्यजेत्। अक्वमेधसहस्त्राणां सहस्रं यः समचारेत् ॥ नासौ तत्फलमाभोति वपनाद्यच लभ्यते। श्चरकर्म न शस्तं स्याद्योषितां तु वरानने ॥ सभर्तृकाणां तत्रैव विधि तासां शृणुष्व मे । सर्वान् केशान् समुद्धृत्य छेद्येदङ्ग्रिह्यम् ॥ इत्यन्तेन प्रभासे ग्रुण्डनं विधाय । मुण्डनं चोपवासश्च सर्वतीर्थेष्वयं विधिः। इत्यभिधानाच । ब्रह्मवैव सेंऽपि,

आगत्य मणिकण्यी तु स्नात्वा दत्त्वा धनं बहु ।

वपनं कारियत्वा तु स्थिता शुद्धा पयोक्रता ॥

इत्यिभधानात् । पयोक्रता, जलमात्राहारा ।

केशमूलान्युपाश्चित्य सर्वपापानि देहिनाम् ।

तिष्ठनित तीर्थस्नाने तु तस्मात्तान्यत्र वापयेत् ॥

इति वचनाच । कल्पतरुकारापरिग्रहात् नैतानि प्रमा
णानीति चेत्, न । दत्तोत्तरत्वात् । यचोक्तं मिश्चैः—

गङ्गायां भास्करक्षेत्रे मातापित्रोग्रिरोग्रेतौ ।

आधाने सोमपाने च वपनं सप्तसु स्मृतम् ॥

इति वचनात्प्रयागाविच्छन्नगङ्गायां ग्रुण्डनं सिद्ध्यति प्रयागस्य भारकरक्षेत्रत्वादिति । तदिष न श्रव्यम् । "गङ्गायां भास्करक्षेत्रे" इत्यस्य भारकरक्षेत्राविच्छन्नगङ्गायामित्यर्थे "वपनं
सप्तसु स्मृतम् " इत्यत्र सप्तत्वासङ्गतेः । यदप्युक्तं भारकरक्षेत्रपदं प्रयागपरिमिति, तदिष वार्त्तम् । तस्य तत्परत्वे मानाभावात् । उत्कलदेशपितदस्य कोणार्कम्यैव भारकरक्षेत्रपदेनाभिधानात् । प्रयागस्य प्रजापितिक्षेत्रत्वात् ।

एतत् प्रजापितिक्षेत्रं त्रिषु लोकेषु विश्वतम् ।
इति मत्स्यपुराणात् । न चैतद्वनबलात्तीर्थान्तरवपननिषेधः शङ्क्यः । सप्तपदस्य प्रचयित्राष्टसङ्ख्यानुवादकत्वेनाष्युपपत्तौ निषेधकत्वकल्पनायोगात् । अन्यथा वाक्यभेदापत्तेः । सप्तत्वस्य इविरुभयत्ववदाविवाक्षितत्वाचेति सिद्धं सर्वतीर्थेषु मुण्डनम् । तच्च यदा दश्चमासोत्तरं पुनस्तीर्थपाप्तिस्तदापि कार्यम् ।

संवत्सरे द्विपासोने पुनस्तीर्थं व्रजेद्यदि । ग्रुण्डनं चे।पवासश्च ततो यत्नेन कारयेत् ॥

इति शिष्टाचारोपष्टब्धवचनात्। न तु द्रामासमध्येऽपि। अत्र च तीर्थस्यामाप्तस्य माप्तिनिधित्तं तेन मथमदिने सुण्डना-दौ कृते द्रामासपर्य्यन्तं तत्रैव स्थितस्य न सुण्डनाद्दिप्रस-किः। सुण्डनं च तीर्थस्नानाद्यत्तरं कार्यम्।

गत्वा स्नानं प्रकृतीत वपनं तदनन्तरम् ।

वपेत्केशांश्र इमश्रूणि नखानि च निकुन्तयेत् ॥

इति ब्रह्मपुराणात् । अनन्तरमित्यत्राव्यवहितानन्तर्ये न विवक्षितम्। तेन श्राद्धानन्तरं वपनम्।

विलम्बो नैव कर्तव्यो न च विद्यं समाचरेत्।

इत्यनेन श्राद्धे विलम्बाभावमतिपादनात् । सर्वमथममेव षपनं कार्यम् ।

केशमूलान्युपाशित्य सर्वपापानि देहिनाम् । तिष्ठन्ति तीर्थस्नाने तु तस्मात्तान्यत्र वापयेत् ॥ इति वचनादिति केचित् । अत्र च यतीनां कक्षोपस्थशिखावर्जमृतुसंन्धिषु वापयेत् ।

इति वचनेन ऋतुसिन्धि वेवेति ऋतुसिन्धि एपिसङ्ख्यावगमात् नियमविधानेन तदितरकाल स्यार्थात् परिसङ्ख्यावगमात् ऋतुसिन्धि व्यतिरिक्ति दिने तिर्थमाप्ताविष न वपनि मित्येके। "ऋतुसिन्धि वापयेत्" इत्यस्य वपनि नयमित्येके। इदं तु बो-ध्यम् । वापयेत्" इत्यत्र न परिसङ्ख्या नियमापेक्षया गु-रुत्वात् धातुपारार्ध्यमसङ्गाञ्च। ऋतुसिन्धि वपनाभावेऽ प्यक्षति-प्रसङ्गाञ्च। तथा च शिष्टाचारिवरोधः। तेन वपनिनयम एवा-यम्। न चैवं तिर्थवपनमसिक्तः। सन्न्यासिनां हि सर्वकर्मणां स्यागस्य विदितत्वा साहृत्य प्रतिषस्वविधिषन्तरेण वपन- प्रसक्तिः । न चैवं तीर्थस्नानमपि न प्रसज्येत, इष्टापचेः । आचारकित्पनस्मृत्येव वा प्रतिप्रसविधिः । आहिताम्नीनां तु पर्वव्यतिरिक्तकालेऽपि तीर्थपाप्ती वपनं भवत्येव नैमिचकः त्वात् पितृपरणवत् । जीवत्पितृकस्यापि च तीर्थे वपनं 'सर्वतीर्थेषु" इतिविधेस्तत्रापि गतत्वात् । पटन्ति च—

विना तीर्थ विना यहं पातापित्रोर्मृतिं विना ।
यो वापयति लोमानि स पुत्रः पितृघातकः ॥ इति ।
निषिद्धकालेऽपि च तीर्थे ग्रुण्डनं कार्यम् ।
नैमिचिकानि काम्यानि निपतन्ति यथा यथा ।
तथा तथैव कार्याणि न कालस्तु विधीयते ॥

इति दश्चवनात्। यदापि अत्र नैमित्तिकानि काम्यानि प्राथिक्षित्तादीनि इति तु ग्रूलपाणिन्याक्यानमङ्गीक्रियते तदापि अस्य प्राथिक्षत्ततुल्यत्वं पापश्चयसाधनत्वात्तार्थप्रुण्डनस्य। व-स्तुतो नैमित्तिकानि काम्यानि इति न सामानाधिकरण्येनान्वयः किन्तु पृथगेव। तर्हि कः काम्यानीत्यादेर्विषयः। रोगादिनि-वृश्यर्थे शान्तिकादौ मल्लमासादिनिवृश्यनादर इत्यवेहि।

शौरं नैमित्तिकं कार्यं निषेधे सत्यिष ध्रुवम् । पित्रादिमृतिदीक्षासु पायिश्वत्ते च तीर्थके ॥ इतिदाक्षिणात्यधृतस्मृतेश्च ध्रुण्डननिषेधेऽपि काले कार्य-

म् । वपने च मथमं इमश्रु वपनीयम् । इमश्रुक्तमं कारियत्वा नखच्छेदमनन्तरम् । इति वाराहपुराणात् । आपस्तम्बशाखायां तथेव दर्श-नाच । तथा हि—

देवा वै यद्यक्षेऽकुर्वत तदसुरा अकुर्वत तेऽसुरा ऊर्ध्व पृष्ठेभ्यो नापश्यन ते केश्वानब्रेऽवपन्त अय इषश्रूणि अथोपपक्षी ततस्ते-

ऽवाश्च आयन् पराभवन् यस्यैवं वपित अवाङेति अथोपरैव भव-ति अथ देवा ऊर्छ पृष्ठेभ्योऽपश्यन् त उपपक्षावग्रेऽवपन्त अथ श्मश्राणि अथ केशान् ततस्तेऽभवन् सुवर्ग लोकमायन् यस्यैवं वपित भवत्यात्मना अथो सुवर्ग लोकमिति अथेतन्मनुर्वप्ते मि-थुनमपश्यत् स शमश्रूण्यग्रेऽवपत् अथोपपक्षौ अथ केशान् ततो वै स माजायत प्रजया पश्चिभियस्यैवं वपित प्रमजया पश्चिभ-मिथुनैर्जायते इति ।

प्रमुजयोति शब्दो जायत इसनेन सम्बध्यते । उपपक्षी क-भौ इति भाष्यम् । इदं च प्रकरणात् कर्मविशेषपरम् । तेन—

मुण्डयेत्सर्वगात्राणि कक्षोपस्यशिखा न हि ।

इत्यनेनाविरोधः। नन्वेवं-

गत्वा स्नानं प्रकुर्वीत वपनं तद्नन्तरम्।

वपेत् केशांश्र इमश्रूणि नखानि च निकुन्तयेत् ॥

इति ब्रह्मपुराणमसङ्गतं स्यात् इति चेत्, नृनं सामन्तादिष सार्वभौषो विभेति येन स्मृतेरन्यथात्वभिया श्रुतिमन्यथायितुं भट्टतोऽसि । वस्तुतो ब्रह्मपुराणस्योभयवपन एवेद्मप्रयं न तु पौर्वापर्ये इत्यविरोध इति ।

अत्रेदं विविच्यते । वपनं करिष्ये इत्युल्लेखो वपनं कारियण्ये इति वा । अत्र मिश्राः । वपनं नाम केश-विभागानुक्ला क्षुरिक्रिया तत्कर्तृत्वं नापितस्यैवातो वपनमहं कारियण्य इत्येवोल्लेखः । "प्रयागे वपनं कुर्याद्" इतिविधे-स्तथैवोल्लेख इति चेत्, न । विधेरिप वापनपरत्वात् । तेन का-स्येदित्यर्थे कुर्यादिति णिचो लोपेन निर्देशः । ननु यथा ऋ-रिवण्द्वारा निर्वाह्यायामपीज्यायां यजेतितिविध्यनुरोधात् यज्ञापानो यक्ष्य इत्येवाभिल्लपति न याजियण्य इति तथाऽत्रापि

वपनं करिष्ये इत्येवाभिलापः किं न स्यादिति चेत्, न। यक्ष्य इति प्रयोगस्य दृष्टान्तस्य वैषम्यात् । तथा हि तत्र देवतोहे-शेन हविस्त्यागो यागः स च यजमानकर्तृक इति यक्ष्य इ-त्यभिलापस्यौचित्यम् । प्रकृते तु वपनस्य स्वयंकर्तृत्वाभावाञ्च कारिष्य इति प्रयोगसम्भवः । ननु यथा होमस्याध्वर्युकर्तृक-त्वेऽपि होमं करिष्य इति, यथा वा चयनस्याध्वर्युकर्त्वकत्वेऽपि चयनं करिष्य इति यजमानस्याभिलापः। तथात्रापि करिष्य इत्यभिलापः सम्भवति इति चेत्, न । अग्निपक्षेपतत्त्यागयोरूभ-योरपि सहितयोहींमत्वेन एकांशेऽध्वर्युकर्तृकत्वेऽपि अन्यांशे यजमानकर्वकत्वेन होमं करिष्य इत्यभिलापसम्भवात् । चयने साग्निचितिकेनाइं यक्ष्य इत्येव सङ्कर्पः प्रधानसङ्करपस्यैवौ-चित्यात् । चयनस्य पृथक्सङ्करपेऽपि वा चेष्य इति स-ङ्करुपः शिष्टाचारात् "सर्वकामोऽन्नि चेष्य"इति बौधायनसूत्राद्वा द्वष्ट्वयः । अत्र त्वस्पदायते किमित्यवाचकं प्रयोक्ष्यामहे इति-न्यायेन वपनं कारियष्ये इत्यस्यैवोचितत्वात् इत्याहुः । तन्न । वपोदितिविधिना प्रयोजकव्यापारकतृत्वरूपहेतुकर्तृत्वस्याविहि-तत्वेनानु छेरूयत्वात् । न चान्यथानुपपस्या तद्विधिरिति-बाच्यम् । तथा सति णिजन्ततानियमेन वपेदितिप्रयोगस्यासा-ध्रतापत्तेः। न च लुप्तणिजङ्गीकारेण तद्विधिर्युक्तः। लुप्तणिचो गमकत्वे णिचो छोपे च प्रमाणाभावात्। कथं तर्हि वपेदिति-विधिना प्रयोजकव्यापारकर्त्तुः प्रयोज्यव्यापारकर्तृत्वविधिः। उ-च्यते। मयोजकव्यापारकर्त्तर्यपि स्वव्यापारमयोज्यव्यापारकरी-त्वसस्वात्। एवं च णिजन्तप्रयोगस्य प्रयोजकव्यापार्कतृत्वरूप-हेतुकर्तृत्वविवक्षायां नियतत्वेन प्रयोजकव्यापारद्वारा प्रयोज्य-व्यापारे परम्पराकर्तृत्वविवक्षायामणिजन्तताप्रयोगोऽपि नानु-

पपषाः। न च साक्षात्कर्तृत्व एव तच्छक्तिः। खङ्खटोरचतना-नद्यतनसाधारण्येन भूतभविष्यन्यात्र इव कर्त्तृपत्ययानां सा-सात्परम्परासाधारण्येन कर्नृत्वमात्रे शक्त्युपगमात्। दृष्टश्च हेतु-कर्त्तर्यपि अणिजन्तप्रयोगः यथा स्वामिनि सिक्षिधानमात्रकत्तिरि साक्षाद्विलेखनमकुर्वत्यपि षड्भिईलैः कर्षतीति । तथा चोक्तम-इवमीति प्रहेष्ट्याधिकरणे (वार्तिक) कुता "हेतुकर्तर्याप कर्तृत्वमास्त तत्र यदा हेतुत्वं विवक्ष्यते तदा हेतुमद्यापारे ऽविवाक्षितेऽपि णिजुत्पचते । कर्तृत्वमात्रविवक्षायां विनेव णिचाइवमतिब्रहं यो यथाकथश्चिकिर्वर्त्तपति स प्रतिगृह्णातीति दाक्यते वक्तुम्" इत्यादिना। अतश्च वपनेऽपि परम्परया वापयितुः कर्तृत्वसन्वा-त् सम्भवति तस्य वपनकर्तृत्वविधिः। ततश्च विधिविहित-क्रियाया एवोळेख्यत्वाद्वपनं कारिष्य इत्येवोळेखः। अत एव चयनस्याध्वर्युकर्तृकत्वेऽपि यजमानकर्तृकः चेष्य इत्येव सङ्कल्प उक्तो बौधायनादिभिः । अत एव च प्रयोज्यव्यापारकर्तृत्व-वाच्येव शब्दो बहुषु वचनेषूपलभ्यते । तथा हि 'समावृत्ता न वर्षेयुः" इत्यापस्तम्वः । "वपेत् केशांश्र इमश्रूणि" इति ब्रह्मपुः राणम् । श्रुतिः "ते केशानमेऽवपन्त" इत्यादि ।

नेतु ''वपनं नेव कारयेत्'' ''तस्मान्नान्यत्र वापयेत्'' इत्यपि दर्शनात् कारयिष्य इत्यपि चालापः स्यादिति चेत्, मैवम् । विधीनामुभयविधत्वेऽपि—

यानि कानि च पापानि ब्रह्महत्यासमानि च । केशानाश्चित्य तिष्ठन्ति तस्मात्केशान्वपाम्यहम् ॥ इति मन्त्रलिङ्गाद्वपनमहं करिष्य इत्येवोल्लेख इति सिद्धम् ।

१ पू. मी. अ० ११ अ० १२

इदं च मुण्डनं तादृशे तीर्पदेशे स्थित्वा कार्य्य यथा वायुनुकाः केश्वाचाः स्वयमेव तीर्थे पतन्ति ।

यावन्ति नखलोपानि वायुना पेरितानि वै।
पतन्ति जाह्मवीत्रोये नराणां पुण्यकर्मणाम् ॥ इति वचनात् ।
केशानां यावती सङ्ख्या छिन्नानां जाह्मवीजले ।
तावद्वषसहस्राणि स्वर्गलोके महीयते ॥
इति वचनाचेति । न तु स्वयं प्रक्षेप्तन्याः "केशनखलोमानि अप्सु न क्षिपेत्" इति गद्यशङ्खवचनात् । तीर्थवपनादौ विवेष उक्तः—

अपरार्के,

उदङ्ग्रुखः प्राङ्ग्रुखो वा वपनं कारयेत्सुधीः ।
केश्वेमश्रुलोमनखान्युदक्संस्थानि वापयेत् ॥
दक्षिणं कर्णमारभ्य धर्मार्थं पापसञ्चये ।
शिखाद्यं नवसंस्कारे शिखाद्यन्तं शिरो वपेत् ॥
धर्मार्थं तीयीदिवपने दक्षिणकर्णमारभ्योदक्संस्थं वपेत् ।
पापसञ्चयनिमित्तके पायश्चित्तादौ शिखामग्रे ततोऽधस्तात् सर्वे
वपेत् नात्रोदक्संस्थता । नवसंस्कारे चूडाकरणे दक्षिणकर्णाचिछ्वान्तं शिखामारभ्य वामकर्णीन्तं वपेदित्यर्थः ।

अथ तीर्थस्नानम्।

कौर्में,
पृथिव्यां सर्वतिथिंषु स्नात्वा पुण्येषु च द्विजाः।
प्रुच्यते पातकैः सर्वैः समस्तैरिप पृरुषः॥
भारते,
नाव्रतो नाकृतात्मा च नाग्रचिर्न च तस्करः।
स्नाति तीर्थेषु कौरव्य न च वक्रमतिर्नरः॥

स्नानं तु विपरीतनदीप्रवाहादी न कर्त्तव्यं शिष्टाचारा-त्। पटन्ति च—

प्रत्याद्यतोदके स्नानं वर्ज्यं नद्यां द्विजातिभिः। तस्यां रजकतीर्थं तु दशहस्तेन वर्जयेत्॥ तथा,

अग्राह्यास्त्वागता ह्यापो नद्याः प्रथमवेगजाः ।
प्रक्षोभिताश्च केनापि याश्च स्युरशुभागमाः ॥
अशुचिदेशादागता इत्यर्थः । तथा तीर्थाद्विनिर्गता इति
कचित्पाठः । पठन्ति च—

बाल्मली तिन्तिडीनिम्बकरञ्जाश्र हरीतकी। कोविदारकपित्थार्कवद्रयेरण्डशिग्रवः ॥ शेलुश्र खदिरश्रेषां स्नानं छायासु वर्जयेत् ॥ इति । बद्री च विभीतकीति कचित पाठः। मतिस्रोतो रजोयोगो रथ्याजलनिवेशनम्। गङ्गायां न प्रदुष्यन्ति सा हि धर्मद्रवः स्वयम्।। रात्रौ दैवाचीर्थपाप्तौ स्नानादिकं कार्यमेव। महानिशा तु विज्ञेया मध्यमं प्रहरद्वयम् । तस्यां स्नानं न कुर्वीत नित्यनैमित्तिकाहते॥ इति देवलवचनात्। मलमासेऽपि दैवात्तीर्थमाप्तौ स्नानं कार्यम् । तीर्थस्नानं जपो होमो यवत्रीहितिलादिभिः। इत्युपक्रम्य कार्ट्याणि मलमासेऽपीति यमेनाभिधाना-दिति केचित् । तिचन्त्यम् । अस्य वचनस्यारब्धतीर्थाधिकर-णकस्नानपरत्वात् । आवृत्ततीर्थस्नानपरत्वाद्वा । अन्यथा मलपासेऽप्यनावृत्तं तीर्थस्नानं विवर्जयेत्।

इत्यनेन विरोधापत्तेः । न च तस्याकस्मिकतीर्थप्राप्तिनिमित्तकेतरपरता । उक्तरीत्याऽसङ्कोचेनैवोपपत्तौ
सङ्कोचे मानाभावात् । मदनपारिजातेऽप्येवम् ।
वस्तुतस्तु उभयोरपि तीर्थस्नानिविधिनिवेधयोस्तीर्थाधिकरणकस्नानान्तरपरत्वात्तीर्थनिमित्तस्नानस्य निमित्तवशात् करणमेव । निमित्तभूता प्राप्तिरेव परं मछमासे न कार्या यात्राया
निषिद्धत्वात् । अतो दैवात्तीर्थे प्राप्तस्य तत्प्राप्तिनिमित्तकं
स्नानादि भवत्येव । एवम्—

विवाहतीर्थयज्ञेषु यात्रायां तीर्थकर्मणि । न तत्र स्रुतकं तद्दत् कर्म यज्ञादि कारयेत् ॥

इति पैठीनसिवचनमप्यारब्धतीर्थाधिकरणकस्नानादिपरं यज्ञसाहचर्यात् । न हि स्तके याग आरभ्यते किं त्वारब्धः समाप्यते । अकस्मात्तीर्थप्राप्तौ तु आश्चौचेऽपि नैमित्तिकं स्ना-नं कार्यमेव निमित्तवछात् । तीर्थे चान्यमुहिश्य कुशमितकृति-स्नपनं कार्यम् । तत्र प्राप्तिदिननियमो नास्ति मानाभावात् ।

स्नापयेत् स्निग्धमित्रादीन् ज्ञातींस्तीर्थे नरोत्तमः । अन्यथा प्रहरन्त्येते बळात्तीर्थभवं फलम् ॥ इति स्कान्दवचनात् ।

तथा,

प्रतिकृतिं कुशमयीं तीर्थवारिणि मज्जयेत्। मज्जयेत्तु यम्रहिश्य सोऽष्टभागं फलं लभेत्॥ प्रतिकृतिः प्रतिमा। कुशमयी प्रतिकृतिः ग्रन्थियुतकुशरूप-

बदुर्वा। अत्र चाचारात् —

कुशोऽसि कुशपुत्रोऽसि ब्रह्मणा निर्मितः पुरा । त्विय स्नाते तु स स्नातो यस्यार्थे ब्रन्थिबन्धनम् ॥ ९ ०१ ०१ इति मन्त्रेण ग्रन्थिवन्धनं स्नपनं च कार्यम्। गारुडे,

मातरं पितरं चापि भ्रातरं सुहृदं गुरुम्। यस्रादिश्य निमज्जेत द्वादशांशं स्थेत सः॥

तेन स्नानद्वादशांशफलम् । मात्रादीनुहिश्य स्वयं स्नाया-दित्यर्थः । अत्र स्नानं मृद्धहणं विना मज्जनमात्रामिति केचित् । यद्यपीदं माघाधिकारे पठितं तथाप्येकत्र दर्शनादाचाराचान्यत्रा-प्यन्वेति । मातरं पितरं जायामिति कचित्पाठः। दशमांशं लभेत स इति स्मृतिदर्पणे पाठः। इदं च परार्थस्नानं जीवन्तमुहिश्येव । मृतमुहिश्य तर्पणादेरेव विधानात् । मृतमुहिश्यापि तदित्यन्ये ।

महाभारते,

कुरुक्षेत्रं गयां गङ्गां प्रभासं पुष्कराणि च। एतानि मनसा ध्यात्वाऽवगाहेत ततो जलम्। स विम्रुच्येत पापेन राहुणा चन्द्रमा यथा॥

कुरुक्षेत्रादिस्मरणे पापक्षयः फलम् । पापक्षयश्रवणमर्थवाः दो वा । वत्वापत्ययेन स्मरणस्य स्नानाङ्गत्वावगमात् । एतञ्च स्मरणं मज्जनपूर्वाङ्गानन्तरं मज्जनाव्यवहितपाकाले कर्त्तव्य-म् । अङ्गपाप्तिश्च तीर्थस्नानस्य—

सरःसु देवखातेषु तीर्थेषु च नदीषु च। क्रियास्नानं समुद्दिष्टं स्नानं तत्र मता क्रिया॥

इति शङ्खेन क्रियास्नानत्वेन परिभाषितस्य "क्रियास्नानं मवक्ष्यामि" इत्यादिशङ्खवचनेनेव । अतथ क्रियास्नान-धर्मा एव तीर्थस्नाने न तु नित्यस्नानधर्माः । ते चाहि-कप्रकाशे द्रष्ट्च्याः । तीर्थस्नानं तु प्रकरणभेदात् नित्यस्ना-नाष्यपेश्वया पृथगेव काम्यं नित्यं च । सर्वतीर्थे च प्राति- हिनकफलसन्तेऽपि नैकल्पिकं सर्वसाधारणं फळं पापसयः। सर्वाण्येन तु तीर्थानि पापघ्रानि सदा नृणाम्। इति शङ्खनचनात्।

अथ तर्पणम्।

शङ्खलिखितौ,

न स्नवन्तीं दृथाऽतिक्रामेदनवसिच्य ।

अनवसिच्य तर्पणमकुत्वेति कल्पतरुः। तथा च नदी-प्राप्तौ तस्मिन्नेव कुले स्नानतर्पणादि कृत्वा तदुत्तरणं कार्यम्। इदं च सरस्वत्यामेव। अत एव विशेषं पठन्ति—

मार्गेऽन्तरा नदीपाप्तौ स्नानादि परपारतः। अर्वागेव सरस्वत्या एष मार्गगतो विधिः॥ इति। विष्णुधर्मोत्तरे,

थसन्तर्प पितृन् देवान्नदीपारं च न व्रजेत । देवपदम्पीणामुपलक्षणम् ।

महाभारते,

जलं मतरमाणश्च की चेयत् प्रिवामहान् । नदीमासाच कुर्वात पितृणां पिण्डतर्पणम् ॥ पिण्डतर्पणमिति समाहारः ।

विष्णुः,

अत्र च पितृगीता गाथा भवति । कुलेऽस्माकं स जन्तुः स्याद्यो नो द्याज्जलाजिए । नदीषु बहुतोयासु भातलासु विशेषतः ॥ इति । स्कान्दे,

अकालेऽप्यथ वा काले तीर्थे श्रादं च तर्पणम् । अविलम्बेन कर्तव्यं नैव चिन्नं समाचरेत् ॥ अनेन च तीर्थस्नानवदेव राज्यादाविप तर्पणं कार्य-मिति गम्यते।

तथा, यस्तु तीर्थे नरः स्नात्वा न कुर्यात् पितृतर्पणम् । पिवन्ति देहनिस्नावं पितरस्तु जलार्थिनः ॥ तथा,

गिरिषु ख्याततीर्थेषु नदीषु च विशेषतः । साकाङ्काः पितरो नित्यं तिष्ठन्ति सिळळार्थिनः ॥

इदं च तर्पणं नैमित्तिकं भिन्नमेव स्नानवत्, नित्यतर्पणध-भिकं च। नित्यस्य प्रसङ्गेन तन्त्रेण वा सिद्धिः । यत्तु स्नानाङ्गं तर्पणं तत्तु तीर्थस्नानोत्तरं पृथगेव कार्यम् । न चेत्तस्य क्रिया-स्नानाङ्गत्वे मानाभावः ।

ब्रह्मपुराणे,
निसं नैमित्तिकं काम्यं त्रिविधं स्नानिष्यते ।
तर्पणं तु भवेत्तस्य अङ्गत्वेन व्यवस्थितम् ॥
इति वचनेन नैमित्तिकस्नानाङ्गत्वेनापि तर्पणस्य विहितस्वात् । अत्र च निषिद्धदिनेऽपि तीर्थे तिल्ठतर्पणं कार्यमेव ।

अयने विषुवे चैव सङ्क्रान्त्यां ग्रहणेषु च। उपाकर्मणि चोत्सर्गे युगादौ मृतवासरे।। सूर्यग्रुक्रादिवारेऽपि न दोषास्तळतर्पणे। तीर्थे तिथिविशेषे च कार्य मेते च सर्वदा॥ इतिवचनात्। अत एव— स्कन्दपुराणे, तीर्थमात्रे तु कर्तव्यं तर्पणं सतिलोदकैः। अन्यया तर्पयेद्यस्तु स विष्ठायां कुमिभेवेत्॥ विशेषतस्तु जाइन्यां सर्वदा तर्पयेत् पितृन् । अत्र च तीर्थनिमित्तकस्य तीर्थाधिकरणकस्य च प्रतिप-सवो विशेषात् ।

तथा मरीचिः,
तीर्थे तिथिविशेषे च गङ्गायां मेतपक्षके ।
निषिद्धेऽपि दिने कुर्यात्तरेणं तिल्लिभितम् ॥
तिल्लाभावे तु द्रव्यान्तरेणापि तीर्थे तर्पणम् ।
तिल्लानामप्यभावे तु सुवर्णरजतान्वितम् ।
तदभावे निषिश्चेत्तु दर्भेर्मन्त्रेण वाष्यथ ॥
इति योगियाज्ञवल्यवचनात् । सुवर्णरजतान्वितं, सुवर्ण-

रजतस्पृष्टम् । अत्र कोचित्— पक्षश्राद्धे हिरण्ये च अनुत्रज्य तिलोदकम् ।

इति सुमन्तुवचनात्तीर्थे हेमश्राद्धपक्षे श्राद्धानन्तरं तर्पणमा-चरन्ति न तु पूर्वम् । तदयुक्तम् । बहुभिर्वाक्यैः स्नानानन्तर-मेव तद्धिधानात् । सुमन्तुवचनं तु येषां शास्त्रिनां श्राद्धाङ्गभूतं त-र्पणमस्ति तेषां हिरण्यश्राद्धे तत्पश्चाद्धिधत्ते । अत एव प्रयोगपा-रिजाते श्राद्धाङ्गतर्पणमेव प्रकृत्येदमभिहितम् । तस्मात्तीर्थतर्पणं स्नानान्त एव कार्य्यमिति सिद्धम् । सन्न्यासिभिस्तु तर्पणं न कार्यं प्रतिमसवाभावात् ।

न कुर्यात्स्रुकं भिक्षः श्राद्धपिण्डोदकक्रियाः। इति स्मृतेश्र ।

अथ तीर्थश्रादम्।

पाद्ये, तीर्थायतनगोष्ठेषु द्वीपोद्यानगृहेषु च । विविक्तेषुपिक्षेषु श्रादं देयं विजानता ॥

गर्डप्राणे, वाराणस्यां कृतं श्राद्धं तीर्थे शोणनदे तथा। पुनःपुनामहानद्यां श्राद्धी स्वर्गे नयेत् पितृन् ॥ मात्स्ये. कृतेशौचं महापुण्यं सर्वपापनिषूद्नम् । यत्रास्ते नरसिंहस्तु स्वयमेव जनार्दनः ॥ तीर्थमिक्षुमतीनाम पितृणां वस्त्रमं सदा । सङ्गमे यत्र तिष्ठनित गङ्गायाः पितरः सदा ॥ तथा तत्र सरः पुण्यं सर्वमोचननाम च। मन्दाकिनी तथा गोदा विपाशा च सरस्वती ॥ पूर्विमिन्द्रपदं तद्वद्वैद्यनाथं महाफलम् ।। सिमानदी महाकालः तथा कालञ्जरं शुभम्। गयायां पिण्डदानेन समान्याहुर्महर्षयः ॥ शुक्रतीर्थं च विख्यातं तीर्थं सोमेक्वरं परम् । सर्वेच्याधिहरं पुण्यं फलं कोटिशताधिकम् ॥ महाबोधिः पाटळा च नागतीर्थमवन्तिका । महारुद्रो महालिङ्गं दशाणी च नदी शुभा ॥ श्वतरुद्रा शताहा च तथा विष्णुपदं परम्। अङ्गारवाहिका तद्वनदौ तौ शोणघर्घरौ॥

एतानि पितृतीर्थानि शस्यन्ते स्नानदानयोः ।

श्राद्धमतेषु यद्तं तद्नन्तफलं स्मृतम् ।

१ अस्मिन् प्रकरणे मत्स्यपुराणे द्वाविद्योऽध्याये अन्यान्यपि वः द्विन तीर्थानि प्रतिपादितानि सन्ति तानि तत प्रवावगन्तव्यानि । २ तथा रुद्रसरः पुण्यं सरो मानसमेव च । इति मु॰म॰पु॰पाठः। ३ पूर्वमित्रपदिमिति मु॰ म॰ पाठः।

द्वारका कृष्णतीर्थे च तथाऽर्वुदसरस्वती ॥ ध्वतपापं तथा तीर्थं समुद्रो दक्षिणस्तथा। गोकणीं गजकर्णश्च तथैव पुरुषोत्तमः ॥ एतेषु पितृर्तार्थेषु श्राद्धमानन्त्यमञ्जुते । भीमेश्वरं कुष्णवेणी कावेरी वद्रवा नदी।। नदी गोदावरीनाम त्रिसन्ध्या तीर्थम्रुत्तमम्। तीर्थ त्रैयम्बकं नाम नदी पर्वतवारिका ॥ श्राद्धमेतेषु यहत्तं तत्तु कोटिगुणं भवेत्। तीर्थे तु पुष्करं नाम शालग्रामस्तथैव च ॥ कावेरी चोत्तराकी च तथा जालन्धरो गिरिः। एतेषु पितृतीर्थेषु श्राद्कारी महीयते ॥ लोहतीर्थे तथा दण्डं चित्रक्टस्तथैव च। विन्ध्ययोगश्च गङ्गायां तथा नन्दौन्तरं शुभम् ॥ कूँष्माण्डकं तथा तीर्थ सुवंशीपुलिनं तथा। संसारमोचनं तीर्थं तथैव ऋणमोचनम् ।। अदृहासं तथा तीर्थ गौतमेश्वरमेव च। तथा वसिष्ठतीर्थे च हारीतं तत्परं स्मृतम् ॥ हंसतीर्थं कुशावर्त्तं ब्रह्मावर्त्ते तथैव च। पिण्डारकं च विख्यातं शङ्कोद्धारं तथैव च ॥ वैकुण्ठतीर्थ च तथा भीमेश्वरपुरं तथा।

१ क्रड्मला इति मु॰ म॰ पाठः । २ चोत्तरा पुण्या इति मु॰ म॰ पाठः । ३ नदीतरम् इति मु॰ म॰ पाठः । ४ कु॰जाच्रन्तु तथा तीर्थमुर्वेशीपुलिनं तथा इति मु॰ म॰पाठः ।

तिथि वेदिशिरोनाम तथैनेश्चमती नदी ॥ तीर्थ मातृगृहं नाम करवीरपुरं तथा । सप्तगोदावरं तथि सर्वतिथिष्वनुत्तपमम् ॥ तत्र श्रादं पदातव्यमनन्तफलमीष्युभिः ।

यत्रेक्षुपत्यां गङ्गायाः सङ्गमे पितरः सदा तिष्ठन्तीत्यन्त-यः। तेन गङ्गेक्षुपत्योः सङ्गमो गम्यते। अत एव ''तथैत्रेक्षुपती नदी'' इत्यनेन न पौनरुत्त्वम् । गोदेतितीथीन्तरम् । तेन गो-दावर्या न पौनरुत्त्वम् । 'मन्दाकिनी तथाऽच्छोदा' इति पाठे तु नानुपपत्तिः। नदी पर्वतवाटिका इति। नदीति सामान्यतः, पर्वतवाटिका पुष्पाद्यद्यानम् ।

विष्णुः, पुष्करेष्वसयं दानं श्राद्धं जपहोमतपांसि च
पुष्करे स्नातमात्रस्तु सर्वपापेभ्यः पूतो भवति एतदेव गयातीर्थऽमरकण्टकपर्वते वराहपर्वते यत्र कचन नर्मदातीरे यम्रुनातीरे गङ्गायां विशेषतो गङ्गाद्वारे प्रयागे च गङ्गासागरसक्रमे कुशावर्त्ते विल्वके नीलपर्वते कनखले कुन्जाम्रे भृगुतुङ्गे केदारे महालये निलितकायां सुगन्धायां शाकम्भर्याः
फल्गुतीर्थे महागङ्गायां त्रिहिलकाश्रमे कुमारधारायां प्रभासे यत्र कचन सरस्वत्यां विशेषतः सततं नैमिषाग्ण्ये वाराणस्यामगस्त्याश्रमे कौशिक्यां शर्यूतीरे शोणस्य ज्योतीरसायाश्र सक्रमे श्रीपर्वते कालोदके उत्तरमानसे मतङ्गवाप्यां साप्तर्षे विष्णुपदे
स्वर्गमार्गमदेशे गोदावर्यां गोमत्यां वेत्रवत्यां विषाशायां वितस्तायां शतद्वतीरे चन्द्रभागायामिरावत्यां सिन्धोस्तीरे दक्षिणपश्चनदे औषज एवमादिषु अन्येषु तीर्थेषु सरिद्दरासु सङ्गमेषु
प्रभवेषु पुलिनेषु प्रस्रवणेषु च पर्वतनिकुञ्जेषु वनेषूपवनेषु च

१ तथेवाघवती नदी इति मु॰ म॰ पाडः।

गोमयेनोपलिप्तेषु मनोज्ञेषु ग्रहेषु च। इति ।
प्रभवोऽत्र नदीनामुत्पत्तिदेशः । प्रस्नवणं, निर्झरः । उपवनं,
गृहवाटिका । अत्र पुष्करेष्वक्षयं श्राद्धिमत्यादिवाक्यैः सामान्यवाक्यादेव तीर्थमाप्तिनिमित्तके श्राद्धे प्राप्ते तदाश्रितपुष्करादिदेशाष्ट्यगुणफल्लविधिः ''चमसेनापः प्रणयेत् गोदोहनेन
पश्चकामस्य'' इतिवत् । न तु विशिष्टश्राद्धान्तराविधानं
विधिगौरवापत्तेः । अगत्या त्वन्यत्र विशिष्टविधिः । अमावास्यादिश्राद्धेऽपि तद्दिधिरिति तु श्लुलपाणयः ।

देवीपुराणे,
तीर्थेषु ब्राह्मणानेव परिक्षेत कदाचन।
अन्नार्थिनमनुप्राप्तं भोज्यं तं मनुरब्रवीत्।।
सक्तुभिः पिण्डदानं च संयावैः पायसेन वा।
कर्त्तव्यमृषिभिः भोक्तं पिण्याकेन गुडेन वा॥
श्राद्धं च तत्र कर्त्तव्यमघीवाहनवर्जितम्।
श्राद्धं च तेर्थिकं भोक्तं पितृणां तृष्टिकारकम्।
अन्नालेऽप्यथ वा काले तीर्थे श्राद्धं तथा नरैः॥
प्राप्तेरेव सदा कार्य्यं कर्त्तव्यं पितृत्रपणम्।
पिण्डदानं च तच्छस्तं पितृणां चातिवल्लभम्।
विलम्बो नैव कर्त्तव्यो न च विद्यं समाचरेत्।

अपरीक्षितत्राह्मणमेव तीर्थश्राद्धं कार्र्यम् । निश्चितगर्हित-दोषास्तु त्याज्या एव। अत्र च ''सक्तुभिः पिण्डदानं च" इत्य नेन पिण्डदानानुवादेन द्रव्यविधिः । अतश्च यन्मते पिण्डदानमङ्ग तन्मतेऽपि पाकृताङ्गस्य पुनःश्रवणमाज्यभागवन्न परिसङ्ख्या र्थं प्रयाजैकादशत्ववद्गुणमात्रविधानोपपत्तेः । ''पिण्डदानं च तच्छ्स्तम्" इति तु शस्तिमिति श्रवणादकालेऽपि श्राद्धपशंसा-र्थं न त्वाज्यभागवत् परिसङ्ख्यार्थं, पूर्ववावयैकवावयतया स्तावकत्वोपपत्तौ विध्यश्रवणेन च परिसङ्ख्यार्थत्वायोगात्। आज्यभागयोस्त्वेकवाक्यत्वासम्भवात्तथाङ्गीकारो युक्तः। अ-त एव नेतस्य श्राद्धासम्भवे पिण्डदानमात्रकर्त्तव्यतापरत्विमिति कस्यचिदुक्तं युक्तम्। तस्य—

पिण्डमात्रं तु दातव्यमभावे द्रव्यविषयोः। श्राद्धाद्दनि तु सम्प्राप्ते भवेन्निरञ्चनोऽपि वा ॥

इति देवलवचनेन श्राद्धमात्रे विधानेनैतस्य तद्विधायकत्वाः योगाच । श्रीदत्तोऽप्येवम् । सक्तुः भृष्ट्यवचूर्णम् । संयावः ति-लमुद्गादिसाधितमन्नम् । पिण्याकस्तिलकरुकः । स चात्र ससारो विवक्षितः । निःसारस्यामध्यत्वेन श्राद्धे निषेधात् । पिण्डे सक्तवादिविधानाच्छाद्धस्यापि सक्तवादिद्वच्यता । अत एव—

स्मृतिः,

द्यायच दिजातिभ्यः शृतं वाऽशृतमेव वा ।
तेनाग्नौकरणं कुर्यात् पिण्डांस्तेनैव निर्वपेत् ॥
कल्पतरौ मत्स्यपुराणम्,
आमश्रादं यदा कुर्यादिधिज्ञः श्राद्धदस्तदा ।
तेनाग्नौकरणं कुर्यात् पिण्डांस्तेनैव निर्वपेत् ॥ इति ।
ययपि तिथिश्राद्धमामान्नेनैव कार्यम् ।
आपद्यनग्नौ तीर्थे च ग्रहणे चन्द्रसूर्ययोः ।
आमश्राद्धं दिजो द्याच्छ्द्रो द्यात् सदैव हि ॥
इति वचनात् । भावप्रधानवहुत्रीहिणा अनग्नौ पाक्रयोग्या
प्रिविरहे इत्यर्थः । अव्ययीभावे शब्दासाधुत्वापत्तेः । तथापि
आमश्राद्धपक्षेत्रे सक्त्वादिपाप्तिर्वचनवलात् । सक्त्वादिभिन्नं

सिद्धानं तु न प्राप्तोति प्रापकाभावात् । एवं च सक्त्वाय-सम्पत्तौ आमान्नेन । तत्रापि पिण्याकः प्रशस्तः । तद्भावे गुडेन श्राद्धपिण्डदाने । गुडेन चेतिवचनात् ।

आमश्राद्धपदोऽनाग्नः सर्वत्रैव मनीषिणः । तेनाग्नो करणं कुर्यात पिण्डांस्तेनैव निर्वपेत् ॥ आमानालाभे हेम्ना तीर्थश्राद्धं कर्त्तव्यम् । अन्नाभावे दिजाभावे प्रवासे पुत्रजन्मिन । हेमश्राद्धं सङ्घहे च कुर्याच्छद्रः सदैव हि ॥ इति कालादर्शयतवचनात् । सुद्रस्य हेमामान्नयोर्विकल्पः ।

उभयत्र सदैव हि इति श्रवणात्।

अमावास्यादिकं श्राद्धं यदा ग्रुद्धः समाचरेत् । कुर्यादामेन वा हेम्ना याचियत्वाऽपि नान्धसा ॥ इति बौधायनवचनाच । हेमश्राद्धं हिरण्यप्रधानकं श्राद्धम् । तीर्थे श्राद्धं प्रकुर्वीत प्रकान्नेन विशेषतः । आमान्नेन हिरण्येन कन्दमूलफलैरपि ॥

इति पठ्यमानवचनप्रामाण्ये तु पक्षान्नेन तीर्थश्राद्धं ग्रुख्यं तदभावे आमान्नादिना।पक्षान्नपदं वा सक्तवादिपरम्। "श्राद्धं च तत्र कर्त्तव्यम्" इति वचने तत्रेतिनिमित्तसप्तमी प्राप्तेरेवेत्युपसं-हारस्वरसात्। तेन तीर्थपाप्तिनिमित्तकं श्राद्धमध्यीवाहनरहितं कार्य्यं न तु तीर्थाधारकश्राद्धमात्रम्। न च तत्रेतिसप्तमी आधा-रत्वबोधिकेव उपपद्विभक्तितः कारकविभक्तेवेळीयस्त्वात् न तु निमित्तत्वबोधिका लक्षणापत्तेरिति वाच्यम् । उपसंहा-रस्वारस्येनेव तदङ्गीकारात्। न चैवमिष आवाहनस्य पित्रादिस निधिफलकत्वेन तीर्थे च पितृणां नित्यसिन्निहितत्वाद्वैयध्याप- चेस्तीर्थाधिकरणकश्राद्धमात्र एवावाहनवाधो युक्त इति वाच्य-

म । शारीरस्य सिन्धेर्देवताधिकणे निरस्तत्वात् । किमर्थे तह्या-कहनम् । अदृष्टार्थिमत्यवेहि । तेन तीर्थनिमित्तकश्राद्ध एवाद्यी-वाहनराहित्यमिति सिद्धम् । तथा पदार्थान्तरपर्य्युदासोऽपि –

देवीपुराणे प्रदेशान्तरे,
गर्धमावाहनं चैव द्विजाङ्गुष्ठानिवेदनम् ।
तृतिम्बनं च विकिरं तीर्थश्राद्धे विवर्जयत् ॥ इति ।
अग्नौकरणमपि तीर्थे नास्तीति स्मृतिरत्नावल्याम् ।
"श्वध्वाङ्गग्रध्नकाकानाम्" इतिवाक्येन स्वादिदर्शनेऽपि तीर्थश्राद्धं
हतं न भवतीतिमतिपादितम्। स्वादिपदं चण्डालादेरुपलक्षकम् ।
वैगुण्यसम्पादकदर्शनकर्तृत्वाविशेषात् । तथा—

देवलोऽपि,

न चात्र व्येनगृधादीन् पक्षिणः प्रतिषेधयेत् । तद्रूपाः पितरस्तत्र समायान्तीति वैदिकम् ॥ दृष्टिपदमनिवार्यस्पर्शोपलक्षणम् । तीर्थे विवाहे यात्रायां सङ्गामे देशविष्ठवे । नगरग्रामदाहे च स्पृष्टास्पृष्टिने दुष्यति ॥ इतिवचनात् ।

अकालेऽ प्यथं वा काल इत्यस्याव इयकामावास्यादिकाल भिन्न इत्यर्थः। न तु राज्यादौ, निषधिवरोधात्। तेनायमर्थः। यस्मिन्नपि काले प्रतिपदादौ श्राद्धमनाव इयकं तदापि तीर्थ- माप्तौ श्राद्धमव इयं कार्य्यमिति मिश्राद्यः। अत्र केचिदेवं दूष- णमाहुः। एवं सत्यकाल इत्यनर्थकं स्यात्। गृहप्रवेशादि- निमित्तकमाव इयकामावास्यादिकाल भिन्नेऽपि श्राद्धं क्रियते न

१ श्वध्वाङ्केति वचनस्थितम् ।

च तत्राकाले इति पदं श्रूयते। निमित्तसित्रपाते नैमितिकं कार्यामित्यनेनैवाकालेऽपि कर्त्तव्यामित्यवगम्यते गृहपवेशिनामित्तकवत्। अन्यथा तत्राप्यकाल इति प्रक्षेप्यं स्यात्।
तेन ज्ञायते उपरागादिषु रात्रौ यथा श्राद्धमनुष्ठीयते तथा
तीर्थप्राप्तिनिमित्तकपपि। एतद्वचनवलानिषेधोऽप्येतद्विन्नविषय
एवेति, तन्न। निषिद्धकालानादरस्यापि न्यायसिद्धत्वात्
गृहदाहेष्ट्यादौ आसुरी रात्रिरन्यत्रेत्यादिना निषिद्धाया
रात्रेन्यायनैवानादरणीयत्वात्। वस्तुतो विहितातिरिक्तस्य सर्वस्यापि निषिद्धत्वं नियमविधौ इतरनिष्टत्तेः फलत्वात्। अतो
निमित्तप्राप्तौ नैमित्तिकमावद्यकिमिति न्यायादेव राव्यादौ
प्रतिपदादौ च श्राद्धपाप्तिः। अकाल इसादीनि तु न्यायप्राप्तानुवादकानीत्येव युक्तम्। अत एव—

गरुडपुराणेऽपि, मुण्डनं चोपवासश्च सर्वतीर्थेष्वयं विधिः। दिवा च सर्वदा रात्रौ गयायां श्रादकुद्भवेत्।। इति। भारते,

भुक्तो वाष्यथवाऽभुक्तो रात्रावहानि खेचर । न कालनियमो हास्ति गङ्गां पाष्य सरिद्रराम् ॥ इति । ततः सायाहृदत्तं हि राक्षसैविंपलुष्यते । ग्रहोपवाससङ्क्रान्तितीर्थश्राद्धादिकं विना ॥

इतिदाक्षिणात्यसङ्ग्रहीताविष्णुवचनाच । आचारोऽपि वैदिकानामेवम् । अवैदिकानामपरीक्षकत्वेनाभिमतानां द्वि-त्राणामनाचरणेऽपि न क्षतिः । दैवात्ताहिने श्राद्धाकरणे दिना-न्तरेऽपि कार्यम् । न च पाप्तिनिमित्तकं प्राप्तिदिन एव कर्त्तुम्रचितं दिनान्तरे निमित्तसत्त्वेऽपि निमित्तानन्तरकालाभा- वादितिवाच्यम् । नैमित्तिकं हि निमित्तानन्तरमसित वाधके कार्यमिति अनन्तरकालो न्यायलभ्यः । तेन सित प्रतिबन्धे कालान्तरेऽपि कर्जुम्रचितं निमित्तप्रयुक्तत्वात् जातेष्टिवत् । यथा हि "वैश्वानरं द्वादशकपालं निर्वपेत् पुत्रे जाते" इति विहितजान्तेष्टेजीतकर्मपूर्व कर्त्तव्यत्वेन विहिताया जातकर्मपूर्व स्तनपाननिष्धात् तावत्कालं स्तनपानविरहे स्तनन्धयविपत्तिप्रसङ्गात् स्तकानन्तरकाल एव कर्त्तव्यतेति चतुर्थे सिद्धान्तितम् । तथहापि । न च—

तिथिद्रव्योपपत्तौ च न कालमवधारयेत्। पात्रं च ब्राह्मणं प्राप्य सद्यः श्राद्धं विधीयते ॥

इति वचनात् सद्य एव काले कार्य्यमिति वाच्यम् । सद्य इत्यादिपदानां निमित्तानन्तरं नैमित्तिकमिति न्यायलभ्यान-नत्रकालानुवादकत्वमेव निमित्तत्वद्योतनार्थम् अन्यथा सप्त-म्या तीर्थस्याङ्गत्वप्रसङ्गात् । न तु सद्यः कालविधायकत्वम् । एतेनास्तु जातेष्ठेः कालान्तरे करणं जानकर्मपूर्वकाले कदापि कर्जुमशक्यत्वेनान्यथानुपपत्तेः अनन्तरकालस्यानङ्गत्वात् । इह तु प्राप्तिदिने कर्जुं शक्यतया तद्दिन एव निमित्तमनुष्ठापकम् । दिनान्तरे तु निमित्तानन्तरकालाभावेन तदनविख्वन्नायास्तीर्थ-प्राप्तेनिमित्तत्वापायाच्लाद्वलोप इत्यपास्तम् । अनन्तरका-लस्य कालान्तरविभित्तविश्वपत्वोभावात्त्यस्यात्वे निमित्तपर्य-वसानाभावेनानन्तरकालस्यैव निर्ववतुमशक्यत्वात् । अतस्तीर्थ-प्राप्तेनिमित्तस्य दिनान्तरे सत्त्वेन न श्राद्धलोप इति सिद्धम् । यदि तु दैवादकृतश्राद्ध एव तीर्थान्निय्यति तदा देशान्तरेऽपि श्राद्धं कार्यं निमित्तस्य दत्तत्वात् इत्येके । देशान्तरे तच्लाद्धं न कार्यं निमित्तस्य दत्तत्वात् इत्येके । देशान्तरे तच्लाद्धं न कार्यं निमित्तस्य दत्तत्वात् इत्येके । देशान्तरे तच्लाद्धं

च्छिन्नपुत्ररूपनिमित्ताभावाज्ञातेष्टिलोपवदिति तु युक्तम्। तिथि-नक्षत्रादिनिषेधोऽपि न तीर्थश्राद्धमाकामति ।

न वारं न च नक्षत्रं न कालस्तत्र कारणम्। यदैव दृश्यते तीर्थे तदा पर्वसहस्रकम् ॥ इति प्रभासखण्डात् । निषेधस्तु— भारते,

नक्षत्रे च न कुर्वीत यस्मिन् जातो भवेत्ररः। न प्रौष्ठपद्योः कार्य्यं न चाप्रेये च भारत ॥ दारुणेषु च सर्वेषु प्रत्यरौ च विवर्जयेत्। ज्योतिषे यानि पोक्तानि तानि सर्वाणि वर्जयेत् ॥ ब्रीष्ठपदयोशिति घोष्ठपदाभाद्रपदाद्दिनक्षत्रत्वात् द्विवचनम् 🕨

आग्नेयं कृत्तिका। दारुणग्रुक्तम्—

ड्योतिषे,

ढारुणं चोरगं रीद्रमैन्द्रं नैर्ऋतमेव च। इति। उग्रनक्षत्रपरतया त्वस्य व्याख्यानमसङ्गतम्। नक्षत्राणि तथैवात्र दारुणोग्राणि वर्ज्जयेत्।

इति विष्णुधर्मोत्तरवचने भेदेनोपन्यासात् । ज्योतिषे यानि प्रोक्तानि, निषिद्धतया भरण्यादीनि ।

तथा, नन्दायां भागविदिने त्रयोद्श्यां त्रिजन्मिन । अत्र श्रादं न कुर्वीत पुत्रदारधनक्षयात् ॥ अतश्र एतद्वनजातं वीहियवपाकादि।निमित्तसावकाश-

आद्धविषयमिति केचित् । दाक्षिणात्यास्तु— भानी भौमे त्रयोद्श्यां नन्दासृगुम्घासु च। पिण्डदानं मृदा स्नानं न कुर्यात्तिलतर्पणम् ॥

<mark>नन्दा</mark>इवका<mark>मर्व्यार्</mark>भुग्वग्निपितृकालभे । गण्डे वेष्टतिपाते च पिण्डास्त्याज्याः सुतेपसुभिः ॥ अश्वः सप्तमी । कामस्तु त्रयोदशी । अग्निपितृकालभानि कृत्तिकामघाभरण्यः।

काष्णीजिनिः, विवाहत्रतचूडासु वर्षमर्द्धं तदर्द्धकम् । पिण्डदानं मृदा स्नानं न कुट्योत्ति छतप्पणम् ॥ वृद्धिमात्रे तथान्यत्र पिण्डदाननिराक्रिया । कृता गर्गादिभिम्नुख्यैमीसमेकं तु कर्मिणाम् ॥

इति वचनैकवाक्यतया महालयादौ पिण्डदाननिषेधकमेवे-त्याहुः। अन्ये त्वतिक्रान्तवेतश्राद्धविषयमित्याहुः। वस्तुतोऽ-तिक्रान्तनैमित्तिकश्राद्धमात्रविषयमिदम्। अतस्तीर्थश्राद्धमप्यति-क्रान्तमनिषिद्धदिन एव युक्तं जातेष्टिवत् । मलमासे तीर्थश्राद्धं न कार्यम्।

मलमासेऽप्यनाष्ट्रतं तीर्थस्नानं विवर्जयेत्।

इत्यनेन स्नाननिषेधेन तदुत्तरभाविनः श्राद्धस्य सुतराम-पास्तत्वात् इति । वस्तुतस्तु स्नाननिषेधस्य तीर्थाधिकरणकः स्नानपरतया व्याख्यातत्वात्तीर्थनिमित्तकस्नानस्य देवान्मलः मासे तीर्थपाप्तौ कर्त्तव्यतायाः साधितत्वात् ।

नित्यनैमित्तिके कुर्यात् प्रयतः सन् मलिम्छचे । तीर्थश्राद्धं गजच्छायां प्रेतश्राद्धं तथैवच ॥ इति वचनाच । दैवान्मलिम्छचे तीर्थपाप्तौ श्राद्धं कार्य्यमेव न तु बुद्धिपूर्वकं प्राप्तौ कार्यम् । एवमाशौचेऽपि ।

विवाहदुर्गयज्ञेषु यात्रायां तीथकर्मणि ।

# सामान्यतस्तीर्थधर्मेषु जीवत्पितृकस्य तीर्थश्राद्धाधि॰८१

न तत्र स्तकं तद्दत् कर्म यज्ञादि कारयेत ॥
इति पैठीनसिवचनात् । के चित्तु अक्तवता रात्रौ सन्ध्यायां मलपासे तीर्थपाप्तौ च आमानेन श्राद्धं कृत्वा पकान्नेन परदिने शुद्धमासेऽपि कार्यम् ।

योगादिकं मासिकं च श्राद्धं वाऽऽपरपाक्षिकम् । मन्वादिकं तैर्थिकं च कुर्यान्मासद्दयेऽपिच ॥

इति वचनात् इत्याहुः। तन्न। यदि तीर्थे पकान्नेन श्राद्धं विहितं तदा रात्राविप कार्यमेव विशेषाश्रवणात्। वस्तुत आमेनेव तीर्थश्राद्धिपिति प्रागेव पपश्चितम्। तैथिकस्योभयत्र कर्नव्यतावचनं तु यदैव शुद्धे मले वा तीर्थपाप्तिस्तदैव श्राद्धं कुर्योदिति व्यवस्थया द्रष्टव्यम् । अस्तु वा एतद्वचनबलानैर्थिकस्योभयत्रकर्तव्यता। आमादिव्यवस्था प्रमाणिकीतिदिक्।

अथ तीर्थश्राद्धे जीवत्पितृकस्याप्यभिकारः। बद्दाहे पुत्रजनने पित्रेष्ट्यां सौमिके मखे।

तीर्थे ब्राह्मण आयाते पडते जीवतः पितुः ॥

इति मैत्रायणीयगृह्यपरिशिष्टात् । उद्दाहे, द्वितीयादौ । प्रथमे
तु पितुरेवाधिकारात् । पुत्रजनने, तिन्निमित्ते वृद्धिश्राद्धे । पित्रेष्ट्यां, चातुर्मास्यान्तर्गतायाम् । सौिमके मखे, तार्तीयसवानिकैः
पुरोहाशाखण्डैः स्वचमसाधस्तात् पिण्डदाने । ब्राह्मण आयाते,
त्रिनाचिकेतायुत्तमब्राह्मणमासौ । जीवतः पितुः, पुत्रस्य एते
श्राद्धकालाः षडित्यर्थः । अत एव जीवित्पितृकस्य गयाश्राद्धनिः
षेधः सङ्ग्रद्छते ।

लोगाक्षिः,

दर्शश्रादं गयाश्रादं श्रादं चापरपाक्षिकम्।

न जीवित्पतृकः द्वर्यात् तिलेः कृष्णेश्च तर्पणम् ॥
अस्यापवादं पटन्ति—
आन्वष्टक्यं गयाप्राप्ती सत्यां यच्च मृतेऽहिन ।
मातुः श्राद्धं सुतः कुर्यात् पितर्यपि च जीवित ॥ इति ।
मसङ्गाद्वराप्राप्ती मातृश्राद्धं कुर्याञ्च तु बुद्धिपूर्वकं
गयां गच्छेदिति केचित् व्यवस्थापयन्ति । वस्तुतस्तु वचनद्वयेऽपि गयाश्राद्धपदं प्रसिद्धगयाश्राद्धपरं न तु तीर्थश्राद्धपरं
तस्य तत्र श्रात्क्यभावात् । न च गयासम्बन्धित्वादुपिस्थितिः,
तथा सति गयाधिकरणकस्य दृद्धिश्राद्धादेरप्युपिस्थितिः
स्यात्तथा च तस्यापि जीवित्पतृकं प्रति निषेधापत्तेः । तेन
गयाश्राद्धपदं प्रसिद्धगयाश्राद्धपरिमिति तत्रैव निषेधापवादौ ।
तीर्थश्राद्धं तु जीवित्पतृकस्य सर्वत्र भवत्येवेति सिद्धम् ।
एवं च—

सिपतुः पितृकृत्येषु अधिकारो न विद्यते । न जीवन्तमतिक्रम्य किश्चिद्द्यादितिश्रुतेः ॥ इति कात्यायनवचनमुक्तषद्श्राद्धातिरिक्तपरम् । अथ तीर्थे नानाश्राद्धसमवाये निर्णयः ।

एकदा काशीगङ्गामणिकणिकानां प्राप्ती तन्त्रेणैकमैव श्राद्धं कार्यम् । तत्र च काशीमणिकणिकागङ्गामाप्तिनिमित्तकं श्राद्धं करिष्ये, काशीगङ्गामात्रमाप्ती तु काशीगङ्गानिमित्तकं श्रा-द्धामितिवाक्यम् । परे तु काशीप्राप्तिनिमित्तके श्राद्धे मणिकणिका-रूपदेशोऽङ्गत्वेन विधीयते तेन तत्रेव तत्कार्य्यम् । असम्भवे तु नैमित्तकत्वेन।वश्यकत्वान्मणिकणिकान्यदेशेऽपि देशरूपा-ङ्गविकल्पेव कार्यमित्याहुः । ननु प्रयाजाद्यङ्गेष्वेव तन्त्रता दृष्टा न प्रधानेष्वपीति चेत्, न । युगपदनेकगृहदाहादिनिमित्तकक्षा-

### सामान्यतस्तीर्थधर्मेषु तीर्थे नानाश्राद्धसमवाये नि॰८३

यवत्यादीष्टीनां यमलपुत्रजन्मनि जातेष्ट्योश्च तन्त्रेणानुष्टानान्त् । अत एवामावास्यासङ्क्रान्तिनिमित्तकश्राद्योरपि तन्त्रता । अङ्गेषु तन्त्रतोपपादकयुक्तेर्लाघवस्य नानानिमित्तसिन्निपाति-श्रादेषु सन्त्वाच । यत्र तु क्रमेणानेकतीर्थमाप्तिस्तत्र श्राद्धं क्रमेणेव । "नैकः श्राद्ध्यं कुर्यात्" इति वचनं तु फलभूमाश्चान्त्या मान्न-श्राद्ध्यानिरासार्थम् । उपवासस्तु तन्त्रम् अगृह्यमाणाविशेषत्वात्, मुण्डनं च, आहत्या कर्तुमशक्यत्वात् । गयातिरिक्ततीर्थश्राद्धं षड्दैवतमेव कार्यं गयायां तु नवदैवतम् ।

नान्दीमुखेऽष्टकाश्राद्धे गयायां च मृतेऽहिन । पितामहादिभिः सार्द्धे मातुः श्राद्धं समाचरेत् ॥ इति शातातपवचनात् । अष्टकासु च हदौ च गयायां च क्षयाहिन । मातुः श्राद्धं पृथक् कुर्योदन्यत्र पातिना सह ॥

इतिवायुपुराणाच। स्मृतिरत्नावलीकारादीनामप्यनुमतोऽय-मर्थः। अत्रापि गयापदं गयायां प्रसिद्धश्राद्धपरम् । अतो ग-यायामपि तीर्थश्राद्धं पड्दैवतमित्यन्ये । अन्ये तु तीर्थसामान्य-श्राद्धमुपक्रम्य—

हिनःशेषात्रतो मुष्टिमादायैकैकमाहतः। क्रमशः पितृपत्नीनां पिण्डनिवेपणं चरेत्॥

इति वचनात्तीर्थमात्रे मातृपार्वणमपीच्छन्ति । स्मृत्यर्थसा रक्तता तु तत्र मातृश्राद्धं पृथक् मशस्तिमितिवदता कृताकृतत्वमु-क्तम् । अत्र च यदा मातृश्राद्धं पृथक् तदा सपत्नमातृसपत्न-पितामहीसपत्रप्रितामहीभ्योऽपि दद्यात् । सर्वाः पितृपत्न्यो मातर इतिस्मरणात् । विशेषस्तु—

अनेका मातरो यस्य तीर्थे चापरपाक्षिके । अन्नदानं पृथक् कुर्यात् पिण्डदानं तु निर्वपेत् ॥ इति देवलवचनादेक एव पिण्डः । अशक्तपरिमदं शक्तेन पृथक् पिण्डो देथ इति बहवः । अन्ये तु श्राद्धहेमाद्दी—

केचिदिच्छन्ति नारीणां पृथक्श्राद्धं महर्षयः।

इति लिखितवचने नारीसामान्यान्मातामहीनामापीच्छ-न्ति। अत्रान्वारोहणादौ श्राद्धच्यवस्था तु श्राद्धमकाशे द्रष्टच्या। यदि तीर्थमाप्तिदिने वार्षिकं स्यात्तदा तीर्थमाप्तिनिमित्तकं कृत्वा तत्कार्यम् । वार्षिकस्य तीर्थश्राद्धस्य च विरुद्धधर्मकत्वेन तन्त्र-ताऽसम्भवात् । न चैवपपि पसङ्गेन सिद्धिभवतु पसङ्गस्थले Sन्यार्थेनैवोपकारसिद्धौ विरुद्धधर्मान्तरस्य चमसादिवदनङ्ग-त्वादिति वाच्यम् । तन्त्रमध्ये पाठस्य पातस्य चाभावेन प्रसङ्घा-सम्भवात्। तेनात्र क्रम एव युक्तः। तत्र पराह्मपूर्वकाले तीर्थपाप्ती तु यथोक्त एव क्रमः एकस्य प्राप्त्युत्तरकालमेव कर्त्तव्यत्वात् इतरस्य चापराह्ने कार्यत्वात्। यदा तु अपराह्न एव पाप्तिस्तदा ''विलम्बो नैव कर्त्तव्य" इत्यादिवाक्यात्तीर्थश्राद्धं कुत्वा वार्षिकं कार्यम्। तत्कालस्यापराह्वादेः सन्वात्। एवमपराह्वो-त्तरमपि तीर्थप्राप्तौ तीर्थश्राद्धोत्तरम्। वार्षिकस्य गौणकालानु हत्तौ स एव क्रमः तदननुष्टतौ तु वार्षिकस्य निषिद्धे सायङ्कालादौ कर्तुमशक्तिविपरीतक्रमः । न चेयं तिर्थश्राद्धेऽप्यशक्तिस्तुल्ये-तिवाच्यम् । तत्र राज्यादिनिषेधस्यापोदितत्वेन निषिद्धकाले ऽपि कर्तुं शक्यत्वान्। एवं दर्शश्राद्धादिपातेऽपि द्रष्ट्रच्यम्। अत्र च दिमासोनसंवत्सरोत्तरं पुनस्तीर्थपाप्तौ तीर्थश्राद्धं कार्यम् ।

इति वचनस्थचकारेण तस्यापि समुचयात् युक्तितौल्याच । यस्तु वेतनेन परार्थ गतः स प्रथमं यजमानपित्रादिश्राद्धं कुर्यात् । यजमानपितृपितामहप्रपितामहानामित्युष्ठेखः कार्य्य इति श्राद्धकलपहेमाद्रौ विस्तरेणेदमुक्तम् ।

आदौ गत्वा गयाशीर्षे मेतराजस्य पिण्डकम् । स मुदा बन्धुभिः सार्द्धे स्विपितृभ्यस्ततो ददौ ॥ इति वायुपुराणे भेतवेतनमेरितेन वाणिजा मथमं मेतिपिण्ड दानश्रवणाच । वामनपुराणेऽपीयमेव कथा वचनं चेदशम् ।

अथ प्रकीणिकम्।

तीर्थे स्नानश्राद्धादिकं कृत्वा तीर्थदेवताः पश्येत् । स्कन्दपुराणे,

दानादिकं यथाशक्ति विभे दद्यात् सुसंयतः।
पश्चात्तु कारयेच्छ्राद्धं न्यायागतधनादिभिः॥
ततो मङ्गळपूर्वाद्येस्तैर्थिकानवलोकयेत्।
तिष्ठेत्पश्चात्सतां मध्ये त्यजेत्सर्वाः शिवाः क्रियाः॥

दानमत्र देयम्। कारयेत् कुर्यात्। न्यायागतेत्यादि दानादि-प्यन्वेति। तैथिकान्, तीथिस्थान् देवान्। एवं चादौ स्नानतर्पणं जल्लात्मकतीर्थे। दानं तु जलभूमिरूपोभयतीर्थसाधारणम्। तेन यथाशाक्ति दानश्राद्धतीर्थदेवावलोकनानि क्रमेण कुर्यात् प-श्रात् साधुजनसमाने तिष्ठेत् निषिद्धं च वर्जयदित्यर्थः। देवता-प्रणामे त्वयं विशेषो—

नारदीये, यः शुद्रेणार्चितं छिङ्गं विष्णुं वा प्रणमेन्नरः । न तस्य निष्कृतिर्ह्वास्ति प्रायश्चित्तश्तरिष ॥ नमेद्यः ग्रुद्रसंस्पृष्टं लिङ्गं वा हरिमेव वा । स सर्वयातनाभोगी यावदाचन्द्रतारकम् ॥ एवम्—

योषिद्धिः पूजितं लिङ्गं विष्णुं वापि नमेनु यः ।
स कोटिकुलसंयुक्त आकरपं रौरवं वसेत् ॥
अनादिलिङ्गादौ तु नायं दोषः ।
अहश्यान्यपि हश्यानि दुरवस्थान्यपि पिये ।
भग्नान्यपि च कालेन तानि पूज्यानि सुन्दिरि ॥
इति स्कान्दात । दुरवस्थानि, अस्पृश्यस्पृष्टानि । अत एवयदा प्रतिष्ठितं लिङ्गं मन्त्रविद्धिर्यथाविधि ।
तदाप्रभृति शृद्ध्य योषिद्वापि न संस्पृशेत् ॥
इत्युक्तम् ।
स्कान्दे,

स्त्रीणायनुपनीतानां श्रूद्राणां च नरेश्वर । स्थापने नाधिकारोऽस्ति विष्णोवी शङ्करस्य च ॥ ब्राह्मणद्वारा स्थापने न दोष इति वदन्ति । स्पर्शने ना-

धिकारोऽस्तीति नारदीये पाठः । एतदनन्तरम्—
श्रुद्रो वाऽनुपनीतो वा स्त्रियो वा पतितोऽपि वा
केशवं वा शिवं वापि स्पृष्टा नरकपाप्नुयुः ॥
इतिवचनं दृश्यते ।

देवलः, अधिक मा अधिक कार्य है कि है कि

तर्पणं पितृदेवानां श्राद्धदानं सद्क्षिणम् । तीर्थे तीर्थे च गोदान नियतः पाकृतो विधिः ॥ विशिष्ट्रस्यातालेङ्गेषु वृषदानं विधीयते । स्नानं विलेपनं पूजां देवतानां समाचरेत् ॥

#### सामान्यतस्तीर्थधर्मेषु प्रदक्षिणादिविद्योषः। ८७

संवत्सरं द्विमासोनं पुनस्तीर्थं व्रजेद्यदि ।

मुण्डनं चोपवासं च ततो यत्नेन कारयेत् ॥

ब्राह्मणानां भूमिदानं देवपूजाकराय च ।

सर्वत्र देवयात्रायां विधिरेष मवर्त्तते ॥

तथा,

देवानां दर्शनं पुण्यं दर्शनात्स्पर्शनं वरम् । स्पर्शनादर्चनं श्रेष्ठं घृतस्तानमतः परम् ॥ अष्टकृत्वो मन्त्रजपः सुप्रभूतसुगन्धिभिः । प्राहुर्गङ्गाजलैः स्नानं घृतस्नानसमं बुधाः ॥

घृतग्रहणं पश्चामृतोपलक्षणम् । अर्चने तु ब्रह्मविष्णुशिवा-दित्यादीनां गन्धपुष्पाद्यपचारादौ विशेषाः पूजाप्रकाशादवग-नतव्याः । प्रदक्षिणायां तु विशेषः ।

एकां चण्ड्या रवेः सप्त तिस्रो द्यादिनायके। चतस्रो विष्णवे देयाः शिवस्यादिपदक्षिणा॥ तथा,

शिवं प्रदक्षिणं कुर्वन् सोमसूत्रं न लङ्घयेत्।
अग्रे पृष्ठे वामभागे समीपे गर्भमन्दिरे ॥
जपहोमनमस्कारात्र कुर्यादेवतालये ।
अग्रे मृत्युपवाप्तोति पृष्ठं त्वपचयः स्मृतः ॥
वामभागे भवेत्राक्षो दक्षिणे सर्वकामदः ।
यशः पश्चपतरम्रे दण्डवत् पततो भ्रवि ॥
पतिन्त पातकाः सर्वे नोत्तिष्ठन्ति तदा सह ।
इति वचनात् शिवस्याग्रेऽपि नमस्कारः कार्यः ।
शिवपुराणे,

यस्तु शङ्करिनमिल्यं पादेनाक्रमते नरः । षष्टिवर्षसहस्राणि तिर्यग्योनिषु जायते ॥ पाद्मे,

द्रव्यमश्रं फलं तोयं शिवस्वं न स्पृशेत् कवित्। लङ्घयेनेव निर्माल्यं कृषे सर्वे विनिक्षिपेत्।। मिसकापादमात्रं यः शिवस्वम्रुपजीवित । लोभान्मोहात् स पच्येत कल्पान्तं नरके नरः॥ कल्पलरौ स्कान्दे,

निर्माल्यं यो हि मे भत्त्या शिरसा धारियज्यति । अशुचिभिन्नपर्यादो नरः पापसमन्त्रितः ॥ नरके पच्यते घोरे तिर्यग्योनौ च जायते । ब्रह्महापि शुचिर्भूत्वा निर्माल्यं यस्तु धारयेत् । तस्य पापं महच्छीघं नाशियज्ये महाव्रते ॥ इति । एवं च—

स्पृष्टा रुद्रस्य निर्मालयं सवासा जलमाविशेत्। इतिवचनमपि विद्वितेतरस्पर्शविषयम्। ब्रह्मपुराणे,

शङ्कर उवाच।

अनई मम नैवेद्यं पत्रं पुष्पं फलं जलम् । भालग्रामशिकालगं सर्वं याति पावित्रताम् ॥

लगं, सम्बद्धम्। तेन शालग्रामशिलायां यिच्छवपूजनं तन्ने-वेद्याद्यदुष्टमिति प्रामाणिकाः। शालग्रामयुक्तिलिङ्गार्चननैवेद्याद्य-दुष्टमित्यपरे। शालग्रामसम्बन्धिनैवेद्यादुष्टमित्यन्ये। अन्ये तु तत्तद्देवभक्तेन तत्तन्नेवेद्यं भोक्तव्यमिति वद्गित। ब्राह्मे तु,
ब्रह्माङ्गलग्रं विषेभ्यो वैष्णवं च प्रदापयेत् ।
क्रद्माङ्गलग्नमग्नौ च दहेत्सर्वं च तत्क्षणात् ॥
अन्येभ्यस्त्वथ देवेभ्यो यत्तद्दिनेषु निक्षिपेत् ।
इत्याद्यन्यत्र विस्तरः । तीर्थे प्रतिग्रहो न कार्यः ।
मात्स्ये,
तीर्थे न प्रतिगृह्णीयात्पुण्येष्वायतनेषु च ।
निमित्तेषु च सर्वेषु चापमत्तो भवेत्नरः ॥
यस्तीर्थे प्रतिगृह्णाति पुण्येष्वायतनेषु च ॥

निष्फलं तस्य तत्तीर्थं यावत्तद्धनमञ्जते ॥
निमित्तेषु,सङ्क्रान्तिग्रहणादिषु। तत्तीर्थमिति। यत्र मित्रग्रहः
कृतः तद्धनं यावद्भुक्के तावत्तत्तीर्थं तीर्थमयुक्तविशिष्ठफलदं न
भवतीत्यर्थः। पापक्षयादिकं तु सामान्यफलं भवतीति वदानित।
"यावत्तद्धनमञ्जीते"इति वचनाद्धनान्तरमुपभुज्ञानस्य फलं भवत्येव। यावत्तद्धने स्वत्वं तावन्न भवति तत्त्यागे तु भवतीतिकल्पतरुः, तन्न। कृतमित्रग्रहीतिवित्तन्ययस्य तद्वशिष्ठधान्यमुष्टिसत्त्वे वित्तान्तरेण वर्त्तयतोऽपि तत्तीर्थफलं न स्यादिति
महद्देशसम्।

निमित्तेषु च सर्वेषु क्षेत्रेषु च तथैव च।

पातालखण्डे,
गृही चेद्धर्मनियतो बहिर्गितवित्तशुक् ।
व्यवहारोपयोग्यत्र गृह्णात्वविमलं बहु ॥ इति ।
पाद्मे,
यस्तु लौल्याह्मिनः क्षेत्रे मतिग्रहरुचिभवेत् ।
नैव तस्य परो लोको नायं लोको दुरात्मनः ॥

<mark>महादानानि ये विमा गृह्णान्ति ज्ञानदुर्वलाः।</mark> वृक्षास्ते द्विजक्षेण जायन्ते ब्रह्मराक्षसाः ॥ न वेदबलमाश्रित्य प्रतिग्रहरुचिभेवेत् । अज्ञानाद्वा प्रमादाद्वा दश्चते कर्म नेतरत्।। स्थितो वै नृपतेद्वारि न कुर्याद्वेदविकयम्। हत्वा गावं वरं मांसं अक्षयीत द्विजाधमः ॥ 🥌 🥦 द्विजरूपेण विशिष्टास्ते दक्षा ब्रह्मराक्षसाध्य भवन्तीत्यर्थः। दिजद्भिषणो ब्रह्मराक्षसा एव ते द्वशा भवन्तीति वार्थः।

यदन्यत्र कृतं पापं तीर्थे तद्याति लाघवम् । न तीर्थकृतमन्यत्र कचित्पापं व्यपोहति ॥ गारुडे,

सेवितेऽपि महातीर्थेऽप्यन्यत्र म्रियते यदि । शुभे देशे कुले धीमान स भवेद्वेदविद्विजः॥ यहे तु यत् कृतं पापं तीर्थस्नानिर्विशुद्ध्यति । तत्र दानानि दस्वा च अक्षय्याणि सदा खग ॥ कुरुते तत्र पापं चेद्रजलेपसमं हि तत्। क्रिक्येत् स नात्र सन्देहो यावचन्द्रार्कतारकम् ॥ जलात्मकतीर्थे तीरेऽपि प्रतिग्रहादिनिषेघो जपश्राद्धादि-विधानं च। तीरं च यावत् तीरत्वेन व्यवहारस्तावदेव। गङ्गायां दर्शनात् साधिहस्तशतमित्यन्ये ।

ब्रह्मपुराणे,

बाह्मणः प्रतियुक्षीयाद्वृत्यर्थे साधुनस्तथा । अन्यक्वमणिमातङ्गातिललौहांश्च वर्जयेत् ॥ क्रुष्णाजिनमतिग्राही न भूयः पुरुषो भवेत् ।

शय्यालङ्कारवस्त्रादि प्रतिगृत्त मृतस्य च ॥ नरकान निवर्तन्ते धेनुं तिलमयीं तथा। अप्यक्वेतिरत्नाकरादौ पाठः । स्कान्दे. अजिनं मृतराय्यां च मेषीं चोभयतोमुखीम् । कुरुक्षेत्रे च सङ्ग्रहा न भूयः पुरुषो भवेत् ॥ हेमाद्रौ आग्नेये, कुरुक्षेत्रे च यदानं चण्डालात्पतितात्तथा। मासिके च नरः श्राद्धे भुज्जन् मेतत्वमाप्नुयात् ॥ पाद्ये, न तीर्थे पातकं कुर्याच्यजेत्तीर्थापजीवनम् । तीर्थे मतिग्रहस्त्याज्यस्त्याज्यो धर्मस्य विक्रयः ॥ तथा. ब्रह्महत्यासुरापानमपि स्तेयं तरिष्यति । आतुराद्यद्गृहीतं तु तत् कथं वै तरिष्यति ॥ राजमितग्रहो निषिद्धः। यो राज्ञः प्रतिगृद्धाति लुब्धस्योच्छास्रवर्तिनः। स पर्यायेण यातीमान्नरकानेकविंशतिम् ॥ इति वचनात्। छुब्धस्य ब्राह्मणादेरपि। यत्तु-राजान्तेवासियाज्येभ्यः सीदिन्निच्छेद्धनं श्रुधा। इति, तदापद्विषयं सद्वत्तराजविषयं वा । तदा च छुब्धः स्येत्यादि राजविशेषणं बोध्यम् ।

महाभारते, अपि पापकृतो राज्ञः मतिगृह्णीन्त साधवः । पृथिवीं नान्यदिच्छन्ति पावनीं जननीं यथा ॥ भूमिमतिग्रहस्तु स्वर्गफलकोऽपि।
भूमि यः प्रतिगृह्णाति यश्च भूमि प्रयच्छित ।
जभौ तौ पुण्यकर्माणौ नियतौ स्वर्गगामिनौ ॥
इति मिताक्षरादिधृतवचनात्।
याज्ञवलकयः,
विद्यातपोभ्यां हीनेन न तु ग्राह्यः प्रतिग्रहः।
गृह्णन् प्रदातारमधो नयत्यात्मानवमेव च ॥
अधो नरकम्।
विष्णुः,
एतानि यदि गृह्णाति स्वेच्छयाभ्यार्थेतो न तु।
तस्मै दाने न दोषोऽस्ति यस्त्वात्मानं तु तार्येत् ॥
एतेनानिच्छवे गर्हितदाने दोष इति स्वचितम्। तार्येत्,
जपादिना प्रतिग्रहपापमपनुदेत्। तारणप्रकारमाह—

हारीतः, मणिवासोगवादीनां मितग्रहे सावित्र्यष्ट्रसहस्रं जपेत् पश्च मध्यमे दशोत्तमे द्वादशरात्रं पयोवतः शतसहस्र-मसत्प्रतिग्रहेष्विति ।

अष्टसहस्रम्, अष्टाधिकं सहस्रम् । असत्मतिग्रहेषु, उभयतो-मुख्यादिमतिग्रहेषु ।

आदिपर्वणि,
किं करिष्यत्यसौ मृदो गृह्णन्तुभयतोष्ठस्वीम् ।
सहस्रं वारुणाः पाशाः क्षुरधाराग्निसिन्नभाः ॥
पूर्णे वर्षसहस्रे च पाश एकः प्रमुच्यते ।
एकादशाहदेयशय्याधिकारे—
ब्रह्मपुराणम् ,
तेन कृष्णा तु सा शय्या न ब्राह्या दिजसत्तमैः ।

गृहीतायां तु तस्यां स पुनः संस्कारमहीते ॥ बेदेचु च पुराणेषु शच्या सर्वत्र गहिता । इति । एवं चान्यत्रापि शच्यानिषेधस्तत्पर एव ।

वाज्ञवल्क्यः,

प्रतिग्रहसमर्थो हि नादत्ते यः प्रतिग्रहम् । ये लोका दानशीलानां स तानामोति पुष्कलान् ॥ अपवादमाह स ♥व,

कुशाः शाकपयोमत्स्या गन्धाः पुष्पं दिधि क्षितिः। मांसं शय्यासनं धानाः प्रत्याख्येयं न वारि च॥ चकाराद्युहादि।

श्रद्यां गृहान् कुशान् गन्धानपः पुष्पं मणीन् दिधि । मत्स्यान् धानाः पयो मांसं शाकं चैव न निर्णुदेत् ॥ मणीन्, विषादिनिवारकान्

तथा,

एधोदकं फलं मूलमन्नमभ्युद्धृतं च यत् । सर्वतः मतिगृह्णीयान्मध्वयाभयदाक्षणाम् ॥

अभ्युद्धृतम्, अभ्यर्थं दत्तम् । अभयदक्षिणाम्, अ-

भयदानम्।

मनुः,

अयाचिताहृतं ग्राह्ममिप दुष्कृतकर्मणः । अन्यत्र कुलटाषण्डपतितेभ्यस्तथा द्विषः ॥

एतद्वनं याज्ञवरकीयमिति मिताक्षराकुरुत्कभद्दमाधवाचा-यीः । मनोरिति शूलपाणिः । इदं तीर्थेऽप्यपवादकम् । तीर्थभिन्ने इत्यन्ये । भरहाजः,
अयाचितोपपनेषु नास्ति दोषः प्रतिग्रहे ।
अमृतं तद्दिदुर्देवास्तस्मात्तनेव निर्णुदेत् ॥
अपवादान्तरमाह—
स्न एच,
देवातिध्यर्चनकृते गुरुभृत्यार्थमेव च ।
सर्वतः प्रतिगृह्णीयादात्मग्रुत्त्यर्थमेव च ॥

भृता, भरणिया भार्यापुत्रादयः। आत्मवृत्त्यर्थे जीवनमा-त्रार्थम् ''न तु तृष्येत् स्वयं तत'' इति मनुस्मृतेः।

मनुः,

सप्त वित्तागमा धर्म्या दायो लाभः क्रयो जयः। प्रयोगः कर्मयोगश्च सत्प्रातिग्रह एव च ॥

दायः, सम्विन्धनाशाभिन्यङ्ग्रह्वत्वास्पदम् । लाभो नि-ध्यादेः । जयः सङ्कामादौ । प्रयोगः कुसीदम् । कर्मयोगः कुषिवाणिज्यपुत्रकन्यादिः ।

मनुः,

हदी च मातापितरी साध्वी भाषी सुतः शिशुः।
अप्यकार्यशतं कृत्वा भर्तव्या मनुरववीत् ॥
प्रयोगसारे,
पित्रहं न यृह्णीयादात्मभोगविधित्सया।
देवतातिथिपूजार्थ यवाद्धनस्पाज्येत् ॥
हेमाद्र्यादी अङ्गिराः,
कुडुम्बार्थे हि सद्भावात् प्रतिग्राह्ममयाचितम्।
कत्वर्थमात्मने चैव न हि याचेत कहिंचित् ॥
व्यासः,
योऽसद्भाः प्रतिगृह्णापि पुनः सद्भाः प्रयच्छति।

## सामान्यतस्तीर्थधर्मेषु आपदि प्रतिग्रहेऽदोषः। ९५

आत्मानं सङ्क्रमं कृत्वा परांस्तारयते हि सः ॥
स्कान्दे तु
धनस्वामिनमात्मानं सन्तारयति दुस्तरम् ।
इति शेषार्द्धे दृश्यते ।
मनुः,
वैश्यवन्तिमनातिष्य बाह्मणः स्वे प्रशि स्थितः ।

वैदयहत्तिमनातिष्ठन् ब्राह्मणः स्वे पथि स्थितः।
अहित्तिक्षितः सीदिन्निमं धम्मं समाचरेत्।।
सर्वतः प्रतिगृह्णीयाद्वाह्मणस्त्वनयं गतः।
पवित्रं दुष्यतीत्येतद्धर्मतो नोपपद्यते॥
नाध्यापनाद्याजनाद्वा गिर्हिताद्वाः प्रतिग्रहात्।
दोषो भवति विप्राणां ज्वलनार्कसमा हि ते॥
ज्वलनाम्बुसमा इत्यपपाटः शिष्टेरपरिग्रहात्।
तथा,

जीवितात्ययमापन्नो योऽन्नमित्त यतस्ततः।
आकाशिव पङ्केन न स पापेन लिप्यते।।
अजीगर्तः सुतं हन्तुमुपासपेद्बुभुक्षितः।
न चालिप्यत पापेन क्षुत्मतीघातमाचरन्।।
इवमांसमिच्छन्नार्चोऽनुं धर्माधर्मिवचक्षणः।
प्राणानां परिरक्षार्थं वामदेवो न लिप्तवान्।। इत्यादि।
स्कान्दे,

दुर्भिक्षे दारुणे प्राप्ते कुटुम्बे सीद्ति क्षुधा। असतः प्रतिगृह्णीयात् प्रतिग्रहमतिद्दतः॥ तथामनुः,

याजनाध्यापने नित्यं क्रियेते संस्कृतात्मनाम् । प्रतिग्रहस्तु क्रियते श्रद्राद्प्यन्त्यजन्मनः ॥

जपहोमैरपैत्येनो याजनाध्यापनैः कृतम्। पतिग्रहानिमित्तं तु त्यागेन तपसैव च ॥ तथा तत्रैव, भतित्रहाद्याजनाद्वा तथैवाध्यापनाद्वि । <mark>मातिग्रहः मत्यव्रः प्रेत्य विषस्य गर्हितः ॥</mark> धर्मविवृतौ, उपवासो व्रतं होमस्तिथियात्राजपादिकम् । विभैः सम्पादितं यस्य सम्पन्नं तस्य तत्फलम् ॥ अम्बुमध्ये गवां गोष्ठे तीर्थेष्वपि च पर्वसु । राहोदर्शनकाले च सूतकं नैव विद्यते ॥ त्वरयान्यत्र गमनसम्भावनायां दानादिविषयकामिदामिति वद्नित ।

यहे दशगुणं दानं गोष्ठे शतगुणं भवेत्। पुण्यतीर्थेषु साहस्रमनन्तं शिवसन्निधौ।। तथा, येषु तीर्थेषु ये देवा येषु तीर्थेषु ये द्विजाः। येषु तीर्थेषु यत्तीयं विचिकित्सेन्न तत्र तु ॥ एषुपहतेष्वपि न दोष इत्याशयः। अत एव यस्मिन् देशे च यत्तोयं या भूमिर्या च मृतिका ॥ सैव तत्र मशस्ता स्यात्तत्र स्नानादिको विधिः। इत्यन्यत्रोक्तम्। तथा, न देवः पर्वताग्रेषु न देवो विष्णुसद्मानि । देवश्विदानन्दमयो हृदि भावेन दृश्यते ॥

यत्र यत्र यदा भक्तिईढा यस्य महात्मनः । तत्र तस्य महादेवः मसाद्मुपगच्छति ॥ देवलः,

न नदीषु नदीं ब्र्यात् पर्वतेषु न पर्वतम् । नान्यत्मशंसेत्तत्रस्थस्तीर्थेष्वायतनेषु च ॥ यत्र स्थाने तु यत्तीर्थं नदी पुण्यतमाऽथ वा । तां ध्यायन्मनसा वापि अन्यत्रेच्छाविचिन्तनम् ॥ इदं स्नानविषयम् । नदीमिति गङ्गातिरिक्तपरम् । स्नानकालेऽन्यतीर्थेषु जप्यते जाह्नवी जनैः । विना विष्णुपदीं कान्यत् समर्थमघशोधनम् ॥ इति स्कान्दात्। देवलः,

अरण्यं देवतास्थानं तीर्थान्यायतनानि च । तस्मात्तेषु वसन् लोकात् याति लोकं दिवौकसाम् ॥ तीर्थयात्रादिफलं सर्वे श्रीकृष्णे समपेणीयम् । तदुक्तम् – ब्राह्मे,

यानि यानि च तीर्थानि दानवततपांसि च। तानि सर्वाणि सिद्धानित विष्णोः पादार्पणेन वै॥ नार्पयनित हरौ लोके पुण्यानि विविधानि च। विफल्लानि भवन्तीह श्रम एव फल्लं भवेत्॥ द्यास्त्रवैवर्ते,

राजोवाच।

किं तत्पुण्यं महाभाग येन श्रद्धातिनिर्मछा।
जायते वर्द्धते वापि यया साक्षाद्भवेद्धिः॥
कामकलोवाच।

श्रुतिस्मृतिपुराणोक्तं क्रियते कर्म यच्छुभम्।

ब्रह्मापणिधिया सर्वं कर्तव्यं विष्णुवल्लभम् ॥
डक्तं च भागवते,
कायेन वाचा मनसेन्द्रियेण बुद्ध्यात्मना वाऽनुसृतस्वभावात् ।
करोति यद्यत्सकलं परस्मे नारायणायेति समर्पयेत्तत् ॥
करोनि यद्यत्सकलं परस्मे नारायणायेति समर्पयेत्तत् ॥
ब्रह्मण्याधाय कर्माणि निःसङ्गः कामवर्जितः ।
पसन्नेनैव कुर्वाणो याति तत् परमं पदम् ॥
ब्रह्मणा दीयते देयं ब्रह्मणे सम्प्रदीयते ।
ब्रह्मव दीयते चेति ब्रह्मापणिमदं परम् ॥
इदं च सर्वकर्मसु क्रियायाः कारकाणां च ब्रह्मभावनो-

पलक्षकम् ।

अथ तीर्थवासनफलम्।

काद्याखण्डे, स्वयं वस्तुमशक्तोऽपि वासयेत्तीर्थवासिनम् । अप्येकपपि मूल्येन स वस्तुः फलभाग्भवेत् ॥ यद्यपीदं काशीमधिकत्योक्तं तथापि तीर्थसामान्यपद्व-लादन्यत्राप्येवमिति वदन्ति ।

अथ साम्रान्यतस्ति थियात्राचनुष्ठानक्रमो लिख्यते।
तत्र कस्मिश्चिद्दिने एकभक्तादि कृत्वा तत्परदिने मुण्डनमुपनासं च विधाय तत्परदिने कृतनित्यिक्रयो गणेशं ग्रहानिष्टदेवतां चाभ्यच्ये बहुसिंधःसमन्वितं यात्रार्थे श्राद्धं कृत्वा
ब्राह्मणत्रयं सम्पूच्य हिरण्यादिना परितोष्य ॐअद्येत्यादि
प्रतिपदमक्ष्वमेधजन्यफलसमफलपाप्तिकामस्तीर्थयात्रामहं करिप्ये इति सङ्कल्प्य मुद्राकङ्कणकषायवस्त्रच्छत्रोपानदण्डधारणक्रपकार्षटीवेषं विधाय वसत्यविद्धकं ग्रामं गृहं वा प्रदाक्षिणी-

क्रत्य क्रोशाभ्यन्तरग्रामं गत्वाऽसम्भवे ततोऽधिकमपि गत्वा श्राद्धशेषपृतादिना सह पारणं कुर्यात्। उपानद्धारणं तु पिश्रप-तेन । वस्तुत उपानद्धारणे यात्रायाः पादफेळहास उपानच्छून्य-स्य पूर्णं फलमिति। श्राद्धं चेदं पार्वणविधिकम्। द्वद्धिश्राद्धस्पि-त्यन्ये। श्रादं चेदं षड्दैवतं सर्वेषाम्। छन्दोगभिन्नानां नवदैव-तमिति कश्चित् । ततो दिनान्तरे कृतस्नानादिर्गृहीतकार्पटीवेषः पूर्वाहे तीर्थाभिमुखं गच्छेत्। वेषधारणं च गमनकाल एव न-त्वाहिकभोजनादिकालेऽपि प्रमाणाभावात् । वस्तुतो भोजना-दिकाले तत्सच्वेऽपि न क्षतिः धातुरक्तस्य स्वभावशुद्धत्वा-दिति । भोजनकाले चौदने तीर्थनामाष्ट्रवारं जपेत् । पथि ब्रह्म-चर्यादिकं कार्यम् । यथाशक्ति पथ्यपि देयम् । एवं तीर्था-त्यत्यावृत्तः स्वग्रामसमीपे ग्रामान्तरमागत्य देवान् ग्रहादीन् स-म्पूज्य तीर्थयात्रासमाप्तिनिमित्तकं बहुसर्पिःसमन्वितं पार्वणं कृत्वा पूर्ववत् ब्राह्मणत्रयं सम्पूज्य स्वग्रामं प्राप्य पूर्ववत् पद क्षिणीकृत्य स्वयृहं प्रविश्य कार्पटीवेषं त्यक्तवा श्राद्धेशेषघृतादि-ना सह भोजनं कुर्यात् । अत्रापि पूर्वदिने स्वग्रामसमीपग्रामे उपवासं कृत्वा परदिने श्राद्धादि कृत्वा प्रविशेदिति कश्चित् । दाक्षिणात्यास्तु सर्विः प्रधानकं यात्राश्राद्धम् अतो नानानामगो-त्राद्युचार्य एतत्स्वोपकरणं घृतामित्यादिवाक्यं कार्यामित्याद्यः। अथ तर्थिपासिदिनकृत्यम्।

तत्र यानादिना गतोऽपि तीर्थसमीपे यथाशक्ति कियद्द्रं केवलपद्धां गत्वा तीर्थे दृष्टिपयं गते साष्टाङ्गं प्रणमेत । तीर्थाय नमः पुष्पाञ्चलि द्धात्। यथाशक्त्यपढीकनं स्थापयेत् आचारात् । ततः प्रथमं प्रणवेन तीर्थं स्पृष्ट्वा ततः सचैलमवगाहेत् । दाक्षिणत्यास्तु—

सागरस्वननिर्घोष दण्डहस्तासुरान्तक। जगत्स्रष्टर्जगन्मिद्स्यामि त्वां सुरेश्वर ॥ तीक्षणदंष्ट्र महाकाय कल्पान्तदहनोपम । भैरवाय नमस्तुभ्यमनुज्ञां दातुमहिसि॥

इति पार्थनापन्त्रं पिटत्वा स्नायादिति वदानित । प्रथमपेव मुण्डनं कुत्वा ततः स्नानादिकं कार्यमित्येके। स्नानश्राद्धानन्तरं मुण्डनमित्यपरे।स्नानतपेणादिकं च स्वगृह्योक्तिविधिना कार्यम्। शङ्कोक्तविधिना वा पौराणिकविधिना वा । यत्पुराणीयं स्नानं तत्पुराणीयं तर्पणं कार्यम्। शुद्रेण तु पौराणिकमेव कार्यं मनत्र-स्थाने च नपः शब्दः प्रयोज्यो ब्राह्मणेन मन्त्रः पठनीय इति । पौराणिकमन्त्राः शुद्रेणापि पठनीया इत्यन्ये । ततः श्राद्धं कुर्या-त्। तत् षड्दैवतं छन्दोगानाम् । अन्येषां गयायां नवदैवतम् । तीर्थान्तरेऽपि नवदैवतमित्यन्ये । श्रादं चामेनैव अशक्ती हेम्रा-पि गुडेन वा । शहस्याप्येवम् । अर्घावाहनवर्जितं श्रादं कार्य-म् । इनकाकाकादीनां दृष्ट्यापि नोपहतं भवति । सक्त्वादिना पिण्डदानं पिण्याकेन गुडेन वा। असक्तो पिण्डदानमात्रमपि का-र्यम्। तीर्थश्रादं जीवत्पितृकेणापि पितामहादीनुदिश्य कार्यम्। साधिकेनैवेत्यपरे । गयाश्रादं तु जीवत्पितृकेण न कार्यम्। प्रसङ्गागतेन तु मृतमातृकेण मातृश्रादं गयायां कार्यं न तु सति पितरि तदुदेशेन गन्तव्यम् । दाक्षिणात्यास्तु विधवाना-मिष तीर्थश्राद्धमाहुः । तीर्थे श्रादं कृत्वा गयायां वक्ष्यमाणरी-त्या षोडशीकर्म कार्यम्। ततः श्रादं कृत्वा तीर्थदेवान् पश्ये-त्। देवानां दर्शनं पुण्यं ततोऽपि स्पर्शनं ततोऽप्यर्श्वनं तत्र वीडग्रभिः पश्चभिरुपचरिवा ।

आसनं स्वागतं पाचमर्घमाचमनीयकम् ।

## सामान्यतस्तीर्थधमंषु वर्षाणां विभागपरिमाणादि। १०१

मधुपर्कश्राचमनं स्नानं वासोविभूषणम् ॥ गन्धं पुष्पं धूपदीपौ नैवेद्यं वन्दना तथा ।

इति षोडशोपचाराः । गन्धपुष्पधूपदीपनैवेद्यानि पश्चोप-चाराः । अभावे गन्धपुष्पाभ्यामपि । घृतेन देवस्नानं महाफ-छम् । सुगन्धिगङ्गाजलैः स्नानं घृतस्नानसमम् । पश्चामृतस्ना-नमपि महाफलम् । शक्तौ मतितीर्थं गोदानं कार्यम् । विशिष्ट-ख्यातालिङ्गेषु दृषदानं कार्यम् । अवस्थानेऽधिकं फलम् । सर्वे तीर्थफलं श्रीकृष्णाय समर्पयेदिति ।

इति तिथिसामान्यमघद्दकम् । अथ तीथीनामुद्देशः कियते । विष्णुपुराणे,

पराशरः उवाच ।

मैत्रेय श्रूयतामतत् सङ्घेपाद्वदतो मम ।
नास्य वर्षवातेनापि वक्तुं शक्योऽतिविस्तरः ॥
जम्बूप्लक्षाह्वयौ द्वीपौ शालमिलिश्रापरो द्विज ।
कुशः क्रौश्र्यस्तथा शाकः पुष्करश्चेव सप्तमः ॥
एते द्वीपाः समुद्रेस्तु सप्त सप्तमिराद्यताः ।
लक्ष्युस्तासपिद्धिदुग्धजलैः समम् ॥
जम्बूद्वीपः समस्तानामेतेषां मध्यमः स्थितः ।
तस्यापि मेक्मैत्रेय मध्ये कनकपर्वतः ॥
चतुराशीतिसाहस्रो योजनैरस्य चोच्छ्रयः ।
प्राविष्टः षोडशायस्ताद्वात्त्रिंशनमृद्धि विस्तृतः ॥
मूले षोडशायस्ताद्वात्त्रिंशनमृद्धि विस्तृतः ॥
मूले षोडशसाहस्रो विस्तारस्तस्य भूभृतः ।
भूषयस्यास्य शैलोऽसौ कर्णिकाकारसंस्थितः ॥

हिमवान हेमक्टश्र निषधश्चास्य दक्षिणे । नीलः क्वेतश्र श्रृङ्गी च उत्तरे वर्षपर्वताः ॥ लक्षममाणौ द्वौ मध्ये दश्वहीनास्तथाऽपरे । सहस्रदितयोच्क्रायास्तावदिस्तारिणश्च ते ॥ द्वौ, निषधनीलौ । अपरे हेमक्रटक्वेतादयो यथाक्रमं दश्वदश-

योजनसहस्रहीनाः । निषधमपेक्ष्य हेमक्कटो दशहीनः तं चा पेक्ष्य हिमवान् दशहीनः । एवं नीलमपेक्ष्य क्वेतः तश्चापेक्ष्य शृङ्गीति ।

तथा,

भारतं प्रथमं वर्षे ततः किंपुरुषं स्मृतम् । हरिवर्ष तथैवान्यन्मेरोईक्षिणतो द्विज ॥ रम्यकं चोत्तरं वर्षे तथैवानु हिरण्ययम् । उत्तराः कुरवश्रव यथा वे भारतं तथा ॥ नवसाहस्रमेकैकमेतेषां दिजसत्तम । इलावृतं च तन्मध्ये सौवर्णो मेरुरु च्छितः॥ मेरोश्रतुर्दिशं तत्र नवसाहस्रविस्तृतम्। इलावतं महाभाग चत्वारश्चात्र पर्वताः ॥ विष्कम्भा रचिता मेरोर्योजनायुतग्रुच्छिताः । पूर्वेण मन्दरो नाम दक्षिणे गन्धमादनः ॥ विपुछः पश्चिमे पाइवें सुपाइविश्वोत्तरे स्मृतः। कदम्बस्तेषु जम्बूश्च पिष्पलो वट एव च ॥ एकादशक्षातायामाः पादपा गिरिकेतवः। जम्बृद्दीपस्य सा जम्बृनीमहेतुमहामुने ॥ महागजप्रमाणानि जम्ब्वास्तस्याः फलानि वै। पतिनत भूभृतः पृष्ठे बीर्यमाणानि सर्वतः ॥ रसेन तेषां प्रख्याता तत्र जम्बूनदीति वै।

# सामान्यतस्तीर्थधर्मेषु वर्षाणां विभागपारिमाणादि। १०३

सिरत्पर्वतिते सा च पीयते तिम्नवासिभिः॥

न स्वेदो न च दौर्गन्ध्यं न जरा नेन्द्रियक्षयः।

तत्पानसुस्थमनसां जनानां तत्र जायते॥

तीरमृत्तद्रसं प्राप्य सुखवायुविशोषिता।

जाम्बृनदाख्यं भवति सुवर्णं सिद्धभूषणम्॥

रम्यकं चोत्तरिमिति मेरोरुत्तरिमत्यर्थः। यथा वै भारत
पिति। यथा भारतं धनुराकृति तथेत्यर्थः। नवसाहस्रमिति।

एतेषां भारतादीनां मध्ये एकैकं वर्षं नवनवसहस्र्रयोजन
प्रमाणिमत्यर्थः। किञ्चात्रे छाद्रते चत्वारः पर्वता विष्कमभाधार
काः कीलका इवेश्वरेण रिचताः। अन्यथा मूर्धि विस्तारा
त् पतनं स्यात्। तेषु मन्दरादिषु पूर्वादिक्रमेण कदम्बादयञ्च
त्वारः पादपा एकाद्शशतयोजनोच्छाया गिरिकेतवो ध्वजा

इव रिचताः। नामहेतुः, नामप्रद्यत्तिहेतुः। मेरोः पूर्वपश्चिमवर्ष
दयादिकमाह—

मेरोः पूर्वेण भद्राक्ष्वं केतुमालं च पश्चिमे ।
वर्षे द्वे तु मुनिश्रेष्ठ तयोर्मध्यमिलावृतम् ॥
वनं चैत्ररथं पूर्वे दक्षिणे गन्धमादनम् ।
वैश्वाजं पश्चिमे तद्वदुत्तरे नन्दनं स्मृतम् ॥
अरुणोदं महाभद्रमिसतोदं समानसम् ।
सरांस्येतानि चत्वारि देवभोग्यानि सर्वदा ॥
श्वीतान्तश्रक्रमुख्य कुररी माल्यवांस्तथा ।
वैकङ्कप्रमुखा मरोः पूर्वतः केसराचलाः ॥
त्रिक्टः शिशिरश्चेव पतङ्गो रुचकस्तथा ।
निषधादयो दक्षिणतस्तस्य केसरपर्वताः ॥
शिखिवासाः सवैद्र्यः किपलो गन्धमादनः ।

जारुधिप्रमुखास्तदृत् पश्चिमे केसराचलाः ॥ मेरोरनन्तराङ्गेषु जठरादिष्ववस्थिताः। बाङ्खक्रुटोऽथ ऋषभो हंसो नागस्तथा परः ॥ कालञ्जराचाश्च तथा उत्तरे केसराचलाः।

वनिमसादि । मन्दरादिचतुर्षु पर्वतेषु चैत्ररथादिचत्वारि व-नानीत्यर्थः। मेरोः कर्णिकास्थानीयत्वात् ज्ञीतान्ताद्यः केस-रस्थानीयाः। अनन्तराङ्गेषु, अतिसमीपेषु । अत एव जठरादिषु, जठरादितुल्यदेशेषु ।

mai, or the pape surely. It there were चतुर्दशसहस्त्राणि योजनानां महापुरी ॥ मेरोरुपरि मैत्रेय ब्रह्मणः प्रथिता दिवि। तस्याः समन्ततश्राष्ट्री दिशासु विदिशासु च ॥ इन्द्रादिलोकपालानां प्रख्याताः प्रवराः पुरः। विष्णुपादविनिष्क्रान्ता प्रावियत्वेन्दुमण्डलम् ॥ समन्तात् ब्रह्मणः पुरर्या गङ्गा पत्ति वै दिवः । सा तत्र पतिता दिश्च चतुर्द्धा प्रतिपद्यते ॥ बीता चालकनन्दा च चक्षुर्भद्रा च वै क्रमात्। पूर्वेण शैलाच्छीता तु शैलं यात्यन्तरिक्षगा ॥ ततश्र पूर्ववर्षेण भद्राश्वेनेति साऽर्णवम् । तथैवालकनन्दापि दक्षिणेनैत्य भारतम् ॥ प्रयाति सागरं भूत्वा सप्तभेदा महामुने। तथैवेति केसराचलादिक्रमेण 🦪 निष्धहेमकूटाद्यतिक्रमेणेत्य

र्थः । सप्तभेदेति । तत्र-

मत्स्यः, हार्क्षा कार्या कार्यात्राहर के कार्या श्रोतांसि त्रिपथायास्तु प्रत्यपद्यन्त सप्तथा ।

# सामान्यतस्तीथ्धमेषु वर्षाणां विभागपरिमाणादि १०५

निक्ति हादिनी चैव प्राविनी चैव प्राच्यगाः ।। त्रीता चक्षुत्र सिन्धुत्र तिस्नस्ता वै प्रतीच्यगाः। सप्तमी त्वन्वगाद्रङ्गा दक्षिणेन भगीरथम् ॥ इत्याह । अलकनन्दामुक्त्वा चक्षुपाह-चक्षुत्र पश्चिमगिरीनतीत्य सकलांस्ततः। पश्चिमं केतुमालाख्यं वर्षे गत्वैति सार्णवम् ॥ भद्रा तथोत्तरगिरीनुत्तरांश्च तथा कुरून्। अतीत्योत्तरमम्भोधि समभ्येति महामुने ॥ आनीलनिषधायामौ माल्यवहन्धमादनौ । त्तयोपिध्यगतो पेकः कर्णिकाकारसंस्थितः ॥ भारताः केतुमालाश्च भद्राह्याः कुरवस्तथा । पत्राणि लोकपश्चस्य मर्यादाशैलवाह्यतः ॥ जिल्ला देवक्टश्च पर्यादापर्वतानुभौ । ती दक्षिणोत्तरायायावानीलनिषधायती । गन्धमादनकैलासी पूर्वपश्चायतानुभी ।। अशीतियोजनायामावर्णवान्तव्यवस्थिती । निषधः पारियात्रश्च मर्यादापर्वताबुभौ ॥ मेरोः पश्चिमदिरभागे यथा पूर्वी तथा स्थिती। सौ दक्षिणोत्तरायामावानीलानिषधायतौ ॥ त्रिशृङ्गो जारुधिश्रेव उत्तरी वर्षपर्वती। पूर्वपश्चायतावेतावर्भवान्तव्यवस्थितौ ॥ इत्येते मुनिवर्योक्ता मद्यीदापर्वतास्तव । जठराचाः स्थिता मेरोर्येषां द्वौ दी चतुर्दिशम् ॥ सप्त वर्षाणि मर्यादागिरिभिः सहोक्त्वा— भद्राक्षं पूर्वतो मेरोः केतुमालं च पश्चिमे ।

इत्युक्तयोर्वर्षयोर्मर्थ्यादापवंतावाह आनीकेति । उत्तरो नी-लः दक्षिणो निषधः तत्पर्यन्त आयामो ययोस्तौ । तत्र प-श्चिमे माल्यवान् पूर्वस्मिन् गन्धमादनः । "तथैवेलावृतमपरेण पूर्वेण च माल्यवद्गन्धमादनावानीलिनषधायामौ" इति शुकोक्तेः।

पूर्वेण माल्यवान् दौलः तत्प्रमाणः प्रकार्तितः ।

इति वायुपुराणं कल्पभेदेन नेयम्। लोको जम्बृद्वीपं तदेव पद्यं तस्य पत्राणि। भारतकुरुवर्षयोभेद्राध्वकेतुमालयोश्च परस्परं सम्मानत्वादाभिम्रुख्येनावस्थानाच। पत्रसाद्य्याच पत्राणीत्युक्तम्। मर्थ्यादाशैला गन्धमादनदिमवन्माल्यवच्लृङ्गिणस्तेषां बाह्यतः स्थिताः। मेरोश्चतुर्दिश्च द्वौ द्वौ परिधिपर्वतावाह जठर इत्यादिपश्चभिः। इलावृतवर्ष एवावान्तरिवभागहेतुत्वान्मर्यादा-पर्वता इत्युक्तम्। जठरदेवक्र्यौ दक्षिणोत्तरायतौ मेरोः पूर्वतः, गन्धमादनकेलासौ पूर्वपश्चिमायतौ दक्षिणतः, निषधपारि-यात्रौ दक्षिणोत्तरायतौ पश्चिमतः, त्रिश्वङ्गजाह्यी पृर्वपश्चिमाः यतावुत्तरत इति।

तथा,

उत्तरं यत्समुद्रस्य हिमाद्रेश्वेव दक्षिणम् ।

वर्षे तद्धारतं नाम भारती यत्र सन्तिः ॥

नवयोजनसाहस्रो विस्तारोऽस्य महामते ।

कर्मभूमिरियं स्वर्गमपवर्गं च गच्छताम् ॥

महेन्द्रो मलयः सद्धः शिक्तमानृक्षपर्वतः ।

विन्ध्यश्च पारियात्रश्च सप्तात्र कुलपर्वताः ॥

अतः सम्प्राप्यते स्वर्गो मिक्तमस्मात्प्रयान्ति च ।

तिर्यवत्वं नरकं चापि यान्त्यतः पुरुषा मुने ॥

इतः स्वर्गश्च मोक्षश्च मध्यश्चान्तश्च गम्यते ।

# सामान्यतस्तीर्थधर्मेषु भारतवर्षस्य विभागादि। १०७

न खल्वन्यत्र मत्यीनां कर्म भूमी विधीयते ॥ भारतस्यास्य वर्षस्य नव भेदानिशामय। इन्द्रद्वीपः कशेष्मांस्ताम्रवर्णो गभस्तिमान् ॥ नागद्वीपस्तथा सौम्यो गान्धर्वस्त्वथ वारुणः। अयं तु नवमस्तेषां द्वीपः सागरसंदतः ॥ योजनानां सहस्रं तु द्वीपोऽयं दक्षिणोत्तरात् । वूर्वे किराता यस्य स्युः पश्चिमे यवनाः स्मृताः ॥ ब्राह्मणाः क्षत्रिया वैश्या पध्ये शूदाश्र भागदाः। इज्यायुद्धवणिज्याचैर्वर्त्तयन्तो व्यवस्थिताः ॥ वेदस्मृतिमुखाश्चान्याः पारियात्रोद्भवा मुने । नर्मदासुरसाद्याश्च नद्यो विन्ध्यविनिर्गताः ॥ तापीपयोष्णीकावेरीपमुखा ऋक्षसम्भवाः। गोदावरीभीमरथीकुष्णवण्यादिकास्तथा ॥ सह्यपादोद्धवा नद्यः स्पृताः पापप्रणाशनाः । कृतमालाताम्रपर्णामग्रुखा मलयोऋवाः ॥ त्रिसामाऋषिकुल्याद्या महेन्द्रमभवाः स्मृताः । ऋषिकुल्याकुमाराचा शुक्तिमत्पादसम्भवाः॥ द्यातद्वचनद्रभागाद्या हिमवत्पादानिःसृताः। आसां नयुपनयश्र सन्त्यन्याश्च सहस्रशः॥ तास्विमे कुरुपाश्चालमध्यदेशादयो जनाः। पूर्वदेशादिकाश्चैव कामरूपनिवासिनः।।

मध्यश्चेत्यादि । मध्यो भूलोंकः, अन्तो नरकादिः । इन्द्रद्दी-पाद्याः समुद्रमारभ्य हिमवदन्ता मध्ये मध्ये सगरस्रतत्वाता-न्तरिताः सहस्रयोजनाविस्तारा भारतवर्षान्तरद्वीपा नवैव सा-मान्यतो क्षेयाः । भारताख्यस्य वर्षस्य नव भेदािश्ववीधत । सागरान्तिरिता क्षेयास्ते त्वगम्याः परस्परम् ॥ इतिवायुपुराणोक्तेः । अयं तु कुरुपाश्चालाद्यविद्धन्नो देशो भारताख्यस्तेषां नवम इति सम्बन्धः । तुशब्दादन्योऽपि साग-रान्तिरतः सहस्रयोजनात्मकश्चेत्यर्थः ।

ब्रह्मपुराणे,

<mark>तच्छुणुध्वं प्रवक्ष्यामि तीर्थान्यायतनानि च</mark>। सङ्घेषेण मुनिश्रेष्ठाः पृथिव्यां यानि कानि वै ॥ विस्तरेण न शक्येत वक्तुं वर्षशतेरिप । ष्रथमं पुष्करं तीर्थं नैमिषार्ण्यमेव च ॥ पुण्यं च सगरारण्यं दण्डकारण्यमेव च । गया प्रभासं श्रीतीर्थं दिच्यं कनखळं तथा। भृगुतुक्रं हिरण्यासं भीमारण्यं कुशस्थलम् ॥ लोहार्गलं सकेदारं मन्दरारण्यमेव च। महावनं कोटितीर्थं सर्वपापहरं तथा ॥ रूपतीर्थं शुकरं च चक्रतीर्थं महाफलम्। योगतीर्थं सोमतीर्थं तीर्थं साखोटकं तथा ॥ तीर्थ कोकामुखं पुण्यं बद्रीशैलमेव च। सोमतीर्थे तुङ्गकूटं तीर्थं स्कन्दाश्रमस्तथा ॥ कोटितीर्थं चामिसरस्तीर्थं पश्चशिखं तथा। सूर्यप्रभं धनुःसरः सप्तसाग्रद्रकं तथा ॥ कर्णोद्धवं कोटितीर्थं तीर्थं चाघपणाशनम्। गङ्गाद्वारं पश्चकुअं मध्यकेशवमेव च ।। चक्रमभं मतकं च कुशकुण्डं च विश्रुतम् । दंष्ट्राकुण्डं विष्णुतीर्थं सार्वेकामिकमेव च ॥

तीर्थ सत्सलिलं चैव बद्री सुम्भं तथा। ब्रह्मकुण्डं विद्वकुण्डं तीर्थे सत्यपदं तथा ॥ चतुःस्रोतश्चतुःशृङ्गं शैलं द्वादशधारकम् । मानसं स्यूलराङ्गं च स्यूलदण्हं तथोर्वशी ॥ लोकपालं मेरुघरं सोमाद्रिः शैलमेव च। सदाप्रभं मेरुकुण्डं तीर्थं सोमाभिषेचनम् ॥ महासोमं कोटरकं पञ्चधारं त्रिधारकम्। सप्तथारैकतीर्थं च तथिं चामरकण्टकम् ॥ वालग्रामं चक्रतीर्थं कोटिद्रुपमनुत्तमम् । बिल्वपभं देवहदं तीर्थं विष्णुपभं तथा ॥ शङ्खभमं देवकुण्डं तीर्थं वज्रायुधं तथा। 👚 🗥 🧖 अधिमभं सपुनागं देवमभमनुत्तमम् ॥ विद्याधरं सगान्धर्वे श्रीतीर्थे ब्राह्मणीहृदम् । तीर्थं च लोकपालाख्यं मिणपूरिगिरिस्तथा ॥ कन्याश्रमो वायुकुण्डं जम्बूमार्ग तथोत्तमम्। गभस्तितीर्थे तु तथा ययातिपतनं शुचि ॥ कोटितीर्थे भद्रवटं महाकालवनं तथा। नर्मदा परमं तीर्थ तीर्थवर्य तथाबुदम् ॥ विङ्गुतीर्थ सवासिष्ठं तीर्थं च वियसङ्गमम् । तीर्थं दौर्वासिकं नाम तथा पिञ्जरकं शुभव् ॥ ऋषितीर्थे ब्रह्मतुङ्गं वस्रुतीर्थे कुलाम्बिका । शकर्तार्थे पश्चनदं रेणुकार्तार्थमेव च ॥ पितामहं च विमलं रुद्रपादं तथोत्तमम् । मणिमन्तं च कामारूयं कुष्णतीर्थं कुमारि नम् ।। यजनं याजनं चैव तथैव ब्रह्मधावकम् ।

पुष्पन्यासं पुण्डरीकं मणिपूरं तथोत्तरम् ॥ दीर्घसत्रं इंसपदं तीर्थे चानसनं तथा। गङ्गोद्धेदं शिवोद्धेदं नर्भदोद्धेदमेव च ॥ गणपारं महातीर्थं कुमारीकोटिरेव च। <mark>रुद्रकोटिः शङ्कमणिस्तीर्थे सत्रावनामितम् ।</mark> स्यमन्तपञ्चकं तीर्थे पारिष्ठवपृथुदकम् ॥ कोटितीर्थे पश्चनदं वाराइं यक्षिणीहृदम्। पुण्डरीकं सोमतीर्थे मुझवाटं तथोत्तमम् ॥ बदरीवनमासीनं रत्नमूलकमेव च। लोकोद्धारं च श्रीतीर्थ किपलातीर्थमेव च ॥ सूर्यतीर्थे राङ्किनी च भवाभवनमेव च। तीर्थं च यक्षराजस्य ब्रह्मावर्त्तं सुतीर्थकम् ॥ कामेश्वरं मातृतीर्थे तीर्थे शतिवनं तथा। स्नानलोपायनं चैव मानसं ग्लकं तथा ॥ दशाक्वमेधं केदारं ब्रह्मोदुम्बरमेव च। सप्तर्षिकुण्डं च तथा तीर्थ देव्याः सुजम्बुकम् ॥ ई<mark>हास्पदं कोटिक्त्</mark>टं किन्दानं किंजपं तथा। कारण्डवं च विन्ध्यं च त्रिपिष्टपमथापरम् ॥ पाणिख्यातं मिश्रकं च मधूवटमनोजवौ । कौशिकी देवतीर्थं च तीर्थं च ऋणमोचनम् ॥ दिव्यं च तृणधूमारूयं तीर्थं विष्णुपदं तथा। अमराणां हदं पुण्यं कोटितीर्थं तथाऽपरम् ॥ श्रीकुझं शालितीर्थं च नैमिषेयं च विश्वतम् । ब्रह्मस्थानं सोमतीर्थं कन्यातीर्थं तथीत्तमम् ॥ ब्रह्मतीर्थं मनस्तीर्थं तीर्थं चैकाननं तथा।

# सामान्यतस्तीर्थधमेषु तीर्थानामुदेशाः। १११

सौगन्धिकवनं चैव पणितीर्थ सरस्वती ॥ ईज्ञानतीर्थपवरं पालनं पश्चयज्ञियम् । त्रिशुलधारा माहेन्द्रं देवस्थानं कृतालयम् ॥ शाकम्भरी देवतीर्थे सुवर्णाख्यं कलिहदम्। क्षीरस्रवं विश्वपारुयं भृगुतीर्थं कुलोद्धवम् ॥ ब्रह्मतीर्थे ब्रह्मयोनि नीलपर्वतमेव च । कुडजाम्रकं भद्रवटं वसिष्ठपद्मेत च ॥ धूमावर्त तथा मेरुं वारुणं कापिलं च यत्। स्वर्गद्वारं प्रजाद्वारं कानिष्ठाश्रम एव च ॥ रुद्रावर्ते सुगन्धादवं कपिलावनमेव च । भद्रकर्णहृदं चैवं शङ्ककर्णहृदं तथा ॥ सप्तसारस्वतं चैव तीर्थमौशनसं तथा। कपालमोचनं चैवमवकीणी च काम्यकम् ॥ चतुःसामुद्रिकं चैव शतिकं च सहस्रिकम्। रेणुकं पञ्चवटकं विमोचनमधीजसम् ॥ विक्वेक्वरं वामनकं कूपं नारायणाश्रमम्। गङ्गाहृदसरश्चेव बदरीपाचनं तथा ॥ इन्द्रमार्गमेकरात्रं क्षीरिकाराममेव च। सोमतीर्थं दधीचं च श्रुततीर्थं च भो द्विजाः॥ कन्याश्रमं सिनाहितं कोटितीर्थं च पुण्यदम्। कोटितीर्थस्थली चैव भद्रकालीहदं तथा॥ अहन्धतीवनं चैव ब्रह्मावर्त्त तथोत्तमम्। अद्वदेवी कुब्जवनं यमुनामभवं तथा॥ विरिममोक्षं सिन्धृत्थं शमीकुल्या सकृतिका। उर्वशीकमनं चैव मायाविद्योद्भवं तथा।

यहाश्रमो वेतसिकारूपं सुन्दारिकाश्रमम् ॥ ब्राह्मणीतीर्थवैश्रामं गङ्गोद्धेदं सरस्वती । अरुणास्पदं दामकं च शुक्रतीर्थं सवालुकम् ॥ तीर्थे वै वारिमुख्याख्यं नीलकण्ठहदस्तथा। स्वर्गद्वारं किंपुलिका कोटितीर्थ तथैव च ॥ पिशाचमोचनं चैव सुभद्राहद एव च। कुण्डं विशसनं तस्यां तीर्थं चण्डेक्वरस्य च ॥ ज्येष्ठस्थानहृदं चैव हरिकेशवनं तथा। अजामुलसरश्चेव घण्टाक्रणेहदं तथा ॥ पुण्डरीकह्दं चैव वापी कर्कोटकस्य च। कुण्डं घर्घरिकायाश्च विनायकहदं तथा ॥ कूपं सिन्धुभवं चैव पुण्यं ब्रह्मसरस्तथा। रुद्रावासं तथा तीर्थ नारीतीर्थं सुलोमकम्।। ब्रह्मावर्त्ते कुशावर्त्ते दिधिकर्णीपपादकम् । शुक्रतीर्थे महातीर्थ तीर्थ श्रेष्ठं महानदी ॥ दिव्यं ब्रह्मसरः पुण्यं गयाशीषीक्षयं वटम् । दक्षिणं चोत्तरं चैव गोमयं रूपशान्तिदम् ॥ कपिलाहदं गृधवटं सावित्रीहदमेव च। प्रभाषणं शीतवनं योनिद्वारं च धेनुकम् ।। रम्यकं कोकिलाख्यं च मतङ्गहर्मेन च। पितृक्षं सङ्गतीर्थं **शक्रतीर्थं सुभा**लिनम् ॥ ब्रह्मस्थानं सप्तकुण्डं मणिरतहदं तथा। मुद्रलस्याश्रमश्रेव सुकन्याहृद्येव च ॥ तीर्थे जनबहूपारूयं पुण्यं विनद्यनं तथा। आज्यं विनादातीर्थे च धारा माहेश्वरी तथा।।

### सामान्यतस्तीर्थधर्मेषु तीर्थानामुद्देशाः। ११३

दवपुष्कारिणी रम्या पर्यक्कं क्रपमेव च। जातिस्मरं वामनकं वटेश्वरहृदं तथा ॥ कौशाग्च्यं भारतं चैव तीर्थं ज्येष्ठालिका तथा। विक्वेक्वरं पुण्यकातं कन्यासंवेधमेव च।। वाराहतीर्थं कोटितीर्थं कुमारं सर्वतीर्थकम्। वीराश्रमो ब्रह्मसरो वीरवीरा च कापिली ॥ कुमारधारा श्रीधारा गौरीजिखरमेव च। कुम्भकर्णहदं चैव कौशिकीहदमेव च ॥ धर्मतीर्थं कामतीर्थं तीर्थं मुद्रिलकं तथा। दण्डाली मालिनीतीर्थ तीर्थ चैत्र लवेडिका ॥ सन्ध्यातीर्थं कारतीयं कपिलं लोहिताणवम् । <mark>ज्ञोणोद्धवं वंशगुल्ममृषभं कालतीर्थकम् ॥</mark> पुण्यावतीइदं तीर्थं तीर्थं बदिरकाश्रमम्। रामतीर्थ पितृवनं विरजातीर्थमेव च ॥ मार्कण्डेयवनं चैव कृष्णतीर्थं तथावटम् । रोहिणीक्रपपवरामिन्द्रग्रुम्नसरश्च यत् ॥ सानुगर्भ समाहेन्द्रं श्रीतीर्थे श्रीनदं तथा। इंबुतीर्थ चार्षभं च कौबेरहदमेव च। कन्यातीर्थे च गोतीर्थे गोमतीस्थानमेव च। सम्बत्वापिनीस्थानं सप्तगोदावरीहृद्म् ॥ बदरीहृदमन्यच प्रह्मस्थूणं विकर्त्तनम् । जातीहृदं देवहृदं कुँशश्रवणमेव च ॥

१ औदालकमिति मु॰ ब्र॰ पु॰ पाठः। २ च वनचिष्डका इति मु॰ ब्र॰ पु॰ पाठः। ३ कुशप्रथनमिति मु॰ ब्र॰ पु॰ पाठः।

सर्वदेवहदं चैव कन्याश्रमहदं तथा।
तथान्यं बालाखिल्यानां सप्तर्षाणां तथाऽपरम्।।
तथान्यः महषीणामखिष्डतहदं तथा।
तीर्थेष्वेतेषु विधिवत् सम्यक् श्रद्धासमिन्वतः॥
स्नानं करोति यो मर्त्यः सोपवासो जितेन्द्रियः।
देवान् ऋषीन् मनुष्यांश्च पितृंश्चान्यांश्च तर्पयेत्॥
अभ्यर्घ देवतास्तत्र स्थित्वा च रजनीत्रयम्।
पृथक्षृथक्षलं तेषु प्रतितिष्ठंश्च भो द्विजाः॥
प्राप्तोति हयमेषस्य नरो नास्त्यत्र संशयः।
यस्त्वदं गृणुयाश्चित्यं तीर्थमाहात्म्यमुत्तमम्।।
पठेश्च श्रणुयाश्चेव सर्वपापैः प्रमुच्यते।
देवलः,

कृत्वा पापमविज्ञातं श्रूणहत्यादि तत् पुनः । 'विनक्यति महायज्ञैरथवा तीर्थचर्यया ॥

अथ सरस्वती गङ्गा यमुना नर्मदा विपाशा वितस्ता कौशिकी नन्दावरी चन्द्रभागा शरयूः उत्पलावती सिन्धुः अर्जुनी
पणिशा शोणस्तापी पारावती पाषाणतीर्था गोमती गण्डकी बाहुदा
रम्या देविका गोदावरी कावेरी ताम्रपणीं चर्मण्वती वेत्रवती
चक्षुर्वरणी चेति महानद्यः पुण्यतमाः । गङ्गाद्वारं कनखलं शौकरं प्रयागो गङ्गासागर इति गङ्गायास्तीर्थानि । प्रक्षप्रस्वणं द्वद्वकन्याकं सारस्वतमादित्यतीर्थं कौवेरं वैजयन्तं पृथूदकं नैमिषं विनशनं वंशोद्धेदं प्रभासमिति सारस्वतानि । पुष्करमुर्वशं
गया गयाशिरः कुरुक्षेत्रं प्रयाग इति क्षेत्राणि । वाराणसी महाभैरवं देवदाख्वनं केदारं मध्यमं रुद्रमहालयं त्रस्तावतारं छगलं
विष्णुशिवं महाकालं कालुझरं जम्बूमार्ग चेत्यायतनानि । हिम-

वान् सह्यो विद्रो महेन्द्रो हरिश्रन्द्रः शतश्का देवपर्वतो विन्ध्य-पर्वतश्चेति पर्वतानां नामानि । एवमेतान्यन्यान्यपि क्षेत्रायतनपः र्वताश्रमतीर्थानि पुण्यतमानि तद्यमिभिम्य व्रतोपवासनियमयुः क्तस्त्र्यहमवगाहमानिह्यरात्रमुपित्वा सर्वपापैः प्रमुच्यते स्व-हितमांश्च भवतीति । तत्र इछोकौ—

अभिसङ्गम्य तीर्थानि पुण्यान्यायतनानि च ।
ततः प्रमुच्यते पापाद्वाह्मणांश्च तपिस्वनः ।।
सर्वाः सम्रद्धगाः पुण्याः सर्वे पुण्या नगोत्तमाः ।
सर्वमायतनं पुण्यं सर्वे पुण्या वनाश्चमाः ॥
नरसिंहपुराणे,
मन्दरस्यं हरिं देवं ब्रह्मा पृच्छिति केशवम् ।
भगवन् देवदेवेश शङ्खचकगदाघर ॥
केषु केषु च क्षेत्रेषु द्रष्ट्रच्योऽसि मया प्रभो ।
भक्तेश्चान्येः सुरश्रेष्ठ मुक्तिकामेविंशेषतः ॥
यानि ते गुह्मनामानि क्षेत्राणि च जगत्पते ।
तान्यहं श्रोतुमिच्छामि त्वत्तः पद्भायतेक्षण ॥
किं जपत्सु गतिं याति नरो नित्यमतिनद्दतः ।
त्वद्भक्तानां हितार्थाय तन्मे वद सुरेश्वर ॥
भगवानुवाच ।

शृणुष्वावहितो ब्रह्मन गुह्यनामानि मेऽधुना । क्षेत्राणि चैव गुह्यानि तव वश्यामि तस्तरः ॥ कोकामुखे च वाराहं मन्दारे मधुसूदनम् । अनन्तं किपलद्वीपे प्रभासे दैत्यसूदनम् ।। मात्स्योदपाने वैकुण्डं महेन्द्रे तु नृपान्तकम् । इह्मवे तु महाविष्णुं द्वारकायां तु भूपतिम् ॥

पाण्डिसहो तु देवेशं वत्सकुण्डे जगत्पतिष् । भक्षीवने महायोगं चित्रकूटे नराधिपम् ॥ नैमिषे पीतवासं च गवां निष्क्रमणे हरिस् ॥ ·शालग्रामे तपोवासमचिन्त्यं गन्धमादने । कुव्जामके ह्वीकेशं गङ्गाद्वारे पयोधरम् ॥ गरुडध्वजं वसुकोणे गोविन्दं नागसाह्यये। वृन्दावने तु गोपाछं मथुरायां स्त्रयम्भुतम् ॥ केदारे माधवं विद्यात् वाराणस्यां तु केशवम् । पुष्करे पुष्कराक्षं तु धृष्टशुम्नं जयध्वजे ॥ तृणविन्दुवने वीरमशोकं सिन्धुसागरे। कुशीवटे महाबाहुममृतं तैजसे वने ।। विशाखयूपे विश्वेशं नारसिंहं महावने। लौहार्गले रिपुहरं देवशाले त्रिविक्रमम् ॥ पुरुषोत्तमं कुशवने कुब्जके वामनं विदुः। विद्याधरं वितस्तायां वाराहे धरणीधरम् ॥ देवदारुवने गुह्यं कावेट्यां नागशायिनम्। प्रयागे योगमूर्तिं च पयोष्ण्यां सुन्दरं विदुः ॥ कुमारतीर्थे कौमारं छौहित्यां हयदीर्षिकम्। उज्जयिन्यां विक्रमं विद्यात् लिङ्गस्फोटे चतुर्भुजम् । हरिहरं तुङ्गभद्रायां हष्ट्रा पापात् भमुच्यते ।। विश्वरूपं कुरुक्षेत्र अग्निकुण्डे हलायुधम् । छोकतारमयोध्यायां कुण्डले रुक्मिणीपतिम् ॥ भाण्डीरे वासुदेवं च चक्रतीर्थे सुदर्शनम् । आदं विष्णुपदे विद्यात् ग्रुकरे ग्रुकरं विदुः ॥ ब्रह्मेशं मानसे तीर्थे दण्डके शोमलं विदुः।

यशस्करं विपाशायां माहिष्मत्यां कुलाशनम् ॥ क्षीराब्धौ पद्मनाभं च विमले तु सनातनम् । शिवनद्यां शिवकरं गयायां च जनार्दनम् ॥ सर्वत्र परमात्मानं यः परयति स मुच्यते । अष्टषष्टिस्तु नामानि कीर्तितानि मया तव ।। क्षेत्राणि चैव पुण्यानि कथितानि विशेषतः। एतानि मम नामानि रहस्यानि प्रजापते ।। यः पठेत्रातहत्थाय शृणुयाद्वापि नित्यदाः । गवां शतसहस्रस्य दत्तस्य फलमश्तुते।। दिने दिने शुचिर्भूत्वा क्षेत्राण्येतानि यः स्मरेत्। दुःस्वमं न भवेत्तस्य मत्प्रसादात्र संशयः ॥ अष्ट्रषष्ट्रिस्तु नामानि त्रिकालं यः पठेन्नरः । विमुक्तः सर्वपापेभ्यो मम लोके स मोदते ॥ द्रष्टच्यानि यथाशक्या क्षेत्राण्येतानि मानवैः। वैष्णवैस्तु विशेषेण तेषां मुक्ति ददाम्यहम् ॥ हरिं समभ्य चर्य तद्यतः स्थितो हरिं स्मरन् विष्णुदिने विशेषतः । इमं स्तवं यः पठते सदा नरः पामोति विष्णोरमृतात्मकं पदम्।। तथा, उपविषय स्तववरं ब्रह्मणे भगवान् हरिः। पुनरप्याह तीर्थानि यानि तानि निबोध मे ॥ गङ्गा तु प्रथमा पुण्या यम्रना गोमती पुनः।

पुनर्प्याह तीर्थानि यानि तानि निवोध मे ॥
गङ्गा तु प्रथमा पुण्या यम्रुना गोमती पुनः ।
सर्यूः सरस्वती चैव चन्द्रभागाथ चिम्मला ॥
कुरुक्षेत्रं गया चैव पुष्कराणि तथा पुनः ।
नर्मदा च महापुण्या तीर्थान्येतानि चोत्तरे ॥
तापी पयोष्णी पुण्ये हे तत्सङ्गं तीर्थम्रुत्मम् ।

गोदावरी महापुण्या सर्वत्र द्विजसत्तम ।।
तुङ्गभद्रा महापुण्या यत्राहं कमलोद्धव ।
देवदेवेशनाम्ना तु त्वया ब्रह्मन् सदार्शिवतः ॥
तत्र तीर्थान्यनेकानि सर्वपापहराणि वे ।
येषु स्नात्वा च पीत्वा च पापं मुश्चित मानवः ॥
इत्येवं कथियत्वा तु तीर्थानि मधुसूदनः ।
ब्रह्मणे गतवान् ब्रह्मन् ब्रह्मापि स्वपुरं गतः ॥
देवीपुराणे,
अरण्यानि मवश्यामि तथा चैत्रोषराणि च ।
सैन्धवं दण्डकारण्यं नैमिषं कुरुजाङ्गलम् ॥
उत्पल्लावर्त्तकारण्यं जम्बूमार्गे च पुष्करम् ।
हिमवान् सह्यकोऽरण्यमित्येतत्परिकीर्त्तितम् ॥

नवस्वेतेष्वरण्येषु यस्तु प्राणान् परित्यजेत् । ब्रह्मलोकेऽतिथिभूत्वा स याति परमं पदम् ॥ कालिकाशिखराख्ये च कालिकालालयेऽपि वा ॥ कालअरे महाकाले तुल्यं चैतेषु यत्फलम् ॥ कालिकाशिखर इत्यादिना देवीपुराणे एतान्येवोषराण्युक्तानि । अन्यत्रान्यान्यपि । तथा.

रेणुका ग्रुकरः काशी काली कालबटेश्वरौ। कालञ्जरो पहाकाल ऊपरा नव कीर्त्तिताः॥ कालीशब्देन कालिकालयकालिकाशिखराबुच्येते। यथा

शास्त्रेऽदृष्ट्याब्देन धर्माधर्मी । ग्रामास्तु त्रयः । शालग्रामशिलायोगः शम्भलं हरिमन्दिरम् । नन्दिग्रामस्त्रयो ग्रामा मोक्षदाः परिकीर्त्तिताः ॥ गुह्यानि चतुर्द्य ।
कोकः कुञ्जाञ्जकश्चैव मणिकुण्डवटस्तथा ।
शालग्रामश्च शुक्ठाख्यो मथुरा च मम भिया ॥
हन्दावनं गोकुलं च तथा लोहार्गलं स्मृतम् ।
गोदावरी सिन्धुक्षेत्रं कनखलं बदरिकाश्रमम् ॥
द्वारका चेति गुह्यानि कथितानि चतुर्द्य ॥ इति ।
काद्याख्यण्डे,

काशी काश्ची च मायाख्या त्वयोध्या द्वारवत्यपि ।

मथुराऽवन्तिका चैताः सप्त पुर्योऽत्र मोक्षदाः ॥

अयोध्यादिसप्तपुरीषु शालग्रामश्रम्भलग्रामनन्दिग्रामेषु त्रिषु
सैन्धवारण्यादिषु नवसु अरण्येषु रेणुकाश्क्रकरक्षेत्रकाशीवटे॰

इवरकालिकाशिखरकालिकालयकालञ्जरमहाकालेषु नवोषरेषु

स्नानदानादि महाफलम् । पठनित च-

सप्त पुर्यस्त्रयो ग्रामा नवारण्यं नवोषराः।
चतुर्दशैव गुह्यानि मोश्रद्वाराणि भूतले।। इति।
ब्रह्मपुराणे,
महेन्द्रो मलयः सहाः ग्रुक्तिमानृक्षपर्वतः।
विन्ध्यश्च पारियात्रश्च सप्तात्र कुलपर्वताः॥
तेषां सहस्रशश्चानये भूधरा ये समीपगाः।

कोलाहलः सबैभाजो मन्दरो दर्दुराचलः ॥ वातन्धमो दैवतश्र मैनाकः स्वरसस्तथा । तुङ्गपस्थो नागगिरिगोधनः पाण्डवाचलः ॥ पुष्पगिरिवेजयन्तो रैवतोऽर्बुद एव च । ऋष्यमूकः सगोमन्थः कूटशैलः कृताचलः ॥

ऋष्यमूकः सगामन्थः क्रुट्शलः कृताचलः॥ श्रीपर्वतश्रकोरश्च भत्रशोऽन्ये च पर्वताः।

तैर्विमिश्रा जनपदा म्लेच्छाद्याश्चेव भागवाः॥ तैः पीयन्ते सरिच्छ्रेष्ठास्ता बुद्ध्यध्वं द्विजोत्तमाः । गङ्गा सरस्वती सिन्धुश्रन्द्रभागा तथाऽपरा ॥ यमुना शतद्र्विपाशा वितस्तैरावती कुहुः। गोमती धूतपापा च बाहुदा च दृषद्वती ॥ विपाशा देविका चक्षुर्निष्ठीवा गण्डकी तथा। कौशिकी चापरा चैव हिमवत्पादनिः स्ताः ॥ वेदैस्मृतिर्वेतिसनी दृत्रद्री सिन्धुरेव च। वेणा सा निद्नी चैव सदानीरा मही तथा।। पौरा चमेण्वती लूपी विदिशा वेत्रवत्यपि। सिमा द्रवन्ती च तथा पारियात्राश्रयाः स्मृताः ॥ शोणा महानदी चैव नर्मदा सुरसा क्रिया। मन्दाकिनी दशाणीं च चित्रक्टा तथाऽऽपगा ॥ चित्रोत्पला वेत्रवती करमोदा पिशाचिका। तथान्यापि लघुश्रोणी विपाशा चैरैणा नदी ॥ सुमेरुजा शुक्तिमती शकुनी त्रिदिवा कतुः। ऋँक्षपादस्ता चैव शिनीवाली कुमुद्रती ॥ तोया चैव महागौरी दुर्गा चान्तःशिला तथा। विन्ध्यपादप्रसूतास्ता नद्यः पुण्यजळास्तथा ॥ गोदावरी भीमरथी कृष्णवेणा तथाऽपरा ।

१ देवरमृतिर्देववती वातघ्री सिन्धुरेव च । इति मुद्रितन्नस्य-पुराणे पाठः।

२ चर्मण्वती वृषी चैव इति मु॰ ब॰ पु॰ पाठः।

३ दीवला इत्यपि पाठः।

४ ऋक्षपादप्रस्ता वै तथाऽन्या वेगवाहिनी । इत्यपि पाठः।

तुङ्गभद्रा सुप्रयोगा तथान्या पापनाशिनी ॥ सहापादंचिनिष्क्रान्ता इत्येताः सरितां वराः। कृतपाला ताम्रपणीं पुष्पजम्बृत्पलावती ॥ यलगाद्रिसमुद्भूताः पुण्याः शीतजलास्त्विमाः। पितृसोपर्षिकुल्या च ईश्चरा त्रिदिवाल्या ॥ लाङ्गलिनी वंशकरा महेन्द्रमभवाः स्मृताः । ऋषिकाळा कुमारी च मन्दगा मन्दवाहिनी ॥ क्षया पलाश्विनी चैव शुक्तिमत्मभवाः स्मृताः। सर्वाः प्रण्याः सरस्वत्यः सर्वा गङ्गाः समुद्रगाः। विश्वस्य मातरः सर्वाः सर्वपापहराः स्मृताः ॥ अन्याः सहस्रवः सन्ति क्षुद्रनचो द्विजोत्तमाः। पारुट्कालनहा याथ सदाकालनहाथ याः ॥ इति । हेमाद्री,

गङ्गा च नर्मदा चैव सिन्धुश्राथ सरस्वती। एवमादिनदीरूपैः माणिनां मुक्तिसिद्धये ॥ ब्राह्मी बक्तिः पुरा मोक्ता मत्यक्षं सेव वर्चते। नद्यादिलक्षणमाह—

कुल्याः षड्योजनं यान्ति द्वादश क्षुद्रसंहिताः। प्रवहन्ति नदीसंज्ञाश्रतुर्वित्रतियोजनम् ॥ प्रवहन्त्यस्ततोऽप्युर्ध्व महानद्यः प्रकीर्त्तिताः। छन्दोगपरिशिष्टे, धनुःसहस्राण्यष्टी च गतियीसां न विद्यते। न ता नदीसन्दवहा गतीस्ते परिकीर्त्तिताः ॥

१ वञ्जुला त्रिदिवा च या इस्यपि पाठः ।

धनुःप्रमाणमाइ— विष्णुधर्मोत्तरे प्रथमकाण्डम्, द्वादवााङ्गुलिकः वाङ्कस्तद्वयं तु शयः स्मृतः। तचतुष्कं धतुः मोक्तं क्रोशो धनुःसहस्रिकः ॥ शयो हस्तः। हेमाद्रौ कालिकापुराणे, बोणो नैरञ्जनो घोणो घर्घरोऽथ मरीचकः। मणिषुष्पो महावर्ची नदास्त्वेते महेश्वरात् ॥ नारद्यि, ळौहिरयो मणिमांश्रेव स्वर्णाविन्दुरकलकः। ऐरावतश्र पश्चेत नदाः परमपावनाः ॥ बांणसिन्धुहिरण्याक्षकोकलोहितघर्घराः । शतदूश्च नदाः सप्त पावना ब्रह्मणः सुताः ॥ हेमाद्री स्कन्दपुराणे, सरसां पानसं श्रेष्ठं पन्दपच्छोदसंज्ञितम् । **छोहितं विशिछोदं च तथा विन्दुसरः शुभम् ॥** ऐन्द्रयुम्नं विष्णुपदं तथा चोत्तरमानसम्। मधुमन्तं पयोदं च सरः पुण्यतमं स्मृतम् ।। ऐन्द्रग्रुम्नम्, इन्द्रग्रुम्नसरः पुरुषोत्तमक्षेत्रे प्रसिद्धम् । विष्णुपुराणे, आकाञ्चगङ्गासिलेलं तथाऽऽदाय गभस्तिमान्। अनभ्रं गतमेवोव्यां सद्यः क्षिपति रिहमित्रः ॥ तस्य संस्पर्शनिर्धृतपापपङ्को द्विजोत्तमः। न याति नरकं मर्स्यो दिव्यं स्तानं हि तत् स्मृतम् ॥ हष्ट्रसूर्यं हि यद्वारि पतत्यभ्रेविंना दिवः।
आकाशगङ्गासालिलं तहोभिः क्षिप्यते रवेः।।
कृत्तिकादिषु ऋक्षेषु विषमेष्वम्षु यदिवः।
हष्टार्क पतिति श्रेयं तद्गाङ्गं दिग्गजेक्षितम्।।
युग्मर्क्षेषु च यत्तोयं पतत्यकेक्षितं दिवः।
तत् सूर्यरिश्मिभः सद्यः समादाय निरस्यते॥
उभयं पुण्यमत्यर्थं नृणां पापहरं द्विज।
आकाशगङ्गासलिलं दिव्यं स्नानं महामुने॥
यत्तु मेघैः समुत्सृष्टं वारि तत् प्राणिनां द्विज।
पुष्णात्योषधयः सर्वा जीवनायामृतं हि तत्॥
तेन दृद्धं परां नीतः सकलेनोषधीगणः। इति।
माहेश्वरोत्तरं,

तत्र नचः मितिष्ठाप्या गङ्गाद्याः सर्वतः शुभाः ।
स्त्रीरूपा द्विभुजाश्चेव तथा कलशपाणिकाः ॥
दिव्याम्बर्धरा दिव्या दिव्यमाल्यानुलेपनाः ।
वर्जियत्वा वितस्तां तु कुमारी सा हि नित्यदा ॥
अन्याश्च यम्रनाद्या वे स्मर्तव्या नित्यमेव हि ।
योषिद्र्पा महाभागा वाहनं स्वं स्वमास्थिताः ॥
हेमाद्री अविष्यपुराणे,

चण्डेश्वरः पुरा प्रोक्तः सिता गङ्गा सुयौवना ।

यमुना श्यामलाङ्गी स्यान्मही पीताथ नर्मदा ॥

नीला मणिनिभा सिन्धुर्भारती स्फाटिकप्रभा ।

तापी हेमनिभा नीला पयोष्णी सर्वभूषणा ॥

पद्मस्था मकरस्था वा कुन्तचामरपाणयः ।

भारती सरस्वती ।

मयसङ्गरे,

तथा दिवनी स्नवन्त्यश्च जले जलजसंस्थिताः । तरुण्यो भूषिताः पूर्णकल्लद्याम्बुजपाणयः ॥ गङ्गा मकरगा देवी कालिन्दी कूर्पसंस्थिता । विष्णुधर्मोक्तरे,

सरितश्र यथा यानैः सर्वा लोकस्य मातरः। मकरेण ययो गङ्गा कालिन्दी कच्छपेन च।। सारसेनापि सर्युः शिशुपारेण गोपती । गोदावरी वराङ्गेण मयूरेण सरस्वती ॥ ककुषिना चतन्त्र्य विपाचा तुरगेण च। चन्द्रभागा च सिंहेन दन्तिनैरावती तथा ॥ सिन्धुव्योघेण मत्स्येन वितस्ता च तथा ययौ । देविका चैव इंसेन पुरुषेण तु गण्डकी ॥ महिषेण पयोष्णी च कावेरी वृषभेण च। हिरण्वती सुपर्णेन बकेनेस्पती नदी ॥ भुजगेन च पर्णाबा वराङ्गेण च काँबिकी। वेदस्मृतिर्मयूरेण सारङ्गेण च नर्मदा ॥ जीवओवकपारुटा सीता च प्रययो नदी। हादिनीं च समारूढा हादिनी नृपमेव च ॥ पावनी श्रश्वकेनापि लोहिनी गर्दभेन च। गौधेरगतया चक्षुः श्रीता चाजेन राघव ॥ गौतमी कुक्कुटेनापि मेषेण च दबद्दती। स्वैः स्वैर्यानैः समारूढाः प्रययुर्निम्नगा हरिम् ॥ वराङ्गी पातकः।

अथ ग्रहणादी नीर्थविशेषाणां पुण्यतमस्बमिधीयते । देवीपुराणे,

गङ्गाद्वारं कुरुक्षेत्रं नर्मदाऽमरकण्डकम् ।
यमुनासङ्गमं पुण्यं विदिशा वेत्रवत्यिष ॥
सरयः कोश्विकी विन्ध्या गण्डकी च सरस्वती ।
चन्द्रभागा नदी पुण्या नदी गोदावरी तथा ॥
कावेरी गोण्नी देवी देविका वरणा तथा ।
एताः पुण्यतमा नद्यो ग्रहणादिषु कीर्तिताः ॥
अन्याश्च बह्व्यः पुण्याः स्युः सर्वकालेषु पुण्यदाः ।
अयने विषुवे ख्याता व्यतीपाते तथैव च ॥
दिनच्छिद्रे तथा दर्शे ब्राह्मणानां च सङ्गमे ।
सम्मोदेषु समाजेषु एकार्थे सन्नपश्च च ॥

दिनच्छिद्रे, तिथिक्षये। सम्मोदेषु, उत्सवेषु। समाजेषु, स-भासु। एकार्थे, एकस्मिन् प्रयोजने। सप्तपञ्च च यदा तीरे विषा मिलिता भवन्ति तदा पूर्वोक्ता नद्यः पुण्यतमाः। तर्पणं च तत्र सर्वेकामपदिमिति कल्पतरुः।

एवं पर्वेस सर्वेषु चन्द्रे सर्वकलास च ॥
तृतीयायां तु वैशाख्यामष्टम्यां कुजवासरे ।
चतुर्दश्यां च कृष्णायां भौमाहे पितृतर्पणम् ॥
कर्त्तव्यं सर्वेशमानां पूरणाय द्विजोत्तमेः ।
अमावास्यां च सङ्क्रान्तौ शिवादित्यौ च यो नरः ॥
यजते भिक्तमान् पृतः स पूतो भवते सुने ।
कार्तिके ग्रहणं श्रेष्ठं गङ्गायस्रनसङ्गमे ॥
मार्गे तु ग्रहणं पुण्यं देविकायां महासुने ।
पौषे तु नर्मदा पुण्या माघे सिम्निहिता शुभा ॥

फाल्गुने वरणा ख्याता चैत्रे पुण्या सरस्वती ।
वैद्याखे तु महापुण्या चम्द्रभागा सरिद्ररा ।।
ख्येष्ठे तु कोशिकी पुण्या आषाढे तापिका नदी ।
आवणे सिन्धुनामा च भाद्रमासे च गण्डकी ।।
आश्विने सरयूश्रेव श्रूपः पुण्या तु नर्मदा ।
गोदावरी महापुण्या चन्द्रे राहुसमन्विते ॥
सूर्य्ये चैव शश्चित्रस्ते तमोभूते महासुने ।
नर्मदातोयसंस्पर्शात् कृतकृत्या भवन्ति ते ॥
ये सूर्ये सेंहिकेयेन ग्रस्ते रेवाजलं नराः ।
स्पृश्चान्ति चावगाहन्ते न ते प्रकृतिमानवाः ॥
स्पृष्टा शतकृतुफलं हृष्ट्या गोदानजं फलम् ।
स्नात्वाऽक्वमेधतुल्यं च पीत्वा सौत्रामणि लभेत् ॥
रविचन्द्रोपरागे तु अयने चोत्तरे तथा ।
एवं गृहापि दृष्ट्व्या तद्वदेव सरस्वती ॥
तथा,

शिवादित्यफलं यच मण्डले समुदाहृतम् । सग्राहमण्डले यागे तदत्र पाष्तुयात्ररः ॥ शिवादित्ययोर्मण्डले क्षेत्रे तयोर्यत्फलं तत् राहुग्रस्ते श शिसुर्यमण्डले यागे पूजायां प्रामोतीत्यर्थः ।

अरण्ये तुषरे क्षेत्रे पुण्यं यत्समुदाहृतम् । तदेतत्कालमाहात्म्यादुपरागेऽधिकं भवेत् ॥ ये च आहृत्य तोयेन स्नानं कुर्युग्रेहेऽपि वा समन्त्रेणेव पूतेन तेषां पुण्यं ततोऽधिकम् ॥ आत्मिवित्तानुसारेण पात्रे तेजसपार्थिवे । इष्टकाशैलकाष्ठेवी फलं प्रामोत्यिनिन्दितम् ॥ ये चैव मृतिकां तस्मानीर्थादाहृत्य भोमुने।

प्रातः प्रातः समुत्थाय वन्दयन्ति नरोत्तमाः॥

ते सर्वपापनिर्मुक्ता मवन्ति विगतामयाः।

फळपुष्पोपहारेण यो वा तस्मिन् हरीक्वरौ।
स्नात्वा सम्पूजयेद्विमः स भवेद्विगतामयः।

मन्त्रपूतेन तोयेन कुम्भैः पुण्यजळान्वितैः॥

सफळैविधिना स्नात्वा सर्वकामां अभेनु सः।

तदेतत्कथितं पुण्यं मया पुण्यमुखाच्छुतम्॥

तत्समग्रं भवेत्तस्य अर्ण्येषूषरेषु च। इति।

श्चिवपुराणे,

व्यास उवाच । अष्ट्रषाष्ट्रस्तु ये प्रोक्ता शिवस्य परमात्मनः । तानहं श्रोतुमिच्छामि तत्त्वेन कथयस्व मे ॥ सनत्कुमार उवाच ।

यन्दरस्थं सुखासीनं ब्रह्मा पृच्छति शङ्करम् । केषु केषु च स्थानेषु द्रष्ट्रच्योऽसि मया प्रभो ॥ यहेश्वर उवाच ।

वाराणस्यां महादेवं प्रयागे तु महेश्वरम् ।
नैमिषे देवदेवं तु गयायां प्रिपतामहस् ॥
कुरुक्षेत्रे विदुः स्थाणुं प्रभासे शशिभूषणम् ।
पुष्करे तु अयोगान्धं विश्वं च विमलेश्वरे ॥
विश्वं विश्वेश्वरे तथा इति कचित्पाटः ।
अष्टहासे महानादं महेन्द्रे तु महावतम् ।
पुष्करोटे इति कचित्पाटः ।

शङ्कर्णे पहातेजं गोक्रणे तु पहानलम् । <mark>रुद्रकोट्यां महायोगं महालिक्</mark>गं स्थलेश्वरे ॥ हर्ष हर्षपथे चैव सर्व मध्यमके इवरे। केदारे देवपीशानं रुद्रं रुद्रमहाळये ॥ सुवर्णाख्ये सहस्राक्षं दृषे च दृषभध्वजम् । भैरवे भैरवाकारं भवं वस्तापथे विदुः ॥ उग्रं कनखळे चैव भद्रकर्णहदे शिवम् । देवदारुवने द्णिंड चण्डीशं कुरुजाङ्गले ॥ <mark>ऊर्ध्वरेतं दुरण्डे तु छागलाण्डे कपर्दिनम् ।</mark> कृत्तिवासे तु वरदं सुङ्गिमाच्चातिकेश्वरे ॥ कालञ्जरे नीलकण्ठं श्रीकण्ठं मण्डलेश्वरे । ध्यानयोगेववरे योगं गायव्यां चोत्तरेववरम् ॥ मम छिङ्गे विदुः कालं कपालीं करवीरके। कामावरोहणे निंद देविकायाम्रमापतिम् ॥ हरिश्चन्द्रे हरिश्चेव पुरिश्चन्द्रे तु शङ्करम्। जिंदिं वाणेश्वरे विद्यात् सौम्यं कुक्कुटकेषु च ॥ ज्यम्बकं चापि सन्ध्यायां विरजायां त्रिलोचनम् । जल्पीरवरे त्रिशूलीं तु श्रीशैले त्रिपुरान्तकम् ॥ नेपाले वै पञ्चपति दीप्तमक्षेत्रवरे विदुः। गङ्गासागरे स्वमरमोङ्कारममर्कण्टके ॥ सप्तगोदावरे भीमं पाताले हाटकेववरम्। कर्णिकारे गणाध्यक्षं कैलाशे तु गणाधिपम् ॥ 📁 📁 हेमकूटे विरूपाक्षं भूर्श्ववं गन्धमादने । सिद्धेश्वरं तु आकाशे जाजलिङ्गे जलिपयम् ॥ भूतेश्वरे भस्मगात्रं कैरातं च किरातके। भिश्चकं कुनिकायां तु नाराहं निन्ध्यपर्वते ॥
गङ्गाहदे हिमस्थाने अनलं वहनामुखे ॥
श्रेष्ठं कोटीक्वरीतीर्थे वरेष्ठं त्निष्ठकापथे ॥
श्रीकुसुमपुरे पहासं लङ्कायामलकेक्वरम् ॥
अष्ठपष्टिस्तु नामानि देवदेवस्य चाश्रमान् ॥
पुराणे चोपगीतानि ब्रह्मणा च महात्मना ।
यः ग्रुचिः पयतो श्रूत्वा उभे सन्ध्ये पठेन्नरः ॥
दशानामक्वपेधानां फलं प्रामोति मानवः ।
सन्स्यपुराणे देव्या गुह्मतीर्थानि गुह्मनामानि चोक्तानि ।
यथा ,

#### ऋषय ऊचुः।

कस्माहाक्षायणी पूर्व ददाहात्मानमात्मना । हिमवद्दुहिता तद्दत् कथं जाता महीतले ॥ संहरन्ती किम्रुक्ता वा स्तुता वा ब्रह्मस्नुना । दक्षेण लोकजननी सूत विस्तरतो वद ॥

स्त उवाच ।

दशस्य यहे वितते प्रभूतवरदिशणे।
समाहृतेषु देवेषु प्रोवाच पितरं सती॥
किमर्थे तात भक्तों में यहेऽस्मिन्न निमन्त्रितः।
अयोग्य इति तां पाह दशों यहेषु शुरुभृत्॥
उपसंहारकृदुद्रस्तेनामङ्गरुभागयम्।
प्रकोपाच सती तस्मिस्त्यक्ष्ये देहं त्वदुद्भवम्॥
वंशानां त्वं च भविता पितृणामेकपुत्रकः।
क्षित्रियात्वे ऽक्वमेधश्च रुद्राद्वे नाशमेष्यति॥
इत्युक्तवा योगमास्थाय स्वदेहोद्भवतेजसा।

निर्देहन्ती तदात्मानं सदेवासुरिक मरैः ॥ किमेतदिति प्रोक्ता सा गन्धर्वगणगुहाकैः। उपगम्यात्रवीद्वशः प्रणिपत्याथ दुःखितः ॥ त्वमस्य जगतो माता जनसीभाग्यदेवता। दुहितृत्वं गता देवि ममानुग्रहकाम्यया ॥ न त्वया रहितं किश्चिद्वसाण्डे ऽस्ति चराचरम् । पसादं कुरु धर्मक्षे न मां त्यक्तुमिहाईसि ॥ माह देवी यदारव्धं तत्कार्य्य मे न संज्ञयः। किन्त्ववश्यं त्वया मत्यें हतयक्षेन शूलिना ॥ षसादलोकतृप्त्यर्थे तपः कार्य्य ममान्तिके । प्रजापतिस्त्वं भविता द्वानामङ्गजोऽप्यलम् ॥ मदंशेनाङ्गनाः षष्टिर्भविष्यन्त्यङ्गजास्तव । पत्सिवा तपः कुर्वन् पाप्स्यसे योगमुत्तमम् ॥ एवमुक्तोऽब्रवीह्सः केषु केषु मयाऽनघे । तीर्येषु चासि द्रष्टव्या स्तोतव्या कैश्र नामभिः ॥

देव्युवाच। सर्वगा सर्वभूतेषु द्रष्टच्या सर्वतो भ्रुवि । सर्वेलोकेषु यत्किश्चिद्रहितं न मया विना ॥ तथापि येषु स्थानेषु द्रष्ट्रच्या सिद्धिमीप्सुभिः। स्मर्त्तव्या भृतिकामेन तानि वक्ष्यामि तस्वतः ॥ बाराणस्यां विशालाक्षी नैमिषे लिङ्गधारिणी । प्रयागे ललितादेवी काम्रुकी गन्धमादने ।। मानसे कुमुदानाम विश्वकामा तथेश्वरे । गोयन्ते गोपतीचाय पन्दारे कामचारिणी ॥ मदोत्कटा चैत्ररथे जयन्ती हस्तिनापुरे।

कान्यकुडने तथा गौरी रम्भा मलयपर्वते ॥ स्थाने इवरे भवानी तु विश्वां विश्वेदवरे विदुः। पुष्करे पुरुहृतेति केदारे मार्गदायिनी ॥ नन्दा हिमनतः पृष्ठे गोकर्णे भद्रकर्णिका । स्थानेक्वरे भवानी तु विल्वके विल्वपत्रिका ॥ श्रीशैले पाधनीनाम भद्रा भद्रेश्वरे तथा। जया बराहबैले त कमला कमलालये।। रुद्रकोट्यां त रुद्राणी काली कालजारे तथा। महालिक्के त कपिला साकोटे कपिलाम्बरा ।। शालग्राम महादेशी शिवलिक्ने जनिया। मायापुर्यो कुमारी तु सन्ताने ललिता तथा ॥ उत्पलाक्षी सहस्राक्षे कनकाक्षे तथोत्पला । गयायां मङ्गलानाम विमला पुरुषोत्तमे ॥ विपाशागाममोघासी पिङ्गला पुण्डवर्द्धने । नारायणी सुपार्श्वे तु त्रिक्टे रुद्रसुन्दरी ॥ विपुले विपुलानाम कल्याणी मलयाचले। कोटरा कोटितीर्थेषु सुगन्धा मागधे वने ॥ गोदाश्रये त्रिसन्ध्या तु गङ्गाद्दारे रतित्रिया । शिवकुण्डे शिवानन्दा नन्दिनी देविकातरे ॥ रुक्मिणी द्वारवत्यां तु राधा वृन्दावने वने । देवकी मथुरायां तु पाताले परमेश्वरी ॥ चित्रकृटे तथा सीता विन्ध्ये विन्ध्याधिवासिनी । सद्याद्वावेकवीरा तु हरिश्चन्द्रे तु चण्डिका ॥ रमणा रामतीर्थे तु यमुनायां मृगावती । करवीरे महालक्ष्मी रमादेवी विनायके ॥

अरोगा वैद्यनाथे तु महाकाले महेदवरी। अभया द्वन्द्वतीर्थे तु मुका वा विन्ध्यकनदरे ।। माण्डव्ये मण्डुकानाम स्वाहा माहेक्त्ररे पुरे । छागलण्डे पचण्डा तु चण्डिकाऽमरकण्टके ॥ सोमेश्वरे वरारोहा प्रभासे पुष्करावती। देवमाता सरस्वत्यां पारा पारातटे मता ।। महालये महाभागा पयोष्ण्यां पिङ्गलेक्बरी । सिंहिका कृतशाचि तु कार्तिकेये तु शाङ्करी ॥ **उत्पलावर्त्तके लोला सुभद्रा शोणसङ्गमे** । याता सिद्धवने उक्ष्मीरनङ्गा भरताश्रमे ॥ जलेश्वरे विश्वमुखी तारा कि किकन्ध्यपर्वते । देवदारुवने सृष्टिर्मध्या काइसीरमण्डले ॥ भीमादेवी हिमाद्री तु तुष्टिर्वस्त्रेक्वरे तथा। कपालमोचने शुद्धिमीता कायावरोहणे ॥ बाङ्कोज्ज्वले धृलिर्नाम धृतिः पिण्डारके तथा। काली तु चन्द्रभागायामच्छोदे शिवचारिणी ॥ रेखायामनृतानाम बदय्यीमुर्वेशी तथा। ओषधी चोत्तरकुरी कुशद्वीपे कुशोदका ॥ मन्मथा हेमकूटे तु कुमुदे सत्यवादिनी । अञ्चत्थे बद्रिका तु निधिवेश्रवणालये।। गायत्री वेदवद्ने पार्वती शिवसिक्षधी। देवलोके तथोन्द्राणी ब्रह्मास्येषु सरस्वती ।। सूर्यिवम्बे प्रभानाम मातृणां वैष्णवी तथा। अहम्यती सतीनां तु रामासु च तिलोत्तमा ॥ वित्ते ब्रह्मकलानाम शक्तिः सर्वशरीरिणाम् ण्तदुदेशतः शोक्तं नामाष्ट्रशतग्रुत्तमम् ॥ अष्टोत्तरं च तीथीनां शतमेतदुदाहृतम्। यः पठेच्छृणुयाद्वापि सर्वपापैः प्रमुच्यते । एषु तीर्थेषु यः कृत्वा स्नानं पश्यति पानवः॥ सर्वपापविनिर्धकः कल्पं शिवपुरे वसेत्। यस्तु पत्परमः स्थानं करोत्येतेषु मानवः ॥ स भिन्वा ब्रह्मसदनं पदमभ्येति शाङ्करम्। मनामाष्ट्रवातं यस्तु श्रावयेच्छिवसनियौ ॥ तृतीयायामथाष्टम्यां बहुपुत्रो भवेत्ररः। गोदाने श्राद्धदाने वा अहन्यहाने वा पुनः ॥ देवार्चनविधौ विद्वान् पठन् ब्रह्माधिगच्छति । एवं बदन्ती सा तत्र ददाहात्मानमात्मना ॥ स्वायम्भुवोऽपि कालेन दक्षः प्राचेतसोऽभवत् । पार्वती चाभवदेवी शिवदेहार्द्धधारिणी ॥ षेनागर्भे समुत्पना भुक्तिमुक्तिफलपदा । अरुन्धती जयन्त्येतत् तदाप्ता योगग्रुत्तमम् ॥ पुरुरवाश्च राजर्षिलोंकेषु जयतामगात्। ययातिः पुत्रलाभं च धर्मलाभं च भार्गवः ॥ तथान्ये देवदैत्याश्च ब्राह्मणाः क्षत्रियास्तथा । बैह्याः श्द्राश्च बहवः सिद्धिमीयुर्यथेप्सितम् ॥ यत्रैतिरिलखितं तिष्ठेत् पूज्यते देवसिन्धो । न तत्र शोको दौर्गत्यं कदाचिदपि जायते ॥ इति । अथ कृत्रिमतीर्थम्।

पूजारकाकरे, बालग्रामशिला यत्र तत्र समिहितो हरिः। तत्सिक्षि त्यजन् प्राणान् याति विष्णोः परं पद्य् ॥
लिङ्गपुराणे,
शालग्रामसमीपे तु क्रोशमात्रं समन्ततः ॥
कीकटेऽपि मृतो याति वैकुण्ठभवनं नरः ॥
कीकटो मगधः ।
वैष्णवामृते व्यासः,
तुलसीकानने जन्तोर्यदि मृत्युर्भवेत् कचित् ॥
स निर्भत्स्य यमं पापी लीलयेव हरिं विशत् ॥
मयाणकाले यस्यास्ये दीयते तुलसीदलम् ।
निर्वाणं याति पक्षीन्द्र पापकोटियुतोऽपि सः ॥
मयाणकाले, मरणकाले ।
अथ सामान्यतो नदीक्रानफलम् ।
विरात्रफलदा नद्यो याः काश्चिदसम्रद्रगाः ।
सम्रद्रगास्तु पक्षस्य मासस्य सरिताम्पतिः ॥

त्रिरात्रफलदाः त्रिरात्रस्नानस्य फलदा इत्यर्थः । एवं प-भस्येत्यादाविष क्षेयम् । अन्ये तु त्रिरात्रफलदाः त्रिरात्रोपवा-सस्य फलदा इत्यर्थः । एवं पक्षस्येत्यादावृह्यमित्याहुः ।

ब्रह्मपुराणे,

नद्यां प्रत्येकशः स्नाने भवेद्गोदानजं फलम् । गोपदानैश्र दशभिस्तासां पुण्यं तु सङ्गमे ॥

तेन नद्यां स्नाने गोदानजन्यफलपाप्तिकाम इति वाक्यम्।
नद्योः सङ्ग्रम्नाने तु दशगोदानजन्यफलसमफलपाप्तिकाम
इति । नदीविशेषाणां तीर्थविशेषाणां च यथासम्भवं फलविशेषानम्रे वश्यामः।

इति श्रीमत्सकलसामन्तचक्रचूडामाणमरीचिमअरीनीराजित-

### सामान्यतस्तीथर्भमेषु तीर्थानामुद्देशाः। १६५

चरणकमछ—

श्रीमन्महाराजाधिराजपतापरुद्रतन् जश्रीमन्महाराजाधिराज-

मधुकरसाहसूनु-

श्रीमन्महाराजाधिराजचतुरुद्धिवलयवधुन्धराहृद्यपुण्डरी-

कविकासदिनकर-

श्रीवीरसिंहदेवोद्योजित—

श्रीइंसपण्डितात्मजश्रीपरशुराममिश्रसूनु—

सकळविद्यापारावारपारीणधुरीणजगदाारिष्ट्यमहागजपारी-

the first transfer of the first of the first

न्द्रविद्वज्जनजीवातु-श्रीमन्मित्रमिश्रकृते

वीरमित्रोदयाभिधनिबन्धे

तीर्थपकाशे सामान्यतस्तीर्थधर्माः ॥

#### काशीपरिच्छेदः।

लोकस्य शोकवसतेः कलिकालकृढं
गढं प्रकाशमि चाघमलं निरोद्धुम् ।
मुक्त्वा शिवैकसद्नं शिवराजधानीं
जानीमहे जगित नापरमस्ति वस्तु ॥
धीरं प्रवीरं पतितं प्रवीणं
दवानं युवानं तहिभः समानम् ।
राशीकृता कापि कृषेव नृनं
काशी महाशीविषभूषणस्य ॥
अथ वाराणसीमाहात्म्यम् ।

हेमाद्रौ जाबालोपनिषदि, अत्र हि जन्तोः पाणेष्त्क्रमपाणेषु रुद्दतारकं ब्रह्म व्याच्छे येनासावमृतीभूत्वा पोक्षीभवति
तस्पाद्विमुक्तपेव निषेवेताविमुक्तं न विमुश्चेदेविमैनेतद्याज्ञवरुवय।१। अथ हैनपत्रिः पपच्छ याज्ञवर्वयं य एषोऽनन्तोऽव्यक्त
आत्मा तं कथमहं विजानीयामिति । स होवाच याज्ञवर्वयः
सोऽविमुक्त उपास्यो य एषोऽनन्तोऽव्यक्त आत्मा सोऽविमुक्ते
प्रतिष्ठित इति । सोऽविमुक्तः कस्मिन् प्रतिष्ठित इति । वरणायां
नाइयां च मध्ये प्रतिष्ठित इति । का वै वरणा का च नाशीति
सर्वानिन्द्रियकृतान् दोषान् वार्यति तेन वरणा भवति सर्वानिन्द्रियकृतान् पापान् नाञ्चयति तेन नाशी भवतीति । कतमचास्य
स्थानं भवतीति । भ्रुवोः घाणस्य च यः सन्धिः स एष घौळोंकस्य
परस्य च सन्धिभवतीति । एतदे सन्धि सन्ध्यां ब्रह्मविद उपास-

त इति ।सोऽविम्रुक्त उपास्य इति। सोऽविम्रुक्तं ज्ञानमाच्छे । यो-वै तदेवं वेदेति ।

शारीरंकभाष्ये, आमनित चैनमस्मिन् परमेश्वरं म्-द्विचिबुकान्तराले जाबालाः—'य एषोऽनन्तोऽन्यक्त आत्मा' इत्या-दिनोक्तम् । तस्मादुपपद्मा परमेश्वरे मादेशमात्रश्रुतिरिति चोक्तम् ! "मदेशेषु वा हृद्यादिषु उपलब्धिस्थानेषु विशेषणाभिन्यज्यते अतः परमेश्वरेऽपि मादेशमात्रश्रुतिरूपपद्यते" इति यत् मागुक्तं तस्यायम्रपसंहारो भाष्ये कृतः ।

श्रुतेरर्थस्तु वरणा अर्नासी घाणम् । नियम्यजीवाधि-ष्ठानत्वद्वारेण नियन्तुरीक्ष्वरस्याधिष्ठानत्वात् नासाभ्रुतोः पाप्प-वारकत्वोपपत्तिः । नाशाभ्रुतोर्षध्येऽपि स्थानविशेषजिज्ञासपा प्रश्नः कतमं चेति । उत्तरं भ्रुवोरिति । घाणस्य नासिका-स्थितस्य । स च सन्धिर्मुलोकस्य स्वर्गस्य परस्य च ब्रह्मलो-कस्य सन्धित्वेनोपास्य इति वाचस्पत्यकल्पतरौ व्याख्यातः ।

रामतापनीये,

श्रीरामचन्द्रस्य मनुं जजाप दृषभध्वजः ।

मन्वन्तरसहस्रेस्तु जपहोमार्चनादिभिः ॥

ततः प्रसन्नो भगवान् श्रीरामः प्राह श्रङ्करम् ।

दृणीष्य यदभीष्टं तहास्यामि परमेश्वर ॥ इति सहोवाच

मणिकणिक्यां वा क्षेत्रे वा गङ्गायां वा तटे पुनः ।

म्रियते देहि तज्जन्तोर्म्विक नातो वरान्तरम् ॥ इत्यथ

सहोवाच श्रीरामः

क्षेत्रेऽत्र तव देवेश यत्र कुत्रापि वा सृताः । कृमिकीटादयोऽप्याशु मुक्ताः सन्तु न चान्यथा ॥ अविम्रक्ते तव क्षेत्रे सर्वेषां मुक्तिसिद्ध्ये ।
अहं सिन्निहितस्तत्र पाषाणप्रतिमादिषु ॥
क्षेत्रेऽस्मिन् योऽर्चयद्धक्या मन्त्रेणानेन मां शिव ।
ब्रह्महत्यादिपापेभ्यो मोक्षयिष्यामि मा शुचः ॥
त्वत्तो वा ब्रह्मणो वापि ये लभन्ते षडक्षरम् ।
जीवन्तो मन्त्रसिद्धाः स्युर्मुक्ता मां प्राप्नुवन्ति ते ॥
मुमूर्षोदिक्षिणे कर्णे यस्य कस्यापि वा स्वयम् ।
उपदेक्ष्यिस मन्मन्त्रं स मुक्तोभिवता शिव ॥
इतिरामचन्द्रेणोक्तम् । योऽविमुक्तं पश्यित स जन्मान्तरितान् दोषान्नाशयतिति ।
कूर्मपुराणे,

देव्युवाच ।
देवदेव महादेव भक्तानामार्त्तिनाशन ।
कथं त्वां पुरुषो देवमचिरादेव पश्यित ॥
साङ्ख्यं योगस्तथा ध्यानं कर्मयोगोऽथ वैदिकः ।
आयासबहुला लोके यानि चान्यानि शङ्कर ॥
येन विश्वान्तचित्तानां योगिनां कर्मिणामि ।
हश्यो हि भगवन् सूक्ष्मः सर्वेषामथ देहिनाम् ॥
एतद्गुद्यतमं झानं गृदब्रह्मादिसेवितम् ।
हिताय सर्वभक्तानां ब्रूहि कामाङ्गनाशन ॥

ईश्वर उवाच । अवाच्यमेतिद्वज्ञानं ज्ञानमज्ञैविहिष्कृतम् । वक्ष्ये तव यथातत्त्वं यदुक्तं परमिषिः ॥ परं गुह्यतमं क्षेत्रं मम वाराणसी पुरी । सर्वेषामेव भूतानां संसाराणवतारिणी ॥

तत्र भक्ता महादेवि मदीयं व्रतमाश्रिताः । निवसन्ति महात्मानः परं निश्चयमास्थिताः ॥ उत्तमं सर्वतीर्थानां स्थानानाग्रुत्तमं च तत्। ज्ञानानामुत्तमं ज्ञानमविमुक्तं परं मम।। स्थानान्तरं पवित्राणि तीर्थान्यायतनानि च । इमशानसंस्थितान्येव दिव्यभूमिगतानि च ॥ भूर्द्धोंके नैव सँद्धप्रमन्तिरक्षे ममालयम्। अमुक्तास्तत्र पश्यन्ति मुक्ताः पश्यन्ति चेतप्ता ॥ इमशानमेतद्विख्यातमविम्रुक्तमितिश्रुतम् । कालो भूत्वा जगदिदं संहराम्यत्र सुन्दरि ॥ देवीदं सर्वगुह्यानां स्थानं पियतमं मम । मद्भक्तास्तत्र गच्छन्ति भामेव प्रविशन्ति ते ॥ दत्तं जप्तं हुतं चेष्टं तपस्तप्तं कृतं च यत्। ध्यानमध्ययनं ज्ञानं सर्वे तत्राक्षयं भवेत् ॥ जन्मान्तरसहस्रेषु यत् पापं पूर्वसिञ्चतम् । अविग्रुक्तं प्रविशतस्तत्सर्वे व्रजति क्षयम् ।। ब्राह्मणाः क्षत्रिया वैश्याः ग्रुदा ये वर्णसङ्कराः । स्त्रियो म्लेच्छाश्च ये चान्ये सङ्कीर्णाः पापयोनयः॥ कीटाः पिपीलिकाश्चैव ये चान्ये मृगपक्षिणः। कालेन निधनं पाप्ता अविधुक्ते वरानने ॥ चन्द्रार्द्धमौलयस्त्रयक्षा महारूषभवाहनाः । शिवे मम पुरे देवि जायन्ते तत्र मानवाः ॥ नाविमुक्ते मृतः कश्चित्ररकं याति किल्बिषी। ईश्वरानुगृहीता हि सर्वे यान्ति परां गतिम् ॥ मोशं सुदुर्छभं मत्वा संसारं चातिभीषणम्।

अदमना चरणी हत्वा वाराणस्यां वसेन्नरः ॥ दुर्छभा तपसा चैव पूतस्य परमेश्वरि । यत्र तत्र निपन्नस्य गतिः संसारमोक्षणी ॥ प्रसादाज्जायते ह्येतन्मम देखिन्द्रनन्दिनि । अपरृद्धां न परयन्ति यम मायाविमोहिताः ॥ अविद्युक्तं न सेवन्ति मूढा ये तमसादृताः । विण्मूत्ररेतसां मध्ये ते वसन्ति पुनः पुनः ॥ इन्यमानोऽपि यो विद्वान्वसेदिव्यश्तरैरपि। स याति परमं स्थानं यत्र गत्वा न शोचति ।। जन्ममृत्युजरामुक्तं परं याति शिवालयम् । अपुनर्मरणानां हि सा गतिमों सकाङ्क्विणाम् ॥ यां पाष्य कृतकृत्यः स्यादिति मन्यन्ति मण्डिताः । न दानैनी तपोभिश्च न यज्ञैनीपि विद्यया ॥ प्राप्यते गतिरुत्कृष्टा याऽविद्युक्ते तु लभ्यते । नानावर्णा विवर्णाश्च चण्डालाश्च जुगुप्सिताः ॥ किल्विषेः पूर्णदेहा ये विशिष्टेः पातकैस्तथा। भेषजं परमं तेषामविमुक्तं विदुर्बुधाः ॥ अविमुक्तं परं ज्ञानमविमुक्तं परं पदम्। अविद्युक्तं परं तत्त्वमविद्युक्तं परं शिवम् ॥ कृत्वा वै नैष्टिकीं दीक्षामविम्रक्ते वसन्ति ये। नैष्ठिकीं दीक्षाम्, आमरणं न त्याज्यामिति सङ्कल्पम्। तेषां तत् परमं झानं ददाम्यन्ते परं पदम । प्रयागं नैमिषं पुण्यं श्रीदोलोऽथ महालयः ॥ केदारं भद्रकर्णं च गया पुष्करमेव च। कुरुक्षेत्रं रुद्रकोटिर्नर्षदाऽऽम्रातकेश्वरम् ॥

शालग्रामं च कुञ्जाम्नं कोकामुखमनुत्तमम् । 💮 🦙 प्रभासं विजयेशानं गोकर्ण भद्रकर्णकम् ॥ एतानि पुण्यस्थानानि त्रैलोक्ये विश्वतानि तु । न यास्यन्ति परं मोक्षं वाराणस्यां यथा मृताः ।। वाराणस्यां विद्योषेण गङ्गा त्रिपथगामिनी । मविष्टा नाशयेत्पापं जन्मान्तरशतैः कृतम् ॥ अन्यत्र सुलभा गङ्गा श्राद्धं दानं तपो जपः। व्यतानि सर्वमेवैतद्वाराणस्यां सुदुर्छभम् ॥ यजेत जुहुयाभित्यं दन्वाभ्यर्चयतेऽमरान् । वायु अक्षश्च सततं वाराणस्यां स्थितो नरः ॥ यदि पापो यदि शठो यदि वा धार्मिको नरः। वाराणसीं समासाच पुनाति सकलं नरः ॥ बाराणस्यां महादेवं येऽचियनित स्तुवनित च। सर्वपापविनिर्धक्तास्ते विज्ञेया गणेश्वराः ॥ अन्यत्र योगज्ञानाभ्यां संन्यासाद्थ वाडन्यतः। प्राप्यते तत् परं स्थानं सहस्रेणेव जन्मनाम् ॥ ये भक्ता देवदेवेशे वाराणस्यां वसानित वै। ते विन्दिन्त परं मोक्षमेकेनेव तु जन्मना ।। यत्र योगस्तथा ज्ञानं मुक्तिरेकेन जन्मना। अविम्रक्तं तदासाच नान्यं गच्छेत्तपोवनम् ॥ यतो मया न मुक्तं तद्विमुक्तं ततः स्मृतम् । तदेव गुह्यं गुह्यानामेतदिह्याय ग्रुच्यते ॥ ज्ञानाज्ञानातिनिष्ठाया<mark>ं परमानन्दमिच्छताम् ।</mark> या गतिविंहिता सुभ्रु साडविमुक्ते मृतस्य तु ॥ यानि चैवाविम्रक्तस्य देहे तुक्तानि कृत्स्नशः।

पुरी वाराणसी तेभ्यः स्थानेभ्यो ह्यधिका शुभा ॥ यत्र साक्षान्महादेवो देहान्ते स्वयमीइवरः । व्याचष्टे तारकं ब्रह्म तत्रैव हाविम्रक्तकम् ॥ यत्तत् परतरं तत्त्वपविद्युक्तमिति श्रुतम्। एकेन जन्मना देवि वाराणस्यां तदाप्नुयात् ॥ भूमध्ये नाभिमध्ये च हृद्येन च मूर्द्धिन । यथा ऽविम्रुक्तमादित्ये वाराणस्यां व्यवस्थितम् ॥ वरुणायास्तथा चास्या मध्यं वाराणसी पुरी। तत्रैव संस्थितं तत्त्वं नित्यमेवाविष्ठक्तकम् ॥ वाराणस्याः परं स्थानं न भूतं न भविष्यति । यथा नारायणादेवो महादेवादिवेज्वरः ॥ तत्र देवाः सगन्धर्वाः सयक्षोरगराक्षसाः। उपासते मां सततं देवदेवं पितामहम्॥ महापातिकिनो ये च ये तेभ्यः पापकृत्तमाः। बाराणसीं समासाच ते यान्ति परमां गतिम्।। तस्मान्मुमुक्षुर्त्रियतो वसेद्वे मरणान्तिकम् । वाराणस्यां महादेवात् ज्ञानं छब्ध्वा विमुच्यते ॥ किन्तु विद्या भविष्यन्ति पापोपहतचेतसः। ततो नैवाचरेत्पापं कायेन मनमा गिरा॥ एतद्रहस्यं देवानां पुराणानां च सुत्रते । अविम्रुक्ताश्रयं ज्ञानं न कश्चिद्वेत्ति तत्त्वतः ॥ देवतानामृषीणां च झुण्त्रतां परमेष्ठिनि । देव्ये देवेन कथितं सर्वपापप्रणाशनम् ॥ यथा नारायणः श्रेष्ठो देवानां पुरुषोत्तमः। यथेश्वराणां गिरिशः स्थानानां चैतदुत्तमम् ॥

यैः समाराधितो रुद्रः सर्वस्मिन्नेव जन्मिन ।
ते विदिन्त परं क्षेममिविग्रुक्तं शिवालयम् ॥
किलिकल्मषसम्भूता येषामुपहता मितः ।
न तेषां विदितुं शक्यं स्थानं तत्परमिष्ठिनः ॥
ये स्मरन्ति सदा कालं वदन्ति च पुरीमिमाम् ।
तेषां विनश्यति क्षिप्रमिहामुत्र च पातकम् ।
यानि चेह प्रकुर्वन्ति पातकानि कृतालयाः ॥
नाशयेत्तानि सर्वाणि देवः कालतनुः शिवः ।
आगच्छध्वमिदं स्थानं सेवितं मोक्षकाङ्किणाम् ॥
मृतानां च पुनर्जन्म न भूयो भवसागरे ।
तस्मात्सर्वप्रयत्नेन वाराणस्यां वसेन्नरः ॥
योगी वाष्यथवाऽयोगी पापी वा पुण्यकृत्तमः ।
न वेदवचनात् पित्रोनं चेत्र गुरुवादतः ।
मितिरुद्कमणीया स्यादिवमुक्तगितं प्रति ॥

इत्येवमुक्त्वा भगवान् व्यासो वेदविदाम्बरः। सहैव शिष्यप्रवरेर्वाराणस्यां चकार ह॥ कल्पनरौ मत्स्यपुराणे,

ईश्वर उवाच।

स्त उनाच।

वाराणसीति भुननत्रयसारभूता
रम्या सदा मम पुरी गिरिराजपुति।
अत्रागता विविधदुष्कृतिकारिणोऽपि
पापक्षयाद्विरजसः प्रतिभान्ति मन्यीः॥
एवं स्मृतं प्रियतमं मम देवि नित्यं
क्षेत्रं विचित्रतह्मुल्मस्रतासुपुष्पम्।

अस्मिन्मृतास्तनुभृतः पदमाप्नुवन्ति
मोक्षारूयमेव मनसापि न संशयोऽत्र ॥
तथा
इदं गुद्यतमं क्षेत्रं सदा वाराणसी मम ।
सर्वेषामेव जन्तूनां हेतुमेंक्षस्य सर्वदा ॥
अस्मिन् सिद्धाः सदा देवि मदीयत्रतमाश्रिताः ।
नानालिङ्गधरा नित्यं मम लोकाभिकाङ्किणः ॥
अभ्यस्यन्ति परं योगं मुक्तात्मानो जितेन्द्रियाः ।
नानालिङ्गधराः, मेखलाजिनादिलिङ्गधारिणश्रत्वार आश्रमिण इत्यर्थः ।

สมา

मन्मना मम भक्तश्च मिय सर्वार्षितक्रियः । यथा मोक्षमिहामोति अन्यत न तथा कचित् ॥ तथा,

विमुक्तं न मया यस्मान्मोक्ष्यते वा कदाचन ।

महत्सेत्रामदं तस्माद्विमुक्तामिति स्मृतम् ॥
नैमिषे च कुरुक्षेत्रं गङ्गाद्वारे च पुष्करे ।
स्नानात्संसेवनाद्वापि न मोक्षः प्राप्यते यतः ॥
इह सम्प्राप्यते येन तत एव विशिष्यते ।
प्रयागे वा भवेन्मोक्षो महाकालेऽथ वा पिये ॥
अमरकण्टके तद्वत्तथा कायावारोहणे ।
कालज्जरे महाभाग इह वा मत्परिग्रहात् ॥
प्रयागादिप तीर्थाम्रचादिदमेव महत्स्मृतम् ।
विमक्तं न मगेति । यदापि मन्दरगदिगतेन अ

विमुक्तं न मयेति । यद्यपि मन्दरादिगतेन शम्भुना चिरं तत्क्षेत्रं त्यक्तं तथापि छिङ्गरूपेण तदापि न त्यक्तमित्याशयः ।

अत एव कार्राखण्डे, हा कार्या कार्रा मन्दराद्विगतेनापि क्षेत्रं नैतत् पिनाकिना । विम्रक्तं लिङ्गरूपेण अविम्रक्तं ततः स्मृतम् ॥ इदमेव महत्स्मृतमिति अल्पायसेनैवात्र मोक्षमाप्तेः। ध्यायतस्तत्र मां नित्यं योगाग्निर्दाप्यते भृत्रम् । कैवल्यं परमं याति देवानामपि दुर्छभम् ॥ अव्यक्तिकिङ्गेर्प्रीनिभिः सर्वसिद्धान्तवादिभिः। इह सम्वाप्यते मोक्षो दुर्छभोऽन्यत्र कहिंचित् ॥ तेभ्यश्चाहं प्रयच्छामि योगैश्वर्यमनुत्तमम्। आत्मनश्रेव सायुज्यमीप्सितं स्थानमेव वा ॥ कुबेरस्तु महायक्षस्तथा सर्वार्षितक्रियः। क्षेत्रसंसेवनादेव गणेशत्वमवाप ह ॥ 💮 🗸 🖂 🤛 संवर्त्तो भविता यश्च सोऽपि भक्त्या ममैव तु इहैवाराध्य मां देवि सिद्धिं यास्यत्यनुत्तमाम् ॥ पराशरसुतो योगी ऋषिव्यासो महातपाः। धर्मयुक्तो भविष्यंश्र वेदसंस्थापवर्त्तकः ॥ वेत्स्यते सोऽपि पद्माक्षि क्षेत्रेऽस्मिन्सुनिपुङ्गवः।

ब्रह्मा देवर्षिभिः सार्द्धं विष्णुर्वायुर्दिवाकरः ॥

देवराजस्तथा शकस्तथान्ये त्रिदिवौकसः। उपासते महात्मानः सर्वे मामिह सुव्रताः॥ अन्ये च योगिनः सिद्धाश्चन्नरूपा महाव्रताः। अनन्यमनसो भूत्वा मामिहोपासते सदा॥

अलर्कश्च पुरीमेतां मत्प्रसादादवाप्स्यते ।

१ रंस्यते इत्यपि पाडः।

स चैना पूर्ववत्कृत्वा चतुर्वणिश्रमाकुलाम् ॥ स्फीतां जनपदाकीणां भुक्त्वा च सुचिरं नृपः । मयि सर्वार्षितपाणो मामेव प्रतिपत्स्यते ॥ ततः प्रमृति चार्विङ्ग येऽपि क्षेत्रनिवासिनः । गृहिणो लिङ्गिनो वापि मद्भक्ता मत्परायणाः ॥ <mark>मत्प्रसादाद्वमिष्यन्ति मोक्षं परमदुर्छभम् ।</mark> विषयासक्तवित्तोऽपि त्यक्तधर्मरतिनेरः ॥ इह क्षेत्रे मृतः सोऽपि संसारे न विशेत्पुनः । ये पुनर्निर्ममा धीराः सन्वस्था विजितेन्द्रियाः ॥ व्रतिनश्च निरारम्भाः सर्वे ते ययि भाविताः। देहभेदं समासाच दीप्यन्ते सङ्गवर्जिताः ॥ गता एव परं मोक्षं प्रसादान्यम सुत्रते । जन्मान्तरसहस्रेषु युद्धन् योगी यदाप्नुयात् ॥ तमिहैव परं मोक्षं मरणाद्धिगच्छति । एतत् सङ्क्षेपतो देवि क्षेत्रस्यास्य महत्फलम् ॥ अविग्रुक्तस्य कथितं मया ते गुह्मग्रुत्तमम् । इद्देव, जन्मनीतिरोषः अध्यक्षका ।

तथा, क्रिक्टिंग के किल्लिंग के किलिंग के किल्लिंग किल्लिंग के किल्लिंग के किल्लिंग के किल्लिंग के किल्लिंग के किल्

अविमुक्ते परा सिदिरविमुक्ते परा गतिः। जप्तं दत्तं हुतं चेष्टं तपस्तप्तं कृतं च यत् ॥ ध्यानमध्ययनं दानं सर्वे भवति चाक्षयम्। जन्मान्तरसद्शेण यत्पापं पूर्वसश्चितम् ॥ 💎 🦷 अविद्युक्तं भविष्टस्य तत्सर्वे व्रजति क्षयम् । अविम्रुक्तामिना दग्धममी तुलमिवाहितम् ॥

१ भीमन्त इत्यपि पाठः। २ योगमवाप्नुयात् इत्यपि पाठः।

ब्राह्मणाः क्षत्रिया वैश्याः श्रुदा वै वर्णसङ्कराः । कृमिम्लेच्छाश्च ये चान्ये सङ्कीणीः पापयोनयः॥ कीटाः पिपीलिकाश्चेव ये चान्ये मृगपिक्षणः। कालेन निधनं पाप्ता अविमुक्ते शृणु पिये ॥ चन्द्रार्द्धमौलिनः सर्वे ललाटाक्षा रूपध्वजाः । शिवे मम पुरे देवि जायन्ते तत्र मानवाः ॥ अकामो वा सकामो वा अपि तिर्ध्यमातोऽपि वा। अविमुक्ते त्यजन् पाणान् मम लोके महीयते ॥ अविमुक्तं यदा गच्छेत् कदाचित्कालपर्ययात्। अध्मना चरणी भिन्दा तत्रैव निधनं वजेत् ॥ तथा, यानि तीर्थानि श्रूयन्ते त्रिषु छोकेषु सुवते । अविग्रुक्तस्य पादे तु नित्यं सिन्नहितानि वै ॥ तथा, यस्तत्र निवसेद्विमोऽसंयुक्तात्माऽसमाहितः। त्रिकालमपि भुज्जानो वायुभक्षसमो भवेत्॥ निमेषमात्रमपि यो हाविमुक्ते तु भक्तिमान्। ब्रह्मचर्यसमायुक्तः स परं माप्नुयात्तपः ॥ योऽत्र मासं वसेद्धीरो लघ्वासरो जितेन्द्रियः। सम्यक्तेन व्रतं चीर्णे दिव्यं पाशुपतं महत्।। जन्ममृत्युभयं तीत्वीं स याति परमां गतिम्। नैःश्रेयसीं गतिं पुण्यां तथा योगगतिं वजेत् ॥ न हि योगगातिर्रुभ्या जन्मान्तरशतैरपि। याप्यते क्षेत्रमाहात्म्यात् प्रभावाच्छक्करस्य तु ॥ नैःश्रेयसी गतिः, मोक्षानुकूला विशिष्टदेरमाप्तिः।

ब्रह्महा योऽभिगच्छेत अविम्रुक्तं कदाचन । तस्य क्षेत्रस्य माहात्म्याह्रह्महत्या निवर्तते ॥ तथा,

मेरोः शक्या गुणा वक्तुं द्वीपानां च तथैव च।
सम्रद्राणां च सर्वेषां नाविम्रक्तस्य शक्यते ॥
अन्तकाले पनुष्याणां छिद्यमानेषु पर्मसु ।
वायुना पेर्यमाणानां स्मृतिनैवोपजायते ॥
अविम्रक्ते ह्यन्तकाले भक्तानामीश्वरः स्वयम् ।
कर्मभिः पेर्यमाणानां कर्णजापं प्रयच्छति ॥
ईश्वरपेषितो पाति दुष्पापमकृतात्मभिः ।
अशाश्वतमिदं ज्ञान्वा मानुष्यं बहुकिल्बिषम् ॥
अविम्रक्तं निषेवत संसारभयमोचनम् ।
भेगमोक्षपदं दिव्यं बहुपापिननाशनम् ॥
तथाः,

सदा यजित सत्रेण सदा दानं प्रयच्छित । सदा तपस्ती भवति अविद्युक्ते स्थितो नरः ॥ यो मां पूजयते नित्यं तस्य तुष्याम्यहं प्रिये । सर्वदानानि यो दद्यात् सर्वयज्ञेषु दीक्षितः ॥ सर्वतीथीभिषेकी च स प्रपचेत मामिह । तथाः

अविमुक्तं गता ये वै महापुण्यकृतो नराः । अक्षया ह्यजराश्चेव अदेहाश्च भवन्ति ते । मत्मसादाद्वरारोहे मामेव मविशन्ति ते ॥ सथा,

शाकपणीशिनो दान्ताः सम्प्रक्षासा मरीचिपाः

दन्तोलूखलिनश्चैव अस्मकुद्दास्तथापरे ॥ सम्प्रक्षालाः, सद्यःप्रक्षालकाः स्वस्तनभक्ष्यरहिताः । मासि मासि कुशाग्रेण जलमास्त्रादयन्ति ये। वृक्षमूलनिकेताश्च शिलाशय्यास्तथा परे ॥ आदित्यवपुषः सर्वे जितक्रोधा जितेन्द्रियाः । एवं बहुविधेधमेरन्यत्र चरितत्रताः ॥ त्रैकाल्यमपि भुञ्जाना येऽविमुक्तनिवासिनः । तपश्चरन्ति वान्यत्र कलां नाईन्ति षोडशीम् ॥ येऽविम्रुक्ते वसन्तीह स्वर्गे प्रतिवसन्ति ते। मत्समः पुरुषो नास्ति त्वत्समा नास्ति योषिताम् ॥ अविमुक्तसमं क्षेत्रं न भूतं न भविष्यति । अविमुक्ते परो योगो ह्यविमुक्ते परा गतिः॥ अविमुक्ते परो मोक्षः क्षेत्रं नैवास्ति तादृशम्। तथा, चतुर्मृत्तिः सदा धर्मस्तस्मिन् सन्निहितः प्रिये। चतुर्णामपि वर्णानां गतिस्तु परमा स्मृता ॥ तथा, परं गुह्यं समाख्यातं इमशानामिति संज्ञितम् । अविमुक्तं न सेवन्ते विश्वतास्ते नरा भ्रुवि ॥ अविमुक्ते स्थितैः पुण्यैः पांशुभिर्वायुनेरितैः । स्पृष्ठा दुष्कृतकर्माणो यास्यन्ति परमां गतिम् ॥ अविम्रुक्तगुणा वक्तुं देवदानवमानवैः। न शक्यन्ते हामेयत्वात् स्वयं यत्र भवः स्थितः ॥ नानाहिताग्निनायज्वा नाग्रुचिस्तस्करोऽपि वा। अविग्रुक्ते वसेद्यस्तु स वसेदीव्वरालये ॥

न तत्रापुण्यकृत् काश्वित्मभावादीश्वरस्य तु । अज्ञानाज्ज्ञानतो वापि स्त्रिया वा पुरुषेण वा ॥ यत्किश्चिद्गुभं कर्म कृतं मानुषबुद्धिना । अविमुक्ते मविष्टस्य तत्सर्वे भस्मसाद्भवेत् ॥ तथा,

द्देशेतन दीनक्रपणान् पापान् दुष्कृतकारिणः । देशेऽनुकम्पया सर्वात्रयत्याश्च परां गतिम् ॥ भक्तानुकम्पी भगवान् तिर्यग्योनिगतानि । भगवांस्तत्र नयति यत्र यान्ति न याहिकाः ॥ तथा,

न सा गतिः कुरुक्षेत्रे गङ्गाद्वारे च पुष्करे ।
या गितिविदिता पुंसामविमुक्तिनिवासिनाम् ॥
तिर्ध्यग्योनिगताः सन्त्वा येऽविमुक्ते कृतालयाः ।
कालेन निधनं प्राप्तास्तेऽपि यान्ति परां गतिम् ॥
मेरुमन्दरमात्रोऽपि राशिः पापस्य कर्मणः ।
अविमुक्तं समासाद्य तत्सर्ने वजित क्षयम् ॥
सम्मानिमितिविख्यातमविमुक्तं शिवालयम् ॥
तत्र ब्रह्माद्द्यो देवा नारायणपुरोगमाः ।
योगिनश्च तथा साध्या भगवन्तं सनातनम् ॥
उपासते शिवं भक्ता मद्रक्ता मत्परायणाः ।
या गतिक्रीनतपसां या गतिर्यञ्जयाजिनाम् ॥
आविमुक्ते मृतानां तु सा गतिविद्दिता शुभा ।
तथा,

आादित्योपासनं कृत्वा विशाश्रामरतां गताः।

अन्येऽपि तत्र ये वर्णा भवभक्ताः समाहिताः ॥ अविमुक्ते विमुक्तास्ते यास्यन्ति परमां गतिम् । अष्टी मासा विहारस्य यतीनां संयतात्मनाम् ॥ एकत्र चतुरो मासानर्धं वा निवसेत्पुनः। अविमुक्ते प्रविष्टानां विहारस्तुं न विद्यते ॥ न दोषोऽभिभवेत्तत्र दृष्टं शास्त्रे पुरातने । मोक्षोप्यसंज्ञयस्तत्र पश्चत्वं तु गतस्य वै ॥ स्त्रियः पतित्रता याश्राभवभक्ताः समाहिताः। अविम्रुक्ते विम्रुक्तास्ता यास्यन्ति प्रमां गतिम् ।। परमा गतिमोक्षः। विकास कार्याक्षरं विकास यत्र योगश्र मोक्षश्र पाष्यते दुर्हभो नरैः। अविम्रक्तं समासाच नान्यद्रछेत्तपोवनम् ॥ सर्वात्मना तपः सैत्यं पाणिनां नात्र संशयः। अविमुक्ते वसेद्यस्तु मम तुल्यो भवेन्नरः ॥ 🎺 🎫 यतो मया न विम्रुक्तमविम्रुक्तं ततः स्मृतम्। अविमुक्तं न सेवन्ते मूढा ये तामसा नराः ॥ विण्मूत्ररेतसं मध्ये ते वसन्ति पुनः पुनः। कामः क्रोधोऽतिलोभश्र दम्भः स्तम्भोऽतिमत्सरः। निद्रा तन्द्रा तथा ऽऽलस्यं पैशुन्यमिति ते दश ॥ अविमुक्ते स्थिता विद्याः शक्रेण विहिताः स्वयम् । विनायकोपसर्गश्च सततं मूर्भि तिष्ठति ॥ पुण्यमेतद्भवेत्सर्वे भक्तानामनुकम्पया । परं गुह्ममिति ज्ञात्वा ततः शास्त्रानुदर्शनात् ॥ व्याहृतं देवदेवैस्तु म्रुनिभिस्तत्त्वदिशाभिः।

१ सेव्यं ब्राह्मणैरित्यपि पाठः।

मेदसा विष्ठुता भूमिरविमुक्तेन वर्जिता ॥
पूता समभवत्सर्वा महादेवेन रक्षिता ।
संस्कारस्तेन क्रियते भूमेरन्यत्र सूरिभिः ॥
दम्भः, कीर्त्यर्थे धर्मानुष्ठानम् । स्तम्भो गर्वः । अतिमत्सरोऽत्यन्तासूया । पैथुन्यं परदोषाविष्करणम् ।

तथा,

तं वै प्राप्य महादेवमी इवराध्युषितं शुभम् ।
अविम्रुक्तं कृतार्थो इस्मीत्यात्मानम्रुपलक्षयेत् ॥
ऋषिदेवासुरगणैर्जपहोमपरायणैः ।
यातिभिर्मोक्षकामेश्र अविम्रुक्तं निषेव्यते ॥
नाविमुक्ते मृतः कश्चित्ररकं याति किल्विषी ।
ईश्वरानुगृहीता हि सर्वे यान्ति परां गतिम् ॥
नथा,

भूलोंक चान्तिरक्षे च दिवि तीर्थानि यानि च । अतीत्य वर्तते सर्वाण्यविष्ठकं प्रभावतः ॥ ये तु ध्यानं समासाद्य युक्तात्मानः समाहिताः । सन्नियम्येन्द्रियग्रामं जपन्ति शतरुद्रियम् ॥ अविष्ठके स्थिता नित्यं कृतार्थास्ते द्विजातयः ।

न दानैने तपोभिश्च न यज्ञैनीपि विद्यया।
प्राप्यते गतिरिष्टा हि या ऽविम्रुक्ते तु लभ्यते।।
नानावणी विवणीश्च चण्डाला ये जुगुप्सिताः।
किल्बिनैः पूर्णदेहाश्च पकृष्टेः पातकैस्तथा।।
भेषजं परमं तेषामविम्रुक्तं विदुर्बुधाः।
जात्यन्तरहस्रेषु अविम्रुक्ते स्रियेत यह।

भक्तो विश्वेश्वरे देवे न स भूयोऽभिजायते ॥ अत्र चेष्टं हुतं दत्तं तपस्तप्तं कृतं च यत्। सर्वेपश्चयमेतस्मिन्नविद्युक्ते न संशयः ॥ कालेनोपरता यान्ति भवे सायुज्यमक्षयम् । तथा. न हि योगादते मोक्षः प्राप्यते भुवि मानवैः। अविम्रक्ते तु वसतां योगो मोक्षश्र सिद्ध्यति ॥ अनेन जन्मनैवेह प्राप्यते गतिरुत्तमा । एक एव प्रभावोऽस्ति क्षेत्रस्य परमेश्वारि ॥ एकेन जन्मना देवि मोक्षं यास्यन्त्यनुत्तमम्। अविमुक्ते निवसता व्यासेनामिततेजसा ॥ नैव लब्धा कचिद्धिक्षा भ्राम्यमाणेन यवतः। श्चुधाविष्टस्ततः कुद्धोऽचिन्तयच्छापग्रुत्तमम् ॥ मा भूत्रेपुरुषी विद्या मा भूत्रेपुरुषं धनम्। मा भूत्रेपुरुषं राज्यं व्यासो वाराणसीं शपत् अविग्रुक्ते निवसतां जनानां पुण्यकर्मणाम् । विघ्नं खजामि सर्वेषां येन सिद्धिनं विद्यते ॥ 'व्यासचित्तं तदा ज्ञात्वा देवदेव उपापतिः'। इत्येधं मात्स्ये दृश्यते ।

१ नैतद्धंमांत्रं किन्तु 'भीतभीतस्तदा गौरीं तां प्रियां पर्यः भाषत । ग्रूणु देवि वचो महां याददां प्रत्युपस्थितम् ॥ कृष्णहै-पायनः कोपाच्छापं दातुं समुद्यतः । देव्युवाच । किमर्थे रापतं कुद्धो व्यासः केन प्रकोपितः। किं कृतं भगवंस्तस्य येन शापं प्रयच्छति। देवदेव उवाच । अनेन सुतपस्तप्तं बहून् वर्षगणान् प्रिये । मीनिना ध्यानयुक्ते द्वादशाब्दान् वरानने ॥ ततः श्चुधा सु-

व्यासस्य दर्शनं दस्वा कृत्वा वेषं तु मानुषम् । 💎 एहोहि भगवन् साधो भिक्षां ग्राहय सत्तम ।। अस्मद्गृहे कदाचित्रवं नागतोऽसि महाम्रुने । एतच्छुत्वा भीतमना भिक्षां ग्रहीतुमागतः ॥ भिक्षां दत्त्वा तु व्यासाय षड्टसाममृतोपमाम् । अनास्वादितपूर्वी सा भक्षिता मुनिना ततः ॥ भिक्षां व्याससुतो सुक्त्वा चिन्तयन् हृष्ट्रमानसः। व्यासः कमलपत्राक्ष इदं वचनमब्रवीत् ॥ देवो देवी नदी गङ्गा मिष्टमत्रं ग्राभा गतिः। वाराणस्यां विशालाक्षि वासः कस्य न रोचते ॥ एवमुक्त्वा ततो व्यासो नगरीमवळोकयन्। चिन्तयंश्चापि तां भिक्षां हृद्यानन्दकारिणीम् ॥ अपरयत्पुरतो देवं देवीं च गिरिजां तदा । गृहाङ्गणस्थितं व्यासं देवदेवोऽत्रवीदिदम् ॥ इह क्षेत्रे न वस्तव्यं क्रोधनस्त्वं महामुने। एवं समयपापन्नो देवं व्यासोऽन्नवीद्वचः ॥

व्यास उवाच । चतुर्देश्यां तथाष्ट्रम्यां प्रवेशं दातुमहिसि ।

संजाता भिक्षामिटतुमागतः। नैवास्य केनचिद्धिक्षा प्रासार्धमिपि
भामिनि ॥ एवं भगवतः काल आसित्वाण्मासिको मुनेः । ततः
कोधपरीतात्मा शापं दास्यित सोऽधुना ॥ यावन्नेष शपेत्तावदुपायस्तत्र चिन्त्यताम् । कृष्णद्वैपायनं व्यासं विद्धि नारायणं
प्रिये ॥ कोऽस्य शापान्न विभेति द्यपि साक्षात्पितामहः । अदैवं
दैवतं कुर्याद्देवं चाष्यपदैवतम् ॥ आवां तु मानुषौ भृत्वा गृहस्थाविह वासिनौ । तस्य तृप्तिकरीं भिक्षां प्रयच्छावो वरानने ॥ एवमुक्ता ततो देवी देवेन शम्भुना तदा'। इत्यप्यधिकं मुद्रितमात्स्ये
हर्यते ।

एवमस्त्वित्यनुद्धाय तत्रैवान्तरधीयत ॥ न तद्गृहं न सा देवी न देवो ज्ञायते कचित् । एवं त्रेलोक्यविख्यातः पुरा व्यासो महातपाः ॥ ज्ञात्वा क्षेत्रगुणान् सर्वान् स्थितस्तस्यैव पार्क्वतः । एवं व्यासं स्थितं ज्ञात्वा क्षेत्रं शंसन्ति पण्डिताः ॥ नथा,

तपांसि यानि पठ्यन्ते व्रतानि नियमाश्र ये। सर्वतीर्थाभिषकं तु सर्वदानफलानि च ॥ सर्वयज्ञेषु यत्पुण्यमविम्रक्ते तदाप्नुयात्। पाद्ये

भूरिगुम्नं प्रति सालङ्कायनगाक्यम् ।
काशीं गच्छ महाराज सर्वपापप्रणोदिनीम् ।
सम्प्राप्य सकलं पापं क्षययिष्यसि सर्वथा ॥
प्रत्ययार्थं च राजेन्द्र नीलीसिचयसम्भवान् ।
आनिशं कञ्चुकान् पश्च परिधत्स्व महामते ॥
आकाशीदर्शनान्ता हि हृष्टाः स्युश्चन्द्रसिन्नभाः ।
कञ्चुका हि यदा नैल्यं जहुः काशीविलोकनात् ॥
तदा त्वं तत्स्वकलुषं क्षयितं वेतिस सर्वशः ।
ब्रह्मपुराणे,

ब्रह्मोवाच ।

अविमुक्तं च भवतः स्थानं यहै पुरातनम् । कपालमोचनं तीर्थं तव तत्र भविष्यति ॥ अहं च त्वं स्थितस्तत्र विष्णुश्चापि गमिष्यति । दर्शनात् भवतस्तत्र महापातिकनश्च ये ॥ तेऽपि भोगं समश्चन्ति विद्युद्धा भवने मम ।

तथा. विम्रक्तो ब्रह्महत्यायास्तिष्ठ रुद्र यथासुखम्। अविम्रुक्ते मया दत्ते तिष्ठ त्वं भार्यया सह ॥ लिङ्गपुराणे. अन्यच ते प्रवक्ष्यामि उपायं ज्ञानसाधनम् । यानि तीर्थानि चोक्तानि व्योमतन्त्रे पुरा मया ॥ तेषामत्यधिकं तीर्थमविम्रुक्तं महामुने । सर्वतीर्थानि च मया तस्मिन् स्थाने प्रतिष्ठिताः ॥ न कदाचिन्मया मुक्तं स्थानं च सततं मुने। सर्वतीर्थमयं पुण्यं गुह्याद्गुह्यतरं महत् ॥ स्थानानां चैव सर्वेषामादिभूतं महेक्वरम्। यत्र सिद्धिं परां प्राप्ता मुनयो मुनिसत्तव ॥ अनेनैव शरीरेण प्राप्तं निर्वाणमुत्तपम् । तत्र चैवं तु सम्भूतो ज्ञानं चाप्नोति पानवः॥ गच्छ वाराणसीं शीघ्रं यत्र देवः सनातनः । देवतामिः समस्ताभिस्तत्र देवः पिनाकधृक् ॥ स्त्यते वरदो देवैर्ब्रह्मादिभिरभीक्ष्णशः। तत्रासिर्वरणा चैव निम्नगे सिद्धसेविते ॥ बहुजन्माप्तपापानां नष्टानां देहिनां भुवि । क्षालनं कुरुते देवी सा नदी तत्र जान्हवी ॥ या दशा सर्वभूतानां या स्वर्गः सरितां वरा । या माता सर्वभूतानां सा गङ्गा यत्र निम्नगा ॥ ह्या हृष्टिः। एतमेव वचनप्रचयं पायशो हेमाद्रिरपि लिखति स्म । काशीखण्डे. प्रयागतोऽपि तीर्थेशात् सर्वेषु सुवनेष्त्रपि ।

अनायासेन वै म्रुक्तिः काश्यां देहावसानतः। प्रयागादिप वै रम्यमविम्रुक्तं न संशयः ॥ यत्र विश्वेश्वरः साक्षात् स्वयं समधितिष्ठति । अविमुक्तान्महाक्षेत्राद्विश्वेशसमाधिष्ठितात् ॥ न च किञ्चित्कचिद्रम्यमिह ब्रह्माण्डगोलके । अविमुक्तमिदं क्षेत्रमपि ब्रह्माण्डमध्यगम् ॥ ब्रह्माण्डमध्ये न भवेत् पश्चक्रोशप्रमाणतः। यथा यथा हि वर्द्धेत जलमेकार्णवस्य च ॥ तथा तथोन्नयेदीशस्तत् क्षेत्रं प्रलयादपि। क्षेत्रमेतत् त्रिशुलाग्रे श्लिनस्तिष्ठति द्विज ॥ अन्तरिक्षे न भूमिष्ठं नेक्षन्ते मूदबुद्धयः। सदा कृतयुगं चात्र महापर्व सदात्र वै॥ न ग्रहास्तोदयकृतो दोषो विक्वेक्वरालये। सदा सोम्यायनं तत्र सदा तत्र महोदयः ॥ सदैव मङ्गलं तत्र यत्र विश्वेश्वरस्थितिः। यथा भूभितले विष पुर्यः सन्ति सहस्रवाः ॥ तथा काशी न मन्तव्या कापि छोकोत्तरा त्वियम्। मया सृष्टानि विभेन्द्र भुवनानि चतुर्दश् ॥ अस्याः पुर्व्या विनिर्माता स्वयं विश्वेश्वरः प्रभुः। पुरा यमस्तपस्तप्तवा बहुकालं सुदुश्वरम् ॥ त्रैलोक्याधिकृति पाप्तस्त्यक्तवा वाराणसीं पुरीम्। चराचरस्य सर्वाणि यानि कर्पाणि तानि च।। गोचरे चित्रगुप्तस्य काशीवासकृताहते। प्रवेशो यमदूतानां न कदाचिद्विजोत्तम ॥ तथा, भिन्मी अभिन्नियां । प्रमानक अद्य पातः परक्वो वा मरणं प्राप्तमेव च । यावत्कालं विलम्बोऽस्ति तावत् काशीं समाश्रयेत् ॥ तथा,

दूरं मे मरणं युवाऽहमधुना धार्यं न चित्ते त्विति श्रोतव्यो निभृतं कृतान्तमहिषग्रैवेयघण्टारवः । नैकट्यात्मकटोत्कटश्चितपुटीं सम्प्राप्य हित्वा दुतं जीणीं पर्णकुटीं ततः पद्चमितर्गच्छेत् पुरीं धूर्जटेः ॥ पातालख्यण्डे,

मुनय ऊचुः । इत्थं मुक्तिपदायिन्यां सत्यां काश्यां भृगो भुवि । ऋषयो मुनयश्चान्ये किमर्थे मुक्तिसाधने ॥ किश्यन्ति श्रवणे ध्याने मनने वीतकल्मणाः ।

ततो भृगुवाक्यम् ।
श्रूयतामाषिशार्द् ला यद्दक्ष्यामि तु तत्त्वतः ।
संशयो नेह कर्त्तव्यो युष्माभिर्द्धमेबुद्धिभिः ।।
विचित्ररुचयो लोका बद्धश्रद्धाः कचित्कचित् ।
यथेष्टं हि विचेष्टन्ते स्वतन्त्रास्तत्र तत्र ह ।।
इत्युक्त्वा—

अनेकोपायलभ्यं हि यत्फलं भवति द्विजाः।
प्रवृत्तिः स्वेच्छया तत्र सर्पलोके हि दृश्यते ॥
यथा कश्चित् प्रसृनार्था समानासु लतासु च।
समानश्रमगम्यासु समानकुसुमासु च॥
विद्यमानासु कस्यां चित् प्रवर्तेत न सर्वतः।
यथा लोका यथाकामं श्रयन्ते मोक्षसाधनम्॥
इत्युक्तम्। काशीपद्निरुक्तिरिष्

काशीखण्डे, काशते यत्र यज्जयोतिस्तदनाख्येयमीश्वर । अतो नामापरं चास्तु काशीति प्रथितं विभो॥ तथा, काशो ब्रह्मेति व्याख्यातं तह्नह्म प्राप्यतेऽत्र हि । तस्मात्काशीगुणान् सर्वे तत्र तत्र वदंनित हि ॥ तथा, काशो ब्रह्मेति व्याख्यातं तद्विवर्त्ते जगद्भ्रयः। अविमुक्तं तदेवाहुः काशीति ब्रह्मवादिनः ॥ तथा. इमशब्देन शवः प्रोक्तः शानं शयनग्रुच्यते । निर्वचिनत इपशानार्थ मुने शब्दार्थकोविदाः ॥ महान्त्यपि च भूतानि प्रक्ये सम्रुपस्थिते। शेरते ऽत्र शवा भूत्वा अमशानं च ततो भवेत्।। असिश्च वरणा चैव क्षेत्ररक्षाकृते कृते। वाराणसीतिविख्याता तदारभ्य महामुने ।। लेंद्रे, अविश्वब्देन पापं तु कथ्यते वेदवादिभिः। तेन पापेन तत् क्षेत्रं वर्जितं वरवर्णिनि ॥ अतोऽविमुक्तमित्यर्थः। मात्स्ये तु, न विग्रुक्तं मया यस्मान्मोक्ष्यते वा कदाचन । महत्क्षेत्रमिदं तस्माद्विमुक्तमिति स्मृतम् ॥ इत्युक्तम् । पाद्ये,

आनन्दकाननं तद्धि शङ्करस्यातिबद्धभम् । इति । अथ काशीनाममाहात्म्यम । नारदीये. बहुनात्र किमुक्तेन वाराणस्या गुणान् प्रति । नामापि गृणतां काश्याश्रतुर्वेगों न दूरतः ॥

एतेन चतुर्वर्गमाप्तिकामः काशीनामग्रहणमहं करिष्य इति

वाक्यं सिद्ध्यति।

स्कान्दे.

काशीकाशीतिकाशीति रसना रससंयुता। यस्य कस्यापि भूयाचेत् स रसज्ञो न चेतरः ॥ पाद्मे,

काशीतिवर्णद्वितयं स्मरंस्त्यजति पुद्रलम् । यत्र कापि भवेत्तस्य कैलासे वसतिः स्फुटा ॥ पुद्रलं शरीरम् । पूर्यते गलति चेतिन्युत्पत्तेः । तथा.

ब्रह्महत्यादिपापानि यस्या नाम्नोऽपि कीर्त्तनात । त्यजन्ति पापिनं काशी सा केनेहोपमीयते ॥ तथा.

वाराणसीति काशीति महामन्त्रमिमं जपन्। यावज्जीवं त्रिसन्ध्यं तु जन्तुर्जातु न जायते ॥ अथ काशीस्मरणमाहात्म्यम्।

ांलङ्कपुराणे,

देवदेव उवाच । ये स्मरिष्यन्ति मत्स्थानमित्रमुक्तं सदा नराः निर्भृतसर्वपापास्ते भविष्यन्ति गणोपमाः॥

तेन सर्वपापश्चयकाम इति प्रयोज्यम् ।
काशीःखण्डे,
योजनानां शतस्थोऽपि योऽनिमुक्तं स्मरेद्धृदि ।
बहुपातकपूर्णोऽपि न स पापैः प्रबाध्यते ॥
सम प्रियस्य क्षेत्रस्य योऽनिमुक्तस्य संस्मरेत् ।
पाणप्रयाणसमये दूरगोऽप्यघनानपि ॥
स पापपूर्तमुत्सुज्य स्वर्गभोगान् समझ्तुते ।
काशीस्मरणपुण्येन स्वर्गोद्भृष्टो हि जायते ॥
पृथिच्यामेकराद् भूत्वा भुक्त्वा भोगाननेकशः ।
प्राप्याविमुक्तं तत्पुण्याक्षिवीणपदभाग्भवेत् ॥ इति ।

अथ काशीद्शीनमाहात्म्यम् । काशीमधिकृत्य लिङ्गपुराणे, आगमिष्यन्ति यां द्रष्टुं ये जना योजनेन तु । ते ब्रह्महत्यां मोध्यन्ति भविष्यन्ति ममानुगाः ॥ तथा,

अतीतं वर्त्तमानं च ज्ञानादज्ञानतोऽपि वा । सर्वे तस्य च यत्पापं क्षेत्रं दृष्टा विनश्यति ॥ अतीतं, अतीतजन्मकृतम् । वर्त्तमानं, वर्त्तमानजन्मकृत-म् । तेनातीतजन्मकृतवर्त्तमानजन्मकृतसर्वपापनाशकाम इति भयोगः ।

काश्वीखण्डे,
प्रयागस्नानपुण्येन यत्फलं स्याच्छितपदम् ।
काशीदर्शनमात्रेण तत्पुण्यं श्रद्धयाऽस्तु वै ॥
इति विष्णेतिरं श्रुत्वा देवदेवो जगत्पतिः ।
उवाच च प्रसन्नात्मा तथास्तु मधुसूदन ॥ इति ।
२१ ्री त्नि

अथ काशिस्तुतिमहिमा।

काशीखण्डे,

काशीं यः स्तौति मेथावी यः काशीं हृदि धारयेत्। तेन तप्तं तपस्तीवं तेनेष्टं क्रतुकोटिभिः॥ इति। क्रतुकोटिफलसमफलमाप्तिकाम इति वाच्यम् । 🥟 अथ प्रवेशमहिमा।

मात्स्ये. यदि पापी यदि शठो यदि वा ऽधार्मिको नरः। मुच्यते सर्वपापेभ्योऽविम्रुक्तं पविशेद्यदि ॥ एवं च सर्वेपापविद्यक्तिकामोऽविद्यक्तप्रवेशमहं करिष्ये इति वाच्यम्।

तथा.

वाराणस्यां तु यः कश्चित् प्रविष्ठो ब्रह्मघातकः। तिष्ठते क्षेत्रवाह्ये तु निर्गतं युक्तते पुनः ॥

तिष्ठते, ब्रह्महत्येतिशेष इति कल्पतरुः । अत्रा-त्मगुणस्याधर्मस्य वहिःस्थितिपुनग्रहणयोरसम्भवादीहशभय-मदर्शनस्य काशीतो बहिन निर्गन्तव्यमित्यत्र ता-त्पर्यमिति बहवः । वस्तुतो निर्ममप्रागभावासमानकालीनपवे-श्चरयेव ब्रह्महत्याऽधर्मनाशकत्वात्तादृशपवेशेऽधर्मी नश्यती-त्यत्रैव तात्पर्धम् । युक्तते पुनिरत्यस्यापि निर्ममोः त्तरं नरकं जनयतीत्यर्थः। अथ वा तद्धिष्ठात्री देवता गृ-हते इत्यर्थः । अत्र कश्चित्-

जन्मान्तरसहस्रेण यत्पापं पूर्वसाञ्चितम् । अविमुक्तं भविष्टस्य तत् सर्वे व्रजति क्षयम् ॥ इति दर्शनाज्जन्मान्तरीयमेव पापं प्रवेशात्रव्यति नेहिकमि- त्याह । तन्न । 'यदि पापी यदि शठ' इत्यादिवाक्येनैहिकस्वापि क्षयावगमात् । जन्मान्तरीयशाट्ये शठपदामयोगात् ।

अतीतं वर्त्तमानं च ज्ञानादज्ञानतोऽपि वा । सर्वे तस्य च यत्पापं क्षेत्रं दृष्ट्वा विनश्यति ॥ इति पूर्वेलिखितवचनाच ।

नन्वेवं काशीपवेशात् क्षीणनिख्ळिपातकस्य बहि-निर्मेष एव चौरादिना व्यापादितस्य तदुत्तरं स्वर्मभो-गेन प्रक्षीणानिखिलसुकृतस्य नापवर्गः तद्धेतुतस्वज्ञानाभावा-त्, नापि सांसारिकसुखाचनुभवः पुण्यापुण्याविरहादिति । मै-वस् । तस्यापि चौरादितो मरणे दुर्भरणमस्ततदुरितसद्भावा-त् रोगादिना परणे नित्याकरणजनितकल्मषसन्वेन शरी-रग्रहणोपपत्तेरिति पाश्चः । परे तु सन्ति केचन पुण्यविशेषा यदीयभोषाद् भ्रुवि सम्भूय सार्वभौमभोगमनुभवन्ति तत्रैव च सु-कतदुष्क्रते चिन्वानाः पुनर्मरणजन्मनी प्रत्यापद्यन्त इति । न-च गर्भवासवेदनाया दुरिताधीनतया काशीस्पर्शनिरस्तपातक-स्य कथं सार्वभौमभोगभूमिदेहसम्भवोऽपीतिवाच्यम्, स्वर्गे-<mark>ऽपि पातभीतिमभूतवेदनानुभवेन तत्तत्पुण्यविशेषाणां राज्यज-</mark> नितपाज्यसुखानुभावकतायाः श्रुतिसिद्धत्वेन च प्रारब्धवत् ताह्यां केषांचित् कलमषाणां कासीस्पर्शाविनाइयत्वकल्पना-दित्याहुः । के चिक्तु प्रारब्धस्य काशीप्रवेशाद्पि न विनाश इति स्थितिः । सन्ति च कानिचित्पारब्धानि यानि द्वित्राण्य-पि जन्मान्यर्जयन्ति तद्बलादेव तस्य पुनर्जन्मादिकम् । अनीहशस्य काशीपवेशात् झटिति निर्गतस्य का गतिरितिचेत्, न । ताद्दशे पाणिनि मानाभावादित्याहुः ।

## अथ काशीबासमहिमा।

मात्स्ये,
यस्तत्र निवसेदिनः संयतात्मा समाहितः ।
त्रैकाल्यमपि अञ्जानो वायुभक्षः सदा भवेत् ॥
निमेषमात्रमपि यो हाविष्ठक्ते तु अक्तिमान् ।
ब्रह्मचर्यसमायुक्तः स परं प्राप्तुयात्तपः ॥
तत्र मासं वसेद्वीरो लघ्वाहारो जितेन्द्रियः ।
सम्यक् तेन वतं चीणं दिच्यं पाञ्चपतं महत् ॥
सम्यक्चीणदिच्यपायुपतवतफलसमफलमाप्तिकाम इति वा-

क्यम्।

काशीखण्डे,
तप्ता तपांसि सर्वाणि बहुकालं जितेन्द्रियेः ।
यत् फलं लभ्यतेऽन्यत्र तत्काश्यामेकरात्रतः ॥
त्रिरात्रमपि ये काश्यां वसन्ति नियतेन्द्रियाः ।
तेषां पुनन्ति नियतं स्पृष्टाश्चरणरेणवः ॥
तथा,
संवत्सरं वसंस्तत्र जितकोशो जितेन्द्रियः ।

संवत्सरं वसंस्तत्र जितकोशो जितेन्द्रियः । अपरस्वविपुष्टाङ्गः परार्थपरिवर्जकः ॥ परापवाद्रहितः किश्चिदानपरायणः । समाः सहस्रमन्यत्र तेन तप्तं महत्तपः ॥ इति । अथ यावजीवकाक्षीवासमाहात्स्यम् ।

मात्स्ये, आदेहपतनाद्यावत् तत् क्षेत्रं यो न मुश्चति । न केवछं ब्रह्महत्या भाकृतश्च निवर्तते ॥ काद्यीखण्डे, यावज्जीवं वसेचस्तु क्षेत्रमाहात्म्यविश्वरः । जन्ममृत्युभयं हित्वा स याति परमां गतिम् ॥ इति ।

## अथ क्षेत्रसन्न्यासाविधिः।

उपपुराणे, माघशुक्रचतुर्द्द्रयाम्रुपोध्येव पुरोऽहनि। ब्राह्मणान् भोजयेत्पश्चादेकं वापि सदक्षिणम् ॥ गत्वा मौनेन च स्नानं ज्ञानवाप्यां समाचरेत्। शुल्काम्बरधरो भूत्वा नत्वा दुण्दिविनायकम् ॥ दण्डपाणि ततो नत्वा दृष्ट्वा विश्वेश्वरं च माम्। श्रीमुक्तिमण्डपं गत्वा कुर्यात् सङ्कल्पमात्मना ॥ प्राणायामत्रयं कृत्वा जपेत्पश्चाक्षरं मनुम् । करिष्ये क्षेत्रसंन्यासमिति सश्चिन्तयेहुधः ॥ पश्चक्रोबाद्धहिः क्षेत्रान्न गच्छाम्यम्बिकापते । इमं मन्त्रं पठेदुचैद्विस्तिः पश्च च सप्त वा ॥ नपस्कृत्य महादेवं दण्डपाणि ततो व्रजेत् । साक्षीकृत्य महात्मानं दण्डपाणि विनायकम् ॥ श्रीकालभैरवं चैव साक्षीकुर्यात् प्रयवतः। एवं कृत्वा विधानेन पश्चात् कुर्याच भोजनम् ॥ पूर्वसिश्चतवित्तादि दद्यात् सर्वे ममाज्ञया । सर्वेपापाविनिर्भुक्तो सुच्यते नात्र संशयः॥

उपोष्यैवेति । पूर्वदिने उपोष्य चतुर्द्दश्यामनया राखा क्षेत्र-संन्यासं कुर्यादित्यर्थः । अत्र क्षत्रियस्य नाधिकारः तस्य मतिग्रहानधिकारेण सर्वस्वदानोत्तरं जीवनवियोगापचेरित्येके । वस्तुतः क्षत्रियब्रह्मचारिणामिवात्यन्तानुपपत्तौ प्राणवात्रार्थ भिश्नाटने ऽपि न दोषः । अयं च वाराणसीक्षेत्रस्य संन्यासी न तु काश्याः।

मध्ये पदिसणं कुर्यादसीवरणयोः कृती । इति सन्न्यासिनोऽसीवरणोछङ्गनिषेधादिति । एतानि वचनानि कल्पतरुकारादिभिरिक्षितानि तन्मते यावज्जीवं वाराणसीं न मोक्ष्यामीति सङ्कल्पः कदाचित्कार्यः स एव सन्न्यास इति ।

अथ काशीमरणमहिमा। विषयासक्तविचोऽपि त्यक्तधर्मरतिर्नरः। इह क्षेत्रे मृतः सोऽपि संसारं न विशेत् पुनः ॥ काचीखण्डे काजीमधिकृत्य, तत्रोत्क्रमणकाले तु साक्षाद्विश्वेश्वरः स्वयम् । व्याचष्टे तारकं ब्रह्म येनासी तन्मयो भवेत्।। इत्यादिकपनुसन्धेयम् । काशीवासिना पापानिवृत्तेन भवितव्यम् । यत्तु काइयां पापं नोत्पद्यत एवेति, तम् । यानि चेह मकुर्वन्ति पातकानि कृतालयाः। नाशयेत्तानि सर्वाणि देवः कालतनुः शिवः॥ इति कूर्मपुराणविरोधात्। कुत्वापि काइयां पापानि काइयामेव स्रियेत चेत्। भृत्वा रुद्रपिशाचोऽपि पुनर्मुक्तिमवाप्स्यति ॥ कोश्यां मृतानां जन्तूनां दैवात्पापकृतामपि । न पातो नरके तेषां तेषां शास्ताऽहमेव यत्।। इति काशीखण्डविरोधाच । वाराणस्यां स्थितो यो वै पातकेषु रतः सदा । योनिं प्रविक्य पैकाचीं वर्षाणामयुतत्रयम् ॥

पुनरेव च तत्रैव ज्ञानमुत्पद्यते ततः ।

योशं गिमिष्यते सोऽपि गुग्धमेतत् खगाधिप ॥

इति गरुडपुराणिवरोधाच ।

अधिमिष्ठस्य तत्सेत्रे यातनान्ते दिशेन्मितम् ।

इति वचनाच । अत एव —

नाविम्रुक्ते मृतः कश्चित्ररकं याति किल्विषी ।

इत्यस्याप्युपयितः । भैरवयातनाया एव सम्भवेनादो
पत्वात् । न च —

नानाहिताग्निगंयज्ञो नात्रती न च तस्करः।
इत्यनेन विरोधः। काजीवासी आहिताग्निफलं यागफलं
च लभते तास्कर्यफलं यमयातनां च नानुभवतीत्याज्ञयात्।
ननु काजीकृतपापानां तन्मरणादपि न मोक्षः।

अज्ञानं वसनं वासः काश्यां येषाममार्गतः । कीकटेन समा काशी सत्यं सत्यं खगश्वर ॥

इति गरुडवचनाद्वगम्यते । तत्कथं यातनान्ते मुक्तिरिति-चेत्, न । निष्पापानां काशीमृतानां यादशी काशी तादशी न सपापानां, ते स्वविलम्बेनैव विदेहकैवल्यं भजन्ते, एते पापभोगे-नेतिभावात् । कीकटसाम्यमपि पापभोगानुकूलत्वेन ।

काश्वीखण्डे,
चराचरस्य सर्वस्य यानि कर्माण तानि वै।
गोचरे चित्रगुप्तस्य काशीवासकृताहते ॥
पवेशो यमदृतानां न कदाचिद्विजोत्तम ।
पध्येकाशीपुरि कापि रक्षिणस्तत्र तद्वणाः ॥
स्वयं नियन्ता विश्वेश्वशस्तत्र काश्यां तनुत्यजाम्।
तत्रापि कृतपापानां नियन्ता काळभैरवः ॥

तत्र पापं न कर्त्तव्यं दारुणा रुद्रयातना । अहो रुद्रपिशाचत्वं नरकेभ्योऽपि दुःसहम् ॥ पापमेव हि कर्तव्यं मतिरास्त यदीह्शी। सुलेनान्यत्र कर्त्तव्यं मही हास्ति महीयसी ॥ अपि कामातुरो जन्तुरेकां रक्षति मातरम्। अपि पापकृता काशी रक्ष्या मोक्षार्थिनैकिका ॥ परापवादशीलेन परदाराभिलाषिणा । 📉 💯 🕬 तेन काशी न संसेट्या क काशी नियमः क सः ॥ अभिलष्यन्ति ये नित्यं धनं चात्र प्रतिग्रहैः। परस्वं कपटेवीपि काबी सेव्या न तैर्नरेः ॥ त्यक्तवा वैश्वेश्वरीं भक्ति येऽन्यदेवपरायणाः । सर्वथा तैर्न वस्तव्या राजधानी पिनाकिनः ॥ अन्नार्थिनस्तु ये विषा ये च कामार्थिनो नराः। अविग्रुक्तं न तैः सेव्यं मोक्षक्षेत्रमिदं यतः ॥ शिवनिन्दापरा ये च वेदनिन्दापराश्च ये। वेदाचारप्रतीपा ये सेव्या वारणसी न तैः ॥ परद्रोहिधियो ये च परेष्यीकारिणश्च ये। परोपतापिनो ये वै तेषां काशी न सिद्धये ।। इति । तथा. अन्यत्र यत्क्रतं पापं तत् काइयां परिणइयति । वाराणस्यां कृतं पापमन्तर्गेहे विनइयति ॥ अन्तर्गेहे कृतं पापं पश्चाच नरकावहम् । विशाचनरकपाप्तिर्गच्छत्येव बहिर्यदि ॥ न कल्पकोटिभिः काइयां कृतं कर्म प्ररूप्यते।

किन्तु रुद्रपिशाचत्वं जायते निरयत्रयम् ॥ इति ।

ननु अनेन जन्मनैवेह प्राप्यते गतिरुत्तमा । इति वचनसङ्गतं पाग्ने काशीकृतपापस्य क्रमेलकस्य श्रू-द्रस्य नानाजन्मश्रवणात् । तथाहि—

क्रमेलकस्तु म्यायां ध्मातो वर्षसहस्तकम् ।
तावत्कालं जीतहर्दे बुभुजे दुःखमुत्कटम् ॥
ततो निर्जलनिर्भक्ष्ये कृमिदेहधरोऽभवत् ।
तत्रैव सारमेयोऽभूद्रलन्मांसः सुदुःखितः ॥
त्रिंशित्र्वारस्याः पश्चाचावत्कालं गजोऽभवत् ।
ततः सङ्कीर्णयोनीनि क्ररीराणि व्यधारयत् ॥
अथ शूद्रक्ररीरं तु दभ्रे नाम्ना क्रमेलकः ।
ततो भैरवद्तैस्तैः स नीतो भैरवाग्रतः ॥
कालभैरवं दृष्ट्वैव कद्रपेशास्यमाप्तवान् ।
त्रिंशद्वषसहस्राणि श्रुनृष्णाभ्यां विवर्जितः ॥ इति,
मैवम्। योनिजशरीरान्तरं न भवतीत्यत्रैव "अनेन अन्मना"
इत्यस्य तात्पर्यात् । भैरवाध्यानमात्रेणेव क्रमेलकादीनां यातना-

शारीरसम्भवः। उक्तं च—

पातालखण्डे,

यद्यत्पापं काशिकायामनाप्तं स्थूलोस्कृष्टं ज्ञानतोऽज्ञानतो वा। तत्त्रज्ञोगमापणायैव देहा अयोनिजा नैव स्वेच्छाविधानाः॥ तथा.

यथा याम्ये हि नरके यातनादुःखभागिनः। अयोनिजाता देहाः स्युस्तद्वदत्रावधार्यताम्॥

इति वहवः । वस्तुतोऽनेम जन्मनेश्यस्य काशीकृतदुष्कृतभो-गानजुक्कुं जन्मान्तरं न भवतीत्यत्र तारपय्पीकानुपपत्तिग- न्धोऽपि । अत एव काशीकृतदुष्कृतस्य कस्यचित्तत्रैव मृतस्यापि तत्त्रचोनिषु दश जन्मानि पद्मपुराणे श्रूयन्ते काञ्चनपाछिनी-दत्तमायसानपुण्येन निष्कृतिश्च । तथाहि—

अविग्रक्ते कृतं पापं वज्रलेपीभवेत् दृहम् ।
वज्रलेपेन पापेन तेन मे जन्म राक्षसम् ॥
रौद्रं क्रूरतरं पापं सम्भूतं हिमपर्वते ।
दिजातौ गृभ्रयोनौ प्राक् त्रिच्यां घो द्विःसरीस् पः ॥
एकवारमुल्कश्च विद्वराहस्ततः परम् ।
इदं हि दशमं जन्म राक्षसं ह्यत्र भामिनि ॥
अतीतानि सहस्राणि वर्षाणां पश्चसप्ततिः ॥
ददौ सा मायजं पुण्यं तस्मै दृद्धाय रक्षसे ।
इृण्यु राजन्त्रिचित्रं त्वं प्रभावं माघधर्मजम् ॥
तदैव प्राप्तपुण्यं मां विम्रक्ता राक्षसी तनुः ।
सम्भूतो देवतारूपस्तेजोभास्त्ररविग्रहः ॥

वज्रलेपत्वं भोगनाइयता । यदि काशीमरणोत्तर योनिजशरीराणि नोत्पद्यन्ते तदेदमुपारुयानमुपेक्षणीयं स्यात् ।
तस्मादनेन जन्मनेति काशीकृतदुष्कृतभोगाननुक्रलजन्माभावपरम् अथ वा निष्पापपरमिति न किश्चिदपचीयते इति
स्मर्त्तन्यम्। एवं च भैरवेच्छानधीनयोनिजशरीरं न भवतीत्येततपरमन्यथोक्तोपारुयानविरोधापत्तेः । इदमपि काशिमृतस्य राक्षसजन्मादिकमत्युत्कटस्य काशीकृतपाष्मनः फलमिति पद्मपुराणादेवावसीयते ।

तथाहि,

राणु सुश्रोण्यहं काइयां बह्हचो वेदपारगः। इत्यायुक्तवा-

## काशीपरिच्छेदे काशीवासिनोऽन्यत्रसृतस्यफलं।१७१

वाराणस्यां कृतो घोरो मया दुष्टः प्रतिग्रहः ।
वहुधा बहुवारं च निषिद्धः कुत्सितो बहुः ।।
चण्डालस्यापि न त्यक्तो मया भद्रे प्रतिग्रहः ।
अन्यच पातकं भद्रे ममाभून्मूढचेतसः ॥
तन्नास्ति दुष्कृतं भद्रे मया तत्र न यत्कृतम् ।
अन्यच श्रूयतां दोषः क्षेत्रस्य वरवणिनि ॥
अनिग्रुक्तेऽणुमात्रं हि तत्पापं मेरुतां त्रजेत् ।
न धर्मस्तु मया तत्र सश्चितस्तत्र जन्मिनि ॥
ततो बहुतिथे काले मृतस्तत्रैव शोभने ।
अविग्रुक्तप्रभावेण न चाहं नरकं गतः ॥

एवं च मणिकणिकायामादित्योपयोगादौ अवि सार्वभौमादिपदकामनया कृतानां काश्यामुत्कटपुण्यानां भोगेन क्षये
सत्येच गिरिशोपदेशादपवर्गः। एवं सत्याः सह हुतवहं प्रविष्टाया अपि। उत्कटपापेष्टिवच उत्कटपुण्येष्वपि तथात्वमुचितं युकितौल्यादिति। अत एव शिवपुराणे कस्य चिल्लुब्धकस्य
काश्यामोङ्कारसमीपे प्रमीतस्य पुनर्जन्मोत्तरं मुक्तिः श्रुता।

कालेन गच्छता चैव रुद्रावासतरे रुभे।
पश्चत्वं गतवांस्तत्र देवदेवस्य सिन्नधौ।।
अग्नौ पाविष्ठा सुश्रोणी तच यहा कलेवरम्।
तेन धर्मेण राजेन्द्र द्वयं न्युष्टिरुपागमत्॥
भवान् वै लुब्धको जातः सपत्नीको नृपेश्वरः।इत्यादिना।
अथ बहुकालं कृतकाकीवसतरन्यत्र विपन्नस्य फु॰

लमभिधीयते।

कार्चाखण्डे, षहुकालमुपित्वा तु नियतेन्द्रियमानसः।

यचन्यत्र विपद्येत दैवयोगान्छु चिस्मिते ॥ सोऽपि स्वर्गे सुखं भुक्तवा भूत्वा क्षितिपतीश्वरः। पुनः काञ्जीपवाष्याथ विन्देन्नैःश्रेयसीं श्रियम् ॥ विष्णोऽविग्रुक्ते संवासः कर्मनिर्मूछनक्षमः । द्वित्राणां हि पवित्राणां निर्वाणायेह जायते ॥ निर्वाणाय, प्रायणान्यवधाने परब्रह्मेक्यलाभाय । योगाव साने तु सर्वेषामेव मुक्तिरिति पागेव पपिश्चतम् ।

तथा,

दुष्कृतानि विधायह बहिः पश्चत्वमागताः। तेषां गति प्रवस्यामि शृणुत द्विजसत्तमाः ॥ यामाक्या मे गणाः सन्ति घोरा विकृतमूर्तयः। मृषायां ते धमन्त्यादौ क्षेत्रे दुष्कृतकारिणः॥

इत्यादि, विविधयातनामनुभूय भैरवभूभङ्गमात्रेण रुद्रपि-बाचीभवन्ति ततथ काश्यामुत्पद्य तत्रैव विष्यापष्ट्रज्यन्ते इत्याः पि प्रतिपादितम्—

अथ सङ्घीणपापास्ते कालभैरवद्धीनात् । इहैव देहिनो भूत्वा मुच्यन्ते ते ममाज्ञया ॥ इत्यन्तेन । इद्मपि काशीकृतदुष्कृतस्य बहिर्विपन्नस्य का-<mark>क्यां पुनार्वेग्रह इति वदन्ति । 💮 💮 💮 💮 💮 💮</mark> काशीखण्डे,

देवदेव उवाच । अन्यत्र कृत्वा पापानि बहूनि सुमहान्ति च । अश्रद्धानोऽतत्त्वज्ञो यद्यत्र च विषद्यते ॥ महिमन्यनभिज्ञोऽपि क्षेत्रस्यास्य जनाईन । तस्य या गतिरुद्दिष्टा तां निशामय सुत्रत ॥

## काशीपरिच्छेदै ऽविमुक्ते मुक्तिजनकशक्तिसत्ता। १७३

पश्चकोशीं प्रविश्वतस्तस्य पातकसन्ततिः ।
बहिरेव प्रतिष्ठेत नान्तिनिश्चितं कचित् ॥
तथा बहिः स्थितायां च तस्य पातकसन्ततौ ।
ांत्रश्चलपाश्चपाणानां गणानां सीमचारिणाम् ॥
प्रवेशपाश्चरान्यः सर्वेरेनोभिरुज्यितः । इति ।
कल्पतरुकृता तु काशीकृतदुष्कृतभोगप्रतिपादकानि वचनानि न लिखितानि । अत्र कश्चिन्माहेश्वरमायामुग्ध इदमाह—
प्रतीयस्ताबदेतानविम्रक्तगुणान् परं त्विविम्रक्ते मुक्तिजननञ्चक्तिः
कलाववसन्नेति ।

एष विश्वेश्वरो देव एषेव मणिकणिका । कलावन्तर्हिता काशी मुक्तिरत्रैव संस्थिता ॥ इत्येकाम्रमाहात्म्यमकरणे श्रवणात् । अन्तर्द्धानं कलौ याति तत्पुरं तु महात्मनः । अन्तर्हिते पुरे तस्मिन् पुरी तु वसते पुनः ॥ इति हरिवंशवचनाचेति । स प्रतिवक्तव्यः । ज्ञात्वा कलियुगं घोरं हाहाभूतमचेतनम्। अविमुक्तं न मुश्चन्ति कृतार्थास्ते नरा भुवि ॥ इति कल्पतरुसङ्गृहीतवचनविरोधात्। ज्ञात्वा कलियुगं घोरमधर्मबहुलं जनाः। कुत्तिवासं न मुश्रान्ति कृतार्थास्ते न संशयः॥ इति कूर्म्पपुराणादिवचनविरोधाच । अन्तर्द्धानं कलै। याति तत्पुरं तु महात्मनः। इति वचनस्य का वार्ता। कुरालेव। मणिकाश्चनपरीचिनि-चयचुम्बितज्योतिर्भयं तत्पुरमन्तर्द्वत इत्याशयादिति प्राश्चः। वस्तुतः तत्पुरं तत्पुराधिष्ठात्री देवतेत्यर्थः । पूर्वे हि प्रथमानवि- ग्रहा निग्रहानुग्रहादिपटीयसी देवी चर्मचक्षुषां गोचरीवभूव न कलाविति ।

तत्र वाराणसी देवी स्थिता विग्रहरूपिणी।
मानवानां हिताथीय स्थिता देवस्य पश्चिमे।।
इति वचनादिति। एवश्च—
अन्तर्हिते पुरे तस्मिन्पुरी तु वसते पुनः।

इत्यस्य स्वर्णादिमयपुराधिष्ठातृदेवतायामनतिहितायां वा-राणसी पुरी यथापूर्वे फलदात्री तिष्ठत्येवेत्यर्थः । पुरं विद्यते यस्य स पुरी गिरीशो यथापूर्वे तत्र सिन्निहित एवेति वार्थः । अथवा पुरं शरीरं महेशस्य अन्तर्द्धानं याति पुरी शरीरी महे-शो वसत इत्यर्थः ।

अत एव शिवपुराणे, अन्तिहेते कलो व्यासस्तिस्मिन्नायतने प्रभुः। अनुग्रहं च कुरुते भगवानितवत्सलः॥ इति। अथ क्षेत्रमानम्।

मत्स्यपुराणे,
द्वियोजनमथार्द्धं च पूर्वपश्चिमतः स्थितम् ।
अर्द्धयोजनविस्तीर्णं दक्षिणोत्तरतः स्मृतम् ॥
वरणा च नदी यावद्यावच्छुष्कनदी तथा ।
एवं क्षेत्रस्य विस्तारः मोक्तो देवेन धीमता ॥
शुष्कनदी असी ।

तथा,
द्वियोजनं तु तत् क्षेत्रं पूर्वपश्चिमतः स्थितम् ।
अर्द्वयोजनाविस्तीर्णं दक्षिणोत्तरतः स्मृतम् ॥
वरणा च नदी यावद्यावच्छुष्कनदी तथा ।

भीमचिण्डकामारभ्य पर्वतेक्वरमन्तिके ॥ ब्रह्मपुराणे, वरणा चाप्यसिश्चेव दे नद्यौ सुरवल्लभे। अन्तराले तयोः क्षेत्रं भूमाविष विशेष तत् ॥ स्कन्दपुराणे, चतुष्क्रोशं चतुर्दिश्च क्षेत्रमेतत्प्रतिष्ठितम् । 💯 📗 🎉 💯 योजनं विद्धि चार्विङ्ग मृतिकाले ऽमृतमदम् ॥ ब्रह्मपुराणे, पश्चक्रोवप्रमाणं त क्षेत्रं दत्तं मया तव। अत्र कल्पभेदेन परिमाणभेदो द्रष्टच्य इति मिश्राः । त-चिन्त्यम् । वक्ष्यमाणवचनापरिज्ञानात् । 🐃 🤭 🧦 पाद्मे पातालखण्डे, परिमाणं च वश्यामि तित्रवोधत सत्तमाः। मध्यमेश्वरमाभ्य यावदेहिलिविद्यपम् ॥ सूत्रं संस्थाप्य तदिक्षु भ्रामयेन्मण्डलाकृति । तत्र या जायते रेखा तन्मध्ये क्षेत्रमुत्तमम् ॥ काशीति यद्विदुर्देवास्तत्र मुक्तिः मतिष्ठिता ।

काश्यां तु परमं क्षेत्रं विशेषफलसाधनम् ॥
वाराणसीति विख्यातं तन्मानं निगदामि वः ।
दक्षिणोत्तरयोर्नद्यौ वरणासिश्च पूर्वतः ॥
जाह्मवी पश्चिमे चापि पाश्चपाणिर्गणेश्वरः ।
तस्या अन्तः स्थितं दिव्यं विशेषफलसाधनम् ॥
अविम्रुक्तमिति ख्यातं तन्मानं च ब्रवीमि वः ।
विश्वेश्वराचतुर्दिक्षु धनुःशतयुगोन्मितम् ॥
अविम्रुक्ताभिधं क्षेत्रं मुक्तिस्तत्र न संशयः।

गोकर्णेशः पश्चिमे पूर्वतश्च गङ्गामध्य उत्तरे भारभूतः । ब्रह्मेशानो दक्षिणे संपदिष्टस्तत्तु प्रोक्तं भवनं विश्वभर्तुः । विश्वभर्तुर्भवनम् , अन्तर्यहत्वेन ख्यातम् ।

एवं च काशी-वाराणसी-अविमुक्तान्तर्गृहभेदेन क्षेत्रचातु-विध्यात् पूर्वोक्तवचनानां तत्तरपरतोपपत्तो कल्पभेदकल्पनानव-काशात् । काशीन्याप्या वाराणसी तद्याप्यं चाविमुक्तं तद्याप्यं चान्तर्गृहम् । न्याप्यत्वं चात्र न्यूनपरिमाणत्विमिति प्राञ्चः ।

वस्तुतो यदा विश्वेशाद्धनुःशतयुगमतिक्रम्य गङ्गा वहति तदा गङ्गापध्यपर्ध्यन्तस्यान्तर्भृहस्य नाविम्रुक्तं व्यापकमिति ध्येयम् ।

ब्रह्मपुराणे, क्या किंग्राम के क्षेत्रक कर्म

रुद्धं प्रति ब्रह्मवाक्यम् ।

पश्चकोशप्रमाणं तु क्षेत्रं दत्तं मया तव ।

क्षेत्रमध्ये यदा गङ्गा गमिष्यति सरित्पतिम् ॥

तेन सा महती पुण्या पुरी रुद्ध भविष्यति ।

पुण्या चोदङ्गुखी गङ्गा प्राची वापि सरस्वती ॥

उदङ्गुखी योजने दे गच्छते जाहवी नदी ।

मध्यमेश्वरात् सर्वदिश्च क्रोशप्रमाणमित्यर्थः । अत्र क्षेत्र
मध्ये इति वचनाद्यद्यपि वाराणसीमध्ये गङ्गाप्रवाहः प्र
तीयते तथाष्यसीवाह्यस्य वाराणसीत्वाभावे सिद्धे क्षेत्रमध्यपदं

क्षेत्रस्पर्शवरं ग्राममध्येन गत इतिवदिति मिश्राः । तद्यसत् । क्षे

त्रमध्य इत्यस्य काशीक्षेत्रमध्य इत्यर्थात् सार्द्धियोजनमिता-

यां काइयां गङ्गायाः परतोऽपि सत्तात् । अहो महालिङ्गमयं जनाईनं पश्यामि काश्यां परमात्मरूपम्। आनाहतो योजनपश्चकात्मकं विस्तारि गन्यृतियुगं तु सार्द्धम् ॥ इति ब्रह्मवैवर्त्तवचने योजनं क्रोश इति प्राश्चः। पूर्वपश्चिमतः सार्द्धियोजनं दक्षिणोत्तरतः सार्द्धं द्वियोजनिमिति पश्चयोजनो-पपत्तिरित्यन्ये ।

मात्स्ये,

द्वियोजनमथार्द्धे च पूर्वपश्चिमतः स्थितम् । अर्द्धयोजनिवस्तीर्णे दक्षिणोत्तरतः स्थितम् ॥ वरणा च नदी यावद्यावच्छुष्कनदी तथा । एवं क्षेत्रस्य विस्तारः प्रोक्तो देवेन धीमता ॥

वाराणसी नदी यावदिति पाठे वाराणसी वरणा। शुब्कनदी असी। हेमाद्री तु वरणा च नदी यावदित्येव पाठः। अत्र प्रथमार्द्धेन काशीपरिमाणमुक्तं द्वितीयार्द्धेन वाराणसीपरिमाणम्।

एवं मात्स्येऽपि,

द्वियोजनं तु विस्तीर्णं पूर्वपश्चिमतः स्मृतम् । अर्द्धयोजनविस्तीर्णं तत्क्षेत्रं दक्षिणोत्तरम् ॥ इत्यत्र व्याख्येयम् । अत्र द्वियोजनपदं सार्द्धियोजनपरम् । लिङ्कपुराणे तु,

कृतिवासं समारभ्य क्रोशं क्रोशं चतुर्दिशम् । योजनं वै भवक्षेत्रं गणै रुद्देश्व संयुतम् ॥ तथा,

क्षेत्रमध्ये यदा लिङ्गं भूमिं भिन्वा सम्रात्थितम् । मध्यमेदवरसंज्ञं तु ख्यातं सर्वसुरासुरैः ॥ अस्मादारभ्य लिङ्गात्तु क्रोशं क्रोशं चतुर्विपि । योजनं विद्धि तत्क्षेत्रं मृत्युकालेऽमृतपदम् ॥

ईदृशमविम्रुक्तस्य परिमाणम्रुक्तम् । तत् एतद्वचनाद्विम्रुक्ते विकल्प इत्यन्ये । अन्तर्गृहमानमुक्तम् –

२३ वीट सी

काशीखण्डे,
पूर्वे तु पणिकणीशो ब्रह्मेशो दक्षिणे स्थितः।
पश्चिमे चैव गोकणों भारभूतस्तथोत्तरे॥
इत्येतदुत्तमं क्षेत्रमित्रमुक्ते महाफलम्।
अविमक्ते तत्मध्ये। पर्वे त माणिकणीश दत्यनेव

अविमुक्ते तन्मध्ये। पूर्वे तु मणिकणीं इत्यनेन तदुपल्लाक्ष-तं गङ्गामध्यमेव पाद्यैकवाक्यतया ग्राह्मम् । तद्यं सङ्क्षेपः। मध्यमेदवराचतुर्दिश्च पश्चपश्चक्रोत्यात्मकं काज्ञीक्षेत्रम् । तच्च –

सीमाविनायकेभ्यश्च बहिः काश्याः प्रमाणतः। तावत् क्षेत्रं विजानीयाद्यावद्धनुःशतत्रयम्।।

इति वचनात् पश्चिमे भीमचण्ड्याः परतो धनुःशतत्रयमि ततद्देशेन समं पूर्वतो गङ्गापारेण च सह वर्तुलाकारमिति-गम्यते । तन्मध्ये गङ्गासीभीमचण्डीपाशपाणिवरणान्तर्गतं क्षेत्रं वाराणसी । इद्मेव क्षेत्रं पश्चकोशयात्रायां प्रदक्षिणीकियते। क्षेत्रवाहिष्ठस्यापि द्यभध्वजादेर्गमनं वचनवलात् । पाद्ये विश्वे-श्वेरतः परितो धनुःशतद्वयमितमाविष्ठक्तमुक्तम् । स्कान्दलै-ङ्योस्तु मध्यमेश्वरस्य कृत्तिवाससो वा परितश्चतुर्दिक्षु क्रो-शात्मकमुक्तम् । अन्तर्गृहमानं तु पूर्वतो गङ्गामध्यं दक्षिणे ब्रह्मेशो पश्चिमे गोकर्णेश उत्तरे भारभूतेश इति ।

कांशीक्षेत्राद्विर्गच्छिन्त स्वर्ग सुकृतिनां पदम् । इति ब्रह्मवैवर्तात् । लिङ्गपुराणे शिववाक्यम् । पिङ्गलानाम या नाडी आग्नेयी सा प्रकीर्तिता । शुष्का सासीति च ज्ञेया छोलाकों यत्र तिष्ठति ॥ इडानाम्नी तु या नाडी सा सौम्या सम्प्रकीर्तिता ।

<sup>(</sup>१) अत्र किञ्चित् त्रुटितं भाति।

वरणानाम सा ज्ञेया केशवो यव संस्थितः ॥
आभ्यां मध्ये तु या नाडी सुषुम्ना सा प्रकीर्तिता ।
सत्स्योदरी च सा ज्ञेया विषुवं तत्मकीर्तितम् ॥
विषुववत्तस्य पुण्यजनिकेसर्थः ।
लिङ्कपुराणे,
तत्र वाराणसी देवी स्थिता विग्रहरूपिणी ।
सानवानां हितार्थाय स्थिता देवस्य पश्चिमे ॥
वाराणसीं तु वो दृष्टा भक्त्या चैव नमस्यति ।
तस्य तुष्टा च सा देवी वसतिं च प्रयच्छिति ॥
अथ काइया ध्यानम् ।

इयामा षोडशवार्षिकी सुकरुणां मृर्त्ति दधाना वरं हस्ताभ्यामभयं च विश्वजननी विद्यति या गीयते । या दृष्टा स्मरणं गतापि बहुधा सङ्कीर्त्तिता संस्तुता या स्पृष्टा नृभिरात्मतत्त्वममलं द्यात् ध्रुवं काशिका ॥ अथ चतुर्विधक्षेत्रे मुक्तितारतम्यमभिधीयते ।

यद्यपि मोक्षे तारतम्यं जातिरूपं न सम्भवति तथापि सालोवयसारूप्यसायुज्यपरमयुक्तित्वरूपा दिशः सम्भवन्त्येव ।
तथा चान्तर्गृहे निर्मुक्तदेहानां परमयुक्तिः, तद्यतिरिक्ते भवियुक्ते देहयुन्युक्तवतां सायुज्यं, तद्यतिरिक्तवाराणस्यायुत्यृष्ट्वयुषः सारूप्यं वाराणस्यनविद्यन्नकाशीप्रदेशे प्रमीतस्य सालोक्यमिति काशीवाराणस्यवियुक्तान्तर्गृहाणायुत्तरोत्तरं फलविशेषसाधनतायाः पद्मपुराणोक्ताया अन्यथा असम्भवात् ।
नित्यसुखाभिव्यक्तिरूपायां युक्तो जातिविशेष एव कल्प्य इति
किथित् । एवं युचीनां सदा शिवेकतानानां तत्समिपितकर्मणां
निष्पापानामनशनादिना विषन्नानां सद्य एव परमयुक्तिः, ततो

न्यूनानामग्निपवेशादिना विपन्नानां सायुज्यं, तिर्यक्षभृतीनां च पापानां सारूष्यम् असन्ताधमानां पतितानां सालोक्यम् । अन्यथा निष्पापानामेत्र सद्यःपरमग्नुक्तिसम्भवे निर्जरनिष्न्नगा-दिनिम्ज्जननिरस्तपापानां परमशिष्टानां तदननुष्ठानप्रसङ्गात् । इयान् विशेषः । काशीकृतपापानामन्तर्गृहे विपन्नानां भैरतीयया-तनान्ते परमग्नुक्तिनिष्पापानां तु सद्य एव । एवमविग्रुक्तादौ-विपन्नानां भोगावसाने तत्तनग्नुक्तिरित । तत्रापि निष्पापाना-मनशनादिना काशीक्षेत्रे यत्र कापि मृतानां सद्य एव परमग्नुक्तिः । काशीगृतानां सर्वेषामेवापवर्ग इत्यविवादम् । स च सद्यः क्रमेण वेति विशेषः । तदुक्तम् —

पाद्मे,
भूमो जले वियति वाऽश्रचिमध्यतो वा
सर्पाग्निदस्युपविभिनिंहतस्य जन्तोः।
स्च्यग्रमात्रमपि नास्ति ममास्पदेऽस्मिन्
स्थानं सुरेश्वरि न यत्र मृतस्य मोक्षः॥ इति।
नाविमुक्ते मृतः कश्चित्ररकं याति किल्विषी।
ईश्वरानुगृहीता हि सर्वे यान्ति परां गतिम्॥
इति वचनाच।
कूर्मपुराणे,
गङ्गायां च जले मोक्षो वाराणस्यां जले स्थले।
जले स्थले चान्तिरिक्षे गङ्गासागरसङ्गमे॥ इति।
काश्यां मरणे कालकृतोऽपि विशेषो नास्ति।
उत्तरं दक्षिणं वापि अयनं न विकल्पयेत्।

सर्वोऽप्यस्य थुभः काळो अविमुक्ते म्रियेत यः॥

इति काशीखण्डात् । नाप्यत्र देशकृतो विशेषः ।

# काशीपरिच्छेदे विश्वेश्वरपादुर्भावः। १८१

रध्यान्तरे मूत्रपुरीषमध्ये चण्डालषेशमन्यथ वा इमशाने ।
कृतपयलोऽप्यकृतपयलो देहावसाने लभतेऽत्र मोक्षम् ॥
इति सनत्कुमारसंहितावचनात् । यद्यप्यत्रान्तर्गृहादिकृतो
विशेषोऽस्त्येव तथाप्यन्तर्गृहादौ तत्तनमुक्तौ चाण्डालाङ्गणादिप्रयुक्तो न विशेष इति भावः । क्षेत्रचातुर्विध्येन चतुर्था मुक्तिः
स्पष्टमभिहिता—

पाद्ये,
चतुर्विधेऽपि क्षेत्रेऽस्मिन् प्रमीतो गर्भयातनाम् ।
नैवामोति मुनिश्रेष्ठा विशेषोऽयं ब्रवीमि वः ॥
काश्यां मृतस्तु सालोक्यं साक्षात्प्रामोति सत्तमः ।
ततः सरूपतां याति ततः सान्निध्यमञ्नते ॥
ततो ब्रह्मैकतां याति न परावर्तते पुनः ।
वाराणस्यां मृतो जन्तुः साक्षात्सारूप्यमञ्जते ॥
ततः सान्निध्यमायाति ततो ब्रह्मैकतामियात् ।
अविमुक्तविपन्नस्तु साक्षात् सान्निध्यमाप्नुयात् ॥
ततिश्चदानन्दमये ब्रह्मण्येव विलीयते ।
अन्तर्गेहे विपन्नस्तु साक्षात्कैवल्यमाप्नुयात् ॥
तथाः,
सलोकतां च सारूप्यं सान्निध्येनापि सत्तमाः ।
कल्पं कल्पमवामोति ततो ब्रह्मात्मको भवेत् ॥ इति ॥
अथ श्रीविच्वेश्वर्मादुर्भावः ।

कल्पतरौ लिङ्गपुराणे, देवदेव उवाच । इचिरं स्थानमासाद्य अविम्रुक्तं तु मे गृहम् । न कदाचिन्मया मुक्तमविम्रुक्तं ततः स्मृतम् ॥ इत्याद्यभिधाय—

पूर्वोत्तरे दिग्विभागे तिस्मिन क्षेत्रे तु सुन्दरि ।
सुरासुरैः स्तुतश्राहं तत्र स्थाने यशस्त्रिनि ॥
दिन्यं वर्षसहस्रं तु स्तुतोऽहं विविधेः स्तवैः ।
स्तपन्नं मम छिङ्गं तु भिन्वा भूमिं यशस्त्रिनि ॥
तेषामनुग्रहार्थाय छोकानां भक्तिभावतः ।
वाराणस्यां महादेवि तत्र स्थाने स्थितो ह्यहम् ॥
तं हष्ट्वा मनुजो देवि पशुपाशैर्विसुच्यते ।
पशुपाशैः संसारवन्धैः ।

पादो तु कल्पादौ अहं पूर्वमहं पूर्वमिति वाग्युद्धं विधाय शस्त्रास्त्रेयुद्धमानयोत्रिह्मविष्ण्योर्न कोऽपि पराजीयत । ततस्तु

अपदयक्षामथाभ्यासे लिक्नं तेजोमयं परम् ।

शरच्चन्द्रायुत्तसमप्रभाभासुरमैद्दरम् ॥
वीक्ष्य तद्यापकं ज्योतिर्निष्पभौ हि स्थितौ च तौ ।
कर्त्तव्यं नानुपचेतामीषदागतसाध्यसौ ॥
सौम्यमेतन्महाज्योतिः सौम्यमग्रे स्थितं कुतः ।
तर्कयन्तौ विधिहरी दह्याते तदन्तरा ॥
पुरुषं पिङ्गजटिलं दिग्वाससमलङ्कृतम् ।
भुजगैर्नृकपालैश्र कुन्देन्दुनिमल्युतिम् ॥
तं हृष्ट्वेच तयोरासीद्यमेच परः पुमान् ।
इति चुद्धिस्ततस्ताभ्यां संस्तुतो वैदिकैः स्तवैः ।

सदाशिव उगाच।

भवद्यामिदमुल्लासि मिल्लक्षं दृष्टमद्श्रतम् । स्तुतं च तेन पीतोऽहं वृणीतां वरमादिजी ॥ तावूचतुः।

सदाशिव प्रसन्नश्चे च्वाय नौ निश्वला मितः । सदा भवतु भूतेश वरं नान्यं दृणीवहे ॥ एकं पराकुरु विभो संशयं च हृदि स्थितम् । यद्भवांस्तेजसा लिङ्गमधितिष्ठति नित्यशः ॥ तत् किंसमारुपं किंरूपं किंपभावं किमाश्रयम् । एतत्सर्व महेशान वक्तुमईस्यशेषतः ॥

शिव उवाच ।

यदेतत् परमं लिङ्गं प्रव्यतं पुरतः स्फुरत् ।
तिद्विश्वेश्वरसंज्ञं हि सिचिदानन्दिविग्रहम् ॥
लगं लिङ्ग्वरिरस्य विश्लेषं गमयेत्परम् ।
तेन लिङ्ग्वितिरूयातमपवर्गेकसाधनम् ॥
व्यापकत्वेऽपि चैतस्य निविंकारस्य तस्वतः ।
परिच्छिन्नतयाऽवस्था साधारण्यापनुत्तये ॥
यथा व्योमापरिच्छिन्नं शब्दहेतुतया समम् ।
स्वयमेव परिच्छेदं प्राप्नोतीदमपीदृशम् ॥
प्रभावः श्रूयतामस्य नित्यानन्दस्वरूपिणः ।
अत्र सक्तासवः सन्तः सिच्चदानन्दरूपताम् ॥
यथायोग्यं लभन्ते हि नात्र कार्य्या विचारणा ।
काद्मीखण्डे,

काइयां लिङ्गान्यनेकानि काइयां तीथीन्यनेकशः। तथापि सेव्यो विश्वेशः स्नातव्या मणिकाणिका।। तथा,

सर्विलिङ्गारचेनात्पुण्यं यावज्जन्म यदर्चने । सकृद्विश्वेशमभ्यर्च्य श्रद्धया तद्वाप्यते ॥

यज्जन्मनां सहस्रेण निर्मलं पुण्यमर्जितम् । तत्पुण्यपरिवर्त्तेन भवेद्विश्वेशदर्शनम् ॥ गवां कोटिपदानेन सम्यग्दत्तेन यत्फलम्। तत्फलं सम्यगाप्येत विश्वश्वरविलोकनात् ॥ तथा. येन लिङ्गमिदं दृष्टं श्रद्धया शुद्धचक्षुषा । साक्षात्कारेण तेनाई दृष्ट एव न संशयः ॥ श्रवणादस्य छिङ्गस्य पातकं जन्मसश्चितम्। क्षणात् क्षयति शृजनतु देवा ऋषिगणैः सह ॥ स्मरणादस्य लिङ्गस्य पापं जन्मद्वयाजितम्। अवइयं नइयति क्षिपं मप वाक्यान्न संशयः ॥ एतिङ्किः समुद्दिश्य गृहािन्निष्क्रमणक्षणात् । विलीयते महापापमपि जन्मत्रयाजितम् ॥ द्र्ञनादस्य लिङ्गस्य हयमेध्यतोद्भवम् । पुण्यं स्रभेत नियतं ममानुग्रहतोऽमराः ॥ स्वयंश्ववोऽस्य लिङ्गस्य मम विश्वेशितुः सुराः। 💛 राजस्यसहस्रस्य फलं स्यात् स्पर्शमात्रतः॥ पुष्पमात्रपदानाच्च चुलुकोदकपूर्वकम् । बातसौवर्णिकं पुण्यं स्रभते भक्तियोगतः ॥ पूजामात्रं विधायास्य लिङ्गराजस्य भक्तितः । सहस्रहेमकमळपूजाफलमवाप्यते ॥ विधाय महतीं पूजां पश्चामृतपुरःसराम् । अस्य छिङ्गस्य छभते पुरुषार्थचतुष्ट्यम्। लिङ्गपुराणे, बिल्वपत्रात्परं नास्ति येन तुष्यति शङ्करः।

काची खण्डे,
चल्लपूतजलैलिंकं स्नापित्वा ममामराः।
लक्षाक्वमेधजं पुण्यं नित्यं मामोति सत्तमः॥
सुगन्धचन्दनरसैलिंक्गमालिप्य भक्तितः।
आलिप्यते सुरस्नीभिः सुगन्धियक्षकर्दमैः॥
सामोदधूपदानेश्च दिन्यगन्धाश्रयो भवेत्।
चृतदीपमरोधेश्च ज्योतीरूपविमानगः॥
कर्पूरगौरदेहश्रीभेवेद्घालविलोचनः।
नथाः

विश्वेशे परमात्रं यो दद्यात् साज्यं सत्तर्रम् ।
त्रेलोक्यं तर्पितं तेन सदेविपतृमानवम् ॥
ग्रुखवासं तु यो दद्याद्देणं चारु चामरम् ।
ज्ञुलेचं मुखप्टर्यद्धं तस्य पुण्यफलं महत् ॥
ग्रुखवासः ताम्बूलादिः । उल्लोचो वितानम् ।
पूजोपकरणं द्रव्यं यो घण्टामद्रुकादिकम् ॥
भक्ता मे भवने दद्यात् स वसेदत्र मेऽन्तिके ।
चित्रलेखनकमीदि प्रासादे मेऽत्र कारयेत् ॥
यः स चित्रान्महाभोगान् भुद्धे मत्पुरतः स्थितः ।
तथा,

यस्तु विश्वेश्वरं हृष्ट्वा ह्यन्यत्रापि विपद्यते । तस्य जन्मान्तरे मोक्षो भवत्येव न संश्वयः ॥ विश्वेशाख्या तु जिह्वाग्रे विश्वनाथकथा श्रुतौ । विश्वेशशीलनं चित्ते यस्य तस्य जिनः कुतः ॥ तथा,

लिक्नं मे विश्वनाथस्य हट्टा यश्वानुमोदते।

स मे गणेषु गण्येत महापुण्यवलाश्रितः ॥
नित्यं विश्वेश विश्वेश विश्वेनाथेति यो जपेत् ।
त्रिसन्ध्यं तं सुकृतिनं जपाम्यहमपि ध्रुवम् ॥
तथा,
यद्यद्धितं स्वस्य सदैव तत्तिष्ठिङ्गेऽत्र देयं मम भक्तिभाग्निः ॥
इहाप्यमुत्रापि न तस्य सङ्घयो यथेह पापस्य कृतस्य पापिभिः ॥
तथा,
यदि जातु चिदन्धकद्विषस्तव नामोष्ठपुटाद्विनिःसृतम् ।
शिवशङ्करचन्द्रशेखरेत्यसकृत्तस्य न संसृतिः पुनः ॥ इति ।

अथ श्रीविद्येदवरप्रासादमाहात्म्यम् । काशीखण्डे,

त्रेशिवयनगरे वात्र काशी राजगृहं मम ।
तत्रापि भोगभवनमनर्ध्यमणिनिर्मितम् ॥
मोक्षलक्ष्मीविलासारूयः प्रासादो मेऽतिश्वर्मभूः ।
पतित्रणोऽपि ग्रुच्यन्ते यं कुर्वाणाः प्रदक्षिणम् ॥
स्वेच्छया विचरन्तः खे खेचरा अपि देवताः ।
मोक्षलक्ष्मीविलासारूयपासादस्य विलोकनात् ॥
श्रारीराद्द्रतो याति ब्रह्महत्यापि नान्यथा ।
मोक्षलक्ष्मीविलासस्य कलशो यैनिरीक्षितः ॥
निधानकलशास्तं तु न ग्रुख्यन्ति पदे पदे ।
दूरतोऽपि पताकापि मम प्रासादमूर्द्धगा ॥
नेत्रातिथीकृता यैस्तु नित्यं तेऽतिथयो मम ।
भूमि भिच्वा स्वयं जातस्तत्प्रासादमिषेण हि ॥
आनन्दाख्यस्य कन्द्रस्य कोऽप्येष परमोऽङ्करः । इति ।

अथाविमुक्तेचवरमाहात्म्यम् ।
तत्र स्कान्दे,
अविम्रक्तेववरं नाम तत् व्यवानं विम्रक्तये ।
जैगीषव्येन मुनिना यत्र रुद्रोऽभिवादितः ॥
यत्र सन्ध्यामुपासित्वा ब्राह्मणः सकृदेव तु ।
सन्ध्यामुपास्तवांस्तु स्यात् पुमानृतुसमाः समाः ॥
वम्धानिमत्यविम्रक्तस्य नामान्तरम् ।
ब्रह्मत्रेवर्क्ते,
अविम्रक्तेववर्षे,
अविम्रक्तेववर्षे पूज्य ब्रह्मनारायणादिभिः ।
फलं प्राप्तं तदेवाद्यं सर्वसामर्थ्यलक्षणम् ॥
मिश्रास्तु अविम्रक्तेववर एव विक्वेववर इत्याहुः। तचिन्त्यम् ।
पात्रकावीखण्डब्रह्मवैवर्षेषु विक्वेववराविम्रक्तयोर्माहात्म्यस्य पान्वायाश्च पृथक्मतिपादनात् ।

लिङ्गपुराणे,
अविद्युक्तं सदालिङ्गं योऽत्र द्रक्ष्यति मानवः।
न तस्य धुनराष्ट्रतिः कल्पकोटिशतैरिप ॥
तथा,
अविद्युक्तेश्वरं लिङ्गं मम दृष्ट्वेह मानवः।
सद्यः पापविनिष्ठिक्तः पशुपाशैर्विद्युच्यते ॥
काशिखण्डे,
अविद्युक्तेश्वरं लिङ्गं दृष्ट्वा क्षेत्रेऽविद्युक्तके।
विद्युक्त एव भवति सर्वस्मात् कर्मबन्धनात्॥
अर्वनित विश्वे विश्वेशं विश्वेशोऽचर्ति विश्वकृत्।
अविद्युक्तेश्वरं लिङ्गं श्रुक्तिमुक्तिमदायकम् ॥
विश्वेशोऽविद्युक्तेश्वरं लिङ्गम्बतीत्यन्वयः।

पुराणस्थापितं लिङ्गं कस्यचित् केनचित किसत्। किमाकृति भवेछिङ्गं नैतद्देन्यपि कथन ॥ आकारमविमुक्तस्य दृष्ट्वा ब्रह्माच्युताद्यः। छिङ्गं संस्थापयामासुर्वेशिष्ठाद्यास्तथर्षयः ॥ आदिलिङ्गमितिषोक्तमविम्रक्तेश्वरं महत् । ततो लिङ्गान्तराण्यत्र जातानि क्षितिमण्डले ॥ अविमुक्तेशनामापि श्रुत्वा जन्मार्जितादघात् । क्षणान्मुक्तो भवेन्मत्यों नात्र कार्या विचारणा ॥ अविमुक्तेक्वरं लिङ्गं श्रुत्वा दूरगतोऽपि वा । जन्मद्रयकुतात्पापात्तत्क्षणादेव मुच्यते ॥ अविमुक्ते महाक्षेत्रेऽविमुक्तमवलोक्य च । तथा, स्तुत्वार्चियत्वा नत्वा च यथाशक्ति यथामति। अविमुक्ते विमुक्तेशः स्तूयते नम्यतेऽर्च्यते ॥ तथा, त्रिसन्ध्यमियुक्तेशं यो जपेन्नियतः शुचिः। दूरदेशविपन्नोऽपि काशीमृत्युफलं लभेत्।। अविमुक्तं महालिङ्गं दृष्टा ग्रामान्तरं त्रजेत् । लब्ध्वाशु कार्यसंसिद्धिं क्षेमेण प्रविदेशहम् ॥ ग्रामान्तरं गच्छताऽविमुक्तेश्वरं द्वा गन्तव्यमित्यर्थेः ।

अथ मुक्तिमण्डपमहिमा।

काज्ञीखण्डे, नैश्रेयस्याः श्रियो धाम तद्याम्यां मण्डपोऽस्ति मे । तत्राहं सततं तिष्ठे तत् सदोमण्डपं मम ॥ निमेषार्द्रममाणं च कालं तिष्ठति निश्चलः ।

तत्र यस्तेन वै योगः समभ्यस्तः समाः शतम् ॥ निर्वाणमण्डपं नाम तत् ख्यातं जगतीतले । तत्रर्चे सञ्जपन्नेकां लभेत् सर्वश्वतेः फलम् ॥ त्राणायामं तु यः कुरुर्याद्प्येकं मुक्तिमण्डवे । तेनाष्टाङ्गः समभ्यस्तो योगोऽन्यत्रायुतं समाः ॥ निर्वाणमण्डपे यस्तु जपेदेकं वडक्षरम् । कोटिस्द्रेण जप्तेन यत्फलं तस्य तद्भवेत् ॥ ञ्चिर्गङ्गाम्भासि स्नातो यो जपेच्छतरुद्रियम्। निर्वाणमण्डपे ज्ञेयः स रुद्रो द्विजवेदाभृत् ॥ ब्रह्मयज्ञं सकृत् कृत्वा मम दक्षिणमण्डपे। ब्रह्मलोकमवाप्याथ परं ब्रह्माधिगच्छति ॥ धर्मशास्त्रपुराणानि सेतिहासानि चात्र यः। पटेन्निरभिळाषः सन् स वसेन्मम वेदमनि ॥ तिष्ठेदिन्द्रियचापल्यं यो निवार्य क्षणं कृती। निर्वाणमण्डपेऽन्यत्र तेन तम्नं महत्तपः ॥ वायुभक्षणतोऽन्यत्र यत्पुण्यं शरदां शतम्। तत्पुण्यं घटिकार्द्धेन मौने दक्षिणमण्डपे ॥ मितं कुष्णलकेनापि यो दद्यान्मुक्तिमण्डपे। स्वर्ण सौवर्णयानेन स तु सश्चरते दिवि ॥ तत्रैकं जागरं कुर्याद्यस्मिन् कस्मिन् दिने ऽपि यः। **उपोषितोऽर्चयेछिङ्गं स सर्वव्रतपुण्यभाक्**॥ तत्र द्त्वा महादानं तत्र कृत्वा महात्रतम् । तत्राधीत्याखिलं वेदं च्यवते न नरो दिवः ॥ प्रयोणं कुर्वते यस्य प्राणा मे मुक्तिमण्डपे।

<sup>(</sup>१) प्राणाः प्रयाणं कुर्वते इत्यन्वयः।

समामनुप्रविष्ठोऽत्र तिष्ठेचावदहं खलु ।। तथा, मुक्तिमण्डिपकायां तु निमेषार्द्धीपवेशनात् । तत्र धर्मकथालापात् पुराणश्रत्रणादिप ॥ काश्यां निवसतामेत्रं धर्मराशिः पदे पदे । तथा,

स्मरन्ति ये मामपर्वगमण्डपे किश्चिद्यथाशक्ति ददत्यपि स्वम्। शृण्वन्ति पुण्याश्च कथाः क्षणं स्थिरास्ते कोटिगोदानफर्छं भ-जन्ते ॥ इति ।

अथ शृङ्गारमण्डपमाहात्म्यम् ।
काद्याखण्डे,
तत्मासादपुरोभागे मम शृङ्गारमण्डपः ।
श्रीपीठं तद्धि विज्ञेयं निःश्रीकश्रीसमर्पणम् ॥
मदर्थे तत्र यो दचाद्दुक्लानि श्रुचीन्यहो ।
माल्यानि सुविचित्राणि यक्षकर्दमनन्ति च ॥
यो वा नेपथ्यवस्तानि पूजोपकरणान्यपि ।
स श्रियालङ्कृतस्तिष्टेचत्र कुत्रापि सत्तमः ॥ इति ।
अथैद्दवर्यमण्डपम् ।

काश्वीखण्डे, मोक्षलक्ष्मीविलासाख्यपासादस्योत्तरे मम । ऐश्वर्यमण्डपं रम्यं तत्रैश्वर्यं ददाम्यहम् ॥ इति । अथ ज्ञानमण्डपः ।

तत्रीव, मत्त्रासादैन्द्रादिग्भागे ज्ञानमण्डपमस्ति यत् । ज्ञानं दिशामि सततं तत्र मां ध्यायतां तथा ॥ भवानीराजसदने ममास्ति हि महानसम् ।
यत्तत्रोपहृतं पुण्यैनिविंशामि मुदैव तत् ॥
विशालाक्षीमहासौधे मम विश्रामभूमिका ।
तत्र संस्रतिखिन्नानां विश्रामं श्राणयाम्यहम् ॥
नियमस्नानतीर्थं च चक्रपुष्किरणी मम ।
तत्र स्नानवतां पुंसां तन्निमेल्यं दिशाम्यहम् ॥
यदाहुः परमं तन्त्वं यदाहुर्बह्म सत्तमम् ।
स्वसंवेद्यं यदाहुश्च तनुत्रान्ते दिशाम्यहम् ॥
यदाहुस्तारकं ज्ञानं यदाहुरतिनिमेलम् ।
स्वात्मारामं यदाहुश्च तनुत्रान्ते दिशाम्यहम् ॥
स्वात्मारामं यदाहुश्च तनुत्रान्ते दिशाम्यहम् ॥
स्वसंवेद्यं स्वपकाशम् ।

#### अथ ज्ञानवापी

स्कान्दे, स्कन्द ज्ञानोदतीर्थस्य माहात्म्यं वद साम्मतम् । ज्ञानवापीं प्रशंसान्ति यतः स्वर्गीकसोऽप्यलम् ॥ स्कन्द ज्वाच ।

कदाचित् काशीं मत्यागतेनेशानेन विश्वेश्वरिक्षे दृष्टे तस्यैतस्य च तिष्ठक्षं दृष्टेच्छेत्यभवत्तदा। स्नापयामि महालिक्षं कलशीशीतलैंकिलैः॥ चलान च त्रिश्लेन दिक्षणाशोपकण्ठतः। कुण्डं प्रचण्डवेगेन रुद्रो रुद्रवपुर्धरः॥ पृथिव्यामहणाम्भांसि निष्कान्तानि तदा मुने। ततस्तैः स्नापयाश्चके त्वस्पृष्टेरन्यदेहिभिः॥ ततो विश्वेश्वरे वरदानायोद्यते देशान उवाच ।

यदि प्रसन्तो देवेशो वरयोग्योऽस्म्यहं यदि ।

तदैतदतुलं तीर्थ तव नाम्नास्तु शङ्कर ॥

विश्वेश्वर उवाच ।

तिल्लोक्यां यानि तीर्थानि सृश्चेवःस्वःस्थितान्यपि ।

तेभ्योऽस्विलेभ्यस्तीर्थेभ्यः शिवतीर्थमिदं परम् ॥

शिवं ज्ञानमिति प्राहुः शिवशब्दार्थचिन्तकाः ।

तच ज्ञानं द्रवीभूतमिह मे महिमोदयात् ॥

अतो ज्ञानोदनामैतत्तीर्थं त्रैलोक्यविश्वतम् ।

अस्य दर्शनमात्रेण सर्वपापैः प्रमुच्यते ॥

ज्ञानोदतीर्थसंस्पर्शादश्वमेधफलं लभेत् ।

स्पर्शनाचमनाभ्यां च राजस्याश्वमेधयोः ॥

अत्र यथासङ्ख्यमन्वयः । एवं च स्पर्शनस्य राजस्यसमा
नफलकत्वस्यापि प्रतिपादनायेदम् ।

तथा,
यत्फलं समवामोति पितृन् सन्तर्प्य पुष्करे।
तत्फलं कोटिगुणितं ज्ञानतीर्थे तिलोदकैः ॥
सिन्नहत्यां कुरुक्षेत्रे राहुग्रस्ते दिवाकरे।
यत्फलं पिण्डदानेन तज्ज्ञानोदे दिने दिने ॥
सिन्नहत्यामित्यस्य, प्राप्येतिशेषः । सप्तम्यर्थे द्वितीया।

सुपां सुरित्वनुशासनादिति वा।

तथा, उपास्य सन्ध्यां ज्ञानोदे यत्पापं काललोपजम् । क्षणेन तदपाक्तत्य ज्ञानवान् जायते द्विजः ॥ तथा, डाकिन्यादीनुपक्रम्य ।

सर्वे ते प्रश्नमं यान्ति शिवतीर्यजलोक्षणात्। ज्ञानोदतीर्थपानीयैर्लिङ्गं यः स्नापयेत्सुधीः ॥ सर्वतीर्थोदकैस्तेन ध्रुवं संस्नापितं भवेत्। ज्ञानक्रपोऽहमेवात्र द्रवमूर्ति विधाय च ॥ नापविध्वंसनं क्रुय्यी क्रुय्यी ज्ञानोपदेशनम् । योऽष्ट्रमूर्त्तिभं हादेवः पुराणे परिपठ्यते ॥ तस्यैवाम्बुमयी मूर्तिइर्तनदा ज्ञानवापिका । तथा काशीखण्डे, जलकीडां सदा कुर्यां ज्ञानवाप्यां सहोमया । यदम्बुपानपाञ्चेण ज्ञानं जायेत निर्मलम् ॥ तज्जलकीडनस्थानं मम प्रीतिकरं महत्। अग्रुष्मिन् राजसदन जाड्यहुज्जलपूरितम्।। चिवपुराणे, वापीजलं तु तत्रस्थं देवदेवस्य सांत्रधौ । दर्जानात् स्पर्शनात् स्नानात् कृतार्थो माननो सुवि॥ दुर्छभं तु कलौ देवैस्तज्जलं ह्यमृतोपमम्। तारणं सर्वजन्तुनां पानात्पापस्य नाशनम् ॥ पाद्म, बापी तत्रास्ति वैदेह चिन्मयी देवदक्षिणे। तद्पां सेवया देव भासते ब्रह्म केवरुम् ॥ देवदक्षिणे देवालयदक्षिणे। ले के देवस्य दाक्षणे भागे बापी तिष्ठति शोभना। तस्यास्तदुदकं पीत्वा पुनर्जन्म न विद्यते ॥ पीतपात्रेण तेनैव उदकेन सुरेश्वरि ।

२५ भी ली

त्रीणि लिङ्गानि वर्द्धन्ते हृदये पुरुषस्य तु ॥
दण्डपाणिस्तु तत्रस्थो रक्षते तज्जलं सदा ।
पश्चिमं तीरमासाद्य देवदेवस्य शासनात् ॥
पूर्वेण तारको देवो जलं रक्षति सर्वदा ।
नन्दीशश्चोत्तरेणैव महाकालस्तु दक्षिणे ॥
रक्षते तज्जलं नित्यमभक्तानां तु मोहनम् ।
विष्णुरुवाच ।

ममापि सा परा देवी तनुरापोमयी ग्रुभा। अमाप्या दुर्लभा देवैमीनवैरकृतात्मभिः। मानवैरमाप्येत्यन्वयः।

तथा,

यैस्तु तत्र जलं पीतं ते कृतायस्ति मानवाः ।
तेषां तु तारकं ज्ञानमुत्पतस्यति न संशयः ॥
वापीजलेन च स्नात्वा दृष्ट्वा वै दृण्डनायकम् ।
अविम्रुक्तं ततो दृष्ट्वा कैवल्यं लभते क्षणात् ॥ इति ।
अथ श्रीदृण्डपाणिमाहात्म्यम् ।
तत्र मतस्यपुराणे,

यहादेव उवाच ।
जरामरणसन्त्यक्तः सर्वरोगिविवर्जितः ।
भविष्यसि गणाध्यक्षो वरदः सर्वपूजितः ॥
अजेयश्वापि सर्वेषां योगैश्वर्यसमन्वितः ।
अज्ञदश्वापि लोकेभ्यः क्षेत्रपालो भविष्यसि ॥
महावलो महासन्त्रो ब्रह्मण्यो मम च प्रियः ।
इयक्षश्च दण्डपाणिश्च महायोगी तथैव च ॥
उद्दश्चमः सम्भ्रमेश्चव गणौ ते परिचारकौ ।

तवाज्ञां च करिष्येते छोकस्योद्भ्रमसम्भ्रमी ॥ तथा, क्रमान्य box रह किल्प्साय कराइन हिंदि

देवबाह्मणविद्विष्टा देवभक्तिविनिन्दकाः। ब्रह्मच्राश्र कुतन्नाश्र तथा नैष्कृतिकाश्र ये।। लोकद्विषो गुरुद्विषस्तीर्थायतनदूषकाः। सर्वपापरताश्चीव ये चान्ये कुत्सिता श्रुवि ॥ तेषां नास्तीह वासोऽत्र स्थितोऽसौ दण्डनायकः। अत्र स्थितः आस्मिन्नर्थे स्थित इत्यर्थः । रक्षणार्थं नियुक्तं वै दण्डनायकमुत्तमम् ॥ पूजिवत्वा यथाशस्त्रा गन्धपुष्पादिधूपनैः। नमस्कारं ततः कुत्वा नायकस्य तु मन्त्रवित् ॥ सर्ववर्णाद्वते क्षेत्रे नानाविधसरीस्रपे । ईश्वरानुगृहीता हि गतिं गाणेश्वरीं गताः ॥ इति ।

अथ भवानीमाहात्म्यम्।

सनत्कुमारसंहितायाम्, ये येऽभिवाञ्छन्ति समस्तभोगा-निहापि भुक्ति परतोऽप्यविघ्रम्। तेभ्यः समस्तं ददती भवानी वसत्यजस्रं गृहिणी मृडस्य ॥ काशीखण्डे,

योगक्षेमं सदा कुर्योद्धवानी काशिवासिनाम् । तस्पाद्भवानी संसेव्या सततं काशिवासिभिः॥ गृहमध्येऽत्र विद्वेदो भवानी तत्कुदुम्बिनी। सर्वेभ्यः काश्चिसंस्थेभ्यो मोक्षभिक्षां प्रयच्छति ॥ ब्रह्मनेवर्से, अपिकारिकारी किल्ली है है है।

दीनं वदान्यं महदरपकं वा पुण्यं महापातकसंग्रतं वा। आराधिता समतां संविधत्ते द्यापरा भोगमोक्षेकहेतुः।।इति।

अथ मणिकणिकामाहात्म्यम्।

कार्चाखण्डे. संस्नाय मणिकणिक्यां पुण्यं प्राप्नोत्यनुत्तमम् । सर्वतीर्थेषु संस्नानात् यत्पुण्यं समवाष्यते ॥ तत्पुण्यमाप्यते सम्बद्धाणिकण्येकमज्जनात् । विधिना तत्र संस्नाय मृद्रोमयकुशादिभिः॥ स्वज्ञाखावारुणैमेन्त्रैर्द्वीपामार्गदर्भकैः। सर्वतीर्थेषु यत्पुण्यं सर्वदानेषु यत्फलम्।। मणिकण्यी विधिस्नातः श्रद्धया तदवाष्नुयात् । अश्रद्धयाऽपि यः स्नातो मणिकण्यी विधानतः॥ सोऽपि पुण्यमवासोति स्वर्गप्राप्तिकरं परम् । श्रद्धया विधिवत्स्नात्वा कृत्वा देवादितर्पणम् ॥ तिलबर्हियेवैः सम्यक् सर्वयज्ञफलं लभेत्। श्रद्धानी विधिस्नातः कृतसर्वेदिकक्रियः ॥ जपन् देवान् समभ्यच्यं सर्वमन्त्रफलं लभेत्। स्नात्वा मौनेन विश्वेशद्शीनान्नियतेन्द्रियः ॥ सर्वव्रतकृतं श्रेयो लभेद्वाचंयमः शिवे । इति । मणिकर्णिकायां मृतस्याविशेषतो मुक्तिरिति तापनी । अथात्र स्नानादिफलम् ।

दशानामस्वमेधानां यज्ञानां यत्फलं स्मृतम् । तद्वामोति धर्मात्मा स्नात्वा तत्र वरानने ॥

### काशीपरिच्छेदे मणिकणिकास्नानादिकलम् । १९७

स्वरुपम्प्यत्र यो दद्यात् ब्राह्मणे वेदपारगे । शुभां गतिमवाप्नोति अग्निवचैव दीप्यते ॥ उपवासं तु यः कृत्वा विमान्सन्तर्पयेत्ररः । स सौत्रामणियद्गस्य फलं मामोति निश्चितम् ॥ विमानिति बहुवचनं किपञ्जेलाधिकरणन्यायेन वितय-परमिति मिश्राः ।

पाद्मे व्यासं प्रति भृगुः,
गर्जान्त सर्वतीर्थानि स्वस्विधिष्ण्यगतान्यहो ।
केवलं बलमासाद्य सुमहन्माणिकर्णिकम् ॥
उत्शिष्यैकाङ्गलि तथ्यं श्रेष्ठैका मणिकर्णिका ।
तथा तञ्जैव विष्णुवचनम् ।

विश्वशो विश्वया सार्द्ध सदोपमणिकणिकम् ।

मध्यन्दिनं समासाद्य संस्नाति प्रतिवासरम् ॥

वैकुण्ठाद्प्यहं नित्यं मध्याहे मणिकणिकाम् ।

विगाहे पद्मया सार्द्ध मुदा परमया मुने ॥

सत्यलोकात्प्रतिदिनं हंसयानः पितामहः ।

माध्याहिकविधानाय समायान्मणिकणिकाम् ॥

इन्द्राचा देवताः सर्वा मरीच्याचा महर्षयः ।

माध्याहिकविधानाय समीयुर्मणिकणिकाम् ॥

चराचरेषु सर्वेषु यावन्तश्च सचेतनाः ।

ते सर्वे स्नातुमायान्ति मध्याहे मणिकणिकाम् ॥

ब्राह्मवैवर्ची,

सर्वतीर्थावगाहाच यत्पुण्यं स्यान्तृणामिह । तत्पुण्यं कोटिगुणितं मणिकण्येकमज्जनात् ॥

१ पू० मी० अ० ११। पा० १। अ० ८।

aut. I will be white blue in epological जप्त्वैकामिप गायत्रीं सम्पाप्य मणिकर्णिकाम् । <mark>स्रभेदयुतगायत्रीजपनस्य फलं स्फुटम् ।।</mark> अह्मनाले पतेचेषामि कीकसमात्रकम्। ब्रह्माण्डमण्डपान्तस्ते न विश्वन्ति कदाचन ॥ कीकसम् अस्थि।

अथ मणिकणिकाप्रमाणम् ।

काशीखण्डे,

स्थानादमुष्मान्मम राजसीधात् प्राच्यां मनागीशसमाश्रितायाम् । सन्येऽपसन्ये च कराः क्रमेण शतत्रयी चापि शतद्वयी च॥ इस्ताः शतं पश्च सुरापगाया-मुदीच्यवाच्योर्भणिकार्णकेयम् । राजसीधं, राजगृहम्। मोक्षस्वद्वीरयोर्मध्ये बुधा राजगृहं विदुः।

इति वचनोक्तं ब्रेयम्। एवं च स्वर्गद्वारादारभ्य किश्चिदी-शानकोणाश्रितायामित्यर्थः । एतं किश्चिदाग्नेयकोणाश्रितायामि-त्यपि बोध्यम् । ईहज्ञपाच्यां वामपार्वे हस्तानां ज्ञतत्रयं ह-रिश्रन्द्रमण्डपावधि, एवं स्वर्गद्वारादारभ्य हस्तानां शतद्वयं गङ्गा-केशवाविष, एवं इरिश्चन्द्रमण्डपमङ्गाकेश्ववमध्यविनिया गङ्गा-या जळमादायोक्तावधिद्वयमध्ये पश्चशतहस्तं मणिकणिकाप्रमा-णम् । तदुक्तम्—

तत्रैव,
आगङ्गाकेशवाचैव आहरिश्रन्द्रमण्डपात्।
आमध्यात् देवसारितः स्वद्वीरान्मणिकणिका ॥ इति ।
अत्र च—
तिर्ध्ययवोदराण्यष्टावृध्वां वा वीहयस्त्रयः।
प्रमाणमञ्जलस्योक्तं वितस्तिद्वीदशाञ्जलः॥
हस्तो वितस्तिद्वितयम्—
इत्यनेनोक्तं हस्तपरिमाणं ग्राह्मम् । अन्यथा पुरुषहस्तानैयत्येन मणिकणिकाया अनैयत्यप्रसङ्गादिति ।

अथ मणिकणिकोत्पात्तः।

काशीखण्डे,
कदाचिद्रगवता भर्गेण विश्वं स्रजेति समादिष्टो विष्णुः।
ततः स भगवान्विष्णुम्मीलावाद्यां निधाय च।
क्षणं ध्यानपरो भूत्वा तपस्येव मनो दधे॥
खनित्वा तत्र चक्रेण रम्यां पुष्करिणीं हरिः।
निजाङ्गस्वेदसन्दोहसिल्लैस्तामपूरयत्॥
समाः सहस्रं पश्चाशत्तप उग्नं चचार सः।
चक्रपुष्करिणीतीरे तत्र स्थाणुसमाकृतिः॥
ततः शिवस्तत्समीपमुपेत्यान्दोलितमौलिष्वाच।
अलं तप्त्वा महाविष्णो वरं वर्य सत्तम।
इत्युक्तस्त्विय दृढा भक्तिरिस्त्वित वत्ने। ततः शिवस्तं वर

त्वदीयस्यास्य तपसो महोपचयदर्शनात् । यन्मयान्दोछितो मौलिरहिश्रवणभूषण ॥ तदान्दोलनतः कणीत्पपात मणिकणिका । मणिभिः खचिता रम्या ततोऽस्तु मणिकणिका ॥ चक्रपुष्करिणीतीर्थे पुरा ख्यातिमदं शुभम् । त्वया चक्रेण खननाच्छङ्खचक्रगदाधर ॥ मम कणीत्पपातेयं यदा च मणिकणिका । तदामभृति लोकेऽत्र ख्याताऽस्तु मणिकणिका ॥ विष्णुक्वाच ।

मुक्ताकुण्डलपातेन तवाद्रितनयापिय । तीर्थानां परमं तीर्थं मुक्तिक्षेत्रमिहास्तु वै ॥ अय मणिकाणिकाध्यानम् ।

मणिकणिकामधिकृत्यकाशिकण्डे,
तस्या रूपं मवक्ष्यामि भक्तानां तु शुभमदम् ।
यद्रूपध्यानतः पुंभिरापण्मासं त्रिसन्ध्यतः ॥
मत्यक्षरूपिणी देवी दृश्यते मणिकणिका ।
चतुर्श्वजा विशालाक्षी स्फुरज्ञालिकोचना ॥
पश्चिमाभिमुखी नित्यं मबद्धकरसम्पुटा ।
दृन्दीवरमयी मालां द्धाना दक्षिणे करे ॥
दृग्यते करे सन्ये मातुलुङ्गफलं शुभम् ।
कुमारीरूपिणी नित्यं नित्यं द्वादशवार्षिकी ॥
शुद्धस्फिटककान्तिश्च सुनीलस्निग्धमुद्धजा ।
सितमगलमाणिक्चरमणीयरदच्छदा ॥
मत्यम्रकेतकीपुष्पलसद्धिमल्लमस्तका ।
सर्वोङ्गमुक्ताभरणचन्द्रकान्त्यंशुकावता ॥
पुण्डरीकमयीं मालां सश्चीकां विभ्नती हृदि ।

ध्यातव्यानेन रूपेण मुम्रुक्षुभिरहत्रिशम् ॥

# काशीपरिच्छेदे मणिकर्णिकामहिमा। २०१

निर्वाणलक्ष्मीभवनं श्रीमती माणिकणिका ।

सन्त्रं तस्याश्च वक्ष्यामि भक्तकरपद्धमाभिधम् ॥

यस्यावर्त्तनतः सिद्ध्येदिपि सिद्ध्यष्टकं नृणाम् ।

बाग्भवमायालक्ष्मीमदनप्रणवान् वदेत्पूर्वम् ।

मान्तं विन्द्पेतं मणिपदमथ कणिके नमः प्रणवः ॥

मन्त्रः सुरद्धमसमः समस्तसुखसन्ततिपदो जप्यः ।

तिथिभिः परिमितवर्णः परमपदं दिश्चति निश्चितिधयाम् ॥

ॐऐंद्वींश्रींक्षींॐमं मणिकणिके नमःॐ इति मन्त्रोद्धारः ।

अनेन मन्त्रेण मणिकणिकायाः पूजादिकं कार्यम् । मन्त्रान्तरं
तु ग्रन्थगीरवभयास्न लिखितम् ।

काशीखण्डे,

संसारचिन्तामणिरत्र यस्मातं तारकं सज्जनकर्णिकायाम् । शिवोऽभिधत्ते सहसान्तकाले तद्गीयतेऽसौ मणिकर्णिकेति ॥ चिन्तामणिरित्यन्तं शिवविशेषणम् । कर्णिकायां कर्णे । तथा,

मुक्तिलक्ष्मीमहापीठमणिस्तचरणाब्जयोः ।
कर्णिकेयं ततः प्राहुर्या जना मणिकर्णिकाम् ॥
मुक्तिलक्ष्मीमहापीठेषु मुक्तिक्षेत्रेषु मणिरित्यर्थः । एवं च
मणिश्रासौ कर्णिकेति मणिकर्णिकापदव्युत्पत्तिः ।

तथा,

मिणकर्णीश्वरं लिङ्गं पुरा संस्थापितं मया।
प्राग्द्वारेऽन्तर्गृहस्यात्र समर्च्यं मोक्षकाङ्क्षिः॥
काद्यीखण्डे,
तीर्थं श्रेष्ठतरं वीर यदाख्या मिणकणिका।
चक्रपुष्करिणीतीर्थं तदादौ विष्णुना कृतम्॥

तदाख्याकर्णनादेव सर्वपापैः प्रमुच्यते । वथा,

चक्रपुष्करिणी तत्र योनिचक्रनिवारिणी।
संसारचक्रगहने यत्र स्नातो विशेत्र ना॥ इति।
अथ पश्चनद्विन्द्धमाधवमाहात्म्यम्।
काञ्चीखण्डे,

आदौ धर्मनदः पुण्यो मिश्रितो धृतपापया।
यया धृतानि पापानि सर्वतीर्थोक्ठतात्मना।।
ततोऽपि मिलिताऽऽगत्य किरणा रिवणिधिता।
यन्नामस्मरणादेव महामोहोऽन्ततां व्रजेत्॥
ततो भागीरथी प्राप्ता तेन दैलिपिना सह।
किरणा धृतपापा च पुण्यतीया सरस्वती।।
गन्ना च यग्रना चैव पञ्च नद्यः प्रकीतिताः।
अतः पञ्चनदं नाम तीर्थे त्रेलोक्यविश्रुतम्।।
यत्राप्तुतो न गृह्णीयादेहं ना पाञ्चभौतिकम्।
ना, मनुष्यः।

तथा,
प्रयागे पाघपासे तु सम्यक्स्नातस्य यत्फलम् ।
तत्फलं स्यादिनैकेन काइयां पञ्चनदे भ्रवम् ॥
स्नात्वा पञ्चनदे तीर्थे कृत्वा च पितृतपेणम् ।
विन्दुपाधवमभ्यच्यं न भ्र्यो जन्मभाग्भवेत् ॥
यावत्सङ्ख्यास्तिला दत्ताः पितृभ्यो जलत्रपेणे ।
पुण्ये पञ्चनदे तीर्थे तृप्तिः स्यात्तावदाव्दिकी ॥
अद्या यैः कृतं श्राद्धं तीर्थे पञ्चनदे शुभे ।
तेषां पितामहा मुक्ता नानायोनिगता अपि ॥

# काशीपरिच्छेदे पश्चनद्धिन्दुमाध्यमाहारम्यम् । २०३

तथा पञ्चनदे तीर्थे यत्किञ्चदीयते वसु । कल्पक्षयेऽपि न भवेत्तस्य पुण्यस्य सङ्घयः ॥ जलैः पाञ्चनदैः प्रुण्यैर्वाससा परिश्वोधितैः । महाफलमानप्रोति स्नापयित्वेष्टदेवताम् ॥ तथा. राजस्याश्वमधी च भवेतां स्वर्गसाधनम् । 💯 🥎 आब्रह्मचिटकाद्दन्द्वं मुत्त्ये पाञ्चनद्दाप्तुतिः ॥ द्वन्द्वमित्यस्य पूर्वेणान्वयः। बिन्दुतीर्थे नरो दस्वा काश्चनं कृष्णलोनिमतम् । न दरिद्रो भवेत्कापि न सुवर्णेर्विसुच्यते ।। काशीखण्डे, मापते मम नाम्नात्र तीर्थे पश्चनदे शुभे। अभक्तेभ्योऽपि भक्तेभ्यः स्थितो मुक्ति सदा दिशे॥ आदावियविन्दुना वरे याचिते विष्णुः पाइ-त्वन्नाम्नोऽर्धेन मे नाम त्वया सह भविष्यति । बिन्दुमाधव इत्याख्या मम त्रेलोक्यविश्रुता ॥ काश्यां भविष्यति मुने महापापौघनाशिनी ॥ ये मामत्र नराः पुण्याः पुण्ये पश्चनदे हदे । सदा समर्चायिष्यन्ति तेषां संसारभीः कृतः ॥ इत्यादि । कार्त्तिके तु विशेषः— तत्रैव, वातं समाः तपस्तप्त्वा कृते यत् प्राप्यते फलम् ।

तत्कार्तिके पश्चनदे सकृत्स्तानेन छभ्यते ।।
इष्टापूर्तेषु धर्मेषु यावज्जन्मकृतेषु यत् ।
अन्यत्र स्यात् फलं तत्स्याद्र्जे धर्मनदाष्ठ्रवात् ।
गोभृतिलहरण्याश्च वासोऽन्नस्रिग्वभूषणम् ।
यत्किश्चिद्विन्दुतीर्थे ऽत्र दत्त्वा ऽक्षयमवाप्तुयात् ॥
एकामप्यादुति दत्त्वा समिद्धेऽग्रौ विधानतः ।
पुण्ये धर्मनदे तीर्थे कोटिजन्मफलं लभेत ॥
तथा,
कार्तिके बिन्दुतीर्थे यो ब्रह्मचर्यपरायणः ।
स्नास्यत्यनुदिते भानौ भानुजात्तस्य भीः कुतः ॥
तथा,

यं सश्चयन्ति पापीघमावर्षं तीर्थनायके । त्रिक्षेत्रायके । त्रिक्षेत्रायके । त्रिक्षेत्रायके । त्रिक्षेत्रायके ।

अथ विदारनरसिंहगोपीगोविन्दलक्ष्मीनरसिंहमाहात्म्यानि । काशीखण्डे,

विदारनारसिंहारुयं तीर्थं तत्रास्ति पावनम् ।
यत्रैकस्नानतो नश्येद्घं जन्मशतार्जितम् ॥
तथा,
गोपीगोविन्दतीर्थं च ततो वैष्णवलोकदम् ।
यस्मिन् स्नातों नरो विद्वान्न विद्याद्वर्भवेदनाम्
लक्ष्मीनृसिंहतीर्थं च गोपीगोविन्ददक्षिणे ।
निर्वाणलक्ष्म्या यत्रत्यो वियते तु नरोत्तमः ॥
अथ गभस्तीद्याः ।
लिङ्गपुराणे,

नरः पश्चनदे स्नात्वा दृष्ट्वा लिक्नं गभस्तिनः । अनन्तं फलमाप्नोति यत्र यत्राभिजायते ॥ काद्मीखण्डे,

अर्चायत्वा गभस्तीशं स्नात्वा पश्चनदे नरः ।
न जातु जायते जन्तुर्जठरे धृतिकिल्बिषः ॥
लिङ्कपुराणे,
गभस्तीश्वरनामानं लिङ्गं पश्चानमुखं स्थितम् ।
इत्याद्यभिधाय—
तं दृष्ट्वा मानवो देवि ऐशानं लोकमाप्नुयात् ।
तस्य दक्षिणपार्श्वे तु दिधकणेहदं स्थितम् ॥ इत्यादि ।

#### अथ मङ्गलागौरी।

काश्वीखण्डे,
एवाऽसी मङ्गलागीरी काश्यां परममङ्गले।
यत्मसादादवाप्नोति नरोऽत्र च परत्र च।।
मङ्गलास्तोत्रं तत्रैवानुसन्धयम्।
तथा,
वन्ध्यापि वर्षपर्यन्तं स्नात्वा पश्चनदे हदे।
समर्च्य मङ्गलागीरीं पुत्रं जनयति ध्रुवम् ॥
तथा,
त्वामुद्दिश्य तु देवेशि ब्राह्मणान् ब्राह्मणीश्च ह।
भोजयिष्यति देवेशि तस्य पुण्यफलं शृणु ॥
तव लोके वसेत् कल्पमिहैनागच्छते पुनः।
नरो वा यदि वा नारी सर्वभोगसमन्वितौ ॥
धनधान्यसमायुक्तौ जायेतेऽत्र महाकुले।

इत्यादि बोध्यम् । लेङ्गे,

आराधयन्ति देवि त्वामुत्तराभिमुखीं स्थिताम् ।
ये च त्वां पूजियष्यन्ति तस्मिन् स्थाने स्थितो म्राहम् ॥
तेषां त्वं विविधान् छोकान् सम्मदास्यसि मानवे ।
जागरं ये मकुर्वन्ति तवाग्रे दीपधारिणः ॥
तेषां त्वमक्षयान् छोकान् वितरिष्यसि भामिनि ।
आछयं ये मकुर्वन्ति तवार्थे वरवाणिनि ॥
तेषां त्वमक्षयान् छोकान् मयच्छिस न संशयः ।
आछयं ये मकुर्वन्ति भूमि सम्मार्ज्जयन्ति च ॥
तेषामष्टसहस्रस्य मुवर्णस्य फलं भवेत् । इति ।

अथ दक्षेचाः।

दसं पति शिवः । यश्वया स्थापितं छिङ्गमेतदक्षेश्वराभिधम् । अस्य संसेवनात्पुंसामपराधसदस्रकम् ॥ क्षमिष्येऽहं न सन्देहस्तस्मात्पूज्यमिदं जनैः । इति ।

अथ द्जाइवमेधतीर्थम्।

काश्चीखण्डे, पद्मभूरितिमक्रम्य ।

इयाज दशिभः काश्यामश्वमेधैमेहामखैः ।

पुरा हद्वसरोनामतत्तीर्थे कलसोद्धव ।।

दशाश्वमेधिकं पश्चाज्ञातं विधिपरिग्रहात् ।

स्वर्धुन्यथ ततः प्राप्ता भगीरथसमागमात् ॥

अतीव पुण्यवज्ञातमतस्तत्तीर्थम्रत्तमम् ।

तथा,

### काशीपरिच्छेदे दशाइवमेधतीर्थमहिमा। १०७

दशाश्वमेधिकं प्राप्य सर्वतीर्थोत्तमोत्तमम् । यत्किञ्चित्कियते कर्म तदशयमिहेरितम् ॥ तथा,

द्शाञ्चमेधिके तीर्थे सकृत्स्नात्त्रा नरोत्तमः।
हृष्टा द्शाश्वमेधेशं सर्वपापैः प्रमुच्यते ॥
तथा तत्रीव,

उदग्दशाश्वमेधानमां प्रयागारुयं च माधवम् । प्रयागतीर्थे सुस्नातो हृष्ट्वा पापैः प्रमुच्यते ॥ तथा,

गङ्गोत्तरवहा यत्र यमुना पूर्ववाहिनी ।
तत् सम्भेदं नरः प्राप्य मुच्यते ब्रह्महत्यया ।।
वयनं तत्र कर्त्तव्यं पिण्डदानं च भावतः ।
देयानि तत्र दानानि महाफलमभीप्मुना ।।
प्रयागेशं महालिङ्गं तत्र तिष्ठति कामदम् ।
तत्सान्निध्याच तत्तीर्थं कामदं परिकीर्तितम् ।।
तथाः

मुने धरणिवाराह प्रयागेश्वरसिन्धी । स्नात्वा वराहतीर्थेऽत्र हष्ट्वा मां किणरूपिणम् ॥ सम्पूड्य बहुभावेन न विशेद्योनिसङ्कटम् ।

किणो वराहः।

तथा, बन्दीतीर्थं तु तत्रैव महानिगडभञ्जनम् । यत्र स्नातो विमुच्येत सर्वस्मात् कर्मपाशतः ॥ तथा, असौ वन्दी महादेवी नित्यं त्रैलोक्यवन्दिता । निगडस्थानपि जनान् शापान्मोचयति स्मृता ॥ अथ शूलरङ्कः।

काशीखण्डे.

प्रयागात्तीर्थराजाच शूलटङ्को महेश्वरः। तीर्थराजेन सहितः स्थित आगत्य वै स्वयम् ॥ तथा,

प्रयागस्नानजात् पुण्यात् शुल्टङ्कविलोकनात् । स प्राप्तुयात्र सन्देहः पुण्यं कोटिगुणोद्भवम् ॥

अथ भैरवमहिमा।

काशीखण्डे,

कालवद्राजसे साक्षात् कालराजस्ततो भवान्। विश्वं भर्तुं समर्थोऽसि भरणाङ्गरवः समृतः। आमर्दक इति ख्याति ततः सर्वत्र यास्यसि ॥ यतः पापानि भक्तानां भक्षयिष्यसि तत्क्षणात् । पापभक्षण इस्येव तव नाम भविष्यति ॥ आधिपत्यं च काइयां ते कालराज सदैव हि॥ अत्र ये पापकत्तीरस्तेषां शास्ता त्वमेत्र हि । तथा.

पापभक्षणमासाद्य कृत्वा पापश्चतान्यपि । कुतो विभेति पापेभ्यः कालभैरवसेवकः ॥ आमईयति पपानि दुष्टानां च मनोरथान्। आपर्दक इति ख्यातस्ततोऽसौ कालभैरवः॥ कालं कलयति सदा काशीनिवासिनाम्। अतः ख्याति परां माप्तः कालभैरवसंज्ञिताम् । सदैव यस्य भक्तेभ्यो यमदृताः सुदारुणाः ॥ परमां भीरुतां माप्तास्ततोऽसौ भैरवः स्मृतः । तथा,

यत्किञ्चिदशुभं कर्म कृतं मानुषबुद्धिभः ।
तत्सर्वे विलयं याति कालभैरवद्श्वनात् ॥
विश्वेश्वरेऽपि ये भक्ता नो भक्ताः कालभैरवे ।
काश्यां ते विष्ठसङ्घातं लभन्ते तु पदे पदे ॥
तीर्थे कालोदके स्नात्वा कृत्वा तर्पणमाहतः ।
विलोक्य कालराजं च निर्यादुद्धरेत् पितृन् ॥
तथा,

आमईकेश्वरं दृष्टा तस्मिन् क्षेत्रे तु यत् कृतम् । तत्सर्वे नश्यते पापं कालभैरवद्गपिणम् ॥ तथा,

तथैव भैरवाश्राष्ट्रो दिक्ष्वष्टासु प्रतिष्ठिताः ।
रक्षन्ति सततं काश्रीं निर्वाणश्रीनिकेतनम् ॥
क्रुश्रण्डोऽसिताङ्गश्र कपाली क्रोधनस्तथा ।
जन्मत्तभैरवस्तद्वत् क्रमात्संहारभीषणौ ॥ इति ।

अथ षर्पञ्चाद्याद्गणेशाः । 📉 💮

काशीखण्डे बहुभिः श्लोकैरुक्ताः सङ्खिण्योच्यन्ते । असिसङ्गमेऽकीविनायकः १ क्षेत्रादाक्षिणे दुर्गाविनायकः २ भीमचण्डीसमीपे भीमचण्डविनायकः ३ क्षेत्रपश्चिमे देहलि-वि० ४ क्षेत्राद्वायच्ये उद्दण्डवि० ५ क्षेत्रोत्तरे पाशपाणिवि० ६ वरणासङ्गमे सर्ववि० ७ क्षेत्रप्रीच्यां सिद्धिवि० ८ एते अष्टौ

१ दुर्गांकुण्डे।

बाग्रावरणे । अर्कविमायकादुत्तरतो लम्बोदरवि०९ दुर्गिविनायः कादु तरे क्टदन्ति १० भीमचण्डविनायकादीशाने शालक-टक्टरि॰ ११ देहलिमिनायकात प्राच्यां कूष्माण्डविनायकः १२ <mark>उरण्डादाग्नेय्यां मुण्डवि० १३ पात्रपाणेर्दक्षिणे विकटद्विज-</mark> वि०१४ खर्वाभेर्मस्यां राजपुत्रवि०१५ तस्माद्दक्षिणे प्रणववि० १६ एतेऽष्टी द्वितीयावरणे । लम्बोदरादुदीच्यां वक्रतुण्डवि० १७ कूटदन्तादुत्तरे एकदन्तवि० १८ शालकटङ्कटादीशाने त्रिग्रुंख-वि० १९ कूषाण्डात्पूर्वतः पश्चास्यवि० २० मुण्डात् आग्नेय्यां हेरम्बवि॰ २१ विकटदन्ताइक्षिणतो विद्यराजवि॰ २२ राजपुत्रा-नैर्ऋत्यां वरद्वि० २३ प्रणवाद्याम्यां मोदकापियवि० २४ एतेऽष्टी तृतीयावरणे । वक्रतुण्डादुत्तरेऽभयद्वि० २५ एकद-न्तादुत्तरे सिंहतुण्डवि० २६ त्रिमुखादैशान्यां क्रणिताक्षवि० २७ पश्चास्यात्प्राच्यां क्षिप्रमसादनवि० २८ हेरम्बादाग्रेय्यां चिन्ता-मणिवि० २९ विघ्रराजाहिक्षणे दन्तहस्तवि० ३० वरदानैर्ऋते पिचिण्डिलवि॰ ३१ मोद्किमयाद्दिलेंगे उदण्डमुण्डवि० एतेऽष्ट्री चतुर्थावरणे । अभयदादुत्तरे स्थूलदन्तवि० ३३ सिंहतु-ण्डादुत्तरे कलिप्रियवि० ३४ क्णिताक्षादीशाने चतुर्दम्तवि० ३५ क्षिप्रमसादनात् प्राच्यां द्वितुण्डवि० ३६ चिन्तामणेराग्रेये ज्ये-ष्ठविनायकः ३७ दन्तहस्ताद्याम्यां गजवि० ३८ पिचिण्डिला-इक्षिणे कालवि॰ ३९ उदण्डमुण्डाचाम्यां नागेशवि० ४० एतेऽछौ पञ्चमावरणे। विद्वेश्वरात् प्राच्यां मणिकर्णवि० ४१ आग्नेये आ-शाविनायकः ४२ दक्षिणे सृष्टिवि०४३नैऋत्यां यक्षवि०४४पश्चिमे गजकर्णवि० ४५ वायव्ये चित्रघण्टवि० ४६ उत्तरे स्थूलजङ्घ-

१ यस्य किपिसहगजमुखाकाराणि त्रीणि मुखानि सन्ति । २ गङ्गातीरे पिशिङ्गिलातीर्थे । ३ पिलिजिप्लातीर्थे ।

वि० ४७ ईशाने मङ्गलवि० ४८ एते पष्टावरणे । मोदम्मोदसुः सुखदुर्भुखगणनाथज्ञानद्वाराविसुक्तविनायका अष्टौ मांगादिक्रमेण सप्तमावरणे । इति पट्पश्चाग्रहणेशाः ।

षर्पश्चाशहजमुखानेतान् यः संस्मरिष्यति । दूरदेशान्तरस्थोऽपि स मृतो ज्ञानमाप्नुयात् ॥ इमे गणेश्वराः सर्वे स्मर्तेव्या यत्र कुत्रचित् । महाविपत्समुद्रान्तःपतितं पानित मानवम् ॥ इति । अथावद्यकानि तीर्थानि ।

ब्रह्मवैवर्से,

आवश्यकानि तीर्थानि शृण्वन्तु मुनिसत्तमाः ।
अस्नानात् प्रत्यवायी स्यादिवमुक्ते स्थितो नरः ॥
इत्यभिधाय गङ्गास्नानं ततो मणिकाणिकास्नानं ततः पअवनदे स्नानं ततो वरणासङ्गमे ततो दशाश्वमेधे ततोऽसिसङ्गमे स्नानमुक्तम् । इदं तु शक्ततरलोकाभिपायम् । दुर्बलानां प्रत्यदं तत्रासामध्यात् । नृतनागताभिपायेणोदामित्यन्ये ।
अथ नित्ययात्रा ।

ब्रह्मवैवर्से,

भगवानुवाच ।

प्रातः प्रातः समुत्थाय दुण्ढिराजं नमेत्पुनः ।

भवानीशङ्करं पश्चात् कालभैरवमेव च ॥

दण्डपाणि गणेशांश्च केशवादि च चण्डिकाः ।

ततः शौचादिकं कृत्वा दन्तथावनपूर्वकम् ॥

स्नानमुत्तरवाहिन्यां श्चत्यादिषु यथोदितम् ।

ततः सन्ध्यातपीणादि विधाय स्वाधिकारतः ॥

१ ज्ञानवाप्यामिति शेषः।

विद्वेद्वरं स्मरन् गच्छेत् पूजासाधनसंयुतः। आदौ देव्या मण्डपं सम्मविष्य तत्र स्थित्वा पूजयेद्वै भवानीम्। साङ्गोपाङ्गैरागमोक्तैर्विधानैः स्तुत्वा नत्वा प्रार्थयेदन्नदात्रीम्।। सर्वेषां विघ्नहर्तृणां कर्तृणामापे सेश्वरी । अतो भवान्यधीनं हि क्षेत्रं पूज्या ततः परा ॥ काशीखण्डे भवानीं प्रक्रम्य-अष्टी मदाक्षिणा देयाः मत्यहं भक्तितत्परैः । इति । ततो भवानीं प्रार्थयत् । मातभवानि ! तव पादरजो भवानि मातर्भवानि ! तव दासतरो भवानि । मातर्भवानि ! न भवानि यथा भवेऽस्मि-स्त्वद्धाग्भवान्यनुदिनं न पुनर्भवानि ॥ तिष्ठता गच्छता वापि स्वपता जाग्रतापि वा। अयं मन्त्रः सदा जप्यः सुखाप्त्यै काशिवासिना ॥ भवानीस्तुतिर्विस्तराभिया नालेखि । ततो हुण्टि गत्वा मधुरतरनैवेद्याविभवै-रुपास्य स्तुत्वा तं विविधभयविद्यादिशमनम् । अयं नित्यः मोक्तो विधिरतु छसी ख्येकसुखद-श्रुतुर्ध्या नो यस्य प्रभवति स किं सौरूयनिलयः ॥ नित्यस्यापि चतुथ्यीमनुष्ठाने फलातिशयः संयोगेषृथ वत्वन्यायात् ।

अथ दुण्हिस्तुतिः।

काशीखण्डे,

१ पूर्व मी॰ अ० ४। पा० ३। अ० ३।

श्रीकण्ड उवाच । जय विव्रक्रतामाद्य भक्तानिर्विष्ठकारक । अविव्यविव्ययमन महाविव्येकविव्यकृत् ॥ जय सर्वगणाधीश जय सर्वगणात्रणीः । गणप्रणतपादाङ्ज गणनातीतसद्गुण । जय सर्वेग सर्वेश सर्वबुद्धौकशेवधे ॥ सर्वेमायाप्रपश्चत सर्वेकमीप्रपूजित । सर्वपङ्गलपङ्गलय जय त्वं सर्वपङ्गल ॥ अपङ्कलोपरामन पहामङ्गलहेतुक । जय सृष्टिकृतां वन्द्य जय स्थितिकृतां वर । जय संहतिकृत्पूच्य जय सत्कर्मसिद्धिद् ॥ सिद्धवन्द्यपदाम्भोज जय सिद्धविनायक । सर्वसिद्धीकनिलय महासिद्धाद्भियक ॥ अशेषगुणनिर्माण गुणातीतगुणाग्रणीः। परिपूर्णचरित्रार्थ जय त्वं गुणवार्ज्ञत ॥ जय सर्वबलाधीश बलारातिबलमद। बलाकोज्ज्बलदन्ताग्र बालाऽबालपराक्रम ॥ अनन्तमहिमाधार धराधराविदारण। दन्ताग्रपोतदिङ्गाग जय नागविभूषण।। ये त्वां नपन्ति करुणामयादिव्यमूर्त्ते सर्वेनसामपि भुवो भुवि मुक्तिभाजः। तेषां सदैव हरसीश महोपसर्गान् स्वर्गापवर्गमपि सम्पददासि तेभ्यः ॥ ये विद्नराज भवता करुणाकटाक्षैः सम्मेक्षिताः क्षितितले क्षणमात्रमत्र ।

तेषां भयन्ति सकलान्यपि किलिबषाणि लक्ष्मीः कटाक्षयति तान् पुरुषोत्तमान् हि ॥ ये त्वां स्तुवन्ति नतविघ्नविघातदश्च दाक्षायणीहृदयपङ्कजतिग्मरक्मे । स्तूयन्त एव त इह प्रथिता न चित्रं चित्रं तदत्र गणपा यदहो तदेव ॥ ये शीलयन्ति सततं भवतोऽङ्घियुग्मं ते पुत्रपौत्रधनधान्यसमृद्धिभाजः । संशीलिताङ्घिकमला बहु मृत्यवर्गे-भूपालभोग्यकमलां विमलां लभनते ॥ त्वं कारणं परमकारण कारणानां वेद्योऽसि वेदविदुषां सततं त्वमेकः। त्वं मार्गणीयमसि किश्चन मुलवाचां वाचामगोचर चराचरदिव्यमूर्ते ॥ वेदा विदन्ति न यथार्थतया भवन्तं ब्रह्माद्योऽपि न चराचरम्त्रधार । त्वं इंसि पासि विद्धासि समस्तमेकः कस्ते स्तुतिच्यतिकरो मनसाप्यगम्यः ॥ त्वद्दुष्टुदृष्टिविशिखेनिहतानिहानम दैत्यान् पुरान्धकजलन्धरमुख्यकांश्र ॥ कस्यास्ति शक्तिरिह यस्त्रहतेऽपि तुच्छं वाञ्छेद्विधातुमिह सिद्धिद कार्यजातम् ॥ अन्वेषणे दुढिरयं प्रथितोऽस्ति धातुः सर्वार्थेदुण्टिततया तव दुण्टिनाम । काशीमवेशमपि को लभतेऽत्र देही

तोषं विना तव विनायकडुण्डिराज ॥ हुण्ढे प्रणम्य पुरतस्तव पादपशं यो मां नमस्यति पुमानिह काशिवासी। तत्कर्णमूलमाधिगम्य पुरा दिशामि 💛 🧖 💷 तत् किंचिदत्र न पुनर्भवितास्ति येन ॥ स्नात्वा नरः प्रथमतो मणिकाणिकाया-मुद्धृष्ठिताङ्घियुगलस्तु सचैलमाशु । देवार्षिमानविषतृनिष तर्पयित्वा ज्ञानोदत्तीर्थमभिलभ्य भजेत यस्त्वाम् ॥ सामोदमोदकभरैर्वरघूपदीपै-मीर्यैः सुगन्धबहुलैरनुलेपनैश्च । 📨 🎋 🕟 💴 सम्पीण्य काशिनगरीफलदानदक्षं शोक्तवाथ मां क इह सिद्ध्यति नैव दुण्दे ॥ तीर्थान्तराणि च ततः क्रमवार्जितोऽपि संसाधयन्निह् भवत्करूणाकटाक्षैः। दूरीकृतस्त्वहित्यात्युपसर्गवर्गी हुण्ढे लभेद्विकलं फलमत्र काश्याम्।। यः प्रत्यं चमति दुण्डिविनायकं त्वां काइयां पुरि पतिहताखिलविद्यसङ्घः । नी तस्य जातु जगतीतल्वीर्त्तवस्तु दुष्पापमत्र च परत्र च किश्चनापि ॥ यो नाम ते जपति दुण्डिविनायकस्य तद्वै जयन्त्यनुदिनं हृदि सिद्धयोऽष्टौ । भोगान् विभुड्य विविधान् विबुधोपभोग्यान् निर्वाणया कपलया वियते स चान्ते ॥

द्रास्थितोऽप्यह रहस्तव पादपीठं यः संस्मरेत् सकलसिद्धिद दुण्टिराज । काशिस्थितरविकलं स फलं लभेत नैवान्यथा न वितथा मम वाक् कदाचित् जाने विघानसङ्ख्यातान् विनिहन्तुमनेकथा । क्षेत्रस्यास्य महाभाग नानारूपैरिह स्थितः ॥ यानि यानि च रूपाणि यत्र यत्र च तेऽनघ । तानि तत्र च वक्ष्यामि शुण्वन्त्वेते दिवौकसः॥ षथमं दुण्ढिराजोऽसि मम दक्षिणतो मनाक्। आहुण्हे सर्वभक्तेभ्यः सर्वार्थान् सम्पयच्छिसि ॥ अङ्गारवासरवतीमिह यश्चतुर्थी सम्पाप्य मोदकभरैः परिमोदवद्भिः। पूजां विघाय विविधां तत्र गन्धमाल्ये-स्तानप्यमुत्र विद्धासि गणान् गणेश ॥ ये त्वामिइ प्रतिचतुर्थि समर्चयन्ति हुण्ढे विगादमतयः कृतिनस्त एव । सर्वापदां शिरसि वामपदं निधाय सम्यग्गजानन गजाननतां लभनते ॥ माघशुक्रचतुथ्यं तु नक्तव्रतपरायणाः । थे त्वां दुण्ढेऽर्चायिष्यन्ति तेऽच्याः स्युरसुरदुहाम् ॥ विधाय वार्षिकीं यात्रां चतुर्थीं पाष्य तापसीम् । तापसीं माघीम् । शुक्रां शुक्रतिलैबंद्धा पाइनीयात् लड्डुकान् वती ॥ कार्या यात्रा प्रयत्नेन क्षेत्रसिद्धिमभीष्सुभिः। तस्यां चतुथ्यां त्वत्भीत्ये हुण्हे सर्वोपसर्गहत् ॥

तां यात्रां नात्र यः कुर्यात्रैवेद्यं तिलल्ड्ड्कैः। उपसर्गसहस्रेस्तु स हन्तन्यो ममाज्ञया।। होमं तिलाज्यद्रन्येण यः करिष्यति भक्तितः। तस्यां चतुथ्यां मन्त्रेण तस्य मन्त्रः प्रसेत्स्यति॥ वैदिकोऽवैदिको वापि यो मन्त्रस्ते गजानन!। जप्तस्त्वत्सिश्चिषे हुण्डे! सिद्धं दास्यित वाज्ञिताम्॥ ईश्वर जवाच।

इमां स्तुतिं मम कृतिं यः पिठिष्यित सन्मितः।
न जातु तं तु विद्योघाः पीडियिष्यिन्ति निश्चितम्।।
ढाँण्ढी स्तुतिमिमां पुण्यां यः पठेत् दुण्ढिसिनिधौ।
सानिध्यं तस्य सत्तं भजेयुः सर्वसिद्ध्यः।।
इमां स्तुतिं नरो जप्त्वा परं नियतमानसः।
मानसैरिप पापस्तु नाभिभूयेत किईचित्॥
पुत्रान् कळत्रं क्षेत्राणि वराक्वान् वरमिन्द्रम्।
प्राप्तुयाच धनं धान्यं दुण्ढिस्तोत्रं जपन्नरः॥
सर्वसम्पत्करं नाम स्तोत्रमेतन्मयेरितम्।
प्रजप्ता स्तोत्रमिदं पुण्यं कापि कार्य्यं गमिष्यतः।
पुत्राः पुरः समेष्यन्ति नियतं सर्वसिद्ध्यः॥

इति दुण्ढिराजविनायकस्तवः । गछेत्ततो विश्वपतिं महामतिः प्रदक्षिणीकृत्य सुतारतीर्थम् । स्नात्वा ततो दण्डपतिं प्रणम्य सम्पूज्य निर्वाणगतं च पञ्चकम्॥

सुतारतीर्थं ज्ञानवापीम् । दण्डपति दण्डपाणिम् । निर्वाण-पण्डपगतं देवतापश्चकं काशीखण्डे प्रपश्चितम् । आदित्यं द्रौपदीं विष्णुं दण्डपाणि महेश्वरम् । इति । ततो विश्वेश्वरं गत्वा स्नापयेत् पश्चकैः शुभैः ।
स्नापयेच ततो गाङ्गेस्ताये रुद्रपुरस्कृतैः ॥
गन्धपुष्पमधृपैश्च दीपैनैविद्यकैरि ।
नानाविधेश्वोपहारैर्यथाविभवसंस्कृतैः ॥
पूजियत्वा महादेवं काशीनाथं जगद्गुरुम् ।
मदक्षिणत्रयं कुट्यात् मणमेह्श पश्च वा ॥

पुजायां मन्त्रस्तु वैदिकः पौराणिक आगमिको वा ग्राह्यः।
पश्चकैरिति पश्चामृतैरित्यर्थः । रुद्रपुरस्कृतैरिति शतरुद्रीयम्न्त्राभिमन्त्रितौरित्यर्थः । इदं च पश्चकैरित्यस्यापि विशेषणम् ।
अथातो रुद्रस्नानार्चनविधिं न्यारुयास्याम इति बौधायनस्त्रोक्रक्रमेण स्नानादिकं कारणीयम् । तच्च पूजाप्रकाशे द्रष्ट्रन्यम् ।
ध्यानं तु—

पद्मपुराणे,
अकलङ्करारत्पूर्णशशाङ्कायुतसमभः।
सोमस्य्योगिनयनो दशबाहुः शशाङ्कभृत्॥
गौरीपरीरब्यतनुनीनायुधसमुज्ज्वलः। इति।
ब्रह्मवैवर्ते.

जय विश्वेष्ठवर ! विश्वाधार ! विश्वरूप ! विष्णुपिय ! वामदेव ! महादेव ! देवाधिदेव ! दिव्यरूप ! दीनानाथै-कश्चरण ! शरणागतवज्रपञ्जर ! साधिताखिलकार्य ! कार्यी-तीत ! कारणकारण ! कामादितृणदाहन ! दानवान्तकर ! दारिताखिलदारिद्य ! जितेन्द्रियपिय ! जितेन्द्रियकगम्य ! काशीस्थस्थावरजङ्गमनिर्वाणदायक ! त्रिदशनायक ! का-शिकापिय ! नमस्ते नमस्ते ।

इत्यादि नामबहुकैः स्तोत्रैः स्तुत्वा पुनर्नमेत् ।

## काशीपरिच्छेदें शिवपदक्षिणायां विशेषः। २१९

अन्यान्यपि च स्तोत्राणि यथाशक्ति पठनीयानि । अत्र च स्वयमभूतस्य छिङ्गस्यालाभे तत्स्थाने स्थापितलिङ्गान्तरपूज-नादिनापि सर्वनिर्वाहः । यथा नित्यसामिधेनीषु त्रिः प्रथमा-मन्वाहेत्यादिना विहितं त्रित्वं तत्स्थानापन्नासु काम्यासु सा-मिधेनीषु अप्यन्वेति स्थानधर्मत्वात् तथात्राप्योचित्यात् । दु-दोन्तम्लेच्छादिवशात्तत्र लिङ्गाभावे स्थानप्रदक्षिणेनैव नित्य-यात्रा सिद्ध्यति स्नपनादिकं तु तदा निर्धिष्ठानत्वान्निवर्तत इति शिष्टाः । वस्तुतस्तु नित्यस्थाने विहितत्वात काम्यासु सा-मिधेनीष्वस्तु त्रित्वलाभः । प्रकृते तु स्वयमभूतलिङ्गस्थाने लि-ङ्गान्तराचिनस्यानभिहितत्वात् न तन्त्यायः परन्तु शिष्टाचारादेव तथा तस्यापि धर्मे मानत्वादिति । वीरेश्वरादियूजायामप्ययमेव क्रमः । प्रदक्षिणे तु विशेषं वदन्ति ।

एकां चण्डचां रवो सप्त तिस्रो दद्याद्विनायके।
चतस्रो विष्णवे देयाः शिवस्यार्द्धे पदक्षिणम्।।
तथा,
शिवं पदक्षिणीकुर्वन् सोमसूत्रं न छङ्घपेत् ।
छङ्घने त्वेकमेकं स्यादछङ्घचात्रायुतत्रयम् ॥
सोमसूत्रपरिमाणं तु—
प्रासादविस्तारसमानसूत्रं सोमस्य सूत्रं दिशि सोमसूत्रम्।

सूत्राद्धहिलेङ्घनतो न दोषः सदोषमभ्यन्तरलङ्घनं तु ॥
पासादगर्भसमानपरिमाणं सूत्रं भित्तेर्बहिः सोमस्य दिशि
उत्तरस्यां दिशि पातयेत्ततोऽग्रे न सोमसूत्रमिति तल्लङ्घने न दोष इत्यर्थः । अन्ये तु मध्यस्थितं लिङ्गमवधीकृत्य भित्त्यवधिकं यत्सूत्रं देवोत्तरस्यां भित्तेर्वहिः पातितं सोमसूत्रं तन्न लङ्घः
येदित्यर्थ इत्याहुः । लङ्घने त्वेकमेकमित्यस्यार्थस्तु सोमसूत्रलः

ङ्वने एकमेव मदिसणाफलं प्राप्नोति अलङ्घनेऽयुतत्रयमदिसणाफलं भवतीति । अनेन न लङ्घयेदितिनिषेधकस्येष्टहानिपरत्वं
दिशितम् । परे तु सोमसूत्रलङ्घनस्य निषिद्धत्वात्तव कर्तव्यमेव
तद्धिरिपि सामस्त्येन पदिसणायामेकपदिसणाफलभ् । अलङ्वने अयुतत्रयफलिपत्याहुः । इदं त्ववधेयम् । सोमसूत्रलङ्घननिषेधो न विश्वेश्वरस्य पदिसणमाक्रामिति किन्तु लिङ्वान्तरस्यैव ।

सर्विदिश्च महाभाग विभोः कुर्यात्मदक्षिणम् ।
सोमस्त्रादिनियमो नास्ति विश्वेश्वरालये ॥
इत्यादित्यपुराणात् । पठन्ति च—
आदिपुराणे,
पश्चिमाभिमुखं लिङ्गं लिङ्गं नन्दिविवर्जितम् ।
गिरिलिङ्गं स्थललिङ्गं जललिङ्गं तथैव च ॥
स्थललिङ्गं काश्यादि । जललिङ्गं उत्कलादौ लाबुकेश्वरादि ।
जललिङ्गं वर्षणेश्वरादीत्यन्ये ।

स्त्रतसंहितायां तु, ज्योतिर्छिक्ने रत्नाछिक्ने स्वयंभ्रुवि तथैव च । दृषचण्डादिनियमः सुरेज्वरि न विद्यते ॥

विश्वेश्वराद्गीनि ज्योतिर्छिङ्गानि। तानि विश्वेश्वरः, केदारेश्वरः, जज्जियन्यां महाकालेश्वरः, नर्मदागर्भे ओङ्कारेश्वरः, नागना-थः, वैद्यनायः, घुशुणेश्वरः, त्र्यम्बको, भीमशङ्करः, मिल्लका-र्जुनः, रामेश्वरः, सोमनाथश्व सौराष्ट्रे एतानि ज्योतिर्छिङ्गानीति वदन्ति । शिवस्यार्द्धपदक्षिणपकारस्तु—

वृषं चण्डं वृषं चैव सोमसूत्रं पुनर्वृषम् । चण्डं च सोमसूत्रं च पुनश्चण्डं पुनर्वृषम् ॥

## काशीपरिच्छेदे मुक्तिमण्डपे विद्वेशनमस्कारः। २२१

नवपद्क्षिणोपेतं यस्तु कुर्यात्प्रदक्षिणम्। पदे पदेऽइवमेधस्य फलं प्राप्नोति स ध्रुवम् ॥ सन्ये सन्यं विजानीयादपसन्येऽपसन्यकम् । इति वद्नित । चण्डस्थापनमैशानकोणे विहितम् ॥ ऐशाने जगतीबाह्य हर्म्यगर्भप्रमाणके । तदर्थं निर्मिते हम्यें चण्डं सम्पाद्येयथा ॥ इत्यादिना । तथा, शिवभुक्तं च निर्मार्गं तस्मै दद्यादिने दिने। लिङ्गेषु केषु चिचण्डं केचिन्नेच्छन्ति पण्डिताः॥ वृषस्थापनं तु पूर्वस्याम् । स्थापयेत्तत्र वै चण्डभैशाने श्रीकरं गृहे। अन्तद्वीरे प्रकुर्वीत परिवाराष्ट्रक यथा ॥ वृत्रोऽग्निर्मातरः सप्त विघ्नेशस्त ततो मतः। स्कन्दो दुर्गो हरिः सूर्य्यः शकादीनां दिशां क्रमात्॥ इति वचनात् । नमस्कारस्तु मुक्तिमण्डपे कार्य्यः । ननु विक्वेक्वरस्य लिङ्गं तु ज्ञेयं पश्चान्मुखं बुधैः। इति वचनात्। अग्रे पृष्ठे वामभागे समीपे गभमन्दिरे । जपहोमनमुस्कारान्न कुर्याद्देवतालये ॥ इति निषेधात्। लिङ्गस्य वामदिशि मुक्तिमण्डपे कथं नम-स्कारः। मैवप

इत्यादिनामबहुलैः स्तोत्रैः स्तुत्वा पुनर्नमेत् । देवस्य दक्षिणे भागे स्थित्वा निर्वाणमण्डपे ॥ इति पूर्विलिखितब्रह्मवैवर्त्तस्थिविशेषवचनात् । ननु म्रुक्ति-मण्डपस्य वामभागे स्थितत्वाद्देवस्य दक्षिणे भागे इत्यत्रासङ्ग- तिः । मैनम् । देवस्येति षष्टचर्थस्य निर्वाणमण्डप इत्यनेनान्व-यात् । तथा च प्रासादस्य तत्रस्थितपूर्वाभिम्रखपुरुषस्य वा द-क्षिणदिक्स्थिते देवसम्बन्धिनर्वाणमण्डपे इत्यर्थः ।

देवस्य दक्षिणे भागे वापी तिष्ठति शोभना । इत्यादिकमप्येवमेव व्याख्येयम् । विश्वेशस्नानोदकं शिव-निर्माल्यमपि शिरसि धार्यम् ।

स्नापियत्वा विधानेन लिङ्गस्य स्नपनोदकम् । त्रिः पिवेत्रिविधं पापं तस्येहाशु प्रणश्यति ॥ लिङ्गस्नपनवार्भिर्यः कुर्यान्मूर्द्धाभिषेचनम् । गङ्गास्नानफलं तस्य जायतेऽत्र विपाप्मनः ॥

इति काशीखण्डात् । अत्र विश्वेश्वरस्याप्रकृतत्वेऽपि तद्धि-षयता । तथा च शिवनिर्मालयधारणनिषेधानामेतद्भिन्नविषयते त्येके । उपासकपरतेत्यन्ये । काशीखण्डे क्रमान्तरम्रक्तम् ।

तचथा,
सचैलमादौ संस्नाय चक्रपुष्किरिणी जले।
सन्तर्प्य देवान् सापितृन् ब्राह्मणांश्च तथार्थिनः ॥
आदित्यं द्रौपदीं विष्णुं दण्डपाणि महेक्वरम् ।
नमस्कृत्य ततो गच्छेद्दृष्टुं दुण्डिविनायकम् ॥
ज्ञानवापी मुपस्पृक्ष्य निद्केशं ततोऽचियेत् ।
तारकेशं ततोऽभ्यच्यं महाकालेक्वरं ततः ॥
ततः पुनर्दण्डपाणि मित्येषा पश्चतीर्थिका ।
दैनन्दिना विधातच्या महाफलमभीष्सुभिः ॥
ततो वैक्ष्वेक्वरी यात्रा कार्या सर्वाधिसिद्धिदा ।
पद्मपुराणे पात्रालखण्डे यात्रायाः क्रमान्तरमुक्तम् ।
तथाहि,

# काशीपरिच्छेदे काशीवासिनां विद्वेशार्चनं नित्यं। २२३

गङ्गायामाण्छितिः मातर्मध्याहे मणिकणिकाम् ।
निषेवेत सदा पश्चाछिङ्गं वैश्वेश्वरं व्रजेत् ॥
भवानीं ढुण्ढिराजं च दण्डपाणि च भैरवम् ।
पूजयेन्नित्यशः काश्यां सूक्ष्मपापाभिभूतये ॥
काशीवासिनां विश्वेशार्चनं नित्यम् ।
चक्रपुष्करिणीतीर्थे स्नातन्यं मतिवासरम् ।
पत्रैः पुष्पैः फलैस्तोयैरच्यों विश्वेश्वरः सदा ॥
तथा,

यात्राद्वयं प्रयक्षेन कर्तव्यं प्रतिवासरम् । आदौ स्वर्गतरिक्षण्याः ततो विश्वेशितुर्ध्वयम् ॥ इति ब्रह्मवैवर्तात् । अनेनाशक्तौ चक्रपुष्करिणीस्नानाभा-

वेऽपि न क्षतिरिति प्रतीयते ।

मामनालोक्य यद्भुक्के तद्भुक्के केवलं त्वघम् ।
असमर्च्य तु यो भुक्के पत्रपुष्पफलैरापि ॥
रेतोभक्ष्यो भवेन्मर्त्यः स जन्मान्येकविंशतिम् ।
इति काशीखण्डाच ।
मातर्विंश्वेश्वरं दृष्ट्वा नैशमेनो व्यपोहति ।
इसादिवचनं खादिरत्ववानित्येऽपि फलसम्बन्धं ब्रूते । का

इयां विष्णुनार्थनमि पत्यहं कार्यम् । जय केशव देवेश जय काशीपियाच्युत । काश्यां रक्षस्व देवेश देहि श्रद्धां जनाईन ॥ मन्त्रेणानेन देवेशं प्रार्थयत्पत्यहं नरः । इति ब्रह्मवैवर्तात् । आदां च वैष्णवं स्थानं पुराणे पारिचक्षते । पुरीषु संस्थितो विष्णुरंशेः काश्यां स्वरूपतः ॥

इति नारदीयेन काइया विष्णुस्थानत्वावगतेः। वामनपुराणे, विष्णुना शिवं प्रत्युक्तम् । योऽसौ पाङ्मण्डले पुण्ये पदंशपभवोऽव्ययः । प्रयागे वसते नित्यं योगशायीतिविश्वतः ॥ चरणादक्षिणात्तस्य विनियीता सरिद्वरा। विश्वता वरणेत्येव सर्वपापहरा शुभा ॥ सन्यादल्पा द्वितीया च असिरित्येव विश्वता । ते उमे सरितां श्रेष्ठे लोके पूज्ये बमूवतुः ॥ तयोर्मध्ये तु यो देशस्तत्क्षेत्रं योगशायिनः। हेमाद्री वामनपुराणे, तमूचुर्म्रनयः सुर्य्व इर्णु क्षेत्रं महाफलम् । साम्प्रतं वासुदेवस्य भावि तच्छङ्करस्य च ॥ योगशायिनमारभ्य यावत् केशवदर्शनम् । एतत् क्षेत्रं हरेः पुण्यं नाम्ना वाराणसी पुरी ॥ इत्यभिधानाच । ब्रह्मवैवर्से,

शिवं शिवां पत्यहमर्चयन्नरस्तथा गणेशादिगणान् धृतत्रतः । वर्चेत यः काशिकया सदा गणो न तस्य दुःखं न च विद्यपूगः॥इति.

अथ काद्योकृतपापप्रायश्चित्तम्। ब्रह्मवैवर्त्ते, यावज्जीवं वसेत्कादयां प्रत्यब्दं सुप्रदक्षिणम्। कुर्यादेव निरालस्य आनन्दसदनस्य हि॥ प्रत्यब्दं ये प्रकुर्वन्ति पश्चक्रोशपदक्षिणम्। जीवन्सुक्तास्तु ते क्षेया निष्पापाः काशिवासिनः॥

### काशीपारिक्षेत्रे पञ्चकोशीपदाक्षिणविधिः। २२५

श्रीद्व्युवाच । भगवन देवदेवेश पदाक्षणविधि वद । पश्चक्रोशस्य येनाशु निष्पापः पुण्यवान् भवेत् ॥ श्रीमहादेव खवाच । आहिवनादिषु पासेषु त्रिषु पार्वित सर्वदा । प्रदक्षिणा प्रकर्त्तव्या क्षेत्रस्यापापकाङ्क्षिभिः॥ याघादिचतुरो यासाः शोक्ता यात्राविधौ नृणाम् । पूर्वस्मिन् दिवसे दुण्टि पूजियत्वा हविष्यभुक् ॥ शातरुचरवाहिन्यां स्नात्वा विश्वेशमर्चयेत्। पुनर्वात्रार्थमपि च शिवयोः पूजनं भवेत् ॥ मुक्तिमण्डिपकायां च संविदय वरविणानि !। प्रातिज्ञां महतीं कृत्वा पूजनं तत्र तत्र ह ॥ काश्यां प्रजातवाक्कायमनोजनितम्रक्तये। ज्ञाताज्ञाताविशुद्धार्थे पातकेभ्यो हिताय च ॥ पश्चक्रोज्ञात्मकं छिङ्गं ज्योतीरूपं सनातनम् । भवानीबाङ्कराभ्यां च लक्ष्मीश्रीबविराजितम् ॥ **दु**ण्डिराजादिगणपैः षद्पश्चाशस्त्रिरावृतम् । द्वादशादित्यसहितं नृसिंहैः केशवैर्युतम् ॥ कुष्णरामत्रययुतं कूर्ममत्स्यादिभिस्तथा । अवतारैरनेकैश्र युतं विष्णोः शिवस्य च ॥ गौर्यादिवाक्तिभिर्जुष्टं क्षेत्रं कुर्यात् पदाक्षणम्। बद्धाञ्जालीः प्रार्थयेत महादेवं महेश्वरम् ॥ पश्चक्रोशस्य यात्रां वे कारिष्ये विधिपूर्वकम्। **शीत्यर्थ तव देवेश सर्वाधौधप्रशान्तये ॥** इति सङ्कल्प्य मीनेन प्रणिपत्य पुनः पुनः । २९ कि ति

द्धण्डिराज ! गणेशान ! महाविद्यौधनाशन ! ॥ पश्चकोशस्य यात्रार्थे देखाज्ञां कुपया विभो। विश्वेशं त्रिःपरीत्याष्ट्यं दण्डवत् प्रणिपत्य च ॥ मोदं प्रमोदं सुमुखं दुर्मुखं गणनायकम् । प्रणम्य पूजियत्वादौ दण्डपाणि ततोऽर्चयेत् ॥ कालराजं च पुरतो विश्वेशस्य जगहुरोः। पूजायित्वा ततो गच्छेन्मणिकणी विधानतः ॥ तत्र स्तात्वा महादेवं मणिकणीशमर्चयेत्। विनायकं सिद्धिदं च पुनरागत्य पूजयेत् ॥ माणिकणीतटे छन्नं गङ्गाकेशवमण्युत । ळाळितां च ततः पूज्य जरासन्धे इवरं विश्वस् ॥ सोमनाथं ततः पूज्य दास्रभ्येश्वरमेव च । शूलटङ्कं महादेवं वाराहं पुज्य च वजेत्।। दशाइवमेधलिक्नं च वन्दीं तत्रैव पूजयेत्। सर्वेश्वरं च केदारं ततो इनुमदीक्वरम् ॥ सङ्गमेशं ततः पूज्य छोलार्कं पूजयेत्ततः। अर्कसंज्ञं गणाध्यक्षमसेस्तीरं पुनर्वजेत् ॥ क्षेत्रं प्रदक्षिणीकुर्वस्तिलमात्रं न सन्त्यजेत्। दुर्गाकुण्डे ततः स्नात्वा यजेत् दुर्गविनायकम् ॥ दुर्गो संपूज्य विधिवत् वसेत्तत्र सुलाप्तये । <mark>ब्राह्मणान्</mark> भोजयेत्तत्र मधुपायसल्डड्डकैः ॥ रात्रो जागरणं तत्र पुराणश्रवणादिकम्। कुर्याच पूजनं भत्या परोपकरणादि च ॥ जय दुर्गे ! महादेवि ! जय कशीनिवासिनि !। क्षेत्रविब्रहरे ! देवि ! पुनर्द्शनपस्तु ते ॥

इति दुर्गी प्रार्थियत्वा विष्वक्सेनेश्वरं ततः। पूजायत्वा कर्दमेशं पश्चत्रीहीति छैर्नमेत् ॥ आदौ कईमतीर्थे तु स्नानं कूपावलोकनम्। सोमनाथं विरूपाक्षं नीलकण्ठं ततोऽर्चयेत् ॥ तत्र वासं विधायायौ किश्चिद्धोमं द्विजार्चनम्। श्राद्धादि धर्मकार्याणि कृत्वा मुच्येदणत्रयात् ॥ कईमेश्च ! महादेव ! काशीवासिजनिषय !। त्वत्पूजनान्यहारुद्र ! पुनईर्शनमस्तु ते ॥ प्रातः स्नात्वा पूजियत्वा पूजियत्वा च सद्विजान् । नागनाथं च चाग्रुण्डां मोक्षेत्रं करुणेश्वरम् ॥ वीरभद्रं ततो दुर्गी विकटाख्यां भपूजयेत्। उन्मत्तभैरवं नीलं कालकूटं ततोऽर्चयेत् ॥ दुर्गी च विमलां गत्वा महादेवं ततो ब्रजेत्। नन्दिकेशं भृज्ञरीटिं तत्रैव च गणिषयम्।। विरूपार्स च यक्षेशं विमलेश्वरमेव च। मोसदं ज्ञानदं चैवामृतेशं तत्र पूजयेत् ॥ गन्धर्वसागरं तीर्थं भीमचण्डीं ततो ब्रुजेत्। तत्र स्नात्वा भीमचण्डीं पयसा स्नापयेत्सुधीः ॥ पञ्चोपचारैः सम्पूज्य ब्राह्मणान् परितोषवेत् । तत्र वासं पयलेन कुर्याचण्डीविनायकम् ॥ रविरक्ताक्षगन्धर्वं नरकार्णवतारणम्। शिवं प्रपूज्य यत्नेन रात्रौ पूर्ववदाचरेत् ॥ प्रातहत्थाय सुस्नातः प्रार्थयेद्धीपचिष्टिकाम् । भीमचि । प्रचण्डानि मम विद्यानि नाज्ञय ॥ नमस्तेऽस्तु गामिष्यामि पुनईर्शनमस्तु ते।

ततो गच्छेदेकपादगणान्नत्वाथं तण्डलान् ।। तिलांश्व विकिरेत्तत्र धनधान्यादिसम्पदे । ततो गच्छेन्पहाभीमं भैरवं भैरवीं शुभाम् ॥ भूतनाथं च सोमेशं पूजयेत् सिन्धुरोधासि । काळनाथं कपदींशं कामेशं च गणेश्वरम् ॥ वीरभद्रं चारुप्रखं गणनाथं च पूजयेत् । ततो गच्छेदेहलीशं विघ्नपूगनिवारणम् ॥ मोदकैः पृथुकैल्जिः सक्तुभिश्रेक्षुपर्वभिः। पूजयेत श्रद्धया देवं तं देहलिविनायकम् ।। तत्पार्क्वे षोडश पुनर्विघ्ननाथान् समर्चयेत् । <mark>उद्दण्डगणपं पूज्य उत्कलेश्वरमेव च ॥</mark> द्यावाभूमीक्वरं तत्र पूजयेन्नहुषेक्वरम् । तब वासं प्रकल्प्याथ पूर्ववज्जागरादिकम् ॥ कृत्वा स्नात्वाऽथ रामेशं पार्थयेत्काशिवासदम् । श्रीरामेक्वर ! रामेण पूजितस्त्वं सनातन ! ॥ आज्ञां देहि महादेव ! पुनईर्शनमस्तु ते । छिङ्गानि सुबहून्यादी वरणापारगानि च ॥ पूजियत्वा ततो गच्छेदेवसङ्घनिषेवितम् । देवसङ्घेठवरं किञ्चिद्दन्वा स्थित्वा ततो व्रजेत् ॥ पाञ्चपाणि गणेशं च क्षेत्रमध्ये व्यवस्थितम् । पुजियत्वा बहिश्चेव पृथ्वीक्वरमथो व्रजेत् ॥ एकोऽक्वमेघः पृथुना कृतः क्षेत्राद्धहिः पुरा। स्वर्गभूषिस्तु सा ज्ञेया मोक्षभूषिस्तु षध्यतः ॥ काइकां बतुर्दिशं देवि योजनं स्वर्गभूमिका । मृतास्तत्र हि गच्छन्ति स्वर्ग सुकृतिनां पद्म ॥

ततः स यूपं हि सरः स्पृष्टा गच्छेच्छनैः शनैः। महाक्षेत्रं काषिलं तु यत्र श्रीष्ट्रषभध्वजः ॥ तत्र स्नात्वा विधानेन तर्पयित्वा पितृनथ । श्रादं विधाय सुश्रदः पूजयेदृषमध्वजम् ॥ निवसेत्तं तु दिवसं श्रवणादि प्रकल्पयेत्। मदक्षिणीकृत्य ततो गच्छेत् ज्वालानृसिंहकम् ॥ एवं पदक्षिणीकृत्य सरः कापिलग्रुत्तपम्। वरणां च ततस्तीत्वी स्नात्वा वे सङ्गमे शुभे ॥ आदिकेशवमभ्यर्च्य सङ्गमेश्वरमेव च। विनायकं खर्वसंज्ञं पूंजियत्वा ततो व्रजेत् ॥ क्रोडीकृत्य यवान् शुद्धान् विकिरन् विष्णुमुचरन् । महादेश्वरमभ्यच्ये त्रिलोचनमतः परम् ॥ बिन्दुमाधवमभ्यचर्य हदे पाश्चनदे शुभे। गभस्तीशं मङ्गलां च गौरीं दृष्ट्वा ततो बंजेत् ॥ वसिष्ठवामदेवी च पर्वतेइवरमेव च । महेश्वरं समभ्यच्ये ततः सिद्धिविनायकम् ॥ 🚩 🤍 सप्तावरणगान् दिन्यान् पूजयेद्गणनायकान् । मणिकण्या ततः स्नात्वा गच्छोद्विश्वेश्वरं यमी ॥ नपस्कृत्य महेशानं प्रविशेदेवसिश्यो । पश्चोपचारैः सम्पूड्य स्तुत्वा नत्वा पुनः पुनः ॥ मुक्तिमण्डपमागत्य कृतार्थस्तत्र संविशेत् । विष्णुं च दण्डपाणि च हुण्ढि भैरवमेव च ॥ आदित्यं गणपांश्रव पूजयेत्पुनरेव च । पदिक्षणीकृतान् देवान् स्मरेत्तत्त्क्रमात्सुधीः। जय विक्वेश ! विक्वात्मन् ! काशीनाथ् ! जमद्गुरो ! ॥

त्वत्मसादान्महादेव ! कृता क्षेत्रप्रदक्षिणा । अनेकजन्मपापानि कृतानि मम शहर ! ॥ गतानि पश्चकोशात्मलिङ्गसम्यक्पदक्षिणात्। त्वद्धक्तिः काशिवासं च राहित्यं पापकर्मणाम् ॥ सत्सङ्गश्रवणाचैश्च कालो गच्छतु नः सदा । हर ! शम्भो ! महादेव ! सर्वज्ञ ! सुखदायक ! ।। प्रायिश्वत्तं सुनिर्दत्तं पापानां त्वत्वसादतः । पुनः पापमतिमस्ति धर्मबुद्धिः सदास्तु मे ॥ इति स्तुत्वा यथाशक्या दत्त्वा दानं द्विजन्मनाम् । बध्वा करयुगं मन्त्री मन्त्रमेतमुदीर्येत् ॥ पश्चक्रोशस्य यात्रेयं यथावद्या मया कृता। न्यूनं सम्पूर्णतां यातु त्वत्पसादादुमापते ! ॥ इति प्रार्थ्य महादेवं गच्छेद्रेहं स्वकं स्वकम्। न्यूनातिरिक्तदोषाणां परिहाराय दक्षिणाम् ॥ सङ्कल्प्यागत्य च गृहे ब्राह्मणान् भोजयेत्तः। तत आगत्य च गृहे कुटुम्बैः सह भोजनम् ॥ कुत्वात्मानं ततो ध्यायेत् कृतकृत्यो भवेदिति। एकरात्रं तु मध्ये यः प्रवसेत् शुचिमानसः ॥ वरणायास्तटे रम्ये स याति परमां गतिम् । दिरात्रं मध्यवसति यः क्रुटयोद्धर्मतत्परः ॥ प्रथमं चण्डिकाक्षेत्रे द्वितीयं वरणातटे । दिवसं तु वसेद्धीमान् ततो विश्वेश्वरं व्रजेत् ॥ यस्तु त्रिरात्रमुधितो मध्ये भवति पार्वति !। दुर्गास्थले भीषचण्डचां रामेशे वासमृच्छति ॥ षसति यस्तु कुरुते मध्ये दिनचतुष्ट्यम् ।

#### काशीपरिच्छेदे क्षेत्रसंन्यासिनां पदक्षिणविधिः। १३१

प्रथमां वसतिं कुर्यात् कदिमेश्वरसिक्षधौ ॥

दितीयां भीमचण्डचां च वसतिं परिकल्पयेत् ।

रामेश्वरे तृतीयां च चतुर्थीं किपलातटे ॥

राजरुद्धकुमाराणां यथेष्टं वास इष्यते ।

यथाकथिश्वदेवेशि ! पश्चक्रोशपदिक्षणम् ॥

कुर्यादेव न मासादि चिन्तयेद्धमंकोविदः ।

स एव ग्रुभदः कालो यस्मिन् श्रद्धोदयो भवेत् ॥

सत्यश्रद्धा गुणवती नासत्या सा फलप्रदा ।

काश्यां तिष्ठति यो नित्यं स्नाति भागीरथीजले ॥

कुर्यात्सांवत्सरीं यात्रां पश्चक्रोशस्य सुन्द्रि ! ।

स ब्रह्मभूतो निवसेन्ममानुग्रहतः सुर्वो ॥ इति ।

श्राथ क्षेत्रसंन्यासिनां क्षेत्रप्रदक्षिणाविधिः ।

ह्राध्यवैवर्क्तः

श्रीदेन्युवाच ।

भगवन ! सर्वभृतेश ! कृपापूरिताविष्रह ! । कृतार्थानां वद विभो क्षेत्रसंन्यासिनामपि ॥ भदक्षिणक्रमं क्षेत्राद्धहिनों मध्यतोऽपि वा । नियमस्य न भङ्गः स्याद्यथा पापं च नश्यति ॥ देहिनां पापसम्बन्धः सर्वथा जायते क्रमात् । तत्काशिवासजं नश्येत् क्षेत्रसंन्यासिनां यथा ॥

श्रीभगवानुवाच ।

सम्यक् पृष्टं त्वया देवि ! महाहङ्कारनाञ्चनम् । शायश्चित्तं न्यासिनां हि क्षेत्राघौघविनाञ्चनम् ॥ विधिस्तु पूर्वमेवोक्तो नियमादियुतस्तव । प्रदक्षिणाक्वतिं त्वेषामवधारय सुवृते !॥ स्नात्वा देवं समभ्यच्ये विश्वेशं विश्वया सह । मोदादिपश्चकं दुण्डि दण्डपाणि च भैरवम् ॥ पूर्ववत्तीरगान् पूज्य दुर्गा पूज्य च यत्नतः । बहिरावरणं त्यक्त्वा गणेशानां तुं सप्तमम् ॥ मध्ये प्रदक्षिणं कुर्यादसीवरणयोः कृती। सम्मुखीभूय विधिवत् पुज्या ये वामतः स्थिताः देवा देव्यश्र फलदाः क्षेत्रपालाः पयनतः ॥ एक रात्रं द्विरात्रं वा वसेन्मध्ये त्रिरात्रकात्र् । यत्र श्रदा सुमहती वसेत्तत्र न संशयः ॥ **मत्यहं दण्डपाणेस्तु पूजा काय्यो मयत्रतः**। दण्डपाणेः पूजनेन सिद्धिर्भवति नान्यथा ॥ दण्डपाणे ! यक्षपते ! क्षेत्रसंन्यासवस्त्रभ ! । पश्चक्रोशस्य यात्रेयं सिद्धा मे त्वत्पसादतः॥ अनेन इलोकमन्त्रेण प्रार्थनं पूजनं स्मृतम् । मत्यहं कुर्वतां यात्रा सम्पूर्णी भवति ध्रुवस् ॥ आगत्य विश्वनाथस्य पूजा कार्या तु पूर्ववत् । तथा,

कुर्यित्सांवत्संरी यात्रां पश्चक्रोशस्य सुन्द्रि !। स ब्रह्मभूतो निवसेन्ममानुग्रहतः सुखी।। अथ पश्चकोशयात्रायां नियमाः। ब्रह्मवैवर्त्ते,

#### देव्युवाच।

क्षेत्रपदक्षिणे देव ! नियमाः के भवन्ति तान् । वदस्य तारिताशेष ! विश्वनाथ ! कुपाळय ! ॥

श्रीमहादेव उवाच । मतिब्रहं पराइं च परदाराभिभाषणम्। परस्वग्रहणं स्नेहादसद्वात्तीं च वर्जयेत् ॥ असतां पापिनां सङ्गं न कुर्यात् प्रयतो नरः। असत्समागमात् सर्वे जायते निष्फलं नृणाम् ॥ मम द्रोहपरेः साकं न व्रजेद्देदनिन्दकैः। परापवादं नो कुर्यात् परद्रोहं विवर्जयेत्॥ गुरुनिन्दां शास्त्रनिन्दां शिवधर्ममहात्मनाम् । नीर्थछिङ्गतपोनिन्दां न कुर्यातु भदक्षिणी ॥ अन्यदा तु कृतं पापं नश्येत् क्षेत्रमदक्षिणात् । क्षेत्रप्रदक्षिणामध्ये कृतं केन प्रणस्यति ॥ किश्चिद्दानं प्रत्यद्दं ब्राह्मणेभ्यो देयं दीनानाथपङ्गन्धकेषु । भूमी शय्या तैलमाषादि दुष्टं सर्वं वर्ज्यं क्षेत्रयात्रादिनेषु ॥ स्नानद्वयं प्रकुर्वीत नित्यश्राद्धं च सुन्द्रि !। यदत्र कि श्चित् कियते तत्तत् को टिगुणं भवेत् ॥ तथा, ब्रह्मचारी यृहस्थो वा वानपस्थोऽथ मस्करी। क्षेत्रे वसन् बहिर्वापि कुर्यादेव पदक्षिणम् ॥ तथा, ब्राह्मणः क्षत्रियो वापि वैश्यशूद्रौ तथा स्त्रियः। महापातकशान्त्यर्थे कुर्युः क्षेत्रपदक्षिणम् ॥ तथा, यस्तु वाराणसीं पाष्य बहिर्जिगामिषुर्भनेत् । प्रदक्षिणत्रयं कुर्यात सर्वापपनिष्टत्तये ॥ इति । शिष्टास्तु-

अन्यक्षेत्रकृतं पापं पुण्यक्षेत्रे विनव्यति ॥
पुण्यक्षेत्रकृतं पापं गङ्गातीरे प्रणव्यति ॥
गङ्गातीरे कृतं पापं वाराणस्यां प्रणव्यति ॥
वाराणस्यां कृतं पापमन्तर्गेहे विनव्यति ॥
अन्तर्गेहे कृतं पापं वज्रलेपो भविष्यति ।
वज्रलेपच्छिदं होतद पश्चक्रोशमदक्षिणम् ॥
तस्मात्सर्वपयनेन कृषीत् क्षेत्रमदक्षिणम् ॥ इत्याहुः ।
कल्पतरौ तु,
माघमासमयोपोष्य ततो वाराणसीं गतः ।
दशाव्यमेषे गङ्गायां तीर्थे सुर्ग्षहादिषु ॥
सर्वपापहराद्येषु सम्पूज्य पितृदेवताः ।
मदक्षिणीकृत्य पुरीं पूज्याविम्रक्तकेशवौ ॥
लोलं दिवाकरं दृष्टा ततो मधुवनं ययौ ।
इत्येतावदेवाभिहितम् । प्रायिश्वत्तान्तरमुक्तम्
व्रह्मवैवर्त्तं,

महादेव उवाच ।

ऋणु दैवि रहस्यं मे धर्मः स्रक्ष्मो भवेत्सदा ।

स्रक्ष्मोऽतीन्द्रियः ।

न जानन्ति स्थूलियो विषयासक्तमानसाः ॥

स्वल्पद्रव्येण च महान् महताऽप्यणुमात्रकः ।

देशं कालं तथा पात्रं वित्तं श्रद्धादिकं महत् ॥

करोति स्विचार्याशु येन काशी मसीदित ।

देशादिकं विचार्ययं धर्मं करोति स महान्भवतीत्यर्थः॥

मम क्षेत्रे हु धनिनः पापिष्ठाः शुद्धिकाङ्क्षिणः ॥

शिवाल्यः मकर्त्तव्यो महापातकनाश्चनः ।

### काशीपरिच्छेदे क्षेत्रे शिवस्थापनादिमहिमा। २३५

महापुण्यप्रदश्चेव महामुखकरश्च ह ।। यत्र तिष्ठति निर्विघ्नं शिवलिङ्गं वरानने !। 📉 💯 🥦 तत्र देवालयः कार्यः पूजा भवति यत्र च ॥ **शिवलिङ्गस्थापकानां शिवपासादकारिणाम्** । यान्ति नाशं विना क्रेशैः पातकानि महान्यपि ॥ शिवलिङ्गप्रतिष्ठां यः कुर्यात् पापश्वतान्वितः । पातकानि विनवयन्ति तस्य मोक्षोऽप्यदुर्तः ॥ भविष्ये. मृहार्विष्टकशैलेश्व यः कुर्यात्तु शिवालयम् । द्विसप्तकुलसंयुक्तः शिवलोके महीयते ।। तथा, मृन्मयात कोटिगुणितं फलं स्याहाहभिः कृतम्। पाद्ये, तद्ध इक्त्वा उन्यत्तु यः कुर्यात् स गच्छेन्नरकं पहत्। प्रायश्चित्तान्तरमप्युक्तम् - अस्ति । अस्ति । अस्ति । अस्ति । ब्रह्मवैवर्ते.

महादेव उवाच ।

श्रुण देवि ! रहस्यं मे कृपणेषु न तद्भदेत् ।
अश्रद्धाद्षितमतौ पापभीरौ न नास्तिके ।।
श्रद्धाळवे वदान्याय वाऽऽपन्नत्राय साधवे ।
श्रूयाद्रहस्यं परमं यथा धर्मः सुसिद्ध्यति ॥
वाराणस्यां गृहं कृत्वा ब्राह्मणाय प्रयच्छति ।
श्रुद्धाय वेदविदुषे शिवविष्णुपियाय च ॥
निरन्तरं धर्मकथायद्भदानिषयाय च ।
विवेकिने महाविद्यायुक्ताय प्रयवादिने ॥

दातव्यमेव सुगृहं कारियत्वा विशेषतः। काश्यां कृतानां पापानां कायवाज्यपनसा खल्छ ॥ नाशः परोऽयं सन्दिष्टः शुभक्रचदि लभ्यते । याबद्वसित विषेन्द्रो पम भक्तियुतो गृहे ॥ काइयां दिने दिने स्वर्णकोटिभारफलं लभेत्। दानेन यदवाप्नोति महादानकृतैर्नरः ॥ तद्वाप्नोति विप्राय शुभे सम्पादिते गृहे । गृहदानाचिरायुः स्यात् गृहदानान्महाघकृत् ।। गृहदानाद्भवेनमुक्तो वंशवृद्धिस्तथाऽक्षयः। अर्थकामादिकं सर्वे पाप्नोति गृहदानतः ॥ व्ययीकृत्य धनं कि श्चिद्त्र क्रीत्वा सुवं शुभाम्। गृहमुत्थाप्य यो दद्यात् स याति परमं पदम् ॥ मां विना कः प्रयच्छेत काश्यां भूमिं द्विजाय हि। तस्पान्मदंशः सम्प्रोक्तो गृहदानात्र संशयः ॥ उपपातकलक्षाणि महापापशतानि च। विलयं यान्ति सर्वाणि क्षेत्रमध्ये कृतान्यपि ॥ तथा तत्रैव, शिवायतनलक्षाणि विष्णोरायतनानि च । कुतानि तेन विभेन्द्र स्थापितो ब्राह्मणो यदि ॥ विषे सुस्थापिते काश्यां त्रैलोक्यं स्थापितं भवेत । त्रैलोक्ये स्थापिते विषाः प्रीयेऽहं सचराचरम् ॥ तस्मात् किञ्चित् यशाश्वत्या कुर्याद्विमो यथा बसेत्। क्षेत्रे कृतानां पापानां प्रायश्चित्तिमदं स्मृतम् ॥ इति । अथान्तर्गृह्यात्रा। काशीखण्डे,

अन्तर्गृहस्य यात्रा वै कर्त्तव्या प्रतिवत्सरम् । प्रतिवासरमिति कचित्पाटः। प्रातः स्त्रानं विधायादौ नत्वा पश्चविनायकान् । नमस्क्रत्याथ विश्वेशं स्थित्वा निर्नाणमण्डपे ॥ अन्तर्गृहस्य यात्रां वै करिष्येऽघीघशान्तये। गृहीत्वा नियमं चेति गत्वाऽथ मणिकर्णिकाम् ॥ स्नात्वा मौनेन चागत्य मणिकणींशमर्चयेत्। कम्बलाइवतरी नत्वा वासुकीशं प्रणम्य च ॥ पर्वतेशं ततो ह्या गङ्गाकेशवमप्यथ । ततस्तु छितां दृष्टा जरासन्धेश्वरं ततः ॥ ततो वै सोमनाथं च वराहं च ततो व्रजेत्। ब्रह्मेश्वरं ततो नत्वा नत्वाऽगस्तीश्वरं ततः ॥ कदयपेशं नमस्कृत्य हरिकेशवनं तथा। वैद्यनाथं ततो दृष्ट्वा घ्रुवेशमथ वीक्ष्य च ॥ गोकर्णेश्वरमभ्यर्च्य हाटकेशमथो बूजेत् । अस्थिक्षे<mark>पतडागेऽथ दृष्ट्वा वै कीकसेक्वरम् ॥</mark> भारभूतेक्वरं नत्वा चित्रगुप्तेक्वरं ततः। चित्रघण्टां प्रणम्याय ततः पशुपतीक्वरम् ॥ पितामहेश्वरं नत्वा ततस्तु कळशोइवरम् । चन्द्रेशस्त्वथ वीरेशो विद्येशोऽग्रीश एव च ॥ नागेइवरो हरिश्चन्द्रश्चिन्तामणिविनायकः। सेनाविनायकश्राथ द्रष्ट्रच्यः सर्वविघ्रहत् ॥ वसिष्ठवामदेवी च मूर्तिरूपधरावुमौ। द्रष्ट्रच्यो यत्नतः काइयां महाविघ्नविनाशिनौ ॥ सीमाविनायकं चाथ करुणेशं ततो ब्रजेत्।

त्रिसन्ध्येशो विशालाक्षी धर्मेशो विश्वबाहुका ॥ आज्ञाविनायकश्राथ दृद्धादित्यस्ततः परमु । चतुर्वक्रेश्वरं छिङ्गं ब्रह्मीशस्त ततः परम् ॥ ततो मनः भकामेश इशानेशस्ततः परम् । चण्डीचण्डीश्वरौ दृश्यौ भवानीशङ्करौ ततः॥ ढुण्डि प्रणम्य च ततो राजराजेशमर्श्वयेत्। <mark>लाङ्गलीशस्ततोऽभ्यच्येस्ततस्तु नकुलीइवरः ॥</mark> परानेशमयो नत्वा परद्रव्येश्वरं ततः। प्रतिग्रहेक्वरं चापि निष्कलङ्केशमेव च ॥ मार्कण्डेयेशमभ्यच्यं तत अप्सरसेश्वरम्। गङ्गेशोऽच्यस्ततो ज्ञानवाप्यां स्नानं समाचरेत् ॥ नन्दिकेशं तारकेशं महाकालेश्वरं ततः। द्ण्डपाणि महेशं च मोक्षेशं प्रणिपत्य च ॥ वीरभद्रेश्वरं नत्वा अविम्रुक्तेश्वरं ततः। विनायकांस्ततः पश्च विश्वनाथं ततो वृजेत् ॥ ततो मौनं विस्रज्याथ मन्त्रमेतसुदीरयेत्। अन्तर्गृहस्य यात्रेयं यथावद्या मया कृता ॥ न्यूनातिरिक्तया शम्भः प्रीयतामनया विभुः। इति मन्त्रं समुचार्य्य क्षणं वे मुक्तिमण्डपे ॥ विश्रम्य यायाद्भवनं निष्पापः पुण्यवान् नरः।

पाद्मे,

प्रामादिकाघलोपाय प्रतिभूतं विभोर्ग्रहम् । कुर्यात्मदक्षिणं निसं तत्करमषिजहीषया ॥ प्रतिभूतं, प्रतिचतुर्देशि । विभोर्ग्रहम्, अन्तर्ग्रहम् ।

## काशीपरिच्छेदे काश्यां ग्रहणादी फलातिशयः। २३९

अथ काइयां लघुपापप्रायश्चित्तम्। पाद्ये. सुक्ष्मपापविनाशाय नित्ययात्राविधिभवेत्। स च प्राग्दर्शित एव। निथा. त्रिचतुर्दशस्त्रिज्ञानां भूते पूजापरो भवेत् । इत्याद्यक्तम् । काशीखण्डे, वाराणस्यामुषित्वा यो भैरवं न भजेन्नरः। तस्य पापानि वर्द्धन्ते शुक्रपक्षे यथा शशी ॥ तथा. प्रमादात्पातकं कृत्वा शम्भोरानन्दकानने । हट्टा त्रिविष्टपं लिङ्गं समभ्यच्यतिभक्तितः॥ गन्धाद्यैरुपचारैस्तु कृत्वेह परिपूजनम् । ब्राह्मणान्वाचयेत्पश्चानिष्पापोऽहमिति बुवन् ॥ एवं कुर्वन् नरः पाज्ञो निरेना जायते क्षणात्। ततः पञ्चनदे स्नात्वा पणिकणीहदे ततः ॥ ततो विश्वेश्वमभ्यचर्य प्राप्तोति सुकृतं महत्। इति सुकरप्रायश्चित्तम्।

अथ काइयां ग्रहणादौ फलातिशयोऽभिधीयते। लिङ्गपुराणे, अष्टम्यां च चतुर्देश्यां पक्षयोरुभयोरि । शशिभानृपरागे च कार्तिके च निशेषतः॥ सर्वपर्वसु पुण्येषु विषुवेष्वयनेषु च। पृथिन्यां सर्वतीर्थानि वाराणस्यां तु जाह्वीम्॥ उत्तरमवहां पुण्यां मम मौलिविनिर्गताम्। पितुस्ते गिरिराजस्य सुतां हिमवतः शुभास् ॥
भजनते सर्वतोऽभ्येत्य तान् श्रृणुष्व वरानने ! ।
सिन्नहत्या कुरुक्षेत्रं सार्द्धं तीर्थशतैस्तथा ॥
नैमिषं पुष्करं चैव प्रयागं सपृथ्दकम् ।
सन्ध्या सप्तर्षयश्चैव सर्वा नद्यः सरांसि च ॥
समुद्राः सप्त चैवात्र देवतीर्थानि कृत्स्नशः ।
भागीरथीं समेष्यन्ति सर्वपर्वस्र काशिकाम् ॥
अविम्रुक्तेश्वरं चैव काशीस्थमचल्लात्मजे ! ॥
पृथिव्यां यानि तीर्थानि गुप्तान्यायतनानि च ॥
प्रविश्वनित सद्यभ्येत्य पुण्येऽस्मिन् सर्वपर्वस् ।
अथ मत्स्योदरीयोगः ।

काशि खण्डे—
केलासादेः समायताः सप्तकोटिमिता गणाः ।
इति प्रक्रम्य—
ततः शैलं महादुर्ग तैः काशिपरितः कृतम् ।
परिखापि कृता रम्या मत्स्योदय्यी जलाविला ॥
मत्स्योदरी द्विधा जाता बहिरन्तश्ररा पुनः ।
तच तीर्थ महत् ख्यातं मिलितं गाङ्गवारिभिः ।
यदा संहारमार्गण गङ्गाम्भः प्रविशेदिह ॥
तदा मत्स्योदरीतीर्थ लभ्यते पुण्यगीरवात् ।
स्रुय्योचन्द्रमसोः पर्व तदा कोटिगुणं मतम् ॥
सर्वपर्वाणि तत्रैव सर्वतीर्थानि तत्र वै ।
तत्रैव सर्वलिङ्गानि गङ्गामत्स्योदरी यतः ॥
मत्स्योदय्यां हि ये स्नाता यत्र कुत्रापि मानवाः ।
कृतपिण्डमदानास्ते न मातुरुदरेशयाः ॥

## काशीपरिच्छेदे काश्यां नानाकाम्यकर्मफलानि । १४१

अविग्रक्तिमिदं क्षेत्रं मत्स्याकारस्वमाप्तुयात् ।
परितः स्वर्धुनीवारि संसारि परिवीक्ष्यते ॥
मत्स्योदर्यो कृतस्नाना ये नरास्ते नरोत्तमाः ।
कृत्वापि बहुपापानि नेक्षन्ते भास्करेः पुरीम् ॥
संहारमार्गेण, प्रतिलोमवर्त्मना । इह, मत्स्योदरीतिथि ।
गणैः कृतायां परिखायां मत्स्योदरीजलसंयुक्तायां बहिर्मत्स्योदरी जाता अन्तर्मत्स्योदरीतिथिमस्त्येवति द्वैविध्यमित्यर्थः । गङ्गाम-त्स्योदरी यत इति । गङ्गामत्स्योदय्यों यत्र तत्रैव सर्वपर्वाणी-त्यर्थः । कोचित्तु मत्स्योदरीति गङ्गाविशेषणं मत्स्याकारं वारा-णसीक्षेत्रग्रदरे यस्या इतिव्युत्पन्या गङ्गेव मत्स्योदरीत्यर्थः । तदुक्तम्— ''मत्स्याकारत्वमाप्नुयात्''इल्याहुः ।

तथा ओङ्कारं प्रकृत्य— कदाचित्तस्य देवस्य दर्शनेऽभ्येति जाह्नती । मत्स्योदरी सा कथिता स्नाने पुण्यैरवाप्यते ॥ इति । लिङ्कपुराणे,

मत्स्योदरीजले गङ्गा ओङ्कारेक्वरसन्निधौ । तदा तस्मिन् जले स्नात्वा ब्रह्महत्यां व्यपोहति ॥ इति ।

अथ काइयां नानाकाम्यकर्मकलानि । करुपतरी मात्स्ये,

स्वर्णशृङ्गीं रौष्यखुरां चेलकण्डां पयस्त्रिनीम् । धाराणस्यां तु यो दद्यात् त्रिवर्णामञ्जलोचने ! ॥ गां दन्वा तु वरारोहे ! ब्राह्मणे वेदपारगे । आसप्तमं कुलं तेन तारितं नात्र संजयः ॥ यो दद्याद्वाह्मणे किञ्चित्तस्मिन् क्षेत्रे वरानने ! ।

<sup>(</sup>१) यमस्य।

३१ जीव ली.

कनकं रजतं वस्तमन्नाद्यं बहुविस्तरम् ॥
अक्षयं चाव्ययं चैव स्यात्ततस्य सुलोचने ! ।
श्रणु तत्त्वेन तीर्थस्य विभूतिं व्युष्टिमेव च ॥
तत्र स्नात्वा महाभागे ! भवन्ति विरजा जनाः ।
दशानामक्ष्वमेधानां यज्ञानां यत् फलं भवेत् ॥
तदवाम्रोति धर्मात्मा तत्र स्नात्वा वरानने ! ।
अल्पमल्पं च यो दद्याद्वाह्मणे वेदपारगे ॥
श्रमां गतिमवाम्रोति अग्निवचैव दिप्यते ।
तथा,

स सीत्रामणियहस्य फलं प्राप्नोति मानवः ॥
विप्रानिति केपिअलन्यायात्रित्वपरम् ।
एकाहारस्तु यस्तिष्ठेन्मासं तत्र वरानने ! ॥
यात्रज्ञीवकृतं पापं मासेनेकेन नश्यति ।
अग्निप्रवेशं ये कुर्युरविम्रक्ते विधानतः ॥
प्रविश्चन्ति मुखं ते मामपुनर्भाविनो जनाः ।
कुर्वन्त्यनशनं ये तु मद्भक्ताः कृतानिश्चयाः ॥
न तेषां पुनराष्ट्राचिः कल्पकोटिशतैरिप ।
अर्चयेद्यस्तु मां देवि ! ह्यविम्रक्ते वरानने ! ॥
तस्य धर्म प्रवक्ष्यामि यावदाप्नोति मानवः ।
दशसौवणिकं पुष्पं योऽविम्रक्ते प्रयच्छिति ॥
अग्निहोत्रफलं धूपे गन्धदानेन तच्छ्णु ।
भूमिदानेन तच्ल्यं गोपदानफलं स्मृतम् ॥
सम्मार्जने पश्चशतं सहस्रमनुलेपने ।

१ पू॰ मी० अ० ११ पा० १ अधि० ८।

#### काशीपरिच्छेदे काश्यां नानाकाम्यकर्मफलानि । २४३

माल्ये शतसहस्रं तु अनन्तं गीतवादिते ॥
दश्तत्यादि । एकस्मिन् पुष्पदाने दशसुवणदानजन्यफल्णम् ।
ध्रूपेऽग्निहोत्रजन्यं, गन्धे भ्रूमिदानजन्यं, सम्मार्जने गोपश्चशतीदानजन्यम्, अनुलेपने गोसहस्रदानजन्यं, गीतवाद्ये चानन्तः
गोदानजन्यं फलं भवतीत्यर्थः । सहस्रामित्यत्राविशेषितसहस्रपदस्य गोसहस्रपरत्वमिति कल्पतरौ व्याख्यानात् । अत्राप्यनन्तपदे तथात्वमौचित्यात्, 'गोप्रदानफलं स्मृतम्' इत्यस्यवोचरोत्तरमन्वयाच ।

ब्राह्मे वाराणसीं प्रकृत्य— तत्र दीपप्रदानेन ज्ञानवत् स्फुरतीन्द्रियम् । प्राम्नोति धूपदानेन स्थानं रुद्रनिषेवितम् ॥ दृषभं तरुणं सौम्यं चतुर्वत्सतरीयुतम् । यश्राङ्कायित्वा मोचयति स याति प्रमां गतिम् ॥ पितृभिः सहितो मोक्षं गच्छत्यत्र न संशयः ।

अङ्कः चक्रित्रश्लाभ्यां दक्षिणवामपार्श्वयोः । अन्यत्र तथाद् भानात् । अत एव इतिकर्तव्यान्तरमपि । न चाङ्क्रियत्वेति विशेषोपदे-शादन्यबाधः । सर्वशाखामत्ययमेकं कर्मेतिन्यायात् दृषोत्सर्गे-तिकर्त्तव्यतानामन्यत्रोक्तानामिहान्वयात् । नापि तद्विकृतिभूतेऽत्र गवोत्सर्गे विशेषोपदेशादर्थोदन्यबाधः । तेन सहास्य प्रकृतिवि-कृतिभावाभावात् । न हि तद्धमींऽत्रातिदिश्यते निषिध्यते वा येन तथा स्यात् किन्तु कर्मेदं स्वतन्त्रमेव विधीयते गोदानादि-विदितिमिश्राः ।

किमत्र बहुनोक्तेन यहानं क्रियते नरैः। धर्मकपर्थिग्रहिश्य तदनन्तफलं स्मृतम्॥ तथा, अविमुक्ते महादेवमर्चयन्ति स्तुवन्ति वै ।
सर्वपापविमुक्तास्ते सन्तिष्ठन्त्यजरामराः ॥
अविमुक्तं समासाद्य लिङ्गमर्चयते नरः ।
कल्पकोटिशतैर्वापि तस्य नास्ति पुनर्भवः ॥
अजरो ह्यस्यश्चेव क्रीडेत्स भवसनिधौ ।
ये तु ध्यानं समासाद्य युक्तात्मानः समाहिताः ॥
सन्तियम्येन्द्रियग्रामं जपन्ति शत्रहियम् ।
अविमुक्ते स्थिता नित्यं कृतार्थास्ते द्विजोत्तमाः ॥
तथा,

एकाहमुपवासं यः करिष्यति यशस्विनि !। फलं वर्षशतस्येह लभते मत्परायणः॥ वर्षशतस्योपोषितस्येत्यर्थः।

मात्स्ये,

राजमितग्रहासकान् भृतकान् पूजयन्ति ये।
ते रुद्रशापनिद्रधाः पतन्ति नरके ध्रुवम् ॥
ये पुनः सिद्धलिङ्गानां प्रासादानां च शक्तितः।
क्कृतन्ति पूजां सत्कारं ते मुक्ता नात्र संशयः॥
सिद्धलिङ्गानां पूजां प्रासादानां च सत्कारमित्यन्वयः।
तथाः

खण्डस्फुटितसंस्कारं तत्र कुर्वन्ति ये नराः ।
ते रुद्रलेकिमासाद्य मोदन्ते सुखिनः सदा ॥
काद्यीखण्डे,
अविग्रक्तं समासाद्य यो लिङ्गं स्थापयेत् सुधीः ।
कल्पकोटिवातैबीपि नास्ति तस्य पुनर्भवः ॥
नथाः,

#### काशीपरिच्छेदे काइयां नानाकाम्यकर्मफलानि । २४५

समागत्येह काइयां यः कुर्यादेकं शिवालयम् । तेन त्रेलोक्यमित्वलं सालयं कृतमेव हि ॥ तपांसि तेन तप्तानि शीर्णपृणीशनान्यपि । वाराणसीं समासच येनाकारि शिवालयः ॥ ब्रह्मवैवर्ते,

काश्यां रुद्रमयाः सर्वे जन्तवः श्रुतिनोदिताः ।
ते पिवन्ति जलं यत्र तहागादौ तृषार्दिताः ॥
तत्पुण्यं न मया वक्तुं शक्यं वर्षशतैरपि ।
परन्तु सावधानैः स कर्तव्यो हि जलाशयः ॥
अपराधो न भवति महापापकृदक्षयः ।
पार्वत्युवाच ।

जलाशये कृते देव ! कारिते वा महात्मिभिः । कोऽपराधः पतेदत्र तन्ममाचक्ष्व शङ्कर !।।

महादेव उवाच ।
काइयां तिले तिले लिङ्गं काइयां तीर्थं पदे पदे ।
खननं काशिभूमेस्तु दुर्घटं तेन पार्वति ! ।।
जीर्णोद्धारं च ये कुर्युनिःसन्देहा भवान्ति ते ।
न तत्र लिङ्गपीडा स्यान्न तत्र खननं भवेत् ॥
पाद्मे,

द्विजं स्वधमीनिरतं यो वर्षाशनदानतः।
स्थापयेत् श्रद्धया युक्तस्तस्य पुण्यफ्ळं श्रृणु ॥
यावत्यः सिकताः सन्ति गङ्गायां म्रुनिसत्तम ! ।
तावद्वर्षसहस्राणि कीडेदिन्द्रेण सङ्गतः ॥
पश्चादत्र महाराजो जायते निर्मेळे कुळे।
दीर्घायुर्वेद्रुपुत्रश्च सुखी शङ्करमक्तिमान्॥

अन्ते च लभते काशीं ततो निर्वाणमाप्नुयात्। अश्वत्यं पिचुमन्दं वा सहकारमधो लताम्॥ यो रोपयति यत्नेन तस्याप्येतव फलं भवेत्। ब्रह्मवैवर्ते,

यः कार्यां वासयेदेकं स्थावरं वापि जङ्गमम् । यावत्कालं स वसति तावल्लक्षणगुणाधिकम् ॥ शिवलोके वसेत्कालमिति शास्त्रविनिश्रयः। यं कञ्चिद्पि वा काश्यामेकाहमपि वासयेत्।। वर्षकोटिशतं ब्रह्मन् ! रुद्रलोके महीयते । जन्मान्तरे पुनः कार्यां शिवज्ञानमवाप्स्याते ॥ त्रयो धर्माः सर्वधर्माद्धिकास्त्वक्षयाः सदा । पिशाचमोचने तीर्थे लोष्ट्रोणं समुद्धरेत ॥ न पीड्यते परे लोके स्वल्पयापि पिपासया । छोष्टद्रोणं द्रोणपरिमितां मृत्तिकामित्यर्थः । कुलस्तम्भस्य मूलेऽत्रं दद्यादामलकप्रभम्। परलोकेषु शेषेषु क्षुधया नैव पीड्यते ॥ एकं वा वासयेत् काञ्यां दृक्षं गुल्मळतास्वपि । एकाहमपि वा घातर्यमलोकं न पश्यति ॥ क्षेत्रवासं विना वापि क्षेत्रवासफलं लभेत्। कार्चाखण्डे, वित्तशाट्यं परित्यज्य प्रासादं योऽत्र कारयेत् ।

वित्तशाख्यं परित्यच्य प्रासाद याऽत्र कार्यत् । तेन दत्तो भवेत्सर्वो मेहर्नियुत्तयोजनः ॥ कृपवापीतडागानि शक्त्या योऽत्र तु कार्यत् । अन्यत्र करणात्तस्य पुण्यं कोटिगुणं भवेत् ॥ इज्यार्थमत्र यः कुर्यात् सुरम्यां पुष्पवाटिकाम् ।

## काशीपरिच्छेदे काश्यां नानाकाम्यकर्मकलानि । २४७

पुष्पे पुष्पे फलं तस्य सुवर्णकुसुमाधिकम् ॥ इज्यार्थ, पूजार्थम् । अत्र ब्रह्मपुरीं कृत्वा यो विषेभ्यः पयच्छति । वर्षाशनेन संयुक्तां तस्य पुण्यफलं श्रृणु ॥ क्षीयन्ते सिललान्यब्धेर्भोमाश्च त्रसरेणवः। क्षेपो न तस्य पुण्यस्य शिवलोके समासतः ॥ 💎 🦰 समास्रतः तिष्ठत इत्यर्थः। मठानिप तपस्त्रिभ्यः कारयित्वाऽत्र योऽर्पयेत् । जीवनोपायसंयुक्तान् सोऽपि सर्वफळाश्रयः ॥ तथा. चतुर्णामिप वेदानां पुण्यमध्ययनाच यत्। तत्पुण्यं जायते काइयां गायत्रीलक्षजापतः ॥ तथा, कुच्क्रचान्द्रायणाद्येश्व यच्क्रेयः सम्रुपाज्यते । तदेकेनोपवासेन भवत्यानन्दकानने ॥ 🌲 👸 💆 अन्यत्र यत्तपस्तप्त्वा श्रेयः स्याच्छरदां शतम्। तदस्तु काश्यां वर्षेण भूमिशय्यात्रतेन हि ॥ आजन्ममौनव्रततो यदन्यत्र फलं स्मृतम्। तदस्तु काश्यां पक्षांहःसत्यवाक्यविभाषणात् ॥ अन्यत्र दत्त्वा सर्वस्वं सुकृतं यत्समाहितः । सदस्रभोजनात् काद्यां तद्रूपादयुताधिकम् ॥ तथा, सनिहत्यां कुरुक्षेत्रे राहुग्रस्ते दिवाकरे । तुलापुरुषदानेन काश्यां भिक्षासमा भवेत् ॥

१ पञ्चदरादिनानीत्यर्थः।

तहिनपर्याप्ता भिक्षा दत्तेत्यथैः। भिक्षाटनमित्यर्थ इति कश्चित्। तथा,

भिक्षापि यत्र भिक्षुभ्यो दस्वाऽऽमलकसम्मिता।
सुमेरुणाऽपि तुःलिता वाराणस्यां गुरुभेवेत् ॥
वाराणस्यां वर्षभोज्यं यो दद्यानिरुपायिने।
स कदाचिचृद्क्षुपातीं दुःखं भुद्धे नर्षभः॥
वाराणस्यां निवसतां यत्पुण्यमुपजायते।
तदेव संवासियतुः फलं त्विवकलं भवेत्॥
सथा,

एकं प्रतिष्ठितं येन लिङ्गमत्रेशभिक्ततः। तेनात्मना समं विश्वं जगदेव प्रतिष्ठितम्॥ रत्नाकरे रत्नसङ्ख्या सङ्ख्यावद्भिरपीष्यते। लिङ्गप्रतिष्ठापुण्यस्य न तु सङ्ख्येह विद्यते॥ तथाः

दातन्यमिति काश्यां नो वक्तन्यं मनुजैः क्वित्।
अहोरात्रमितिक्रम्य तद्दानं द्विगुणं भवेत्॥
द्वाक्तरं पर्वसु च शतं चन्द्रग्रहे भवेत्।
सूर्यग्रहे सहस्रं तु मरणेऽनन्तकं स्मृतम्॥
तस्माद्दातन्यमित्युक्त्वा देयमेव न चान्यथा।
बुधैस्तु देव वक्तन्यं दातुं शक्यं यदेव हि॥
उक्त्वा न द्वीयते यद्धि यातनावहमेव तत्।
दानमेव कस्त्रौ नृणां प्रायिश्वत्तं न चेतरत्॥
काश्यामिप कृता दोषा नश्यन्ति हि सुदानतः।
वायवीये,

बाराणस्यां नगर्यां तु देयं श्राद्धं प्रयवतः।

तस्यां योगेश्वरो नित्यं तस्यां दत्तमयाक्षयम् ॥ इति । अथ नानालिङ्गानि ।

तत्र प्रथमं कृतिवासाः कीर्त्यते।

इत्वा गजाकातं दैत्यं शूलेनावज्ञया हरः। वासस्तस्याकरोत्कृत्ति कृत्तिवासेश्वरस्ततः॥ तथा,

जन्मान्तरसहस्रेण मोक्षोऽन्यत्राप्यते न वा ।

एकेन जन्मना मोक्षः कृत्तिवासेऽत्र स्वभ्यते ॥

रुद्धे

रुद्राणां च श्वरीरं तु मध्यमेश्वरमीरितम् । कृत्तिवासः श्विरः माहुरेतत् नियतमं मम ॥ तथा

पश्चिमाभिमुखश्चाहं तस्मिन्नायतने स्थितः।

कृतिवासे इवरं देवं ये नमन्ति शुभार्थिनः । ते रुद्रस्य श्ररीरे तु प्रविष्टा अपुनर्भवाः ॥ अनेनैव श्ररीरेण प्राप्ता निर्वाणग्रुत्तमम् । तथाः

कृतिवासेश्वरो देवो द्रष्टव्यश्च पुनः पुनः । यदीच्छेत्तारकं ब्रह्म शाश्वतं चामृतपदम् ॥ तथा,

दर्शनादेवदेवस्य ब्रह्महापि प्रमुच्यते । दर्शने पूजने चैव सर्वयज्ञफलं लभेत् ॥ श्रद्धया परया देवं येऽचेयन्ति सनातनम् ।

फाल्गुनस्य चतुर्दश्यां कृष्णपक्षे समाहिताः ॥ पुष्पैः फलैस्तथान्येश्च भक्ष्येरुचावचैस्तथा । क्षीरेण मधुना चैव तोयेन सह सर्पिषा ॥ तर्पयन्ति परं लिङ्गमर्चयन्ति शिवं श्रमम्। हुडुङ्कारनमस्कारैर्नृत्यगीतैस्तथैव च ॥ म्रुखवाद्यैरनेकैश्र स्तोत्रमन्त्रैस्तथैव च । उपोष्य रजनीमे<mark>कां भक्त्या परमया मुदा ॥</mark> ते यान्ति पर्मं स्थानं सदाशिवमनामयम् । भूतेऽिह चैत्रमासस्य पूजयेत्परमेश्वरम् ॥ स वित्तेशपुरं पाप्य क्रीडते यक्षराडिव । वैशाखस्य चतुर्द्दश्यां योऽर्चयेत् प्रयतः शिवम् ॥ विशाखलोकमासाच तस्यैवानुचरो भवेत्। ज्येष्ठमासचतुर्देश्यां योऽर्चयेच्छ्रद्या हरम् ॥ स्वर्गलोके सुमुखि स क्रीडते यावदीप्सितम्। आवणस्य चतुर्देश्यां कामलिङ्गसमन्वितम् ॥ ददाति वारुणं लोकं क्रीडते चाप्सरैः सह। माप्ति भाद्रपदे युक्तमर्चियत्वा तु शङ्करम् ॥ पुष्पैः फलैश्र विविधैरिन्द्रस्यैति सल्लोकताम् । पितृपक्षे चतुईइयां पूजियत्वा तथेइवरम् ॥ सम्प्राप्य पितृलोकं तु क्रीडते पूजितस्तु तैः। प्रबोधमासे देवेशमर्चियित्वा महेश्वरम् ॥ स चन्द्रलोकमासार क्रीडते यावदीप्सितम् । प्रबोधमासे, कार्चिकमासे। बहुले मांगशीर्षस्य पूजियत्वा पिनाकिनम् । विष्णुलोकमवामोति क्रीडते कालमक्षयम् ॥

अर्चियत्वा तथा पौषे स्थाणुं हृष्टेन चेतसा। पामोति नैर्ऋतं स्थानं तेनैव सह मोदते ॥ माघे समर्चायत्वा वै पुष्पमूलफलैः शुभैः। प्राप्नोति शिवलोकं तु त्यक्त्वा संसारसागरम् ॥ कृत्तिवासेक्वरं देवमर्चयेतं पयवतः। अविम्रुक्ते च वस्तव्यं यदीच्छेन्मामकं पदम् ॥ गायन्ति सिद्धाः किल गीतकानि घन्यावि<mark>म्रक्ते तु नरा वसन्ति</mark> स्वर्गापवर्गस्य पदस्य छिङ्गं ये कृत्तिवासं शरणं प्रपन्नाः ॥ कुष्णादिक्रमेण चतुर्दशीस्विमानि कर्माणि। शिवरात्रिम्रुपक-

म्य फाल्गुनादौ कथनात्।

तथा,

पूर्वजनमकुतं पापं तपसापि विशुद्ध्यति । तत्क्षणान्नश्यते पापं तस्य लिङ्गस्य दर्शनात् ॥ इति । अथ रत्नेइवरः।

स्कान्दे,

यानि ब्रह्माण्डमध्येऽत्र सन्ति छिङ्कानि पार्वति !। तैरर्चितानि सर्वाणि रतेशो यैः समर्चितः तथा,

रत्नेश्वरोऽर्चितो द्यान्महारत्नानि भक्तितः। रतैः समर्च्य ति हुई स्त्रीरतादि लभेनरः ॥ इति । अथ मध्यमेचवरः।

लेंड्रें,

यन्दाकिनीजले स्नात्वा दृष्ट्वा वै यध्यमेश्वरम् । एकविंशकुलोपेतो रुद्रलोके वसेचिरम्॥ स्नानं दानं जपो होमः स्वाध्यायः पितृतपेणम् । पिण्डनिर्वपणं चैव सर्व भवति चाक्षयम् ॥ तथा, मन्दाकिनीमुपस्पृत्य राहुग्र ते दिवाकरे । यत्फलं लभते मर्त्यस्तस्मादशगुणं त्विह ॥ इति ॥ अथ बृद्धकालेशः ।

कशीखण्डे. ष्टद्धकालेक्वरं नाम लिङ्गमेतन्महीपते !। तथा, दर्शनात्स्पर्शनात्तस्य पूजनाच्छ्रवणात्रतेः॥ <mark>दृद्कालेशलिङ्गस्य सर्वे प्राप्तोति वाञ्छितम्</mark> । कूपः कालोदको नाम जराच्याधिविघातकृत ॥ <mark>तदीयजलपानेन न मातुः स्तन्यपानवान्</mark> । न पुनर्जायत इत्यथः। कुतकूपोदकस्नानः कुत्वैतिङ्किङ्गपूजनम् । वर्षेण सिद्धिमामोति मनोभिलिषतां नरः॥ न च कुष्टं न विस्फोटो न वन्ध्या न विचर्चिका। पीतात् स्पृष्टात् प्रतिष्ठान्ति कफाः कालोदकोदकात् ।। नाग्निमान्यं नैव ग्रूलं न मोहो न प्रवाहिका। न मूत्रकुच्छं नो पामा पानीयस्यास्य सेवनाद् ॥ भूतज्ञराश्च ये केचित् ये केचिद्विषपज्वराः। ते सिमग्रुपशास्यन्ति सतत्क्र्पोदसेवनात् ॥ बुद्धकालेकारे लिक्ने सेविते न दारिद्रता। नोपसर्गा न वा रोगा न पापं नाघजं फलम् ॥ अघनं फलं, दुःखम्। उत्तरे कृतिवासस्य वाराणस्यां प्रयव्यतः।

## काक्वीपरिच्छेदे अपमृत्युहरेइवरादिमहिमा। २५३

दृद्धकालेश्वरं लिङ्गं द्रष्टव्यं सिद्धिकामुकैः॥ लैङ्गे,

तस्य देवस्य चाग्रे तत्क्र्पं तिष्ठति वै शुभम् । तत्र कालोदकं नाम उदकं देवि ! तिष्ठति ॥ तस्यैव प्राज्ञनादेवि ! पूर्तो भवति मानवः । इति । अथापसृत्युहरेक्वरः ।

काश्रीखण्डे, कालेश्वरसमीपे तु दक्षिणे वरवर्णिनि !। मृत्युना स्थापितं लिङ्गं सर्वरोगविनाशनम् ॥ इति । अथ घण्टाकर्णहृद् –व्यासेश्वरौ ।

तज्ञ लैंक्ने,
स्नानं कृत्वा हदे तस्मिन् व्यासेशस्य च दर्शनात्।
यत्र तत्र मृतो वापि वाराणस्यां मृतो भवेत्।
काञीखण्डे,

घण्टाकर्णे महातीर्थे श्राद्धं कृत्वा विधानतः । अपि दुर्गतिमापन्नानुद्धरेत्सप्त पूर्वजान् ॥ इति ।

अथ परादारेचवरः।

कार्याखण्डे, पराशरेश्वरं लिङ्गं ज्येष्ठेशादुत्तरे महत्। तस्य दर्शनमात्रेण निर्मलं ज्ञानमाप्यते ॥ इति । अथा व्याघेद्वरः ।

काद्याखण्डे, व्याघ्रेश्वरस्य ये भक्तास्तेभ्यो विभ्यति किङ्कराः । यामा अपि महाकूरा जय जीवेति वादिनः ॥

लैंड्रें, <sup>च्याघ्रे</sup>श्वरेति विख्यातं सर्वदेवैः स्तुतं ग्रुभे !। तेन दृष्टेन लभते उत्तमं पदमन्ययम् ॥ इति । अथ ज्येष्ठेदवरः।

लेंड्रे,

तेन लिङ्गेन दृष्टेन पूजितेन स्तुतेन च। कृतकृत्यो भवेदेवि ! संसारे न पुनर्विशेत् ॥ पूर्वामुखं तु तल्छिङ्गं ज्येष्ठस्थानमिदं शुभम्। मानवानां हितार्थीय तत्र स्थाने स्थितोऽसम्यहम् ॥ तथा. ज्येष्ठवाप्यां नरः स्नात्वा तर्पयित्वा पितामहान् । ज्येष्ठेश्वरं समाछोक्य न भूयो जायते भ्रुवि ॥ तथा. ज्येष्ठेरवरोऽच्येः प्रथमं कार्यां श्रेयोऽर्थिभिः स्थितैः । ज्येष्ठा गौरी ततोऽभ्यर्चा सर्वज्येष्ठचमभीष्सुभिः ॥ इति ।

लेंड्रें, तथायीदवरनामानं सर्वपापक्षयङ्करम् । तं दृष्टा मानवो देवि ! अग्रिलोके तु गच्छति ॥ इति । अथ जैगीषच्येश्वरः।

अथाग्रीइवरः ।

लेंड्रें, तस्मात्तत्संस्कृतं लिङ्गं पूजियव्यन्ति ये नराः। ज्ञानं तेषां धुवं देवि ! न चिरादेव जायते ॥ त्रिरात्रं तत्र कृत्वा वै यो नरः पूजियण्यति । गुहां मविशते चैव ज्ञानयुक्तो भवे सरः।

तथा, जैगीषव्येश्वरं नाम लिङ्गं काश्यां सुदुर्छभम्। त्रीणि वर्षाणि संसेव्य लभेद्योगं न संज्ञयः॥ इति। अथ कपदीइवरः।

कार्चीखण्डे,
कपर्दीनाम गणपः शम्भोरत्यन्तत्र छभः ।
पितृणाम्च तरे भागे छिङ्गं संस्थाप्य शाम्भवम् ॥
कुण्डं चखान तस्याम्ने विमलोदकसं इकम् ।
यस्य तोयस्य संस्पर्शाद्विमलो जायते नरः ॥
तथा,
कपर्दीशं समभ्यच्ये न नरो निरयं त्रजेत् ।
न पिशाचत्वमामोति कृत्वात्राप्यमुत्कटम् ॥ इति ।
कौम्यें,
इदं देवस्य तछिङ्गं कपर्दीश्वरमुत्तमम् ।
समृत्वेव शेषपापौषं क्षित्रमस्य विम्रश्चति ॥
कामक्रोधादयो दोषा वरणासीनिवासिनाम् ।
विद्याः सर्वे विनश्यन्ति कपर्दीश्वरपूजनात् ॥ इति ।
अथापसरसेश्वरः ।

काशीखण्डे, ज्येष्ठेशाहक्षिणे भागे लिङ्गमण्सरसां शुभम्। तत्रेवाप्सरसः कूपः सौभाग्योदकसंज्ञकः ॥ तत्कूपजलसुस्नातो विलोक्याप्सरसेश्वरम्। न दौर्भाग्यमवामोति नारी वा पुरुषोऽथ वा ॥ इति । अथ त्रिलोचनः।

काशीखण्डे,

यवास्ति तन्महालिङ्गं वाराणस्यां त्रिलोचनम् । तीर्थं पिलिप्पिलारूयं तत् द्युनद्यम्भसि विश्वतम् ॥ सर्वतीर्थमयं तीर्थं तत् काश्यां परिगीयते । तथा,

स्नात्वा पिलिप्पिलातीर्थे त्रिविष्टपसमीपतः। दृष्ट्वा त्रिलोचनं लिङ्गं किं भूयः परिशोचति ॥ इति । तथा,

त्रिलोचनस्य लिङ्गस्य महिमानं न कश्चन । सम्यग्वेत्ति महेशानि ! मयैव परिगोपितम् । इति ॥

अथ त्रिलोचनप्राच्यां महादेवः।

ब्रह्मवैवर्त्ते, वाराणस्यां महादेवं समभ्यर्च्य सक्वनरः। आभूतसम्प्रवं यावच्छिवलोके वसेत्सदा॥ इति।

अथ कामेशः।

लैं के कामकुण्डमकरणे,
तस्मादन्येऽपि ये के चित्तीर्थे तिस्मन् समाश्रिताः।
आराधयन्तो देवेशं कामेशं चैत्र सर्वदा॥
यो यस्य मनसा कामस्तं तमाप्नोति निश्चितमः।
दक्षिणेन स्थितं लिक्गं रुद्रावासस्य सुन्दरि!॥
कामेश्वरमिति रूयातं सर्वकामफलपदम्।
तथाः

गन्धभूपनमस्कारैप्रीखनाद्येश्व सर्वदा । यो मामर्चियते तत्र तस्य तुष्याम्यहं सदा ॥ ददामि सर्वकामांश्व धर्म मोक्षं तथैव च । इति ।

अथोङ्कारेइवरः। कल्पतरी लिङ्गे, ओङ्कारेश्वरनामानं देवानामपि दुर्छभम्। चामदेवस्तु सावणिरघोरकपिळस्तथा ॥ तत्र सिद्धि परां पाप्ता योगे पाशुपते स्थिताः। अन्ये च ऋषयो देवा यक्षगन्धर्वगुह्यकाः॥ कलौ युगे गमिष्यन्ति तस्मिन् स्थाने स्थिताः सदा। देव्या हि सा परा मूर्तिः कपिलेक्वरसंद्विता ॥ कदाचिदस्य देवस्य देशने जाह्नवी मिये !। यत्स्योदरी समायाति तत्र स्नानं तु मोक्षदम् ॥ आराध्य कपिलेशं तु त्रैलोक्ये पालनक्षमाः। भवन्ति पुरुषा देवि ! मम नित्यं च बछ्रभाः ॥ ओड्डारं तत्परं ब्रह्म सकलं निष्कलं शुभम्। रुद्रलोकस्य तत् द्वारं रहस्यं परिकीर्त्तितम् ॥ तथा.

अन्यच ते प्रवक्ष्यामि तस्मिन् क्षेत्रे सुरेव्वरि !। तिस्रो नद्यस्तु तत्रस्था वहान्ति च शुभोदकाः॥ तासां दर्शनमात्रेण ब्रह्महत्या निवर्तते । एकापि तस्य त्रिस्रोता मन्दाकिनी तथापरा । मत्स्योदरी तृतीया च एतास्तिम्नस्तु पुण्यदाः। मन्दाकिनी तथा पुण्या मध्यमेइवरसंस्थिता ॥ 🔭 🦈 पितामहस्रोतिका च अविमुक्ते तु पुण्यदा । 🚾 📉 मत्स्योदरी तु ओङ्कारे पुण्यदा सर्वदैव हि ॥ तस्मिन् स्थाने यदा गङ्गा आगिषण्यति भामिनि !। तदा पुण्यतमः कालो देवानामपि दुर्छभः ॥

22 ato A.

वरणासिक्तसिक्छे जाइवीजलविप्लते । तत्र नादेववरे प्रण्ये स्नातः किमनुशोचित ॥ तस्विन काछे च तत्रैव स्नानं देवि ! कृतं मया । तेन इस्ततलाद्देविः! कपालं पतितं क्षणात् ॥ कपाछपोचनं नाम तत्रेव सुमहत्सरः। पावनं सर्वसन्वानां पुण्यदं सर्वदेहिनाम् ॥ मत्स्यीदरीजले गङ्गा ओङ्कारेव्वरसानिधौ । तदा तस्मिन् जले स्नात्वा दृष्टा चोङ्कारमीश्वरम् ॥ शोकं जरां मृत्युवन्धं ततो न स्पृशते नरः। तिसमंस्तु यः शिवः साक्षादोङ्कारेश्वरसंज्ञितः ॥ एतद्रहस्यमाख्यातं स्नेहात्तव वरानने !। अकारश्च उकारश्च मकारश्च प्रकीर्त्तितः॥ तस्मिन् लिङ्गे तु संसिद्धो मुनिः कालिकदृक्षियः। अकारस्तत्र विद्येयो विष्णुलोकगतिपदः ॥ तस्य दक्षिणपार्क्वे तु उकारः परिकीर्त्तितः। तत्र सिद्धि परां प्राप्तो देवाचाय्यों बृहस्पतिः ॥ ओङ्कारस्तच विश्वेयो ब्रह्मणः पद्मव्ययम् । तयोस्तथोत्तरे भागे मकारं विष्णुसंज्ञितम् ॥ तस्मिन् किङ्गे तु संसिद्धः कपिलिपिमेहामुनिः। ब्रह्मवैवर्त ओङ्कारमधिकृत्य-यदेतत् परमं स्थानं पश्चायतनमुत्तमम् । सेवितं सूरिभिक्तित्यं वाराणस्यां विमाक्षदम् ॥ इति । पश्चायतनं च स्पष्टीकृतम् लेके, मत्स्योद्रीत्वे रम्ये सुरासिद्धनमस्कृते ।

रोचते मे सदा वासस्तस्मिकायसने भुभे। इत्याद्यपन्नम्य-श्रीकण्डं नाम विख्यातं कपिलेश्वरदक्षिणे। तस्मिन् पाथुपतः सिद्ध ऋतध्वज इति स्मृतः॥ मम चैव प्रसादेन यागैरवर्यमवाप्नुयात । तस्यैव चाग्रतो भद्रे ! लिङ्गं पूर्वमुखं स्थितम् ॥ तस्मिन् लिङ्गे तु जाबालः सिद्धिं परमिकां गतः। अपरं चैव लिङ्गं तु तस्य दक्षिणतः स्थितम् ॥ ओङ्कारेक्वरनामानं देवानामपि दुर्लभम् । तत्र सिद्धि परां प्राप्तो म्रानिः कालिकद्दाक्षियः ॥ सर्वेषामेव सिद्धानामुत्तमोत्तमसंस्थितः। तस्यैव दक्षिणे यद्रे ! लिङ्गं पश्चान्मुखं स्थितम् ॥ तस्मिन लिङ्गे तु संसिद्धो गार्ग्यथ सुमहातपाः । पञ्चायतनमेतत्ते मया च कथितं शुभे !।। न कस्य चिन्मयाऽऽख्यातं रहस्यं परमाद्भुतम् पश्चबह्मेतिविष्यातमेतद्यापि सुन्द्रि !।। केचिचु-कुत्तिवासेश्वरं लिङ्गं मध्यमेश्वरमुत्तमम्। विञ्वेदवरं तथोङ्कारं ऋपदीं इवरमेव च ॥ एतानि गुद्यलिङ्गानि वाराणस्यां द्विजोत्तवाः !। न कश्चिदिह जानाति विना शम्भोरनुग्रहात्।। इति ब्रह्मवैष्वर्तादिदमे<mark>व पश्चकं पश्चायतनमाहुः।</mark> काशीखण्डे,

अकाराख्यमिदं छिङ्गमुकाराख्यमिदं परम् । मकाराह्यमेतच नादाख्यं विन्दुसंज्ञकम् ॥ पश्चायननभिशानिष्रियमेतदुदीरितम् । इति ।
तथा,
ओङ्कारदर्शनादेव वाजिमेधफलं लमेत् ।
तस्मात्काक्यां प्रयत्नेन दृक्य ओङ्कार ईक्वरः ॥
तथा,
ओङ्कारं सकृद्प्यत्र नरो नत्वा प्रयत्नतः ।
कृतकृत्थो भवेन्न्नं प्रमान्मदनुग्रहात् ॥ इति ।
अथ गोप्रेचेकाः ।

स्कान्दे, गोमेक्षेश्वरमागत्य दृष्ट्वाभ्यर्च्य च मानवः । न च दुर्गतिमामोति कल्मवैश्व विग्रुच्यते ॥ इति । अथ चौलेज्ञाः ।

लेक्के,

पित्रा ते गिरिराजेन स्वयं हिमवता मिये ! ।

मम भियं तु तत् स्थानं ज्ञात्वा लिक्कं मितिष्ठितम् ।।

शैलेश्वरमितिष्यातं दृश्यतामिह मां स्थितम् ।

दृष्ट्वेनं ममुजो देवि ! न दुर्गतिमवाप्तुयात् ॥

काश्वाखण्डे,

वरणायां कृतस्नानैः शैलेशो यैः समार्चेतः ।

पितृन सन्तर्धं च मुदा दन्ता दानानि शक्तितः ॥

न तथां पुनराष्ट्रतिरत्र संसारवर्त्मनि । इति ।

अथ कपिलाह्रदमाहात्म्यम् ।

स्काम्दे, ततस्ता द्रह्मपानास्तु प्रसर्वैः सुरभीरपि । इदेऽस्मिन् पेतुरभ्येत्य ज्ञान्तास्तोयं पपुस्तदा ॥

कपिलाइद इत्येवं ततः प्रभृति कथ्यते । अत्रापि स्वयमेवाहं दृषध्वज इति स्मृतः॥ सान्निध्यं कृतवान्देवि ! सदाइं पश्यतां स्थितः । कपिलाइदतीर्थेऽस्मिन् स्नात्वा संयतमानसः ॥ वृषध्वजिममं हृष्टा सर्वयज्ञफ्छं छभेत्। स्वर्लोकतां मृतश्रापि अर्चायत्वा तु मामिह ॥ **छभते देहभेदेन गणत्वं चातिदुर्छभम्**। अस्मिनेव प्रदेशे तु गावो वै ब्रह्मणा स्वयम्।। शान्त्यर्थं सर्वेलोकानां सर्वो दुग्धा यथाम्रुखम् । भद्रदोहं सरस्तत्तु पुण्यं पापहरं शुभम् ॥ शिवो भूत्वाहमत्रस्थः स्वर्गो महर्शनाद्भवेत् । अतोऽहं ब्रह्मणानीय स्थापितः परमेष्ठिना ॥ ब्रह्मणश्चापि सङ्गृह्म विष्णुना स्थापितः पुनः हिरण्यगर्भ इत्येव तत्राहं सम्रुपस्थितः ॥ पुनथापि ततो ब्रह्मा स्वर्जीनेश्वरसंज्ञकम्। स्थापयामास मे लिङ्गं स्वर्लीने कार्णे मम ।। **द्युंनमपि देवे**शं मम लोके महीयते। **प्राणानिह नरस्त्यक्त्वा न पुनर्जायते काचित् ॥** अनन्ता सा गतिस्तस्य योगिनामेव सा समृता । अस्मिन्नेव महादेशे दैत्यो दैवतकण्टकः ॥ व्याघरूपं समासाच निहतो द्र्पतो बली। व्पाघ्रेव्वर इति ख्यातो नित्यमत्राहमास्थितः ॥ न पुनर्दुर्गतिं याति दृष्ट्वैनममरेइवरम् । कलपरी लैंड्रे, पश्चायतनस्मीपे कूपस्तिष्ठति सुन्द्रि !।

तिस्मन् कृष उपस्पृत्य दीक्षाफलमवाप्नुयात् ॥
तस्य दिक्षणिदिग्भागे रुद्रावासः प्रकीर्तितः ।
रुद्रस्योत्तरपाद्ये तु पञ्चायतनदिक्षणे ॥
तत्र कुण्डं महत्योक्तं महापातकनाशनम् ।
तिस्मन् कुण्डं नरः स्नात्वा अभीष्टं फलमाप्नुयात् ॥
चतुर्द्द्रयां यदा योग आद्रीऋक्षेण संयुतः ।
तदा पुण्यतमः कालस्तस्मिन् स्थाने महत्फलम् ॥
तिस्मन् तीर्थे नरः स्नात्वा दृष्टा रुदं च भामिनि ! ।
यत्र तत्र मृतो देवि ! रुद्रलोकं च गच्छिति ॥
तथा,

किष्ठाहरनामां ख्यातं सर्वसुरासुरै: ।
तिस्मन् हृदे तु यः स्नानं कृत्वा यक्तिपरायणः ॥
तृष्ट्यजं च यो दद्यात् राजस्यफळं ळयेत ।
नरकस्थितास्तु ये केचित् पितरः सपितामहाः ॥
पितृलोकं तु गच्छन्ति तस्मिन् श्राद्धे कृते तु वै ।
गयातोऽष्ट्रगुणं मोक्तं पुराणार्थविशारदैः ॥
तिस्मन् श्राद्धे कृते भद्रे ! पितृणामनृणो भवेत् ।
तथाः

कपिलाइदतीर्थेऽस्मिन् स्नात्वा संयतमानसः। वृषघ्वजमिमं दृष्ट्वा सर्वयज्ञफलं लभेत्॥ भारते,

ततो वाराणसीं गत्वा देवमच्ये वृषध्वजम् । किष्ठाहृद्गुपस्पृश्य राजस्यफलं लभेत् ॥ काशीखण्डे, एतस्मिन् काणिले तीर्थे कापिलेयपयोभृते ।

## काशीपरिचछेदे विष्णुपादोदकादिमहिमा। १६३

ये पिण्डानिर्वपिष्यन्ति श्रद्धया श्राद्धदा नराः ॥ तेषां पितृणां सन्तृप्तिर्भविष्यति ममाज्ञया । तथा,

अमायां सोमयुक्तायां श्राद्धात् कापिलघारिके। येषां गर्भे ऽभवत् स्नावो येऽदन्तजनना मृताः ॥ तेषां तृप्तिभवेन्नृनं तीर्थे कापिलघारिके। इति । लैक्के

वरणायास्तटे शुद्धे लिङ्गं तत्रैव संस्थितम्। वरणेश्वरं तु विख्यातं पश्चिमाभिमुखं स्थितम्॥ तथा,

ममापि तत्र सानिध्यं तस्मिन् लिङ्गे यशस्विनि !। तेन दृष्टेन सुश्रोणि ! गन्धर्वत्वं च विन्दति ॥ इति ।

अथ विष्णुपादोदकम्।

काशीखण्डे,

तदा प्रभृति तत्तीर्थं पादोदकमितीरितम् । पादौ यदादौ ग्रुभदौ क्षालितौ पीतवाससा ॥ तत्र पादोदके तीर्थे य स्नास्पन्तीह मानवाः । बेषां विनश्यति क्षिपं पापं सप्तभवार्जितम् ॥ तत्र श्राद्धं नरः कृत्वा दत्त्वा चैव तिलोदकम् । सप्त सप्त तथा सप्त स्ववंश्यांस्तारायिष्यति ॥ एकविंशतिस्ववंश्यानित्यर्थः ।

कृतपादोद्दकस्नानं पीतपादोदकं तथा । दत्तपादोदपानीयं नरं न निरयः स्पृशेत् ॥ अथादिकेशवः।

काशीखण्डे, वेदेश्वरादुदीच्यां तु क्षेत्रेशश्वादिकेशवः । दृष्टं त्रिश्चवनं सर्वे तस्य सन्दर्शनात् ध्रुवम् ॥ अथ केदारः ।

काद्गीखण्डे, तुषाराद्विं समारुह्य केदारं वीक्ष्य यत्फल्रम् । तत्फल्लं सप्तगुणितं काव्यां केदारदर्शनात् ॥ तथा,

केदारकुण्डे यः स्नात्वा पिण्डान्दास्यति चात्वरः । एकोत्तरक्षतं वंश्यास्तस्य तीर्णा भवाम्बुधिम् ॥ केदारं गन्तुकामस्य बुद्धिदेया नरैरियम् । काश्यां स्पृशंस्त्वं केदारं कृतकृत्यो भविष्यसि ॥ आषण्मासं त्रिकाछं यः केदारेशं नमस्यति । तं नमस्यन्ति सततं छोकपाछाय मादयः ॥ तथाः

सायं केदार केदार केदारेति त्रिरुचरन् । यहेऽपि निवसन्नूनं यात्राफलमवाप्नुयात् ॥ ब्रह्मवैवर्ते,

ह्मानवाप्यां नरः स्नात्वा तारकेशं विलोक्य च ।
कृतसन्ध्यादिनियमः परितप्यं पितामहान् ॥
धृतमीनव्रतो धीमान् याविल्लक्षिविलोकनम् ।
ग्रुच्यते सर्वपापेभ्यः पुण्यं प्राप्नोति शाश्वतम् ॥
अन्ते च तारकं ह्मानं यस्मात् क्षानादिमुच्यते ।
ग्रुनेऽन्यच महालिक्षं करुणेश्वरसंज्ञकम् ॥

## काशीपरिच्छेदे मोक्षद्वारेश्वरादिमहिमा। २६५

मोक्षद्वारसमीपे तु मोक्षद्वारेश्वराग्रतः।
दर्शनात्तस्य लिङ्गस्य महाकारुणिकस्य वै॥
न क्षेत्रात्तिर्गमो जातु बहिर्भवति कर्हिचित्।
अमृतेश्वरनामेदं लिङ्गमानन्दकानने॥
एतिल्लङ्गस्य संस्पर्शादमृतत्वं भनेज्जवम्।
इदं स्वर्गद्वारसमीपे। विश्वकर्मेश्च-पार्वतीश्च-मङ्गेश-नमेदे-

इवर-सतीइवरास्तत्रैव विस्तरेणोक्ताः।

मोक्षद्वारेक्वरं चैव स्वर्गद्वारेक्वरं तथा।
उभौ काक्यां नरो दृष्ट्वा स्वर्ग मोक्षं च विन्दति॥
चक्रपुष्करिणीतीरे ज्योतीरूपेक्वरं परम्।
समभ्यच्यीष्नुयान्मस्यों ज्योतीरूपं न संश्वयः॥
तथाः

चन्द्रेश्वरस्य पूर्वेण लिङ्गं विद्येश्वराभिधम्। सर्वा विद्याः प्रसन्नाः स्युस्तस्य लिङ्गस्य सेवनात्॥ ब्रह्मवैवर्त्ते,

मणिकणिश्वरं लिङ्गं मोक्षद्वारमपाहतम् ।
तस्य दर्शनतः सम्यद्धाणिकणीं समाप्यते ॥
यत्काश्यां दक्षिणद्वारमन्तर्गेहस्य कीर्स्यते ॥
तत्र ब्रह्मेश्वरं हष्ट्वा ब्रह्मलोके महीयते ॥
गोकणेशं महालिङ्गमन्तर्गेहस्य पश्चिमे ।
द्वारे समर्च्य वै काश्यां न विद्येरभिभूयते ॥
भारभूतेश्वरं लिङ्गं भारभूतगणार्चितम् ।
अन्तर्गेहोत्तरद्वारि ध्यात्वा शिवपुरे वसेत् ॥
अविम्रक्तेश्वरात् पश्चानमोक्षेशं वीक्ष्य मानवः ।
न पुनर्मानवे लोके यातायातं करोत्यहो ॥

त्रिसन्ध्येदवरमालोक्य कृतसन्ध्यस्त्रिकालतः । त्रिवेदावर्त्तजं पुण्यं प्राप्तुयाच्क्रद्ध्या द्विजः ॥ ततोऽनु योगिनीतीर्थं नरस्तत्र कृताप्रवः। हृष्ट्वा तु योगिनीपीठं योगिसिद्धिमवाप्नुयात् ॥ तथा.

अग्रे कृत्वा स्थिताः सर्वास्ताः काइयां मणिकणिकाम् । तन्नमस्कारमात्रेण नरो विधेन बाध्यते ॥ ताः, चतुषष्टियोगिन्यः । दशाक्वमेधसमीपे योगिनीपीठः

मिति त्वाचारमात्रम् । 💮 🔭 😁 🕞

तथा,

गङ्गाकेशवसंज्ञं च सर्वपातकनाशनम्। तत्र मे शुभदां मूर्तिं मुने तत्तीर्थसंज्ञिकाम् ॥ सम्पूज्य श्रद्धया धीमान् मम लोके महीयते । तथा, शुक्रेक्वरस्य ये भक्ताः शुक्रछोके वसन्ति ते । विद्वेदवरादक्षिणतः शुक्रेशोऽस्ति परन्तप ।।। काशीखण्डे मणिकणीशमभिधाय— ततः पाश्चपतं तीर्थमवाच्यां मणिकणितः । कृतोदकक्रियस्तत्र पश्येत्पशुपतीक्वरम् ॥ यत्र पाञ्जपतो योग उपदिष्टः पिनाकिना । ममापि विधिमुख्यानां सुराणां पशुपाशकृत् ।। ध्रवेदवरं समभ्यर्च्य ध्रवकुण्डे कृतोदकः । भ्ववलोकमवाम्नोति नरो भोगसमन्वितः ॥ तथाऽगस्तयं प्रति स्कन्दः-तव तत्र तु यःकुण्डमगस्ती इवरसिन्नधी।

तत्र स्नात्रा च पीत्वा च कृतसर्वोदकिक्रयः ॥
पितृन् पिण्डैः समभ्यच्ये श्रद्धाश्राद्धिवधानतः ।
कृतकृत्यो भवेज्जन्तुर्वाराणस्याः फलं लभेत् ॥
ईशानेशं समभ्यच्ये काश्यां देशान्तरेष्विष ।
विपन्नास्तेन पुण्येन जायन्तेऽत्र पुरोहिताः ॥
लैङ्गे,

भ्रवेशस्यात्रतो देवि ! ग्रुष्यि हिं च तिष्ठति ।
पश्चान्मुखं तु ति हिं तेरे कुण्डस्य भामिनि ! ॥
वैद्यनाथं तु तं विद्यात्मवसी एयमदायकम् ।
अगस्त्येशादक्षिणतो लिङ्गं पूर्वमुखं स्थितम् ॥
पुलस्त्येश्वरनामानं सर्वारोग्यविवर्द्धनम् ।
तस्य दक्षिणदिग्भागे लिङ्गमन्यच तिष्ठति ॥
पुष्पदन्तेश्वरं नाम सर्वसिद्धिपदायकम् । इति ।
अथ धर्मश्चाः ।

काशीखण्डे,

धर्मेश्वरं यः सक्रदेव मर्त्यो विलोकायिष्यत्यवदातबुद्धिः। स्नात्वा पुरस्तत्र च धर्मतीर्थे न तस्य दूरे पुरुषार्थसिद्धिः॥ इदं धर्म प्रति शिवेनोक्तम्।

तथा,

यदत्र दास्यन्ति हि धर्मपीठे नरा चुनचां कृतमज्जनाश्च। तद्शयं भावियुगान्तरेष्वपि कृतप्रणामास्तव धर्मलिङ्गे॥ अथ धर्मकूपः।

ब्रह्मवेवर्त्ते, धर्मकूपे नरः स्नात्वा परितर्प्य पितामहान् । गयां गत्वा किमधिकं कर्त्ता पित्रमुदाबहम् ॥ यथा गयायां तृप्ताः स्युः पिण्डदाने पितामहाः ।
धर्मतीर्थे तथैव स्युर्न न्यूनं नैव चाधिकम् ॥
तत्कूषे स्वं निरीक्ष्यापि श्राद्धदानफलं लभेत् ।
तत्रापि काकिनीमात्रं यच्छेत् पितृग्रदे नरः ॥
अक्षयं फलमाप्नोति धर्मपीठमभावतः ।
तत्र यो भोजयेद्विमान् यतिनोऽथ तपस्विनः ॥
सिक्थे सिक्थे लभेत्सोऽथ वाजपेयफलं स्फुटम् ।
तत्र वटोऽपि महाफलस्तत्र दर्शितः ।
तथा,

त एव विश्वभोक्तारो विश्वमान्यास्त एव हि। ये त्वां विश्वभुजामत्र पूजिपष्यन्ति मानवाः। विश्वभुजां विश्वबाहुकेतिख्याताम्।

अथ वरिहाः।

सिद्धैः संसेवितं लिङ्गं सर्वसिद्धिकरं परम् ।
दर्शनात्स्पर्शनाद्यस्य मनो निर्दृत्तिभाग्भवेत् ।।
पाश्चमुद्दे महापीठे सिद्धिदे सर्वजन्तुषु ।
यत्र सा विकटा देवी प्रसिद्धा सिद्धिरूपिणी ।।
तिलान्तरापि नो काइयां भूमिलिङ्गं विना किचित् ।
परं वीरेशसदृशं न लिङ्गं त्वाद्य सिद्धिरम् ॥
धर्मदं मोक्षदं सम्यक् कामदं सुखदं तथा ।
यथा वीरेश्वरं लिङ्गं काइयां नान्यत्तथा ध्रुवम् ॥
असङ्ख्याताः सहस्राणि सिद्धाः सिद्धिमितो गताः ।
सिद्धिङ्गिपितिख्यातं तस्माद्धीरेश्वरं परम् ॥
लिङ्गं,

चन्द्रेश्वरस्य पूर्वेण लिङ्गं वीरेश्वरं शुभम्।

लभेद्दैचाधरं लोकं तस्य लिङ्गस्य दर्शनात्॥ तथा,

यस्तु वीरेक्वरं लिङ्गं नक्तमभ्यर्चायिष्यति ।
तेन त्रिकोटिसङ्ख्यानि लिङ्गानीहार्चितानि वै ॥
एकामप्याहुति दस्वा वीरेक्वरसमीपतः ।
कोटिहोमफलं सम्यङ् नात्र कार्य्या विचारणा ॥
अप्येकं यो महारुद्रं जपेद्वीरेक्यसिक्षधौ ।
जापयेद्वा भवेत्तस्य कोटिरुद्रफलं ध्रुवम् ॥
व्रतोत्सर्गादि वीरेको यत् कृतं व्रातिभिर्नुभिः ।
तत् कोटिगुणसङ्ख्याकं भवसेव न संशयः ॥
इत्यादि काशीखण्डे द्रष्ट्च्यम् ।
ज्ञाद्यपुराणे,
पाञ्चमटे महापीठे वीरेक्वरसमीपतः ।

पाश्चमुद्रे महापीठे वीरेक्वरसमीपतः । विकटारूया महादेवी पूजनीया हितेप्सुभिः ॥ लैङ्गे हरिश्चन्द्रेक्वरं प्रकृत्य— यत्र सिद्धो महात्मा वै हरिश्चन्द्रो महाबलः ।

तं दृष्ट्वा मानवो देवि ! रुद्रस्य पदमाप्नुयात् ॥
पूर्वामुखं तु ताल्लिङ्गं स्वर्लोकस्य मदायकम् ।
मोक्षेक्वरं च तत्रैव स्वर्गेश्वरमतः परम् ॥
एतौ दृष्ट्वा सुरेशानि ! स्वर्ग मोक्षं च विन्दति ।
वासुकीक्वरनामानं तयोश्चोत्तरः स्थितम् ॥

स्कान्दे,

चन्द्रेश्वरं समभ्यच्ये यद्यन्यत्रापि संस्थितः । अघौषपटलीं भिन्दा सोमलोकमवाप्स्यति ॥ कलौ चन्द्रेशमहिमा नाभाग्येरिह गम्यते ।

सिद्धयोगेश्वरीपीठमेतत्साधकसिद्धिदम् ॥ षण्यासं नियताहारो ध्यायन्त्रिक्वेक्वरीमिह । चन्द्रेश्वरार्चनायातान् सिद्धान् पश्यति सोऽग्रगान् ॥ सिद्धयोगेक्वरी साक्षाद्वरदा तस्य जायते। सन्ति पीठान्यनेकानि शितौ साधकसिद्धये।। परं योगेववरीपीठाद्रृष्टष्ठं नाशुसिद्धिदम्। यत्र चन्द्रेश्वरं लिङ्गं त्वयेदं स्थापितं शशिन् इदमेव हि तत्पीठमदृश्यमकुतात्मभिः॥ सिद्धयोगेश्वरी, सिद्धेश्वरीतिख्याता । ब्रह्मवैवर्से, चन्द्रेश्वरादक्षिणतो वीरेशान्नेर्ऋते स्थितम् । <mark>आराध्य धिषणेशं वै गुरु</mark>लोके महीयते ॥ धिषणे**शो, बृहस्पतीक्वरः**। तथा, चन्द्रेक्वरात्पृर्वभागे दृष्टा लिङ्गं बुधेक्वरम् । न बुद्ध्या हीयते जन्तुरन्तकालेऽपि जातुचित् तथा, स्वर्गद्वारं विशेयुर्वे विगाह्य माणिकर्णिकाम् । तेषां विधृतपापानां कापि स्वर्गो न दूरतः ॥ तथा, प्रभासतीर्थ विख्यातं ततोऽपि शुभदं नृणाम्। सोमेश्वरस्य पुरतस्तत्र स्नातो न गर्भभाक्।। जरासन्धेश्वतीर्थं च जरासन्धेशसिक्षयौ । संसारज्वरपीडाभिस्तत्र स्नातो न ग्रुह्माति ॥ लें हुं,

तस्यैव दक्षिणे भागे जरासन्धेक्वरं स्थितम्। चतुर्भुखं तु तिल्लक्षं दृष्टं देवि ! फलपदम्॥ ब्रह्मवैवर्ते,

वाराणस्यां विशास्त्राक्षी क्षेत्रस्य प्रमेष्ट्दा ! विशास्त्रीर्थं गङ्गायां कृत्या पृष्ठे व्यवस्थिता ॥ स्नात्वा विशास्त्रीर्थे वे विशास्त्राक्षीं प्रणम्य च । विशासां स्थाने स्थाने प्रशेह च श्रमदाम् ॥ तथा,

ततोऽन्यरुललितातीर्थं गङ्गाकेशवस<mark>न्निधौ।</mark> तत्रास्ति ललिता गौरी क्षेत्ररक्षाकरी परा ॥ सा च पूज्या प्रयत्नेन सर्वसम्पत्समृद्धये। लिलतापूजका<mark>नां च जातु विद्वो न जायते।।</mark> अन्यास्ति काइयां वाराही क्रतुवाराहसन्निधौ। तां प्रणम्य नरो भत्वा विपद्ब्यौ न मज्जति ॥ चित्रकूषे नरः स्नात्वा विचित्रफलदे नृणाम् । चित्रगुप्तेश्वरं वीक्ष्य चित्रघण्टां प्रणम्य च ॥ न चित्रगुप्तलेख्यः स्याचित्रघण्टार्चेको नरः। सन्ति पीठान्यनेकानि काइयां सिद्धिपदान्यपि ॥ महालक्ष्मीपीठसमं नान्यल्लक्ष्मीकरं परम्। स्नात्वा श्रीकुण्डतीर्थे तु समर्च्य जगदम्बकाम् ॥ दत्त्वा दानानि विधिवन्न लक्ष्म्या परिमुच्यते । भीमचर्ण्डी नरो हुन्ना भीमकुण्डे कृतोद्कः ॥ भीमाकृतीन वै पश्येद्याम्यान् भूतान् कचित्कृती । काशीखण्डे, अवीश्वरं समभ्यच्यं काइयां सर्वसमृद्धिदम् ।

अन्यत्रापि मृतो दैवादिश्वलोके महीयते ॥ ततः काशीं समासाद्य कल्पान्ते मोक्षमाप्नुयात् । लैक्के

अन्यदायतनं वक्ष्ये वाराणस्यां सुरेक्ष्वरि !।

रामेण स्थापितं लिङ्गं लङ्कायामागतेन ह ॥

तस्य दक्षिणपार्क्षे तु लिङ्गं पूर्वमुखं स्थितम्।

तिपुरान्तकरं नाम सर्वपापमणाक्षनम्।

तस्येव दक्षिणे लिङ्गं दत्तात्रेयमतिष्ठितम् ॥

ज्ञानं चोत्पद्यते देवि ! तस्य लिङ्गस्य दर्शनात्।

तस्य पश्चिमदिग्भागे हरिकेशेश्वरं शुभम् ॥

तत्रैवाराधितो देवि ! हरिकेशेन सुत्रते !।

हरिकेशेक्ष्वरो देवः सर्विकिल्बिषनाक्षनः ॥ इति ।

अथाऽऽदित्याः।

तत्र काद्यीखण्डे,
लेलार्क उत्तरार्कश्च साम्बादित्यस्तथव च।
चतुर्थो द्रुपदादित्यो मयूखादित्य एव च॥
खलोल्कश्चारुणादित्यो दृद्धकेशवसंज्ञकौ।
द्रशमो विमलादित्यो गङ्गादित्यस्तथैव च॥
द्रादशश्च यमादित्यः काशिपुर्या घटोद्धव!। इति।
तत्रादौ लोलार्कः।

काद्याखिण्डे, लोलार्कस्त्वसिसम्भेदे दक्षिणस्यां दिशि स्थितः। योगक्षेमं सदा कुर्यात् काशिवासिजनस्य च॥ मार्गशिर्षस्य सप्तम्यां षष्ट्यां वा रविवासरे। विधाय वार्षिकीं यात्रां नरः पापैः प्रमुच्यते॥ कृतानि यानि पापानि नरैः संवत्सरावधि । नक्ष्यन्ति क्षणतस्तानि षष्ठ्यके लोखदर्शनात् ॥ एतद्वचनात् षष्ठ्यकेमात्र एवेदं फलमित्येके । वस्तुतः प्र-करणान्मार्गशिषेषष्ठ्यके एवेदं फलमिति ।

तथा,
स्योंपरागे लोलार्के स्नानदानादिकाः क्रियाः ।
कुरुक्षेत्राद्दागुणा भवन्तीह न संश्रयः ॥
तथा,
प्रत्यर्कवारं लोकार्के यः पश्यित श्रिचित्रतः ।
न तस्य दुःखं लोकेऽस्मिन् कदाचित् सम्भविष्यिते ॥
न तस्य दुःखं नो पामा न दहुने विचर्चिका ।
लोलार्कमर्के यः पश्येत् तत्पादोदकसेवकः ॥
वाराणस्याम्रावित्वापि यो लोलार्कं न सेवते ।
सेवन्ते तं नरं नृनं क्रेशाः क्षुद्धाधिसम्भवाः ॥ इति ।
अथोत्तरार्कः ।

काशीखण्डें,
अथोत्तरस्यामाशायां कुण्डमकीख्यमुत्तमम्।
तत्र नाम्नोत्तरार्केण रश्मिमाली व्यवस्थितः॥
तापयन् दुःखसङ्घातं साधूनाप्याययत्रविः।
उत्तराको महातेजाः काशीं रक्षति सर्वदा ॥ इति।
अथ साम्बादित्यः।

तत्र काशीखण्डे,
साम्बक्जण्डे नरः स्नात्वा रविवारेऽरुणोदये।
साम्बादित्यं च सम्पूज्य व्याधिभिनीभिभूयते॥
न स्त्री वैधव्यमाप्त्रोति साम्बादित्यस्य सेवनात्।
३५ की० की॰

वन्ध्याऽपत्यं प्रस्येत श्रुतक्ष्पसमन्वितम् ॥

ग्रुक्षायां द्विज सप्तम्यां माघे मासि रवेहिने ॥

महापर्व समाख्यातं रविपर्वसमं श्रुमम् ॥

रविपर्व, सूर्यग्रहणम् ॥

महारोगात्मग्रुच्येत तत्र स्नात्वाऽरुणोद्ये ॥

तत्र, साम्बकुण्डे सूर्यकुण्डत्वेन ख्याते ॥

साम्बादित्यं प्रपूज्यापि धर्ममक्षयमाप्नुयात् ॥

सिन्नहत्यां कुरुक्षेत्रे यत्पुण्यं राहुदर्शने ।

तत्पुण्यं रविसप्तम्यां माघे काश्यां न संशयः ॥

काश्यां, प्रकरणात् साम्बादित्यदर्शनादितिशेषः ।

मोघे मासि रवेर्वारे यात्रा साम्बत्सरी भवेत् ।

अशोकैस्तत्र सम्पूज्य कुण्डे स्नात्वा विधानतः ॥

साम्बादित्यं नरो जातु न शोकैः परिभूयते ।

सम्बत्सरकृतात् पापाद्धहिभवति तत्क्षणात् ॥ इति ।

अथ द्वपदादित्यः ।

काशीखण्डे,

रविरुवाच ।

विश्वेशाहक्षिणे भागे यो मां त्वत्पुरतः स्थितम् ।
आराधयिष्यति नरः क्षुद्धाधा तस्य नश्यति ॥
अन्यश्च मे वरो दत्तो विश्वेशेन पतित्रते ! ।
तपसा परितुष्टेन तिन्नशामय विष्म ते ॥
प्राग्नवे ! त्वां समाराध्य यो मां द्रक्ष्यति मानवः ।
तस्य त्वं दुःखितिमिरमपानुद निजैः करैः ॥
अतो धर्मिषये ! नित्यं माष्य विश्वेश्वराद्वरम् ।

१ मधौ रति पाठे चैत्रे इत्यर्थः।

काशीस्थितानां जन्तूनां नाशयाम्यघसश्चयम् ॥ ये मामत्र भजिष्यन्ति मानवाः श्रद्धयानिताः । इति । अथ सयूखादित्यः ।

काश्चीखण्डे,
अपरं द्युमणे ! विच्म तव चात्र तपस्यतः ।
मयूखा एव ते हृष्टा न च हृष्टं कलेवरम् ॥
मयूखादित्य इत्याख्या ततस्तेऽदितिनन्दन !।
नृणां त्वदर्चनात् कश्चित्र व्याधिः प्रभविष्यति ॥
भविष्यति न दारिद्यं रिववारे त्वदीक्षणात् । इति ।

अथ खखोलकः।

काशीखण्डे,

विनतादित्य इत्याख्यः खखोल्कस्तत्र संस्थितः। इत्थं खखोल्क आदित्यः काशीविद्यतमोहरः॥ तस्य दर्शनमात्रेण सर्वपापैः प्रमुच्यते।

अथारूणादित्यः ।
येऽचियिष्यान्त सततमरूणादिससंइकम् ।
मामत्र तेषां नो दुःखं न दारिष्यं न पातकम् ॥
व्याधिभिनीभिभूयन्ते नोपसर्गेश्च केश्चन ।
शोकाग्निना न दह्यन्ते ह्यरूणादित्यसेवनात् ॥ इति ।

अथ वृद्धादित्यः।

कार्शाखण्डे, बृद्धेनाराधितो यस्माद्धारीतेन तपस्विना । आदित्यो वार्द्धेकहरो बृद्धादित्यस्ततः स्मृतः ॥ बृद्धादित्यं समाराध्य वाराणस्यां घटोद्धव ! । जराद्गीतरोगझं बहवः सिद्धिमागताः ॥ दृद्धादित्यं नमस्कृत्य वाराणस्यां रवौ नरः । छभेदभीप्सितां सिद्धिं न कचिद्दुर्गतिं छभेत् ॥ इति । अथ केदावादित्यः ।

काद्गीखण्डे, केशवादित्यमाराध्य वाराणस्यां नरोत्तमः। परमं ज्ञानमाप्नोति येन निर्वाणभाग्भवेत्।। इति। अथ विमलादित्यः।

काशीखण्डे, विमलादित्य इत्याख्या भक्तानां वरदा सदा। सर्वेच्याधिनिइन्त्री च सर्वेपापक्षयङ्करी।। तथा,

इत्थं स विमलादित्यो वाराणस्यां शुभनदः । तस्य दर्शनमात्रेण कुष्ठरोगः मणज्यति ॥ इति । अथ गङ्गादित्यः ।

काद्याखण्डे,
गङ्गादित्यश्च तत्रान्यो विश्वेशादक्षिणेन वै ।
तस्य दर्शनमात्रेण नरः शुद्धिमयादिह ॥
तथा,

गङ्गादित्यं समाराध्य वाराणस्यां नरोत्तमः । न जातु दुर्गतिं कापि लभते न च गोगभाक् ॥ इति अथ यमादित्यः ।

काञ्चीखण्डे, यमादित्यं नरो हष्ट्वा यमलोकं न पर्व्याते । यमतीर्थे नरः स्नात्वा भृतायां भौमवासरे ॥ यमेक्वरं विलोक्याशु सर्वैः पापैः प्रमुच्यते ।
तथा,
यमेन स्थापितो यस्मादादित्यस्तत्र कुम्भज !।
अतः स हि यमादित्यो यामीं हरित यातनाम् ॥
यमेक्वं च यमादित्यं यमेन स्थापितं नमन् ।
यमतीर्थे चतुर्द्वयां भरण्यां भौमवासरे ॥
तर्पणं पिण्डदानं च कृत्वा पित्रनृणी भवेत् ।
अभिल्ञष्यन्ति सततं पितरो नरकौकसः ॥
भौमे भरण्यां भूतायां यदि योगोऽयम्रत्तमः ।
काक्यां कश्चिद्यमे तीर्थे कृत्वा स्नानं महामितः ॥
अपि यस्तर्पणं कुर्यात् सतिलं नो विम्रुक्तये ।
किं गयागमनैः पुंसां किं श्राद्धभूरिदिक्षणैः ॥
यदि काक्यां यमे तीर्थे योगेऽस्मिन् श्राद्धमाप्यते । इति ।
अथ चिण्डकाः ।

तत्र स्कान्दे,

अतः परं प्रवक्ष्यामि चिण्डिकाः क्षेत्ररक्षिकाः ।
दक्षिणे रक्षते दुर्गा नैर्ऋते चोत्तरेक्ष्यरी ॥
ओङ्कारेशी पश्चिमे वै वायच्ये भद्रकारिका ।
उत्तरे भीमचण्डी च महामत्तेशेशानतः ॥
उर्ध्वकेशीसमायुक्ता शाङ्करी पूर्वतः स्थिता ।
अधःकेशी तथाग्नेच्यां चित्रघण्टा च मध्यतः ॥
एतास्तु चण्डिका देवीयों वै द्रक्ष्यति मानवः ।
तस्य तुष्टाश्च सर्वश्च क्षेत्रं रक्षन्ति मत्पराः ॥
विद्यं कुर्वन्ति सत्तं पापान। देवि ! सर्वदा ।
तस्माद्देवि ! सद्ग पूज्याश्चाण्डिकाः सविनायकाः ॥

यदि चेत्सततं देवि ! वाराणस्यां शुभार्थिभिः । इति । अथ ज्ञिकण्टकाद्या योगाः ।

लिङ्गपुराणे,
अविमुक्तं च स्वर्शीनं तथा मध्यमकं पदम् ।
एति अकिएकं देवि मृत्युकालेऽमृतपदम् ॥
मध्यमकं पदं, मध्यमेश्वरः ।
चतुष्कमपि तन्नैव,
शैलेशं सङ्गमेशं च स्वर्शीनं सध्यमेश्वरम् ।
दृष्ट्वा न जायते मर्स्यः संसारे दुःखसागरे ॥
पश्चायतनं च—

कृत्तिवासो मध्यमेश ओङ्कारेशः कपर्दिकः ॥ विश्वेश्वर इति ज्ञेयं पश्चायतनमुत्तमम् । षडायतनमपि —

विश्वेश्वरो विश्वालाक्षी द्युनदी कालभैरवः। श्रीमान् दुण्टिईण्डपाणिः षडङ्गो योग उच्यते॥ एवं षडङ्गयोगं यो नित्यं काश्यां निषेवते। सम्प्राप्य योगनिद्रां स दीर्घाममृतमञ्जुते॥ तथा,

ओङ्कारः कृतिवासश्च केदारश्च त्रिविष्टपः। वीरेक्वरोऽथ विक्वेकाः षडङ्गोऽयामिहापरः॥ त्रिविष्टपोऽत्र त्रिलोचन इति वदन्ति। अष्टायतनपृपि–

लें ज़े,

अतः परं प्रवक्ष्यामि अष्टायतनमुत्तमम् । येन क्रमेण कर्त्तव्यं तन्त्व्युणव्य वरानने !।। आग्नीज्ञाने च कर्त्तव्यं स्नानं वे दीर्घिकाजले। ह्या देवं ततो गच्छेदुर्वशीवत्रसुत्तमम् ॥ तं दृष्टा मनुजो देवि ! नकुलीशं ततो ब्रजेत्। तं दृष्ट्वा मनुजो देवि ! आषादीशं ततो व्रजेत् ॥ दृष्ट्वा चाषादिनं देवं भारभूतं ततो ब्रजेत् ॥ तं दृष्ट्वा मनुजो देवि ! गच्छेद्वै त्रिपुरान्तकम् । तं दृष्ट्वा मनुजो देवि लाङ्गलीशं ततो व्रजेत् ॥ दक्षिणे नकुलीशस्य त्र्यम्बकं च ततो व्रजेत्। अष्टायतनमेतद्धि करिष्यन्ति च ये नराः॥ ते मृता अवहिःक्षेत्रे रुद्रलोकस्य भाजनाः। एकादशायतनमपि काशीखण्डे, अन्या यात्रा प्रकर्त्तव्यकादशायतनोद्भवा। आश्रीघ्रकुण्डे सुस्नातः पश्येदाशीघ्रमीश्वरम् ॥ उर्वशीशं ततो गच्छेत्ततस्तु नकुलीश्वरम्। आषाढीशं ततो दृष्ट्वा भारभूतेश्वरं ततः ॥ लाङ्गलीशमथालोक्य ततस्तु त्रिपुरान्तकम्। ततो मनः पकामेशं पीतिकेशमयो व्रजेत् ॥ मदालसेश्वरं तस्मात्तिलपर्णेश्वरं ततः। यात्रैकादश्चिङ्गानामेषा कार्या प्रयवतः ॥ इमां यात्रां प्रकुर्वाणो रुद्रत्वं प्राप्तुयात्ररः। अथ चतुद्दर्शलिङ्गयात्रा।

तत्र काद्याखण्डे, ओङ्कारं मथमं पश्येनमत्स्योदयां कृतोदकः। त्रिविष्टपं महादेवं ततो वै कृत्तिवाससम्॥ रत्नेशं चाथ चन्द्रेशं केदारं च ततो व्रजेत्।

धर्में इचरं च वीरेशं गच्छेत्कामेश्वरं ततः ॥ विद्वकर्मेद्वरं चाथ मणिकणीद्वरं ततः। अविमुक्तेक्वरं दृष्ट्वा ततो विक्वेशमर्चयेत् ॥ एषा यात्रा प्रयत्नेन कर्त्तव्या क्षेत्रवासिना। यस्तु क्षेत्रमुषित्वा वै नैतां यात्रां समाचरेत् ॥ विघ्रास्तस्योपतिष्ठन्ते क्षेत्रोचाटनसूचकाः। तथा. अपरापि श्रुभा यात्रा योगक्षेमकरी सदा। सर्वविद्योपहन्त्री च कर्त्तव्या क्षेत्रवासिभिः॥ शैलेशं प्रथमं वीक्ष्य वरणास्नानपूर्वकम्। स्तानं तु सङ्गमे कृत्वा द्रष्ट्रच्यः सङ्गमेश्वरः ।। स्वर्ङ्घानितीर्थे सुस्नातः पद्ययत्स्वर्ङ्घानिमीव्यरम् । स्नात्वा मन्दाकिनीतीर्थे द्रष्ट्रच्यो मध्यमेदवरः ॥ प्रयेदिरण्यगर्भेशं तत्र तीर्थे कृतोद्कः। मणिकण्यों ततः स्नात्वा पदयेदीशानमीदवरम् ॥ ततः कूपमुपस्पृदय गोमेक्षमवलोकयेत् । कापिलेयहदे स्नात्वा वीक्षेत द्वषभध्वजम् ॥ उपशान्तिश्ववं पश्येत् तत्क्रपे विहितोद्कः । पश्चचूडाहृदे स्नात्वा ज्येष्ठेशानं ततोऽर्चयेत् ॥ चतुःसमुद्रकूपे तु स्नात्वा देवं तमर्चयेत्। देवस्याग्रे तु या वापी तत्रोपस्पर्शने कृते।। थुक्रेक्वरं ततः पश्येत्तत्कूपविहितोद्कः । दण्डखाते ततः स्नात्वा च्याघ्रेशं पूजयेत्ततः ॥ शौनकेश्वरकुण्डे तु स्नानं कृत्वा ततोऽर्चयेत्। जम्बुकेशं महालिङ्गं कृत्वा यात्रामिमां नरः॥

काचित्र जायते भूयः संसारे दुःखसागरे। समारभ्य प्रतिपदं यावत् कृष्णा चतुईशी ॥ एतत्क्रमेण कर्त्तव्यान्येतान्यायतनानि वै। इमां यात्रां नरः कृत्वा न भूयोऽप्यभिजायते ॥ इति । एवं लैङ्गेऽपि । अन्यापि चतुर्दशलिङ्गयात्रा-काशीखण्डे, कार्या विकास मिल्लिक कार्या अमृतेशस्तारकेशो द्वानेशः करुणेश्वरः। मोक्षद्वारेक्वरश्चेव स्वर्गद्वारेक्वरस्तथा ॥ ब्रह्मेशो लाङ्गलीशश्र दृद्धकालेश्वरस्तथा। वृषेशश्चेत्र चण्डीशो नन्दिकेशो महेक्तरः ॥ ज्योती रूपेश्वरं छिङ्गं ख्यातमत्र चतुर्देशम् । काश्यां चतुईशैतानि महालिङ्गानि सुन्दरि !।। इमानि मुक्तिहेतूनि छिङ्गान्यानन्दकानने । किलकल्पवबुद्धीनां नाऽऽख्येयानि कदाचन । एतान्याराधयेद्यस्तु लिङ्गानीह चतुईश् ॥ न तस्य पुनरावृत्तिः संसाराध्वनि कर्हिचित् ॥ इत्यादि । चैत्रकृष्णप्रतिपदं समारभ्य प्रयवतः। आचतुर्देशि पूज्यानि लिङ्गान्येतानि सत्तमैः॥ एतेषां वार्षिकी यात्रा सुमहोत्सवपूर्वकम्। कार्या ग्रुमुक्षुभिः सम्यक् क्षेत्रसंसिद्धिदायिनी ॥ <mark>सने ! चतुर्दशैतानि महालिङ्गानि यत्रतः ।</mark> दृष्ट्वा न जायते जन्तुः संसारे दुःखसागरे ॥ एकैकस्यास्य लिङ्गस्य महिमाद्यन्तवर्जितः। इत्यादि काशीखण्डे त्रिसप्तातितमेऽध्याये द्रष्ट्व्यम् । आच-तुर्देशीति । प्रतितिथि एकैकलिङ्गयात्रा चतुर्देशलिङ्गयात्रा वा

कार्येत्यर्थः । अथ तिथियात्रा। योगिनीरुपक्रम्य कार्रीखण्डे, चैत्रकृष्णप्रतिपदि तत्र यात्रा प्रयत्नतः। क्षेत्रविद्यमशान्त्यर्थं कर्त्तव्या पुण्यकुज्जनैः ॥ यात्रां च सांवत्सिरिकीं यो न कुर्यादवज्ञया। तस्य विद्यं पयच्छन्ति योगिन्यः काशिवासिनः ॥ शारदनवरात्रेऽपि योगिनीनां पूजा महासिद्धिदेति तत्रै-वोक्तम् । चैवनवरात्रे दुर्गायात्रेति शिष्टाः । विशालाक्षीपुरः-स्थितविद्वसुजायात्रा नवरात्रे काट्यी। तामेव प्रकृत्योक्तम्-शारदं नवरात्रं च काट्यी यात्रा प्रयत्नतः। देव्या विश्वभुजाया वै सर्वकामसमृद्ध्ये ॥ इति । तथा दुर्गेति प्रकृत्य— नवरात्रं प्रयत्नेन पत्यहं सा समर्चिता। नाशायिष्यति विझौघान् सुमितं च प्रदास्यति ॥

तथा. यो न सांवत्सरीं यात्रां दुर्गायाः कुरुते कुधीः। काक्यां विद्यसहस्राणि तस्य स्युश्च पदे पदे ॥ इति ।

अथ द्वितीया। तत्र प्रतिपाचकुष्णदितीयासु सङ्गमेश-त्रिलोचनेश-तार्केश-यात्रा विहिता। कार्त्तिक्यनन्तर्मार्गकुष्णाद्वितीयायां दण्डपाणिपा-दुर्भावः, सादण्डपाणिद्वितीया, तस्यामुपोष्य प्रातब्रीह्मणभोजनं तत्त्रीतये कार्यमिति शिष्टाः।

अथ तृतीया। सर्वासु कृष्णतृतीयासु स्वर्हीनेश-महादेव-ज्ञानेश्वरया- त्रा चैत्रादिमासत्रयकृष्णतृतीयासु वा क्रमेणेत्युक्तं काशीखण्डे। सर्वासु शुक्रतृतीयासु मुखमेक्षणिकादियात्रा उक्ता—

तत्रैव,

अतः परं प्रवक्ष्यामि गौरीयात्रामनुत्तमाम् । शुक्रपक्षे तृतीयायां यात्रा सर्वसमृद्धिदा ॥ सर्वसम्पत्तिहेतुरिसर्थः। THE REPORT OF THE गोपेक्षतीर्थे सुस्नाय सुखनिर्मालिकां त्रजेत् । मुखनिमीलिकां, मुखपेक्षणिकाम्। ज्येष्ठवाप्यां नरः स्नात्वा ज्येष्ठां गौरीं समर्चयेत् ॥ सौभाग्यगौरीं सम्पृज्य ज्ञानवाष्यां कृतोद्कः। ततः शृङ्गारगौरीं च तत्रैव च कृतोद्कः॥ तत्र, ज्ञानवाष्याम् । स्नात्वा विशालगङ्गायां विशालाक्षीं ततो वजेत्। सुस्नातो ललितातीर्थे ललितामर्चयेत्ररः ॥ स्नात्वा भवानीतीर्थे च भवानी परिपूजयेत् । मङ्गलां च ततोऽभ्यच्ये विन्दुतीर्थे कृतोद्कः॥ ततो गच्छेन्महालक्ष्मीं स्थिरलक्ष्मीसमृद्धये। इमां यात्रां नरः कृत्वा क्षेत्रेऽस्मिन् मुक्तिजन्मिनि ॥ न दुःखैरभिभूयेत इहाम्रुत्रापि कुत्रचित् । इमां च मङ्गलां गौरीं नारी वा पुरुषोऽपि वा ॥ चैत्रग्रुक्रतृतीयायामुपोषणपरायणः। महोपचारैः सम्पूच्य दुक्तलाभरणादिभिः ॥ रात्रौ जागरणं कृत्वा गीतनृत्यकथादिभिः। भातः कुमारीः सम्पूज्य द्वादशाच्छादनादिभिः ॥ सम्भोज्य परमान्नाचैद्देन्वाडन्येभ्योडपि दक्षिणाम् ।

होमं कुत्वा विधानेन जातवेदसङ्घ्युचा ।। अष्टोत्तरशताभिश्र तिलाज्याहुतिभिः पिये !। एकं गोमिथुनं दत्त्वा ब्राह्मणाय कुटुम्बिने ॥ श्रद्धया समलङ्कृत्य भूषणैद्विजदम्पती । भोजयित्वा महाहैंश्च शीयतां मङ्गलेश्वरी ॥ इति मन्त्रं समुचार्य्य प्रातः कृत्वाऽथ पारणम् । न दुर्भगत्वमामोति न दारिद्यं कदाचन ॥ न वै सन्तानविच्छित्ति भोगोच्छित्ति न जातुचित् । स्त्री वैधव्यं न चाम्रोति न ना योषिद्वियोगभाक् ।। अपि वन्ध्या प्रसूयेत कुत्वैतन्मङ्गळात्रतम् । एतद्त्रतस्य करणाव कुरूपत्वं न जातुचित् ॥ कुमारी विन्द्तेऽत्यन्तं गुणरूप्रयुतं पतिम्। कुपारोऽपि व्रतं कृत्वा विन्दति स्त्रियमुत्तमाम् ॥ मनोरथतृतीयायां यस्ते भक्ति विधास्यति । तन्मनोरथसंसिद्धिभवत्री मदनुग्रहात् ॥ मनोरथतृतीया चैत्रशुक्कतृतीया । त्रतमकारस्तत्रैवानुसन्धेय**ः।** तत्रैव चित्रघण्टां प्रकृत्य-चैत्रशुक्तत्तीयायां काय्यी यात्रा पयत्रतः। महामहोत्सवः कार्यो निशि जागरणं तथा॥ महापूजानकरणैश्चित्रघण्टां समर्च्य च । श्रुणोति नान्तकस्येह घण्टां महिषकण्डगाम् ॥ तथा, राधशुक्रतृतीयायां स्नात्वा पैप्पिलिके इदे । उपोषणपरा भक्तः रात्रौ जागरणान्विताः ॥

### काजीपरिच्छेदे तिथियात्रायां चतुर्थीयात्रा । २८५

त्रिलोचनं पूजियत्वा पातः स्नात्वा तु तत्र वै। पुनर्छिङ्गं समभ्यच्ये दत्त्वा धर्मघटानपि ॥ पिण्डान् सम्मक्षिपेयुश्च पितृनुहिर्य हर्षिताः। विधाय पारणं पश्चाच्छिवभूक्तजनैः सह ॥ विस्रुज्य पार्थिवं देहं तेन पुण्येन नोदिताः। भवन्ति देवि ! नियतं गणा मम पुरोगमाः ॥ राधो, वैशाखः । भाद्रकृष्णतृतीयायां विशालाक्षीयात्रा । काशीखण्डे, भाद्रकृष्णतृतीयायामुपोषणपरैर्नुभिः। कृत्वा जागरणं रात्रौ विशालाक्षीसमीपतः ॥ प्रातर्भेाज्याः प्रयत्नेन चतुर्दश कुमारिकाः । अलङ्कता यथाशक्ति स्नगम्बरविभूषणैः॥ विधाय पारणं पश्चान् पुत्रभृत्यसमन्वितैः । सम्यग्वाराणसीवासफलं लभ्येत कुम्भज ! ॥ तस्यां तिथौ महायात्रा काट्यां क्षेत्रानिवासिभिः। उपसर्गेनशान्त्यर्थे निर्वाणकमलाप्तये ॥

लितादेवीयात्रा तत्रैवोक्ता— इषे कृष्णतृतीयायां लिलतां परिपूच्य वै । नारी वा पुरुषो वाऽपि लभते वाञ्छितं पदम् ॥ इति । इषे, आदिवने ।

निर्वाणकमला, मोक्षलक्ष्मीः। आदिवनकृष्णवृतीयायां ल-

अथ चतुर्थी।

काशीखण्डे,

१ साम्रान्सदक्षिणान् देवि ! पितृनुद्दिश्य हर्षिताः । इति मु-द्वितकाशीखण्डे पाठः ।

कुर्यात्मितिचतुर्थीह यात्रां विघ्नेशितुः सदा । ब्राह्मणेभ्यस्तदुद्देशाद्देया वै मोदका मुदे ।। मतिचतुर्थि समर्चयन्तीत्यादि दुण्डिस्तोत्रे प्रागेव प्रतिपा-दितम् । माघगुक्ठचतुर्थ्यां दुण्डियात्रा च तत्रैव ।

तथा,

अङ्गारकचतुथ्यां ये स्नात्वोत्तरवहाम्भसि । अभ्यच्याङ्गारकेशानं नमस्यन्ति नरोत्तमाः ॥ न तेषां ग्रहपीडा च कदाचित्कापि जायते । श्रावणभाद्रशुक्कचतुथ्यां दुण्डियात्रेति शिष्टाः । माघशु-क्रचतुथ्यां मुखपेक्षणिकापुजोपवासादिकं कार्यम् ।

लेक्षे तां पकृत्य--

माघमासे चतुर्थ्यां तु तस्मिन् काले उपोषितः । अर्चायत्वा तु यो देवि ! जागरं तत्र कारयेत् ॥ तस्यद्धिमत्कुलं देवि ! त्रैलोक्ये चातिदुर्ल्लभम् । इति । सर्वासु कृष्णचतुर्थीषु मध्यमेश-कृत्तिवासः-करुणेश्वरया-त्रा चैत्रादिमासत्रयकृष्णचतुर्थीषु वा क्रमेण कार्येति शिष्टाः । अथ पश्चमी ।

तत्र श्रावणमासशुक्रपश्चम्यां कर्कोटकवापीसमीपस्थवासु-सुकिकुण्डे स्नात्वा वासुकिं प्रपूजयेत् ।

यः स्नातो नागपश्चम्यां कुण्डे वास्नुकिसंज्ञके ।
न तस्य विषसंसर्गो भवेत्सपसमुद्धवः ॥
कर्तव्या नागपश्चम्यां यात्रा वर्षासु तत्र वे ।
नागाः पसन्ना जायन्ते कुले तस्यापि सर्वदा ॥
इति काज्ञीखण्डात् । इदानीं तस्यामेव तिथौ कर्कोटवापीयात्राव्यवहारः । सर्वकृष्णपश्चमीषु हिरण्यगभेदवर-मोसद्वारे-

## काशीपरिच्छेदे तिथियात्रायां बष्टी-सप्तमीयात्रा। २८७

इवरयात्रा चैत्रादिमासत्रयकुष्णपञ्चमीषु वा क्रमेणेत्युक्तम् । अथ षष्टी ।

तत्र षष्ठचामकेवारे लोलाकेयात्रेत्यादि प्रपश्चितम् । <mark>एवं</mark> रवियुक्तसर्वषष्ठचामेव सर्वसूर्ययात्रा ।

रविवारे रवेर्यात्रा षष्ठ्यां वा रविसंयुजि।

इति शिष्टसङ्गृहीतवचनात् । मार्गशीर्षसप्तम्यां लोलार्कया-त्रा वार्षिकी । भाद्रपदशुक्रपष्टचां लोलार्कयात्रेत्यपि वदन्ति । सर्वासु कृष्णपष्टीषु वेत्युक्तमिति ।

अथ सप्तमी।

रिवसप्तम्यां सर्वस्यां रिवयात्रा महाफला । रिववारे रिवयात्रा षष्ट्यां वा रिवसियुजि । तथैव रिवसप्तम्यां सर्वविद्योपशान्तये ॥ इति वचनात् । मार्गरिवसप्तम्यां लोलाकयात्रा आदित्यप्र-

करणेऽभिहिता । माघशुक्रसप्तम्यां च । लोलार्के रथसप्तम्यां स्नात्वा गङ्गासिसङ्गमे । सप्तजन्मकृतैः पापैर्धको भवति तत्क्षणात् ॥ इतिवचनात्।माघशुक्ररविसप्तम्यां साम्बादित्ययात्रा तत्रैवोक्ता।

तथा, अभिनामील प्रतिप्र प्राप्त का

अगस्ते ! रथसप्तम्यां रिववारो यदाप्यते । तदा पादोदके तीर्थे आदिकेशवसिन्धी ॥ स्नात्वोषासे नरो मौनी केशवादित्यपूजनात् । सप्तजन्मार्जितात्पापानमुक्तो भवति तत्क्षणात् ॥ यद्यज्जन्मकृतं पापं मया सप्तमु जन्ममु । तन्मे रोगं च शोकं च मार्करी हन्तु सप्तमी ॥

एतज्जन्मार्जितं पापं यच जन्मान्तरार्जितम् । मनोवाकायजं यच ज्ञाताज्ञाते च ये पुनः ॥ इति सप्तविधं पापं स्नानान्मे सप्तसाप्तिके !। सप्तव्याधिसमायुक्तं हर माकरि! सप्तमि!॥ एतन्मन्त्रत्रयं जप्त्वा स्नात्वा पादोदके नरः। केशवादित्यमालोक्य क्षणान्निष्कलुषो भवेत् ॥ मौनीति पूजनपर्यन्तं मौनीत्यर्थः । स्नानेतिकर्त्तव्यतामाह-यद्यदित्यादिना । सर्वासु ऋष्णसप्तमीषूपशान्तेश-केदारेश-ब्रह्मे-शयात्रा चैत्रादित्रयकुष्णसप्तमीषु वा।

अथाष्ट्रमी ।

सर्वोस्त्रष्टमीषु भैरवयात्रा । अष्टम्यां च चतुर्देश्यां रविभूमिजवासरे । 💯 💮 💮 यात्रां च भैरवीं कृत्वा नरः पापैः प्रमुच्यते ॥ इति वचनात्। अष्टम्यां च चतुर्द्दश्यां भौमवारे विशेषतः । सम्पूज्य सततं काइयां दुर्गी दुर्गीत्तिनाशिनीम् ॥ नवम्यामथ वाष्ट्रम्यां चण्डीयात्रा शुभावहा । इति वचनात् सर्वासु अष्टमीषु दुर्गायात्रा कार्य्या । एवम्-अष्टम्यां च चतुर्देश्यामीशानेशं यजन्ति ये। त एव रुद्रा विज्ञेया इहामुत्राप्यसंशयम् ।। इति वचनात् सर्वास्वष्टमीषु ईशानेशयात्रा । ये तु प्रत्यष्टमि जनास्तथा प्रतिचतुईशि । सिद्धयोगेश्वरीपीठे पूजियद्यन्ति भाविताः ॥

१ सप्त सप्तयस्तुरङ्गा यस्याः सा सप्तसिका सौरी शक्तिरित्य-र्थः। तत्सम्बोधनम्।

अदृष्टक्षां सुभगां पिङ्गलां सर्वसिद्धिदाम् । भूपनैवेद्यदीपाद्येस्तेषामाविभीविष्यति ॥ इतिवचनात् सर्वास्वष्टमीषु चन्द्रेश्वरसमीपस्था पिङ्गला पूज्या । आविभीविष्यति, दर्शनविषयीभविष्यतीत्यर्थः । असिसङ्गमसमीपस्थां स्वप्नेश्वरीमधिकुस-

अष्टम्यां च चतुर्द्दश्यां नवम्यां निशि व। दिवा ।
प्रयत्नतः समर्च्या सा काद्यां ज्ञानार्थिभिनेरैः ॥
इतिवचनात्सर्वाष्टम्यां स्वप्नेद्दश्यां च भाषिनि ! ॥
आयान्ति सर्वतीर्थानि दृष्टुं देवं त्रिविष्टपम् ॥
इतिवचनाद्ष्टम्यां चितिष्ट्रपेश्चयात्रा । त्रिविष्टपिस्तलोचनः ।
अष्टम्यां च चतुर्द्दश्यां तीर्थानि सह सागरैः ।
पष्टिकोटिसहस्राणि मत्स्योदय्यां विशान्ति हि ॥

इतिवचनादष्टम्यां मत्स्योदरीयात्रापि । तीर्थानां प्रवेशः स्ना-नस्य महाफलत्वज्ञापनायोक्तः । अङ्गारकाष्टम्यामङ्गारकुण्डे स्ना-त्वा मङ्गलेशदर्शनं महाफलम् । एवम्-

गुरुपुष्यसिताष्ट्रम्यां व्यतीपातो यदा भवेत् । तदात्र श्राद्धकरणात् गयाकोटिगुणं भवेत् ॥ अत्र, ज्ञानवाष्यां शकरणात् । तेन तद्दिने ज्ञानवाष्यां श्राद्धं महाफलम् ।

चैत्राष्ट्रम्यां महायात्रां भवान्याः कारयेत् सुधीः । अष्टाधिकाः प्रकत्तेव्याः ज्ञतकृत्वः प्रदक्षिणाः ॥ प्रदक्षिणीकृता तेन सप्तद्वीपवती मही । इति वचनात् चैत्रज्ञकाष्ट्रम्यां भवानीयात्रा । ज्येष्ठे मासि सिताष्ट्रम्यां तत्र कार्यो महोत्सवः ।

तत्र जागरणं कार्य्यं सर्वसम्पत्समृद्धये ॥ <mark>ङयेष्ठां गौरीं नमस्क्रत्य</mark> ज्येष्ठवापीपरिष्छता । सौभाग्यभाजनं भूयाद्योषा सौभाग्यभागपि ॥ इतिवचनात् ज्येष्ठसिताष्ट्रम्यां स्त्रीभिज्येष्ठागौरीयात्रा काटयी। ज्येष्ठा, ज्येष्ठेश्वरसमीपस्था गौरी। भाद्रश्रक्ठाष्ट्रम्यां सूर्य-कुण्डसमीपस्थमहालक्ष्मीयात्रा ।

महालक्ष्मयष्टमीं पाप्य तत्र यात्राकृतां नृणाम्। सम्पृजितेह विधिवत् पद्मा सद्म न मुश्रवि ॥ इतिवचनात् । महालक्ष्म्यष्टमी भाद्रशुक्काष्ट्रमी तामष्ट्रमीपार्भ्याग्रिमकुष्णाष्ट्रमीपर्यन्तं लक्ष्मीत्रतमाचारादन-तिष्ठनित ।

आदिवनशुक्राष्ट्रम्यां भवानीयात्रा । कुर्याज्ञागरणं रात्रौ महाष्ट्रम्यां व्रती नरः। पातर्भवानीमभ्यच्ये पाष्तुयाद्वाञ्छितं फलम् ॥ इतिबचनात् । ब्रती, उपवासी । मार्गशीर्षकृष्णाष्ट्रमी का-छाष्ट्रमीतिप्रसिद्धा सा च कार्त्तिक्यव्यवहिताष्ट्रमी शिष्टाचारात् ।

मार्गशिषिताष्ट्रम्यां कालभैरवसिन्धौ। उपोष्य जागरं कुर्वन् सर्वपापैः प्रमुच्यते ॥ तथा,

कृत्वा च विविधां पूजां महासम्भाराविस्तरैः । नरो मार्गसिताष्टम्यां वार्षिकं विद्यमुत्स्जेत् ॥

इति वचनात्। अत्र तिथिद्वैथेऽस्तगामिन्यष्टमी ग्राह्या सायंस-यये भैरवात्पत्तेरिसाहुः। सर्वासु कृष्णाष्ट्रमीषु रूपभध्वजेश -धर्मे-श -लाइलीशयात्रा कार्या चैत्रादित्रयक्त ज्ञासप्तमीषु वेत्युक्तम्।

## काशीपरिच्छेदे तिथियात्रायां नवमीदशमीयात्रा। २९१

### अथ नवमी।

नगम्यामथवाष्ट्रम्यां चण्डीयात्रा शुभावहा । इतिवचनात् सर्वनवमीषु चण्डीयात्रा प्रशस्ता । एवं कुलस्त-म्भयात्राऽपि ।

नवम्यां पश्चद्रयां च कुलस्तम्भं समर्चयत्। दुःखं रुद्रपिशाचत्वं न भवेत्तस्य पूजनात् ॥ इतिवचनात्। नवम्यामसिसङ्गमस्था स्वप्नेश्वरी च पूज्या। सर्वासु कृष्णनवमीषु उपशान्तशिव –वीरेश्वर –दृद्धकालेश्वराणां यात्रा कार्यो क्रमेण चैत्रादिमासत्रयकुष्णनवमीषु वा इति।

#### अथ द्शमी।

ब्रह्मवैवर्त्ते,
ज्येष्ठस्य शुक्कदशमी संवत्सरमुखी स्मृता ।
तस्यां स्नानं प्रकृतीत दानं चैव विशेषतः ॥
यां काश्चित्सरितं प्राप्य दद्याद्दभीतिलोदकम् ।
मुच्यते दशभिः पापैः सुमहापातकोपमैः ॥
हरते दश पापानि तस्मादशहरा स्मृता ।
एषां स्नानदानतर्पणानां फलसम्बन्धे समुच्ये बोध्यते ।
न तु समुच्चितानां फलसम्बन्ध इति ।

भविष्योत्तरे,
ज्येष्ठे मासि सिते पक्षे दशमी हस्तसंयुता ।
हरते दश पापानि तस्मादशहरा स्मृता ॥
ज्येष्ठयुक्रदशम्यां तु तत्र भौमदिनं यदि ।
श्रेया हस्तक्षेसंयुक्ता सर्वपापहरा तिथिः ॥
भविष्ये,

च्येष्ठशुक्रदशम्यां तु इस्तयोगेन जान्हवी।

हरते द्वा पापानि तस्माद्वहरा स्मृता ।। तस्माज्ज्येष्ठदशम्यां तु कुजहस्तसमागमे । गङ्गा स्वर्गीद्पाष्ट्रचा यत्त्र्येलोकमवातरत् ॥ 🦠 शतजन्मकृतं पापं दश पापानि चैव हि । आदणोत्यप्रयत्नेन तस्पाइशहरा स्पृता ॥

यद्यपेतानि वचनानि ज्येष्ठशुक्रद्शम्यामेव यत्र कापि ग-ङ्गायाः स्नाने फलवत्तां बोधयन्ति तथापि काशीखण्डे द्विपञ्चा-शद्ध्याये ज्येष्टशुक्रमतिपद्मार्भ्य दश्मीपर्य्यन्तं दशाश्वमेधे स्नानम्रक्तम् । तथाहि— 💛 💆 🚾 🚧 🚧 🚧

ज्येष्ठे मासि सिते पक्षे प्राप्य प्रतिपदं तिथिम् । द्शास्त्रमेधिके स्नात्त्रा मुच्यते जन्मपातकेः॥ 🤝 ज्येष्ठशुक्कद्वितीयायां स्नात्वा रुद्रसरोवरे । जन्मद्दयक्रतं पापं तत्क्षणादेव नश्यति ॥ एवं सर्वासु तिथिषु क्रमस्नायी नरोत्तमः। आशुक्रपक्षदश्रमि मतिजन्माघमुत्स्रजेत् ॥ तिथिं दशहरां प्राप्य दशजनमाघह।रिणीम् । दशाक्वमेधिके स्नात्वा यामीं पक्ष्येन्न यातनाम् ॥ छिङ्गं दशाक्त्रमेधेशं दृष्ट्वा दशहरातिथौ । दशजन्मार्जितैः पापैस्त्यज्यते नात्र संश्वयः॥ स्नातो दशहरायां यः पूजये छिङ्गमुत्तमम् । भत्या दशाक्वमेधेशं न तं गर्भद्शा स्पृशेत् ॥ ज्येष्ठे मासि सिते पक्षे स्नात्वा रुद्रसरे नरः। कुर्वन् वै वार्षिकीं यात्रां न विद्यैराभिभूयते ॥ दशाक्वमेधावभृथैर्यत्फलं सम्यगाप्यते । दशाक्ष्यमेधे तन्तूनं स्नात्वा दशहरातिथौ ॥

### काशीपरिच्छेदै तिथियात्रायां दशहराविधिः। २९३

तथा, ज्येष्ठे मासि सिते पक्षे दशाम्यां इस्तसंयुते । गङ्गातीरे तु पुरुषो नारी वा अक्तिभावतः ॥ 🌃 🧦 निशायां जागरं कुर्याद्रङ्गां दश्चविधे हरे !। पुष्पैः सुगन्धेनेविद्यैः फलैर्द्शदशोन्मितैः ॥ पदीपेदिशभिर्घृपेदिशाङ्गेरीरुडध्यज !। पूजयेच्छ्रद्धया धीमान् दशकृत्वो विधानतः ॥ साज्यांस्तिलान् क्षिपेत्तोये गङ्गायाः प्रसृतीर्दश । गुडसक्तुमयान् पिण्डान् दद्याच दश्च मन्त्रतः ॥ नमः शिवाये प्रथमं नारायण्ये पदं ततः। द्शहराये पद्मिति गङ्गाये मन्त्र एष वै ॥ स्वाहान्तः प्रणवादिश्च भवेद्विंशाक्षरो पनुः। पूजा दानं जपो होमोऽनेनैव मनुना स्मृतः ॥ हेम्रा रूप्येण वा शक्या गङ्गामूर्ति विधाय च। वस्नाच्छादितवऋस्य पूर्णकुम्भस्य चोपरि ॥ प्रतिष्ठाप्यार्चियेदेवीं पश्चामृतविशोधिताम् । चतुर्श्वजां त्रिनेत्रां च नदीनदिनविविताम् ॥ लावण्यामृतनिःस्यन्दसंशीलच्छालभक्षिकाम् । पूर्णकुम्भसिताम्भोजवरदाभयसःकराम् ॥ ततो ध्यायेत्सुसौम्यास्यां चन्द्रायुतसमप्रभाम् । चामरैर्वीज्यमानां च इवेतच्छत्राभिशोभिताम् ॥ सुधाष्ठावितभूपृष्ठां दिन्यगन्धानुलेपनाम् । त्रैलोक्यपूजितपदां देवर्षिभिरभिष्टुताम् ॥ ध्यात्वा समच्ये मन्त्रेण धूपदीपोपहारतः।

१ संशीलद्वात्रयष्टिकाम् इति मुद्भितकाशीखण्डे पाठः ।

मां च त्वां च विधि ब्रध्नं हिमवन्तं भगीरथम् ॥ मतिमाग्रे सम्भ्यच्ये चन्दनाक्षतिनिर्मितान् । मां, शिवम्। त्वां, विष्णुम्। दशमस्थतिलान् दचाइशाविमेभ्य आदरात्।। पलं च कुडवः मस्थ आढको द्रोण एव च । धान्यमानेन बोद्धव्याः क्रमशोऽमी चतुर्गुणाः ॥ मत्स्यकच्छपमण्डूकमकरादिजलेचरान् । इंसकारण्डवबकचक्रटिट्टिभसारसान् ॥ यथाशक्ति स्वर्णस्प्यताम्रपिष्टविनिर्मितान् । अभ्यच्यं गम्यकुसुमैर्गङ्गायां मिसिपेद्वती।। शक्तितारतम्येनैते पक्षाः। एवं कृत्वा विधानेन वित्तशाट्यविवर्जितः। उपवासी वश्यमाणैदेशपापैः प्रमुच्यते ॥ अदत्तानामुपादानं हिंसा चैवाविधानतः। परदारोपसेवा च कायिकं त्रिविधं स्मृतम् ॥ पारुष्यमनृतं चैव पैशुन्यं चापि सर्वशः। असम्बद्धप्रलापश्च वाङ्मयं स्याचतुर्विधम् ॥ परद्रव्येष्वभिध्यानं मनसाऽनिष्ठचिन्तनम् । वितथाभिनिवेशश्र मानसं त्रिविधं स्मृतम् ॥ एतैर्दशिविधेः पापैर्दशजन्मसमुद्भवैः। मुच्यते नात्र सन्देहः सत्यं सत्यं गदाधर !।। उद्धरेत्ररकाद्वीराइश पूर्वीन द्रशापरान्। वश्यमाणिमदं स्तोत्रं गङ्गाग्रे श्रद्धया जपेत् ॥

१ पृष्टेत्यपि पाठः । तदा च सौबर्णादिपात्रोपि चन्द्नादिभिक्तिः बितामित्यर्थः ।

# काशीपरिच्छेदे तिथियात्रायां दशहरास्तोत्रम् । ११५

ओंनमः शिवाये गङ्गाये वरदाये नमो नमः। नधस्ते विष्णुरूपिण्ये ब्रह्ममूर्ये नमोऽस्तु ते ॥ नमस्ते रुद्ररूपिण्ये शाङ्कर्ये ते नमो नमः। सर्वदेवस्वरूपिण्ये नमो भेषजमूर्त्रये ॥ सर्वस्य सर्वव्याधीनां भिषक्श्रेष्ठचे नमोऽस्तु ते। स्थास्नुजङ्गमसम्भूतविषहन्त्रये नमोऽस्तु ते ॥ संसारविषनाशिन्ये जीवनाये नमोऽस्तु ते। तापत्रितयसंहर्त्ये पाणेइये ते नमो नमः॥ शान्तिसन्तानकारिण्ये नमस्ते शुद्धमूर्त्तये । सर्वसंशुद्धिकारिण्ये नमः पापारिमूर्त्तये ॥ श्चितिमुक्तिमदायिनये भद्रदाये नमो नमः। भोगोपभोगदायिन्ये भोगवत्ये नमोऽस्तु ते ॥ यन्दाकिन्ये नमस्तेऽस्तु स्वर्गदाये नमो नमः। नमस्रैलोक्यभूषायै क्षमावत्यै नमो नमः ॥ त्रिहुताद्यानसंस्थाये त्रिपथाये नमो नमः। नमस्त्रिशुक्कसंस्थाये तेजावत्ये नमो नमः॥ नन्दायै लिङ्गधारिण्ये सुधाधारात्मने नमः। नमस्ते विश्वमुख्याये रेवत्ये ते नमो नमः॥ बृहत्यै ते नमस्तेऽस्तु छोकधात्र्ये नमोऽस्तु ते। नमस्ते विश्वमित्राये निन्दन्ये ते नमो नमः ॥ पृथ्वये शिवामृताये च सुरुषाये नमो नमः। परापरवाताढ्याये ताराये ते नमो नमः ॥ पाश्चजालनिकुन्तिन्यै आभिक्षायै नमोऽस्तु ते । शान्ताय च वरिष्ठाये वरदाये नमो नमः ॥ उग्राये सुखजग्ध्ये च सङ्घीविन्ये नमोऽस्तु ते।

ब्रह्मिष्ठाये ब्रह्मदाये दुरितद्वये नमो नमः ॥ प्रणतार्तिप्रभिद्धान्ये जगन्मात्रे नमोऽस्तु ते । सर्वोपत्मतिपक्षायै मङ्गलायै नमो नमः ॥ शरणागतदीनार्त्तपरित्राणपरायणे !। सर्वस्यातिहरे ! देवि ! नारायणि ! नमो ऽस्तु ते ॥ निर्लेपाय दुर्गह्रन्ज्य दक्षाय ते नमा नमः परापरपराये च गङ्गे निर्वाणदायिनि !॥ गङ्गे ! ममाग्रतो भूया गङ्गे मे तिष्ठ पृष्ठतः । गङ्गे ! में पार्श्वयोरेधि गङ्गे ! त्वय्यस्तु मे स्थितिः। आदौ त्वमन्ते मध्ये च सर्वे त्वं गाङ्गते ! शिवे ! ॥ त्वमेव मूलपकृतिस्त्वं पुमान् पर एव हि। गङ्गे ! त्वं परमात्मा च शिवस्तुभ्यं नमः शिवे !॥ य इदं पठित स्तोत्रं शृणुयाच्क्रद्धयापि यः । दश्या मुच्यते पापैः कायवाक्चित्तसम्भवैः॥ रोगस्थो रोगतो मुच्योद्विपद्मश्च विपद्नतः। मुच्येत बन्धनाद्घद्धो भीतो भीतेः प्रमुच्यते ॥ सर्वान्कामानवामोति पेत्य च त्रिदिवं व्रजेत्। दिव्यं विमानमारुह्य दिव्यस्त्रीपरिवीजितः ॥ गृहेऽपि लिखितं यस्य सदा तिष्ठति धारितम्। नामिचौरभयं तस्य न सर्पादिभयं कवित् ॥ ज्येष्ठे मासे सितं पक्षे दशमी हस्तसंयुता । संहरेत्रिविधं पापं बुधवारेण संयुता ।। तस्यां द्शाम्यामेतच स्तोत्रं गङ्गाजले स्थितः। यः पठेइशकुत्वस्तु द्रिद्रो वापि चाक्षमः ॥ सोऽपि तत्फलमाप्रोति गङ्गां सम्पूज्य यवतः।

# काशीपरिच्छेदे तिथियात्रायामेकाद्शीयात्रा। २९७

पूर्वोक्तेन विधानेन यत्फलं सम्पकीर्त्तितम् ॥ यथा गौरी तथा गङ्गा तस्माद्गौर्यास्तु पूजने । यो विधिर्विहितः सम्यक् सोऽपि गङ्गापपूजने ॥ यथाऽहं त्वं तथा विष्णो यथा त्वं तु तथाह्यमा ॥ उमा यथा तथा गङ्गा चत्रूपं न भिद्यते। विष्णुरुद्रान्तरं चैव श्रीगौर्योरन्तरं तथा ॥ गङ्गागौर्यन्तरं चैव यो बूते सुदधीस्तु सः। इति दञ्चहरास्तोत्रं समाप्तम् ।

तथा, अवस्त्रहरू विक्रिक विकास विकास ज्येष्ठे बासि सिते पक्षे दशम्यां बुधहस्तयोः। गरानन्दे व्यतीपाते कन्याचन्द्रे हुषे रवी ॥ द्ययोगे नरः स्वात्वा सर्वपापैः प्रमुच्यते ।

गराख्यं करणं, ज्येष्ठग्रुक्रदशम्यां बुधहस्तयारानन्दाख्यो योगो भवति तेन योगानां दश्चत्वसम्पत्तिः। स्नातुईर्षविशेष ए-वाऽऽनन्द्स्तमादाय द्वत्विमत्यन्ये। अस्यामेव तिथौ गङ्गेशः पू-जनीयः।

तिथौ दबहरायां च यो गङ्गेशं समर्चयेत्। तस्य जन्मसहस्त्रस्य पापं सङ्गीयते क्षणात् ॥ इति वचनात् । सर्वासु कृष्णद्रामीषु ज्येष्ठेश-कामेश-द्वेशानां यात्रा चैत्रादिमासत्रयकृष्णद्शमीषु वा ।

अथैकादशी।

सर्वेकाद्वीषु मुक्तिमण्डपगो विष्णुः पूज्यः । विशेषतस्तु ययनीबोधन्योरित्युक्तम् । कार्त्तिकशुक्कैकाद्वीमारभ्यापि पौन र्णमासीपर्यन्तं पञ्चनदे स्नानं महाफलम्। एकाद्शीं समासाद्य प्रबोधकरणीं मम । विन्दुतीर्थे कृतस्नानो रात्रौ जागरणान्वितः ॥
दीपान् प्रवोध्य बहुशो मामलङ्कृत्य शक्तितः ।
तौर्ध्यत्रिकविनोदेन पुराणश्रवणादिभिः ॥
महामहोत्सवं कृत्वा यावत् पूर्णी तिथिभवेत् ।
तत्रान्नदानं बहुशः कृत्वा मत्प्रीतये नरः ॥
महापातकयुक्तोऽपि न विशेत्प्रमदोदरम् । इतिवचनात् ।
अथ द्वाद्शी ।

हानवापीं प्रक्रम्य काद्याखण्डे, एकादश्यामुपोष्याथ प्राक्षाति चुलुकत्रयम् । हृदये तस्य जायन्ते त्रीणि लिङ्गान्यसंशयम् ॥ उपोष्येत्यनेन द्वादश्यां प्रातश्चलुकपानियवसीयते । यस्मिन् कस्मिन्निप पदोषे त्रिलोचनदर्शनं महाफलम् ।

सोणीं मदिसणीकृत्य यत्फलं सम्यगाप्यते।

मदोषे तत्फलं काश्यां सप्तकृत्विस्तलोचने ॥ इतिवचनात् ।

द्वादश्यां व्यानमदोषे त्रिलोचनयात्रायां तत्फलमिति शिष्टाः।

अतः परन्तु संवेद्यं गङ्गावरणसङ्गमम् ।

श्रवणद्वादशीयोगे बुधवारो यदा भवेत् ॥

श्राद्धं कुर्याच यस्तत्र तिस्मन् तीर्थे यशस्विनि !।

तारियत्वा पितृन् सर्वान् विष्णुकोकं स गच्छति ॥

भविष्ये तु बुधाभावेऽपि यात्रोक्ता—

द्वादशी श्रवणोपेता यदा भवति भारत !।

सङ्गमे सितां स्नात्वा जाह्विस्नानजं फलम् ॥

सोपवासः समामोति नात्र कार्या विचारणा । इति ।

सर्वासु कृष्णद्वादशीषु क्रमेण चैत्रादिपासत्रये वा शुक्रे-श-मणिकर्णीश -नन्दिकेशानां यात्रेति ।

## काशीपरिच्छेदे तिथिया०त्रयोदशी-चतुर्दशीया०। २९९

अथ त्रयोदशी।
यः प्रदोषे त्रयोदश्यां शनिवासरसंयुजि।
संस्नास्यति नरो धीमान् कामकुण्डे त्वदास्पदे॥
त्वत्स्थापितं च कामेशं लिङ्गं द्रस्यति मानवः।
स वै कामकृतादोषाद्यामीं नाष्स्यति यातनाम्॥
इति काशीखण्डात् शनित्रयोदश्यां कामेशयात्रा। तथा
तदेव प्रकृत्य—

चैत्रशुक्तत्रयोदस्यां तत्र यात्रा च कामदा । इति । कृष्णत्रयोदसीमात्रे चैत्रादिमासत्रये वा व्याघ्रेशाविसुक्ते-श्रमहेस्वर्यात्रा ।

अथ चतुर्दशी।

भातिचतुर्देशि उपवासं कृत्वा कृत्तिवासेश्वरे जागरणं प्रशस्तम् । वसामि कृत्तिवासेऽहं सदा प्रतिचतुर्दशि । अत्र जागरणं कृत्वा चतुर्दश्यां न गर्भभाक् ।। तथा,

माघकुष्णचतुर्देश्यामुपोष्य निशि जागृयात् । कृत्तिवासेशमभ्यच्ये यः स यायात् परां गतिम् ॥ इति । शिवरात्रिचतुर्देश्यामित्यर्थः । माघत्वं चात्र दर्शान्तमास-मतेन । एवमग्रेऽपि ।

सन्ति लिङ्गार्न्यनैकानि पुण्येष्वायतनेषु च ।
आयान्ति तानि लिङ्गानि माघीं प्राप्य चतुर्देशीम् ॥
कृष्णायां माघभूतायामविम्रक्तेशजागरात् ।
सदा विगतनिद्रस्य योगिनो गतिभाग्भवेत् ॥ इति ।
आद्रीयुतचतुर्देश्यां रुद्रकुण्डे स्नानं महाफलम् ।
चतुर्देश्यां यदा योग आद्रीऋक्षेण संयुतः ।

तदा पुण्यतमे तस्मिन् स्नानं तच महाफलम् ॥ चैत्रकुष्णचतुर्देश्यामुपोष्यामायां केदारकुण्डस्नातस्य तदुद्-कगण्डूवत्रयपानात् हृदये लिङ्गमुत्पद्यत इत्यप्युक्तम् । र्चै-त्रशुक्रचतुर्देश्यामुपोष्य पशुपतीइवरे जागरणपूजादि कार्यम् । पश्चपतीइवरमुपक्रम्य--

तत्र चैत्रचतुर्देश्यां शुक्कायां भुवि मानवैः । कार्या यात्रा प्रयत्नेन रात्री जागरणं तथा ॥ पूजियत्वा पशुपतिमुपोषणपरायणाः। पशुपाशैर्न वध्यन्ते दर्शे विहितपारणाः ॥ इति वचनात् । वैशाखग्रुक्रचतुर्दश्यामोङ्कारयात्रा । राधशुक्रचतुर्देश्यामद्यापि क्षेत्रवासिनः। तत्र यात्रां प्रकुर्वन्तिं महोत्सवपुरःसराः ॥ तत्र जागरणं कृत्वा चतुर्दश्यामुपोषिताः। प्राप्तुवन्ति परं ज्ञानं यत्र कुत्रापि ते मृताः ॥ ब्रह्माण्डोद्रमध्ये तु यानि तीर्थानि सर्वतः। तानि वैशाखभूतायामायान्त्योङ्कृतिदर्शने ॥ इति वचनात् । ज्येष्ठशुक्रचतुर्देश्यां ज्येष्ठविनायकयात्रा । श्रावणशुक्रचतु-र्द्भ्यां त्रिलोचनसमीपस्थमहादेवोपरि पवित्रापेणं महाफलम् । कार्त्तिकशुक्रचर्तुद्दयां विद्वेश्वरेण स्वयमेव स्वं लिङ्गं महता सम्भारेण पूजितम् । अतस्तस्यां विश्वेशयात्रा महाफलेति सनत्कुमारसंहितायामुक्तम् ।

काशीखण्डे. कार्त्तिकस्य चतुर्द्द्रयां विश्वेशं यो विलोकयेत्। स्नात्वा चोत्तरवाहिन्यां न तस्य पुनरागतिः ॥ इति । मार्गशुक्रचतुर्देक्यां पिशाचमोचनयात्रा । तत्प्रकृत्य-

## काशीपरिच्छेदे तिथियात्रायाममावास्यायात्रा। ३०१

मार्गशुक्रचतुर्देश्यां कपदीश्वरसिन्धी ।

स्नात्वान्यत्रापि मरणान्न पैशाच्यमवाप्नुयुः॥ इतिवचनात् ।

प्रामादिकाघलोपाय प्रतिभूतं विभोर्गृहम् ।

कुर्यात् प्रदक्षिणं नित्यं तत्कल्मषिन्हिषया ॥

इति पद्मपुराणात् प्रतिचतुर्देशि अन्तर्गृहयात्रा कार्या ।

पद्मपुराणो,

त्रिचतुर्दशिलङ्कानां भूते पृजापरो भवेत् ।

चतुर्दशानामपि च भूते भूतेऽर्चको भवेत् ॥ इति ।

तथा कृष्णपक्षचतुर्दशीषु दुर्गासमीपस्थयोगिनीनां काशी
स्वण्डोक्तविधिना पृजा कार्या । भौमचतुर्दश्यां यमेश्वरयात्रा ।

यमतीर्थे चतुर्दश्यां भरण्यां भौमवासरे ।

तर्पणं पिण्डदानं च कृत्वा पित्रनृणीभवेत् ॥ इतिवचनात् ।

फलशेषं प्रकृत्य—

तत्र भौमचतुर्दश्यां यस्तु यात्रां करिष्यति ।

तत्र भामचतुद्दया यस्तु यात्रा कार्ष्यात । अपिपातकयुक्तः स यमयात्रां न यास्यति ॥ इति । सर्वेक्रष्णचतुर्दशीषु चैत्रादिमासत्रयकृष्णचतुर्दशीषु वा ज-म्बुकेश्वर-विश्वेश्वर-ज्योतीरूपेश्वराणां यात्रेति ।

#### अथामावास्या।

सोमवत्यमावास्यायां किष्ठधाराख्यतीर्थे श्राद्धं महाफल्स् । कुहूसोमसमायोगे दत्तं श्राद्धिमहाक्षयम् । संवर्त्तकाले सम्माप्ते जलराशिजलान्यिष ॥ श्रीयन्ते न क्षयेत्तच श्राद्धं सोमकुहूकृतम् । अमासोमसमायोगे श्राद्धं यद्यत्र लभ्यते ॥ तीर्थे काषिलधारेऽस्मिन् गयया पुष्करेण किम् । इति वचनात् । शनित्रयोदश्यामेकभक्तं कृत्वा चतुर्दे॰ इयामुपोष्य सोमामायां चन्द्रकूपे स्नानसन्ध्याश्राद्धानि कृत्वा चन्द्रेशपूजनं ब्राह्मणभोजनं च कार्यमित्युक्तं काशीखण्डे श्रावणामावास्यायां कपालमोचन-पापमोचन-कुलस्तम्भ-वै-तरणीसंज्ञकपञ्चतीर्थीयात्रा कार्येतिशिष्टाः । कुलस्तम्भमादाय पश्चसङ्ख्यापूर्तिः । पितृकुण्डे पितृपक्षे प्रसहं यात्रा तद्भाने-Sमावास्यायां वा । मातृकुण्डे प्रमाणं न पश्यामः । अमावा-स्यामात्रे द्वपध्वजे श्राद्धं महाफलम् ।

सूर्येन्दुसङ्गमे येऽत्र पितृणां तृप्तिकामुकाः। ्राह्मणान् भोजयिष्यन्ति तेषां श्राद्धमनन्तकम्॥इतिवचनात्। काशीखण्डे, भौमवारे यदा दर्शस्तदा यः श्राद्धदो नरः। केदारकुण्डमासाद्य गयाश्राद्धेन किं ततः ॥ इति ।

अथ पौर्णमासी।

सोमं प्रति शिववाक्यम्। स्थापितं यन्विदं लिङ्गं मम चन्द्रेश्वराभिधम्। ततो हि लिङ्गे त्वत्रास्ति सोमेशोमार्द्धस्पष्ट्य ॥ प्रतिमासं पश्चद्रयां शुक्रायां सर्वगोऽप्यहम्। अहोरात्रं विसम्यामि त्रैलोक्यैक्वर्यसंयुतः ॥ ततोऽत्र पूर्णिमयां तु कृता स्वल्पापि सत्क्रिया। जपहोमार्चनध्यानदानब्राह्मणपूजनम् ॥ जीर्णोद्धारादिकरणं नृत्यवाद्यादिकारणम् । ध्वजारोपणकर्मादि तपस्विमतितर्पणम् ॥ चन्द्रेश्वरे कृतं सर्वे तदानन्त्याय कल्पते । अस्यामेव पौर्णमास्यां चन्द्रेशयात्रा चित्रायुक्तचैत्रपौर्ण-

मास्यामपि।

तथा, प्राप्त भाषा के स्थाप महत्त्व भाषा है। शुक्रायां पश्चद्दयां यदचैत्रयां कृत्वा महोत्सवम् । कृत्तिवासेववरे लिङ्गे न स गर्भे प्रवेक्ष्यते ॥ अतश्चित्रपौर्णमास्यां कृत्तिवासेश्वरे महापूजोत्सवः कार्यः । तथा, उदीच्यां भारभूतेशादाषाढीशं समर्चेयन् । आषाढ्यां पश्चद्रयां वै न पापैः परितप्यते ॥ तथा. नभस्यपश्चद्रयां च कुलस्तम्भं समर्चेयेत्। दुःखं रुद्रिवशाचत्वं न भवेत्तस्य पूजनात् ॥ इति । नवस्यां पञ्चद्रयां चेति कचित्पाठे पञ्चद्शीमात्रे त्रेयमिति ।

#### अथ मास्याता।

रोंद्रे, man ap land for further bes अतः परं पबक्ष्यामि यात्राकालं तु स्वेगे !। चैत्रमासे तु देवैस्तु यात्रेवं च कृता शुभे !।। तस्यैव कामकुण्डे तु स्नानपूजनतत्परैः। वैशाखे दैत्यराज्ञेस्तु यात्रेयं च कृता पुरा ॥ विमलेश्वरकुण्डे तु स्नानपूजनतत्परैः । ज्येष्ठे मासे तु देवेस्तु यात्रेयं च कृता पुरा ॥ रुद्रावासस्थकुण्डे तु स्नानपूजनतत्परैः। आषाढे चापि गन्धर्वैयात्रेयं च कृता मम ॥ श्रियो देव्याश्र कुण्डस्थैः स्नानपूजनतत्परैः। विद्याधरैस्तु यात्रेयं श्रावणे मासि तत्परैः॥ लक्ष्मीकुण्डस्य संस्थेश्र स्नानपुजनतत्परैः।

पितृभिश्वापि यात्रेयमाश्विने मासि तत्परैः ॥ कापिलहदसंस्थेश्च स्नानपूजनतत्परैः। ऋषिभिश्रापि यात्रेयं कार्त्तिके मासि तत्परे: ॥ मार्कण्डेयरुद्रस्थेश्व स्नानपुजनतत्परैः। विद्याधरैस्तु यात्रेयं मासि मार्गिशिरे कृता ॥ कपालमोचनस्थैश्र स्नानपूजनतत्परैः। गुह्य केश्वेव यात्रेयं पुष्यमासे तु तत्परैः ॥ धनदेश्वरकुण्डस्थैः स्नानपूजनतत्परैः । यक्षेत्रैश्वापि यात्रेयं माधमासे च तत्परै: ॥ कोटितीर्थे तु संस्थेश्व स्नानपूजनतत्परैः। पिशाचैश्रेव यात्रेयं फाल्गुने मासि तत्परैः ॥ गोकर्णकुण्डसंस्थेश्व स्नानपूजनतत्परैः। पिशाचैश्र यदा तस्मिन् फाल्गुनस्य चतुर्दशी ॥ तेन सा प्रोच्यते देवी पैशाची नाम त्रिश्चता। अतः परं प्रवक्ष्यामि यात्रीयां निष्कृतिं पराम् ॥ उदकुम्भास्तु दातव्या मिष्टान्नेन समन्विताः। 🦠 तेन देवि ! तदा प्राप्तं पूर्वोक्तफलमेव च ॥ इति । काश्यां माघः प्रयागे यैने स्नातो मकरार्कगः। अरुणोदयमासाद्य तेषां निःश्रेयसं कुतः ॥ 🥕 🥟 काश्युद्धवे पयागे च तपसि स्नान्ति मानवाः। द्शाक्वमेधजनितं फलं तेषां भवेद्ध्रुवम् ॥ प्रयागमाधवं भत्वा प्रयागेशं च कामदम्। प्रयागे तपिस स्नात्वा येऽर्चयन्त्यन्वहं सदा ॥ धनधान्यसुतर्धीस्ते छब्ध्ता भोगान् मनोरमान् ।

## काशीपरिच्छेदे आदित्यादिवारयात्रा। ३०५

ञ्चक्त्वेह परमानन्दं परं मोक्षमवाप्नुयुः ॥ इति । अथ वारयात्रा ।

माघे मासि रवेर्वारे यात्रा सांवत्सरी भवेत् ।
अशोकैस्तत्र सम्पूज्य कुण्डे स्नात्वा विधानतः ॥
साम्बादित्यं नरो जातु न शोकैरभिभूयते ।
संवत्सरकृतात् पापाद्धहिभवित तत्क्षणात् ॥
मधौ मासीतिपाठे चैत्रे । अत्राविशेषाद्वारचतुष्ट्येऽपि या-

त्रा । मङ्गलागौरीसमीपस्थमयूखादित्यमधिकृत्य —
त्वदर्चनान्नृणां कश्चित्र व्याधिः सम्भविष्यति ।
भविष्यति न दारिद्यं रविवारे त्वदीक्षणात् ॥ इति ।
तथा,

द्यद्वादित्यं नमस्कृत्य रवी न दुर्गति लभेत्। इति रविमकरणे दर्शितम्।

तथा,

काश्यां गङ्गासिसम्भेदे नामतोऽकीवनायकः।
हष्टोऽकीवासरे पुंभिः सर्वतापमञ्चान्तये॥ इति।
एवं प्रत्यकीवारं लोलाकिद्यीनमपि दुःखापहमिति प्रागेव

द्शितम्।

तथा,
रिववारे रवेशीत्रा षष्ट्यां वा रिवसंयुजि ।
तथैव रिवसप्तम्यां सर्विविद्योपशान्तये ॥
तथाऽष्टम्यां चतुर्देश्यां रिविभूमिजवासरे ।
यात्रां च भैरवीं कृत्वा नरः पापात् प्रमुच्यते ॥ इति ।
श्रावणमासे रिवचतुष्ट्ये साम्बादित्यस्य यात्रेति वदन्ति ।
नवरात्रान्तर्गतरिववारे कृमिकुण्डस्य यात्रेत्यि शिष्टाः । तथा

38 ato cito

पौषमासरविचतुष्ट्ये वर्करीकुण्डयात्राऽनुदिते सूर्ये उत्तरार्क-<mark>कुण्डे स्नात्वा कार्येत्यप्याहुः । वर्करीम्रुपक्रम्य —</mark> अन्वयाद्वर्ककुण्डे ऽस्मिन् पुष्ये मासि रवोर्दिने । ह्नातं त्वनुदिते सूर्ये शीतादक्षुब्धचित्तया ॥ इत्यर्थवादोऽत्र मूलम् ।

अथ सोमवासरे।

काद्मीखण्डे, अपन ईग्रानतीर्थे यः स्नात्वा विशेषात् सोमवासरे। सन्तर्प्य देवार्षीपतृन् दत्त्वा दानं स्वशक्तितः ॥ ततः समर्च्य श्रीलिङ्गं महासम्भारविस्तरैः। अत्रापि दस्वा स्वानर्थान् कृतकृत्यो भवेन्नरः ॥ इति । ईशानतीर्थ, ज्ञानवापी । श्रीलिङ्गं, विश्वेश्वरूपः । ईशानेशो क्वानेशो वेत्यन्ये । श्रावणे सोमवारे केदारकुण्डे स्नात्वा केदारे-शोऽभ्यच्ये इति शिष्टाः।

अथ भौमे ।

भौमवारे सदा पूज्या देवी निगडभिञ्जनी। कृत्वैकभक्तं भत्वाऽत्र बन्दीमोक्षणकाम्यया ॥ अष्टम्यां च चतुर्देश्यां भौमवारे विशेषतः । सम्पूज्या सततं काश्यां दुर्गा दुर्गातिंहारिणी ॥ तथा,

भौमे भैरवयात्रा तु कर्तव्या पापहारिणी । इति । श्रावणभौमचतुष्ट्ये कामाख्यायात्रेत्याचारः । केवलबुधे यात्रा न श्रूयते । अस्त्रा ।

अथ बृहस्पती । बृहस्पति श्वरं लिङ्गं रुद्रकुण्डाच पश्चिमे । गुरुपुष्यसमायोगे दृष्टा दिन्यां लभेद्विरम् ॥ इति । अथ शुक्रे।

आवर्षं प्रति शुक्राय कुच्छ्रत्रतपरायणाः। त्विहने शुक्रकूषे तु कृतसर्वोदकाक्रियाः ॥ शुक्रेशमर्चिथिष्यन्ति शृणु तेषां तु यत्फल्रम् । 💎 🤍 अवन्ध्यशुक्रास्ते मत्याः पुत्रवन्तोऽभिरेतसः । पुंस्त्वसौभाग्यसम्पन्ना भविष्यन्ति न संज्ञयः ॥ 🧦 व्यपेतिविद्यास्ते सर्वे जनाः स्युः सुखवासिनः। इति दन्त्वा वरान् देवस्तत्र लिङ्गे लयं ययौ ॥ इति ।

अथ दानौ।

श्नैश्चरेश्वरं देवं वाराणस्यां शुशोभनम् । दृष्ट्वा बाधा न जायेत शनिवारे तद्रचनात् ॥ इति ।

इति नानालिङ्गयात्रा समाप्ता। उक्तं च छैङ्गे नानाछिङ्गानि प्रकृत्य—— उद्देशमात्रं कथितं मया तुभ्यं वरानने ! । 🥟 🧪 न शक्यो विस्तरो वक्तुं वर्षकोटिशतैरपि ॥ इति । अथ कादगां नानातीर्थानि ।

काशीखण्डे,

दुर्गाकुण्डे नरः स्नात्वा सर्वदुर्गात्तिंहारिणीम् । दुर्गी सम्पूज्य विधिवन्नवजन्माधमुत्स्जेत् ॥ सा दुर्गा शक्तिभिः सार्द्धं काशीं रक्षति सर्वतः। ताः प्रयत्नेन सम्पूज्याः कालरात्रिमुखा नव ॥ रक्षानित क्षेत्रमेतद्दै तथान्या नव शक्तयः । उपसर्गसहस्रेभ्यस्ता वै दिग्देवताः क्रमात् ॥ शतनेत्रा सहस्त्रास्या तथायुतस्त्रजा परा।

अद्याख्टा गजास्या च त्वरिता शववाहिनी ॥
विद्वा सौभाग्यगौरी च सृष्टाः पाच्यादिमध्यतः ।
एता यत्नेन सम्पूज्याः क्षेत्ररक्षणदेवताः ॥
तथा,
सर्वेषामेव तीर्थानां स्नानाद्यत्याप्यते फल्रम् ।
तत्फलं सम्यगाप्येत नरैर्गङ्गासिसङ्गमे ॥ इति ।
ब्रह्मवैवर्त्ते,

#### देव्युवाच ।

सप्त पुर्यः काशिकायां सन्ति शङ्कर ! शङ्कराः । श्रुतास्त्वत्तो महादेव तासां ख्यातानि मे वद ॥ यात्रादिनानि च बूहि फरुं तासां विम्रक्तिदम्। ततः शिवेनोक्तम्--शृणु पार्वति ! वक्ष्यामि यद्गोप्यं मम सर्वदा । यत्र या पुः समुद्दिष्टा काइयां तत्र वदामि ताम् ॥ शङ्कोद्धारभदेशे तु द्वारका परिकीर्त्तेता । बिन्दुमाधवपार्द्वस्था विष्णुकाश्चीति विश्रुता ॥ उत्तराकींदुत्तरतो मथुरा वरणावाधिः। अयोध्या वायुकोणे तु सोमेश्वरसमीपतः ॥ यत्र रामेश्वरं लिङ्गं वसेत्सीतापतिः स्वयम् । विभीषणादिभिर्यत्र राक्षसैर्वानरैरपि ॥ स्थापितान्ययुतं सार्द्धे लिङ्गानि परितः पृथक्। असिसम्भेदकोणे तु गङ्गाद्वारं प्रकीर्तितम् ॥ दृद्धकालात्पुरोभागे कृत्तिवासेक्ष्वरावि । महाका छपुरी ज्ञेया ह्यवन्ती सर्वेपायहृत् ॥ एताः काक्यां पुरः पूर्व देवैर्बिद्धादिभिः विवे !।

कृताः प्रकाशिता काशी जनित्री भोगमोक्षयोः ॥
प्रावृहृतौ द्वारवती तथा मोक्षकरी शुभा ।
श्वरत्काले विष्णुकाश्ची गन्तव्या प्रत्यहं बुधैः ॥
प्रथुरा वसन्तसमये गन्तव्या भक्तिवाधिनी ।
अयोध्या ग्रीष्मकाले तु तापत्रयविनाशिनी ॥
अवन्तिका हिमत्तौ तु महाजाड्यनिवारिणी ।
मायापुरी तु शिशिर रजोगुणविनाशिनी ॥

काइयाः सर्वा निः स्टताः स्टष्टिकाले काइयामेताः स्थितिकाले वसन्ति। काइयां लीनाः सर्वसंहारकाले ज्ञातव्यास्ता मुक्तिपुर्यो भवानि ! ॥

प्राव्यहुतौ इति श्रावणेऽप्याचारात् कर्कसङ्क्रान्तिदिने शङ्कोद्धारयात्रा । काशीमादाय पुरां सप्तत्वं बोध्यम् । सिंहबृह-स्पतौ प्रत्यहं गोदावरीकुण्डे यात्रा प्रथमदिने वा ।

अथ पश्चतीर्थी। काद्गीखण्डे,

सन्त्यनेकानि पुण्यानि त्वयोक्तान्यल्पशः पुनः ।
तत्रापि नितरां श्रेष्ठा पश्चतीर्थी नृषाङ्गज ! ॥
यस्यां स्नात्वा नरो भूयो गर्भवासं न संस्मरेत् ॥
प्रथमं चासिसम्भेदं तीर्थानां प्रवरं परम् ।
ततो दशाश्वमेधारूयं सर्वतीर्थनिषेवितम् ॥
ततः पादोदकं तीर्थमादिकेशवसिष्ठभौ ।
ततः पश्चनदं पुण्यं स्नानमात्राद्योघहत् ॥
एतेषामपि तीर्थानां चतुर्णामपि सत्तम ! ।
पश्चमं मणिकर्ण्यारूयं मनोऽवयवशुद्धिदम् ॥
पश्चतीर्थ्यां नरः स्नात्वा न देहं पाश्चभौतिकम् ।
गृह्णाति जातुचित् काश्यां पश्चास्यो वाऽभिजायते ॥ इति ।

यदि देहग्रहणं तदा पश्चास्यः शिव एव जायते । चन्द्रार्छ-मौलयः सर्वे इत्यादिवचनैश्चेदं स्पष्टीकृतं प्रागेव । अथ कपालमोचनम् ।

कल्पतरी लेक्कि,
कपालमोचनं नाम त्रिषु लोकेषु विश्वतम् ।
कपालं पतितं तत्र स्नातस्य मम सुन्दिर ! ॥
तिस्मन् स्नातो वरारोहे ! ब्रह्महत्यां न्यपोहित ।
कपालेक्चरनामा तु तिस्मिस्तीर्थे न्यवस्थितः ॥
अक्ष्वमेधमवामोति दर्शनात्तस्य सुन्दिरि ! ।
तस्यैव चोत्तरे पार्क्वे तीर्थं त्रैलोक्ष्यविश्वतम् ॥
तत्र स्नात्वा वरारोहे ! ऋणेर्धक्तो भवेन्नरः ।
ऋणमोचनकं नाम विख्यातं सुवि सुन्दिरि ! ॥
त्रीणि लिङ्गानि तत्रैव तिष्ठन्ति मम सुन्दिरि ! ॥
तानि दृष्ट्वा तु सुश्रोणि ! नक्यित त्रिविधं ऋणम् ॥ इति ।
बह्मपुराणे कपालमोचनं मक्रत्य—
तिस्मिस्तीर्थे तु ये गत्वा पिण्डदानेन वै पितृन् ।
श्राद्धिश्व प्रीणियिष्यन्ति तेषां लोकाक्षया दिवि ॥ इति ।
लेकेके,

कोटीक्वरस्य देवस्य आग्नेय्यां दिशि संस्थितः।
क्ष्मशानस्तम्भसंज्ञोऽयं विख्यातः सुप्रतिष्ठितः॥
मानवास्तत्र पात्यन्ते इह येर्दुष्कृतं कृतम्।
तत्र स्तम्भे सदा देवि ! अहं तिष्ठामि भामिनि !॥
अत्र गत्वा तु यः पूजां महादेवि ! करिष्यति।
सर्वपापविनिर्मुक्तो गच्छेच परणां गतिम्॥ इति।
समुद्रकूपं प्रकृत्य—

चतुःसम्रुद्रे स्नानेन यत्फलं लभते नरः। तत्फलं सकलं तस्य उदकस्पर्शनाच्छुभे ! ॥ कर्कोटवापीमधिक्रत्य चोक्तम्— इन्द्रेक्वराद्दक्षिणतो वापी कर्कोटकस्य च । तत्र तीर्थे नरः स्नात्वा दृष्टा कर्कोटकेश्वरम्।। नागानां चाधिपत्यं तु लभते नात्र संशयः । इति । अथ दण्डखातः।

दण्डखातं प्रकृत्य— तत्र स्नाने कृते देव ! कृतकृत्यो भवेन्नरः । दण्डखाते नरः स्नात्वा तर्पथित्वा स्वकान् पितृन् ॥ नरकस्थास्तु ये देवि ! पितृलोके वसन्ति ते । पिशाचत्वं गता ये च नराः पापेन कर्मणा ॥ तथा पिण्डपदानेन देहस्योद्धरणं स्मृतम् । दण्डखाते नरः स्नात्वा किंभूयः परिशोचति ॥ इति । लें के

जम्बुकोऽत्र हतो दैत्यो मयातो जम्बुकेश्वरः। तमेनं मां तत्र दृष्टा सर्वान् कामानवाष्तुयात् ॥ काशीखण्डे,

कपर्दीनाम गणपः शम्भोरत्यन्तवल्लभः । पित्रीशादुत्तरे भागे छिङ्गं संस्थाप्य शाम्भवम् ॥ कुण्डं चखान तस्याग्रे निमलोदकसंज्ञकम् । यस्य तोयस्य संस्पर्शाद्विपलो जायते नरः ॥ इत्याद्यभिधाय,

पिशाचमोचनं तीर्थमद्यारभ्य ममाख्यया। अन्येषामपि पैशाच्यमिदं स्नानाद्धरिष्यति ॥ अस्मिस्तीर्थे महापुण्ये ये स्नास्यन्तीह मानवाः ।
पिण्डांश्च निर्विपिष्यन्ति सन्ध्यातर्पणपूर्वकम् ॥
देवात्पैशाच्यमापन्नास्तेषां पितृपितामहाः ।
तेऽपि पैशाच्यमुतसृज्य यास्यन्ति परमां गतिम् ॥
ममाख्ययेति । इदं तु तद्वगाहननिर्मुक्तपैशाच्यस्य कस्यचितृ पिशाचस्य वचनम् ।

तथा, पिशाचमोचने स्नात्वा कपर्दीशं प्रणम्य च । कृत्वा तत्रात्रदानं च नरोऽन्यत्रापि निर्भयः ॥ इति । अथ गङ्गा ।

काक्वीखण्डे,
कामपदानि तीर्थानि त्रैलाक्ये यानि कानिचित्।
तानि सर्वाणि सेवन्ते काक्यामुक्तरवाहिनीम् ॥
स्वःसिन्धुः सर्वतः पुण्या ब्रह्महत्यापहारिणी ।
काक्यां विशेषतो विष्णो ! यत्र चोक्तरवाहिनी ॥
गायन्ति गाथामेतां वै देविषिपितरो गणाः ।
अपि हग्गोचरो नः स्यात्काक्ष्यामुक्तरवाहिनी ॥
यत्रत्यामृतसन्तृशास्तापत्रयविवर्जिताः ।
स्याम त्वमृतमेवाद्धा विक्वनाथमसादतः ॥
गङ्गैव केवला मुक्तै निर्णाता परितो हरे ! ।
आविमुक्ते विशेषण ममाधिष्ठानगौरवात् ॥
तथा तन्त्रैव,
एतानि यानि लिङ्गानि तथा कुण्डानि येऽन्धवः ।
या वाप्यस्तानि सर्वाणि श्रद्धेयानि मनीषिभिः ॥
एतेषां दर्शनात् स्नानात्फलमत्रोत्तराम् ॥ इति ।

### काञ्ची० काञ्चादिमरणस्य मुक्तिहेतुत्वविचारः। ३१३

अन्धवः कूपाः ।

इति नानातीर्थयात्रा समाप्ता।

इदं त्ववधयम् । काइयादिमरणान्मुक्तिरित्यत्र प्रयोजकत्वे पश्चमी । तज्जन्यादात्मज्ञानादेव मोक्षोत्पत्तेः । ज्ञानेन विना
मिथ्याज्ञाननिष्टत्तेरसम्भवात् । "अत्र हि जन्तोः प्राणेषूत्कममाणेषु रुद्रस्तारकं ब्रह्म व्याचष्टे" इतिश्चतेश्च । यत्तु काइयां
देहावसाने रुद्रोपदेशश्चतेरस्तु ज्ञानापेक्षा न तु सर्वत्र । प्रयागमरणादौ विनैवात्मसाक्षात्कारमपवर्गोदयात् । अत एव प्रयागमिधकृत्य—

कालिदासोऽप्याह,

समुद्रपत्न्योजिलसिन्नपति पूतात्मनामत्र किलाभिषेकात् । तत्त्वावबोधेन विनापि भूयस्तनुत्यजां नास्ति शरीरबन्धः॥इति। ब्रह्मज्ञानेन मुच्यन्ते प्रयागमरणेन वा । इतिवचनात्, वाराणस्यां विमुच्यन्ते तारकज्ञानभाविताः । विना ज्ञानं प्रयागेऽस्मिन् मुच्यन्ते सर्वजन्तवः ॥ इति पद्मपुराणाचेति ।

तदसत् । विना ज्ञानं मिध्याज्ञाननिष्टत्तेरसम्भवात् । छोकेऽि "स्थाणुः" इतिविश्रमस्य तद्विपरीतविषयिणा विशेषदर्शनजन्मना "पुरुष" इति ज्ञानेन निष्टत्तिः । तद्विपरीतविषयस्य तु प्राचीनसंस्कारस्य पुरुष इतिज्ञानेन तत्मस्तेन वा संस्कारेणेत्यन्यदेतदिति । प्रकृते च देहात्मसम्भेदावगाहिनो मिध्याज्ञानस्य तद्वासनायाश्च तत्त्वज्ञानादेव निष्टत्तिः ।
ननु यथा प्राग्भवीयसंस्काराणां मरणादेव निष्टत्तिस्तथाऽत्रापि
प्रयागमरणमेव मिध्याज्ञानवासनां निवर्तयतु किं ज्ञानेन ।
अत एव न सर्वो जातिस्मर इति । कस्य चित्तु तत्स्मरणं

फलबलेन कचित् संस्कारे कस्यचिन्मरणस्य नाशकत्वाकल्यनात् इति चेत्, मरणस्य मिध्याज्ञानवासनानाशकत्वासम्भवात् । अन्यथा देशान्तरमरणादि तन्नाशापत्तेः । एवमपि हि
पूर्वपूर्वभवसम्भवस्य पुण्यपापपुज्जस्य प्रक्षयासम्भवात् । निह प्रयागमरणोत्तरं भोगः स्मर्थते येन स एव तन्निवर्तकः स्यात् ।
न च प्रयागमरणमेव पूर्वोपचिते पुण्यपापे प्रक्षिणोतीतिवक्तुं
युक्तम् । प्रयागमरणस्य तत्रोहेतुत्वात् । तेन विनापि भोगादिना
पुण्यपापनिष्ठत्तेः । अथ तन्निवर्त्यतावच्छेदकं वैजात्यं कल्प्यमिति चेत्, न । पुण्यत्वादिना सङ्करात् । अथ यागदानादिजन्यतावच्छेदकानां पुण्यत्वादिन्याप्यजातीनामपि व्याप्यानि
नानैव तन्निवर्त्यतावच्छेदकानि वैजासानि, एवं वधवन्धनादिजन्यतावच्छेदकपापत्वव्याप्यजातीनागपि व्याप्यानि कानि चित्
कल्प्यन्त इति चेत्, न । नानाविधयागजन्येषु अपूर्वेषु प्रणिकनकर्जतगवाक्वादिदानजन्येषु चानन्तवैजात्यकल्पने गौरवात् ।
तस्वज्ञानस्य तु धर्माधर्मनाशकतायाः श्रुतिस्मृतिसिद्धत्वात् ।

भिद्यते हृदयग्रन्थिविद्यद्यन्ते सर्वसंशयाः । श्रीयन्ते चास्य कर्माणि तस्मिन् दृष्टे परावरे ॥ इत्यभिधानात् । असूत्रयच्च—

भगवान् बाद्रायणः, तद्दाधिगम उत्तरपूर्वाघयोरक्लेपविनाशौ तद्यपदेशात्। (ब्र०स०अ०४ पा०१ स०१३)। इति।
अञ्लेषव्यपदेशो यथा "यथा पुष्करपलाश आपो न विलष्यन्ति
एवमेवंविदि पापं कर्म न विलष्यते (छा० ४।१४।३) इति। विनाशव्यपदेशो यथा "यथैषीकात् लम्मौ मोतं मद्येतैवं हास्य सर्वे पाप्मानः मद्यन्ते" (छा० ५।२४।३।) इति। यानि तु प्रयागमरणादपि पापक्षयबोधकानि वाक्यानि तानि तत्त्वज्ञानद्वारैव तथेति न

## काशीपरिच्छेदे तारकोपदेशविषये विचारः। ३१५

क्षतिः । काम्यप्रयागीयमरणिवषयाणि वा । किश्व "तमेव वि-दित्वाऽतिमृत्युमेति नान्यः पन्था विद्यतेऽयनाय''इतिश्चितिवरो-धादपि तत्त्वज्ञानं विना कृतस्य प्रयागमरणस्य न निर्वाहकत्वम् ।

ब्रह्मज्ञानेन मुच्यन्ते प्रयागमरणेन वा ।

इत्यादिवाक्यानां का गतिरितिचेत्। या गतिः पौढपतापस्य सर्वत्र सावहितस्य राजचक्रवर्त्तनोऽहितमनुमन्त्रयतां मन्त्रिणामिति । न हि स्मृतेरन्यथात्वाभिया श्रुतेरन्यथात्वं वर्णायितुम्रुचितम् । प्रयागमरणस्तुत्यर्थं वा ज्ञानसमकक्षतया तत्कीर्त्तनम् ।
"विना ज्ञानं प्रयागेऽस्मिन्" इतिवाक्यस्यापि चिरकालाद्रर्नेरन्तर्यसेवितयोगविधिसमासादिततादृशज्ञानं विनेत्यर्थः । प्रयागेऽप्युपदेशः श्रूयते —

काद्याखण्डे,
यज्वनां पुनरावृत्तिर्न प्रयागाद्रवर्ष्मणाम् ।
यत्र स्थितः स्वयं साक्षाच्छूलटङ्को महेश्वरः ॥
तत्राप्लुतानां जन्तूनां मोक्षमार्गापदेशकः । इति ।
एवं च सिद्धं प्रयागमरणस्यापि तस्वज्ञानं विना न निर्वीणनिर्माणहेतुत्विमिति ।

इदं तु विचार्यते । किं काशीमरणपाकाल एव गिरीशोपदेश उत मरणोत्तरं विशिष्टशरीरपरिग्रहे सतीति । अत्र केचित्—
प्रायणपाकाल एव तदुपदेशः । ननु तदानीं विविधव्याधिवेदनाविदीर्यमाणमर्मणां कथम्रपदेशोपलम्भः कथं वा तदुपदिष्टार्थविज्ञानमितिचेत्, यथा धनज्जयशरनिकरमहारजर्जरकलेवरस्य भागीरथीर्गभसम्भूतेः शन्तनुतनुजन्मनो भगवत्पाणिपाथोजपत्रस्पर्शनिरस्तसमस्तसन्तापस्य निखलश्रुतिस्मृतीतिहासपुराणार्थसार्थस्कुः संस्तथेहापि भगवतो भवानीपतेः कुपालेशनि-

र्मु छितनि खिछ क्षेत्रस्य तदुपदिष्टार्थज्ञानेन निर्वाणसम्पत्तिरिति । अत एव-

अन्तकाले मनुष्याणां छिद्यमानेषु मम्मेसु । वायुना प्रेर्यमाणानां स्मृतिनैवोपपद्यते ॥ इत्यभिधाय-अविमुक्ते त्वन्तकाले भक्तानामीक्वरः स्वयम् । कम्मीभिः पेर्यमाणानां कर्णजापं प्रयच्छति ॥ ईव्वरमेरितो याति दुष्पापमकृतात्मभिः।

इत्यभिहितम् । अत्र तुशब्देन क्षेत्रान्तरापेक्षया विशेष उ-क्तः । ननु चाण्डालादीनामनधिंकारिणां कथम्रुपदेशः कथं वा ततोऽपवर्ग इति । मैतम् । तपःमभावेण विक्वामित्रदेह इव श्री-विश्वनाथासुग्रहमहिम्ना तत्रैव द्विजत्वसम्भवात् । ननु प्रायणो-त्तरं विशिष्टशरीरान्तरपरिग्रहेणोपदेशोपपत्ती किमनया क-ष्ट्रकल्पनयतिचेत्, ''अत्र हि जन्तोः पाणेषुत्क्रममाणेषु रुद्रस्ता-रकं ब्रह्म व्याचष्टे''इत्यादिश्चितिम्रुपालभस्य किमन्येनोपालब्धेन। यतो जन्तुमात्रश्रवणात् कीटपतङ्गादीनामप्युपदेशान्युक्तिरित्या-स्थीयते । अत एव-

काशीखण्डे, दीक्षितो वा दिवाकीर्तिः पण्डितो वाष्यपण्डितः। तुल्यास्ते मोक्षदीक्षायां सम्प्राप्य मणिकणिकाम् ॥ ददामि जन्तुमात्राय सर्वस्वं चिरसञ्चितम् । इत्यत्र जन्तुमात्रमुक्तिमित्याहुः।

अन्ये तु काशीमरणोत्तरं विशिष्टशरीरपरिग्रहेण ब्रह्मज्ञा-नान्म्रक्तिः। न हि काशीमरणं साक्षात्तदेतुः किन्तु तत्त्वज्ञानप-

## काशीपरिच्छेदे तारकोपदेशविषये विचारः। ३१७

तिबन्धकाधमीविनाशेन तत्त्वज्ञानमुत्पाद्य। न च मरणात् पूर्वमुप-देशार्थज्ञाने तत् सम्भवति । तदुक्तम्

वार्सिकांचार्येः,

पृथृदकादौ मरणं तदप्यत्यन्तशुद्धिकृत्। इति ।

अत्र चादिपदात् काश्यादिसङ्गहः । नन्वेवम् "अत्र हि ज-न्तोः प्राणेषूत्क्रममाणेषु" इत्यादिश्चतेः "ग्रुमूर्षोदिक्षिणे कर्णे" इत्या-देश्च विरोधो दुष्परिहर इतिचेत्, न ।

अधर्मिष्ठस्य तत्क्षेत्रे यातनान्ते दिशेन्मतिम्।

इतिवचनविरोधस्य त्वयाऽपि दुष्परिहरत्वात् । अथ यातनान्तर्वारोरेऽपि प्राणोत्क्रमेण ग्रुमूर्णुत्वसम्भवानानुपप-तिस्तिर्हि मरणोत्तरोपात्तविशिष्टशरीरस्यापि ग्रुमूर्णुत्वादिसम्भ-वानानुपपत्तिरिति श्रह्मीथाः । अत एव चाण्डालादीनाम-धिकारे न कष्टकल्पनापि पागुक्तत्यवधेयम् । शुद्रस्य वेदश्रमण-निषेधः स्मर्ध्यते च-''अथास्य वेदग्रुपश्चण्वतस्त्रपूजतुभ्यां श्रोत्र-प्रपूरणम्''इति -''पश्चै ह वा एतच्छ्मशानं यच्छ्द्रस्तस्माच्छ्द्र-समीपे नाध्यतव्यम्''इति। अथ निषेध एतदितिरिक्तपर इति चेत्, न। असङ्कोचेनोक्तरीत्योपपत्तौ सङ्कोचकल्पनाया अन्याय्यत्वात्। ननु काशीमरणनान्तःकरणशुद्धिद्वारा तत्त्वज्ञानग्रत्पाद्यत इति न युक्तं शुद्धान्तःकरणानामेव काशीमरणसम्भवात्। तदुक्तम्

ब्राह्मे,

अनेकजन्मसंसिद्धान् वर्जियत्वा महाम्रुनीन् । नान्येषां मरणं तत्र यच्छत्यन्यो विभीषणात् ॥ इति, मैवम् । अनेकजन्मकृतकर्मणा काशीमरणप्रातिबन्धकाध-र्मिनिरासे सति काशीमरणम्रुत्पद्यते इति तदाशयात् । काशीम-

रणेन तत्त्वज्ञानपतिबन्धकाधर्मनिष्टत्तौ तत्त्वज्ञानोत्पत्तिरित्यत्र तस्याविरोधित्वात् । किश्च । सर्वेषां प्राणिनां प्रायणप्राकाले नोपदेशादिसम्भवः । विधराणामगृहीतपद्पदार्थसङ्केतानां चाण्डा-लाण्डजादीनां पदार्थस्परणामावेन शाब्दबोधामावात् । न च प्रमथनाथप्रभावसमुद्बुद्धपाग्भवसम्भववासनावज्ञात्तदिति वाच्य-म् । तथापि कृमिकीटादीनां दक्षिणकर्णे उपदेशासम्भवात् । न हि बारीरयत्किञ्चिच्छिद्रमेव श्रोत्रं, घ्राणादेरपि तथात्वापत्तेः। नच शब्दग्राहकेन्द्रियमेव श्रोत्रं तच कीटादीनामपीति वाच्यम् । तथापि तत्र दक्षिणत्वासम्भवात्। न चैवं शरीरान्तरे यद्यपदे-वास्तदा जन्तुमात्रस्य कीटपतङ्गादेर्ध्वक्तिरुक्ता विरुध्येतेति वा-च्यम् । तेषामेवात्मनां शरीरान्तरपरिग्रहेण मोक्षोत्पत्तेरविकल-स्वात्। तस्माच्छरीरान्तरपरिग्रहे तत्रैवोपदेशः। नच तच्छरीरे-ऽपि कथमधिकारः। ''यातनान्ते दिशेन्मातिम्''इति वचनेन रुद्र-पिशाचशरीर इव तत्रापि तत्सम्भवात्। तदुपर्यपि बादरायणः सम्भवात्(अ० १ पा० ३। स्० २६) इति व्याससूत्रे निष्टक्कित-मेतदिति पाहुः।

विप्रादीनां त्रयाणां वर्णानां पदपदार्थज्ञानवतां प्रायणपा काले उपदेशः अन्येषां पायणोत्तरमित्यन्ये ।

अथ काश्वीप्रवेशदिनकृत्यम्।

वाराणस्यां लोचनगोचरीकृतायां यानं त्याज्यम्। पञ्चक्रीइयाश्र सीमानं प्राप्य देवो जनार्द्नः । वैनतेयादवारु करे धृत्वा ध्रुवं ततः॥ मणिकण्यां परिस्नाय विश्वेशमाभिपूज्य च। इति काशीखण्डे विष्णुयात्रायां दर्शनात्।

तथाच व्यासः,

निशामय महाभाग ! लोमहर्षण ! विचम ते । यथा प्रथमतो यात्रा कर्त्तव्या यात्रिकेर्मुदा ॥ सचैलमादौ स्नात्वा तु चक्रपुष्करिणीजले । सन्तर्प्य पितृदेवांश्च अन्यानपि जलार्थिनः ॥ आदित्यं द्रौपदीं विष्णुं दण्डपाणि महेश्वरम् । नमस्कृत्य ततो गच्छेद् द्रष्टुं हुण्डिविनायकम् ॥ ज्ञानवापीम्रपस्पृश्य नान्दिकेशं ततो त्रजेत्। तारकेशं ततोऽभ्यच्यं महाकालेश्वरं ततः ॥ ततः पुनर्दण्डपाणिमिसेषा पश्चतीर्थिका । ततो वैश्वेश्वरी यात्रा कार्या सर्वार्थसिद्धिदा ॥ इति ।

च्यहं पश्चरात्रं वा वसेत्। "च्यहं पश्चरात्रं वा वसेत्" इति देवलोक्तेः । एतदावश्यकम् । अन्यां यात्रां यथाशक्ति कुर्यात् ।

तद्यं प्रयोगः । क्षेत्रं दृष्ट्वा यानं विहाय प्रणम्य ओमद्ये-ह्यादिसर्वेपापविम्रुक्तिकामो ऽविम्रुक्तपवेशमई करिष्य इति स-ङ्कल्प्य प्रविशेत्। ततो मणिकर्णिकां गत्वा सचैलं स्नात्वा मुण्ड-नं विधाय मुण्डनापायत्यनिष्टत्तये मज्जनं विधाय ओमचेत्याः दि द्शाइत्रमेधजन्यफलसमफलपाप्तिकामो मणिकर्णिकायां स्ना-नमहं करिष्य इति सङ्कल्प्य स्नात्वा सन्ध्यातर्पणतीर्थश्राद्धानि विधाय ब्राह्मणेभ्यो यथाशक्ति दस्वा आदित्यं द्रौपदीं वि-ष्णुं दण्डवाणि महेरवरं च मणम्य हुण्डिमभ्यचर्य ज्ञानवापीमु-पस्पृत्रय नित्दिकेशतारकेशमहाकालेशान् क्रमेणाभ्यचर्य पुनर्द-ण्डपाणि नत्वा श्रीविश्वेश्वरमभ्यर्चयेत्। तत्र च यथाकथश्चि-

१ अप्रायत्यमशुचित्वम् ।

द्विश्वेश्वरपूजायाः सहस्रहेमकमलपूजाजन्यफलसमं फलं, पन्त्रामृतादिघाटतमहापूजायां तु पुरुषार्थचतुष्ट्यसिद्धिः फलं, त्रिरात्रवासे सर्वपापक्षयः, मासवासे तु सम्यक्चीर्णदिव्यपार शुपतव्रतफलसमफलमिति।

काशीखण्डे,

मानसान्यपि भौमानि नानातीर्थादिकानि च। इत्यादिकमभिधाय—

एतानि यानि तीर्थानि काशीप्राप्तिकराणि च । इति । तत्र यथाश्चत एवार्थः । अथ वा एतानि स्नानादिना स्वर्गोदिवत् काशीप्राप्तिमपि जनयन्तीत्यर्थे इति ।

इति श्रीमत्सकलसामन्तचक्रचृडामणिमरीचिमञ्जरीनीरा-जितचरणकमल—

श्रीमन्महाराजाधिराजपतापरुद्रतनुज— श्रीमन्महाराजमधुकरसाहसूनुश्रीमन्महाराजाधिराजचतुरु-द्धिवलयवसुन्धराहृद्यपुण्डरीकविकासदिनकर—

श्रीवीरसिंहोचोजितश्रीहंसपण्डितात्मजश्रीपरशुरामिश्रस्तु-सकलविद्यापारावारपारीणधुरीणजगदारिद्यमहागजपारीन्द्र-विद्वज्जनजीवातुश्रीमान्मत्रमिश्रकृते

वीरमित्रोदयनिवन्धे तीर्थमकाशे काशीपरिच्छेदः समाप्तः।

## अथ प्रयागमाहात्म्यम् ।

तन्त्र श्रातिः, सितासिते सरिते यत्र सङ्गते तत्राप्छवा-सो दिवम्रत्पतन्ति । ये वै तन्त्रां विस्रजन्ति धीरास्ते जनासो ऽमृतत्वं भजन्ते ॥ इति ।

महाभारते आरण्यकपर्वणि पुलस्त्यतीर्थयात्रायाम् । ततो गच्छेत राजेन्द्र प्रयागमृषिसंस्तुतम्। यत्र ब्रह्माद्यो देवा दिशश्च सदिगीश्वराः॥ छोकपाछाश्च सिद्धाश्च नियताः पितरस्तथा । 💮 🦈 सनत्कुमारप्रमुखास्तथैव च महर्षयः ॥ अङ्गिरःप्रमुखाश्चेव तथा ब्रह्मपयोऽपरे । तथा नागाः सुपर्णाश्च सिद्धाश्चक्रधरास्तथा ॥ सरितः सागराश्चेव गन्धर्वाप्सरसस्तथा । हरिश्च भगवानास्ते प्रजापतिपुर्स्कृतः ॥ तत्र त्रीण्यग्निकुण्डानि तेषां मध्ये तु जाह्नवी । प्रयागादभिनिष्क्रान्ता सर्वतीर्थपुरस्कृता ॥ तपनस्य सुता तत्र त्रिषु लोकेषु विश्वता। यमुना गङ्गया सार्द्धं सङ्गता लोकभाविनी ॥ गङ्गायमुनयोर्भध्यं पृथिव्या जघनं स्मृतम् । प्रयागं ज्ञचनस्यान्तम्रुपस्थमृषयो विदुः ॥ प्रयागं सप्रतिष्ठानं कम्बलाश्वतराबुभौ। तीर्थं भोगवती चैव वेदी प्रोक्ता प्रजापतेः ॥ तत्र वेदाश्र यज्ञाश्र मूर्तिमन्तो युधिष्ठिर !। पजापतिम्रुपासन्त ऋषयश्च महाव्रताः ॥ यजन्ते क्रतुभिईवांस्तथा चक्रधरा नृषाः। ततः पुण्यतमं नास्ति त्रिषु लोकेषु भारत!।। 88 ato Ato

प्रयागं सर्वतीर्थेभ्यः प्रवदन्त्यधिकं विभो !। श्रवणात्तस्य तीर्थस्य नामसङ्कीर्तनादिष ॥ मृत्तिकालम्भनाद्वापि सर्वपापैः प्रमुच्यते । तत्राभिषेकं यः कुर्यात् सङ्गमे संशितव्रतः ॥ पुण्यं सुमहदाप्रोति राजसूय। इत्रमेथयोः । एषा यजनभूमिहिं देवानामिप सत्कृता ।। द्शं तत्र स्वल्पमपि महद्भवति भारत !। न वेदवचनात्तात ! न लोकवचनाद्षि ॥ मतिरुत्क्रमणीया ते प्रयागमर्णं प्रति । दश्तीर्थसहस्राणि षष्टिकोट्यस्तथाऽपराः ॥ तेषां सान्निध्यमत्रैव कीर्त्तितं कुरुनन्दन !। चातुर्विद्ये च यत्पुण्यं यत्पुण्यं सत्यवादिषु ॥ स्तात एव तदाम्रोति गङ्गायमुनसङ्गमे । घौम्यतीर्थयात्रायाम्, पवित्रमृषिभिर्जुष्टं पुण्यं पावनमुत्तमम् । गङ्गायमुनयोवीर ! सङ्गमं लोकविश्रुतम् ॥ यत्रायजत भूतात्मा पूर्वमेव पितामहः। प्रयागमितिविख्यातं तस्माद्धारतसत्तम ! ॥ इति । मत्स्यपुराणे, भगवन् ! श्रोतुमिच्छामि पूर्वकरुपे यथास्थितम् । ब्रह्मणा देवमुख्येन यथावत्काथितं मुने ! ॥ कथं प्रयागे गमनं नराणां तत्र की हक्षाम् । मृतानां का गतिस्तत्र स्नातानां चैव किं फलम् ॥ ये वसन्ति प्रयागे तु बूहि तेषां च किं फलम्। एतन्मे सर्वमारूयाहि परं कौतृहळं हि मे ॥

मार्कण्डेय उवाच । कथयिष्यामि ते वत्स ! यच्छेष्ठं तत्र यत्फलम् । पुरा ऋषीणां विपाणां कथ्यमानं मया श्रुतम् ॥ आ प्रयागं प्रतिष्ठानाचत्पुरो वासुकेईदात् । कम्बलाश्वतरौ नागौ नागाच बहुमूलकात् ॥ एतत् प्रजापतेः क्षेत्रं त्रिषु लोकेषु विश्वतम् । तत्र स्नात्वा दिवं यान्ति ये मृतास्तेऽपुनर्भवाः ॥ तत्र ब्रह्मादयो देवा रक्षां कुर्वन्ति सङ्गताः। अन्ये च बहवस्तीर्थाः सर्वेपापहराः शुभाः ॥ न शक्याः कथितुं राजन् ! बहुवर्षशतैरपि । सङ्क्षेपेण प्रवक्ष्यामि प्रयागस्य तु कीर्त्तनम् ॥ षष्टिर्धनुःसहस्राणि यानि रक्षन्ति जाह्वीम् । यमुनां रक्षति सदा सविता सप्तवाहनः ॥ प्रयागं तु विशेषेण स्वयं रक्षति वासवः। मण्डलं रक्षति हरिर्देवतैः सह सङ्गतः ॥ तं वटं रक्षति सदा शूलपाणिमेहेश्वरः। स्थानं रक्षन्ति वै देवाः सर्वपापहरं शुभम् ॥ अधर्मेणावृतो लोको नैव गच्छति तत्पदम्। अल्पमल्पतरं पापं यदा तस्य नराधिप !।। प्रयागं स्मरमाणस्य सर्वमायाति सङ्घयम् । दर्शनात्तस्य तीर्थस्य नामसङ्कीर्तनादपि ॥ मृत्तिकालम्भनाद्वापि नरः पापात्त्रमुच्यते । पश्च कुण्डानि राजेन्द्र ! येषां मध्ये तु जाहवी ॥ प्रयागस्य प्रवेशात्तु पापं नश्यति तत्क्षणात् । तथा,

सत्यवादी जितक्रोधो अहिंसापरमास्थितः। धर्मानुसारी तत्त्वज्ञो गोब्राह्मणहिते रतः ॥ गङ्गायमुनयोर्मध्ये स्नातो मुच्येत किल्विषात्। मनसा चिन्तितान् कामांस्तांश्च प्रामोति पुष्कलान् ॥ ततो गत्वा प्रयागं तु सर्वादेवाभिरक्षितम् । ब्रह्मचारी वसेन्मासं पितृन्देवांश्व तर्पयेत् ॥ ईप्तितान् लभते कामान् यत्र यत्राभिजायते । तपनस्य सुता देवी त्रिषु छोकेषु विश्वता ॥ सपागता महाभागा यसना यत्र निम्नगा । यत्र सन्निहितो नित्यं साक्षाहेवो महेश्वरः ॥ दुष्प्रापं मानुषेः पुण्यं प्रयागं तु युधिष्टिर ! । देवदानवगन्धर्वा ऋषयः सिद्धचारणाः ॥ तत्रोपस्पृक्य राजेन्द्र ! स्वर्गलोकमुपासते । तथा. श्रुणु राजन् ! प्रयागस्य माहात्म्यं पुनरेव हि । नैमिषं पुष्करं चैव गोतीर्थं सिन्धुसागरम् ॥ गया च धेनुकं चैव गङ्गासागरमेव च। एते चान्ये च वहवो ये च पुण्याः शिलोचयाः ॥ दश तीर्थसहस्त्राणि त्रिंशत्कोट्यस्तथाऽपराः।

द्श तीर्थसहस्राणि त्रिंशत्कोट्यस्तथाऽपराः ।
प्रयागे संस्थिता नित्यमेत्रमाहुर्मनीषिणः ॥
प्राणि चाप्यग्रिकुण्डानि तेषां मध्ये तु जाह्नवी ।
प्रयागादिभिनिष्कान्ता सर्वतीर्थपुरस्कृता ॥
तपनस्य सुता देवी त्रिषु लोकेषु विश्वता ॥
पश्चना गङ्गया सार्द्ध सङ्गता लोकपात्रनी ॥
गङ्गायसुनयोर्मध्ये पृथिच्या जघनं स्मृतम् ।

प्रयागं राजशादृं शिक्षां नाहीनित षोडशीम् ॥
तिस्नः कोट्योऽर्द्धकोटी च तीर्थानां वायुरत्रवीत् ।
दिवि ग्रुव्यन्तिरक्षे च तत्सर्वे जाह्नवी स्मृता ॥
प्रयागं सप्रतिष्ठानं कम्बलाश्वतरावुभौ ।
भोगवत्यथ या चैषा वेदिरेषा प्रजापतेः ॥
तत्र वेदाश्च यज्ञाश्च मूर्तिमन्तो युधिष्ठिर ! ।
प्रजापतिग्रुपासन्तं ऋषयश्च तपोधनाः ॥
यजन्ते क्रतुभिर्देवांस्तथा चक्रधरा नृपाः ।
ततः पुण्यतमं नास्ति त्रिषु लोकेषु भारत ! ॥
प्रभावात्सर्वतीर्थेभ्यः प्रभवत्यधिकं प्रभो !। इति ।
प्रभावात्सर्वतीर्थेभ्यः प्रभवत्यधिकं प्रभो !। इति ।
प्रणीति । एकं प्रयागनगरे, द्वितीयं प्रतिष्ठाननगरे, तृतीयं
यग्रनादक्षिणेऽलर्कनगरे । कुण्डानि कूपा इत्पर्थः ।

कौर्में,

यत्र गङ्गा महाभागा बहुतीर्थसमागता ।
सिद्धित्रंत्रं हि तज्ज्ञेयं नात्र कार्य्यो विचारणा ॥
सितौ तार्यते मन्यीत्रागांस्तार्यतेऽप्यथः ।
दिवि तार्यते देवांस्तेन त्रिपथगा स्मृता ॥
तथा तत्रेच,
सर्वत्र सुलभा गङ्गा त्रिषु स्थानेषु दुर्लभा ।
गङ्गाद्वारे प्रयागे च गङ्गासागरसङ्गमे ॥ इति ।
काद्याखण्डे,
यज्वनां पुनराष्ट्रत्तिने प्रयागाद्रिक्षणाम् ।
यत्र स्थितः स्वयं साक्षाच्छ्लटङ्को महेश्वरः ॥
तत्राप्छतानां जन्त्नां मोक्षमार्गापदेशकः ।
तत्राक्षयवटोऽप्यस्ति सप्तपातालम्लवान् ॥

प्रस्येऽपि यमारु मृकण्डतनयोऽवसत् । हिरण्यगर्भो विज्ञेयः स साक्षाद्धरूपधृक् ॥ तत्समीपे दिजान् भत्वा सम्भोज्याक्षयपुण्यभाक् । यत्र स्मिपितिः साक्षाद्वैकुण्डादेत्य मानवान् ॥ श्रीमाधवस्वरूपेण नयेदिष्णोः परं पदम् ।

अत्र केचित् सर्वत्रादिमं तीर्थम्निद्दिय यात्रा कार्यो । आन्तराछिकानि तीर्थानि प्राप्तङ्गिकानि । तथा च प्राच्यैः प्रया-गम्नुद्दियेव यात्रा कार्यो । गया काशी च तेषां प्रासङ्गिकी । तत्र चार्द्वफलम् ।

अर्द्ध तीर्थफलं तस्य यः प्रसङ्गेन गच्छति ।

इतिवचनात् । एवं दाक्षिणात्येर्गयामुहित्य यात्रा कार्यां कात्र्यादिकं प्रासिक्षकित्वाहुः । तत्र प्रमाणं न पत्र्यामः । न हि वलदेवयुधिष्ठिरादीनामतिवहुलतीर्थयात्रायां किश्चिदंकं मुख्यमासीदित्यत्र साधकमुपलभामहे । तस्माचैर्वहूनि ती-र्थानि गन्तव्यानि तैः "तीर्थयात्रामहं करिष्ये" इत्येव सङ्कल्पनी यम् । यद्वा प्राच्येर्गयामुद्दित्र्य यात्रा कार्य्या तत्रागत्य काशी-मुद्दित्र्य । एवमन्यत्रापि । एतेनानेकमृहदाहादिनिमित्तकक्षामव-त्यादिष्टेरस्तु तन्त्रता नैमित्तिकत्वात् , नित्यनैमित्तिकयोर्हि सा हृष्टा, काम्यानां तु युगपत्यसक्तेरभावात् कथं सा स्यात् , न्यूना-तिरिक्तमार्गगमनरूपतया पकृतेऽसम्भवाचेत्यपास्तम् । काम्येऽपि युगाद्यश्राद्धादौ एकस्मिन् ब्राह्मणे पितृपितामहादिश्राद्धतन्त्रद्वन् र्यानात् । "अर्घोऽक्षय्योदके चैव"इत्यादिनाऽन्नदानेऽपि तन्त्र-तासिद्धेः । काम्यदर्घेऽपि पयोयागे तन्त्रेणानुष्टानदर्शनात् । ग्याप्राप्तिस्वरूपयोग्यगमनस्येव काशीमाप्तिस्वरूपयोग्यत्वाच । ने हि तन्मार्गगमनसमये गयां गच्छतीति न व्यवहार इति ।

अथ प्रयागशब्दार्थनिर्वचनम् । भारते. यत्रायजत भूतात्मा पूर्वमेव पितामहः। प्रयागमिति विख्यातं तस्माद्धारतसत्तम् ॥ इति । अनेन प्रकृष्टो यागो यत्र तत् प्रयागमिति लब्धम्। एवं च क्षेत्रादिपदसामानाधिकरण्ये प्रयागशब्दस्य नपुंसकत्वं तीर्थरा-जादिपद्सामानाधिकरण्ये तु पुंस्त्वम् ।

ब्राह्मे. प्रकृष्टत्वात् प्रयागोऽसौ प्राधान्याद्राजशब्दवान् । इति । अथ प्रयागादिपरिमाणम्।

मात्स्ये, आ प्रयागं प्रतिष्ठानाद्यतपुरो वासुकेईदात्। कम्बलाश्वतरौ नागौ नागाच बहुमूलकात्॥ ण्तत् प्रजापतेः क्षेत्रं त्रिषु लोकेषु विश्वतम् । इति ।

आ प्रतिष्ठानात् प्रयागमित्यन्वयः । एवम् आकम्बलाइवत-रौ नागौ इत्यायू हाम्। गङ्गापूर्वक्रले प्रतिष्ठानं नाम नगरं त-त्रैव सामुद्रो नाम कूपः स एव मतिष्ठानशब्देनात्र लक्ष्यते ।

पूर्वपार्क्वे तु गङ्गायास्त्रिषु लोकेषु भारत!। कूपं चैव तु सामुद्रं प्रतिष्ठानं च विश्वतम् ॥

इति मात्स्यात् । एवं च गङ्गापूर्वतः सामुद्रकूपः, दक्षिणे बहुमूलकः, पश्चिमे कम्बलाव्यतरो, उत्तरस्यां वासुकिहद इति दिशामवधयः। अनेन क्रमेण कोणसूत्रं साधितवा चतुरस्रं प्र-यागक्षेत्रं ज्ञातच्यामिति वदान्ति । परे तु दक्षिणे कम्बलाइवतरौ । कम्बलाञ्चतरौ नागौ यम्रनादिक्षणे तटे।

इति कल्पतरुखितिमत्स्यपुराणादिति । यामुने चोत्तरे कूले प्रयागस्य तु दक्षिणे । ऋणप्रमोचनं नाम तीर्थे तत्परमं स्मृतम् ॥

इति वचनाद्यमुनोत्तरक्र्छपर्यन्तं प्रयागदक्षिणसीमेति । प्रयागस्तु ब्रह्मयूपोपलक्षितप्रदेश इति वदतां प्रामाणिकानामपी-दृशक्षेत्र एव तात्पर्यम् । प्रयागमण्डलं तु पञ्चयोजनपरिमितम् ।

पश्चयोजनविस्तीर्णं प्रयागस्य तु मण्डलम् । इतिमात्स्यान् । एवं च ब्रह्मयूपमवधीकृत्य सार्द्धयोजन— द्वयमिते सुत्रे चतुर्दिक्षु भ्रामिते वर्ज्जलं प्रयागमण्डलं ज्ञेयम्। प्रयागव्याप्त्या विंशतिषज्ञःप्रमाणा वेणी ।

मायः सितासिते विष ! राजसूयैः समो भवेत् । धनुर्विंशतिविस्तीर्णसितनीलाम्बुसङ्गमे ॥

इति पाद्मात् । इदं क्षेत्रतीर एव अवध्यन्तराकथनात् । एवं च वेणीव्यापकं प्रयागं तद्यापकं प्रयागमण्डलं तन्मते । कल्पतरुकारेस्तु एतद्दाक्यस्यालिखनात् स्मितासितसङ्गममात्रं वेणीति तन्मते गम्यते ।

## अथ प्रयागस्मरणफलम्।

मात्स्ये, देशस्थो यदि वाऽरण्ये विदेशे यदि वा गृहे। प्रयागं स्मरमाणोऽपि यस्तु प्राणान् परित्यजेत् ॥ ब्रह्मछोकमवामोति वदन्ति ऋषिपुङ्गवाः। स्कान्दे,

बहु वाल्पतरं वापि पापं यस्य नराधिप !। प्रयागं स्मरमाणस्य सर्वमायाति सङ्ख्यम् ॥ इति । अथ प्रयागगमनमहिमा।

कौर्म,
प्रयागगमनं श्रेष्ठं नराणां पापकर्मणाम् ।
तत्र देवो महादेवो रुद्रो विश्वामरेश्वरः ॥
सहास्ते भगवान् ब्रह्मा स्वयम्भूरिप देवतैः ।
तथा,
पश्चयोजनविस्तीर्णं प्रयागस्य तु मण्डलम् ।
प्रवेशात्तस्य तद्भूमावश्वमेथः पदे पदे ॥ इति ।
अथ प्रयागदर्शननामकीर्त्तनमृत्तिकालम्भनानां फलम् ।
मात्स्ये,
दर्शनात्तस्य तीर्थस्य नामसङ्कीर्त्तनादिप ।
मृत्तिकालम्भनाद्वापि नरः पापात्ममुच्यते ॥ इति ।
अथ प्रयागवास्यक्तम् ।

तत्रैव, प्रयागमनुगच्छेद्वा वसते वापि यो नरः। सर्वपापविशुद्धात्मा रुद्रलोकं स गच्छति॥ इति। अथ मासवासफलम्।

ततो गत्वा प्रयागं तु सर्वदेवाभिरिक्षतम् ।
ब्रह्मचारी वसेन्मासं पितृत् देवांश्र तर्पयेत् ॥
ईिप्सतान् छभते कामान् यत्र यत्राभिजायते । इति ।
अयं तु मासः सावनः कश्चिदेव ग्राह्मः ।
स्कान्दे,
ब्रह्महत्यादिपापानां प्रायश्चित्ताचिकीर्षुणा ।
सेव्यं सितासितं तीर्थं प्रकृष्टं जगतीतले ॥ इति ।
इदमात्यन्तिकवासपरिमति यदन्ति ।

अथ सितासितस्नानफलम्।

पद्मपुराणे,
कुरुक्षेत्रसमा गङ्गा यत्र तत्रावगाहिनः ।
तस्माद्यगुणा मोक्ता यत्र विन्ध्येन सङ्गता ॥
तस्माद्यगुणा मोक्ता यत्र विन्ध्येन सङ्गता ॥
तस्माद्यगुणा मोक्ता काद्यग्रुत्तरवाहिनी ।
काद्याः शतगुणा मोक्ता गङ्गायग्रुनसङ्गमे ॥
सहस्रगुणिता सापि भवेत् पश्चिमवाहिनी ।
सा राजन् ! दर्शनादेव ब्रह्महत्यापहारिणी ॥
पश्चिमाभिग्रुखी गङ्गा कालिन्द्या सह सङ्गता ।
हन्ति कल्पकृतं पापं सा माघे नृप ! दुर्ल्लभा ॥
अमृतं कथ्यते राजन् ! सा वेणी अवि कीर्तिता ।
तस्यां माघे ग्रह्णे तु देवानामिष दुर्ल्लभम् ॥
ग्रह्णेपदादेकदिनस्नाने माघे इद्मेव फलं वोध्यम् ।
तथा,

पृथिन्यां यानि तीर्थानि पुर्यः सन्तीह याः पुनः ।
स्नातुमायान्ति ता वेण्यां माघे मासि नराधिप ! ॥
ब्रह्मविष्णुमहादेवा स्ट्रादित्यमरुद्रणाः ।
गन्धर्वलोकपालाश्च यक्षकित्ररगुत्तकाः ॥
अणिमादिगुणोपेता ये चान्ये तस्वद्शिनः ।
ब्रह्माणी पावती लक्ष्मीः श्वानी मेधाऽदिती रतिः ॥
सर्वास्ता देवपत्न्यश्च तथा नागाङ्गना नृप ! ।
घृताची मेनका रम्भा लवेशी च तिलोत्तमा ॥
गणाश्चाप्सरसां सर्वे पितृणां च गणास्तथा ।
स्नातुमायान्ति ते सर्वे माघे वेण्यां नराधिप ! ॥
कृते युगे स्वरूपेण कली प्रच्लन्नरूपिणः ।

सर्वतीथानि कृष्णानि पापिनां सङ्गदोषतः ॥ भवन्ति शुक्कवर्णानि प्रयागे माघमज्जनात् । तथा, मकरस्थे रवी माघे गोविन्दाच्युत ! माधव !। स्नानेनानेन मे देव ! यथोक्तफलदो भव ॥ इम पन्त्रं समुचार्य स्नायान्मोनं समाश्रितः। वासुदेवं हरिं कृष्णं याधवं च स्मरेत्पुनः ॥ तप्तेन वारिणा स्नानं यहेहे क्रियते नरैः। षडब्देन फलं तद्धि मकरस्थे दिवाकरे ॥ वहिःस्नानं तु वाप्यादौ द्वादशाब्दफळं स्पृतम्। तडागे द्विगुणं राजन् ? नचादौ तु चतुर्गुणम् ॥ द्श्रधा देवखाते तु शतधा तु महानदी । शतं चतुर्गुणं राजन ! महानद्यास्तु सङ्गमे ॥ सहस्चगुणितं सर्वं तत्फलं मकरे रवौ । गङ्गायां स्नानमात्रेण लभते मानुषो नृप !।। गङ्गां येऽत्रावगाहन्ते माघे मासि नराधिप !। चतुर्युगसदस्रं ते न पतिनत सुराखयात् ! ॥ वातेन गुणितं माघे सहस्रं राजसत्तम!। निर्दिष्टमृषिभिः स्नानं गङ्गायमुनसङ्गमे ॥ पापौघभूरिभारस्य दाहदेशं प्रजापंतिः। मयागं विद्धे भूप ! प्रजानां च हिते रतः ॥ स्नास्थानामिदं सम्यक् सितासितजलं किल। पाण्कपपञ्चनां हि ब्रह्मणा विहितं पुरा ॥ सितासिता तु या धारा सरस्वत्या विदर्भिता। तन्मार्ग ब्रह्मकोकस्य सृष्टिकत्ता ससर्ज वै ॥

ज्ञानकन्मानसे माघस्तत्त्वमोक्षफलपदः। हिमबत्पृष्ठतीर्थेषु सर्वपापप्रणाशनः ॥ इन्द्रलोकपदो माघो निर्दिष्टो वेदवादिभिः। सर्वकामपदो माघा मोक्षदो बदरीवने ।। पापहा दुःखहारी च सर्वकामफलपदः। रुद्रलोकपदो माघो नार्मदः पापनाशनः ॥ सारस्वतोऽघौघध्वंसी ब्रह्मलोकफलस्तथा । विज्ञालक्कलदो माघो विद्यालायां द्विजोत्तम ?॥ पापेन्धनद्वाग्निस्तु गर्भहेतुक्षयावहः। विष्णुलोकाय मोक्षाय जाह्वः परिकीर्त्तितः ॥ सरयूर्गण्डकी सिन्धुअन्द्रभागा च कौतिकी। तापी गोदावरी भीमा पयोष्णी कृतकौशिकी ॥ कावेरी तुङ्गभद्रा च याश्रान्याश्र समुद्रगाः। तासु स्नायी नरी याति स्वर्गछोकं विकिल्बिषः ॥ नैमिषे विष्णुसारूप्यं पुष्करे ब्रह्मणोऽन्तिकम् । आखण्डलस्य लोको हि कुरुक्षेत्रे च साध्यते ॥ माघो देवहदे विम ! योगसिद्धिफलपदः । प्रभासे मकरादित्ये स्नातो रुद्रगणी भनेत् ॥ देवकात् देवतादेहो नरो भवति माघतः। माघस्नानेन भोविष ! गोमत्यां न पुनर्भवः ॥ हेमकूटमहाकाल ओङ्कारे हापरे तथा। नीलकण्ठाम्बुदे माघादुद्रलोके महीयते ॥ सर्वासां सरितां वित्र ! सम्प्रवो मकरे रवी। स्नानेम सर्वकामानामवाामिजीयते हप !॥

माघस्तत्राप्यते धन्यैः प्रयागे द्विजसत्तम !। अपुनर्भवदं तत्र सितासितजलं यतः ॥ गायन्ति देवाः सततं दिविष्ठा याघः प्रयागे किल नो भविष्यति। स्नाता नरा यत्र न गर्भवेदनां पश्यन्ति तिष्ठन्ति च विष्णुसन्निधौ ॥ तथा, तीथें वितेदीनतपोभिरध्वरैः सार्द्धं विधात्रा तुलया घृतः पुरा । माघः प्रयागश्च तयोईयोरभूत माघो गरीयांश्व तयोक्च सोऽधिकः ॥ वाताम्बुपणीशनदेहशोषणै-स्तपोभिरुगैश्विरकालसञ्जितै:। योगैश्व संयान्ति नराश्च यां गतिं स्नाता हि ये माकरभास्करोद्ये॥ तीर्थे प्रयागे सुरासिन्धुयोगे तेषां गृहद्वारमलङ्करोति । भृङ्गावली कुञ्जरकर्णताहिता ये राजसूयान्नरमेथयज्ञतः ॥ स्नानात्फलं सम्प्रद्दाति चाखिलं पापानि सर्वाणि विलुप्य छीलया । तथा समयमात्रे, चतुर्वेदिषु यत्पुण्यं सत्यवादिषु चैत्र हि । स्नात एव समामोति गङ्गायम्रनसङ्गमे ॥ सितासिते तु यो मज्जेदपि पापदातादृतः ।

मकरस्थे रवी माघे न स गर्भेषु मज्जति ।। दुर्जया वैष्णवी माया देवैरपि सुदुस्त्यजा। पयागे दह्यते सा तु माघे मासि नराधिप !।। तेषु तेषु च लोकेषु अक्त्वा भोगाननेकवाः। पथाचिकिणि छीयन्ते प्रयागे माघमज्जिनः॥ उपस्पृश्वित यो माघे मकरार्के सितासिते । तस्य पुण्यस्य सङ्ख्या नो चित्रग्रप्तोऽपि वेश्यलम् ॥ राजस्यसहस्रस्य राजन्नविकलं फलस्। सितासिते च पाघे च स्नातानां भवति ध्रुवम् ॥ भविषये. गङ्गायमुनयोश्रेव सङ्गमो लोकविश्रुतः। स एव कामिकं तीर्थे तत्र स्नानेन भक्तितः ॥ यस्य यस्य च यः कामस्तस्य तस्य भवेद्धि सः। भोगकामस्य भोगाः स्युः स्याद्राज्यं राज्यकामिनः ॥ स्वर्गः स्यात् स्वर्गकामस्य मोक्षः स्यान्मोक्षकामिनः। कामप्रदानि तीर्थानि त्रैछोक्ये यानि कानि चित् ।। तानि सर्वाणि सेवन्ते गङ्गायम्रनसङ्गमम् । गङ्गाद्वारे प्रयागे च गङ्गासागरसङ्गवे॥ स्नात्वैव ब्रह्मणो विष्णोः शिवस्य च पुरं व्रजेत् । भारते, सितासिते तु यत्स्नानं माघमासे युधिाष्टिर !। न तेषां पुनरावृत्तिः कल्पकोटिशतैरापि ॥ पाद्मे. स्वर्णभारसहस्रण कुरुक्षेत्रे रविग्रहे । यत्फलं लभते पाघे वेण्यां तच दिने दिने ॥

तथा,
धनुर्वित्रतिविस्तीर्णे सितनीलाम्बुसङ्गमे ।
माघादपुनराद्यती राजस्यी पुनर्भवेत् ॥
माघमासीयवातोऽपि सितासितजलं स्पृत्रन् ।
अधन्यात्र स्पृत्रेन्न्न्नं महापातकहा हि सः ॥
भविष्ये,
सर्वेषामेव वर्णानां सर्वाश्रमवतामपि ।

सर्वेषामेव वर्णानां सर्वाश्रमवतामपि । माघस्नानं तु धर्मस्य धाराभिः खलु वर्षति ॥ इति ।

## अथ मुण्डनम्।

तत्र यद्यपि कल्पतरुकारेण मुण्डनं नाभिहितं, तथापि शि-ष्ट्रपरिग्रहात् प्रमाणवचनमाभिलिख्यते । तथा हि,

प्रयागे वपनं कुर्योद्धयायां पिण्डपातनम् । दानं दद्यात्कुरुक्षेत्रे वाराणस्यां तनुं त्यजेत् ॥ किं गयापिण्डदानेन काव्यां वा मरणेन किम् । किं कुरुक्षेत्रदानेन प्रयागे वपनं यदि ॥ इति ।

अत्र "प्रयागे वपनं कुट्यांत्" इति विधिः। तत्र फलाकाह्वस्यां रात्रिसत्रवदाधवादिकनेव फलं तत्रान्वेति। तच्च "किं गयापिण्डदानेन" इत्यादिश्रवणाद्गयापिण्डदानादिजन्यफलसमफलम्। नन्वस्तु रात्रिसत्रे प्रतिष्ठा फलम्, अर्थवादेन प्रतिष्ठाया उपस्थितेः। इह तु "किं गयापिण्डदानेन" इत्यादिना न किश्चित्
फलमुपस्थापितमिति चेत्, न। गयापिण्डदानेन किं फलिमत्यनेनार्थात् तत्फलकत्वावगतेः। नन्वेवं गयापिण्डदानस्य
नानाफलं श्रुतमस्ति तद्प्यत्र स्यात् इति चेत्, तर्हि गयाश्राद्धस्यापि नानाफलकत्वं त्यज्यताम्। गौरवात्। अथोपस्थितत्वात् तत्र नानाफलमपि कल्पते। तर्हि तुल्यम्। इयान् विशेषः।

गयाश्रादे तत्तद्दाक्यात् तत्तत्फछोपस्थितिः, इह तु अर्थादि-ति । एवं च गयापिण्डदानजन्यकाशीमरणजन्यकुरुक्षेत्रदानज-न्यफलसमफलपाप्तिकामोऽधिकारी ।

केचितु "किं गयापिण्डदानेन" इत्यादि पर्शसामात्रम् ।
"यानि कानि च पापानि" इतिमन्त्रनिर्दिष्टपापक्षय एव फल्रम् ।
यथा "स्क्तवाकेन पस्तरं प्रहरित" इत्यत्र स्क्तवाकप्रकाशिः
तायुराचाशासनं पस्तरपहरणफल्लित्याहुः । अत्र च "वपनं
करिष्ये" इतिप्रयोगः । प्रपश्चितमेतत् सामान्यतस्तीर्थधर्मेषु
सुण्डनप्रकरणे । "वपनं कार्यिष्ये" इति प्रयोग इतिमिश्राः ।
इदं तु बोध्यम् ।

केशानां यावती सङ्ख्या छिन्नानां जाह्नवीजले। ताबद्दर्षसहस्राणि स्वर्गलोके महीयते॥ यावन्ति नखलोमानि वायुना मेरितानि वै। पतन्ति जाह्नवीतोये नराणां पुण्यकर्मणाम्॥ ताबदब्दसहस्राणि स्वर्गलोक महीयते।

इत्यादिभिः विष्ट्रपरिग्रहीतवचनैर्गङ्गाप्राप्तिनिमित्तक एव ग्रुण्डने फलवन्त्रम् ''किं गयापिण्डदानेन'' इत्यादिना च प्रयागपाप्तिनिमित्तक एव ताहशफलवन्त्वं चोच्यते । नित्येऽग्रिहोत्रे ''अग्निहोत्रं जुहुयात् स्वर्गकामः'' इत्यनेन स्वर्गफलकत्त्ववत् एकेनैव ग्रुण्डनेन तन्त्रेणेव द्वयोर्नेमित्तकयोः सिद्धिः । उभयफलकामनया
कियमाणेनाप्येकेनैव काम्यघोर्वपनयोर्निर्वाहः । न चोभयफलकामनया एकस्यानुष्ठाने योगसिद्ध्यधिकरणविरोधः । तस्य
केवलकाम्यविष्यत्वात् । दृष्टं च श्रौतेऽपि यमलपुत्रजन्मिन जातेष्ट्योर्युगपदनेकगृहदाहादिनिमित्तकक्षामवत्यादिष्टिनां च तन्त्रे-

१ पूर्व मीन अरु ४ पार्व ३ अधि ११।

णानुष्ठानम् । स्पार्तेऽपि सङ्कान्तिन्यतीपावद्श्वीदिश्राद्धानां त-न्त्रेणानुष्ठानं हेमाद्रिमभृतिभिद्देशितम् ।

मिश्रास्तु—''स्वर्गफलकं गङ्गायां मुण्डनं, मोक्षफलकं च प्रयागीयं मुण्डनम् । न चानयोस्तन्त्रेण प्रसङ्गेन वा सिद्धिः । नानाफलकामाधिकारिकत्वात् । कामनयोर्धुगपदसम्भवात् । ततश्च क्रमाकाङ्क्षायां गङ्गामुण्डनमाद्यम् । ''गङ्गां प्राप्प''इत्यादि-श्रवणात् । ननु प्रयागेऽपि—

मुण्डनं चोपनासश्च सर्वतीर्थेष्वयं विधिः ।

इत्यनेन मुण्डनोपवासयोरेककालीनत्वं प्राप्यते । उपः वासश्च तत्र प्राप्तिदिने कर्त्तव्य इति तत्र मुण्डनमपि तः थास्तु इति चेत्, सत्यम् । उपवासमुण्डनयोर्द्वयोस्तत्र प्रा-प्तिनिमित्तकत्वात् तस्य मुण्डनस्य गङ्गामुण्डनेन काम्ये-न प्रसङ्गतो निर्वाहात् । काम्यं तु प्रयागमुण्डनमन्यदेव । तचा-नियतकालम् । अतो दिनान्तरे प्रयागमण्डलाभ्यन्तरस्थले त-दनुष्ठेयम्। नन्वदं केवलकाम्यं चेत्?स्नानवत् प्रतिदिनमापद्येत। प्राप्तिनिमित्तकं चेत्? प्रथमाह एव क्रियेत। निमित्तकामनयोस्त-दहरेव सन्निपातात् । अथ-

संवत्सरे द्विमासोने पुनस्तीर्थं व्रजेद्यदि । मुण्डनं चोपवासं च ततो यत्नेन वर्जयेत् ॥

इतिवचनादेकोपाधिमयुक्तं दशमासाभ्यन्तरे पुनस्तीर्थव-पनं न कार्यम् । न चैवं प्रयागीयं प्रथममुण्डनमि न स्यात् । तस्यापि तद्वच्छिन्नगङ्गामुण्डनापेक्षया द्वितीयत्वात् इति वा-च्यम् । तस्य प्रयागे विहितस्य गङ्गामुण्डनेन भिन्नाधिकारि-केण प्रसङ्गेन तन्त्रेण वा ऽनिष्पत्तेः पृथगनुष्ठानस्य तत्र न्याय्य-त्वादिति । मैवम् । एतस्य प्राप्तिनिमित्तकमुण्डनप्रत्वात् । तिन्निः

४३ ती दिन

मित्तकोपवाससाहचर्यात्, 'व्रजेत्'इत्यभिधानाच । अत्रोच्यते—
गङ्गायां भास्करक्षेत्रे मुण्डनं यो न कारयेत् ।
स कोटिकुलसंयुक्त आकर्णं रौरवे वसेत् ॥
इसादिना भास्करक्षेत्रे प्रयागे अकरणे निन्दाश्रवणात्
करणे फलश्रवणाच प्रयागमुण्डनं नित्यकाम्यतया सिद्धम् । तच सक्रत्करणादेव शास्त्रार्थसिद्धेरेकस्यां यात्रायामेकमेवानियतकालं चेत्यवसीयते । एवं तदवच्छिन्नगङ्गामुण्डनमपि"इत्यादुः ।

तिचन्त्यम् । नित्येऽग्निहोत्रे स्वर्गफलकत्ववत् प्रयान्
गमाप्तिनिमित्तकमुण्डन एव तत्तत्फलकत्वेनोपपत्तौ प्रयागे काम्यमुण्डनान्तरकल्पने गौरवात् । अत एव "पुष्करेष्वक्षयं आद्भ्" इत्यादेस्तीर्थमाप्तिनिमित्तिक एव आद्धेऽक्षयफलबोधकत्वम् । अन्यथा पुष्करादौ द्वितीयादिदिने काम्यं आद्धान्तरं
प्रसज्येत । यद्प्युक्तं भास्करक्षेत्रं प्रयागमिति । तदिप वार्तम् ।
तस्य कोणार्कक्षेत्रवाचकत्वात् । प्रयागस्य प्रजापतिक्षेत्रत्वात् ।
अथ प्रयागीयतीर्थानि ।

मात्स्ये,
कम्बलाइवतरौ नागौ यम्रनादाक्षणे तटे।
तत्र स्नात्वा च पीत्वा च सर्वपापैः प्रमुच्यते॥
तत्र मत्वा च संस्थानं महादेवस्य घीमतः।
नरस्तारयते पुंसो दश्च पूर्वान् दशापरान्॥
इदं महादेवस्थानगमनफलम्।
कृत्वा ऽभिषेकं तु नरः सोऽइवमेघफळं लभेत्।
स्वगलोकमवाभोति यावदाभूतसम्प्रवम्॥
पूर्वपाइवें तु गङ्गायास्त्रिषु लोकेषु भारत!।
कूपं चैव तु साम्रदं प्रतिष्ठानं तु विश्रुतम्॥

ब्रह्मचारी जितकोधास्त्ररात्रं यदि तिष्ठति । सर्वपापविद्युद्धात्मा सोंऽश्वमेघफछं छभेत् ॥ **उत्तरे तु प्रतिष्ठानात भागीरध्यास्तु पूर्वतः ।** इंसमपतनं नाम तीर्थ त्रैलोक्यविश्वतम् ॥ अक्वमेधफ्छं तस्मिन् स्नानमात्रेण भारत 🗓 । 🥟 यावचन्द्रश्च सूर्यश्च तावत् स्वर्गे महीयते ॥ उर्वशीपुलिने रम्ये विपुले हंसपाण्डरे । परित्यज्यति यः पाणान् शृणु तस्यापि यत्फलम् ॥ षष्टिवर्षसहस्राणि षष्टिवर्षशतानि च । सेव्यते पितृभिः सार्द्धं स्वर्गलोके नराधिप ॥ उर्वशीं च सदा पश्येदेवलोके नरोत्तम!। पूज्यते सततं देवैऋषिगन्धर्विकन्नरैः॥ ततः स्वर्गात्परिभ्रष्टः शीणकर्मा दिवदच्युतः। उर्वशीसद्दशीनां तु कन्यानां लभते शतम् ॥ मध्ये नारीसहस्त्राणां बहूनां च पातिर्भवेत् । द्शग्रामसहस्राणां भोक्ता भवति पार्थिव !।। काश्चीन पुरशब्देन सुप्तोऽसौ मतिबुद्धाते । भुक्तवा च विपुलान् भोगान् तत्तीर्थं लभते पुनः ॥ शुक्राम्बरधरो नित्यं नियतः संयतेन्द्रियः ' एककालं तु भुज्जाना मासं भूमिपतिर्भवेत् ॥ सुवर्णालङ्कतानां तु नारीणां लभते शतम्। पृथिव्यामासमुद्रायां महाभूमिपतिर्भवेत् ॥ धनधान्यसमायुक्तो दाता भवति नित्यशः। स भुक्तवा विपुलान् भोगांस्तत्तीर्थं स्मरते पुनः॥ अथ सन्ध्यावटे रम्ये ब्रह्मचारी जितेन्द्रियः ।

उपासीत शुचिः सन्ध्यां ब्रह्मलोकमवाप्नुयात् ॥ कोटितीर्थं समासाद्य यस्तु प्राणान् परित्यज्येत् । कोटिवर्षसहस्राणि स्वर्गछोक महीयते ॥ ततः स्वर्गात्पारिश्रष्टः श्लीणकर्मा दिवहच्युतः। सुवर्णमाणिमुक्ताढ्ये कुले जायेत रूपवान् ॥ ततो भोगवतीं गत्वा वासुकेरुत्तरेण तु । द्शाक्वमेधिकं नाम तीर्थं तत्रापरं भवेत् ॥ कुताभिषेकस्तु नरः सोऽइवमेधफलं लभेत्। धनाढ्यो रूपवान् दक्षो दाता भवति धार्मिकः ॥ चतुर्वेदिषु यत्पुण्यं सत्यवादिषु यत्फलम् । अहिंसायां तु यो धर्मी गमनादेव तत्फलम् ।। तथा, मानसं नाम तीर्थे तु गङ्गाया उत्तरे तटे। त्रिरात्रोपोषितः स्नात्वा सर्वीन कामानवाप्नुयात् ॥ गोभूहिरण्यदानेत यत्फलं प्राप्तुयान्नरः । तत्फलं समवामोति तत्तीर्थं स्मरते पुनः ।। अकामो वा सकामो वा गङ्गायां यो विपद्यते । मृतस्तु लभते स्वर्गे नरकं च न पश्यति ॥ अप्तरोगणसङ्गीतैः सुप्तोऽसौ प्रतिबुद्ध्यते । इंससारसयुक्तेन विमानेन स गच्छति ॥ बहुवर्षसहस्राणि स्वर्गे राजेन्द्र ! अञ्जति । ततः स्वर्गात्परिश्रष्टः शीणकर्मा दिवश्च्युतः ॥ सुवर्णमणिमुक्ताढ्ये जायते विपुले कुले। तथा, यामुने चोत्तरे कूले प्रयागस्य तु दक्षिणे।

ऋणप्रमोचनं नाम तीर्थे तु परमं स्मृतम् ॥ एकरात्रोषितः स्नात्वा ऋणैः सर्वैः प्रमुच्यते । स्वर्गलोकपवास्रोति अनुणश्च सदा भवेत् ॥ इति । अथ प्रयागे काम्यकर्माणि ।

मात्स्ये, तत्र दानं प्रदातव्यं यथाविभवविस्तरम् । तेन तीर्थफळं चैव वर्द्धते नात्र संशयः ॥ स्वर्गे तिष्ठति राजेन्द्र ! यावदाभूतसम्प्लवम् । तथा,

गङ्गायमुनयोर्षध्ये यस्तु गां सम्प्रतीच्छति ।
सुवर्णमणिमुक्ता वा यदि वान्यप्रतिग्रहम् ॥
स्वकार्य्ये पितृकार्य्ये वा देवताभ्यर्चनेऽपि वा ।
विफलं तस्य तत्तीर्थं यावत्तद्धनमञ्जूते ॥
तथा,

तीर्थे न प्रतिग्रह्णीयात् पुण्येष्वायतनेषु च ।

निमित्तेषु च सर्वेषु ह्यप्रमत्तो भवेद्धिजः ।।

कपिलां पाटलां वर्णाद्यस्तत्रैव प्रयच्छिति ।

स्वर्णश्चित्रीं रौष्यखुरां चेलकण्डीं प्रयस्विनीम् ॥

प्रयागे श्रोत्रियं साधुं ग्राह्यित्वा यथाविधि ।

श्वक्षाम्बर्धरं शान्तं धर्मज्ञं वेदपारगम् ॥

सा गौस्तस्यैव दातव्या गङ्गायमुनसङ्गमे ।

वासांसि च महार्हाणि रत्नानि विविधानि च ॥

यावद्रोमाणि तस्या गोः सन्ति गात्रेषु सत्तम ! ।

तावद्वषसहस्राणि स्वर्गलोके महीयते ॥

यत्राऽसौ लभते जन्म सा गौस्तत्राभिजायते ।

न च प्रयति तं घोरं नरकं तेन कर्मणा ॥

उत्तरान् स कुरून् प्राप्य मोदते कालमक्षयम् ।

गवां शतसहस्रेभ्यो द्यादेकां पयिश्वनीम् ॥

पुत्रान्दारांस्तथा भृत्यान् गौरेका प्रतितारयेत् ।

तस्मात्सर्वेषु दानेषु गोदानं तु विशिष्यते ॥

दुर्गमे विषमे घोरे महापातकसम्भ्रमे ।

गौरेव रक्षां कुरुते तस्मादेया द्विजोत्तमे ॥

तथा,

गङ्गायम्रनयोर्मध्ये यस्तु कन्यां प्रयच्छित ।

आर्षेणैव विधानेन यथाविभवविस्तरम् ॥

न स प्रयति तं घोरं नरकं तेन कर्मणा ।

उत्तरान् स कुरून् गत्वा मोदते कालमक्षयम् ॥

पुत्रदारांश्च लभते धार्मिकान् रूपसंयुतान् ।

अथ प्रायगमरणफलम्।

ऋग्वेदे आइवलायनाः पठन्ति । सितासिते सरिते यत्र सङ्गते तत्राप्छतासो दिवमुत्पतन्ति । ये वै तन्नां विस्नजन्ति धीरास्ते जनासोऽमृतत्वं भजन्ते।।इति। 'सरिते' इति ''टापं चापि इलन्तानाम्'' इति रीत्या । छान्दसं वा । आप्छता इत्यर्थे 'आप्छतास' इति छान्दसम् । तद्विमास इतिवत् । एवमग्रेऽपि । वै, त्वर्थे । तनुमित्यर्थे 'तन्वाम्' इति छान्दसम् ।

मत्स्यपुराणे, आप्रयागं प्रतिष्ठानाचत्पुरो वासुकेईदात् । कम्बलाक्वतरौ नागौ नागाच बहुम्लकात् ॥ एतत्प्रजापतेः क्षेत्रं त्रिषु लोकेषु विश्वतम् । तत्र स्नात्वा दिवं यान्ति ये मृतास्तेऽपुनर्भवाः ॥ अत्र प्रजापतिक्षेत्रे यस्य मरणं भवति स मोक्षभाग्भव-तीत्यर्थः ।

तथा,

मार्कण्डेय उवाच ।

शृणु राजन् ! प्रयागस्य माहात्म्यं पुनरेव त । यच्छुत्वा सर्वे<mark>पापेभ्यो मुच्यते नात्र संशयः ॥</mark> आत्तीनां च दृरिद्राणां निश्चितन्यवसायिनाम् । स्थानमुक्तं प्रयागं तु नाख्येयं तु कदाचन ॥ च्याधितो यदि वा दीनः कुद्धो वापि भवेन्नरः । गङ्गायमुनमासाच यस्तु प्राणान् परित्यजेत् ॥ दीत्रकाञ्चनवर्णाभैविंमानैः सूर्यवर्चसैः। गन्धविष्सरसां मध्ये स्वर्गे मोदति मानवः ॥ ईप्तितान लभते कामान् वदन्ति ऋषिपुङ्गवाः। सर्वरत्नमयैदिंच्यैर्नानाध्वजसमाकुछैः।। बराङ्गनासमाकीर्णेविंमानैः शुभलक्षणैः । गीतवादित्रनिर्घोषैः प्रसुप्तः प्रतिबुध्यते ॥ यावस स्मरते जन्म तावत्स्वर्गे महीयते । ततः स्वर्गात्परिश्रष्टः श्लीणकर्मा दिवबच्युतः ॥ हिरण्यरत्नसम्पूर्णे समृद्धे जायते कुले। तदेव च स्मरेत्तीर्थं स्मरणात्तत्र गच्छति ॥ तथा,

वटमूलं समासाद्य यस्तु प्राणान् परित्यजेत् । सर्वलोकानतिक्रम्य रुद्रलोकं स गच्छति ॥ तत्र ते द्वादशादित्यास्तपन्ते रुद्रमाश्रिताः ।

निर्दहिन्त जगत् सर्वे वटमूळं न दह्यते ॥ नष्टचन्द्राकीपवनं यदा चैकाणीवं जगत्। स्वपते तत्र वै विष्णुर्यतमानः पुनः पुनः ॥ तथा, उर्वशीपुलिने रम्ये विपुले हंसपाण्डरे । परित्यजति यः प्राणान् ऋणु तस्यापि यत्फलम् ॥ षष्टिवर्षसहस्राणि षष्टिवर्षशतानि च। सेव्यते पितृभिः सार्द्धं स्वर्गलोके नराधिप ! ॥ इत्यादि । तथा, कोटितीर्थं समासाद्य यस्तु प्राणान् परित्यजेत् । कोटिवर्षसहस्त्राणि स्वर्गलोके महीयते ॥ इत्यादि । तथा, अकामो वा सकामो वा गङ्गायां यो विपद्यते। मृतस्तु लभते स्वर्गे नरकं च न पश्यति ॥ अप्सरोगणसङ्गीतैः सुप्तो ऽसौ प्रतिबुद्धाते । इंससारसयुक्तेन विमानेन स गच्छति॥ तथा. गङ्गायमुनयोर्भध्ये करीषाम्नि यस्तु धारयेत्। अहीनाङ्गो हारागेश्व पञ्चेन्द्रियसमन्वितः ॥ यावन्ति रोमकूपाणि तस्य गात्रेषु धीमतः। तावद्वषेतहस्त्राणि स्वर्गलोके महीयते ॥ ततः स्वर्गात्परिश्रष्टो जम्बृद्दीपपतिर्भवेत् । स अक्तवा विपुलान् भोगान् तत्तीर्थं लभते पुनः। जलपवेशं यः कुर्यात् सङ्गमे लोकविश्रुते । राहुग्रस्ते तथा सोमे विम्रक्तः सर्वपातकैः ॥

सोमलोकमनामीति सोमेन सह पोद्ते ।

पित्रविसहस्त्राणि पित्रविन्यर्वस्तितम् ।

पित्रविक्रमनामोति ऋषिगन्धर्वसेवितम् ।

पित्रविक्रस्तु राजेन्द्र ! समृद्धे जायते कुले ॥

अधःशिरास्तु यो ज्वालामूर्ध्वपादः पिवेन्नरः ।

श्रात्वर्षसहस्त्राणि स्वर्गलोके महीयते ॥

पिर्श्रवृस्तु राजेन्द्र ! अग्निहोत्री भवेन्नरः ।

श्रुक्ता तु निपुलान् भोगान् तत्तीर्थं भजते पुनः ॥

यश्र देहं विकर्तित्वा शकुनिभ्यः प्रयच्छति ।

विहर्गेकपश्रक्तस्य शृणु तस्यापि यत्फलम् ॥

श्रातं वर्षसहस्राणां सोमलोके महीयते ।

तस्माद्रिप परिश्रवृो राजा भवति धार्मिकः ॥

गुणवान् रूपसम्पन्नो विद्वांश्च पियवाचकः ।

श्रुक्ता तु विपुलान् भोगान् तत्तीर्थं लभते पुनः ॥

तथाः,

श्रुण राजन् ! प्रयागे तु अनाशकफलं विभो ! ।
प्राप्नोति पुरुषो धीमान् श्रद्धानो जितेन्द्रियः ॥
अहीनाङ्गो ह्यरोगश्च पश्चेन्द्रियसमन्वितः ।
अश्वमेधफलं तस्य गच्छतस्तु पदे पदे ॥
कुलानि तारयेद्राजन् दश्च पूर्वान् दशापरान् ।
सुच्यते सर्वपापेभ्यो गच्छेतु परमं पदम् ॥
तथा,

पश्चयोजनविस्तीर्णं प्रयागस्य तु मण्डलम् । प्रवेशात्तस्य तद्भूमावस्वमेधः पदे पदे ॥ व्यतीतान् पुरुषान् सप्त भविष्यांश्च चतुर्दश । नरस्तारयते सर्वान् यस्तु प्राणान् परित्यजेत् ॥
एवं ज्ञात्वा तु राजेन्द्र ! सदा श्रद्धापरो भव ।
अश्रद्धानाः पुरुषाः पापोपहतचेतसः ॥
न प्राप्तुवन्ति तत्स्थानं श्र्यागं देवरक्षितम् ॥ इति ।
"असुर्या नाम ते छोका अन्धेन तमसाद्यताः ।
तांस्ते प्रेत्यापिगच्छन्ति ये के चात्महनो जनाः ॥" इति श्रुत्याऽऽत्महनननिषेधात् कथमेतादिति चेत्, तत्रात्महन्शब्देनानात्मइस्योक्तत्वात् । सा श्रुतिरनात्मज्ञानिन्दापरेति शाङ्करभाष्येऽभिधानात् ।

यत्तु -प्रयागमरणं विहितत्वात् स्वर्गादिकं फल्लम् आत्महत्या निवेधान्नरकं च जनयति इयेनवत्। यथा इयेनो हिंसात्वेन निषि-द्धतपा नरकं विहितत्वाच सुखसाधनं वैश्मिरणं च जनयतीति। तन्न। "न हिंस्यात्" इत्यादेवेधातिरिक्तपरतयाऽग्नीषोमीयहिंसाव-न्नरकाहेतुत्वात्।

जलप्रवेशं यः कुर्यात् सङ्गमे लोकविश्वते । राहुग्रस्तो यथा सोमो विम्रक्तः सर्वपातकैः ॥ इत्यादिपाक्यात् प्रयागमरणेनाधर्मासम्भवाच । श्येने तु न तथेत्याकरे स्पष्टम् ।

साङ्ख्यास्तु वैधहिंसाऽप्यधमेहेतुः । अग्नीषोमीयविधेः क्रत्वर्थत्वात् "न हिंस्यात्"इतिनिषेधस्य पुरुषार्थत्वात् नाग्नीषो-मीयालस्भनविधिना "न हिंस्यात्"इत्यादेः सङ्कोचः । भिन्नवि-षयत्वात् । तथाच सैव हिंसा क्रतुमप्युपकरोति दोषमप्यावहती-ति किमसङ्गदम्। न च "तस्माद्यञ्जे वधोऽवधः" इत्यादिवाक्यैस्त-स्या अधर्मजनकत्वाभावः। यथाश्रुते "वधोऽवधः" इत्यस्यानुपपत्ते-किक्षणयाऽधर्मजनको वधो न भवतीत्यर्थो वक्तव्यः, तथा सित

प्रयागमाहात्म्ये तत्रात्मघाते दोषादोषविचारः। ३४७

छक्षणया ऽधर्माजनकवश्रो नेत्यर्थोऽस्तु । न नैवं सहपरणनिष् पापहेतुः स्यादिति वाच्यम् । इष्टाप्तेः ।

अन्विता पिण्डदाने तु यथा भर्तुर्दिने दिने। तदन्वारोहिणी यस्मात्तस्मात्सा नात्मघातिनी ॥

इति विष्णुवचनाद्वा न तथात्वम् । अत एव महाभारते नाकपृष्ठं गतानामपि विशस्तपश्चनां यज्वनां पश्चभिविंशसनं स्म-र्यते। एवं च हिंसात्वेनैव लाघवेनाधमहेतुत्वं न तुवेधान्यहिंसा-त्वेन। गौरवात्। वैधहिंसातोऽधर्मकल्पने गौरवमपि फलमुखं न दोषायेत्याहुः।

अत्र न्यायिदः । इष्ट्रसाधनत्ववत् बलतदनिष्टाननुवन्धित्वस्य पापाजनकत्वस्य वा विध्यर्थत्वात् अग्नीषोमीयादिविधिनैव तत्र पापाजनकत्वबोधनान्नेदं युक्तम् । न च
तस्य विध्यर्थत्वे मानाभावः । तस्यात्थात्वे "न कलञ्जं भक्षयेत्"इत्यादौ निषेधानुपपत्तेः ।न हि तत्रेष्ट्रसाधनत्वस्य व्यतिरेको
बोध्यते किन्तु पापाजनकत्वस्यैवेत्याहुः ।

ये तु बलवदानिष्टाननुबन्धित्वादिकं न विध्यर्थ इति ब्रुवते । तन्मते साङ्ख्यदत्तदृषणं दुष्परिहरमिति भाति । ''न कलझं भक्षयेत्"इत्यादौ लिङोऽनिष्टसाधनत्वे लक्षणा इति मते सा-ङ्ख्यमतमसङ्खोभ्यमिति प्रतिभाति । अत एव—

दानधर्मे,

मोक्षिताभ्युक्षितं मांसं तथा ब्राह्मणकाम्यया । अल्पदोषमिह ज्ञेयं विपरीते तु लिप्यते ॥ इति ।

वस्तुत इदमपि भक्षणपरम् । हिंसादोषस्तु भवत्येव। स्वयं-हिंसित्वा भक्षणे दोषद्वयम्।हिंसाजन्यं भक्षणजन्वं च । अत्र भक्ष-णमात्रजन्यमित्याद्यात्।ननु ''तस्मादुहः न पुराऽऽयुषः स्वःकामी त्रेयात्''इतिश्रुत्या प्रतिषेधातः प्रयागपायणपपि प्रत्यवायसाधनिषि-ति प्रतीयते । सा हि आत्महत्यासामान्यमेव प्रतिषेधति सङ्को-चे मानाभावादिति । मैवम् ।

वृद्धः शौचस्मृतेर्छ्यः पत्याख्यातभिषक् क्रियः। आत्मानं घातयेद्यस्तु भृग्वग्न्यनशनाम्बुभिः॥ तस्य त्रिरात्रमाशौचं द्वितीये त्वस्थिसश्चयः। तृतीये चोदकं कृत्वा चतुर्थे श्राद्धिमध्यते ॥ इतिगार्ग्यवचनेनोक्तश्रुतेरात्महत्यासामान्यपरत्वाभावात्। तथा ब्रह्मपुराणम्, दुश्चिकित्स्यैर्महारोगैः पीडितस्तु पुमानपि । प्रविशेदनलं दीतं कुर्यादनशनं तथा।। अगाधतोयराशि वा भृगोः पतनमेव वा। गच्छेन्महापथं वापि तुषारागिरिमाद्रात् ॥ प्रयागवटशाखाग्रात् पातनं च करोति यः। स्वयंदेहविनाशस्य काले प्राप्ते महामातिः॥ उत्तमान् प्राप्तुयाङ्घोकान् नात्मघाती भवेत् कचित्। महापापिक्रयः स्वर्गे दिन्यान् भोगान् समञ्जुते ॥ एतेषामधिकारस्तु तपसां सर्वजन्तुषु । नराणामथ नारीणां सर्ववर्णेषु सर्वदा ॥ इति । अत्र यद्यपि 'यः करोति'इत्याद्यनुवादः तथाऽपि फल्रश्रव-

अत्र यद्याप 'यः कराति'इत्याद्यनुवादः तथाऽपि फल्लश्रवणाद्धिकारिनिरूपणाच विधिरुन्नीयते । दुश्चिकित्सव्याधिपीडाधागपि यावत् यथाशक्ति चिकित्सया स्वधर्माचरणं सम्भवति
तावत् स्थेयमेवेति प्रतिपाद्यति—स्वयमित्यर्द्धेन । अयं च काळविशेषः स्वबुद्ध्यैव परीक्षणीयः । 'महामितः'इत्यनेन विचारवैराग्यादिमतैवेदं कर्तु शक्यमित्यप्युक्तम् । यथोक्तकाळिविशे-

षो न महापापिनां प्रायाश्चित्तक्ष्ययथोक्तमरणेऽपेक्ष्यते इत्याशः येन । तेषामेवंविधमरणफळं पृथगाह—महापापित्यर्द्धेन । तथा-चैवंविधमरणेऽधिकारिविशेषणं महारोगित्वमहापापित्वे । महारोगिणाम्चत्तमळोकपाप्तिर्मुख्यं फळम् । महापापिनां तु पापक्षय एव । स्वर्गभोगस्त्वानुषङ्गिक इति विशेषः । ये तु जाबाळश्चतौ सन्न्यासिनां मरणप्रकाराः—''अयं विधिः परि-व्राजिनां वीराध्वानेऽनाशकेऽपां प्रवेशेऽग्निप्रवेशे महामस्थाने"इ-त्यादिनोक्ताः तेऽपि महारोगादिविषया एव । निष्कामत्वमात्रं विशेषः । यन्नु याज्ञवल्क्ये—

अनशनाग्निमवेशजलमपतनोद्यमी।

इत्यादिना सन्त्यासिनामनशनाचुचमस्तामसत्वेन निन्दितः
तत् ध्यानादिरूपस्वधमीनुष्ठाने सम्भवत्यपि कृतकृत्याभिमानादिनिमित्तकदेहत्यागादिविषयमिति । 'सर्वजन्तुषु'इत्यनेन पश्वादीनां, 'सर्ववर्णेषु'इत्यनेन ब्राह्मणादीनामधिकारो दर्शितः ।
'सर्वदा'इत्यनेनाश्रमनियमो उग्न्यादिनियमश्च निरस्त इति ।
धर्मार्जनासमर्थस्यापि देहत्याग उक्तः—

यदाऽसौ नियमेऽकल्पो जरया जातवेपथुः । आत्मन्यग्रीन् समारोप्य मिच्चतोऽग्रीन् समाविशेत् ॥ इत्यादिना। एवं रोगपापाद्यभावेऽपि धर्मार्जनसमर्थस्यापि योगपद्यत्तस्यारिष्टादिनाऽऽसन्नमरणज्ञाने स्वयंदेहत्यागपकाराः शिवपुराणे वायुसंहितायाम्रक्ताः ।

यस्त्वासन्नां मृतिं मृत्योर्दष्ट्वाऽरिष्टं च भूरिशः । स योगारम्भानिरतः शिवक्षेत्रं समाश्रयेत् ॥ स तत्र निवसन्नेव यदि धीरमना नरः । प्राणान् विनापि रोगायैः स्वयमेव परित्यजेत् ॥

क्रत्वाप्यनशनं वैधं हुत्वा वाङ्गं शिवानले। क्षिप्त्वा वा शिवतीर्थेषु स्वदेहमबगाहनात् ॥ शिवशास्त्रोक्तविधिवत् प्राणान् यस्तु परित्यजेत् । सद्य एव विमुच्येत नात्र कार्य्या विचारणा ॥ इति । ततश्च यथाकालमरणाद्पि चिवक्षेत्रवासिनां मुक्तिमुक्तवा उक्तम्-

तथापि मरणं शस्तम्रशन्त्यनशनादिभिः। शास्त्रं विश्रम्भधीरेण मनसा क्रियते यतः ॥ एतेष्वन्यतमोपायं कथमप्यवलम्बय च । षडब्दसिद्धिं विधिवत् पाप्तो वा म्रियते यदि ॥ पशुनामिव तस्येह न कुर्यादौध्वदेहिकम् । नैवाशीचं प्रसज्येत तत्पुत्रादेविशेषतः ॥ अथैनमपि चोद्दिश्य कर्म चेत्कर्त्तुमीप्सितम् । कल्याणमेव कुर्वीत भक्त्या भक्तांश्च पूजवेत् ॥ इति ।

कल्याणं, तदभ्युदयमुद्दिश्य ब्राह्मणभोजनादिकम् । ननु "वृद्धः शौचस्मृतेर्छ्यः" इत्यादिवचनेन त्र्यहाशौचवोधकेनेदं विरुध्यते इति चेत्, न । एतस्य योगाभ्यासपरत्वात् ।

नन्वेभिर्वचनैमहारोगिणो महापापस्य धर्मार्जनाशक्तस्य जी-र्णस्य चाधिकारो ब्राह्मणस्यापि गम्यते । न च तावता समर्थ-स्यापि ब्राह्मणस्य प्रयागमरणपाप्तिः । अत एव दाक्षिणा-त्यस्मृतिरपि-

धर्मार्जनासमर्थस्य कर्त्तुः पापाङ्कितस्य च। ब्राह्मणस्याप्यनुज्ञातं तीर्थे प्राणविमोक्षणम् ॥ इति, एतद्तिरिक्तस्थळे ब्राह्मणस्य मर्णेऽनिधिकारं पापयति । अत एवादित्यपुराणमप्यब्राह्मणस्यैव वारिप्रवेशादिकं ब्रवी-ति। तथा हि-

## प्रयागमाहातम्ये तत्रातमघाते दोषादोषविचारः । ३५१

समायुक्तो भवेद्यस्तु पातकैर्महदादिभिः।
हुश्चिकित्सैर्महारोगैः पीडितो वा भवेत्तु यः॥
स्वयंदेहिवनाञ्चस्य प्राप्ते काले महामितः।
अब्राह्मणो वा स्वर्गादिमहाफलजिगीषया॥
प्रविशेज्ज्वलनं दीप्तं करोत्यनशनं तथा।
अगाधतोयराशिं वा भृगोः पतनमेव च॥

इत्यादिना। नच सर्वस्वारयज्ञावगतयजमानाग्निप्रवेशवत् प्रयागपायणपपि न दोषायेतिवाच्यम्। तत्र तादृशविधिनैव दोषाभावावगतेः। प्रयागमरणविधेस्तु धर्मार्जनसमर्थन्नाह्मणातिरिक्तपरत्वेऽप्युपपत्तेः। तद् तिरिक्तश्चासमर्थो न्नाह्मणः क्षत्रियादिवी। अत एव "तस्मादुह न"इत्यादिश्रुतिसङ्कोचोऽपि न भवति।
अथ सा श्रुतिरवश्यं सङ्कोचनीया अन्यथा प्रयागमरणविधेस्तद्विरोधेन क्षत्रियादिपरतापि न स्यादिति। मैवम्। स्मृतेरानर्थवयभियाऽस्तु क्षत्रियाद्यंशे सङ्कोचः। समर्थन्नाह्मणांशे तत्सङ्कोचे मानाभावात्। अत एव "सर्वा औदुम्बरी वेष्ट्यितव्या"इतिस्मृतेरानर्थव्यभिया "औदुम्बरीं स्पृष्ट्वोद्वायति"इतिश्रुतिने वेष्टनांदेशे स्मृतेः प्रामाण्यं वाधते। किं तु 'सर्वा' इत्यंशे एवेति विरोधाधिकरणे स्पष्टमिति।

अत्रोच्यते—
न लोकवचनादिष न वेदवचनादिष ।
मितरुक्तमणीया ते प्रयागमरणं प्रति ॥
इत्यिप्रपुराणेन विसष्ठं सम्बोध्य ते त्वया प्रयागमरणं प्रति मितर्नोत्क्रमणीया प्रयागमरणं बलत्रदिनिष्ठाननुबन्धित्वे सतीष्ठसाधनमिति बुद्धिन दुरीकरणीयेत्यभिधानात् । अत
एव ''तस्मादुह न''इत्यादिश्रुतिः प्रयागमरणाविषये धर्मार्जनसम-

र्थवाद्यणांशेऽपि सङ्कोचनीया। सति अवणमननादिना मोक्षार्ज-नसामर्थ्ये स्वर्गमात्रकामनया न देहं जह्यादित्यत्रैव तस्याः श्रु-तेस्तात्पर्यम् । एवं ''भृग्वादिपतनमन्यत्र ब्राह्मणात्''इतिवाकय-स्यापि । जरारोगादिनिमित्तकभृगुपाते ब्राह्मणस्याप्यधिका-रित्वात् यथाश्रुतस्यासङ्गतेः। किञ्च-

क्रोधात्मायं विषं विषं शस्त्रमुद्धन्थनं जलम्। गिरिवृक्षपपातं च ये कुर्वन्ति नराधमाः ॥ ब्रह्मदण्डहता ये च ये तु वै ब्राह्मणैईताः। महापातिकनो ये च पतितास्ते प्रकािर्तिताः ॥

इतिब्रह्मपुराणेन सर्ववर्णसाधारण्येनैव क्रोधादिना णं निषिद्धम्।

व्याधितो यदि वा दीनः क्रुद्धो वापि भवेन्नरः। इत्यादिमत्स्यपुराणादिना तदेव प्रतिपस्यते । तथा चास्य साधारणतया ब्राह्मणस्याप्यधिकार इति । अत एव स्कान्दे.

यथाकथि चार्थे ऽस्मिन् प्राणत्यागं करोति यः। तस्यात्मघातदोषो न प्राप्तुयादीप्सितानपि ॥ इतिसामान्यत एव नात्मघातदोष इत्युक्तम् । अपिच-न वेदवचनात्तात ! न लोकवचनाद्पि।

इत्यादिमत्स्यपुराणमपि ब्राह्मणाऽऽत्महत्यात्रतिनसवरूपमिति गम्यते । यथाश्रुतवेदवचनात्रोत्क्रमणीया, ब्राह्मणस्यात्पहत्या-निषेधकवाक्यानां न तत्सामान्यपरत्वं किंतु प्रयागीयातिरिक्त-परत्विमिति तदादायः। न च "न वेदवचनात्"इत्यादि क्षत्रियादेरे-व काम्यात्महत्याप्रातिषेथे प्रतिप्रसवरूपमिति वाच्यम्। क्षत्रिया-

प्रयागमाहात्म्ये तन्न मरणे प्रारब्धकर्मणोनिवृत्तिः। ३५३

देः काम्यात्महत्याप्रतिषेधकाभावात्। प्रत्युत विधानात्। तथाहि— भविष्योत्तरे,

समाः सहस्राणि तु सप्त वै जले दशैकमग्री पतने च षोडश । महाहवे षष्टिरशीति गोग्रहे

अनाशके भारत ! चाक्षया गतिः ॥ इति ।

इदं तु बोध्यम् । द्विविधं पारब्धं कर्म । एकमेकस्यैव जन्मनो निर्वर्त्तकम् । अन्यत्त द्वित्रजन्मार्जनसमर्थम् । आद्यस्य प्रयागे देइपातादेव निर्दात्तः तस्य तावन्मात्रप्रयोजनकत्वात् । अन्त्य-स्य तु तत्तद्धोगानुक् लजन्मार्जनशक्तिः प्रयागमरणेन प्रतिबः ध्यते । अतः प्रयागमरणाधीनान् विपुलान् भोगाननुभूय त-तस्तत्तत्पारब्धफलं अक्त्वा प्रयागे पाप्तदेदः काले तत्र कलेवरमु-म्मुच्य कैवल्यं लभते । अप्रारब्धानि तु पापानि प्रयागमरणात् प्रक्षीयन्ते ।

राहुग्रस्तो यथा सोमो विग्रुक्तः सर्वपातकैः। इत्यादिवाक्यात्। नन्यविद्येषेण सर्वपापश्चये कथं प्रया-गमरणाधीनस्वर्गभोगभूमिदेइसम्भवोऽपि। तस्य पुण्यपापोभय-

साध्यत्वात् । स्वर्गेऽपि किश्चिद्दुःखानुभवात् । स्वर्गेऽपि पातभीतस्य क्षयिष्णोनीस्ति निर्दृतिः ।

इतिस्मरणात् । कथं वा ताहशस्वर्गानुभवोत्तरं प्रयागे पुनर्विग्रहपरिग्रहः गर्भवासवेदनानिदानदुरितोपशमादिति । मैव-म् । प्रारब्धवद्यारब्धस्यापि कस्यचिद्दुरितस्य प्रयागमरणा-विनाइयतायाः फलबलेन कल्पनात् । मोक्षार्थप्रयागमरणे तु त-च्वज्ञानद्वारा सर्वपापक्षय एवेति विशेष इति ।

अत्र च कृतोपनासः पारण।दिने नित्यं कृत्ना ओम-

चित्यादि मोक्षकामो गङ्गायग्रनासङ्गमे प्राणत्यागमहं करिष्ये इति सङ्कल्प्य तत्र पविशेत् । फलान्तरकामनायां तु मोक्षस्थाने तत्पदं निवेशयेदिति । अत्रापि यथाशक्ति सर्वपायश्चित्तं, श्राद्धा-धिकार्य्यभावे जीवच्छाद्धं सिपण्डनान्तं कारयन्ति। एवंविधमरणे च ज्ञातीनां त्रिरात्रमशौचम् । "अनशनमृतानामशनिहतानाम-मिजलपविष्ठानां भृगुसङ्गामदेशान्त्रमृतानां त्रिरात्रम्" इतिक-इयपवचनात् । न तु "दृद्धः शौचस्मृतेर्छ्तः" इत्यादिवचनात् तस्य रोगिदृद्धमात्रपरत्वात् इति ।

सामान्यतस्तीथे मरणफलमुक्तम्—

यः सर्वेपापयुक्तोऽपि पुण्यतीर्थेषु मानवः ।
नियमेन त्यजेतमाणान् मुच्यते सर्वेपातकैः ॥ इति ।
नियमेन, पूर्वेदिनकृतभोजननियमेनेत्येके । तत्तत्फलसङ्कल्पेनेत्यन्ये । नियमेनेत्यनेन क्रोधादिच्याद्यतिरित्यपरे । ब्राह्मणेन

कली जलादिमनेशो न कार्यः।
दीर्घकालं ब्रह्मचर्यं धारणं च कमण्डलोः।
देवरेण स्रुतोत्पत्तिर्द्ता कन्या प्रदीयते।।
कन्यानामसवर्णानां विवाहस्तु द्विजातिभिः।
आततायिद्विजाम्याणां धर्मयुद्धेन हिंसनम्॥
वानप्रस्थाश्रमस्याऽपि प्रवेशो विधिचोदितः।
दृत्तस्वाध्यायसापेक्षमघसङ्कोचनं तथा।।
प्रायश्रित्तविधानं च विप्राणां मरणान्तिकम्।
संसर्गदोषः पापेषु मधुपर्के पशोर्वधः।
दृत्तीरसेतरेषां च पुत्रत्वेन परिग्रहः॥
श्रद्भेषु दासगोपालकुलिमत्राद्धिसीरिणाम्।

भोज्याञ्चता गृहस्थस्य तीर्थसेवातिदूरतः ॥

ब्राह्मणादिषु श्रूद्रस्य पचनादिक्रियापि च ।

भृग्वाप्रेमरणं चैव वृद्धादिमरणं तथा ॥

इत्यादीन्यभिधाय,

एतानि लोकगुप्त्यर्थं कलेरादौ महात्मभिः ।

निवर्त्तितानि कर्माणि व्यवस्थापूर्वकं बुधैः ॥

इतिहेमादिपराशरभाष्यधृतादित्यपुराणादिति स्मार्ताः ।

इति प्रयागमाहात्म्यं समाप्तम् । अथ दक्षिणप्रयागमाहात्म्यम् । तच गौडदेशे सप्तग्रामे मोक्षेत्रणीतिप्रसिद्धम् । गङ्गावाक्यावल्यास्, प्रयुक्ततिथे तपसा यत्र तेन स्मरो हरेः । प्रयुक्तनाम्ना पुत्रोऽभूत् स्थाने तत्र महोद्यः ॥ तहिक्षणप्रयागं तु गङ्गातो यमुनाऽऽगता ।

स्नानात्तत्राक्षयं पुण्यं प्रयाग इव छभ्यते ॥ इति । अक्षयपुण्यमाप्तिः फलम् ।

अथ प्रसङ्गाङ्गङ्गासागरसङ्गममाहात्म्यम्। भारते,

गङ्गायास्त्वथ राजेन्द्र ! सागरस्य च सङ्गमे । अक्ष्वमेधाद्द्रागुणं प्रवद्ति मनीषिणः ॥ इति । अद्याश्वमेधयज्ञजन्यफलद्द्रागुणफलप्राप्तिकामो गङ्गासाग रसङ्गमे स्नानमहं करिष्ये इति प्रयोगः । स्नानमन्त्रस्तु—

म स्नानमह कार्य्य इति प्रयागः । स्नानमन्त्रस् पद्मपुराणे,

त्वं देव ! सारितां नाथ ! त्वं देवि ! सरितां वरे !। उभयोः सङ्गमे स्नात्वा मुश्चामि दुरितानि वै ॥ इति । गङ्गावाक्यावल्याम्,

अन्तरिक्षे क्षितौ तोये पाषीयानिष यो मृतः । इरिज्ञस्मित्रीं पूज्यमक्षय्यं पदमञ्जुते ॥ अद्य सर्वपापक्षयपूर्वेकहरिज्ञस्मित्रावपूज्याक्षययपदपाप्तिकामो गङ्गासागरसङ्गमे तोये प्राणत्यागमहं करिष्ये इति प्रयोगः ।

एवं क्षितावन्तरिक्षे च यथायथं प्रयोज्यम् । म्रुक्तिपाप्ति-काम इति वा ।

गङ्गायां च जले मोक्षो वाराणस्यां जले स्थले । जले स्थले चान्तिरिक्षे गङ्गासागरसङ्गमे ॥ इतिवचनात् । स्कान्दे,

सर्वतीर्थेषु यत्पुण्यं सर्वदानेन यद्भवत् ।
पूजायाः सर्वदेवानां तपसां यज्ञकर्मणाम् ॥
सर्वपुण्याश्रमाणां च यत्पुण्यं सम्प्रजायते ।
दर्भानात्स्पर्भनात् पानात् स्नानाचैवावगाहनात् ॥
लभते पुरुषः सर्व स्नात्वा सागरसङ्गमे ।

अद्य सर्वतीर्थसर्वदेवपूजासर्वतपःसर्वयज्ञसर्वपुण्याश्रमजन्य-पुण्यसमपुण्यप्राप्तिकामो गङ्गासागरसङ्गमे स्नानमहं करिष्ये इति प्रयोज्यम् । दशनस्पर्शनपानानामन्यतमकरणेऽप्येतदेव फलम् ।

अथ गङ्गासागरसङ्गमे किपलदर्शनफलम्। स्नात्वा तु सागरे मर्त्यः पवित्रे कापिलं हिरम्। पश्येदेवीं च वाराहीं स याति त्रिद्शालयम्॥ इति। ब्राह्म,

यो यमर्थयते कामं पुरुषः काममोहितः।

मरणाळुभते सर्वे गङ्गासागरसङ्गमे ॥

अद्यामुकपाप्तिकामो गङ्गासागरसङ्गमे मरणमहं करिष्ये इति प्रयोगः।

स्कान्दे चित्रवाक्यम् ।

मुक्तिक्षेत्रेषु सर्वेषु काम्यमृत्युर्विधीयते ।

सर्वत्र लभते कामं मरणान्नास्ति संशयः ॥ इति ।

अथ गङ्गास्तरयूसङ्गममाहात्म्यम् ।

गङ्गावाक्यावल्याम्,

वेणीवाद्यं ततस्तीर्थं सरयूर्षत्र गङ्गया ।

सुपुण्यया महापुण्या स्वसा स्वस्तेव सङ्गता ॥

हरेदेक्षिणपादाब्जक्षालनास्त्रमरापगा ।

वामपादोद्धवां विद्धि सरयूं मानसोद्धवाम् ॥

तीर्थे तत्रार्चयन् रुदं विष्णुर्विष्णुत्वमाप्तवान् ।

पञ्चाश्वमेधकलदं स्नानं तिस्मन्नघापहम् ॥ इति ।

वेणीवाद्यं दर्दरीतिमासिद्धम् । अद्य पञ्चाश्वमेधयज्ञजन्यकलसमफलमाप्तिकामो गङ्गासरयुसङ्गमे स्नानमहं करिष्ये इति प्रयोगः ।

अथ गङ्गागण्डकीसङ्गममाहात्म्यम् । गङ्गावाक्यावत्याम्, ततस्तु गण्डकीतीर्थं गण्डकी यत्र सङ्गता । गोसहस्रस्य दानं च तत्र स्नानेन संगितम् ॥ अद्य गोसहस्रमदानजन्यफलसमफलमाप्तिकामो गङ्गाग-ण्डकीसङ्गमे स्नानमहं करिष्ये इति ।

अथ गङ्गाकोशिकोसङ्गममाहातम्यम् । गङ्गावाक्यावल्याम्, विश्वामित्रस्य भगिनी गङ्गया यत्र सङ्गता । तत्राप्छत्य च वित्तादिः समन्तः स्यात् प्रियातिथिः ॥ अद्य वित्तादिसमन्तिपितिथित्वकामो गङ्गाकौशिकीसङ्गमे स्नानमहं करिष्ये इति ।

अथ गङ्गासरस्वतीसङ्गममाहातम्यम् । महाभारते पुलस्त्यतीर्थयात्रायाम्, गङ्गायाश्च नरश्रेष्ठ ! सरस्वत्याश्च सङ्गमे । स्नातोऽक्वमेधं प्रामोति स्वर्गलोकं च गच्छति ॥ इति ।

अथ गङ्गागोमतीसङ्गमफलम्।

भारते, गोमतीगङ्गयोश्चैव सङ्गमे छोकविश्चते । अग्निष्टोममवामोति कुछं चापि समुद्धरेत ।। इति ।

यां मौलौ निद्धे सुधांश्वतिलको मल्लीमतल्लीमिव स्नानध्याननिजाभिषानविधिभिर्या कल्पषं लुम्पति । वीचीभिर्विद्धाति या सुरपुरीसोपानपालीमिव क्षेमाय त्रिजगज्जनैकजननी सा जाह्नवी वर्ण्यते ॥

निःशेषसन्तापनिष्टत्तिवीजं
विगाह्य गाढं मनुजा यदम्भः ।
अपास्य पाष्पानमितप्रमाणं
माघे मघोनः पुरम्रत्पतान्त ॥
या दुष्कृतं दर्शनतो धुनीते
जगत्पुनीते च निजैः पृषद्भिः ।
मुक्कन्दपादाञ्जमरन्द्धारा
दारानुकारा हृदयेऽस्तु सा नः ॥
विभोर्म्यकुटचारिणी दुरितराशिसंहारिणी

दिगन्तरविहारिणी प्रणतलोकानिस्तारिणी । सुरप्रणायनीस्तनस्खलितचन्दनोद्धासिनी चिरं त्रिपथगामिनी पातितपावनी पातु नः ॥ अथ गङ्गामाहात्म्यम्।

तत्र महाभारते दानधर्मे,

शिलदृत्तिरुवाच ।

के देशाः के जनपदाः के ग्रामाः के च पर्वताः। प्रकृष्टाः पुण्यतः काश्च ज्ञेया नद्यस्तदुच्यताम् ॥ सिद्ध उवाच।

ते देशास्ते जनपदास्ते ग्रामास्ते च पर्वताः। येषां भागीरथी गङ्गा मध्येनैति सरिद्वरा ॥ तपसा ब्रह्मचर्येण यज्ञैस्त्यागेन वा पुनः। गतिं तां लभते जन्तुर्गङ्गां संसेव्य यां लभेत् ॥ स्पृष्टानि वेषां गाङ्गेयेस्तोयैगीत्राणि देहिनाम्। व्यस्तानि न पुनस्तेषां त्यागः स्वर्गाद्विधीयते ॥ सर्वाणि येषां गाङ्गेयस्तोयैः कर्माणि देहिनाम् । गां त्यक्त्वा मानवा विष ! दिवि तिष्ठन्ति ते जनाः ॥ पूर्वे वयसि पापानि कृत्वा कर्माणि ये नराः। पश्चाद्रङ्गां निषेवन्ते तेऽपि यान्त्युत्तमां गतिम् ॥ स्नातानां शुचिभिस्तोयैर्गाङ्गेयैः प्रयतात्मनाम् । च्युष्टिभवति या पुंसां न सा ऋतुश्रतैरपि ॥ यावदस्थि मनुष्यस्य गङ्गातायेषु तिष्ठति । ताबद्वधमहस्राणि स्वर्गलोके महीयते ॥ अपहृत्य तमस्तीवं यथा भात्युद्ये रविः । तथाऽपहृत्य पाप्पानं भाति गङ्गाजलोक्षितः ॥

विसोमा इव शर्वयों विपुष्पास्तरवो यथा। तत्तदेशा दिशश्रीव हीना गङ्गाजलैः शिवैः ॥ वर्णाश्रमा यथा सर्वे धर्मज्ञानविवार्जिताः। क्रतवश्च यथाऽसोपास्तथा गङ्गां विना जगत् ॥ यथा हीनं नभोऽक्षेण भूः शैलैः खं च वायुना। तथा देशा दिशश्रीय गङ्गाहीना न संशयः ॥ त्रिषु लोकेषु ये केचित्राणिनः सर्व एव ते। तर्प्यमाणाः परां तृप्तिं यान्ति गङ्गाजलैः शुभैः ॥ यस्तु सूर्येण निष्टप्तं गाङ्गेयं पिवते जलम्। गवां निर्हारनिर्धकाद्यावकात्ति द्विशिष्यते ॥ इन्दुव्रतसहस्रं तु यश्चरेत् कायशोधनम् । पिवेद्यश्वापि गङ्गाम्भः समी स्यातां न वा समी ॥ तिष्ठे युगसहस्रं तु पादेन केन यः पुमाम् । मासमेकं तु गङ्गायां समी स्यातां न ना समी ।। लम्बेनावीक्शिरा यस्तु युगानामयुतं पुपान्। तिष्ठेचथेच्छं यथापि गङ्गायां स विशिष्यते ॥ अग्री माप्तं विध्वयेत यथा तूलं द्विजोत्तमाः !। तथा गङ्गावगाढस्य सर्वपापं प्रध्यते ॥ भूतानामिह सर्वेषां दुःखोपहितचेतसाम् । गतिवन्वेषमाणानां न गङ्गासद्दशी गतिः॥ भवानित निर्विषाः सर्पा यथा ताक्ष्यस्य दर्शनात् । गङ्गाया दर्शनात्तद्वत् सर्वपापैः प्रमुच्यते ॥ अमितिष्ठाश्च ये के चिद्रभम्भरणाश्च ये। तेषां प्रतिष्ठा गङ्गेह शरणं शर्मवर्म च ॥ मकृष्टेरश्रभेत्रस्ताननेकैः पुरुषाधमान् ।

पततो नरके गङ्गा संश्रितान भेत्य तार्येव ॥ तेऽसंविभक्ता मुनिभिर्नूनं देवैः सवासवैः। येऽभिगच्छन्ति सततं गङ्गामभिमतां सुरैः ॥ विनयाचारहीनाश्च अशिवाश्च नराधमाः। ते भवन्ति शिवा विषा ये वै गङ्गामुपाश्रिताः ॥ यथा सुराणाममृतं पितृणां च यथा सुधा। सुधा यथा च नागानां तथा गङ्गाजलं नृणाम् ॥ उपासते यथा बाला मातरं क्षुचयार्दिताः। श्रेयस्कामास्तथा गङ्गामुपासन्तीह देहिनः ॥ स्वायम्भुवं यथा स्थानं सर्वेषां श्रेष्ठग्रुच्यते । सर्वासां सरितां श्रेष्ठा गङ्गा तद्वदिहोच्यते ॥ यथोपजीविनां धेनुर्देवादीनां धरा स्मृता । तथोपजीविनां गङ्गा सर्वपाणभृतामिह ॥ देवाः सोमार्कसंस्थानि यथा सत्रादिभिर्मवैः। अमृतान्युपजीवन्ति तथा गङ्गाजलं नराः ॥ जाह्वीपुछिनोत्थाभिः सिकताभिः सम्रक्षितः। आत्मानं मन्यते लोको दिविष्ठमिव शोभितम् ॥ जाहवीतीरसम्भूतं मृदं मूर्घा विभक्ति यः। विभात्ति रूपं सोऽर्कस्य तमोनाशाय केवलम् ॥ गङ्गोमिभिरथो दिग्धं पुरुषं पर्वतो यदा । स्पृत्रते सोऽस्य पापानि सद्य एवापकर्षति ॥ व्यसनैरभितप्तस्य नरस्य विनशिष्यतः। गङ्गाद्शेनजा पीतिव्यसनान्यपक्षेति ॥ इति । अथ गङ्गाक्षेत्रादिनिर्णयः।

तत्र ब्रह्मपुराणे,

प्रवाहमवधि कृत्वा यावद्धस्तचतुष्ट्यम् ।
तत्र नारायणः स्वामी नान्यः स्वामी कदाचन ॥
अत्र न प्रतिगृह्णीयात्प्राणैः कण्ठगतैरपि ।
ब्रह्माण्डेऽपि 'कदाचन'इसन्तमभिधाय—
अत्र दत्तं हुतं जप्तं कोटिकोटिगुणं भवेत् । इत्युक्तम् ।
दानधर्मे,

भाद्रकृष्णचतुर्देश्यां यावदाक्रमते जलम् । तावद्गर्भ विजानीयात्तदन्यत्तीरमुच्यते ॥ गङ्गावाक्यावल्यां ब्रह्माण्डे, सार्द्धहस्तशतं यावद्गभेतस्तीरमुच्यते । अत्र न प्रतिगृह्णीयात् प्राणैः कण्डगतेरापि ॥ तीराद्गल्युतिमात्रं तु परितः क्षेत्रमुच्यते । अत्र दानं तपो होमो गङ्गायां नात्र संशयः ॥ अत्रस्थास्तु दिवं यान्ति ये मृतास्तेऽपुनर्भवाः । इति । समयत्र तदे पत्येकं क्रोशद्वयं क्षेत्रम् । तदुक्तम्— भविद्ये,

गङ्गासीमां न लङ्गन्ते सर्वेषापान्यशेषतः । दिशो दश पलायन्ते सिंहं दृष्ट्या यथा मृगाः ॥ एकयोजनविस्तीर्णा क्षेत्रसीमा तटद्वयात् । इति । मत्स्यपुराणे ''तीर्थे न मतिगृह्णीयात्'' इत्याद्यक्तम् तथा तन्त्रैव,

गङ्गाविक्रयणाद्राजन् विष्णोर्विक्रयणं भवेत्। जनाईने तु विक्रीते विक्रीतं अवनत्रयम्।।

अत्र हस्तचतुष्ट्याभ्यन्तरे प्रतिग्रहनिषेधः सर्वत्रैव । सार्ध-हस्तग्रताभ्यन्तरे तु तिम्निषेधः प्रशस्तनदीषु । क्षेत्रे प्रतिग्रहनिषे- धस्तु गङ्गायामेव । तत्रैव क्षेत्रकथनादिति । अथ गङ्गास्मरणफलम् । भविष्ये, भवनानि विचित्राणि विचित्राभरणाः स्नियः । आरोग्यं वित्तसम्पत्तिर्गङ्गास्मरणजं फलम् ॥ इति । अथ कित्तिनम् ।

महाभारते, द्वीनात्स्पर्शनात्पानात्तथा गङ्गेतिकीर्त्तनात्। स्मरणादेव गङ्गायाः सद्यः पापात्प्रमुच्यते ॥ इति । अथ गङ्गागमनफलम् ।

ब्राह्मे, स्नानं तु भत्मा गङ्गायां कर्तुकामस्य गच्छतः। पह्नेपदेऽश्वमेधस्य फलं मर्त्यस्य जायते॥ इति। अथ वासफलम्।

नारदीये,
किमष्टाङ्गेन योगेन किं तपोभिः किमध्वरैः ।
वास एव हि गङ्गायां ब्रह्मज्ञानस्य कारणम् ॥ इति ।
अथ मासवासफलम् ।
तिष्ठेशुगसहस्रं तु पादेनैकेन यः पुमान् ।
मासमात्रं तु गङ्गायां समी स्यातां न वा समी ॥ इति ।

अथ आदेहपतनं गङ्गोपासनफलम् । न भयेभ्यो भयं तस्य न पापेभ्यो न राजतः । आदेहपतनाद्रङ्गामुपास्ते यः पुमानिह ॥ इति । अथ नमस्कारफलम् ।

प्रणमेत्प्रातरुत्थाय गङ्गां पुण्यज्ञां शुभाम् ।

यस्तु धर्मार्थकामानां तथा मोक्षस्य भाजनम् ॥ इति । अथ गङ्गामृत्तिकाधारणफलम् ।

भारते, जाहवीतीरसम्भूतां मृदं मूर्झा विभितं यः । विभित्तं रूपं सोऽर्कस्य तमोनाशाय केवलम् ॥ इति । अथ गङ्गास्पदीफलम् ।

ब्रह्माण्डे, अभक्त्यापि महापापी गङ्गां स्पृष्टा शुभो भवेत्। अनिच्छयापि संस्पृष्टो दहत्येव हि पावकः॥ इति। अथ गङ्गाजलमाहात्म्यम्।

यमः, क्षेत्रस्थमुद्धतं वापि ज्ञीतमुष्णमथापि वा। गाङ्गयं हरते तोयं पापमामरणान्तिकम् ॥ वर्ज्यं पर्युषितं तोयं वर्ज्यं पर्युषितं दलम् । अवर्ज्यं जाह्नवीतोयमवर्ज्यं तुलसीदलम् ॥ इति । अथ गङ्गाभक्तिफलम् ।

ब्राह्मे, स मातृपितृदाराणां कुलकोटिं निरन्तरम् । गङ्गाभक्तस्तारयते संसाराणवतो ध्रुवम् ॥ सन्तोषः परमैश्वर्यं तत्त्वज्ञानं सुखात्मता । विनयाचारसम्पत्तिर्गङ्गाभक्तस्य जायते ॥ इति । अथ गङ्गोदकपानफलम् ।

भविष्यं, चान्द्रायणसहस्त्राणां यत्फलं परिकीर्तितम् । ततः शत्गुणं पुण्यं गङ्गागण्हूषतो भवेत् ॥

## अथ स्नानम्।

भारते,
स्नातानां श्रिचिभस्तोयेगिङ्गियैः प्रयतात्मनाम् ।
च्युष्टिभवति या पुंसां न सा क्रतुश्वतेरापि ॥
प्रयतात्मा, इन्द्रियविजयी । च्युष्टिः, पुण्योपचयः ।
भविष्ये,
किपिलाकोटिदानादि गङ्गास्नानं विशिष्यते । इति ।
अथ तिथिस्नानम् ।

मारस्ये, आकामावैष्वनन्तकम् । इति । आषाटी–कार्त्तिकी–माघी–वैशाखीषु पूर्णिमासु अनन्त-पुण्यप्राप्तिः फलमित्यर्थः ।

अथ माघसप्तमी । अरुणोदयवेलायां श्रक्ता माघस्य सप्तमी । गङ्गायां यदि लभ्येत सूर्यग्रहक्षतैः समा ॥ इति । अथ युगाचादिस्नानम् ।

भविष्ये, संवत्सरफलं तस्य नवम्यां कार्त्तिके तथा। मन्वादौ च युगादौ च मासत्रयफलं लभेत्॥ इति। अथ दिनक्षयस्नानम्॥

स्कान्द्भविष्ययोः, अमावास्यां शतगुणं सहस्रं तु दिनक्षये । इति । अथ नक्षत्रस्नानम् ।

ब्रह्माण्डे, सङ्क्रान्तिषु व्यतीपाते ग्रहणे चन्द्रसूर्ययोः। पुष्ये स्नात्वा तु गङ्गायां कुलकोटीः सम्रद्धरेत् ॥ इति । अथ योगस्नानम् ।

गारुडभाविष्ययोः, पुष्ये वा जन्मनक्षत्रे न्यतीपाते च वैधृतौ । अमावास्यां नदीस्नानं हरत्याजन्मदुष्कृतम् ॥ इति । अथ तिाथिवारयोगस्नानम् ।

स्कान्दे, शनैश्वरस्य वारेण वारेणाङ्गारकस्य च । कृष्णाष्ट्रमीचतुर्देश्योः पुण्यां गतिमवाप्तुयात ॥ तथा,

सोमनारे त्वमानास्या आदित्याहे च सप्तमी । चतुर्थी भौमनारे च अष्टमी च बृहस्पतौ ॥ अत्र यत् क्रियते पापमथना धर्मसञ्चयः । षष्टिवर्षसहस्राणि प्रतिजन्म तदक्षयम् ॥ तथाः

सिनीवाली कुहूश्रैव यदि सोमदिने भवेत् । गोसहस्रफलं द्यात् स्नानं यन्मौनिना कृतम् ॥ इति । अथ द्शहरास्नानम् ।

गाङ्गेयग्रन्थे, ज्येष्ठे मासि क्षितिस्रुतादेने ग्रुक्रपक्षे दशम्यां इस्ते शैलानिरगमदियं जाह्नवी मर्त्यलोके । पापान्यस्यां इरति हि तिथौ सा दशेत्याहुरायीः पुण्यं दद्यादिष दश्गुणं वाजिमेधायुतस्य ॥ इति ।

अथ वारुणीस्नानम् ।

证的性。例如是于时间的时间,还是有能够是

स्मृतौ,

## गङ्गामाहारम्ये तत्र सङ्क्रान्त्यादिस्तानफलम् । ३६७

वारुणेन समायुक्ता मधौ कृष्णा त्रयोदशी । गङ्गायां यदि लभ्येत सूर्यय्रहश्तैः समा ॥ इति । अथ सङ्क्रान्तिस्नानम् ।

मात्स्ये, अयने कोटिगुणितं लक्षं विष्णुपदीषु च । षडशीतिसहस्रं तु षडशीत्यामुदाहृतम् ॥ भातमिन्दुक्षये पुण्यं सहस्रं तु दिनक्षये । इति । अथ महाज्येष्ठीस्नानम् ।

भविष्ये, महाज्येष्ठी सुरश्रेष्ठ कृतानन्तफलं स्मृता । तस्यां तु जाह्नवीस्नानं सूर्य्यग्रहश्चताधिकम् ॥ अथ शिवसान्निहितगङ्गास्नानम् ।

भविष्ये, अनन्तं शिवसन्निधौ । इति ।

अथ ग्रहणस्नानम्।

गारुडे,
चन्द्रस्य्यग्रहे चैव योऽवागाहेत जाहवीष् ।
स स्नातः सर्वतीर्थेषु किमर्थमटते महीष् ॥
ब्राह्मे,
इन्दोर्छक्षगुणं मोक्तं स्वेईशगुणं तथा ।
गङ्गातीरे तु सम्माप्ते इन्दोः कोटी स्वेर्दश ॥
गारुडे,
सूर्यग्रहः सुर्यवारे सोमे चन्द्रग्रहस्तथा ।
चूडामणिर्यं योगस्तत्रानन्तफळं छभेत् ॥
अन्यस्माद्रहणात्कोटिगुणमत्र फळं छभेत् । इति ।

अथ मासस्नानम् ।
नैरन्तर्येण गङ्गायां मासं यः स्नाति मानवः ।
स शक्रलोके सुचिरं कालं स्थित्वा सगोत्रजैः ॥
ततो ब्रह्मपदे तिष्ठेत्कलपकोटिशतायुतम् । इति ।
अथ वैद्याख्यस्नानम् ।

वैष्णवासृते व्यासः, गवामर्द्रप्रस्तानां लक्षं दत्त्वा तु यत्फलम् । तत्फलं लभते वीर मेषे स्नात्वा तु जाह्ववीम् ॥ इति । अथ तर्पणम् ।

भविष्ये, पिततादीनभिधाय । ये नरा दुःखिताः सम्यक्सर्वे ते सकुरौस्तिलैः । तिर्पता जाह्ववीतोये नरेण विधिना सकृत् ॥ तेऽपि मोक्षं प्रपद्यन्ते यथा ब्रह्माऽब्रवीद्वचः । इति । अथ पूजा ।

भविष्ये,
चतुर्भुजां त्रिनेत्रां च सर्वावयवशोभिताम् ।
रत्नकुम्भिताम्भोजवरदाभयसत्कराम् ॥
श्वेतवस्त्रपरिधानां मुक्तामणिविभूषिताम् ।
ततो ध्यायेत्सुरूपां च चन्द्रायुतसमप्रभाम् ॥
चामरैर्वीज्यमानां च श्वेतच्छत्रोपशोभिताम् ।
सुप्रसन्नां सुवदनां करुणार्द्रनिजान्तराम् ॥
सुधाष्ट्रावितभृष्ट्रां दिव्यगन्धानुरुपनाम् ।
त्रैर्छोक्यनमितां गङ्गां देवादिभिरभिष्दुताम् ॥
दिव्यक्षपविभूषां च दिव्यमाल्यानुरुपनाम् ।

ध्यात्वा जले यथा प्रोक्तां तथाचीयां तु पूजयेत् ।।
तथा काम्यानवामोति काम्याराधनतोऽपि च ।
मासार्द्धमपि यस्त्वेवं नैरन्तर्थेण पूजयेत् ॥
स एव पुरुषश्रेष्ठो नैरन्तर्थे हि दुष्करम् ।
एवं च बहुकालं यो नैरन्तर्थेण पूजयेत् ॥
तस्य पुण्यफलं वक्तुं वागीशोऽपि न हि क्षमः ।
बहुत्वं च पूर्वोक्तमासार्द्धायपेश्चया । तेन त्रिपक्षादिकं
लभ्यते । 'ओं गङ्गाये विश्वमुख्याये शिवामृताये शान्तिपदायिन्ये नारायण्ये नमो नमः' इति पूजामन्त्रः ।

अथ गङ्गातीरे शिवालिङ्गपूजा । महातीरे सदा किन्नं विस्वपत्रैश्च ये नराः । पूजायिष्यन्ति सम्प्रीतास्तेऽपवर्गस्य भाजनम् ॥ इति । अथ दानम् ।

ब्रह्माण्डे, यज्ञो दानं तपो जप्य श्राद्धं च सुरपूजनम् । गङ्गायां च कृतं सर्वे कोटिकोटिगुणं भवेत् ॥ इति ।

अथ गङ्गायां भूमिदानम् ।

निवर्त्तनद्वयं भूमेग्द्रातीरे विशेषतः ।

विशाय वेदविदुषे तिथौ तस्यां विशेषतः ॥

नरो ददाति भक्ता वै तस्य पुण्यफलं शृणु ।

तद्भूमिपरमाणूनां सङ्ख्ययाऽयुतसङ्ख्यया ॥

सोमेन्द्रब्रह्मलोकेषु विष्णुलोके तथैव च ।

नरलोके तथा श्रीमान् भोगान् भुङ्के तथाविधान् ॥

जायते रूपसम्पन्नः सर्वलोकसुपूजितः ।

सर्वसम्पत्समृद्धः स्यात् सप्तद्वीपपतिभेवेत् ॥

so Ac A.

भरीशङ्कादिनिर्घाषिगीतवादित्रनिस्वनैः ।
स्तुतिभिर्मागधानां च स्रुप्तोऽसौ प्रतिबुद्ध्यते ॥
सर्वसौख्यान्यवाप्यात्र सर्वधमेपरायणः ।
नरकस्थान् पितृन् सर्वान् प्रापयित्वा दिवं तथा ॥
स्वर्गस्थितान् पितृन् सर्वान् मोक्षयित्वा महाद्युतिः ।
अन्ते ज्ञानासिना छित्वा अविद्यां पञ्चपविकाम् ॥
परात्मज्ञानमापन्नः परं ब्रह्माऽधिगच्छति । इति ।
अयुतसङ्ख्ययेति, एतावत्कल्पानीति बोध्यम्।पृत्रोक्तानुषङ्गात् ।
श्रीवे,

गोचर्ममात्रां पृथिवीं गङ्गातीरे ददाति यः । असयायां तृतीयायां सोऽत्र क्षितिपतिभवेत् ॥ आदित्यपुराणे,

गवां शतं वृषस्यैको यत्र तिष्ठत्ययान्त्रतः । तद्धि गोचर्ममात्रं तु प्राहुर्वेदविदो जनाः ॥ नन्दिपुराणे,

एकोऽश्वीयाद्यदुत्पन्नं नरः संवत्सरं फलम् । गोचर्ममात्रा सा क्षोणी स्तोका वा यदि वा वहुः ॥ अविषये,

ग्रामं गङ्गातटे योऽसौ विषेभ्यः सम्मयच्छिति । ब्रह्माविष्णुशिवेभ्यश्च दुर्गाये भास्कराय च ॥ सर्वदानेषु यत्पुण्यं सर्वयज्ञेषु यत्फलम् । सर्वतीर्थेषु यत्पुण्यं सर्वव्रततपःसु च ॥ सहस्रगुणितं तत्र फलं स्याद्वामदानतः । सूर्य्यकोटिमतीकाशैदिं व्यस्तिकोटिसंयुतैः ॥ दिव्यरत्नमयेश्चित्रैर्विमानैर्वेष्णवे पुरे । क्रीडते सर्वसम्पन्नः शाङ्करे च पुरे तथा ॥
स्वकीयपितृभिः सार्द्धे क्रीडते कालमक्षयम् ।
यावत्तद्वामभूमेर्वे परमाणोः सुसङ्ख्यया ॥
भोगान् भुक्तवा ततो लोके जायते योगिनां कुले ।
अणिमादिगुणैर्युक्तः स्वयंभोगो भवत्यपि ॥
देहान्ते निर्मले नित्ये परे ब्रह्मणि लीयते । इति ।

अथ गङ्गायां आद्म्।

भविष्ये,
गयाश्रादं कृतं तेन उत्सृष्ट्य तथा दृषः ।
येन तद्वीचिसंसिक्ततीरे श्राद्धमकारि च ॥
वृहद्धसिष्टः,
गङ्गायमुनयोस्तीरे पयोष्ण्यमरकण्टके ।
नर्भदायां गयातीर्थे सर्वमानन्त्यमञ्जूते ॥ इति ।

अथ पिण्डदानम्।

गङ्गायां च गयायां च पिण्डदानफलं समम्। विशेषतः कलियुगे गङ्गापिण्डः प्रशस्यते ॥ अविष्ये,

ब्रह्मच्चो वा सुरापो वा गोच्चो वा पश्चपातकी । सर्वतो निष्कृतिं याति गङ्गास्नानात्त संशयः ॥ इत्यादिवचनात् गङ्गायां सर्वपापक्षये न सन्देहः । अ-धिकारी चात्र श्रद्धाविशेषवान् । एवं विष्णुनामग्रहणादपीति तत्त्वम् । अन्यान् पति गुरुपायश्चित्तविधानमिति । अत एव-

स्कान्द्रभविष्ययोः, स्नानमात्रेण गङ्गायां पापं ब्रह्मत्रधादिकम् । दुराधंषे कथं याति चिन्तयेद्यो वदेदिष ॥
तस्याहं प्रवदे पापं कोटिब्रह्मवधोद्धवम् ।
स्तुतिवादिमदं मत्वा कुम्भीपाकेषु मज्जित ॥
आकर्लं नरकं भुक्त्वा ततो जायेत गर्दभः ।
व्याससंहितायां विष्णुवाक्यैरिष श्रद्धायास्तत्राधिकारत्वा-

वगतेः । श्रद्धा च फलावश्यम्भावनिश्रयः ।

अथ गङ्गातीरिनवास्यचेनम् । गङ्गामज्जनशीलस्य गङ्गातीरिनवासिनः । अर्चा कृत्वा यथान्यायमस्वमेधफलं लभेत् ॥ इति । अथ निषिद्धानि ।

ब्रह्माण्डे,
गङ्गां पुण्यजलां प्राप्य त्रयोदश विवर्जयेत् ।
श्रीचमाचमनं चैव निर्माल्यं मलघर्षणम् ॥
गात्रसंवाहनं क्रीडां प्रतिग्रहमथारतिम् ।
अन्यतीर्थरतिं चैव अन्यतीर्थमश्रांसनम् ॥
वस्रत्यागमथाघातं सन्तारं च विशेषतः ।
स्कान्दे,
नाभ्यङ्गितः प्रविशेच गङ्गायां न मलाहितः ।
न जल्पन्न मृषा वीक्षम्न वदम्मतृतं नरः ॥
मृषा, इतस्ततः ।
ब्राह्मा,
स्नायीत तैलवान् प्राज्ञस्तटभूमिम्रुपेयिवान् । इति ।
अथ सृत्युप्रकरणम् ।

स्कान्दे, गङ्गायां मरणान्मुक्तिनीत्र काय्यी विचारणा ।

परब्रह्मस्वरूपिण्यामित्याह जगतां प्रभुः ॥ गङ्गायां त्यजतः प्राणान् कथयामि वरानने ! ।। कर्णे तत परमं ब्रह्म ददामि मामकं पदम् । इति । अत्र च

ब्रह्मविष्ण्वादिदेवानां लोकानाप्नोति मानवः । ज्ञाने तु भक्तया गङ्गायां मरणान्मोक्षमाप्नुयात् ॥ इतिभाविष्यवचनाज्ज्ञानादेव गङ्गायां मोक्ष इति वद्गित । वस्तुतः ज्ञानतोऽज्ञानतो वापि कामतोऽकामतो ऽपि वा। गङ्गायां च मृतो मर्त्यः स्वर्ग मोक्षं च विन्दति ॥

इति ब्रह्मपुराणादज्ञानतोऽपि मोक्षः। न च ज्ञानतो मोक्षम् अज्ञानतः स्वर्गम् इत्यन्वयः । वाकारासङ्गतेः । नन्वेवं ब्रह्म-लोकादिपाप्तिः फलं श्रूयते तदसङ्गतं स्यादितिचेत्, न । तत्का-मनायां तत्सम्भवात्। तत्तत्फलानां तत्तत्कामनाधीनत्वात्। न चैवं <sup>44</sup>ज्ञाने तु भक्त्वा गङ्गायाम्'' इत्यस्य ज्ञान एव मोक्षबोधकत्वाद-सङ्गतिवाच्यम् । भक्तिज्ञानसम्बेऽव्यवधान एव कैवल्यम् अन्यथा तु स्वर्गादिभोगोत्तरमित्याद्यायात् ।

अथ गङ्गायामस्थिस्थितिफलम्।

कोमें, यावन्त्यस्थीनि गङ्गायां तिष्ठन्ति पुरुषस्य वै। तावद्वर्षसहस्राणि स्वर्गछोके महीयते ॥

तथा,

द्वाहाभ्यन्तरे यस्य गङ्गायामस्थि मज्जति । गङ्गायां मर्णे यादक् तादक्फलमवाप्नुयात् ॥ अस्थिक्षेपं गयाश्राद्धं श्रादं चापरपक्षिकम् । प्रथमेऽब्दे न कुर्वात कृतेऽपि हि सपिण्डने ।।

इत्येतस्य समूछत्वे दशाहातिरिक्तपरत्वम् ।
अस्तङ्गते गुरौ शुक्रे तथा मासे मिलम्छचे ।
गङ्गायामस्थिनिक्षेपं न कुर्यादिति गौतमः ॥ इत्यिप पटन्ति ।
अस्थीनि मातापितृवंशजानि नयन्ति गङ्गामिप ये कदाचित् ।
सद्घान्धवस्यापि दयाभिभूतास्तेषां च तीर्थानि फलप्रदानि ॥
मातुः कुलं पितृकुलं वर्जियत्वा नराधमः ।
अस्थीन्यन्यकुलोत्थानि नीत्वा चान्द्रायणं चरेत् ॥
इति तु धनलोभविषयमिति वदन्ति ।

अथास्थिक्षेपप्रकारः । ब्रह्मपुराणे,

स्नात्वा ततः पश्चगवेन सिकत्वा हिरण्यमध्वाज्यतिलैश्च योज्य । ततस्तु मृत्पिण्डपुटे निधाय पश्यन् दिशं प्रेतगणोपगृढाम् ॥ नमोऽस्तु धर्माय वदन प्रविश्य जलं स मे प्रीत इति क्षिपेच । स्नात्वा तथोत्तीर्थ्य च भास्करं च हष्ट्वा प्रदद्याद्य दक्षिणां तु ॥ एवं कृते प्रेतपुरे स्थितस्य स्वर्गे गतिः स्यान्तु महेन्द्रतुल्या ।

पश्चगवं, पश्चगव्यम् । अयं प्रयोगः । स्नात्वाऽऽचम्य उदङ्गुखः कुशतिलजलान्यादाय ओंतत्सादित्युचार्य्ये अद्य अग्रुकशर्मण एतदस्थिसमसङ्ख्यवर्षसहस्त्राविल्लनस्वर्गाधिकर-णमहितत्वकामोऽग्रुकशर्मण एतान्यस्थीनि गङ्गायां क्षिपामी- ति सङ्करूप अपसन्यं कृत्वा अस्थीनि पश्चगन्येन सिक्त्वा हि-रण्यमध्वाज्यतिलैः संयोज्य मृत्पुटे स्थापयित्वा दक्षिणहस्तेन तत्पुटकमादाय दक्षिणां दिशं पश्यन् 'ओंनमोऽस्तु धर्माय'इति-वदन् जलं प्रविश्य 'स मे प्रीतो भवतु' इत्युक्त्वा अस्थि प्र-क्षिपेत् । ततो मज्जनं कृत्वा सुर्यं हष्ट्वा दक्षिणामुत्सुजेत् ।

अथ गङ्गायास्तीर्थविद्योषाः।

गङ्गावाक्यावल्यां गङ्गागण्डकीसङ्गमगिभधाय । रामतीर्थं ततः पुण्यं वैकुण्ठापणसिन्नधौ । सोमतीर्थं ततः पुण्यं यत्रासौ मुद्रलो मुनिः ॥ समभ्यर्च्य शिवं ध्यायन् गणतां तु समाययौ । मुगेरत्वेन प्रसिद्धो ग्राम एव सोमतीर्थमिति वदन्ति । चम्पकारूपं महातीर्थं यद्गङ्गोत्तरवाहिनी ॥ मिणकर्णिकावद्विज्ञेया महापातकनाशिनी ।

तथा, जह्नुहदे महातीर्थे यत्र स्नानं शरीरिणाम् । एकविंशातिसन्तानतारकं किमतः परम् ॥ जह्नुहदे, एकशाखानगरे गङ्गायाम् । तथा,

तस्मादादितितीर्थे तु यत्रावाप्यादितिर्हिरम् । कश्यपात्तनयं लेभे तत्र स्नानं महोदयम् ॥ इति ।

अथ सूकरक्षेत्रमाहात्म्यम्।

वराहपुराणे,

वराह उवाच । परं कोकामुख स्थानं स्थानं कुब्जाम्रकं परम् । परं च सौकरं स्थानं सर्वसंसारमोचकम् ॥ यत्र संस्था मया देवि ह्युद्धतासि रसातलात्। तत्र भागीरथी गङ्गा मम शौचार्थमागता ॥ शृणु पुण्यं महामागे मम क्षेत्रेऽत्र सुन्दरि । यदाप्रोति महाभागे गत्वा च सौकरं प्रति ॥ दश पूर्वीन् तथा वंश्यान् परान् सप्त च पश्च च। स्वर्ग नयति तांस्तत्र मातृतः पितृतश्च ह ॥ गमनादेव सुश्रोणि मुखस्य मम दर्शनात्। सप्तजन्मान्तरं भद्रे जायते विपुले कुले॥ एवं वे मानुषो भूत्वा अपराधविवर्जितः। गमनं तस्य तीर्थस्य मरणं तत्र कारयेत् ॥ ये मृतास्तत्र सुश्रोणि क्षेत्रे शुकरके मम । नारिताः सर्वसंसारात् इवेतद्वीपाय यान्ति ते ॥ चक्रतीर्थं महाभागे चक्रं यत्र प्रतिष्ठितम् । तत्र गत्वा महाभागे तदर्थाय शुभः शुचिः ॥ स्नानं कुर्याचयान्यायं माधवे मासि द्वाद्शीम् । प्राप्यति शेषः। दश वर्षसहस्राणि दश वर्षशतानि च। धनधान्यसमृद्धस्तु जायते विपुले कुले ॥ तारितः सर्वसंसारात् क्वेतद्वीपाय गच्छति । धन्वी तूणी वारी खड्डी जायते च चतुर्भुजः॥ नरो भूत्वा महाभागे स मुक्तः सर्विकिरिवपात् । अन्तकाले महाभागे यो गच्छेच्छीकरं पति।। तस्य पुण्यं प्रवक्ष्यामि स्नातस्यापि यशस्विनि । पातकान्यपि यः कुत्वा मुर्खो भूत्वा दृढवतः ॥

कौमुदस्य तु मासस्य शुक्रपक्षे तु द्वादशीम् । तारिताः पितरस्तेन तथेव च पितामहाः ॥ इति । अथ कनखलमाहात्म्यम् ।

गङ्गाचाक्यावल्याम्, सुरोत्तमं च गोविन्दं रुद्रं कनखले स्थितम् । स्नात्वाभ्यच्यीय गङ्गायां पुण्यमक्षयमाप्नुयात् ॥

तथा, गङ्गाद्वारे कुशावर्ते बिल्बके नीलपर्वते । तीर्थे कनखले स्नात्वा धूतपापो दिवं वजेत् ॥ इति ।

अथ गङ्गाद्धारमाहात्म्यम् । हेमाद्रौ क्मेपुराणे, हिमनच्छित्वरे रम्ये गङ्गाद्वारे सुन्नोभने । देव्या सह महादेवो नित्यं शिष्येश्च संदृतः ॥ तत्र स्नात्वा महादेवं पूजियत्वा दृषध्वजम् । सर्वपापैर्विशुध्येत मृतस्तु ज्ञानमाप्नुयात् ॥

भविष्ये, गङ्गाद्वारे कुशावर्ते स्नाने पुण्यफलं ग्रण । सप्तानां राजस्यानां फलं स्यादश्वमेधयोः ॥ डाषित्वा तत्र मासार्द्धं षण्णां विश्वजितां फलम् । दशायुतगवां दानात् पुण्यं च लभते नरः ॥ इति ।

अथ कुन्जाम्रमाहात्म्यम्।

तत्र वराहपुराणे,

वराह उवाच । एवं कुड्जाम्रकं पुण्यं तीर्थमेतद्यशस्विनि । ये मृतास्तत्र गच्छन्ति ते मङ्ोकाय निष्कछाः ॥ इति । अथ यमुनामाहात्म्यम्।

मत्स्यपुराणे,
गङ्गा च यम्रना चैव उभे तुल्यफले स्मृते।
केवलं ज्येष्ठमावेन गङ्गा सर्वत्र पुज्यते॥
बायुपुराणे,

कालिन्द्यामन्यतीर्थेभ्यः फलं स्नातुः शताधिकम् ।
गण्डूषमात्राम्बुपानान्त्ररो भवति सोमपः ॥
यितकिश्चिद्दीयते ह्यस्यां विसष्ठ स्वलपमप्युत ।
सुमेरुसदशं भूत्वा तद्दातुरुपतिष्ठते ॥
दूरस्थेनापि यम्रना ध्याता हन्ति मनःकृतम् ।
वाचिकं कीर्तिता हन्ति स्नाता कायकृतं ह्यम् ॥
तथा,

जस्वास्यामेव गायत्रीमासहस्त्रमथो द्विज ।

ब्रह्महत्याविम्रक्तः स्याद्व्वमेधफलं लभेत् ॥

सायं प्रातिर्द्वजः सन्ध्यामुपास्ते सकृदेव यः ।

कालिन्द्यां न स दोषेण सन्ध्यालोपस्य लिप्यते ॥

तर्पयित्वा नगे दिव्यान्मनुष्यांश्च पितृनिष ।

श्रद्धया यम्रनावाभिः पुनात्येव कुलत्रयम् ॥

जहोति यस्तिलान् साज्यान् सावित्र्या ज्ञतसङ्ख्यया ।

तेनेष्टं क्रतुभिर्मुख्यैः सहस्रज्ञतदक्षिणैः ॥

यः स्नात्वा यमुनावाभिः केशवं शिवमेव वा ।

रविं वा पूजयेद्धत्वा न स शोच्यो भवेन्मृतः ॥

पवमप्युपवासं यः करोति यमुनान्तिके ।

नित्योपवासी स भवत्ययौद्यादिष शुध्यति ॥

पक्षमस्यां तु पश्चना सोमनाप्यधिकारवान् ।

यः प्राप्स्यति फलं सोऽत्र राजस्याव्वमेधयोः॥ यद्यत्कृतं च कालिन्द्यां शुभं वा यदि वाऽशुभम्। तत्तदेवायुतगुणं भूत्वा तस्योपतिष्ठते ॥ स्त्रानादि कर्म कालिन्दां येन केनापि यत्कृतम्। यथावद्यथावद्वा तत्साधुफलभाग्भवेत् ॥ सङ्क्रान्तो रविवारे च सप्तम्यां वैधृतौ तथा। व्यतीपाते च हस्तर्भे हापि पौष्णे पुनर्वसौ ॥ एकाद्र्यां चतुर्द्यामष्टम्यां च दिनक्षये। पूर्णिमायां च पूर्वोक्तं फलं शतगुणं भवेत् ॥ तदेव स्याछक्षगुणं ग्रहणे चन्द्रसूर्ययोः। द्वादश्यामर्चयेद्विष्णुमेकादश्यामुपोषितः ॥ कालिन्यां तस्य सुलभं तद्विष्णोः परमं पदम्। यदस्या दक्षिणे कूले फलमुक्तं तवाधुना ॥ तदेव तूत्तरे कूछे फछं शतगुणाधिकम्। एवं पान्ने मथुरादिसम्बन्धात्तस्याधिकफळत्वमुक्तम् । तथा, यामुनेनोदरस्थेन पयःपङ्केन रेणुना । म्रियते यो नरः पुत्र स नरो न भवेत्पुनः ॥ इति । अथ नर्मदामाहात्म्यम्।

कौमें,

सूत उवाच ।
एवा पुण्यतमा देवी देवगन्धर्वसेविता ।
नर्मदा लोकविष्याता तीर्थानामुत्तमा नदी ॥
तस्याः शृणुध्वं माहात्म्यं मार्कण्डेयेन भाषितम् ।
युषिष्ठिराय त थुभं सर्वपापनणाशनम् ॥

युधिष्ठिर उवाच।

श्रुतास्तु विविधा धर्मास्त्वत्मसादान्महामुने । माहात्म्यं च प्रयागस्य तीर्थानि विविधानि च ॥ नर्भदा सर्वतीर्थानां मुख्या हि अवतेरिता । तस्यास्त्विदानीं माहात्म्यं वक्तमहीस सत्तम ॥ मार्कण्डेय खवाच ।

नर्मदा सरितां श्रेष्ठा रुद्रदेहाद्वितिः स्ता। तारयेत्सर्वभूतानि स्थावराणि च सर्वदा ॥ नर्भदायास्तु माहात्म्यं पुराणे यन्मया श्रुतम् । इदानीं सम्प्रवक्ष्यामि शुणुष्वैकमनाः शुभस् ॥ पुण्या कनखले गङ्गा कुरुक्षेत्रे सरस्वती । ग्रामे वा यदि वाऽरण्ये पुण्या सर्वत्र नर्मदा ॥ त्रिभिः सारस्वतं तोयं सप्ताहेन तु याम्रनम्। सद्यः पुनाति गाङ्गेयं दर्शनादेव नार्मदम् ॥ कालिङ्गदेशे पश्चार्दे पर्वतेऽमरकण्टके। पुण्या च त्रिषु लोकेषु रमणीया मनोरमा ॥ सदेवासुरगन्धर्वा ऋषयश्च तर्रोधनाः । तपस्तप्तवा तु राजेन्द्र सिद्धि तु परमां गताः ॥ तत्र स्नात्वा नरो राजित्रयमस्थो जितेन्द्रियः। उपोष्य रजनीमेकां कुलानां तारयेच्छतम् ॥ योजनानां शतं साग्रं श्रूयते सरिदुत्तमा । विस्तरेण तु राजेन्द्र योजनद्वयमायता ॥ षष्टितिथिसहस्राणि षष्टिकोट्यस्तयैव च। पर्वतस्य समन्तात्तु तिष्ठन्त्यमरकण्टके ॥ ब्रह्मचारी श्रुचिर्भूत्वा जितकोघो जितेन्द्रियः।

सर्विहिंसानिष्टत्तस्तु सर्वभूतिहते रतः॥ एवं सर्वसमाचारो यस्तु प्राणान् परित्यजेत् । तस्य पुण्यफलं राजन् शृणुष्वावहितो तृप ॥ शतं वर्षसहस्त्राणि स्वर्गे मोदाति पाण्डव । अप्सरोगणसङ्कीर्णो दिव्यस्तीपरिवारितः ॥ दिव्यगन्धानुलिप्तश्च दिव्यपुष्पोपशोभितः । क्रीडते देवलोके तु दैवतैः सह मोदते ॥ ततः स्वर्गात्परिश्रष्टो राजा भवति धार्मिकः। यृहं तु लभतेऽसौ वै नानारत्रविभूषितम् ॥ स्तम्भैर्पणिमयैदिं व्यैर्वज्जवैद्यर्भूषितम् । आलेख्यवाहनैः शुभ्रैर्दासीदाससमन्वितम् ॥ राजराजेश्वरः श्रीमान् सर्वस्त्रीजनवल्लभः। जीवेद्वर्षशतं साग्रं तत्र भोगसमन्वितः॥ अग्निमवेशेऽथ जले अथवा ऽनशने कृते । अनिवर्त्तिका गतिस्तस्य पवनस्याम्बरे यथा ॥ पश्चिमे पर्वततटे सर्वपापप्रणाशनः। हृदो जलेश्वरो नाम त्रिषु लोकेषु विश्वतः ॥ तत्र विण्डपदानेन सन्ध्योपासनकर्पणा। द्शवर्षसहस्राणि तर्पिताः स्युर्न संशयः ॥ दक्षिणे नर्भदाक्क्ले किपलाख्या महानदी । सरलाजुनसञ्छन्ना नातिद्रे व्यवस्थिता ॥ सा तु पुण्या महाभागा त्रिषु लोकेषु विश्वता । तत्र कोटिशतं साग्रं तीर्थानां तु युधिष्ठिर ॥ तिस्मस्तीर्थे तु ये दृक्षाः पतिताः कालपर्ययात् । नर्मदातोयसंस्पृष्टा यान्ति ते परमां गतिम् ॥

द्वितीया तु महाभागा विश्वलयकरणी शुभा। तत्र तीर्थे नरः स्नात्वा विश्वल्यो भवति क्षणात् ॥ कपिला च विश्वत्या च श्रूयते राजसत्तम । ईक्वरेण पुरा मोक्ता लोकानां हितकाम्यया ॥ अनाशनं तुयः कुर्यात्तस्मिस्तीर्थे नरोत्तमः। सर्वपापविशुद्धात्मा रुद्रं समधिगच्छति ॥ तत्र स्नात्वा नरो राजन्नश्वमेधफलं लभेत्। ये वसन्त्युत्तरे क्ले रुद्रलोकं वसन्ति ते ॥ तथा, परित्यजति यः प्राणान् पर्वतेऽमरकण्टके । वर्षकोटिशतं साग्रं रुद्रलोके महीयते ॥ तथा, नर्मदा सर्वतः पुण्या ब्रह्महत्यापहारिणी । अहोरात्रोपवासेन ग्रुच्यते ब्रह्महत्यया ॥ तथा, चन्द्रसूर्योपरागे तु गत्वा ह्यमरकण्टकम् । अश्वमेधाद्वागुणं पुण्यमाप्तोति मानवः ॥ एव पुण्यो गिरिवरो देवगन्धर्वसेवितः। नानाद्वमलताकीर्णो नानापुष्पोपशोभितः ॥ अत्र सन्निहितो राजन् देव्या सह महेक्वरः। ब्रह्मा विष्णुस्तथा चेन्द्रो विद्याधरगणैः सह ॥ पद्क्षिणं तु यः कुर्यात् पर्वतामरकण्टकम् । पौण्डरीकस्य यज्ञस्य फलं प्राप्तोति मानवः ॥ इति । अथ नर्मदाकावेरीसङ्गमः।

मात्स्ये,

कावेरीसङ्गमं तत्र सर्वपापप्रणाज्ञनम्।
ये नरा नाभिजानन्ति विश्वतास्ते न संज्ञयः॥
तस्मात्सर्वप्रयत्नेन तत्र स्नायीत मानवः।
कावेरी च महापुण्या नर्मदा च महानदी॥
तत्र स्नात्वा तु राजेन्द्र अर्चयेद्वपभध्वजम्।
अक्ष्वमेधफलं प्राप्य रुद्रलोके महीयते॥ इति।
अथ नर्मदासमुद्रसङ्गमः।

मात्स्ये, वटेश्वरे महापुण्ये गङ्गाद्वारे तपोवने । एतेषु सर्वस्थानेषु द्विजाः स्युः शंसितत्रताः ॥ श्रुतं दशगुणं पुण्यं नर्भदोदधिसङ्गमे । इति । अथ नर्भदैरण्डीसङ्गमः ।

कौर्मे,
ततो गच्छेत राजेन्द्र एरण्डीतीर्थम्रुत्तमम् ।
सङ्गमे तु नरः स्नात्वा उपवासपरायणः ॥
ब्राह्मणं भोजयेदेकं कोटिर्भवति भोजिता ।
एरण्डीसङ्गमे स्नात्वा भक्तिभावानुराङ्गतः ॥
मृत्तिकां शिरसि स्थाप्य त्ववगाद्य च तज्जलम् ।
नर्मदोदकसाम्मश्रं मुच्यते सर्विकित्विषैः ॥ इति ।

अथ नर्मदाप्रभववंशगुल्ममाहात्म्यम् । भारते पुलस्त्यतीर्थयात्रायाम् । शोणस्य नर्मदायाश्च प्रभवे कुरुपुङ्गव । वंशगुल्म उपस्पृश्य वाजिमेधफलं लभेत् ॥ इति ।

अथ कौशिक्यादिमाहात्म्यम्। भारते वनपर्वाण, भरतस्याश्रमं गत्वा सर्वपापप्रमोचनम् । कोशिकीं तत्र सेवेत महापातकनाशिनीम् ॥ राजस्यस्य यज्ञस्य फलं प्राप्नोत्यसंशयः । ततो गच्छेत धर्मज्ञश्रम्पकारण्यम्रत्तमम् ॥ तत्रोष्य रजनीमेकां गोसहस्रफलं लभेत् । इति । अथ गयामाहात्म्यम् ।

तत्र कीमें, गयातीर्थे परं गुद्धं पितृणां चातिवल्लभम् । कुत्वा पिण्डमदानं तु न भूयो जायते नरः॥ सकुद्रयाभिगमनं कुत्वा पिण्डं ददाति यः। पितरस्तारितास्तेन यास्यन्ति परमां गतिम् ॥ तत्र लोकहिताथीय रुद्रेण परमात्मना । शिलातले पदं न्यस्तं पितृंस्तत्र प्रसाद्येत् ॥ गयाभिगमनं कर्त्तुं यः शक्तो नाभिगच्छति । शोचन्ति पितरस्तेषां दृथा तस्य परिश्रमः॥ गायन्ति पितरो गीताः कीत्तियन्ति महर्षयः । गयां यास्यति यः कश्चित्सोऽस्मान् सन्तारियष्यति ॥ यदि स्यात् पातकोपेतः स्वधर्मरतिवर्जितः । गर्यां यास्यति वंश्यो यः सोऽस्मान् सन्तारयिष्यति ॥ एष्ट्रच्या बहवः पुत्रा बलवन्तो गुणान्विताः । तेषां तु समवेतानां यद्येकोऽपि गयां व्रजेत्। तस्मात्सर्वपयतेन ब्राह्मणस्तु विशेषतः ॥ पदद्याद्विधिवत् पिण्डान् गयां गत्वा समाहितः। धन्यास्तु खलु ते मर्स्या गयायां पिण्डदायिनः ॥ कुलान्यभयतः सप्त समुद्धृत्याप्नुयात्परम् ।

## गयामाहात्म्ये आद्धात्पितृगतफलोत्पातिविचारः। ३८५

वित्रभगीता गाथा भोगमभीष्युभिः ।

एष्ट्रच्या बहवः पुत्रा यद्येकोऽपि गयां व्रजेत् ।।

यजेत वाश्वमेधेन नीलं वा द्रषप्रत्युजेत् ॥ इति ।

ननु पुत्रकृतश्राद्धेन कथं पितृगामि फलं 'शास्त्रदेशितं

फल्लमनुष्ठातिरि'इतिनियमात् । अत एव---

गयां गत्वा मक्कवीत श्राद्धं पुत्रः समाहितः।

इत्यात्मनेपदमि सङ्गच्छते। तस्य कर्नुगामिफल एव सा-धुत्वात्। न चास्य पुत्रेष्टिवत् परगतफलजनकत्वम्। अत एवा-नुष्ठातय्येव फलमिति न नियमः किन्तु परगतफलवोधक-बाखादुत्सर्गरूप एव स इतिवाच्यम्। तथाऽपि क्रियाया देव-तानिष्ठफलाजनकत्वनियमात्। प्रकृते च श्राद्धदेवतायां पित्रा-दौ फलोत्पत्तेरसम्भवादिति। न चावाहनादिभिर्देवतायामिप सं-स्काराख्यफलजननान्न दोषः। यत्फलमुद्दिश्य हि प्रधाने प्रवृत्तिः तन्न देवतावृत्तीतिनियमात्। तच स्वर्गादि, न च तदेवतायामिति। न च वस्वादय एव श्राद्धदेवताः "वसवः पि-तरो छद्राः पितामहाः" इतिपैठीनसिवचनादितिवाच्यम्। वस्वा-दीनां देवतात्वविरहस्य प्रागेव व्यवस्थापनादिति।

मैनम्। अत्र देवतायामपि फलोत्पत्तेस्तत्तत्पुराणादिवचनेनोपगमात्ताहश्चानियमे मानाभावात् नियमग्राहकस्य वचनापेक्षया दुर्वलः
स्वात । नन्वेतं "कुर्वीत"इत्यात्मनेपदानुपपत्तिः । "स्वरितानितः
कर्त्रभिन्नाये क्रियाफले(१।३।७२।)"इतिपाणिनिस्त्रविरोधात् ।
न च कत्रभिनाय इत्यस्याभिन्नायविषय इत्यर्थः पितृफलं पुत्राभिन्नतिन दोष इतिवाच्यम् । "कत्त्रीरं चेत् क्रियाफलमभिन्नति
सम्बध्नाति"इति महाभाष्यच्याख्यानात्। तद्प्याक्षिप्यत इति मह-

त्साइसम्। अत एव यजन्ति याजकाः पचन्ति पाचका इति प्रत्यु-दाहरणम्। न हि तेषां फले नाभिपायः किन्तु तेनासम्बन्ध इति। मैवम् । अग्निनिष्ठाऽऽहवनीयत्वादिफलजननेऽपि ''अग्निमादधी-त''इत्यस्येव स्वनिष्ठफलजननेऽपि ''गां दद्यात्''इत्यादेरिवोपप-चेः। तदपि कथमितिचेत्, तत्रात्मनेपदार्थस्याविवक्षितत्वात् क-र्वत्वमात्रविवक्षणात् । न च व्यधिकरणफलजनकत्वेऽतिप्रसङ्गः । बास्रेण यहतं फलं बोध्यते तत्रैव तदुपगमात्। अपूर्वे तु फलस-<mark>मानाधिकरणमिति नियमः न तु विहितक्रिया कर्त्तर्येवादष्टं</mark> जनयतीतिनियमः । अथैवं व्यधिकरणादृष्टस्य फलहेतुत्वेऽति-प्रसङ्गः । न चाद्दष्टवतो व्यापकतया पितर्यपि तत्सम्बन्धसः क्वाददोष इति वाच्यम् । स्वाश्रयसंयोगसम्बन्धेन पुत्रादृष्टस्य वितर्यभावात् । आत्मनोः संयोगाभावात्। स्वाश्रवसंयुक्तसंयोग-स्यातिष्रसञ्जकत्वात् । मैवम् । स्वजनकाभिष्रायविषयत्वसम्ब-न्धेन पुत्रादृष्टस्य पितरि सन्वात् । त्वयाप्यदृष्टं मति श्राद्धस्य हेतुताया ईदृशपत्यासन्येष वाच्यत्वादन्यस्यानतिप्रसक्तस्या-भावादिति ।

अत्रोच्यते । लाघनत्वात् सुलत्वावि छन्ने धर्मस्य कार्येकार्धमत्यासच्या हेतुत्वात् सर्वत्रापूर्वस्य फलसमानाधिकरणत्वात् । व्यधिकरणादृष्टेन फलजनने पुत्रकौटसाक्ष्यादिना सक्तस्य
पितुर्नरकापत्तेः । अस्पन्नये तु दोषाभावान्न पितारे ततोऽधर्मोत्पत्तिः । न चास्पन्नयेऽपि भोगे दोषस्य हेतुत्वान्नेनमिति वाच्यम् । योगिनां भोगानुत्पन्यापत्तेः । तत्तत्पुरुषदोषकालीनतवात्क्रियात्वेन तत्तत्पुरुपभोगहेतुत्वे गौरवात् । तत्तत्क्रयात्वेनैव तथात्वात् । किञ्चैवं तत्त्वज्ञानिमा कृतश्राद्धात् पितुः
इवगीनापत्तेः । दोषाभावेन कर्त्तर्यदृष्ट्याभाक्षाद्धिते विस्तरेणान्यन

## वेदं पपश्चितम्।

अश्व गयोत्पत्तिकथनम्।

गारुडे ब्रह्मवाष्यम्, सारात्सारतरं व्यास गयामाहात्म्यमुत्तमम्। प्रवक्ष्यामि समासेन भुक्तिमुक्तिपदं शृणु ॥ गयासुरोऽभवत् पूर्वं बलवान् परमः स च । तपोऽतप्यन्महाघोरं सर्वभूतोपतापनम् ॥ तत्तपस्तापिता देवास्तद्वधार्थ हरिं गताः। शरणं हरिक्वे तान् भवितव्यं शिवात्मभिः॥ पातितेऽस्य मया देहे तथेत्युचुः सुरा हरिम्। कदाचित् सुरपूजार्थे श्लाराब्धेः कमलानि च ॥ आनीय कीकटे देशे शयनं चाकरोद्दने। विष्णुमायाविमूढोऽसौ गद्या विष्णुना हतः॥ अतो गदाधरो विष्णुर्गयायां मुक्तिदः स्थितः। तस्य देहे लिङ्गरूपी स्थितः शुद्धे पितामहः॥ विष्णुराहाथ मर्यादां पुण्यक्षेत्रं भविष्यति । यज्ञं श्राद्धं पिण्डदानं स्नानादि कुरुते नरः॥ स स्वर्ग ब्रह्मलोकं च गच्छेन्न नरकं नरः। गयातीर्थं परं ज्ञात्वा यागं चक्रे पितामहः ॥ ब्राह्मणान् पुजयामास ऋत्विक्तवं समुपागतान्। नदीं रसवर्ती हृष्ट्वा स्थितां व्याप्य दिशस्ततः ॥ भक्ष्यभोज्यफलानां च कामधेनुं तथाऽस्जत्। पश्चकोशात्मकं तीर्थ ब्राह्मणेभ्यो ददौ प्रभुः। धर्मयागे तु लोगाहै मितिएम धनादिकम् ॥ स्थिता विभास्तदा शप्ता गयायां अधाया ततः।

माभूत्रेपुरुषी विद्या माभूत्रेपुरुषं धनम्।। युष्माकं स्याद्वारिवहा नदी पाषाणपर्वतः । श्रीस्तु मार्थितो ब्रह्मा स्वगृहं कृतवान् प्रशुः ॥ लोकाः पुण्या गयायां ये श्राद्धिनो ब्रह्मलोकगाः । युष्पान् ये पूजायिष्यन्ति तैरहं पूजितः सदा ॥ ब्रह्मज्ञानं गयाश्राद्धं गोग्रहे परणं तथा । वासः पुंसां कुरुक्षेत्रे मुक्तिरेषा चतुर्विथा ॥ समुद्राः सरितः सर्वी वापीकूपह्रदानि च । स्नातुकामा गयातीर्थं व्यास यान्ति न संशयः ॥ ब्रह्मह्या सुरापानं स्तेयं गुर्नेङ्गनागमः। पापं तत्सङ्गजं सर्वे गयाश्राद्धाद्विनवयति ॥ असंस्कृता मृता ये च पशुचौरहताश्च ये। सर्पद्षा गयाश्राद्धान्युक्ताः स्वर्ग ब्रजन्ति ते ॥ गयायां पिण्डदानेन यत्फलं लभते नरः। न तच्छक्यं मया वक्तुं कल्पकोटिशतैरपि ॥ इति । ब्रह्मज्ञानमित्यादि । गयाश्राद्धं, स्वोदेश्यकगयाश्राद्धमित्य-र्थः । ब्रह्मज्ञानसमभिव्याहारात् कर्तृगतमेत्रेदं फलपित्यन्ये । ब्रह्महत्येत्यादि । यस्य गयाश्रादं कृतं तस्य महापातकपि तः

ब्रह्मपुराणे,

कियते पिततानां च गते संवत्सरे किचत् । देशधर्मप्रमाणत्वाद्वयाक्र्षेषु बन्धुभिः ॥ मार्चण्डपादमूले वा श्रादं हरिहरं स्मरन् । इति । स्मरन्नितिविभक्तिन्यत्ययात् स्मरते इत्यर्थः । चकारादपित-तानामिष वर्षोत्तरमेव । कूपपदं सकलगयोपलक्षणिति वदन्ति ।

तो नक्यतीत्यर्थः। मुक्ता इत्यस्य, पापेभ्य इतिशेषः।

गारुडे,
तीर्थश्रादं गयाश्रादं श्राद्धमन्यच पैतृक्षम् ।
अन्दमध्ये न कुर्वीत महागुरुविपत्तिषु ॥
नश्रेव,
अध्थिक्षेपं गयाश्रादं श्रादं चापरपक्षिकम् ।
अन्दमध्ये न कुर्वीत कृतेऽपि हि सपिण्डने ॥ इति ।
अत्र 'सपिण्डीकरणं विना'इति चतुर्थचरणं पितृत्वा कृते
सापिण्डीकरणे वर्षमध्येऽपि गयाश्रादं कारयन्ति । अत्र पित्रादेसेव वर्षमध्ये न कार्य ''महागुरुविपत्तिषु''इतिश्रवणात् । पिसृष्ट्यादेः करणे न दोषः ।

वायविये,
गयायां सर्वकालेषु पिण्डं दचादिचक्षणः ।
अधिमासे जन्मदिने अस्ते च गुरुशुक्रयोः ॥
न त्यजेत गयाश्राद्धं सिंहस्थे च खृहस्पतौ । इति ।
अग्निपुराणे,
गयाश्राद्धं प्रकुर्वित सङ्क्रान्त्यादौ विशेषतः ।
काले चापरपक्षे वा चतुर्ध्यदितिथिष्विपे ॥ इति ।
सकलापरपक्षे चतुर्ध्यदौ वेत्यर्थः । एषु फलातिश्वयः ।

'विशेषतः' इत्युपादानात् ।

समृतिरत्नावल्याम,

मकरे वर्तमाने तु ग्रहणे चन्द्रसूर्ययोः ।

दुर्छभं त्रिषु लोकेषु गयायां पिण्डपातनम् ॥ इति ।

गयाश्राद्धं द्वाद्ववतं कार्य्यम् ।

अन्वष्टकासु दृद्धौ च गयायां च मृतेऽहनि ।

अत्र मातुः पृथक्श्राद्धमन्यत्र पतिना सह ॥

इतिवायवीयात् । पित्रादित्रिकं, मात्रादित्रिकं, मात्रामहा-देत्रिकं, विश्वेदेवानां त्रयामिति द्वादशदैत्रतम् । अत एव ''पि-ता पितामहश्चेव'' इत्यादिमन्त्रे पौराणिके नवानामेवोछेखः श्रू-पते । हेमाद्यादिमतेऽप्येवम् । मातामहादीनां सपत्नीकत्वेन नि-रैंश इति विशेषः । परन्तु अग्निपुराणे-

पित्रादिनवदैवत्यं तथा द्वादशदैवतम् । इत्यत्र तथा शब्दो विकल्पे । तथा च मातामह्यादित्रयम्बे-भात् षोडशदैवतमाहुः । छन्दोगानां तु षड्दैवतमेव ।

न योषिद्धः पृथग्दयादवसानदिनाहते । इतित्रचनात् । गयायां पिण्डदाने उदासीनस्याप्यधिकारः । आत्मजो वाऽन्यजो वापि गयाक्ष्पे यदा तदा । यन्नाम्ना पातयेत् पिण्डं तन्नयेह्नस्य शाश्वतम् ॥ इतिसामान्यमघट्टके मपश्चितम् । वायवीये,

दण्डं प्रदर्शयेद्धिश्चर्गयां गत्वा न पिण्डदः।
नयस्य विष्णुपदे दण्डं मुच्यते पितृभिः सह ॥
पायसेन गयायां च सक्तुना पिष्टकेन वा ।
चरुणा तण्डुलाचैर्वा पिण्डदानं विश्वीयते ॥
पिष्टकेन,तण्डुलपिष्टेन।तण्डुलाचैः,केवलतण्डुलैरित्यप्याहुः।
हेमाद्री,

महालये गयाश्राद्धे पेतश्राद्धे दशाहिके । पिण्डशब्दपयोगः स्यादश्रमन्यत्र कीर्त्तयेत् ॥ तथा,

वृद्धिश्राद्धे गयाश्राद्धे प्रेतश्राद्धे तथैव च । सपिण्डीकरणश्राद्धे न जपेत् पितृसक्तकम् ॥ इति । अत्र मूलं मृग्यामित्याहुः । बायबीये, पिण्डं दद्याच पित्रादेरात्मनोऽपि तिलैविंना । आत्मनो दृष्यक्तं पिण्डत्रयं जनाईनहस्ते देयम् । त्रयः पिण्डा मया दत्तास्तव हस्ते जनाईन । प्रलोकगते महापक्षय्यमुपतिष्ठताम् ॥ इति अग्निपुराणीयमन्त्रलिङ्गात् । आत्मपिण्डदानं सन्येम

विना तिलं कार्यम् । मन्त्रेण चात्मनोऽन्येषां स्वयेनापि तिलैविना । इतिवचनात् ।

अथ गयापरिमाणम्

वायवीये,
पश्चकोशं गयाक्षेत्रं क्रोशमात्रं गयाशिरः ।
अत्र मध्यावधिः—
तन्त्रेव,
मुण्डपृष्ठाच पूर्वस्मिन् दाक्षणे पश्चिमोत्तरे ।
सार्द्धं क्रोशद्वयं मानं गयेतिपरिकीर्त्तितम् ।।
मुण्डपृष्ठात्तिर्मध्यमित्यर्थः । गयाशिरः परिमाणमाह—
अग्निपुराणम्,
नागक्त्राद्गृप्रक्र्रात्तथा चोत्तरमानसात् ।
एतद्वयाशिरः प्रोक्तं फल्गुतीर्थं तदुच्यते ।।
तावदेव फल्गुतीर्थमित्यर्थः ।

तथा, महानद्याः पश्चिमेन यावद्ग्रघ्रेश्वरो गिरिः । उत्तरे ब्रह्मयूपस्य यावदक्षिणमानसम् ॥ एतद्गयाशिरो नाम त्रिषु लोकेषु विश्वतम् ॥ इति । गयासुरशिरःपातनस्थानमेव गयाशिरःशब्देनाभिलप्यते । पाद्मे सृष्टिखण्डे,

कीकटेषु गया पुण्या पुण्यं राजगृहे वनम् । ब्यवनस्याश्रमः पुण्यो नदी पुण्या पुनःपुना ॥ इति ।

अथ गयादाव्दार्थनिवचनम्।

वायवीये, श्वेतकल्पे तु वाराहे गयो यागमकारयत्। गयनाम्ना गया ख्याता क्षेत्रं ब्रह्मादिकाङ्कितम्॥ इति ।

अथ गयागमनफलम्।

अग्निपुराणे, यथा यथा वजन याति जनः स्थानाद्गयां प्रति । तथा तथा दिवं यान्ति पेताः पूर्वपितामहाः ॥ इति ।

अथ श्राद्धफलम् । फल्पतरी बराहपुराणे,

सनत्कुमार उवाच।

धन्यस्त्वमेव द्विजवर्यमुख्य यद्देदवादाभिरतः पितृंश्च ।
प्रीणासि मन्त्रव्रतहोमजप्येर्गयां समासाद्य तथात्रिपण्डैः ॥
शृणुष्व वाक्यं नृपतिर्वभूव विश्वालनामा स पुरीं विश्वालाम् ।
खवास धन्यां धृतिमानपुत्रः स्वयंविश्वालाधिपतिर्द्विजाण्ड्यान् ॥
पत्रच्छ पुत्रार्थममित्रहन्ता ते ब्राह्मणाश्चीचुरदीनसक्ताः ।
राजन् पितृंस्तपर्य पुत्रहेतो गत्वा गयायां विधिवज्ञ पिण्डैः ॥
भुवं सुतस्ते भविता नृवीर सहस्रदाता सक्तलक्षितीशः ।
हतीरितो ब्राह्मणैः सम्प्रहृष्टो राजा विश्वालाधिपतिः प्रयवात् ॥

समागतस्तिथिवरं द्विजेश गयामिमां तद्गतमानसः सन् । आगत्य सोऽथ मवरं सुताथीं गयाशिरो यागपरः पितृणाम्।। पिण्डमदानं विधिना प्रयच्छेत्तावद्वियत्युत्तममूर्तियुक्तान् । पश्यन् स पुंसःसितरक्तकृष्णा नुवाच राजा किमिदं महद्भिः॥ समीक्ष्यते शंसत सर्वभेव कुत्हस्रं मे मनसि महत्तम्।

सित उवाच ।

अहं सितस्ते जनकोऽस्मितात नाम्ना च हत्तेन च कर्मणा च। अयं च मे जनको रक्तवर्णो नृशंसकृद्रह्महा पापकारी ॥ अधीश्वरः शृणुपरः पितास्य कृष्णो नाम्ना कर्मणा वर्णतश्च। एतेन कृष्णेन हताः पुरा वै जन्मन्यनेके ऋषयः पुराणाः ॥

तथा, एती मृती द्वाकिप पितृपुत्राववीचिसं इं नरकं पपन्नी। अधीइवरोऽयं जनकः परोऽस्य तौ कुष्णरक्ताविप दीर्घकालम्॥ अहं च शुद्धेन निजेन कर्भणा शकासनं प्राप्य सुदुर्छभं तत्। त्वया पुनर्भन्त्रविदा गयायां पिण्डमदानेन बलादिमौ च।। मोक्षायितौ तिथिवरप्रभावादवीचिसं इं नरकं गतौ तौ। वितृन् वितामहांश्चेव तथैव प्रवितामहान्। प्रीणयामीति यत्तीयं त्वया दत्तमरिन्दम ॥ तेनास्मग्रुगपद्योगो जातो वाक्येन सत्तम । तीथिपभावाद्गच्छामः पितृलोकं न संज्ञयः॥ अत्र पिण्डमदानेन एती तव पितामही । दुर्गताविप संसिद्धौ पापादिकृतिलिङ्गिनौ ॥ तीर्थमभाव एषोऽत्र ब्रह्मझस्यापि सत्तम । वितुः विण्डपदानेन कुर्यादुद्धरणं सुतः ॥ एतस्मात् कारणात् पुत्र अहमेतौ निगृश तु ।

आगतोऽस्मि भवन्तं वै द्रष्टुं यास्यामि साम्मतम् ॥
विगृत्ता, ग्रहीत्वा । एवं च महापातिकनोऽपि श्राद्धोहेश्यस्य
गयाश्राद्धेन सद्गतिर्भवति, कर्ज्युः पुत्रकामत्वेन तस्य पुत्रोऽपि
भवतीतिमघद्यतात्पर्यम् । पितृनित्यादिवचनवलादिदं तिलोदकं तस्मै स्वधा इत्यस्यान्ते पितरं मीणयामीतितर्पणवाक्यं
सिद्ध्यति । एवं पितामहादावपि । पितृनितिबहुवचनमिववाक्षितमिति सम्मदायः । अत्र च योगसिद्ध्यधिकरणविरोधान्न
ग्रुगपदुभयं फलम् । किन्तु एकेन प्रयोगेण पितुर्महापातकनिवृत्तिः पुत्रकामनया कृतेन प्रयोगान्तरेण पुत्रोत्पत्तिरितिध्ययम् ।

वामनपुराणे, मेतराजो वणिजं काश्चित् पत्याह । गयायां तीर्थजुष्टायां स्नात्वा शौचसमान्त्रतः । मम नाम समुद्दिश्य पिण्डनिर्वपणं कुरु ॥ तत्र पिण्डमदानेन मेतभावादहं सखे। मुक्तस्तु सर्वदातृणां पाप्स्यामि शुभलोकताम् ॥ इत्येवमुक्त्वा वाणिजं प्रेतराजोऽनुजैः सह । स्वनामानि यथान्यायं सम्यगाख्यातवान् शुचिः ॥ तथार्चियत्वा प्रययौ गयाशिरमनुत्तमम् । पिण्डानिर्वपणं तत्र प्रेतानामनुपूर्वशः ।। चकार च स दायादान् पितृंश्रके त्वनन्तरम्। आत्मनश्च महाबुद्धिर्महाबोधौँ तिलेविना ॥ पिण्डनिर्वपणं चक्रे तथान्यानपि गोत्रजान्। एवं दत्तेषु पिण्डेषु वणिजा प्रेतभावतः ॥ विम्रुक्तास्ते द्विजाः प्राप्य ब्रह्मलोकं तत्वो गताः । गयाशिरमिति । एवं च गयाशिरसि मेताय जि़ण्डे दत्ते भेतत्वानिष्टतिब्रह्मछोकावाप्तिर्भवतीति । वायुपुराणे,

आनन्त्याय भवेदत्तं खड्गमांसं पितृक्षये। कुष्णो लोहस्तथा छाग आनन्त्याय प्रकल्पयेतु ॥ गयायामक्षयं श्राद्धं जपहोमतपांसि च। पितृक्षये हि तत् पुत्र तेन तत्राक्षयं भवेत् ॥ इति । वितृक्षये, गयायाम् । तत्, गयास्थानम् । अथ गयावासफलम्।

भारते, शुक्रकृष्णावुभौ पक्षौ गयायां यो वसेन्नरः। प्रुनात्यासप्तमं चैंव कुलं नास्त्यत्र संशयः ॥ इति । वायवीये गयां प्रक्रम्य-पक्षत्रयनिवासी च पुनात्यासप्तमं कुलम् । इति । अत्र पक्षः सावनः।

अथ यावजीवस्थितिफलम्।

वाराहे,

सक्रह्मयाभिगमनं सक्रत्यिण्डमदापनम् । दुर्छभं त्वं पुनार्नित्यमस्मिन्नेव व्यवास्थतः ॥ किमत्र मोच्यते रैभ्य तव पुण्यमिह मभो। येन शार्द्गगदापाणिर्देष्टो नारायणः स्वयम् ॥ यतो गदाधरः साक्षादास्मिस्तीर्थे व्यवस्थितः। ततो हि विख्याततमं तीर्थमेतद्विजोत्तम ॥ इति ।

अथ गदाधरमाहातम्यम् ।

अग्निपुराणे, ये द्रश्यन्ति सदा भत्या देवमादिगदाधरम्। ते प्राप्स्यन्ति धनं धान्यमायुरारोग्यमेव च ॥ कलत्रपुत्रपौत्रादिगुणकीर्तिसुखादिकम् । श्रद्धया यो नमस्येत नित्यं विष्णुपुरे बसेत् ॥ गन्धदानेन गन्धाट्यः सौभाग्यं पुष्पदानतः । इत्यादि ।

अथ फल्गुमाहात्म्यम्।

वायुपुराणे, अभ्वमेधसहस्राणां सहस्रं यः समाचरेत् । नासौ तत्फलमाप्नोति फल्गुतीयें यदाप्तुयात् ॥ इति । स्नानप्रकरणात् स्नानफलामिद्म् ।

अथ पदानि।

वायुपुराणे,
विष्णोः पदं रुद्रपदं ब्रह्मणः पदमुत्तमम् ।
कश्यपस्य पदं दिव्यं द्वौ हस्तौ यत्र निर्मतौ ॥
पश्चामीनां पदान्यत्र इन्द्रागस्त्यपदे परे ।
रवेश्व कार्त्तिकेयस्य क्रौश्चमातङ्गकस्य च ॥
सुखलिङ्गानि सर्नाणि पदानीति निबोधत । इति ।
पदानां महिमाऽग्रे वक्ष्यते ।

अथ गदालोलोपाख्यानम्।

विष्णुना हेतिनाम्नोऽसुरस्य गदया शिरोऽभिनिभिच प्रक्षालनाय यत्र गदा लोलिता तहदालोलतीर्थमासीदिति ।

हेत्यसुरस्य यि छरो गदया तद्विधाकृतम्। यतः प्रक्षालिता तीर्थे गदा लोलस्तदाऽभवद् ॥

इति वायुपुराणात् ।

# गयामाहात्म्ये तत्रस्य ब्राह्मणप्रशंसा नानातिथानि। ३९७

अथ गयास्थब्राह्मणप्रशंसा

आग्नेये ब्रह्मनाक्यम्।

ये युष्मान् पूजायिष्यान्ति गयायामागता नराः । हन्यकन्येर्द्धनैः श्राद्धैस्तेषां कुल्ञातं व्रजेत् । नरकात्स्वर्गलोकं च स्वर्गलोकात्परां गतिम् ॥ इति ।

अथ गवायां नानातीर्थानि।

महाभारते पुलस्त्यतीर्थयात्रायाम् ।
ततो गयां समासाद्य ब्रह्मचारी जितेन्द्रियः ।
अञ्चमेधमवाभोति गमनादेव भारत ॥
यत्राक्षयवटो नाम त्रिषु लोकेषु विश्रुतः ।
यत्र दत्तं पितृभ्यस्तु भवत्यक्षय्यमित्युन ॥
महानद्यामुपस्पृञ्य तर्पयेत् पितृदेवताः ।

महानदी, फल्गुः।
अक्षयान् प्राप्नुयाङ्कोकान् कुलं चैव समुद्धरेत्।।
ततो ब्रह्मसरो गच्छेद्रह्मारण्योपशोभितम्।
ब्रह्मलोकमवाप्नोति प्रभातामव शर्वरीम्।।
ब्रह्मणा तत्र सरसि यूपः पुण्यः पकल्पितः।
यूपं प्रदक्षिणं कृत्वा वाजपेयफलं लभेत्।।
ततो गच्छेनु राजेन्द्र धेनुकं लोकविश्रुतम्।
एकरात्रोषितो यत्र प्रयच्छेत्तिलधेनुकम्।।
सर्वपापितशुद्धात्मा सोमलोकं व्रजेद्धुवम्।
तत्र चिहं महाराज अद्यापि सुमहाद्धुतम्।।
कपिला सहवत्सा वै पूर्वमेव चरत्युत।
सवत्सायाः पदानि सम दृश्यन्तेऽद्यापि तत्र वै।।

तेषूपस्पृश्य राजेन्द्र पदेषु नृपसत्तम । यत्किश्चिदशुभं कर्म तत् मणक्यति भारत।। ततो युध्रवटं गच्छेत् स्थानं देवस्य धीमतः। स्तायीत भस्मना तत्र अभिगम्य दृषध्वजम् ॥ ब्राह्मणेन भवेचीर्णं व्रतं द्वाद्शवार्षिकम्। इतरेषां तु वर्णानां सर्वे पापं प्रणश्यति ॥ उद्यन्तं च ततो गच्छेव पर्वतं गीतनादितम्। सावित्र्यास्तु पदं तत्र दृश्यते भरतर्षभ ॥ तत्र सन्ध्यामुपासीत ब्राह्मणः संशितव्रतः। उपासिता भवेत् सन्ध्या तेन द्वादशवार्षिकी ॥ योनिद्वारं च तत्रैव दृश्यते भरतर्षभ । तत्राभिगम्य मुच्येत पुरुषो योनिसङ्करात् ॥ कुष्णशुक्रावुभौ पक्षौ गयायां यो वसेन्नरः। पुनात्यासप्तमं चैव कुलं नास्त्यत्र संशयः ॥ एष्टव्या वहवः पुत्रा यद्येकोऽपि गयां व्रजेत् । यजेत वाश्वमेधेन नीलं वा दृषमुतस्त्रजेत् ॥ ततः फल्गुं वजेद्राजंस्तीर्थसेवी नराधिप। अञ्चमेधमवामोति सिद्धं च परमां लभेत् ।। ततो गच्छेत राजेन्द्र धर्मपृष्ठं महाफलम्। तत्र धर्मो महाराज नित्यमास्ते युधिष्टिर ॥ अभिगम्य ततस्तत्र वाजिमेधफ्छं छमेत्। ततो गच्छेत राजेन्द्र ब्रह्मणस्तीर्थमुत्तमम् तत्राभिगम्य राजेन्द्र ब्रह्माणं भरतर्षभ । राजस्याक्वमेघाभ्यां फलमाप्नोति मानवः ॥ महानदी-ब्रह्मसरो-धेनुक-गृधवट-उद्यन्त-धर्मपृ<mark>ष्ठ-ब्रह्म</mark>- तीर्थानां सप्तानां क्रमेण गमनं कार्यामिति प्रघट्टकार्थः । तथा धोम्यतर्थियात्रायाम्, पूर्व प्राची दिशं राजन् राजर्षिगणसीविताम् । रम्यां ते कीर्त्तियिष्यामि युधिष्ठिर यथामति ॥ यस्यां गिरिवरः पुण्यो गयो राजर्षिसत्कृतः। िशवं ब्रह्मसरो यत्र सेवितं त्रिद्शिषिः ॥ यदर्थ पुरुषव्याघ्र कीर्त्तयन्ति पुरातनाः। एष्ट्रच्या बहवः पुत्रा यद्येकोऽपि गयां व्रजेत् ॥ उत्तारयति सन्तत्या दश पूर्वान् दशापरान् ! महानदी च तत्रैव तथा गयात्रिरो नृप ॥ यत्रासौ कीर्त्यते विभैरक्षय्यकरणो वटः। यत्र दत्तं पितृभ्योऽन्नमक्षय्यं भवति प्रभो ॥ सा च पुण्यजला यत्र फल्गुनामा महानदी । बहुमूलफला चापि कौशिकी भरतर्षभ ॥ इति । तथा आङ्गिरसनीर्थयात्रायाम्, मुण्डपृष्ठं गयां चैव नैर्ऋतं देवपर्वतम् । तृतीयां क्रौञ्चपादीं च ब्रह्महत्या विमुच्यते ॥ इति । वामनपुराणे पहादतीर्थयात्रायाम्, गयायां गोपति द्रष्टुं जगाम स महासुरः। सरिस ब्रह्मणः स्नात्वा कृत्वा चास्य पदिक्षणम् ॥ पिण्डनिर्वपणं पुण्यं पितृणां स चकार ह। इति। नरसिंहपुराणे, शिवनद्यां शिवकरं गयायां च जनाईनम्। सर्वत्र परमात्मानं यः पश्यति स मुच्यते ॥ इति । शिवनदी विहारनगरोपकण्ठेऽस्ति।

मत्स्यपुराणे गौरीस्थानप्रस्तावे, वाराणस्यां विशालाक्षी प्रयागे ललिता तथा । गयायां मङ्गलानाम कृतशौचे तु सिंहिका ॥ इति । बृहस्पतिः,

काङ्कानित पितरः पुत्रान्नरकाद्धयभीरवः। गयां यास्यति यः कश्चित्सोऽस्मान् सन्तार्यिष्यति ॥ गयायां धर्मपृष्ठे च सद्सि ब्रह्मणस्तथा। गयाशीर्षेऽक्षयवटे विवृणां दत्तमक्षयम् ॥ धर्मारण्यं धर्मपृष्ठं धेनुकारण्यमेव च । दृष्ट्वैतानि पितृंश्वाच्ये वंशान् विंशतिमुद्धरेत् ॥ इति । वायुपुराणे, गयायां धर्मपृष्ठे च सदसि ब्रह्मणस्तथा । गवां गृधवटे चैव श्राद्धं दत्तं महाफलम् ॥ भरतस्याश्रमे पुण्ये नित्यं पुण्यतमैर्द्धते । मतङ्गस्य पदं तत्र दृश्यते सर्वमानवैः ॥ च्यापितं धर्मसर्वस्वं लोकस्यास्य निदर्शनात्। यच्चम्पकवनं पुण्यं पुण्यकृद्धिनिंधेवितम्।। तस्मिन् पाण्डाविश्वरयेति तीर्थं सद्योनिदर्शनम्। तृतीयायां तथा पादे निष्ठीवायाश्च मण्डले ॥ महाहदे च कौशिक्यां दत्तं श्रादं महाफलम् ।

मुण्डपृष्टे पदं नयस्तं महादेवेन धीमता ॥ बहून् वर्षगणांस्तप्त्वा तपस्तीत्रं सुदुश्रम् । अल्पेनाप्यत्र कालेन नरो धर्मपरायणः ॥ पाप्मानसुरस्रजत्याञ्च जीर्णा त्वचिमवोरगः । नाम्ना कनखलं विम तीर्थं जगति विश्वतम् ॥ उदीच्यां मुण्डपृष्ठस्य ब्रह्मार्षिगणसंवितम् । तत्र स्नात्वा दिवं यान्ति स्वश्नरिण मानवाः ॥ दत्तं चापि सदा श्राद्धमक्षयं समुदाहृतम् । स्नात्वा ऋणत्रयं तत्र निष्क्रीणाति नरोत्तमः ॥ मानसे सरिस स्नात्वा श्राद्धं निर्वर्त्तयेत्ततः । उत्तरं मानसं गत्वा सिद्धिं पाष्नोत्यनुत्तमाम् ॥ तस्मित्रिर्वर्त्तयेत् श्राद्धं यथाशक्ति यथावलम् । कामान् स लभते दिव्यान् मोक्षोपायांश्च कृत्स्नशः ॥ इति । अथ प्रथमदिनकृत्यम् ।

वायुपुराण, आच्छादितः शिलापादः प्रभासेनादिणा ततः। प्रभासो मुनिभिः स्पृष्टः शिलाङ्गुष्टो विनिर्भतः ॥ अङ्गुष्ठस्थित ईशोऽपि प्रभासेशः प्रकीर्तितः । शिलाङ्गुष्ठैकदेशो यः सा च मेतशिला स्मृता ॥ विण्डदानात् यतस्तस्मात् प्रेतत्वान्मुच्यते नरः। महानदीपभासाद्योः सङ्गमे स्नानकुत्ररः ।। रामो देवैः सह स्नातो रामतीर्थं ततः स्मृतम् । षार्थितोऽथ महानद्या राम स्नातो भवान्यदि ॥ रामतीर्थ भवेंद्र सर्वलोकेषु पावनम्। जन्मान्तर्शतं साम्रं यत्कृतं दुष्कृतं मया ॥ तत्सर्वे विलयं यातु रामतीथीभिषेचनात्। मन्त्रेणानेन यः स्नात्वा श्राद्धं कुर्वीत मानवः ॥ रामतीर्थे पिण्डदस्तु विष्णुलोके प्रयात्यसौ । तथेत्युक्त्वा स्थितो रामः सीतया भरताश्रमे ॥ रामतीर्थे नरः स्नात्वा मन्त्रैः पिण्डपदी भवेत् ।

48 Ato Ato

भेतत्वात्तस्य पितरो विम्रक्ताः पितृतां ययुः ॥ राम राम महाबाहो देवानामभयङ्कर । स्वां नमस्येह देवेश मम नश्यतु पातकम् ॥ नमस्क्रत्य प्रभासेशं भासमानः शिवं व्रजेत्। तं च शम्धं नमस्कृत्य कुट्यीद्याम्यविल ततः ॥ आपस्त्वमसि देवेश ज्योतिषां पतिरेव च। पापं नाश्चय देवेश मनोवाकायकर्मजम् ॥ शिलाया जघनं भूयः समाक्रान्तं नगेन च। धर्मराजेनाद्रिरुक्तो न गच्छेति नगः स्मृतः ॥ यमराजभ्रमराजौ निश्वलायेरितौ स्मृतौ । ताभ्यां बलिमकृत्वा स्याद्रयाश्राद्धमपार्थकम् ॥ ववानौ द्वौ वयावशवलौ वैवस्वतकुलोद्भवौ । ताभ्यां पिण्डं पदास्यामि स्यातामेतावहिंसकौ ॥ इति। अच्छादित इत्यादि । शिलायाः प्रेतशिलायाः पादः प्रभासेनाद्रिणाऽऽच्छादितः। तत्र प्रभासे शिलाङ्गुष्ठो विनिर्गतः। तदङ्गछस्थित ईशोऽपि प्रभासेशः तिच्छलाङ्गुष्टैकदेशो यः प्र-भासेशसिक्तिहतः सैव प्रेतिशला तस्यां यस्य पिण्डो दीयते स प्रेतत्वान्मुच्यत इत्यर्थः । महानदीति । महानदीप्रभासाच्योः सङ्गमे स्नानकुद्पि मेतत्वानमुच्यत इत्यर्थः । जन्मान्तरेति । अ-नेन मन्त्रेण स्नात्वा य इह रामेशसिक्याने पिण्डं श्राद्धं वा करोति स विष्णुलोकं प्रयातीत्वर्थः। मन्त्रेरिति। स्वकाखोक्तैः, 'अस्मत्कुले मृता ये च"इत्यादिपौराणिकमन्त्रैश्वेत्यर्थः। प्रेतत्वा-दिति । प्रेतत्वमुक्तिपूर्वकापितृत्वपाप्तिः फलमित्यर्थः । प्रेतशिला-आदेन पितृत्वान्मुक्ता रामतीर्थश्राद्धेन पितृत्वं पाष्त्रवन्तीत्यन्ये। राम रामेति । मन्त्राछिङ्गादनेन मन्त्रेण रामो नमस्कार्य इत्यर्थ:। मभासेशनमस्कारमाह-नमस्कृत्येति। तत्फलमाह-भासमान इति। शिवं, शिवलोकम्। भासमानस्वकर्तृकशिवलोकम् जनं फलामित्यर्थः। तं, रामम्। रामं शस्भुं च नमस्कृत्येत्यर्थः। अनेन च शस्भुनमस्का-रानुवादेन तदुत्तरं याम्यविलिविधीयते। पुनरपि रामप्रभासेशी नमस्कार्यावित्येतस्यार्थ इतिमिश्राः। तत इसादि। प्रभासपर्वते ''आपस्त्वमिशं' इत्यादिमन्त्रं पिठत्वा कुशत्रयजलेन यमायेष व-लिनेम इति देवरीत्या वलिर्देय इतिमिश्राः। कुशतिलजलैः पिन्रीत्या देय इत्यन्ये। अस्याः प्रतिशिलाया जघनं मध्याः वितिमिश्राः। कुशतिलजलैः पिन्रीत्या देय इत्यन्ये। अस्याः प्रतिशिलाया जघनं मध्याः नगेन नगनाम्ना पर्वतेन समाक्रान्तं तस्य नगनामपर्वतस्य स्थिर्वाकरणाय यमराजभ्रमराजौ तदुपिरस्थापितौ। अतः प्रतिशिलाचनस्थे नगनाम्नि पर्वते गयाश्राद्धमाफल्यकामनया ''श्वान्तौ द्वौ''इतिश्लोकं पिठत्वा यमराजभ्रमराजाभ्यामेष बल्लिम् इति ताभ्यामेको बल्लिर्देयः। अयं बल्लिरावश्यकः। अन्यत्काम्यं यथाञ्चिक्त कार्यम्। एतदन्तं प्रथमदिनकृत्यम्। अत्र प्रथमदिने प्रेतिशलाकमे। सकलदेशीयशिष्टाचारात्,

तीर्थे मेतिशिलादौ च चरुणा सघृतेन च ।
पितृनावाह्य तेभ्यश्च मन्त्रैः पिण्डांस्तु निर्वपेत् ।।
इतिवायुपुराणे मेतिशिलायाः प्रथमोल्लखाः । एतच मेतपर्वतोक्तेतिकर्त्तव्यतया कार्यम् । मेतपर्वतेतिकर्त्तव्यतामभिधाय—

सर्वस्थानेषु चैवं स्यात् पिण्डदानं तु नारद ।

इतिवायुपुराणात् । विशेषानुपदेशे सर्वत्र ताहशेतिकर्त्तव्य-ताप्रतीतेरिति मिश्राः । वस्तुतः प्रथमादिने तीर्थप्राप्तिनिमित्तकश्रा-द्धम् । द्वितीये प्रथमं प्रेतपर्वते ततः प्रेतिश्चितायां श्राद्धमुचितम् ।

सर्वस्थानेषु चैवं स्यात पिण्डदानं तु नारद् । प्रेतपर्वतमारभ्य कुर्वाचीर्थेषु च क्रमातु ॥ इतिवायुपुराणात् । अत एव वायुपुराणे प्रथमादिने महा-नद्यां स्नानादिकमेवोक्तम् ।

गयायाश्च प्रवेशे तु पूर्वतोऽस्ति महानदी ।
तस्यास्तोयं समासाद्य स्नातव्यं तत्र निर्मेलम् ॥
स्नात्वा च तर्पणं कुर्यादेवादीनां यथाविधि ।
अपरेऽहि शुचिर्भूत्वा गच्छेच प्रेतपर्वतम् ॥
इत्यन्तेन प्रेतपर्वतश्चाद्यमुक्तवा,
नाम्ना प्रेतशिला ख्याता गयायां च विम्रक्तये ।
इति चोक्तम् । प्रथमदिने फल्गुभिन्नमहानदीभागे स्नानम् ।
दिनान्तरे फल्गुस्नानविधानादिति ।

गयायां तिथिपाप्तिनिमित्तकमुण्डनोपवासौ न स्तः । दै-वात्तिहिने एकादशीपातेऽपि नोपवास इतिश्रमः । पेतिशिलादौ तु पितृव्यादीनामेकोहिष्टं पृथगेव कार्यम् ।

अपुत्रा ये मृताः केचित् स्त्रियो वा पुरुषाश्च ये। तेषापि च देयं स्यादेकोदिष्टं न पार्वणम् ॥ इतिवचनात् । पितृच्यादिश्राद्धं तु नैकप्रयोगेण । पित्रादि-पार्वणे तत्प्रवेशपापकाभावात् ।

पितरो यत्र पूज्यन्ते तत्र मातामहा ध्रुवम् । इतिवद्त्र तादृशवचनाभावादिति । अथ द्वितीयदिनकृत्यम् ।

तत्र वायुपुराणे, अपरेऽिं शुचिर्भूत्वा गच्छेच प्रेतपर्वतम् । ब्रह्मकुण्डे ततः स्नात्वा देवादींस्तर्पयेत्सुधीः ॥ कृत्वाऽऽहानं पितृणां तु प्रयतः प्रेतपर्वते । प्राचीनावीतिना भाव्यं दक्षिणाभिम्रुखः स्मरन् ॥

कव्यवाली नलः सोमो यमश्रवार्यमा तथा। अभिष्यात्ता बर्हिषदः सोमपाः पितृदेवताः ॥ आगच्छन्तु महाभागा युष्माभी एक्षितास्त्विह । बदीयाः पितरो ये च कुले जाताः सनाभयः ॥ तेषां पिण्डमदानार्थमागतोऽस्मि गयामिमाम्। ते सर्वे तृप्तिमायान्तु श्राद्धेनानेन शास्त्रतीम् ॥ आचम्योक्त्वा च पश्चाङ्गं प्राणानायम्य यव्नतः । पुनराष्ट्रित्रहतब्रह्मलोकाप्तिहेतवे ॥ एवं सङ्करण्य विधिवत् श्रादं कुर्याद्यथाक्रमम् । पितृनावाह्य चाभ्यच्यं मन्त्रैः पिण्डपदो भवेत् ॥ तीर्थे पेताशिलादौ च चरुणा सघृतेन च। प्रक्षाल्य पूर्वतः स्थानं पञ्चगव्यैः पृथक्पृथक् ॥ स्वैमन्त्रेर्थ सम्पृज्य पदं च पददेवताम् । यावत्तिला मनुष्येस्तु गृहीताः पितृकर्माणे ॥ गच्छन्ति भीता असुराः सिंहत्रस्ता यथा मृगाः। द्स्वा श्राद्धं सिवण्डानां तेषां दक्षिणभागतः॥ कुशैरास्तीर्य तेषां तु सक्चद्दन्वा तिलोदकम्। गृहीत्वाञ्जलिना तेभ्यः पितृतीर्थेन यत्नतः ॥ सक्तुना मुष्टिमात्रेण दद्यादक्षय्यपिण्डकम् । तिल।ज्यद्धिमध्वादि पिण्डद्रव्येषु योजयेत् ॥ संबन्धिनस्तिलाद्भिश्र कुर्योष्वावाहयेत्ततः। एतांस्तु सर्वमन्त्रांश्च स्त्रीलिङ्गान्तान् समृह्य च ॥ विण्डान् दद्याद्यथापूर्वे पितृनावाह्य पूर्ववत् । स्वगोत्रे परगोत्रे वा दम्पत्योः पिण्डपातने ॥ अपृथङ्गिष्फलं श्राद्धं पिण्डे चोदकतर्पणम् ।

पिण्डपात्रे तिलान् दस्वा पूरियत्वा शुभोदकैः ॥

मन्त्रेणानेन पिण्डांस्तान् प्रदक्षिणकरं यथा ।

परिषिश्चेत्विधा सर्वान् प्रणिपत्य क्षमापयेत् ॥

पितृन् विस्रुच्य चाचम्य साक्षिणः श्रावयेत्सुरान् ।

सर्वस्थानेषु चैत्रं स्यात् पिण्डदानं तु नार्द् ॥

प्रेतपर्वतमारभ्य कुर्यात्तीर्थेषु च क्रमात् ।

तिल्लिभश्रांस्ततः सक्तून् निक्षिपेत् प्रेनपर्वते ॥

प्रेतत्वात्तु विसुक्ताः स्युः पितरस्तस्य नार्द ।

प्रेतत्वात्तु विसुक्ताः स्युः पितरस्तस्य नार्द ।

प्रेतत्वात्तु विसुक्ताः स्यादस्य चापि न विद्यते ॥

नाम्ना प्रेतशिला ख्याता गयायां तु विसुक्तये ।

तीर्थम् न्यादिख्पेण स्थित आदिगदाधरः ॥ इति ।

कृत्वाऽऽह्वानिमिति। सुपक्षालितपाणिपाद आचान्तः कृतापसचयो दक्षिणासुलः "कव्यवाल" इत्यादि "वाइवतीस्" इत्यन्तं मन्त्रं
पित्रावाहनरूपं पटेदित्यर्थः। आचम्येति। सव्येनाचम्य ओङ्कारच्याहृतिसप्तकगायत्रीशिरओङ्काररूपपश्चाङ्गजपसहितान् माणानाचम्य। सन्ध्यावन्दनवत् पूरककुम्भकरेचकात्मकपाणायामं कुर्यादित्यर्थः। यचु पश्चाङ्गं देशमासपक्षातिथिनिमिचरूपस्रवत्यर्थः
इति, तत्र सङ्कल्पस्य पुनराष्ट्रचीत्यादिना प्राणायामोत्तरं विधानेन पश्चाङ्गोल्लेसस्य प्राणायामपूर्वं विधानेनानन्वयात्। न च
प्राणायामशब्देनैवोङ्कारादिजपसहितप्राणसंयमवाचिना तत्सिद्धः
त्वन्मते पश्चाङ्गसुक्तवेत्यस्य वैयध्यीमिति वाच्यम्। प्राणायामपदस्य पूरकादितिष्वेव शक्तिनं तु तादशजपसहितेषु । अत एव
सगर्भागर्भभेदेन प्राणायामो द्विविध इति हि योगशास्त्रे प्रपश्चितम्। जपश्चन्यस्यैवागर्भत्वात्। तीर्थे प्रेतिशलादाविति। "सर्वस्थानेषु चैवं स्यात्" इतिवक्ष्यमाणातिदेशेन प्रेतिशलायामिप चरुणाः

षिण्डदानं छभ्यते। तथापि प्रेतपर्वतातिरिक्तसकलतीर्यक्रत्यानां प्रेतिशिलाकृत्यपूर्वकत्वं दर्शयितुं प्रेतिशिलाकृत्यपूर्वकत्वं दर्शयितुं प्रेतिशिलाकृत्यम्। तथा च द्वितीयदिने प्रेतपर्वतकृत्यानन्तरमेत्र प्रेतिशिलाकृत्यम्। अन्यथा तत्पूर्वकस्य तृतीयदिनकृत्यस्यानुपपत्तेः। एतेन प्रथमदिन एव प्रेतिशिलाकृत्यमितिमिश्रमतमनादरणीयम्। कुशौरित्यादि। दक्षि-णादानान्तं पार्वणं कृत्वा तद्वेदिदक्षिणत उपविश्य कृतापसन्यो दक्षिणामुखः कुशत्रयं धृत्वा ''ओंकन्यवालो नलः सोम"इत्या दि ''शाश्वतीम्" इत्यन्तं पूर्विलिखितमन्त्रं पठित्वा सकृत्तिलो-दक्षिल्वान्द्रपमावाहनं कुर्यात्। तत एतानि पाद्यादीनि अोंपित्रादिभ्यो नमइतिक्रमेण पश्चोपचारेण पित्रादीन् सम्पूज्य।

ओं आब्रह्मस्तम्बपर्यन्तं देविषिपतृमानवाः ।

इत्यादिमन्त्रेण पूर्ववदञ्जिलिदानक्ष्पं मिलितिपत्राद्यावाहनं कृत्वा ओमद्य पितरमुकदेवशर्मनेष ते पिण्डः स्वधित ति-लाज्यदिधमध्वादिमिश्रं पिण्डं दद्यात् । एवमन्येषामपीति । वस्तु-तश्रक्णा घृतेन च मन्त्रैः पिण्डमदो भवेदित्यन्वयात् प्रकृत-श्राद्धीयपिण्डदानमेव द्रव्यविशेषविशेषितं विधीयते । अन्यथा मन्त्रैरित्यस्यामुक्यत्वापत्तेः । पित्रे पितामहायत्यादीनां मुक्यमन्त्रत्वाभावात् । न च मन्त्रैः कव्यवाल् इत्यादिमन्त्रैरावाह्येत्यन्वयः । तथापि तादृशमन्त्रकावाह्यतेत्रत्वमात्रस्येव विधानात् । एवं प्रकृतपिण्डदानानन्तरमेवाक्षय्यपिण्डदानमपि श्राद्धाङ्गभूतन्येव । अपूर्वपिण्डदानान्तरिशेषा गौरवात् । नच श्राद्धं कृत्वेत्यनेनेव सपिण्डकश्राद्धनाप्ते तद्दैयध्यम् । श्राद्धपदस्यात्र त्यागनिवश्रेषमात्रवाचकत्वादिति । दत्त्वा श्राद्धमिति । सपिण्डानां पिन्तामहादीनां पिण्डदानान्तं कर्म कृत्वेत्यर्थ इति । एतांस्त्विति । (पतांस्त्विति । पतांस्त्विति । पतांसित्विति । स्याप्ते स्वालिक्षेत्रोहः कान्ति । स्रिप्ति । स्वित्याः पति । स्वित्विति । स्वित्विति । स्वति । स्वति । स्वति । स्वति । ।

र्यः । पुंषोडशीवत् स्त्रीषोडश्यामूहः कार्य्य इत्वर्थ इति केचित् अथ तृतीयदिने पश्चतीर्थीकृत्यम् ।

बायुपुराणे, आदौ तु पश्चतीर्थेषु चोत्तरे मानसे विधिः। आचम्य कुशहस्तेन शिरश्राभ्युक्ष्य वारिणा ॥ उत्तरं मानसं गच्छेन्मन्त्रेण स्नानमाचरेत्। उत्तरे मानसे स्नानं करोत्यात्मिवशुद्धये ॥ सूर्यलोकादिसंसिद्धिसिद्धये पितृमुक्तये। स्नात्वाथ तर्पणं कुर्यादेवादीनां यथाविधि ॥ आब्रह्मस्तम्बपर्यन्तं देवर्षिपितृपानवाः। तृष्यन्तु पितरः सर्वे मातृमातामहाद्रयः ॥ श्राद्धं सपिण्डकं कुर्यात् स्वसूत्रोक्तविधानतः। अन्वष्टकासु दृद्धौ च गयार्या च क्षयेऽहनि ॥ मातुःश्राद्धं पृथक् कुर्यादन्यत्र पतिना सह । वृद्धिश्राद्धे च मात्रादि गयायां पितृपूर्वकम् ॥ विता वितामहश्चेव तथैव प्रवितामहः। माता पितामही चैव तथैव प्रापिनामही। मातामहस्तित्पता च प्रमातामहकादयः ॥ तेषां विण्डो मया दत्तो हाक्षय्यमुपतिष्ठताम् । ओंनमो भानवे भर्त्रे सोमभौमस्वरूपिणे ॥ जीवभागिवशनैश्वरराहुकेतुस्वरूपिणे । सूर्य नत्वाचियत्वा च सूर्यलोकं नयेत् पितृन् ॥ मानसं हि सरो हात्र तस्मादुत्तरमानसम्। उत्तरान्मानसान्मौनी व्रजदक्षिणमानसम् ॥ उदीचीतीर्थमित्युक्तं तत्रोदीच्यां विम्राक्तिदम् ।

# गयामाहात्म्ये तृतीयदिने पश्रतीथींकृत्यम्।

उदीच्यां मुण्डपृष्ठस्य देवार्षिपितसोवितम् ॥ मध्ये कनखळं तीर्थे पितृणां म्राक्तिदायकम्। स्नातः कनकवद्धाति नरो याति पवित्रताम् ॥ अतः कनखळं छ।के ख्यातं तीर्थमनुत्तमम्। तस्य दक्षिणभागे तु तीर्थं दक्षिणमानसम्॥ दाक्षणे मानसे चैवं तीर्थत्रयमुदाहृतम्। स्नात्वा तेषु विधानेन श्रादं कुर्यात्पृथक् पृथक् ॥ दक्षिणे मानसे स्नानं करोम्यात्मविशुद्धये। सूच्येलोकादिसंसिद्धिसद्ये पितृमुक्तये ॥ नमामि स्टर्य तुष्त्यर्थं पितृणां तारणाय च। पुत्रपौत्रधनैश्वय्येआयुरारोग्यदृद्धये ॥ ब्रह्महत्यादिपापौघघातनाय विमुक्तये। दिवाकर करोमीह स्नानं दक्षिणमानसे ॥ अनेन स्नानपूजादि कुर्याच्छादं सपिण्डकम्। कुत्वा नत्वाऽथ मौनार्कमिमं मन्त्रमुदीरयेत् ॥ कव्यवालो नलः सोमो यमश्रवार्यमा तथा। अग्निष्वात्ता बर्हिषदः सोमपाः पितृदेवताः॥ आगच्छन्तु महाभागा युष्माभी रक्षितास्त्विह । मदीयाः पितरो ये च कुले जाताः सनाभयः॥ तेषां पिण्डपदानार्थमागतोऽस्मि गयामिमाम्। फल्गुतीर्थं व्रजेत्तस्मात् सर्वतीर्थोत्तमोत्तमम् ॥ मुक्तिभेवति कर्तृणां पितृणां श्राद्धतः सुराः। ब्रह्मणा प्रार्थितो विष्णुः फल्गुको ह्यभवत् पुरा ॥ द्क्षिणाग्नौ हुतं नूनं तद्भवं फल्गुतीर्थकम्। यस्मिन् फलति फल्गुर्गोः कामधेनुर्जलं मही ॥

यृष्टिरन्तर्गतं यस्मात् फल्गुतीर्थं न निष्फलम्। तीर्थानि यानि सर्वाणि भ्रवनेष्वाविलेषु च ॥ तानि स्नातुं समायान्ति फल्गुतीर्थं सुरैः सह। गङ्गा पादोंदकं विष्णोः फल्गुस्त्वादिगदाधरः। स्वयं हि द्रवरूपेण तस्माद्गङ्गाधिकां विदुः ॥ अश्वमेधसहस्राणां सहस्रं यः समाचरेत्। नासौ तत्फलमाम्रोति फल्गुतीर्थे यदाप्नुयात् ॥ फल्गुतीर्थे विष्णुजले करोमि स्नानमाहतः । 💆 🥍 🦻 वितृणां विष्णुलोकाय सुक्तिमुक्तिमसिद्धये।। फल्गुतीर्थे नरः स्नात्वा तर्पणं श्राद्धमाचरेत । सपिण्डकं स्वसूत्रोक्तं नमेदथ पितामहम् ॥ ओंनमः शिवाय देवाय ईशानपुरुषाय च । अघोरवामदेवाय सद्योजाताय शम्भवे ॥ नत्वा पितामहं देवं मन्त्रेणानेन पूजयेत् 🕡 🤛 🦰 फलगुतीर्थे नरः स्नात्ना दृष्टा देवं गदाधरम् ॥ आत्मानं पितृभिः सार्द्धं तन्नयेद्वैष्णवं पुरम् । कार्या ओंनमो वासुदेवाय नमः सङ्कर्षणाय च ॥ प्रद्युम्नायानिरुद्धाय श्रीधराय च विष्णवे । पश्चतीथ्यों नरः स्नात्वा ब्रह्मलोकं नयेत्पितृन् ॥ अमृतैः पश्चभिः स्नानं पुष्पवस्त्राद्यलङ्कृतिम् । 💮 🚃 न कुर्याचो गदापाणेस्तस्य श्राद्धमनर्थकम् ॥ इति । आदाविति । पश्चतीर्थीकर्मणि आदावुत्तरमानसे विधि-रित्यर्थः । '' उत्तरे मानसे'' इत्यादिमन्त्रं प्रकृतस्त्वानीयमन्त्रानन्त-रं पटित्वा मज्जोदित्यर्थः । आगन्तुकानामन्ते विनिवेश इति न्यायात् । उत्तरमानसस्नानस्य पापश्चयः सूट्येलोकादिसंसि-

दिः पितृमुक्तिश्च फलम् । योगसिद्धिन्यायादेकैकफलकामनया कार्यम् । समुचितमेव फलमित्यन्ये । एवं पकुततर्पणानन्तरम् "आव्रह्मस्तम्व" इत्यादिना मन्त्रेण देविविधिना एकोऽञ्चलिदेयः । ततः पित्रादिमात्रादिमातामहादीनां पार्वणं कृत्वा मेतिशिलावदक्षयपिण्डं दद्यादिति । दृद्धीति । आभ्युदियकं
माञ्चपक्रमकं कार्यं गयायां पिञ्चपक्रमकिमित्यर्थः । अत्र च
पित्रादीनां शाक्ष्वतब्रह्मलोकपाप्तिः फलम् ।

शमीपत्रप्रमाणेन पिण्डं द्चाइयाशिरे । यन्नाम्ना पातयेत्पिण्डं तन्नयेद्वस्य शाश्वतम् ॥

इतिवचनात् । उत्तरपानसस्यापि गयाशिरोऽभ्यन्तरत्वात् ।
स्चर्यमिति । सर्यनमस्कारस्य पितृणां स्र्य्येलोकनयनं फलम् ।
एवं स्यार्चिनस्यापि । उभयत्रैव ''ओं नमो भानवे" इत्यादिर्मन्तः । उत्तरमानसश्राद्धस्याक्षयपितृतृप्तिर्वा फलम् । पुष्करेष्विक्षयं श्राद्धमित्युपक्रस्य—

एवं गयाशीर्षेऽक्षयवटे फल्गुतीर्थे उत्तरमानसे मतङ्गवाप्यां च ।
इति विष्णुवचनात्। दक्षिणमानसं तु त्रिधा विभक्तम्। उत्तरभाग उदीचीतीर्थं मध्यभागः कनखलं दक्षिणभागो दक्षिणमानसमिति । अत्र पत्येकं तिर्धित्रये स्नाने श्राद्धे च पितृमुक्तिः फल्म् ।
दक्षिणमानसस्नाने तु "आंदक्षिणे मानसे"इत्यादिः "ब्रह्महत्यादि"इत्यादिश्च मन्त्रः पठनीयः। "नमामि सूर्य"इत्यादिना मन्त्रेण
दक्षिणार्क पूजयेत् नमेच । अत्र सर्व मौनेन कार्यम् । अतोऽयं
मौनार्कनामा । ततः "कन्यवाल्ल"इतिमन्त्रस्तत्रैव पठनीयः । ततः
फल्गुतीर्थं गच्छेत् । मुक्तिरिति । श्राद्धकर्तृणां ये वितरस्तेषां मुक्तिभवतीत्यर्थः । कर्तुः पितृश्च मुक्तिः फल्मित्यन्ये । ब्रह्मणेति ।
विष्णुः फल्गुनदीरूपोऽभवदक्षिणामौ यद्वसणा हुतं तत् फल्गुती-

र्थमभूदिति 'तद्भवम्'इत्यस्यार्थः । तद्द्रव इतिपाठे तस्य हुतस्य द्रवो रसो यस्मिन् । कामधेनुगवाभिन्नफल्ग्वात्मकं जलं मही च तत्र निष्पन्नम् । अन्तर्गतम्, अन्तःसिळ्ळसरस्वतीवदन्तः पविष्टमित्यर्थः । तत्र "फल्गुतीर्थे''इत्यनेन स्नात्वा तर्पयेत । त-त्र च स्वधोदीरणानन्तरं शीणयामीतित्रयोज्यम्। "पितृणां वि-ष्णुलोकाय''इतिमन्त्रालिङ्गात् पितृणां विष्णुलोकाप्तिः स्वस्य भु-क्तिम्रक्तिप्रसिद्धिश्च फल्गुस्नानफलम् । ततः स्वस्रत्रोक्तविधिना पितृम्राक्तिकामन्या सपिण्डकं श्राद्धं कार्यम् । नमेद्थेति । मधुस्त्र-वादक्षिणक्लरुथं पितामहं ''नमः शिवाय''इत्यादिमन्त्रेण नमेत् पूजयेच । फल्गुतीर्थ इति । ततः पुनर्गदाधरपाच्यां फल्गुतीर्थ पित्रादिसहितात्मकेष्णवपदकामनया तत्र स्नात्वा गदाधरं प-इयेत् । वस्तुतस्तर्पणादिव्यवहितमपि पूर्वोक्तस्नानमनूद्य गदाध-रदर्शनं विधीयते न तु स्नानान्तरम् । अपूर्वान्तरकल्पनापत्तेः । "ओं नमो वासुदेवाय"इत्यादिमन्त्रेण दर्शनस्पर्शनपश्चामृतस्ना-<mark>नगन्धपुष्पाळङ्कारःदिः गदाधरस्य कुर्</mark>यात् । इदमावश्यकम् । पञ्चतीष्टर्यामिति । उत्तरमानसोदीचीतीर्थकनखलदक्षिणमान-सफलगुरूपपञ्चतीर्थास्नानस्य फलान्तराविधानमिति । मिश्रास्तु पितृब्रह्मलोकनयनकामनया पुनः पञ्चतीर्थोस्नानं कृत्वा गदा-<mark>धरस्नानादि कारये</mark>दित्याहुः।

अथ पश्चतीर्थीदिनोत्तरिनकृत्यम् । वायुपुराणे, प्रथमेऽहि विधिः प्रोक्तो द्वितीये दिवसे त्रजेत् । धर्मारण्यं तत्र धर्मी यस्माद्यागमकारयत् ॥ मतङ्गवाप्यां स्नात्वा तु तर्पणं श्राद्धमाचरेत् । गत्वा नत्वा मतङ्गेशमिमं मन्त्रमुदीरयेत् ॥

# गयामाहात्मये पञ्चतीथीदिनोत्तरकृत्यम् । ४१३

प्रमाणं देवताः सन्तु लोकपालाश्च साक्षिणः ।

मयाऽऽगत्य मतङ्गेऽस्मिन् पितृणां निष्कृतिः कृता ॥

पूर्ववद्वह्वातीर्थे च क्र्षे श्राद्धादि कारयेत् ।

तत्क्र्पयूपयोर्मध्ये कुर्वस्तु त्रायते पितृन् ॥

धर्म्म धर्म्भेश्वरं नत्वा महावोधितरुं नमेत् । इति ।

प्रथमेऽह्वीति।पञ्चतीर्थाकृत्यदिनाद्यपेक्षया तस्य प्रथमत्वम् ।

प्रथमे दिवसे तीर्थे गत्वा द्युत्तरमानसे ।

इत्यिष्ठपुराणादावष्येवमेव प्रथमत्वम् । धर्मारण्य एव मतङ्गवापी । तत्र स्नाने सर्वपापित्रमुक्तिः फलम् । पुष्करे स्नानमात्रतः

सर्वपापेभ्यः पूतो भवतीत्युपक्रम्य —

एवमेव फल्गुतीर्थे उत्तरमानसे मतङ्गवाप्याम् ।

इतिविष्णुस्मृतेः । श्राद्धे तु अक्षया पितृतृप्तिः फलम् । "पुष्करेष्वक्षयं श्राद्धम्" इत्यादि—"मतङ्कवाप्यां च" इतिविष्णुव-चनात्। पूर्ववदिति । मतङ्कवाप्यामिव ब्रह्मतीर्थसंज्ञके क्पेऽपि श्राद्धं कुर्यात् । श्राद्धफलं स्वर्गः विश्वजिन्न्यायात् । श्राद्धादीत्या-दिपदात्तर्पणसङ्कहः । तत्क्र्पेति । इदं च पूर्वोक्तश्राद्धस्येव क्ष्या क्ष्ययूपयोमेध्ये श्राद्धान्तरम् । न तु पूर्वोक्तश्राद्धस्येव क्ष्य-यूपमध्यात्मकदेशविधायकमिदम् । देशकालविशेषसाधनत्वयो-विधाने वाक्यमेदापत्तेरित्येके । परे तु प्रयोगविधौ विधे-यभेदेऽपि न वाक्यमेदः । यथा "स्वाराज्यकामो राजा राजस्येन यजेत" इत्यादौ । अन्यथा तत्र कर्तुः फलविशेषवत्त्वस्य च विधेयस्य भेदेन तथात्वापत्तेरित्याहुः । ततो धर्मधर्मेश्व-री नत्वा महाबोधितरूपश्वत्यं नमेत् ।

महाबोधितरुं गत्वा पिण्डदः स्वर्गलोकभाक् । इति अग्निपुराणात्तन्मूले पिण्डमपि दापयन्ति ।

अथ पश्चतीथीदिनापेक्षणा तृनीयदिनकृत्यम्। वायुपुरागो, तृतीये ब्रह्मसरासे कुर्याच्छाद्धं सपिण्डकम् । स्नानं करोपि तीर्थे ऽस्मिन् ऋणत्रयविष्ठक्तये ॥ श्राद्धाय पिण्डदानाय तर्पणायात्मश्रद्धये । तत्क्रूपयूपयोर्भध्ये कुर्वस्तारयते पितृन् ॥ स्नानं कुत्वोच्<mark>छितो यूपो ब्रह्मणा यूप इत्युत ।</mark> कृत्वा ब्रह्मसरःश्राद्धं ब्रह्मलोकं नयेत्पितृन् ॥ गोपचारसमीपस्था आम्रा ब्रह्मपकलिपताः। तेषां सेचनमात्रेण पितरो मोक्षगामिनः ॥ आम्रं ब्रह्मसरोद्भूतं सर्वदेवमयं तहम्। विष्णुरूपं प्रसिश्चामि पितृणां चैव मुक्तये।। आम्राश्व सिक्ताः पितरश्च तृप्ताएका क्रिया द्यर्थकरी प्रसिद्धा। आम्रस्य मूले सलिलं ददानो नोपेक्षणीयो विबुधैमेनुष्यः ॥ यूपं भदक्षिणीकृत्य वाजपेयफळं छभेत्। ब्रह्माणं च नमस्क्रुस पितृन् ब्रह्मपुरं नयेत् ॥ ओंनमो ब्रह्मणेऽजाय जगज्जन्मादिकारिणे। भक्तानां च पितृणां हि तारणाय नमो नमः॥ ततो यमबर्छि क्षिप्त्वा मन्त्रेणानेन संयतः ॥ यमराजभ्रमराजौ निश्चलार्थं हि संस्थितौ । ताभ्यां विलं भयच्छामि पितृणां मुक्तिहेतवे ॥ ततः इवानवार्लं द्यान्मन्त्रेणानेन नारद । वैवस्वतकुलोद्भूतौ द्वौ वयावशवलौ सुतौ ॥ ताभ्यां पिण्डं प्रयच्छामि रक्षेतां पथि सर्वेदा। ततः काकविं दत्त्वा पुनः स्नानं समाचरेत् ॥

# गयामाहात्म्येपश्रतीर्थीदिनापेक्षयाचतुर्थदिनकृत्यम्।४१५

ऐन्द्रवारुणवायव्या याम्या वै नैर्ऋतास्तथा। वायसाः प्रतिगृह्णन्तु भूमौ पिण्डं मयोज्झितम् ॥ इति । सपिण्डकामिति पिण्डस्य प्राशस्त्यबोधनाय । अक्षयपपिण्ड-सहितमित्यर्थे इतिमिश्राः । ब्रह्मसरः स्नानफलम्-ऋणत्रय-विमुक्तिः श्राद्धाद्यर्थमात्मशुद्धिश्र मन्त्रलिङ्गात् । पापक्षय एव फ-ल्लिमिश्राः । तत्रानुपस्थितफलकरपने गौरवादिति । तत्कूपे-ति। "स्नानं करोमि" इतिमन्त्रेण स्नात्वा क्र्पयूपयोर्भध्ये पितृतार-णकामनया श्राद्धं कुर्य्शादित्यर्थः । उच्छित इत्यस्य ब्रह्मणेत्या-दिः। स एव ब्रह्मयूप इति प्रसिद्ध इत्यर्थः। कुत्वेति। श्राद्धं कुत्वा पितृन ब्रह्मलोकं नयेदित्यर्थः । अनयोः फलयोः समु-चय इति मिश्राः। तत्र मानाभावाद्विकरूप इत्यन्ये । ततो गो-प्रचारसमीपस्थं यं कञ्चिदाम्रं "आम्रम्"इत्यादिमन्त्रेण शिष्टाचा-रात् ब्रह्मसरोजेलेन पितृयोक्षकामनया सिञ्चेत् । आस्रा इत्य-त्र बहुत्वमिवाक्षितम्। अत एव मन्त्रे आम्रामित्येकवचनम्। ओंनमो ब्रह्मण इति ब्रह्मनमस्कारमन्त्रः । ततो यमराजेत्यादि-मन्त्रेण तयोविलिः । वैवस्वतेतिमन्त्रेण व्ववलिः । ''ऐन्द्र''इ।तिम-न्त्रेण काकवालिस्ततः स्नानमिति ।

अथ पश्चतीथीदिनापेक्षया चतुर्थदिनकृत्यम् । वायुपुराणे, फल्मुतीर्थे चतुर्थेऽह्नि स्नानादिकमथाचरेत् । गयाशिरस्यथ श्रादं पदे कुर्यात् सापेण्डकम् ॥ साक्षाद्वयाशिरस्तत्र फल्मुतीर्थाश्रयं कृतम् । क्रौश्चपादात् फल्मुतीर्थे यावत्साक्षाद्वयाशिरः ॥ गयाशिरे नगाद्याश्च साक्षात्तर्फल्मुतीर्थकम् । मुखं गयासुरस्येतत् स्नात्वा श्राद्धमथाक्षयम् ॥

आद्यो गदाधरो देवो व्यक्ताव्यक्तात्मना स्थितः। विष्ण्वादिपदरूपेण पितृणां मुक्तिहेतवे ॥ तत्र विष्णुपदं दिव्यं दर्शनात्पापनाशनम्। स्पर्शनात् पूजनाचैश्च पितृणां मोक्षदायकम् ॥ श्राद्धं सिपण्डकं कृत्वा कुलसाहस्रमात्मनः। विष्णुलोकं समुद्धत्य नयेद्विष्णुपदं नरः ॥ श्राद्धं कृत्वा रुद्रपदे नयेत् कुलशतं नरः। सहात्मना शिवपुरं तथा ब्रह्मपदे नरः ॥ ब्रह्मलोकं कुलशतं समुद्धृत्य नयेत्पितृन्। दक्षिणामिपदे श्राद्धी वाजपेयफलं लभेत् ॥ गाईपत्यपदे आद्धी राजसूपफलं लभेत्। श्राद्धं क्रुत्वाऽऽहवनीये वाजिमेधफळं छभेत् ॥ श्राद्धं कृत्वा सभ्यपदे ज्योतिष्टोमफलं लभेत्। आवस्थ्यपदे श्राद्धी सोमलोकमवाप्तुयात् ॥ श्राद्धं कृत्वा चेन्द्रपदे शक्रलोकं नयेत्पितृन्। श्राद्धी सूर्यपदे पञ्चपापिनोऽकेपुरं नयेव ॥ कार्त्तिकेयपदे श्राद्धी शिवलोकं नयेत्पितृन्। श्राद्धं कृत्वागस्त्यपदे ब्रह्मलोकं नयेत्पितृन् ॥ कश्यपस्य पदे आदी पितृन् ब्रह्मपदं नयेत्। अन्येषां च पदे श्राद्धी पितृन् ब्रह्मपुरं नयेत् ॥ सर्वेषां कइयपं श्रेष्ठं तिष्णो रुद्रस्य वै पदम्। ब्रह्मणश्च पदं चापि श्रेष्ठं तत्र प्रकीर्तितम् ॥ मारम्भे च समाप्ती च तेषामन्यतमं समृतम्। श्रेयस्करं भवेत्तत्र श्राद्धकर्तुश्र नारद ॥ कश्यपस्य पदे दिव्ये भारद्वाजो म्रुनिः पुरा ।

### गयामाहात्म्ये पश्चतीथी दिनापेक्षया चतुर्थीद्नकृ०।४९७

श्रादं कृत्वोद्यतो दातुं पित्रादिभ्यश्र पिण्डकम् ॥
श्रुक्ककृष्णो ततो हस्तौ पदम्राद्भिय निर्मतौ ।
हृष्ट्या हस्तद्वयं तत्र पितृसंशयमागतः ॥
ततः स्वमातरं शान्तां भारद्वाजस्तु पृष्टवान् ।
कश्यपस्य पदे कस्मिन् शुक्के कृष्णेऽथ वा करे ॥
पिण्डो देयो मया मातर्जानासि पितरं वद ।

शान्तोवाच ।

भारद्वाज महापाज पिण्डं कृष्णाय देहि भोः।
भारद्वाजस्ततः पिण्डं दातुं कृष्णाय चोद्यतः॥
इवेतोऽदृश्योऽब्रवीत्पुत्रं देहि सत्यं मगौरसः।
कृष्णोऽब्रवीत् क्षेत्रजस्त्वं ततो मे देहि पिण्डकम्॥
शुक्रोऽब्रवीत् स्वैरिणीयं यतोऽतस्त्वं मगौरसः।
स्वैरिणीत्वाददौ चादौ क्षेत्रिणे वीजिने ततः॥
इंसयुक्तेन यानेन ब्रह्मलोकमुभौ गतौ।
अनेनोपाख्यानेन जारजस्यापि गयायां पिण्डदानेऽधि-

#### कारो गम्यते।

भीष्मो विष्णुपदे श्राद्ध आहूय तु पितृन् स्वकान् । श्राद्धं कृत्वा विधानेन पिण्डदानाय चोद्यतः ॥ पितुर्विनिर्गतौ हस्तौ गयाशिरसि शन्तनोः । भीष्मः पिण्डं ददौ भूमौ नाधिकारः करे यतः ॥ शन्तनुः पाह सन्तुष्टः शास्त्रार्थे निश्चलो भवान् । त्रिकाल्डष्टिभेवतु अन्ते विष्णुश्च ते गतिः ॥ स्वेच्छ्या मरणं चास्तु इत्युक्त्वा ग्राक्तिमागतः । रामो रुद्रपदे रम्ये पिण्डापणकृतोद्यमः ॥ पिता दशरथः स्वर्गात् प्रसार्थ करमागतः ।

4३ वीर सिर

नादात् पिण्डं करे रामो ददी रुद्रपदे ततः ।।

शास्त्रार्थातिक्रमाद्धीतो रामं दश्यरथोऽव्रवीत् ।

तारितोऽहं त्वया पुत्र रुद्रलोको सभून्मम ॥

पदे पिण्डमदानेन हस्ते तु स्वर्गतिने हि ।

त्वं च राज्यं चिरं कृत्वा पाल्लियत्वा मजादिकम् ॥

यज्ञान् सदक्षिणान् कृत्वा विष्णुलोकं गमिष्यसि ।

सहायोध्याजनैः सर्वैः कृमिकीटादिभिः सह ॥

इत्युक्त्वा दश्यरथः पुत्रं रुद्रलोकं परं ययौ ।

तथा,

गयाशिरसि यः पिण्डं येषां नाम्ना तु निर्वेषत् ।
नरकस्था दिवं यान्ति स्वर्गस्था मोक्षमाप्नुयुः ॥
गयाशिरसि यः पिण्डं शभीपत्रप्रमाणतः ।
कन्दमूलफलायैर्वा दद्यात् स्वर्ग नयेतिपतृन् ॥
पदानि यत्र दश्यन्ते विष्ण्वादीनां तद्यतः ।
श्राद्धं कृत्वा तेषु पिण्डान् तेषां लोकं नयेश्वरः ॥
सर्वत्र मुण्डपृष्ठाद्धिः पदैरेभिः सुलक्षितः ।
प्रयान्ति पितरः सर्वे ब्रह्मलोकमनामयम् ॥ इति ।
साक्षादिति । फल्गुंतीर्थममीपस्थगयाशिरोभागोऽतिशस्त

इत्यर्थः । क्रौश्चपादादिति । क्रौश्चपादस्तु मुण्डपृष्ठे । क्रौश्चरूपेण हि मुनिर्मुण्डपृष्ठे तपोऽकरोत् । तस्य पादाङ्कितो यस्मात् क्रौश्चपादस्ततः स्मृतः ॥ इति वायुपुराणात् । एतं च क्रौश्चपादादारभ्य प्राग्दिशि फल्गुपर्यन्तं गयाशिरोऽतिप्रशस्तिमित्यर्थः । व्यक्तेति । प्रतिमा व्यक्तं,पदादि अव्यक्तिमिति। पश्चपापिनः, पश्चमहापातकयुक्तान् । श्रे यस्करं मोक्षकरम् । 'श्रेयो निःश्रेयसामृतम्'इति क्रोषात् । पदे

#### गयामाहात्म्ये पश्चतीर्थी दिनापेक्षया पश्चमदिनकुः। ४१९

श्राद्धं कर्तुरिप मोश्तहेतुरित्यर्थः। अत्र गयाशिरःश्राद्धं पद्श्राद्धः । अत्र गयाशिरःश्राद्धं पद्श्राद्धेन भिन्नमिप प्रसङ्गात् पद्श्राद्धेने तिन्ययते मघात्रयोदशिश्राद्धेन पश्लश्राद्धवादिति । पद्श्राद्धेषु यद्यपि ज्ञह्माविष्णुरुद्दकश्यपपदानामन्यतमेमवारम्भे समाप्तौ च विहितं तथापि रुद्रपदे आरम्भः कार्यः । फल्गुतीर्थे चतुर्थेऽहि स्नात्वा देवादितर्पणम् ।

कृत्वा श्रादं गयाशीर्षे कुर्यादुद्रपदादिह ।

इतिगारुडादिति मिश्राः । वस्तुतो वायुपुराणरीत्या करणे गारुडक्रमो न ग्राह्यः । किन्तु "तत्र विष्णुपदं दिन्यम्"इत्या-दिपाठक्रमात् प्रथमं विष्णुपदे चरमग्रक्तान्यतमपदे श्राद्धं कार्यम् । ऋजवस्तु—

क्रमतोऽक्रमतो वाणि गयायात्रा महाफला।
इत्यित्रिपुराणात् येन केन चित्क्रमेण कार्यमित्याहुः।
अथ पञ्चतीर्थीदिनापेक्षया पञ्चमदिनकृत्यम् ः
बायुपुराणे,
पञ्चमेऽि गदालोले कृत्वा स्नानादि पूर्ववत्।
श्रादं सिण्डकं कुर्यात्ततोऽक्षयवटे नरः॥
तत्र श्राद्धादिकं कृत्वा पितृन् ब्रह्मपुरं नयेत्।
ब्रह्ममकल्पितान् विप्रान् भोजयेत्पूजयेद्थ॥
कृतश्राद्धोऽक्षयवटे ब्रनेनैव प्रयत्नतः।
ह्या नत्वा च सम्पूज्य वर्टशं च समाहितः॥
पितृत्वयेत् ब्रह्मपुरमक्षयं च सनातन्यः।
गयायां धमपृष्ठे च सदिस ब्रह्मणस्तथा।।
गयाशीर्षऽक्षयवटे पितृणां दत्तमक्षयम्। इति।
स्नानमन्त्रस्तु—
गदालोले पहातीर्थे गदापक्षालने हदे।

स्नानं करोमि गुद्ध्यर्थमक्षयाय स्वराप्तये ॥

तथा चात्र पापसयस्वर्गप्राप्तिः फलम् । अयं मन्त्रः सकल-स्नानमन्त्रान्ते पाठ्यः । स्नानादीत्यादिपदात्तर्पणश्राद्धसङ्कहः । अक्षयग्रेटश्राद्धफलमाह—तत्रेत्यादि । परे तु स्नानादीत्यादिना तर्पणसङ्कदः । ततोऽक्षयग्रेट नरः, श्राद्धं कुर्य्यादित्यनुषज्यते इत्याहुः । ब्रह्मोति । श्राद्धे भोजनं ब्रह्मस्थापितविप्राणां कार-येत् । तत्र 'विपान' इति बहुवचनं यावन्तोऽपेक्षितास्तत्परं न तु कपिञ्जलन्यायात् त्रयपरम्। वटमकरणे—

एकस्मिन् भोजिते त्रिमे कोटिर्भवति भोजिता।

इत्यवयुत्यानुवादः "एकं दृणीते" इत्यादिवदित्येके । ब्राह्म-णत्रयं श्राद्धात्पृथगेव भोजयेदितिमिश्राः । परे तु श्राद्धेन एव-मेव वा तान् विमान् भोजयेत्पूजयेच । अलाभे ब्राह्मणान्त-रमपि । अत एव-

ये युष्मान् पूजियष्यिन्त गयायामागता नराः। इव्यकव्येद्धेनैः श्राद्धैस्तेषां कुलक्षतं त्रजेत्॥ नरकात् स्वर्गलोकाय स्वर्गलोकात्परां गतिम्।

इत्यग्निपुराणे हव्यधनयोः पृथगुपादानम् । न च धनपदं तद्दाक्षणापरम् । श्राद्धैरित्यनेन साङ्गस्य तस्य प्रापणादित्याहुः । वटश्राद्धं तु पाकेनैव कार्यमिति वदन्ति । दृष्टेति । वटेशं दृष्टा ।

एकार्णवे वटस्याग्रे यः शेते योगनिद्रयाः । बालक्ष्पधरस्तस्मै नमस्ते योगशायिने ॥ इतिमन्त्रेण नमेत् पूजयेचेत्यर्थः । ततश्च संसारवृक्षशस्त्रायाशेषपापक्षयाय च । अक्षयब्रह्मदात्रे च नमोऽक्षयवटाय वै ॥

# गयामाहात्म्ये पञ्चतीर्थीदिनापेक्षया पञ्चमदिनकुः। ४२१

इतिभन्त्रेण वटं नत्वा पूजपेत्। वायुपुराणे तथैवाभिधानात्। ततश्र

कलौ माहेक्चरा लोका येन तस्माद्धदाघरः।
लिङ्गरूपोऽभवतं च वन्दे श्रीप्रिपतामहम् ॥
इतिमन्त्रेण प्रिपतामहं नत्वा पूजयेदिति । गयायामित्यादिनाऽक्षयवटश्राद्धस्याक्षयिपतृतृतिः पूर्वापेक्षया फलान्तरं
द्शितम् । एवं क्रमेण सप्तदिनपर्यन्तं गयायां कमीनुष्ठेयम् ।
अन्येषु तीर्थेषु गयामध्यपातिषु यथासम्भवमुषित्वा काम्यं
कमीनुष्ठेयम् । तद्यथा—

वायुपुराणे, उपोषितोऽथ गायत्रीतीर्थे महानदीस्थिते । गायत्र्याः पुरतः स्नातः प्रातः सन्ध्यां समाचरेत् ॥ श्राद्धं सापिण्डकं कृत्वा नयेद्राह्मणतां कुलम् । तीर्थे समुद्यते स्नात्वा गायत्र्याः पुरतो नरः ॥ सन्ध्यामुपास्य मध्याहे नयेत्कुलशतं दिवम् । सन्ध्याम्रपास्य सायाहे नये सर्वज्ञतां कुलम् । बहुजन्मकृतात् सन्ध्यालोपान्मुक्तिस्त्रमन्ध्यकृत् ॥ विज्ञालायां लेलिहाने तीर्थे च भरताश्रमे । पादाङ्किते मुण्डपृष्ठे गदाधरसमीपतः ॥ तीर्थे आकाशगङ्गायां गिरिकणमुखेषु च। श्राद्धदः पिण्डदो ब्रह्मलोकं कुलशतं नयेत् ॥ स्नातो गोदो वैतरण्यां त्रिःसप्तकुलमुद्धरेत्। देवनद्यां गोपचारे तथा मानसके पदे ॥ पुष्कारिण्यां घृतकुल्यां मधुकुल्यां तथैव च ।

पुष्करिण्यां गदालोले तीर्थे चामरके तथा ॥ कोटितीर्थे रुक्मकुण्डे पिण्डदः स्वर्नयेतिपतृन् । मार्कण्डेयेशकोटीशौ नत्वा स्यात्पितृतारकः ॥ इति ।

उपोषित इति । पूर्वदिने कृतोपवासः गयाग्राममध्यस्थ-गायत्रीसम्मुखपाग्देशे महानदीस्थे गायत्रीतीर्थे स्नानसन्ध्याव-न्दनश्राद्धानि कुर्यादित्यर्थः। अत्र श्राद्धस्य कुलब्राह्मणतानयनं, स्नानसन्ध्यावन्दनयोविंदवजिन्न्यायात् स्वर्गः फलमितिमिश्राः। तयोरिप कुलब्राह्मणतानयनं फलम् उपस्थितत्वात् अनुपस्थित-स्वर्गकल्पने गौरवादिति तु साधीयः। बिहति। सन्ध्यात्रयव-न्दने बहुजन्मकृतसन्ध्यालोपजनितपापमुक्तिः फलमित्यर्थः विज्ञालायामिति । विज्ञालादितीर्थसप्तकेऽन्यतमस्मिन् श्राद्धे पि-ण्डदाने वा कुछश्चतब्रह्मछोकनयनं फलमित्यर्थः । स्नात इति । स्नात्वा गोदः गोदानकर्ता । गोदा वैतरण्यामिति पाठे गोदातीः र्थं वैतरण्यां च स्नात इत्यर्थः । मत्येकमेकविंशतिकुलोद्धारः फलंमिति । वैतरणी च भस्मक्रुटस्थितदेवनदीपूर्वतः । तत्र च सन्तरणमाचारात्कार्यम् । तत्र आचारपाप्तो मन्त्रः—

या सा वैतरणी नाम नदी त्रैलोक्यविश्रुता। सावतीर्णा महाभागा पितृणां तारणाय वै ॥ इति । देवनद्यामिति । देवनद्यादिदशके पिण्डदाने प्रत्येकं पितृ-स्वर्गनयनं फलामित्यर्थः।

अथ पाण्डुशिलादिमाहात्म्यम् । 🦠 🦠 केन चित्कारणेन शिवेन शप्तो मरीचिनामा मुनिस्तत्र तप-स्यन् पाण्डरभूत्। ततो ब्रह्मादिभिर्वरं वृणीव्वत्युक्तो मरीचिराइ-हरसापादिमुक्तोऽहं शिला भवतु पावनी। पितृम्रीक्तकरी च स्यात्तथेत्युक्त्वा दिवं ययुः ॥

पाण्डिशिलेति सा प्रोक्ता श्राद्धं तत्राक्षयं भनेत्। पाण्डिशिला चेयं पितामहसमीपस्थचम्पकवनेऽस्ति।

तथा,

घृतकुरुया मधुकुरुया देविका च महानदी।
शिलायां सङ्गतास्तत्र मधुस्रवा प्रकीर्तिता॥
अयुतं हाश्वमेधानां स्नानकृष्णभते नरः।
तर्पयित्वा पितृणां च श्राद्धं कृत्वा सपिण्डकम्॥
सहस्रकुलमुद्धृत्य नयेद्दिष्णुपदं नरः।
चिद्धदः स्वेदजा वापि हाण्डजा ये जरायुजाः॥
मधुस्रवां समासाद्य मृता विष्णुपुरं ययुः।

घृतकुरयेति। एताश्रतस्त्रो मुण्डपृष्ठदाक्षणभागे शिलासङ्गता मधुस्रवापदवाच्या भवन्ति । अत्र स्नानेऽद्वमेधायुतफलम् । तर्षणे सपिण्डकश्राद्धे च सहस्रकुलोद्धरणपूर्वकविष्णुलोकनयनं फलिपत्यर्थः। उद्भिद इति । मधुस्त्रवायां मरणे विष्णुलोकगमनं फलिपत्यर्थः।

तथा,
दशाश्वभेधिके हंसतीर्थे श्राद्धी दिवं वजेत्।
दशाश्वभेधहंसी च नत्वा शिवपुरं वजेत्॥
वितामहाहक्षिणतो महानद्यां दशाश्वभेधः।

तथा,

पतक्षरय पदे श्राद्धी नयेद्रह्मालयं पितृन् ।

विर्मिध्याप्तिं वामीगर्भे विधिविष्ण्वादिभिः सह ॥

पथोयज्ञं हि तत्तीर्थं पितृणां मुक्तिदायकम् ।

तर्पणात् पिण्डदानाच स्नानक्रनमुक्तिमाप्नुयात् ॥

पितृन् स्वर्गं नयेत्रत्वा रामेशाङ्गारकेश्वरो ॥

गयाक्त्रेषे पिण्डदानादक्ष्वमेधफलं लभेत्। भस्मकूपे भस्पनाथ स्नात्वा तारयते पितृन् ॥ धौतपादेऽथ निःक्षीरासङ्गमे स्नानकृत्ररः । श्राद्धी रामपुष्कारिण्यां ब्रह्मलोकं नयेत्पितृन् ॥ सुषुम्नायां महाकोष्यां त्रिःसप्तकुलमुद्धरेत्। स्नातो नत्वा वसिष्ठेशं तस्य तीर्थेऽइवमेधभाक् ॥ पिण्डदो धेनुकारण्ये कामधेनुपदेषु च । स्नातो नत्वा कामधेनुं ब्रह्मलोकं नयेत्पितृन् ॥ कर्दमाने गयानाभौ मुण्डपृष्ठसमीपतः। स्नात्वा श्राद्धा नयेत्स्वर्ग पितृन् नत्वा च चण्डिकाम् ॥ फल्गुच<sup>ण्डी</sup>श्मशानाख्यसङ्गमेशान् समर्च्य च । गयागजो गयादित्यो गायत्री च गदाधरः। गया गयाशिरश्चेव षड् गया मुक्तिदायिकाः ॥ गयायां तु वृषोत्सर्गात् त्रिःसप्तकुलमुद्धरेत्। यत्र तत्र स्थितो विष उदितो विजितेन्द्रियः ॥ आद्यं गदाधरं ध्यायन् श्राद्धपिण्डादि कारयेत् । कुलानां शतमुद्धत्य ब्रह्मलोकं नयेद्ध्वम् । ततो दध्योदनेनैव दस्वा नैवेद्यमुत्तमम्। जनाईनाय देवाय समभ्यच्ये यथाविधि ॥ दद्यादश्रयपिण्डांस्तु तच्छेषेणैव जीवताम् । दैत्यस्य मुण्डपृष्ठे तु यस्मात्सा संस्थिता शिला। तस्मादसौ मुण्डपृष्ठः पितृणां ब्रह्मलोकदः। रामे वनं गते शैलमालम्ब्य भरतः स्थितः। पित्रे पिण्डादिकं दत्त्वा रामेशं स्थाप्य तत्र च। स्नात्वा नत्वा च रामेशं रामं सीतां समाहितः॥

श्राद्धं पिण्डपदानं च कृत्वा विष्णुपुरं त्रजेत्। पितृभिः सह धर्मात्मा कुलानां च स्रतैः सह ॥ शिलादक्षिणहस्ते च स्थापितः कुण्डपर्वतः। तत्र श्राद्धादिना सर्वान् पितृन् ब्रह्मपुरं नयेत् ॥ कुण्डनाथस्तपस्तेपे सीताद्रेदिक्षणे गिरौ। मतङ्गस्य पदे पुण्ये पिण्डदः स्वर्नयेतिपतृन् ॥ वामहस्ते शिलायाश्च तथा उचनतको गिरिः। उदयाद्विरिरानीतो ह्यगस्त्येन महात्मना ॥ स्थापितः विण्डदस्तत्र वितृन् ब्रह्मपुरं नयेत्। कुण्डमुद्यन्तकं तत्र स्वात्मना तपसे कृतम्। ब्रह्म। तत्र च सावित्री कुमाराभ्यां स्थितस्तिवह ॥ हाहाहूहूमभृतयो गीतनादं प्रचित्ररे। स्नातस्तत्र च मध्याहे सावित्रीं सम्रुपास्य च ॥ कोटिजन्म भवेद्विपो धनाट्यो वेदपारगः। अगस्त्यस्य पदे स्नातः विण्डदो ब्रह्मलोकगः ॥ पितृभिः सह धमीत्मा पूज्यमानो दिवाकसैः। ब्रह्मयोनि पविद्याऽथ निर्मच्छेचस्तु मानवः॥ परं ब्रह्म स यातीह विम्रुक्तो योनिसङ्कटात्। नत्वा गयाकुमारं च ब्राह्मण्यं लभते नरः॥ सोमकुण्डाभिषेकाद्यैः सोमलोकं नयेत्पितृन् । व्रजेदिति कचित्पाठः। पिण्डदो व्योमगङ्गायां निर्मलत्वं नयेत्पितृन् ॥ शिलाया दक्षिणे इस्ते भस्मकूटमधारयत्। धर्मी यस्तत्र च हरस्तन्नमः समकारयत् ॥ यतोऽसौ भस्मकूटाद्विभस्मस्नानाचु नाकदः।

वटो वटेश्वरस्तत्र स्थितश्च प्रवितामहः ॥ तद्रेषे रुक्षिणीकुण्डं पश्चिमे कपिला नदी। कपिलेशो नदीतीरे अमासोमसमागमे ॥ कोपिलायां नरः स्नात्वा कपिलेशं नमेद्यजेत्। श्राद्धदः स्वर्गभागी स्यान्माहेशीकुण्ड एव च ॥ गौरी च मङ्गला तत्र सर्वसौभाग्यदार्चिता। जनाईनो भस्मकूटे तस्य हस्ते तु पिण्डदः ॥ मन्त्रेण चात्मनोऽन्येषां सन्येनापि तिलेविंना। पिण्डं च दिधसम्मिश्रं सर्वे ते विष्णुळोकगाः ।। आत्मानं पितृभिः सार्द्धं विष्णुलोकं नयेन्नरः। एष पिण्डो मया दत्तस्तव हस्ते जनाईन । गयाशीर्षे त्वया देयो महां देव मृते मिय ।। यस्तु पिण्डो मया दत्तस्त्वाम्राहिश्य जनाहिन। देहि देव गयाशीर्षे तस्मै तस्मै मृते तु तम्।। जनाईन नमस्तुभ्यं नमस्ते पितृरूपिणे। पितृमात्रे नमस्तुभ्यं नमस्ते मुक्तिहेतवे ॥ गयायां पितृरूपेण स्वयमेव जनाईनः। तं दृष्टा पुण्डरीकाक्षं मुच्यते च ऋणत्रयात् ॥ नमस्ते पुण्डरीकाक्ष ऋणत्रयविमोचन । लक्ष्मीकान्त नमस्तेऽस्तु नमस्ते पितृमोक्षद् ॥ पुण्डरीकाक्षमभ्यच्ये स्वर्गतः स्याज्जनार्दनम् । वामजानु तु सम्पात्य नत्वा भीमं जनाईनम् ॥ श्रादं सिपण्डकं कृत्वा पितृभिर्विष्णुलोकभाक्। शिलाया वामपादे तु भेतकूटो गिरिर्धृतः ॥ धर्मराजेन पापाढ्यो गिरिः प्रेतशिलाश्रयः।

पादेन दूरे निश्चिप्तः शिलायाः पापभारतः ॥ मेता धानुष्करूपेण करग्रहणकारकाः। पृथक् स्थिताश्च बहवो विघ्नकारिण एव च ॥ श्राद्धादिकरणं नृणां तीर्थे पिताविमुक्तिदम्। गतः शिलायाः दिसम्पर्कात् प्रेतकूटः पवित्रताम् ।। मेत्कुण्डं तु तत्रास्ते देवास्तत्र पदे स्थिताः। श्राद्धापिण्डादिकृत्स्नातः प्रेतत्वान्मोचयेत्पितृन् ।। कीकटेषु गया पुण्या पुण्यं राजगृहं वनम्। च्यवनस्याश्रमः पुण्यो नदी पुण्या पुनःपुना ॥ वैकुण्ठो लोहदण्डश्र गृप्रक्टश्र शोणगः। श्राद्धिपण्डादिकतत्र पितृन् ब्रह्मपुरं नयेत् ॥ शिलादक्षिणपादे तु गृत्रक्टो गिरिर्धृतः। धर्मराजेन तत्स्थैर्यकरणाद्यस्तु पावनः। गृश्ररूपेण संसिद्धास्तपः कृत्वा महर्षयः ॥ अतो गिरिग्रेधकूटस्तत्र गृधेक्वरः शिवः। हृष्ट्वा गृध्रेक्वरं नत्वा याति शम्भोः पुरं नरः ॥ तत्र गृध्रवटं नत्का प्राप्तकालो दिवं व्रजेत्। ऋणमोक्षं पापमोक्षं शिवं दृष्ट्वा शिवं व्रजेत्। आदिपालेन गिरिणा समाक्रान्तं शिलोदरम्। तत्रास्ते गजरूपेण विघेशो विघनाशनः ॥ तं हछ्वा मुच्यते विष्ठैः पितृन् शिवपुरं नयेत् । गायत्रीं च गयादित्यं स्नातो हृष्ट्वा दिवं व्रजेत् ।। ब्रह्माणं चादिपालस्थं दृष्ट्वा स्यात् पितृतारकः । नाभौ च पिण्डदो यस्तु पितृन् ब्रह्मपुरं नयेत् ॥ नितम्बे मुण्डपृष्ठस्य अर्विन्द्वनं त्वभृत ।

मुण्डपृष्ठारविन्दाद्री हष्ट्वा पापं विनाशयेत् ॥ इति । निर्मथ्येति। मथोकुण्डे तर्पणात् विण्डदानात् पितृणां मुक्तिः। स्तानात् स्नानकर्त्तुमुक्तिरित्यर्थः । उद्यन्तपर्वतसमीपे मथोकुण्डं ज्ञातच्यम् । पितृत् इति । रामेश्वरस्याङ्गारकस्य च नमस्कारः मत्येकं पितुस्वर्गफलक इत्यर्थः । गयेति । गयाकूपे पिण्डदातुर-इवमेधफलपाप्तिरित्यर्थः । भस्मनेति । तत्कूपभस्मना स्नातस्य पितृणां नरकतारणं फलमित्यर्थः। धौतपाद इति । धौतपादे निःक्षीरायाः सङ्गमे रामपुष्करिणीनामके स्त्रीत्वा पित्रादि-श्राद्धकरणे पित्रादेबेह्मलोकनयनं फलामित्यर्थः । इदं विशिष्टस्यैव फलम् । सुषुम्नायामिति । सुषुम्नायां श्राद्धस्य कुल-सप्तकोद्धारः फलमित्यर्थः। सुषुम्ना गयाग्राममध्ये। तस्य, वसि-ष्ट्रस्य । तीर्थे, कुण्डे । तेन वसिष्टकुण्डे स्नात्वा वसिष्टकानमस्कारे कुतेऽइवमेधतुल्यं फल्हमित्वर्थः । गृध्रवटोत्तरे वसिष्ठाश्रमः । तत्र वासिष्ठकुण्डवसिष्ठेक्वरौ ज्ञातव्यो। पिण्डद इति। धेनुकारण्ये पिण्ड-दानस्य तथा कामधेनुपदे पिण्डदानस्य कामधेनुनमस्कारस्य च मत्येकं पितृब्रह्मलोकनयनं फलमित्यर्थः । कर्दमान इति । कर्द-माने गयानाभौ तथा मुण्डपृष्ठसमीपे स्नानपूर्वकश्राद्धे पितृस्वर्ग-नयनं फलम्। फल्पिवति। फल्पवीशस्य सङ्गमेशस्य च नमस्कारे पितृस्वर्गनयनं पत्येकं फलमित्यर्थः। चण्डिकानमस्कारेऽपीदं फलं षोध्यम् । गयागर्ज इति । एते षद् पूजापिण्डदानादितो गयायां मुक्तिदायका इत्यर्थः। गयायामिति। गयायां द्वषोत्सर्गस्यैकविंश-तिकुलोद्धारः फलमित्यर्थः। यत्र तत्रेति। गयायां यत्र कुत्राचित् म-देशे श्राद्धे पिण्डदाने च पत्येकं कुलशतोद्धारपूर्वक ब्रह्मलोकनय-नं फलम्। स्नात्वेति। महानदीपरपारस्थभरताश्रमसन्निधाने म-हानद्यां स्नात्वा रामेश्वरामसीता हृष्टा रामपदे सपिण्डं श्राद्धं

कार्यमित्यर्थः । अत्र पित्रादिकुलज्ञातसहितस्य विष्णुपुरव्रजनं फलम् । शिलेति । शिलादक्षिणहस्ते कुण्डनामा पर्वतः स्थापितः तत्र श्राद्धे पिण्डदाने च पितृणां ब्रह्मपुरनयनं भवतीत्यर्थः। मतङ्गस्येति । सीतादिद्क्षिणे गिरौ मतङ्गपदे पिण्डदानस्य पितृस्वर्गनयनं फल-मित्यर्थः । वामहस्त इति । शिलावामहस्ते उद्यन्तपर्वते पिण्डदानात् पितृब्रह्मपुरनयनं भवतीत्यर्थः। कुण्डमुद्यन्तकमिति। तत्र उद्यन्तक-कुण्डे स्नात्वा सावित्रीनामकमध्याह्रसन्ध्यावन्द्ने कोटिजन्मावः च्छिन्नधनाढ्यवेदपारगविपत्वं फलमित्यर्थः। अगस्त्यस्येति। स्ना-त्वाऽगस्त्यस्य पदे पिण्डदातुर्दिवौकोगणपूज्यमानपितृसहितब्रह्म-लोकगमनं फलम्। ब्रह्मयोनिभिति। योनिसङ्कटविम्रक्तिपूर्वकपर-ब्रह्मगमनं,ब्रह्मयोनिं पाविषय निर्ममनस्य फलमित्यर्थः । नत्वेति। गयाकुमार्नमस्कारस्य ब्राह्मण्यं फलामित्यर्थः । सोमेति । सोम-कुण्डस्नानतर्पणिपण्डदानानां पितृसोमलोकनयनं फलमित्यर्थः। बलिरिति। काक्शिलायां काक्बलिः। क्षणमोक्षदः, सद्योगोक्षदः। मोक्षश्च पितृणां कर्त्तरेव च । स्वर्गेति । स्वर्गद्वारदेवरनमस्कारा-त् स्वर्गतदुत्तरब्रह्मलोकपाप्तिभवतीत्यर्थः। पिण्डद इति। आका-श्वगङ्गापिण्डदानस्य पितृनिर्मेलत्वं फलामित्यर्थः। शिलाया इति। प्रेतशिलाया दक्षिणहस्ते भस्मकूटनामा पूर्वतस्तत्र भस्मस्नानात् मुक्तो भवतीत्यर्थः । वट इति । तत्राक्षयवटवटेक्वरपितामहाग्रे रुक्मिणीकुण्डं तत्पिश्चमे किपलानाम नदी तत्तीरे किपलेक्द्रवर् इत्पर्थः । यजेत्, पूजयेत् । गौरी चेति । तत्र माहेश्वरीकुण्डे मङ्गला ऽस्ति तत्पूजनात् सर्वसौभाग्यमाप्तिरियर्थः ।

अथ वायुपुराणीयो गयाश्राद्धानुष्ठानक्रमो लि-रूपते।

सामान्यमघट्टकोक्तरीत्या यहाद्रयायात्रां कृत्वा गयात्राप्ति-

दिने प्रथमं फल्गुतीर्थं गत्वा ओमद्याद्यमेधसहस्रजन्यफलविलक्षणफलप्राप्तिकामः फल्गुतीर्थे स्नानमहं करिष्ये इति सङ्कल्प्य स्नायादिति बहवः। वस्तुतः प्रथमदिने फल्गुभिन्नमहानदीभागादौ स्नायात्। दिनान्तर एव फल्गुस्नानिवधानदिति। तत्र
च गृह्योक्तः पौराणिको वा विधिः। ततस्तर्पणमिष गृह्योक्तेन पौराणिकेन वा विधिना कुर्यात्। विशेषस्त्वयम्। अमुक्रगोत्रोऽस्मत्पिताऽमुकदेवदामी तृष्यतामेतित्तिलोदकं तस्मै स्वधा पितरं पीणयामि। एवं पितामहादीनामिष स्वधान्ते पितामहं प्रीणयामीतियोज्यम्। तर्पणं निर्वर्थं देवार्चनादिकं कृत्वा अद्य तीर्थमाप्तिनिमित्तकपार्वणश्राद्धमहं करिष्ये इति सङ्कल्प्यार्घावाहनरितं
पार्वणं कुर्यात्। तदसम्भवे पिण्डदानमात्रमपि तीर्थमाप्तिनिमित्तकं
कुर्यात्। गयायां वपनोपवासौ न स्तः।

एतावत् प्रथमदिनकृत्यम् ।

मिश्रास्तदनुयायिनश्च तीर्थपाप्तिनिमित्तकश्राद्धानन्तरं पे-तिज्ञिलायां श्राद्धं यमराजश्चमराजबलिदानपर्य्यन्तं वक्ष्यमा-णरीत्या प्रथमदिन एव कारयन्ति । तदसत् ।

सर्वस्थानेषु चैवं स्पात् पिण्डदानं तु नारद । मेतपर्वतमारभ्य कुर्यात्तीर्थेषु च क्रमात् ॥ इतिवायुपुराणात् ।

अश्र द्वितीयादिनकृत्यम् ।

फल्गुतीर्थे यथाविधि स्नात्वा देवार्चनान्तं कर्म कृत्वा पेतपर्वतं गयावायव्यदिशि गयातो गव्यूत्यधिकदूरस्थं गत्वा तन्मूलसंलग्ने तदीशानकोणस्थे ब्रह्मकुण्डे स्वर्गकामनया स्नात्वा तर्पणं कृत्वा तं पेतपर्वतमारु तत्र श्राद्धं कुट्यीत्। तद्यथा—कृतपश्चभूसंस्का-रदेशे आचान्त उपविश्य कृतापसव्यो दक्षिणामुखो भूत्वा कन्यवालोऽनलः सोमो यमश्रेवार्यमा तथा।
अग्निष्वात्ता बर्हिषदः सोमपाः पितृदेवताः ॥
आगच्छन्तु महाभागा युष्माभी रक्षितास्त्विह।
मदीयाः पितरो ये च कुले जाताः सनाभयः ॥
तेषां पिण्डप्रदानार्थमागतोऽस्मि गयामिमाम् ।
ते सर्वे तृप्तिमायान्तु श्राद्धेनानेन शास्वतीम् ॥

इति पठित्वा पितृन् ध्यात्वा सव्यं कृत्वाऽऽचम्य सन्ध्याव-न्दनवत् ओङ्कारन्याहातसप्तकगायत्रीशिरओङ्कारान् जपन् पूरक-कुम्भकरचकात्मकवाणायामं कुट्यीत् । ततः पुण्डरीकाक्षस्मरणेन श्राद्धीयद्रव्याणि कुशोदकेन मोस्य ओमद्यामुकगोत्राणां पिरुपि-तामहप्रितामहानाममुकामुकदेवशर्मणाम्, एवं मात्रादीनां माता-महादीनां च, पुनराष्ट्रतिरहितब्रह्मलोकावाप्तिकामः श्राद्धमहं करिष्ये इति सङ्कल्प्य विक्वेदेव पवेशाह्वादशदैवतं श्राद्धं कुर्या-त्। एवमेव हेमाद्रिरपि । मातामहादीनां सपत्नीकत्वेन निर्देश इति विशेषः। मातामहादिनामनुपरेशात् षोडशदैवतं श्राद्धं का-र्यिमित्यन्ये । साम्प्रदायिकास्तु षण्णां पुंसामेव कार्यमित्याहुः। छन्दोगैम्तु षट्पुरुषाणामेव कार्यम् । पार्वणोतिकर्तव्यताकं प्रकृतिपण्डदानान्तं श्राद्धं कृत्वा तद्वेदिदाक्षणत उपविश्य कृताप-सन्यो दक्षिणामुखः कुज्ञत्रयं गृहीत्वा ''ॐ कन्यबालो ऽन-ल" इत्यादि "शास्त्रतीम्" इत्यन्तं पूर्वलिखितमन्त्रं पठित्वा तेषु कुशेषु सक्वति छोदकाञ्जलिदान रूपमावाहनं कुर्यात्। तत एतानि पाद्यादीनि ओंपित्रादिभ्यो नम इत्यनेन क्रमेण पञ्चोपचारेण पि त्रादीन् सम्पूज्य

ॐ आब्रह्मस्तम्बपर्यन्तं देवर्षिपितृमानवाः । तृष्यन्तु पितरः सर्वे मातृमातामहादयः ॥ अतीतकुलकोटीनां सप्तद्वीपनिवासिनाम् ।
आब्रह्मश्चनां छोकानिद्मस्तु तिलोदकम् ।।
इति पूर्ववदञ्जलिदानरूपं मिलितपित्राद्यावाहनं कृत्वा ओमद्यासुकागोत्र पितरसुकदेवशमंत्रेष ते पिण्डः स्वधिति तिलजलद्धिमधुमिश्रं पायसान्यतमिण्डं पित्रे, एवं पितामहादिभ्योऽपि यथादाक्षणं दद्याद । ततस्तद्दक्षिणत उपविष्य समूलान् दक्षिणायान् कुशानास्तीय्यं ''ओंकव्यवाल''इत्यादि ''शाइवतीम्''इत्यन्तं
मन्त्रं पूर्ववद पिटत्वा तेषु कुशेषु सकुत्तिलोदकाञ्जलिदानरूपमावाहनं कृत्वा पूर्ववदभ्यर्च्यं ''ॐ आब्रह्मस्तम्ब"इत्यादिना सितिलाञ्जलिदानरूपं पूर्ववदावाहनं कृत्वा

ॐ पिता पितामहश्चेत तथेत प्रपितामहः ।

माता पितामही चैत तथेत प्रापितामही ।।

मातामहस्तित्पता च प्रमातामहकादयः ।

तेषां पिण्डो मया दत्तो ह्यक्षय्यमुपतिष्ठताम् ॥

इति पौराणिकमन्त्रमुचार्य्य तिलघृतद्यिमधुजलयुतं मु
ष्टिमितसक्तुकृतं मिलितेभ्यः पित्रादिभ्य एकं पिण्डं दद्यात् ।

ततः षोडशीकर्म ।

संवत्सरपदिषे,
अमावास्यां तु कन्यार्के तीर्थमाप्तौ तथा नृप ।
कृत्वा श्राद्धं विधानेन दद्यात् षोडश्रापण्डकम् ॥ इति ।
वायुपुराणीयस्तत्प्रयोगो यथा—ऊनविंशतिदास्यमानिषण्डस्थानानि यथादक्षिणं भागचतुष्ट्रयेन कृतानि । तत्र दक्षिणाग्रान् कुशानास्तीर्यं

ॐ अस्मत्कुले मृता ये च गतिर्येषां न विद्यते । आवाहयिष्ये तान् सर्वीन दर्भपृष्ठे तिलोदकैः ॥

ॐमातामहकुले ये च गतिर्येषां न विद्यते । 🚧 🎏 आवाहिय प्ये तान सर्वान दर्भपृष्ठे तिलोदकैः ॥ ॐबन्धुवर्गकुले ये च गतिर्येषां न विद्यते । 💎 🤝 आवाहियव्ये तान् सर्वान् द्भेपृष्ठे तिलोद्कैः॥ इत्येतैस्तिलोदकरागाम ॐ आब्रह्मस्तम्बपर्यन्तं देविषिपितृमानवाः। तृष्यन्तु पितरः सर्वे मातृमातामहाद्यः ॥ अतीतकुतकोटीनां सप्तद्वीपनिवासिनाम् । आब्रह्मभुवनां छोकानिद्यस्तु तिलोद्कम् ॥ इत्याभ्यां सतिलोदकाञ्जलि द्यात् । ततो मूलादितः वितृतीर्थेन विण्डान् द्यात् । तत्र क्रमः —

ॐ अस्पत्कुले मृता ये च गतिर्येषां न विद्यते । तेषामुद्धरणार्थाय इमं पिण्डं ददाम्यहम् ॥ १ ॥ ॐ पातामहकुले ये च गतिर्येषां न विद्यते । तेषामुद्धरणार्थाय इमं पिण्डं ददाम्यहम् ॥ २ ॥ ॐ वन्धुवर्गकुले ये च गतिर्येषां न विद्यते । तेषामुद्धरणार्थाय इमं पिण्डं ददाम्यहम् ॥ ३ ॥ अजातदन्ता ये केचिद्ये च गर्भे प्रपीडिताः। तेषामुद्धरणार्थाय इमं पिण्डं ददाम्यहम् ॥ ४ ॥ अग्निद्ग्याश्च ये केचिन्नाग्निद्ग्धास्तथाऽपरे । विद्यचौरहता ये च तेभ्यः पिण्डं ददाम्यहम् ॥ ५ ॥ ॐ दावदाहे मृता ये च सिंहच्याघ्रहताश्च ये। दंष्ट्रिभिः शृङ्गिभिवीपि तेभ्यः पिण्डं ददाम्यहम् ॥ ६ ॥ ॐ उद्घनधनमृता ये च विषशस्त्रहताश्च ये । आत्मोपघातिनो ये च तेभ्यः पिण्डं ददाम्यहम् ॥ ७ ॥ ५५ वी ती

ॐ अरण्ये वर्त्मानि रणे क्षुधया तृष्णया इताः। भूतमेतिषशाचाश्च तेभ्यः पिण्डं ददाम्यहम् ॥ ८ ॥ ॐ रौरवे चान्धतामिश्रे कालसूत्रे च ये मृताः। तेपामुद्धरणार्थाय इमं पिण्डं ददाम्यहम् ॥ ९ ॥ ॐ अनेक्यातनासंस्थाः पेतलोके च ये गताः। तेषाम्रद्धरणार्थाय इमं पिण्डं ददाम्यहम् ॥ १०॥ ॐ अनेकयातनासंस्था ये नीता यमाकिङ्करैः। तेषामुद्धरणार्थाय इमं पिण्डं ददाम्यहम् ॥ ११ ॥ ॐ नरकेषु समस्तेषु यातनासु च ये स्थिताः। तेषामुद्धरणार्थाय इमं पिण्डं ददाम्यहम् ॥ १२ ॥ ॐ पशुयोनिगता ये च पक्षिकीटसरीसृपाः। अथवा द्वक्षयोनिस्थास्तेभ्यः पिण्डं ददाम्यहम् ॥ १३ ॥ ॐ जात्यन्तरसहस्रोषु भ्रमन्तः स्वेन कर्मणा। मानुष्यं दुर्लभं येषां तेभ्यः पिण्डं ददाम्यहम् ॥ १४ ॥ ॐ दिव्यन्तरिक्षभूमिष्ठाः पितरो बान्धवाद्यः। मता येऽसंस्कृता ये च तेभ्यः विण्डं ददाम्यहम् ॥ १५ ॥ ये केचित्मेतरूपेण वर्चनते पितरो मम। ते सर्वे तृप्तिमायान्तु पिण्डदानेन सर्वदा ॥ १६ ॥ ये बान्धवाबान्धवा ये येऽन्यजन्माने बान्धवाः । तेषां पिण्डो मया दत्तो हाक्षय्यमुपतिष्ठताम् ॥ १७॥ वितृवंशे मृता ये च मातृवंशे च ये मृताः। गुरुश्वशुरवन्धूनां ये चान्ये बान्धवा मृताः ॥ ये मे कुले लुप्तपिण्डाः पुत्रदारिवर्जिताः । क्रियालोपगता ये च जात्यन्धाः पङ्गवस्तथा ॥ विरूपा आमगभीश्र ज्ञाताज्ञाताः कुले मम ।

तेषां पिण्डो मया दत्तो ह्यक्षय्यमुपतिष्ठताम् ॥ १८ ॥ आब्रह्मणो ये पितृवंशजाता मातुस्तथा वंशभवा मदीयाः। कुलद्वये ये मम दासभूता भृत्यास्तथैवाश्रितसेवकाश्र ॥ वित्राणि सरुयः प्रानश्च दृक्षा दृष्टाप्यदृष्टाश्च कृतोपकाराः। जन्मान्तरे ये मम दास्रभूतास्तेभ्यः स्वधा पिण्डमहं ददामि १९ अत्रोनार्वेशतिपिण्डे षोडशपिण्डसंज्ञा पारिभाषिकी पञ्चाः कासंज्ञावत् । दाक्षिणात्यास्तु श्राद्धाशकौ सङ्घेपश्राद्धगई करि-

ष्य इति सङ्करप्य

ॐ पिता पितामहश्चैव तथैव प्रपितामहः। माता पितामही चैव तथैव प्रपितामही ॥ यातामहस्तित्वता च प्रमातामहकादयः। तेषां पिण्डो मया दत्तो ह्यक्षय्यमुपतिष्ठताम् ॥ इतिमन्त्रेणैकपिण्डं दचात्। इत्थमेत्र सर्वतिथेष्टित्रयाहुः। स्त्री

षोडक्यां तु ''अस्मत्कुले मृता ये च''इत्यावाहनमन्त्रादारभ्य ''मित्राणि सख्य''इत्यन्तं सम्भवत्स्रीलिङ्गमूहनीयम् । अन्यत्तु पुंवोडशीवत् सर्वे कार्यमित्याहुः। ततः सर्वेषु पिण्डेषु तिल्ञ-जलपूर्णपात्रेण वारत्रयं परिषेचनं कार्य्यम् । तत्र मन्त्रः —

ॐ ये च बोऽत्र ये चास्मानाशंसनते याश्च वोऽत्र याश्चास्मानाशं-सन्ते ते चावाहन्तां ताश्चावाहन्तां तृष्यन्तु भवन्तस्तृष्यनंतु भवत्यः तृष्यत पुत्रान् पौत्रानभितर्पयन्तीरापो मधुमतीरिमाः। स्वधा पि-तृभ्यो ऽमृतं दुहाना आपो देवीरुभयांस्तर्पयन्तु तृप्यत तृप्यत॥इति।

ततः प्रणिपत्य पित्रादयः क्षमध्वमिति विस्रजेत् । ततः

सन्येनाचम्य श्राद्धशेषं समाप्य

ॐ साक्षिणः सन्तु मे देवा ब्रह्मेशानादयस्वया । पया गयां समासाद्य पितृणां निष्कृतिः कृता ॥

आगतोऽस्मि गयां देव पितृकार्ये गदाधर । त्वमेव साक्षी भगवन्ननृणोऽहमृणत्रयात् ॥

इति प्राङ्मुखः पठेत्। एतावत्समस्तश्राद्धाशक्तौ पिण्डदान-मात्रमपि कार्यम् । तद्यथा-ओमद्यामुकगोत्रः पित्रादित्रयमात्रा-दित्रयमातामहादीनां नामगोत्राणि क्रमेणोचार्य पुनराष्ट्रतिरहि-तब्रह्मलोकावाप्तिकामः प्रेतपर्वते पिण्डदानमहं करिष्य इति सङ्क-ल्प्यापसव्यं कृत्वा ''ॐ कव्यवालोऽनलः''इत्याद्यार्भ्य ''अनृणो-हमृणत्रयात्" इत्यन्तं पागुक्तकाण्डं कुर्यात् । केचित्तु षट्पुरुषा-णां पुनराष्ट्रसिरहितब्रह्मलोकावाप्तिकामनया पिण्डदानं कार्य्य-म् । तत्र वेदीद्वयकरणतद्रेखाकरणकुशास्तरणावनेजनपिण्ड-दानप्रत्यवनेजनश्वासधारणसूत्रदानगन्धादिदानान्येव ब्रोक्तविधिना कार्याणीत्याहुः। मिश्रास्तु समस्तश्रादं कु-त्वा तद्वेदिदक्षिणत उपविश्येत्यादिनोक्तमक्षय्यपिण्डदानं षो-ह्यीपिण्डदानं च कुर्यात् । ''अनृणोऽहमृणत्रयात्'' इत्यन्तं च पटेदित्याहुः । साक्षिश्रावणानन्तरं पितृगतपेतत्विष्युक्तिस्वगत-वेतत्वाभावकामः येतपर्वते तिलमिश्रसचतुनिक्षेपमहं करिष्ये इति सङ्करूप तिलिभिभसम्तून् भेतपर्वते दक्षिणामुखः क्षिप दनेन मन्त्रेण।

ॐ ये केचित् प्रेतक्षेण वर्तन्ते पितरो मम ।
ते सर्वे तृप्तिमायान्तु सनतुभिस्तिलामिश्रितैः ॥ इति ।
ॐ आब्रह्मस्तम्बपर्यन्तं यत्किश्चित् सचराचरम् ।
मया दत्तेन तोयेन तृप्तिमायातु सर्वज्ञः ॥
इति मन्त्रेण तिलतोयाञ्चलि तत्र द्यात् । ततो यथाञ्चकि ब्राह्मणाय दक्षिणां द्यात् ।

इति प्रेतपर्वतिविधिः!

ततः प्रेतपर्वताद्वरुख प्रेतिशलां गत्वा ''कव्यवाल'' इत्यादि ''शाइवतीम्''इत्यन्तं पूर्ववदुक्त्वा पूर्ववदेव पित्रादिनामगी-त्राचुचार्य्य पित्रादीनां पेतत्वविम्राक्तिकामनया मोक्षकामनया वा प्रेवशिलायां श्राद्धमहं कारिष्ये इति सङ्गल्प्य साक्षि-श्रावणान्तं प्रेतप्रतिवत्कर्म कुर्यात् । श्राद्धासम्भवे पिण्डदा-नमात्रमपि पूर्ववदेव कार्यम् । ततः पर्वतादवरुख मभासाद्रिस-क्रतायां महानद्यां रामतीर्थत्वेन प्रसिद्धे प्रभासहदे आम-द्य साग्रजन्मान्तर्शतकृतदुष्कृतविलयकामोऽस्मिन रामतीर्थे स्नानमहं करिष्ये इति सङ्कल्प स्नानातर्पणे च कुर्यात् । तत्र स्नानीयमञ्जतसकलमन्त्रपाठानन्तरम्-

ॐ जन्मान्तर्श्वतं साग्रं यत्कृतं दुष्कृतं मया । तत्सर्व विखयं यातु रामतीथीभिषेचनात् ॥

इति पौराणिकमन्त्रं पिटत्वा मज्जेत् । श्रोमद्य विष्णुलोक-गमनकामो रामतीर्थे श्रादं पिण्डदानं चाहं करिष्ये इति सङ्कः ल्प्य पार्वणं पिण्डदानं वा तत्र कुटयीत् । इदं पार्वणं पिण्डदानं व स्वसूत्रानुसारेणैव कार्यम्। ओपच पित्रादिमेतत्वविम्रुक्ति-पूर्वकापितृत्वपाप्तिकामो रामतीर्थे पितृणां पिण्डदानमहं क-रिष्ये इति सङ्कल्प्य मेतपर्वतोक्तरीया पित्रादिनवपिण्डाक्ष-य्यपिण्डवोडशीपिण्डान् दद्यात् । अशक्तौ एवामन्यतमं कु-य्यात्। ततः

ॐ राम राम महाबाहो देवानामभयद्भर । त्वां नमस्येह देवेश मम नश्यतु पातकम् ॥ इति पठित्वा स्वगतपापनाश्वकामो रामं नमस्कुर्यात् । ततः ओभासमानस्वकर्तृकशिवगमनकामः प्रभासेशनमस्कारपहं करिष्ये इति सङ्करण्य मभासेशं नमस्कुर्यात् । ततः पुनरपि रामं मभासेशं च नमस्कुर्योदिति मिश्राः । बस्तुतः पूर्वकृतनमस्का-रादेव फलसिद्धिः । ततः

आपस्त्वमाते देवेश ज्योतिषां पतिरेव च। पापं नाशय मे देव मनोवाक्कायकर्मजम्॥

इति पौराणिकपन्तं पठित्वा मनोवाक्कायकर्पजपापशय-कामनया ओं यमायेष बलिर्नेम इति कुशत्रयजलेन देवरीत्या पितृरीत्या वा भक्तादिरूपं बलि दद्यात । प्रभासादिदक्षिणदि-यवस्थितमेतशिलाजघनस्थे नगनाम्त्रि पर्वते

ओंश्वानौ द्वौ इयात्रशबलौ वैवस्वतकुलोद्भवौ । ताभ्यां पिण्डं प्रयच्छामि स्यातामेतावहिंसकौ ॥

इति पठित्वा ओं यमराजभ्रमराजाभ्यामेष बार्लनम इति याम्यबलिवत् तयोर्मिलितयोरोदनाद्यन्यतमबार्ले दद्यात् । इदं च बलिदानं नित्यम् । अकरणेऽनिष्टश्चतेः । अन्यत्तु सर्वे काम्यं स्वतन्त्रं च यावदिष्यते तावदेव कार्यम् ।

अथ तृतीयदिने पश्चतीर्थीकृत्यम् ।

फरगुतीर्थे यथाविधि स्नात्वा देवार्चनान्तं कर्म कृत्वा पवित्रोपग्रहपाणिराचम्य वारिणा शिरोऽभ्युक्ष्य उत्तरमानसं गत्वा ओमद्य पापक्षयकाम उत्तरमानसे स्नानमहं करिष्ये इति सङ्करुप्य स्नानीयमन्त्रान् पठित्वा

ॐ उत्तरे मानसे स्नानं करोम्यात्मविशुद्धये । सूर्यकोकादिसंसिद्धिसिद्धये पितृमुक्तये ॥

इति पठित्वा मज्जनं कार्यम् । ततस्तर्पणम् । तत्र च पित्राद्यञ्जलिषु स्वधोदीरणानन्तरं पितरं त्रीणयामीति प्रयोज्यम्। ततस्तर्पणशेषे देवविधिना

ॐ आब्रह्मस्तम्बपर्यन्तं देवर्षिपितृमानवाः ।

तृत्यन्तु पितरः सर्वे मातृमातामहादयः ॥
इत्यादिमन्त्रं पितरः एकोऽअछिर्देयः । ततः पित्रादिः
त्रयमात्रादित्रयमातामहादित्रयाणां शाश्वतब्रह्मछोकपाप्तिकामो
सक्तिकामो वा श्रादं कुर्यात् । तत उत्तरमानसे दक्षिणदिइयुपाविश्य समूछान् दक्षिणाग्रान् कुशानास्तीर्यः

ॐ कव्यबालोऽनलः सोमो यमश्रैवार्यमा तथा।
अग्निष्वाचा बर्हिषदः सोमपाः पितृदेवताः ॥
आगन्छन्तु महाभागा युष्पाभी रिक्षतास्त्विह ।
मदीयाः पितरो ये च कुले जाताः सनाभयः ॥
तेषां पिण्डमद्मनार्थमागतोऽस्मि गयामिमाम् ।
ते सर्वे तृप्तिमायान्तु श्राद्धेनानेन शाक्वतीम् ॥

इति पिटित्वा सकृतिलोदकाञ्चलिदानक्यमावाहनं कृत्वा एतानि पाद्यादीनि ओं पित्रादिभ्यो नम इति पञ्चोपचारेण पित्रादीन् सम्पूज्य

ॐ आब्रह्मस्तम्बपर्यन्तं देविषिपितृभानताः ।
तृष्यन्तु पितरः सर्वे मातृमातामहादयः ॥
अतीतकुलकोटीनां सप्तद्वीपनिवासिनाम् ।
आब्रह्मभुवनां छो। कानिदमस्तु तिलोदकम् ॥
इति पिठत्वा सकृत्तिलोदका आलिदानक्ष्पमावाहनं पुनःकृत्वा ।
ॐ पिता पितामहश्चेव तथेव प्रापतामहः ।
माता पितामही चैव तथेव प्रापतामही ॥
माता पितामही चैव तथेव प्रापतामही ॥
मातामहस्तित्पता च प्रमातामहकादयः ।
तेषां पिण्डो मया दत्तो ह्यक्षययमुपतिष्ठताम् ॥
इति पौराणिकमन्त्रमुचार्य्य तिलघृतद्विमधुजलयुतं मुष्टिभितसक्तुकृतं पिण्डमेकं मिलितेम्यः पित्रादिभ्यो द्यात् । तत

ॐ पितृमुर्येलोकगमनकामनया उत्तरार्कस्य नतिमहं करि-ब्ये । पूजायामप्ययमेव सङ्कल्पः । ततः

ॐ नमो भानने भन्ने सोमभीमज्ञरूपिणे। जीवमार्गववानश्चरराहुकेतुस्वरूपिणे ॥

इतिमन्त्रेण नतिः पूजा च काय्यी। ततो मौनेन दक्षिण-मानसं गत्वा तत्रोदीच्याम् अद्य पितृमुक्तिकाम उदीचीतीर्थे स्नानमहं करिष्ये इति सङ्कल्प्य पूर्ववत् स्नानतर्पणे क्रत्वा पूर्व-वदेव नवदेवतं षद्देवतं वा पार्वणं कृत्वा मध्यमं कनखळ-तीर्थे गत्वा तत्रापि ओमच पितृमुक्तिकामः कनखस्तीर्थे स्नानमहं करिष्ये इति सङ्कल्प्य ततः पितृमुक्तिकामनया तत्र स्नानं कृत्वा ततः पितृमुक्तिकामस्तत्र श्राद्धं कुर्यात् । ॐ मद्य पितृमुक्तिकामो दक्षिणमानसे स्नानमहं करिष्ये इति सङ्कर्प्य स्नानीयसर्वमन्त्रान्ते

ॐ दक्षिणे नमानसे स्नानं करोम्यात्मविशुद्धये। सूर्यलोकादिसंसिद्धिसिद्धये पितृम्चक्तये ॥ ब्रह्महत्यादिपापौघघातनाय विम्रुक्तये। दिवाकर करोमीह स्नानं दक्षिणमानसे ॥

इति पठित्वा मज्जेत् । ततः पूर्ववत्तर्पणं क्रत्वा पितृष्ठकि-कामनया तत्र श्रादं कृत्वा

ॐ नमामि सूर्ये तृष्त्यर्थे पितृणां तारणाय च। पुत्रपौत्रधनैक्वर्य आयुरारोज्यहद्ध्ये ॥

इति यन्त्रेण दक्षिणार्कदर्शनं पूजा च। तस्य तु कर्म मौनेन कर्तव्यम् । अतः स मौनार्कनामा । ततः "ॐ कव्यवालोऽनलः सोमो यमः "इत्यादि "गयामिमाम्" इत्यन्तं दक्षिणमानसे पठित्वा गदाधरपूर्वदेशस्थमतिमशस्तं फलगुतीर्थं गच्छेत् । तत्र च ओ- बद्याद्यवेषधजन्यफलविलक्षणफलपाप्तिकामः पितृणां विष्णुलो कपाप्तिकामो वा फल्गुतीर्थस्नानमहं करिष्ये इति सङ्कल्प

मकुतस्नानीयपन्त्रास्ते

ॐ फल्गुतीर्थे पुण्यजले करोमि स्नानमाहतः।
पितृणां विष्णुलोकाय सुक्तिमुक्तिमसिद्धये।।
इति पढन् मज्जेत्। ततः पूर्ववत्तपेणं कृत्वा पितृमुक्तिकामनया नवदैवतं पद्दैवतं वा श्राद्धं कुर्यात्। ततो मधुस्रवादिक्षणिदिगवस्थितं पितामहम्—

ॐ नमः शिवाय देवाय ईशानपुरुषाय च । अघोरवामदेवाय सद्योजाताय श्रम्भवे ॥

इति पिटित्वा प्रणमेत् पूजिये । ततः पुनः फल्गुतीर्थमागृत्य आमद्य पित्रादिसाईतात्मवैष्णवपद्नयनकामः
फल्गुतीर्थे स्नात्वा गदाधरदर्शनमहं करिष्ये इति सङ्करूप्य तत्र
सविधि स्नानं कार्य्यम् । ततो गदाधरं दृष्ट्वा

अ नमो वासुदेवाय नमः सङ्कर्षणाय च । मद्युम्नायानिरुद्धाय श्रीधराय च विष्णवे ॥

इति पिठित्वा गदाधरं प्रणमेत् । पश्चामृतादिना स्त्रपयेत् । पुष्पवस्तालङ्कारैर्गदाधरपुजनमावश्यकम् । अन्यत्काम्यं यथे-च्छं कार्यम् ।

## इति तृतीयदिनकृत्यम्।

पुनः पितृब्रह्मलोकनयनकामनया पश्चतिथ्यो स्नानं कु-स्वा गदाधरपूजा कार्य्येतिमिश्राः।

अथ चतुर्थादेनकृत्यम् ।

स्नात्वा देवार्चनान्तं कर्म कृत्वा अद्य ब्रह्मलोकगमनकामो धर्मारण्यगमनमहं करिष्ये इति सङ्ग्रह्य धर्मारण्यं गच्छेत् इति मिश्राः । वस्तुतः सङ्कल्पेऽत्र मानाभावः । धर्मारण्यं गत्वा ओ-मद्य सर्वपापक्षयकामो मतङ्गवाष्यां स्नानमहं करिष्ये इति स-ङ्कल्प्य श्राद्धं कृत्वा मतङ्गवाष्युत्तरस्थं मतङ्गञ्चरं नत्वा

प्रमाणं देवताः सन्तु छोकपाछाश्च साक्षिणः । मयाऽऽगत्य मतङ्गेऽस्मिन् पितृणां निष्कृतिः कृता ॥

इति पिठत्वा अद्य पितृतारणकामो ब्रह्मक्षपयूपयोर्मध्ये श्रा-द्धमहं करिष्ये इति सङ्कल्प्य तत्र श्राद्धं कुर्यात्। कूपे एकं श्राद्धं क्षपयूपयोर्मध्येऽपरं श्राद्धमित्यन्ये। ततो धर्भ धर्मेश्वरं महाबो-धिं च क्रमेण स्वर्गकामो नमेदिति। महाबोधितरुमूछे श्राद्धं पिण्डदानं वा कुर्यात्।

चं छद छाय द्वसाय सर्वदाऽच छिविष्णवे। बोधितस्वाय यज्ञाय अश्वत्थाय नमोनमः॥ एकादशोऽसि रुद्राणां वस्नामष्टमस्तथा। नारायणोऽसि देवानां द्वसराजोऽसि पिष्पं छ॥ एतन्मन्त्राभ्यामश्वत्थनमस्कारं कार्यान्ते। ब्रह्मकूपश्च मत-

१ मुद्रितगयामाहात्म्ये त्वित्थं पाठः—
नमस्तेऽश्वत्थराजाय ब्रह्माविष्णुमहेश्वर ।
बोधिद्रमाय पितृणां कर्नृणां तारणाय च ॥
२अत्र अत्र अद्यत्थ यस्मान्त्वाय वृक्षराजन्नारायणास्तिष्ठति सर्वकालम्।
अतः शुभस्त्वं सततं तरूणां धन्योऽसि दुःस्वप्नविनाद्यनोऽसि ॥
अद्यत्थरूपिणं देवं राङ्मचक्रगदाधरम् ।
नमामि पुण्डरीकाक्षं शाखारूपधरं हरिम् ॥
येऽस्मत्कुले मातृवंद्रो वान्धवा दुर्गति गताः ।
त्वदर्शनात्स्पर्शनाच स्वर्गति यान्तु तेऽक्षयाम् ॥
ऋणत्रयं मया दत्तं गयामागत्य वृक्षराद् ।
त्वत्प्रसादान्महापापाद्विमुक्तोऽहं भवार्णवात् ॥"
इत्यधिकं मुद्रितगयामाहात्म्ये वर्तते ।

ङ्गवाप्या आग्नेयकोणे इदानीं गर्तवत्परिभासते । अथ पश्चमादिनकृत्यम् ।

फल्गुतीर्थे देवार्चनान्तं कर्म कृत्वा ओमय ऋणत्रयवि-म्रुक्तिकामोऽस्मिन् ब्रह्मसरासि स्नानमहं करिष्ये इति सङ्कल्प प्रकृतस्नानमन्त्रान्ते

ॐ स्नानं करोमि तीर्थेऽस्मिन ऋणत्रयविम्रक्तये।
श्राद्धाय पिण्डदानाय तर्पणायात्मशुद्धये।।
इति पिठत्त्रा तर्पणं च कृत्वा ओमद्य पितृब्रह्मलोकनयनकामो ब्रह्मकूपयूपयोर्भध्ये श्राद्धमहं करिष्ये इति सङ्कल्प्य नव्दैवतं पड्दैवतं वा श्राद्धं कुटर्यात्। तत ओमद्य पितृमोक्षकाः
मो ब्रह्मपकित्पताम्रसेचनमहं करिष्ये इति सङ्कल्प्य

ॐ आम्रं ब्रह्मसरोद्भूतं सर्वदेवमयं तरुम् । विष्णुरूपं प्रसिश्चामि पितृणां च विमुक्तये ॥

इति पठित्वा कुशत्रयेणाचारात् ब्रह्मसरोजलेन गोप्रचार-समीपस्थान् ब्रह्मकल्पितानाम्रान् सिश्चेदिति ।

आम्रं ब्रह्मसरोद्भूतं सर्वदेवमयं तरुम् । विष्णुरूपं प्रसिश्चामि पितृणां च विमुक्तये ॥

इति मन्त्रेण प्रत्याम्नं सिश्चेदित्यपि वदन्ति । तत ओम-च वाजपेयजन्यफलसमफलमाप्तिकामो ब्रह्मयूपपदिक्षणमहं करिष्ये इति सङ्कल्प्य प्रदक्षिणां कुटर्यात् । तत ओमद्य पितृ-ब्रह्मपुरनयनकामो ब्रह्मनमस्कारमहं करिष्ये इति सङ्कल्प्य

ॐ नमो ब्रह्मणेऽजाय जगज्जन्मादिकारिणे।
भक्तानां च पितृणां च तारकाय नमोनमः॥
इति पठित्वा ब्रह्मसरोवायव्यकोणस्थं ब्रह्माणं प्रणमेत्। ततः
ॐ यमराजभ्रमराजौ निश्चलार्थं स्थिरीकृतौ।

ताभ्यां बिंछं प्रयच्छामि पितृणां मुक्तिहेतवे ॥ इति पाठित्वा यमायेष बलिनेम इत्यनेन कुशोदकेन देवब-द्यमबालं द्यात्। ततः

ॐ वैवस्वतकुलोद्भूतों द्वी श्यावशबली शुनी। ताभ्यां पिण्डं प्रयच्छामि रक्षेतां पथि सर्वदा ॥ इति पठित्वा इवभ्यामेष बिलिनम इति कुशोदकेन देवब-द्वलि द्यात्। ततः

ॐ ऐन्द्रवारुणवायव्या याम्या वै नैर्ऋतास्तथा। वायसाः प्रतिगृह्णन्तु भूमौ पिण्डं मयोज्झितम् ॥ इत्युचार्य काकेभ्य एष बालेर्नम इति कुशोदकेन देववत काकविं द्यात् । इलोकेनैव यमस्वकाकबलयो देया च तु बाक्येनापीत्यन्ये । काकबल्यनन्तरं स्नायादिति । अथ षष्ठदिनकृत्यम्।

फल्ग्वां स्नानादिदेवार्चनान्तं पूर्ववत् कुर्यात् । ततः पदेषु श्राद्धम् । तत्र यद्यपि ब्रह्माविष्णुरुद्रकश्पपपदानामन्यतममेवार्-क्मे समाप्ती च विहितं तथापि वायुपुराणीयपाठक्रमात् प्रथमं विष्णुपद एव श्राद्धम् । मिश्रास्तु पथमं रुद्रपद एव श्राद्धम् ।

फल्गुतीर्थे चतुर्थे ऽहि स्नात्वा देवादितर्पणम् । कृत्वा श्रादं गयाशीर्षे कुर्यादुइपदादिह ॥

इति गारुडादित्याहुः। तस्र। वायुपुराणीयमयोगे गारुडक्र-मायोगात् । अन्यथा स्नानतर्पणादावन्यपुराणीयक्रममवेशापत्तेः। तद्यं क्रमः । १थमम् ओमच पापक्षयकामो विष्णुपद्दर्शनमहं करिष्ये इति सङ्करण्य विष्णुपदं दृष्टा ओमद्य पितृमोक्षकामो विष्णुपदस्पर्शनमहं करिष्ये इति सङ्कल्प्य तत् स्पृष्टा तत ओ-मद्य पितृ मोक्षकामो विष्णु पदे विष्णु पूजन महं करिष्ये इति

सङ्करप्य विष्णुपकाशकमन्त्रेण विष्णुं पञ्चोपचारैः सम्पूज्य श्रा-द्धीयद्रव्याणि पुण्डरीकाक्षस्मरणपूर्वकं कुशोदकंन शोक्ष्य ओप-चात्मसहितकुलसहस्रोद्धरणपूर्वकविष्णुलोकनयनकामो विष्णुपदे श्राद्धमहं करिष्ये इति सङ्कल्प्य नवदैवतं षड्दैवतं वा सविक्वेदे-वं श्राद्धं कृत्वा तद्देदिदक्षिणत उपविश्येत्युपक्रम्य ऋणत्रया-दिति पाङ्मुखः पठेत् । इत्यन्तं कर्प पेतपर्वतवत् कुर्यात् । एतावत्समस्तश्राद्धाशक्तौ पिण्डदानमपि कार्यम् । पि-ण्डदानस्यापि श्राद्धवदेव फलम् । संन्यासिनां तु वि-ष्णुपदे दण्डस्पर्शनं कार्यम् । ब्रह्मपदे श्राद्धस्यात्मसाहि-तकुछशतनरकोद्धरणपूर्वकब्रह्मछोकनयनं फल्रम् । रुद्रपदस्पर्श-नस्यापुनराष्ट्रतिः फलम् । रुद्रपदश्राद्धस्य तु आत्मसहितकुल-शतशिवपुरनयनं फलम् । दक्षिणाप्तिपदे श्राद्धस्य वाजपयफ-लम् । गाईपत्यपदे श्राद्धस्य राजस्यफलम् । आहवनीयपदे श्रा-द्धस्याद्यमेधफलम् । सभ्यपदे श्राद्धस्य ज्योतिष्टोमफलम् । आ-वसध्यपदे श्राद्धस्य पितृशक्रलोकनयनं फलम्। सूर्यपदे श्रा-द्धस्य पतितपितृसुर्यपुर्नयनं फलम्। काार्त्तिकेयपदे श्राद-स्य पितृशिवलोकनयनं फलम्। क्रीश्चपदे श्रादस्य पितृबः द्मलोकनयनं फलम् । कश्यपपदे श्रादस्य पितृब्रह्मपुरनयनं फलम् । सर्वत्र पदपूजानन्तरं श्राद्धादि कार्यम् । विष्णुरु-द्रब्रह्मकश्यपपदेषु श्राद्धकर्त्तुर्म्यक्तिरपि फलम् । पितृणामक्षयतृप्तिः सर्वपदेषु साधारणं फलम्। नरकस्थानां स्वर्गप्राप्तिः स्वर्गस्थानां मोक्षप्राप्तिकी । वायुपुराणमते ब्रह्मरुद्रकक्ष्यपान्यतमपदे श्राद्धोप-संहारः । श्राद्धोपसंहारः कदयपपदे इति मिश्राः । ततः पद्शि-लागतायामेनोत्तरभागस्थायां गजकणिकायां पितृणां स्वर्गनयन-कामनया पितृतर्पणं कारयन्ति । अथ गयाशिरसि । ओमद्यामुक-

गोत्रस्यामुक्त शर्मणः स्वर्गप्राप्तिकामो गयाशिरसि पिण्डदानमः हं करिष्ये इति सङ्कल्प्य स्वस्त्रोक्तरीत्या रेखास्तरणावनेजना-दिपिण्डसमुत्थानपर्यन्तं कुर्यात् । ततः पुनस्तत्रैव ओमद्या-मुक्तगोत्रस्यामुक्त शर्मणो मोक्षप्राप्तिकामो गयाशिरसि पिण्डदा-नमहं करिष्ये इति सङ्कल्प्य पूर्ववत् पिण्डदानं कुर्यात् । एवं स्त्रिपिण्डोऽपि देयः । अत्र च न सम्बन्धाद्रः "यन्नाम्ना" इतिस्मरणात् । एतच्च पिण्डदानं जिह्वालोलमधुस्त्रवामुण्डपृष्ठो-चरमानसाभ्यन्तरे गदाधरावासादिपदेशे कापि कार्यम् ।

क्रौश्रपादात् फल्गुतीर्थं यावत्साक्षाद्रयाशिरः। इतिवचनात्। क्रौश्रपादस्तु मुण्डपृष्ठे। अथ सप्तमदिनकृत्यम्।

कृतदेवार्चनान्तकमी गदालोलं गत्वा तत ओमद्य पापक्ष-यस्वर्गमाप्तिकामो गदालोलं स्नानमहं करिष्ये इति सङ्करूप

गदालोले महातीर्थे गदामक्षालने हदे। स्नानं करोमि शुद्ध्यर्थमक्षयाय स्वराप्तये।।

इति मन्त्रं पिटत्वा मज्जेत्। ततस्तर्पणं कृत्वा ओमधा पितृब्रह्मलोकनयनकामो गदालोले श्राद्धमहं करिष्ये इति सङ्कल्प श्राद्धं कुर्यात्। यदि पिण्डमात्रं ददाति तदाप्येवं सङ्कल्पः। पिण्डदानं तु स्वस्त्रतानुसारेण कार्यम्। ततोऽक्षयवरं गत्वा तन्म्लसिकिति आचारादुत्तरभागे- ओमद्य पितृणामक्षयत्तिकामः पितृब्रह्मपुरनयनकामो वाऽक्षयवरं श्राद्धमहं करिष्ये इति सङ्कल्प्य तत्र श्राद्धं कुर्यात्। ओमद्य पितृब्रह्मलोकनयनकामो ब्रह्मकितिनान् ब्राह्मणानहं भोजियिष्ये इति सङ्कल्प्य तान् त्रीन् भोजयेत्। तद्लाभे ब्राह्मणान्तरमित्। ओमद्य कोटिब्राह्मणभोजनजन्यफलसमफलप्राप्तिकामोऽक्षयवर एकं

## गयामाहात्म्ये नियनदिनकर्तव्यकाम्यप्रयोगः। ४४७

ब्राह्मणमहं भोजियव्ये इति सङ्कल्प्य तत्रैकं ब्राह्मणं भोजियत्। तत ओमद्य पितृब्रह्मलोकनयनकामो वटेशदर्शनमहं करिष्ये इति सङ्कल्प्य वटेशप्रतिमां पश्येत्। अनेन क्रमेणैव नितं पूजा च कुट्यीत्।

ॐ एकार्णवे वटस्याग्रे यः शेते योगनिद्रया। बालक्ष्पधरस्तस्मै नमस्ते योगशायिने॥ इति मन्त्रः। ततः ॐ संसारद्वशशस्त्रायाशेषपापश्चयाय च। अक्षयब्रह्मदात्रे च नमोऽश्चयवटाय वै॥ इत्यनेनाक्षयवटं प्रणमेत्।

इति सप्तमदिनकृत्यम् । अथ नियतदिनकर्त्तव्यानि केवलकास्यानि ।

तत्र पूर्वदिनं कृतोपवासो गयाग्रामस्थगायत्रीसम्मुखमहानदीपदेशे गायत्रीतीर्थं तत्र स्नात्वा प्रातःसन्ध्योपासनं कादर्भम् । तत्र स्नानप्रातःसन्ध्यावन्दनश्राद्धानां कुले ब्राह्मण्याविच्छेदः फलम् । तथा मध्याक्षे उद्यन्तपर्वते सावित्र्याः पुरतोऽविस्थिते समुद्यन्ततीर्थे कुल्यतस्वर्गनयनकामनया मध्याक्षसध्यावन्दनश्राद्धानि कार्य्याणि । एवमेव सायाक्षे सरस्वत्याः
पुरतः प्राच्यां सरस्वत्यां स्नात्वा सायंसन्ध्योपासने कुल्सर्वअतानयनं फलम् । सन्ध्यात्रयवन्दने बहुजन्मजातसध्यालोपजनितपापविनिर्मक्तिः फलम् । अत्र पूर्वदिने उपवासोऽपि तन्त्रमित्याहुः । ततो विश्वालादितीर्थसप्तकेऽन्यतमस्मिन्
श्राद्धे पिण्डदाने वा कुल्यतब्रह्मलोकनयनं फलमिति । विशालालेलिह्मनभ्रताश्रममुण्डपृष्ठगदाधरसमीपाकाशगङ्गागिरिकर्णस्रातानि सप्त तीर्थानि । गोदातीर्थे वैतरण्यां च प्रत्येक्रमेकविंश-

तिकुलोद्धारः फलमिति । वैतरणी भस्पक्टस्थितदेवनदीपूर्वतः । अत्र च सन्तरणे आचारपाप्तो पन्तः-

या सा वैतरणीनाम नदी बेळोक्य विश्वता।
सावतीणी महाभागा पितृणां तारणाय वै।। इति।
अत्र च पित्रादिनरको द्धारणकामनया गोदानमपि कार्यम्
स्। वैतरण्यां तर्पणं तीर्थमाप्तिनिमित्तकं श्राद्धं पिण्डदानं वा कार्यम्। देवनद्यां गोप्रचारे मानसफले घृतकुल्यायां मधुकु-रयायां गदालोले अमरके कोटितीर्थे किमणीकुण्डे मत्येकं पिण्डदाने पितृस्वर्गनयनं फलमिति। मार्कण्डे येशस्य कोटीशस्य नमस्कारे मत्येकं पितृतारणं फलमिति। पाण्डिशिलाद्यां नर्कस्थापितृपुतत्वं स्वर्गनयनं च फलम्। पाण्डिशिलाशाद्धे शा-क्वताव्ययपदमाप्तिः फलम्। दत्तश्राद्धस्य पाण्डोः शाक्वताव्ययपदश्रवणात्।

घृतकुल्या मधुकुल्या देविका च पहानदी। शिलायां सङ्गतास्तत्र मधुस्त्रता पकीर्तिता॥

प्ताश्रतस्रो मुण्डपृष्ठदाक्षणभागे शिलासङ्गता मधुस्रवापद्वा-च्या भवन्ति । तस्यां च स्नानेऽइवमेथायुतफलम् । तपेणे श्राद्धे च प्रत्येकं सहस्रकुलोद्धरणपूर्वकविष्णुलोकनयनं फलम् । दशाइवमेथिके हंसतीर्थे च श्राद्धे प्रत्येकं पितृस्वर्गनयनं फलम् । अनयोनीस्कारे प्रत्येकं पितृशिवपुरनयनं फलम् । पितामहदक्षिणे पहानद्यां दशाइवमेधः । सतङ्गपदे श्राद्धकर्त्तुर्बस्रलोकनयनं फलम् । मथोकुण्डस्नानात्कर्त्तुर्मक्तिः, तपेणात् पिण्डदानात् पि-त्मुक्तिः । उद्यन्तपर्वतसमीपे मथोकुण्डम् । रामेइवरस्याङ्गा-रकेइवरस्य च नमस्कारे प्रत्येकं पितृस्वर्गनयनं फलम् । ग-याकूपे पिण्डदानस्याङ्गमेधतुल्यं फलम् । मयाकूपभस्मना स्नानेऽपि पितृणां नरकतारणं फलम् । धौतपादे निःक्षीरासक्षमे रामपुष्कारिणीनामके स्नात्वा पित्रादिश्राद्धकरणे
विशिष्ठ एव ब्रह्मलोकनयनं फलम् । सुषुम्नायां श्राद्धस्य
त्रिःसप्तकुलोद्धारः फलम् । सुषुम्ना गयामध्ये । बिसष्ठतीर्थकुण्डे स्नात्वा विसष्ठेशनमस्कारेऽश्वमेधतुल्यं फलम् । गृप्रवटीचारे विसष्ठाश्रमः । तत्र विसष्ठकुण्डम्भिष्ठेश्वरौ । धेनुकारण्यकामधेनुपद्योः पिण्डदानस्य कामधेनुनमस्कारस्य च पत्येकं
ब्रह्मलोकनयनं फलम् । कर्दमाले गयानाभौ मुण्डपृष्ठसमीपे
स्नानपूर्वकश्राद्धे पितृस्वर्गनयनं फलम् । चण्डिकानमस्कारे
ऽपीदं फलम् । फल्य्वीशस्य चण्डीशस्य सङ्गमेशस्य च नमस्कारे
पत्येकं पितृस्वर्गनयनं फलम् ।

गयागजो गयादित्यो गायत्री च गदाधरः।
गया गयाशिरश्चेव चङ्गया मुक्तिद्वायिकाः॥

एतेषां पूजापिण्डदानादितो मुक्तिः फलम् । गया तु महानसुदीचिकनकनन्दामध्ये । गयाशिरस्तु नागक्रुटम्रध्यक्र्टोत्तरमानसमध्यगतम् । गयायां द्वपोत्सर्गस्य एकविंशतिकुलोद्धारः फलम् । गयायां यत्र कुत्रचित्पदेशे श्राद्धे पिण्डदाने च पत्येकं कुलशतस्योद्धारपूर्वकन्नसालोकनयनं फलम् । भरताश्रमे महानद्यां च स्नात्वा सामेशं रामं सीतां च
हृष्टा ''रामराम महावाहो'' इत्यादिमन्त्रं पठेत् । रामेशसिन्नः
हितरामपदे पित्रादिकुलसहितस्वविष्णुपदगमनकामनया श्राद्धं
पिण्डदानं वा कार्यम् । शिलादिक्षणहस्ते कुण्डनामा पर्वतः ।
तत्र श्राद्धे पिण्डदाने पितृणां ब्रह्मपुरनयनं फलम् । सीतादिदक्षिणे गिरौ मतङ्गपदे पिण्डदानस्य पितृवह्मपुरनयनम् ।
किलावामहस्ते उद्यन्तपर्वते पिण्डदानस्य पितृवह्मपुरनयनम् ।

उद्यन्तककुण्डे पध्याहे सावित्रीनामकसन्ध्यावन्द्ने कोटिजन्मा-वच्छिन्नथनाढ्यवेदपारगविषत्वं फलम् । स्नात्वागस्त्यस्य पदे पिण्डदातुर्दिवाकोगणपूज्यमानपितृसाहतब्रह्मलोकगमनं फलप्। योनिसङ्करिवमुक्तिपूर्वकपरब्रह्मगमनकामनया ब्रह्मयोनिपवेशनिः र्गमौ काय्यों। गयाकुमारनमस्कारस्य ब्राह्मण्यं फलम्। सोम-कुण्डे स्नानतर्पणिपण्डैः पितृसोमलोकनयनं फलम् । काकशिलायां काकबलिकर्तुः सद्योग्रक्तिः । स्वर्गद्वारेक्वरनमस्कारात् स्वर्गतदुत्त-रब्रह्मलोकपाप्तिः फलम् । आकाशगङ्गायां पिण्डदानस्य पि-वस्वर्गनयनं फलम्। प्रेतिशिलाया दक्षिणहस्ते भस्मकूटनामा पर्वतः तत्र भस्मस्नानान् स्वर्गफलम् । अक्षयवटवटेशपिताम-हाग्रे रुक्मिणीकुण्डं तत्पश्चिमे कपिलानदी तत्तीरे कपिलेक्नरः। नद्याममासोमसमागमे स्नानस्य कपिलेश्वरनमस्कारस्य तः त्यूजायाश्च स्वर्गः फलम् । माहेदवरीकुण्डे क्विमणीकुण्डे च श्रा-दकत्तुः स्वर्गः फलम्। माहेश्वरीकुण्डे मङ्गलापूजनस्य सर्वसौभा-ग्यमाप्तिः फलम् । ततो जनाईनं सम्पूज्य दध्योदनं नैवेद्यं दस्वा तच्छेषेण जनाईनदक्षिणे पाणौ स्वस्य दध्यक्तिपिण्डदानं वा-मजान्वाच्यापसच्येन तिलैविना कार्यम् । पितृभिः सहितवि ष्णुलोकनयनं फलम्। एवं जीवतामन्येषामपि विष्णुपुरनः यनकामनया कार्यम् । मन्त्रस्तु-

एव पिण्डो मया दत्तस्तव हस्ते जनाईन ।
गयाशीर्षे त्वया देयो मह्यं देव मृते मिय ॥
एवं जीवतामुदेशेनापि पिण्डं दत्त्वा—
यस्तु पिण्डो मया दत्तस्त्वामुद्दिश्य जनाईन ।
देहि देव गयाशीर्षे तस्मै तस्मै मृते तु तम् ॥
इति पठेत् । नमस्कारमन्त्रस्तु—

जानईन नमस्तुभ्यं नमस्ते पितृरूपिणे। पितृमात्रे नमस्तुभ्यं नमस्ते मुक्तिहेतवे॥ नमस्ते पुण्डरीकाक्ष ऋणत्रयविमोचन। लक्ष्मीकान्त नमस्तेऽस्तु नमस्ते पितृमोक्षद॥

इत्यिष्ठपुराणे जनाईनहरते पिण्डत्रयदानमुक्तम् । प्रेतकुण्डे स्नानस्य श्राद्धपिण्डदानयोः पितृषेतत्विम्नक्तिः फलम् । वैकुण्डे लोहदण्डे गिरिकृटे श्राद्धादिकर्त्तुः पितृब्रह्मपुरनयनं फलम् । युध्रक्त्टे स्नात्वा युध्रेश्वरदर्शनस्य शम्भोः पुरप्राप्तिः फलम् । युध्रक्त्टे स्नात्वा युध्रेश्वरदर्शनस्य शम्भोः पुरप्राप्तिः फलम् । युध्रक्त्टे स्नात्वा युध्रेश्वरदर्शनस्य श्वर्णमोक्षपापमोक्षाश्ववद्वन्य शिवपुरत्रजनं फलम् । गजरूपिवध्रेशदर्शनस्य श्वर्णः फलम् । आ-दिपालगिरिस्थब्रह्मदर्शने पितृनारणं फलम् । गयानाभौ पिण्डदाने पितृणां ब्रह्मपुरनयनं फलम् । मुण्डपृष्ठाद्रेरराविन्दादेश्व दर्शने पितृणां ब्रह्मपुरनयनं फलम् । अप्रपुराणे सर्वकर्मान्ते गदाधरन-मस्कारपार्थनामन्त्रा उक्तास्तेऽत्रानाकाङ्कितत्वान्न लक्षिताः । एवमेव नमस्कारपार्थने कुट्यीदित्यन्ये ।

इतिवायुपुराणीयः प्रयोगः समाप्तः । अत्र च पतितादीनामपि प्रथमवर्षे गते पेतत्वमुक्तिकामनया गः यायां श्रादं कार्यम् ।

क्रियते पिततानां तु गते संवत्सरे किचत्। इत्यादिवचनात्। इदं वचनम्— पिततानां न दाहः स्यान्नान्त्येष्टिनास्थिसश्चयः। न चाश्रुपातः पिण्डो वा कार्य्यं वा श्राद्धिकं किचत्॥ इत्यस्य प्रतिप्रसवः। पिततास्तु— ब्रह्मपुराणे, सुद्रात् परिहर्त्तच्यः कुर्वन् क्रीडां मृतस्तु यः ॥
नागानां विभियं कुर्वन् हतश्राप्यथ विद्युता ।
निगृहीतः स्वयं राज्ञा चौर्य्यदोषेण कुत्रचित् ॥
परदारान् रमन्तश्र द्वेषात् तत्पितिभिर्दताः ।
असमानेश्र सङ्गीणिश्राण्डालाद्येश्र विग्रहम् ॥
कृत्वा तैर्निहतास्तांश्च चाण्डालादीन् समाश्रिताः ।
गराग्निविषदाश्चेव पाषण्डाः क्रूचुद्भयः ॥
क्रोधात् प्रायं विषं विदं शस्त्रमुद्धन्धनं जलम् ।
गिरिष्टक्षत्रपातं च ये कुर्वन्ति नराधमाः ॥
कुश्चित्पजीविनो ये च स्नालङ्कारकारिणः ।
मुखेभगास्तु ये केचित् क्रीवनाया नपुंसकाः ॥
ब्रह्मदण्डहता ये तु ये चापि ब्राह्मणैर्हताः ।
महापातिकनो ये च प्रतितास्ते प्रकीर्तिताः ॥

क्रीडामित्यभिषानात् दैवात् तेभ्यो मरणे न पातित्यम् ।
विद्युतेति । शोकादितो विद्युत्पातमङ्गीकृत्य तद्देशं गत्वा विद्युता मृत इति मिश्राः । गरं, व्याधिजनकमौषधम् । पाषण्डा,
वेदवाद्याः । क्ररबुद्धयो, यावज्जीवं परानिष्टचिन्तकाः । कुशिविपनः, चर्मादिशिल्पिनो ब्राह्मणाद्यः । स्नालङ्कारकारिणः,
वधस्थानाधिकृता ब्राह्मणाद्यः । मुखेभगा उत्कलादौ प्रसिद्धाः ।

इति श्रीमत्सकलसामन्तचक्रचूडामणिमरीचिमञ्जरीनीराजि-तचरणकमल-

श्रीमन्महाराजाधिराजमतापरुद्रतन्जश्रीमन्महाराजाधिराज-मधुकरसाहसूनु- श्रीमन्महाराजाधिराजचतुरुद्धिवस्रयवसुन्धराहृदयपुण्डरी-कविकासदिनकर-

श्रीवीरासिंहोद्योजितश्रीहंसपण्डितात्मजश्रीपरञ्चराविश्रस्नु-सकलविद्यापारावारपारीणजगदारिष्यमहागजपारीन्द्रविद्व-

ज्जनजीवातु-

श्रीमिनम्मिश्रकृते वीरमित्रोदयाभिधनिबन्धे तीर्थमकाशे गयामकरणं समाप्तम् ॥ अथ मन्दारमाहात्म्यम्। तत्र वराहपुराणे,

## वराह उवाच।

पुनरन्यत्ववक्ष्यामि एकान्ते द्युण सुन्दरि । स्थानं मे परमं गुद्यं कर्मिणां तु सुखावहम् ॥ जाइच्या दक्षिणे कुले विन्ध्यपृष्ठसमाश्रिते। मन्दारेति च विरूपातं सर्वभागवतिषयम् ॥ तत्र त्रेतायुगे भूमिकामो नाम महाद्युतिः। भविष्यति न सन्देहः स मेऽर्चो स्थापिष्यति ॥ क्रीडमानोऽस्म्यहं तत्र दृष्ट्वा मन्दारपुष्टिपतम् । कुण्डान्येकादशैवात्र विन्ध्ये मे सन्ति सुन्दरि॥ मम चैव प्रभावेण मन्दारश्च महाद्वमः । द्वादश्यां च चतुर्दश्यां स पुष्प्यति दुमोत्तमः ॥ तीर्थे मन्दारकुण्डे तु एकभक्तोषितो नरः। स्नानं करोति शुद्धात्मा स गच्छेत्परमां गतिम् ॥ अथ प्राणान् प्रमुश्चेत कुण्डे मन्दारसंज्ञिते। तपः कृत्वा महाभागे मम लोकं स गच्छति ॥ तथा, मन्दारं परमं गुद्यं तस्मिन् गुद्ये शिलोचये। दक्षिणार्द्धे स्थितं चक्रं वामभागे च वै गदा ॥ लाङ्गळं सुरालं चैव राह्वं तिष्ठति चाग्रतः। एतन जानते केचित् मम मायाप्रमोहिताः ॥ मुक्त्वा भागवताम् सर्वान् श्रितान्वा नाहसंज्ञितान्। इति। मन्दारे मधुस्रदनम् इतिनारसिंहेऽप्युक्तम् ।

अथ कोकामुखमाहात्म्यम् । तत्र वाराहपुराण,

वराह उवाच ।
नास्ति कोकामुखात् क्षेत्रं नास्ति कोकामुखाच्छुभम् ।
नास्ति कोकामुखात्स्थानं नास्ति कोकामुखात्भियम् ॥
श्रुचिः कोकामुखं गत्वा परं योगमवाष्नुयात ।
कर्माणि रक्तः कुर्याचेदिष्टं भवति चात्मनः ॥
यानि यानि च क्षेत्राणि त्वया पृष्टो वसुन्धरे ।
कोकामुखसमं तीर्थं न भूतं न भविष्यति ॥
मम सा परमा मुक्तिनं तां जानन्ति मोहिताः ।
स्थिता कोकामुखं भूमि एतचे कथितं मया ॥
तथा,

पश्चयोजनिवस्तारे क्षेत्रे कोकामुखे मम ।
यस्तीर्थानि विजानाति न स पापेन छिप्यते ॥
तत्र कोकामुखे तीर्थे स्थितोऽहं दक्षिणामुखः ।
वराहरूपी भगवांस्तिष्ठामि पुरुषाकृतिः ॥
वामोञ्जतमुखं कृत्वा पश्चदंष्ट्रासमन्वितम् ।
पद्यामि च जगत्सः ये च भक्ता मम भियाः ॥
यदि कोकामुखं गच्छेत् कदाचित्कालपर्ययात् ।
च ततः सिन्नवर्त्तेत यदीच्छेद्रतिमुत्तमाम् ॥
न साङ्ख्येन न योगेन सिद्धो याति महत्पदम् ।
याति कोकामुखं यस्तु तवैतत् कथितं मया ॥ इति ।
महाभारते,

कोकामुख्युपस्पृश्य ष्रह्मचारी यतव्रतः । जातिस्मरस्वं पाप्नोति दिष्टमेतत् पुरातनैः ॥ दिष्टं, कथितम्।

इति कोकामुखमाहात्म्यम् । अकुरुत कुरुक्षेत्रे यस्मिन् पुरा खलु कर्षणं शतमखमुखैः साकं देवैर्मखं च पितामहः । वितरणविधिर्यस्मिन् वाञ्छाधिकं वसु वर्षति प्रथयतु कुरुक्षेत्रं क्षेमं तदत्र चिराय नः ।

अथ कुरुक्षेत्रमाहात्म्यम्।

श्रुतिः, तेषां कुरुक्षेत्रं देवयजनमास तस्मादाहुः कुरु-क्षेत्रं देवानां देवयजनमिति । तस्माद्यत्र कच कुरुक्षेत्रस्य निग-च्छति तदेव मन्यत इदं देवयजनमित्यादि । महाभारते गदापर्वणि,

ऋषय ऊचुः ।

प्रजापतेरुत्तरवेदिरुच्यते

सनातनी राम समन्तपश्चकम् ।

समीजिरे यत्र पुरा दिवौकसो

यरेण सत्रेण महावरप्रदाः ।

पुरा च राजिविरेण धीमता

बहूनि वर्षाण्यामितेन तेजसा ।

प्रकृष्ट्रमेतत् कुरुणा महात्मना

सतः कुरुक्षेत्रमितीह प्रथे ॥

राम उवाच।

किमर्थ कुरुणा कुष्टं क्षेत्रमेतन्महात्मना । एतिद्व्छाम्यहं श्रोतुं कथ्यमानं तपोधनाः ॥ ऋषय ऊचुः । पुरा किछ कुश्रं राम कर्षन्तं सततोत्थितम् । अभ्येत्य शक्रिविद्यात्पर्य पृच्छत कारणम् ॥ इन्द्र जवाच । किमिदं वर्त्तते राजन् प्रयत्नेन परेण च । राजर्वे किमभिप्तेतं येनेयं कृष्यते क्षितिः ॥

कुरुस्वाच ।

इह ये पुरुषाः क्षेत्रे मरिष्यन्ति शतकतो । ते गमिष्यन्ति सुकृताल्लोकान् पापविवर्क्तितान् ॥ अषहस्य ततः शक्रो जगाम त्रिदिवं प्रभुः। राजर्षिरप्यानिर्विण्णः कर्षत्येव वसुन्धराम् ॥ आगम्यागम्य चैवैनं भूयो भूयोऽवहस्य च । शतकतुरनिर्विण्णं पृष्ट्वा पृष्ट्वा जगाम ह ॥ यदा तु तपसोग्रेण चकर्ष वसुधां नृपः । ततः शकोऽब्रवीदेवान् राजर्षेर्यचिकीर्षितम् ॥ एतच्छुत्वाऽब्रुवन् देवाः सहस्राक्षमिदं वचः । वरणे छन्द्यतां शक्र राजर्षिर्यदि शक्यते ॥ यदि हात्र प्रमीता वै स्वर्ग गच्छन्ति मानवाः। अस्माननिष्टा क्रतुभिर्भोगो नो न भविष्यति ॥ आगम्य च ततः शक्रस्तदा राजर्षिमब्रवीत्। अलं खेदेन भवतः क्रियतां वचनं मम ॥ मानवा ये निराहारा देहं त्यक्ष्यन्त्ययान्त्रिताः। युधि वा निहताः सम्यगिष तिर्ययगता अपि ॥ ते स्वर्गभाजो राजेन्द्र भविष्यन्ति महामते। तथास्त्वित ततो राजा कुरुः शक्रमुवाच ह ॥ ततस्तमभ्यनुद्धाय प्रकृष्टेनान्तरात्मना । जगाम त्रिदिवं भूयः क्षिपं बलनिपूदनः ॥

एवमेतचदुश्रेष्ठ कुष्टं राजर्षिणा पुरा। शक्रेण चाभ्यनुज्ञातं ब्रह्माचैश्र सुरैस्तथा ॥ नातः परत्रं पुण्यं भूमेः स्थानं भविष्यति । इह तप्स्यन्ति ये केचित्तपः परमकं नराः ॥ 🐉 🏁 🕦 देहत्यागेन ते सर्वे यास्यन्ति ब्रह्मणः क्षैयम्। ये पुनः पुण्यभाजो वै दानं दास्यन्ति मानवाः ॥ तेषां सहस्रगुणितं भविष्यत्याचिरेण वै। ये चेह नित्यं मनुजा निवत्स्यन्ति शुभैषिणः ॥ यमस्य विषयं ते तु न द्रक्ष्यन्ति कदाचन । यक्ष्यन्ति ये च क्रतुभिमेहद्भिमेनुजेश्वराः॥ तेषां त्रिविष्टपे वास्रो यावद्भूमिर्धरिष्यति । अपि चात्र स्वयंशको जगौ गाथां सुराधिपः ॥ कुरुक्षेत्रे निवद्धां वै तां शृणुष्व इलायुध । पांशवोऽपि कुरुक्षेत्राद्वायुना समुदीरिताः॥ अपि दुष्क्रतकर्माणं नयन्ति परमां गतिम्।

सुरर्षभा ब्राह्मणसत्तमाश्च तथा नृगाद्या नरदेवसुरुयाः। इष्ट्रा महाँहैं: क्रतुभिर्नुसिंह सन्त्यज्य देहान् सुगींत प्रपन्नाः॥ तद्रन्तुकारन्तुयोर्यद्नतरं रामहदानां च मचकुकस्य च। एतत्कुरुक्षेत्रसमन्तपञ्चकं प्रजापतेरुत्तरवेदिरुच्यते ॥ शिवं महत्पुण्यमिदं दिवौकसां सुमम्मतं सर्वगुणैः समन्वितम्। अतश्च सर्वेऽत्र हता नृपा रणे यास्यन्ति पुण्यां गातिमक्षयां सदा॥इति।

वामनपुराणे,

श्रुण सप्त वनानीह कुरुक्षेत्रस्य मध्यतः।

१ स्थानम्।

येषां नामानि पुण्यानि सर्वपापहराणि च।
काम्यकं च वनं पुण्यं तथाऽदितिवनं महत्॥
व्यासस्य च वनं पुण्यं फलकिवनमेव च।
तत्र स्र्यवनं स्थानं तथा मधुवनं महत्॥
पुण्यं सीतावनं नाम सर्वकल्मपनाशनम्।
वनान्येतानि वै सप्त नदीः शृणुत मे दिजाः॥
सरस्वती नदी पुण्या तथा वैतरणी नदी॥
अपणी च तथा पुण्या गङ्गा मन्दाकिनी नदी।
हषद्वती महापुण्या तथा हिरण्वती नदी॥
वर्षाकालवहाः सवी वर्जयित्वा सरस्वतीम्।
एतासामुदकं पुण्यं पाष्ट्यकाले प्रकीर्त्तितम्॥
रजस्वलत्वमेतासां विद्यते न कदाचन।
तीर्थस्य च प्रभावेन पुण्या होताः सरिदृराः॥ इति।
तत्रैव कुरुरुवाच।

यावदेतन्मया कृष्टं धर्मक्षेत्रं तदस्तु च ।
स्नातानां च मृतानां च महापुण्यफलं त्विह ॥
उपवासं च दानं स्नानं जप्यं च माधव ।
होमो यज्ञादिकं चान्यच्छुभं वाष्यश्चमं विभो ॥
त्वत्ममादाद्धृषीकेश शङ्खचकगदाधर ।
अक्षयं प्रवरे क्षेत्रे भवत्वेतन्महत्फलम् ॥
तथा त्वं च सुरैः सार्द्धं सह देवेन शूलिना ।
वसात्र पुण्डरीकाक्ष मन्नाम्ना चेदमुच्यते ॥
इत्येवमुक्तस्तेनाहं राज्ञा वै दत्तवान् वरम् ।
तथाच त्वं दिव्यवपुर्भव भूयो महीपते ॥
तथान्तकाले मृत्येव ल्यमेष्यसि सुत्रत ।

कीर्तिश्र शास्त्रती तुभ्यं भविष्यति न संशयः ॥ किल्द्रापरयोर्भध्ये व्यासेन च महात्मना । सरःप्रमाणं यत्प्रोक्तं तच्छुणुध्वं द्विजोत्तमाः ॥ विक्वेरादस्ति पुरा तथा कन्या जरद्गवी । यावद्गौर्जरती मोक्ता तावत् सिन्नहितं सरः।। मया श्रुतं प्रमाणं तु पठ्यमानं तु वामने । तच्छृणुध्वं द्विजश्रेष्ठाः पुण्यवृद्धिकरं महत्॥ विक्वेक्वरादेकरात्रियीवचाथ सरस्वती। सरः सन्निहितं ज्ञेयं समन्तादर्द्धयोजनम्॥ एतदाश्चित्य देवाश्च ऋषयश्च समागताः । सेवन्ते मुक्तिकामाश्च गन्धर्वाप्सरसः स्थिताः ॥ यदा सूर्यस्य ग्रहणं कालेन भविता कचित्। सिन्नहत्यां तदा स्नात्वा पूताः स्वर्गे गामिष्यथ ॥ ये तु सिद्धा महात्मानस्ते लिङ्गस्पर्शनेन च। स्जिन्ति परमां सिद्धि पुनराष्ट्रितिदुर्छभाम् ॥ एवं ज्ञात्वा ततो ब्रह्मा देवानां हितकाम्यया। उपर्युपरि लिङ्गानि सप्त तत्र चकार ह।। ततो ये मुक्तिकामाश्र सिद्धा यज्ञपरायणाः। संसेच्य संपयनेन प्रयाताः पर्मं पदम् ॥ पांशवोऽपि कुरुक्षेत्राद्वायुना समुदीरिताः। अपि दुष्कृतकर्माणं नयन्ति परमां गतिम् ॥ ततोऽहं ताः प्रजा हृष्ट्वा पिहितास्तेन तेजसा । क्रोधेन महता युक्ती लिङ्गमुत्पाट्य चाक्षिपम् ॥ स क्षिप्तः सरसो मध्ये ऊर्ध्वमेव पुनः स्थितः। तदामभृति लोकेषु स्थाणुरित्येव विश्वतः ॥

सकुद्दर्शनमात्रेण विद्युक्तः सर्विकिल्बिषैः । प्रयाति मोक्षं परमं यस्मान्नावर्तते पुनः ॥ यश्चेह तीर्थे निवसेत् कृष्णाष्टम्यां समाहितः । स द्युक्तः पातकैः सर्वेरगम्यागमनोद्धवैः ॥ महाभारते,

ततो गच्छेत राजेन्द्र कुरुक्षेत्रमाभिष्टुतम् ।
पापेभ्यो विषमुच्यन्ते तद्गताः सर्वजन्तवः ॥
कुरुक्षेत्रं गमिष्यामि कुरुक्षेत्रे वसाम्यहम् ।
य एवं सततं ब्रूयात् सोऽपि पापात् प्रमुच्यते ॥
तत्र वै संवसेद्धीरः सरस्वत्यां युधिष्ठिर ।
यत्र ब्रह्मादयो देवा ऋषयः सिद्धचारणाः ॥
गन्धर्वाप्सरसो यक्षाः पत्रगाश्च महीपते ।
ब्रह्मक्षेत्रे महापुण्यमभिगच्छन्ति भारत ॥
मनसाप्यभिकामस्य कुरुक्षेत्रं युधिष्ठिर ।
पापानि च विनञ्चन्ति स्वर्गलोकं स गच्छिति ॥
गत्वा हि श्रद्धया युक्तः कुरुक्षेत्रे कुरूद्वह ।
फलं प्राम्नोति च तदा राजसूयाङ्यमेधयोः ॥
तथा,

ततो गच्छेच धर्मज्ञ तीर्थं सिन्निहितामिष ।

यत्र ब्रह्मादयो देवा ऋषयश्च तपोधनाः ॥

मासि मासि समेष्यिन्ति पुण्येन महतान्विताः ।

सिन्निहत्यामुपस्पृश्य राहुग्रस्ते दिवाकरे ॥

अश्वमेधशतं तत्र तेनेष्टं शास्त्रतं भवेत् ।

पृथिन्यां यानि तीर्थानि अन्तिरिक्षचराणि च ॥

नद्यो नदास्तहागाश्च सर्वप्रस्तवणानि च ।

मासि मासि समेष्यन्ति सन्निहत्यां न संशयः॥ तीर्थसन्ननयनादेव सन्निहत्येति विश्रुता । यत्किञ्चिदुष्कृतं कर्म स्त्रिया वा पुरुषस्य वा॥ स्तातमात्रस्य तत्सर्वे नश्यते नात्र संशय: । पद्मवर्णेन यानेन ब्रह्मलोकं प्रपद्मते ॥ प्रणिपत्य ततो यक्षं द्वारपालमवर्णकम्। कोटिक्टमुपस्पृइय लभेद्वहुसुवर्णकम् ॥ गङ्गाह्रदश्च तत्रैव तीर्थ भरतसत्तम । तत्र स्तायीत धर्मज्ञ ब्रह्मचारी समाहितः॥ राजस्याश्वमेधाभ्यां फलं विन्दति मानवः। पृथिव्यां नैमिषं पुण्यमन्तरिक्षे च पुष्करम् ॥ त्रयाणामपि लोकानां कुरुक्षेत्रं विशिष्यते । पांशवोऽपि कुरुक्षेत्रे वायुना समुदीरिताः॥ अपि दुष्कृतकर्माणं नयन्ति परमां गतिम् । उत्तरेण दृषद्वत्या दक्षिणेन सरस्वतीम् ॥ ये वसन्ति कुरुक्षेत्रे ते वसन्ति त्रिविष्ट्पे। कुरुक्षेत्रं गमिष्यामि कुरुक्षेत्रे वसाम्यहम् ॥ अप्येतां वाचम्रुत्सृज्य स्वर्गलोके महीयते । ब्रह्मवेदिं कुरुक्षेत्रं पुण्यं ब्रह्मिष्सेवितम् ॥ तत्रावसन्ति ये राजन् न ते शोच्याः कथञ्चन । इति ।

अथ क्रिक्षेत्रदाब्दार्थनिर्वचनम् । कुरुणा कृष्टं क्षेत्रं कुरुक्षेत्रम् । तदुक्तम्— आयं ब्रह्मसरः पुण्यं ततो रामहदः स्मृतः । कुरुणा कृषिणा कृष्टं कुरुक्षेत्रं ततः स्मृतम् ॥ इति । ननु तीर्थस्यानादित्वात् कुरुक्षणात्पूर्तं कथं कुरुक्षेत्रत्व-

# कुरुक्षेत्रमाहातम्ये कुरुक्षेत्रसमन्तपञ्चकानिर्वचनम्। ४६३

मिति चेत्, न । कुरोरुपलक्षणत्वात् । वस्तुतः संज्ञाभेदमात्रमेतत् । प्रथमं ब्रह्मसरः संज्ञा ततो रामहदसंज्ञा ततः कुरुक्षेत्रसंज्ञेति । यथा बालस्य प्रथममेका संज्ञा ततो राज्यादिलाभे वि-क्रमादित्यादिसंज्ञा । कौ पृथिन्यां रुवन्ति ब्राह्मणादयो व-णीः कुरवस्तेषां पापं क्षीयतेऽत्रेति कुरुक्षेत्रमित्यप्याहुः ।

समन्तपञ्चकानिदेचनम्।

सम्यक् अन्तो येषु क्षत्रियाणां ते समन्ता रामकृतरुधि-रोदहृदास्तेषां पश्चकमित्यर्थः । उक्तं च-

आदिपर्वणि,

स सर्व क्षत्रमुत्सार्य स्ववीर्येणातुलचुतिः ।
समन्तपश्चके पश्च चकार रौधिरान् हदान् ॥
तेषां समीपे यो देशो हदानां रुधिराम्भसाम् ।
समन्तपश्चकिति पुण्यं तत् परिकीर्तितम् ॥
येन लिक्केन यो देशो युक्तः सम्भुपलक्ष्यते ।
तेनैव नाम्नातिदेशं वाच्यमाहुर्मनीषिणः ॥
तिस्मन परमधर्मिष्ठे देशे भूदोषवर्जिते ।
अष्टादश समाजग्मुरक्षोहिण्यो युयुत्सया ॥
एवं नामाभिनिर्हित्तिस्तस्य देशस्य वै द्विजाः ।
पुण्यश्च रमणीयश्च स देशो यः प्रकीर्तितः ॥

प्वं ब्रह्मसर इति तस्यैव संज्ञान्तरम्। रामहद् इति च वेतायाम्। रामहदः रमृत इत्युक्तः। एवमुत्तरवेदिसंज्ञा विनशनसंज्ञा प्रयागसंज्ञा सिन्धितसंज्ञा सिन्धित्यादिसंज्ञाण्यस्यैव। विनशनप-देन यद्यपि यत्र नष्टा सरस्वती स देश उच्यते। तथाऽपि स-म्पूर्णे कुरुक्षेत्रेऽपि तत्प्रयोगात्तद्पि तथा। एवं च रामहदादि-शब्दानां कुरुक्षेत्रेकदेशे इदानां समस्तकुरुक्षेत्रे रूढिनिंइदल- क्षणा वेत्यन्यदेतत् । एवं कुरुजाङ्गलशब्दस्याप्येकदेशे रूढस्य तथात्वम् ।

सरस्वतीद्दपद्दत्योरन्तरे कुरुजाङ्गले । स्रानिप्रवरमासीनं पुराणं लोमहर्षणम् ॥

इतिवामनपुराणमयोगदर्शनात् । "समन्तपश्चके पश्च च-कार"इत्यत्र समन्तपश्चकत्वम्रपछक्षणतया । अथ वा मवाहाना-दितया पूर्वमपि तत्र रामहृद्पश्चकमासीदिति तस्य समन्तप-श्चकत्विमिति ।

## अथ कुरुक्षेत्रपरिमाणम्।

भारते,

तद्रन्तुकारन्तुकयोर्यद्रन्तरं रामहदानां च मचकुकस्य च।
एतत्कुरुक्षेत्रसमन्तपश्चकं पितामहस्योत्तरवेदिरुच्यते ॥
समन्तपश्चकं नाम धर्मस्थानमनुत्तमम्।
आसमन्ताद्योजनानि पश्च पश्च च सर्वतः ॥ इति ।
रन्तुकयक्षो वडगलग्रामादीशान्यां दिशि सरस्वतीतीरेऽस्ति।

रन्तुकयक्षा वडगलग्रामादीशान्यां दिशि सरस्वतीतीरेऽस्ति ।
अरन्तुकयक्षद्रयम् । एकः श्रीकग्रामे । द्वितीयस्तु विनशनिकटे
वहवग्रामे सरस्वतीतीरे । रामहदा रामवहग्रामे कुरुक्षेत्रनेक्वतकोणे प्रसिद्धाः । अदितिवनेऽमीतिग्रामे मवकुक इति प्राप्यते। एवं
च समस्तकुरुक्षेत्रेशानकोणस्थवर्णकयक्षात् समस्तत्रदक्षिणस्यां दिशि चत्वारिंशक्रोशोपिर समस्तकुरुक्षेत्राग्नेयकाणे श्रीकग्रामे पुराणाल्ठोकप्रसिद्ध्या चारन्तुकयक्षो लभ्यते । तथा च रन्तुकारन्तुकयोः चत्वारिंशक्रोशात्मकमन्तरालं कुरुक्षेत्रस्य पूर्वमर्घादा ।
पूर्वोक्तरन्तुकपक्षात् सरस्वतीतीरक्रमेण चत्वारिंशत्क्रोशोपरि वायव्यकोणे वहवग्रामेऽरन्तुकयक्ष इति पुराणादितो लभ्यते । तथा चेदमपि चत्वारिंशत्क्रोशात्मकं रन्तुकारन्तुकयौ-

रन्तराळं क्षेत्रस्योत्तरमय्योदा। एवं च "रन्तुकारन्तुकयोर्यदन्त-रम्''इत्यत्र रन्तुकारन्तुकयोरित्याद्यच्यान्वयः । बीकग्रामस्था-दरन्तुकयक्षात् पश्चिमभागे किञ्चिन्न्यूनचत्वारिंशत्क्रोशोपरि क्षेत्रस्य नैर्ऋतकोणे पुष्करवंशमूलतीर्थयोर्मध्ये पुराणादितो रा-षहदाः प्राप्यन्ते । एवं च शीकग्रामस्थारन्तुकरामहदानामन्तरा-ले किंचिद्नचत्वारिंशत्क्रोशपरिमिता क्षेत्रस्य दक्षिणमय्यादा । रामहदेभ्यश्रोत्तरदिशि चत्वारिंशत्क्रोशोपरि वहवग्रामेऽरन्तुक-यक्षः। एवं च पश्चिमायामपि रामहदारन्तुकयोरन्तराळे नन्तारि-शत्क्रोशपरिमिता क्षेत्रमय्योदा । रामहदेभ्योऽधिकमपि पश्चिमभागे क्षेत्रपानमस्ति । अन्यथा दक्षिणमर्यादाया दशयोजनात्मकता-नुपपत्तेः । परन्तु प्राचीनानां तत्र तथाव्यवहाराभावादिदा-नीन्तैरपि रामहदादग्रे क्षेत्रत्वेन न व्यवहियते इति । विदि-ज्यर्थादाग्रहणार्थं "मचकुकस्य"इत्युक्तम् । स च छोकप्रसिद्ध्या श्राह्यः । पितामहस्योत्तरवेदिः, गयाप्रयागपुष्करविरजापेक्षया उत्तरा उत्तरदिक्स्था उत्कृष्टा वा वेदिरित्यर्थः । आस-मन्तादिति । समन्तात् सर्वदिक्षु आ अभिन्याप्य । पत्र पश्च चेत्यनेन द्रायोजनात्मकं क्षेत्रमिति गम्यते । ब्रह्मसरस्तु रन्तु-काद्यपलक्षितं क्षेत्रस्येशानकोणे तिष्ठति । ननु

आदौ ब्रह्मसरः पुण्यं ततो रामहदः स्मृतः।

इत्यनेन रामहदब्बह्मसरसोरैक्यं गम्यते। न च तत् सम्भवति । रामहदानां नैर्ऋतकोणे सन्वादस्य चेशानकोणे

हत्तेरिति चेत्, न । तत्र ब्रह्मसरोरामहदानां शत्या लक्षणया

वा समस्तकुरुक्षेत्रपरत्वात्।

अथ सन्निहतसरोमाहातम्यम्। गत्वा तु श्रद्धया युक्तः स्नात्वा स्थाणुमहाहृदे। ५९ व्या ० ती० मनसा चिन्तितं कामं लभते नात्र संशयः ॥

इदं स्नानफलम् । स्थाणुह्द एव सन्निहतसरोऽष्टक्रोशा-त्मकम् । अष्टकोशात्मकसरसः पश्चिमभागे स्वलिक्नं स्थाप-यित्वोक्तं महादेवेन—

वामने, एतत्सिनिहतं मोक्तं सरः पुण्यतमं महत्। मयोपसेवितं यस्मात् तस्मान्मुक्तिमदायकम् ॥ इति ।

सिन्दितसिन्नहत्यासान्निहत्यसिन्नहतापदवाच्यानि चत्वारि सरांसि । सिन्नहतादिपदानां चतुर्विप यथासम्भवं किचित् किचित् प्रयोगो दृश्यते । अत एव—

सरः सन्निहतं प्रोक्तं समन्ताद् ध्योजनम् ।

इति सङ्गच्छते । अन्यथाऽष्टकोशात्मकस्य सन्निहतस्यार्ध-योजनात्मकत्वानुपपत्तेः । तस्मादत्र सन्निहतशब्देन सरोऽन्तर-मेवोक्तम् । अत एव—

कृते युगे सान्निहत्यं त्रेतायां वायुसंज्ञितम्। कलिद्वापरयोर्मध्ये क्र्पो रुद्रहृदः स्मृतः॥

इति वामनपुराणं सङ्गच्छते । नन्वेकस्यैव युगभेदेन नाम-भेदोऽस्तु । मैवम् ।

चैत्रकृष्णचतुर्देश्यां यस्त्वेतानि परिक्रमेत् । यस्तु वटस्थितो राज्यां ध्यायते परमेश्वरम् ॥ स्थाणोर्वटमसादेन मनसा चिन्तितं फलम् ।

इतिवामनपुराणेनैतानीति बहुवचननिर्देशात्। किश्च स-न्निहतसरसो ब्रह्मयज्ञवेदित्वात्तत्र कुण्डैभीवितन्यम् । प्रयागग-यापुष्करादिब्रह्मयज्ञवेदिष्विवेति युक्तम् । तथा च सन्निहत्या-

#### कुरुक्षेत्रमाहात्म्ये सन्निहतसरोमाहात्म्यम् । ४६७

दिसरांसि कुण्डरूपाण्येव । प्रयागं प्रकृत्योक्तम्—
त्रीणि चाप्याय्रकुण्डानि तेषां मध्ये तु जाह्नत्री ।
इत्यादि । गयायामपि कुण्डानि तत्र तत्रोक्तानि । पुष्करेऽपि—
प्रतीची पुष्करे वेदिस्तिभिः कुण्डरळङ्कता ।

इत्युक्तं वामने। अत्र च सिन्नहत्यासंज्ञमावसध्यकुण्डं कृतयुगे
ब्रह्मणा कृतम्। वायुसरः मंज्ञं सिन्नहत्याकुण्डा हिस्णिभागे गाहेपत्यकुण्डं त्रेतायां कृतम्। इदमेव चेदानीं कुरुक्षेत्रत्वेन मसिद्धम्।
भीमकभीमरीतिमसिद्धं पुराणमसिद्ध रुद्दहद इति भवितुं योग्यम्।
तदेव दक्षिणाप्रिकुण्डं द्वापरे कृतम्। वायुसरः पूर्वभागे करवालेतिलोकमसिद्धं रुद्रकृप इति भिनतुं योग्यम्। तदेवाहवनीयकुण्डं किलगुगे कृतम्। तदुत्तरभागे पुराणामसिद्धेऽपि
सद्य आम्रवाटिकानिकटे कितपयलोकमसिद्धिस्तष्ठतीति सरांसि मत्यक्षसिद्धानि नापलपितुमहाणि। ननु तान्यप्रिकुण्डान्येव। तिर्हे अग्निहोत्रकुण्डपरिमाणानि स्युः। मैवम्। यागकरणानन्तरं तानि कुण्डानि लोकानुग्रहायः तीर्थानि भवनित्वतिचुद्ध्या इष्टकादिभिः सम्यग्बद्धानि। तेषामेव मध्ये मध्ये महता कालेन लुप्यमानानां जीर्णोद्धारादिना न्यूनाधिकपरिमाणोपयत्तेः।

मात्रये, अवस्थितिकार्यकार्वि प्राप्तिविक्राम

ऋक्षात्संवरणो जहे कुरुः संवरणात्तरः । यः प्रयागमतिक्रम्य कुरुक्षेत्रमकल्पयत् ॥

अत्र ब्रह्मसरसोऽष्टक्रोशात्मकस्य सन्निहतापरनाम्नः प्र-जापतेयोगवेदिरूपप्रयागत्वं तदतिक्रम्याधिकदेशव्याप्त्याच्छाद्य कुरुक्षेत्रमकलप्यदित्यर्थः। अथ कुरुक्षेत्रदानादिमाहात्म्यम् ।
कूर्मपुराणे,
तीर्थं दिजातिभिर्जुष्टं नाम्ना वै कुरुजाङ्गलम् ।
दच्वा दानं च विधिवद्वह्यलोके महीयते ॥
तत्रेव स्थलान्तरे ।
तत्र स्नात्वा विश्वद्वातमा दम्भमात्सर्यवर्जितः ।
ददाति यत्किश्चिदपि पुनात्युभयतः कुलम् ॥
श्राद्धमकरणे वायुपुराणे 'सर्वतश्च कुरुक्षेत्रम्' इत्युक्तम् ।
सर्वतीर्थेभ्य उत्कृष्टमित्यर्थः ।

गद्रापर्वणि, ये चेह नित्यं मनुजा निवत्स्यन्ति शुभैषिणः । यमस्य विषयं ते तु न द्रक्ष्यान्ति कदाचन ॥ ये पुनः पुण्यभाजो वै दानं दास्यन्ति माधव । तेषां सहस्रगुणितं भविष्यत्यचिरेण वै ॥ इति । वामने शुक्रं प्रति अन्धकवाक्यम्-कुजम्भाद्याश्र निहता भ्रातरो मम भागव । अक्षयाः प्रथमाश्रामी कुरुक्षेत्रे फलं यथा ॥ इति । <mark>फलस्याक्षयत्वं कल्पभोग्यत्वम्।कीर्त्तनाद्यनाइयत्वमित्यन्ये।</mark> रेवास्वण्डे भृगुक्षेत्रे भृगुस्तुतपार्वतीवचनम्-मत्प्रसादाह्विजश्रेष्ठ देवासिद्धार्षसेवितम् । भविष्यति भृगोः स्नानं कुरुक्षेत्रादिभिः समम्।। मार्त्तण्डब्रहणे प्राप्ते यवं कृत्वा हिरण्मयम्। दन्वा भिरसि यः स्नायात् मृगुक्षेत्रे द्विजोत्तम् ॥ अवस्यमेव तं विद्धि संस्नातं कुरुजाङ्गछे। इति साम्यमुक्ता।

भृगुक्षेत्रे महाराज यत्किञ्चित्कियते नरैः। त्रयोदशदिनान्येव त्रयोदशगुणं भवेत्।। 💮 🦈 🧡 अत ऊर्द्ध तदद्धीं तदद्धींद्वीदनानि वै । 💯 🤛 वृद्धिपायाति भूपाल तत ऊर्द्ध तदक्षयम् ॥ स्नात्वा यः पूजयेत्सूर्यमुपोष्य च यथाविधि । 💯 यो ददाति हिर्ण्यादिदानानि मनुजो नृष् ॥ तदनन्तफलं तस्य तथैव कुरुनाङ्गले । सोमसूर्यग्रहे पार्थे कुलानां शतसुद्धरेत् ॥ इति ! अत्र 'तथैव कुरुजाङ्गले' इत्युपादनात् कुरुक्षेत्रेऽपि त्रयोदश-गुणत्वं लभ्यते । द्वितीयदिने द्विगुणं तृतीये त्रिगुणमित्यादिक्रमे-ण त्रयोदशदिने त्रयोदशगुणमित्यर्थः । यद्यपि गदापर्वणि

तेषां सहस्रगुणितमन्यत्र चाक्षयमप्युक्तम् । तथापि क्रमो दशगु-णोत्तरं कियत्कालात् सहस्रगुणं चिरावस्थाने चाक्षयं कल्पः भोग्यं भवतीत्यर्थः।

ा वामने, अवस्थात्रात्रात्र । सम्बद्धाः वामने स्थान उपवासस्तथा दानं स्नानं जप्यं च माधव । अक्षयं पवरे क्षेत्रे भवत्यत्र महाफलम् ॥ इत्यनेन सन्निहत्यादिसरासि स्नानादिफलमुक्तम् । श्रादे माशस्त्यमुक्तम्-

मात्स्ये, कुरुक्षेत्रं महापुण्यं सर्वतीर्थनिषेवितम्। तथा च सरयूः पुण्या सर्वदेवनमस्कृता ॥ पितृणां दुर्छभा होताः श्रादे कोटिगुणाः स्मृताः । इति । सन्निहतसरो रुद्रहद्शब्देनोच्यते "तथा रुद्रसरः पुण्यम्" इति मात्स्ये श्राद्धपशंसायामिद्मेवोक्तम् ।

अथोपरागे फलमुच्यते।

सिन्नहत्याम्रपस्पृष्य राहुग्रस्ते दिवाकरे। अक्वमेधशतं तत्र तेनेष्टं शाक्वतं भवेत् ।। पृथिव्यां यानि तीर्थानि अन्तरिक्षचराणि च। नद्यो नदास्तडागानि सर्वप्रस्रवणानि च ॥ पल्वलाम्बुद्पानाश्च पुण्यान्यायतनानि च । 📻 🏗 मासि मासि समेष्यन्ति सन्निहत्यां न संशयः ॥ तीर्थसंत्रयनादेव सन्निहत्येति विश्रुता । तत्र स्तात्वा च पीत्वा च स्वर्गछोके महीयते।। अमावस्यां च तत्रैव राहुग्रस्ते दिवाकरे। यः श्राद्धं कुरुते पत्त्र्यस्तस्य पुण्यफलं श्रृणु ॥ अञ्चमेधसहस्रस्य सम्यगिष्टस्य यत्फलम् । स्तात एव तदामोति कृत्वा श्राद्धं च मानवः ॥ इति । मासि मासीत्यस्यामावास्यायामित्याश्चयः। 'अमावास्यां च

तत्रैव' इतिनिदर्शनादिति वदन्ति । श्राद्धरहितस्नाने ऽ इवमेधशत-फलम् । तत्सहितस्नाने तु अश्वमेधसहस्रस्य फलमित्यर्थः ।

अथ वटमाहात्म्यम्।

वामने, यस्तत्र कुरुते श्राद्धं वटलिङ्गस्य चान्तरे । तस्य मीताश्च पितरो दास्यन्ति अवि दुर्छभम्।। इति । लिङ्गस्य पश्चिमे भागे वट इति।

अथ रामहद्माहात्म्यम् :

वामने. ततो रामहदान् गच्छेत्रीथसेवी द्विजोत्तमः। यत्र रामेण विप्रेण तरसा दीप्ततेजसा ॥ क्षत्रमुत्सार्य्य वीरेण हृदाः पश्च निषेविताः। पूरियत्वा नरव्याघ्र रुधिरेण विमिश्रिताः ॥ पितरस्तर्पितास्तेन तथैव च पितामहाः। ततस्ते पित्रः पीता राममूचुर्द्विजोत्तमाः ॥ राम राम महाबाहो पीताः स्म तव भागेव। अनया पितृभक्त्या च विक्रमेण च ते विभो ॥ वरं वृणीष्व भद्रं ते किमिच्छासि महायज्ञः। एवमुक्तस्तु पितृभी रामः प्रभवतां वरः ॥ अव्रवीत्प्राञ्जलिबीक्यं स पितृन् गगनास्थितान्। भवन्तो यदि मे प्रीता यद्यनुग्राह्यता मिय ।। पितृपसादादिच्छेयं तपसाप्यायनं पुनः । यच रोषाभिभूतेन क्षत्रमुत्सादितं मया ॥ ततस्तु पापान्मुच्येयं युष्माकं तेजसास्म्यहम् । हदाश्चेते तीथभूता भवेयुर्भुवि विश्रुताः ॥ एवमुक्ताः शुभं वाक्यं रामस्य पितरस्तदा । मत्युचुः परमभीता रामं हर्षपुरस्क्रताः ॥ तपस्ते वर्द्धतां पुत्र पितृभक्तया विशेषतः। यच रोषाभिभूतेन क्षत्रमुत्सादितं त्वया ॥ ततश्च पापान्मुक्तस्त्वं पातितास्ते स्वकर्मभिः। इदाश्च तव तीर्थत्वं गमिष्यन्ति न संवायः॥ ह्रदेव्वेतेषु ये स्नात्वा स्वान् पितृंस्तर्पयन्ति च। तेभ्यो दास्यन्ति पितरो यथाभिछिषितं वरम् ॥ ईप्सितान् मनसा कामान् स्वर्गवासं च शाश्वतम्। एवं दस्ता वरान् तृप्ता रामस्य पितरस्तदा ॥

आमन्त्र्य भागेवं पीतास्तत्रैवान्तर्हितास्तदा।
एवं रामहदाः पुण्या भागेवस्य महात्मनः ॥
स्नात्वा हृदेषु रामेषु ब्रह्मचारी शुचित्रतः।
राममभ्यच्ये श्रद्धात्रान् विन्देद्धहुसुवर्णकम् ॥ इति ।

अथ गङ्गाहद्माहात्म्यम्।

षामने,

अभिपद्य ततो यक्षं द्वारपालं तु रन्तुकम् । कोटितीर्थमुपस्पृश्य लभेद्वहुसुवर्णकम् ॥ गङ्गाहृदश्च तत्रैव तीर्थे भरतसत्तम । तत्र स्नायीत धर्मज्ञो ब्रह्मचारी समाहितः ॥ राजसुयाश्वमेथाभ्यां फलं विन्दति मानवः ॥ इति ।

अथ परिष्ठवमाहातम्यम् .

ततः पारिष्ठतं गच्छेतीर्थे त्रैलोक्यविश्रुतम् । तत्र स्नात्वा च दृष्टा च ब्राह्मणं वेदसंयुतम् ॥ ब्रह्मयद्गफलं प्राप्य निष्पापः स्वर्गमाप्नुयात् । इति ।

अथ कौशिकीसङ्गमफलम्।

वामने,

तत्रापि सङ्गमं पुण्यं कैशिक्यास्तीर्थसम्भवम् । सङ्गमेऽपि नरः स्नात्वा माम्रोति प्रियसङ्गमम् ॥ इति ।

अथ पृथिवीतीर्थम्।

वामने,

पृथिच्यास्तीर्थमासाद्य सर्वपापप्रमोचनम् । सान्तियुक्तो नरः स्नात्वा गोसहस्रफळं छभेत् ॥ इति ।

# अथ बाराहतिथिम्।

षामने, वाराहतीर्थं विख्यातं विष्णुना परिकीत्तितम् । तुस्मिन् स्नात्वा श्रद्दधानः प्रामोति परमं पदम् ॥ इति ।

अथ सोमतीर्थम्।

वामने,
ततो गच्छेत विभेन्द्राः सोमतीर्थमनुत्तमम् ।
यत्र सोमस्तपस्तप्त्वा व्याधिमुक्तोऽभवत्पुरा ॥
तत्र सोमस्वरं दृष्ट्वा स्नात्वा तीर्थवरे ग्रुभे ।
राजस्यस्य यज्ञस्य फलं भाग्नोति मानवः ॥
व्याधिभिश्र विनिर्भुक्तः सर्वदोषविवर्णितः ।
सोमलोकमवाप्नोति सुखेन रमते चिरम् ॥ इति ।

अथ कृतशौचम्।

वामने महाद्यात्रायाम्,

कृतश्रीचं जगामाथ द्रष्टुं पुरुषकेसरी ।
स्नात्वाऽथ देविकायां च नृसिंहं मतिपूज्यं च ॥
तत्रोष्य रजनीमेकां गोकणी दानवो ययो । इति ।
कृतश्रीचस्य नामान्तरं देविकीते । यद्वा देविकाग्राही
पिशहद आदौ स्थितः पश्चान्नरसिंहेन कृतं शौचमस्मिन्निति
कृतश्रीचिमिति ।

अथ मुञ्जबदम् !

वामने,

ततो मुझवटं नाम महादेवस्य धीमतः। तत्रोष्य रजनीमेकां गाणपत्यमवाप्नुयात्।। इति। अथ तत्रैव रामेण पुष्करत्रयमेकीकृतम् । तन्माहात्म्यम्— वामने,

पुष्करं च ततो गत्वा अभ्यच्ये पितृदेवताः । जामदेण्न्येन रामेण आहृतं तन्महात्मना ॥ कृतकृत्यो भवेद्राजा अश्वमेधं च विन्दति । इति । राजा अञ्चमेधं विन्दति अन्यः कृतकृत्य इत्यर्थः ।

अथ रेणुकामाहात्म्यम् ।

रामः कार्त्तवीर्यं निहत्य प्रणीतायां शस्त्राणि प्रक्षात्येकः वीरामाराध्यामासेत्याद्यपक्रम्य-

स्कन्दपुराणे, एवं रूपैकवीरा सा सर्वकामफलपदा । यस्याः सन्दर्शनादेव सर्वकामफछं लभेत् ॥ सर्वदेवनमस्काराद्यत्फलं तु भवेन्नृणाम् । तत्फलं रेणुकां दृष्ट्वा प्राणिनां च भवेद्ध्वयम् ॥ तथा, तस्थौ कोटीक्वरो देवो जमद्ग्निः स्वयंहरः। जगत्रयोपकाराय प्रणीतायास्तटे शुभे ॥ कोटितीर्थे च ये स्नात्वा भक्त्या कोटीश्वरं मुनिम्। पद्ययेयुस्ते विपाष्मानो गच्छन्ति हरिमान्दिरम् ॥ आजन्म यत्कृतं पापमिह जन्मकृतं महत्। भस्मीभवति जन्तूनां तत्कोटीश्वरदर्शनात् ॥ दुर्लभं रेणुकायास्तत्प्राणिना दर्शनं शुभम्। दुर्छभं कोटितीर्थं च तत्कोटीइवरदर्शनात्॥ इदं रेणुकातीर्थं रेणुकाश्रमश्च। सम्माप्ता पुण्यसाछिला पवित्रं रेणुकाश्रमम्।

दीक्षितो यत्र रामोऽभृत् सर्वेक्षत्रक्षयाध्वरे ॥ इति यमुनातटे यत्पद्मपुराणोक्तं तदिप युगभेदानेयम् ।

अथ कुरुक्षेत्रे प्राणत्यागफलम्।

लेके, म क्यांन प्रकाममाक इताम प्रकृत विस्त वाराणस्यां तथाप्येवमविमुक्ते विशेषतः। केदारे च महाक्षेत्रे प्रयागे च विशेषतः ॥ 🔀 🖽 🗪 कुरुक्षेत्रे च यः प्राणांस्त्यजेत् स याति निर्देतिस्। आधायाप्तिं शिवक्षेत्रे सम्पूज्य पर्धेश्वरम् ॥ कि स्वदेहिपण्डं जुहुयाद्यः संयाति परां गतिम्। यावता च निराहारो भूत्वा प्राणान् परित्यजेत्। शिवक्षेत्रे मुनिश्रेष्ठाः शिवसायुज्यमाप्नुयात्॥ छित्त्वा पादद्वयं वापि शिवक्षेत्रे वसेतु यः। स याति शिवतां चैव नात्र कार्या विचारणा। क्षेत्रस्य दर्शनं पुण्यं प्रवेशस्तच्छताधिकः। तस्माच्छतगुणं पुण्यं स्पर्शनं च मदक्षिणम् ॥ तस्माच्छतगुणं पुण्यं जलस्नानमतः परम्। क्षीरस्नानं ततो विपाः श्रताधिकमनुत्तमम् ॥ द्भा सहस्रमाख्यातं मधुना तच्छताधिकम्। घृतस्नानेन चानन्तं शार्करं तच्छताधिकम् ॥ तस्माच्छतगुणः प्राणत्यागः शर्वालये द्विजाः ॥ इति ।

अथ पृथूदकमाहात्म्यम् ।

भारत, ततो गच्छेत राजेन्द्र तीर्थ त्रैलोक्यविश्वतम् । पृथूदकमिति ख्यातं कार्त्तिकेयस्य धीमतः ॥

तत्राभिषेकं कुर्वीत पितृदेवार्चने रतः। अज्ञानाज्ज्ञानतो वापि स्त्रिया वा पुरुषेण वा ॥ यत्किञ्चिदशुभं कर्म कृतं मानुषबुद्धिना । तत्सर्वे नश्यते राजन् स्नातमात्रस्य कौरव ॥ अक्वमेधफलं चास्य स्वर्गलोकं च विन्दति। पुण्यमाहुः कुरुक्षेत्रं कुरुक्षेत्रात्सरस्वती ।। सरस्वत्याश्च तीर्थानि तीर्थेभ्यश्च पृथूदकम् । उत्तमे सर्वतीर्थानां यस्त्यजेदात्मनस्त नुम् ॥ पृथुदके जप्यपरो नैनं क्वोमरणं तपेत्। इवोभाव्यपि मरणं न सन्तापयेदित्यर्थः । 💆 🗷 🗀 🗀 गीतं सनत्कुपारेण व्यासेन च महात्मना ॥ वेदे च नियतं राजन्नपि गच्छेत्पृथृदकम् । पृथूदकात्पुण्यतमं नान्यत्तीर्थं नराधिप ॥ एतन्मेध्यं पवित्रं च पावनं च न संशयः। तत्र स्नात्वा दिवं यान्ति येऽपि पापकृतो जनाः ॥ पृथूदके नरश्रेष्ठ पाहुरेवं मनीषिणः ॥ इति । अथारुणासरस्वतीसङ्गममाहात्म्यम् । भारते पुलस्त्यतीर्थयात्रायाम्, ततो गच्छेत राजेन्द्र तीर्थ देव्या यथाक्रमम्। सरस्वत्यारुणायाश्च सङ्गमं लोकविश्चतम् ॥ त्रिरात्रोपोषितः स्नात्वा मुच्यते ब्रह्महत्यया । अग्निष्टोमातिरात्राभ्यां फलं विन्दति मानवः॥ आसप्तमं कुलं चैव पुनाति भरतर्षभ । इति । गरुडपुराणे ब्रह्महत्याद्यपनोदकतीर्थमस्तावेऽरुणासक्रमः

कथितः।

## कुरक्षेत्रमाहात्म्ये सुरस्वतीमाहात्म्यम्। ४७७

#### अथ ऋणमोचनम्।

वामने,
ऋणमोचनमासाद्य तीर्थ ब्राह्मणसेवितम् ।
प्रतिग्रहकृतैदेंषिः स पापात् परिमुच्यते ॥
वनपर्वणि,
विमोचनम्रपस्पृश्य जितमन्युर्जितेन्द्रियः ।
प्रतिग्रहकृतैदेंषिः स पापात् परिमुच्यते ॥
ब्राह्मेऽपि,
सप्तसारस्वतं चैव तीर्थमौशनसं तथा ।
कपालमोचनं चैव अवकीर्णं च काम्यकम् ॥
चतुःसाम्रद्रिकं चैत्र शतकं च सहस्रिकम् ।
रेणुकं पश्चवटकं विमोचनमयौजसम् ॥ इति ।
वायुपुराणे,
औजसे चाक्षयं श्राद्धं धर्मराजनिवेशने । इति ।
अन्यानि तीर्थानि पुराणेभ्योऽवगन्तव्यानि । गौरविभया

श्रथ सरस्वतीमाहात्म्यम् ।
भारते पुलस्त्यतीर्थयात्रायाम्,
सरस्वतीं समासाद्य तर्पयन् पितृदेवताः ।
सारस्वतेषु लोकेषु मोदते नात्र संशयः ॥
प्रभासस्वण्डे,
चान्द्रायणानि कृष्क्राणि महासान्तपनानि च ।
प्रायश्विचानि दीयन्ते यत्र नास्ति सरस्वती ॥
यावदस्थि मनुष्यस्य तिष्ठेत्सारस्वते जले ।
ताबद्वर्षसहस्राणि स्वर्गलोके महीयते ॥

तथा, ते देशास्तानि तीर्थानि आश्रमास्ते च पर्वताः। येषां सरस्वती देवी मध्ये याति सरिद्वरा ॥ गदापर्वाण,

सरस्वतीवाससमा कुतो रतिः सरस्वतीवाससमा कुनो गुणाः। सरस्वतीं प्राप्य दिवं गता जनाः सदा स्मरिष्यन्ति नदीं सरस्वती स् सरस्वती सर्वनदीषु पुण्या सरस्वती लोकसुखावहा सदा। सरस्वतीं पाष्य जनाः सुदुष्कृतं सदा न शोचन्ति परत्र चेह च ॥ इति।

तिथिहेमाद्रौ,

भारते गद्रापर्वणि,

प्राची सरस्वती यत्र ततः किं मृग्यतेऽपरम् । तत्स्नानात्फलसम्भूतिस्तपोयज्ञादिलक्षणा ॥ ये पिवन्ति नराः पुण्यां पाचीं देवीं सरस्वतीम् । ततो नराः सुरा ज्ञेया मार्कण्डऋषिरव्रवीत ॥ तथा. तत्तीर्थं सर्वतीर्थानां प्राचीनं प्रवरं स्पृतम् । पापन्नं पुण्यजननं प्राणिनां परिकीर्त्तितम् ॥ ये पुनर्भावितात्मानस्तत्र स्नात्वा जनाईनम् । पूजयन्ति तथा शत्या ते प्रयान्ति त्रिविष्टपम् ।। देवानां प्रवर्। विष्णुस्तेन यत्र सरस्वती । सेविता तत्परं तीर्थ क्षितौ ब्रह्मसुतोऽब्रवीत् ॥ इति । प्राचीनतीर्थम् आदितीर्थमिति चोच्यते ।

जनपेजय उवाच। सप्तसारस्वतं कस्मात् कश्च मङ्कणको मुनिः। कथं सिद्धः स भगवान् कथास्य नियमो ऽभवत् ॥ कस्य वंशे सम्रुत्पन्नः किञ्चाधीत द्विजोत्तमः। एतद्चाम्यहं श्रोतुं विधिवद्विजसत्तम ॥ वैशम्पायन उवाच। राजन सप्त सरस्वत्यो याभिव्यीप्तिमिदं जगत्। आहृता बलविद्धितिं तत्र तत्र सरस्वती ॥ सुप्रभा काञ्चनाक्षी च विशाला च मनोर्मा। सरस्वती चौघवती सुरेणुर्विमलोदका ॥ पितामहस्य महतो वर्त्तमाने महामखे । वितते यज्ञवाटे वे संसिद्धेषु द्विजातिषु ॥ पुण्याहघोषेर्विमलैदेवानां निनदैस्तथा । देवेषु चैव व्यग्रेषु तस्मिन यज्ञविधौ तदा ॥ तत्र चैव महाराज दीक्षिते प्रापितामहे। यजतस्तस्य सत्रेण सर्वकामसमृद्धिना ॥ मनसा चिन्तिता हार्था धर्मार्थकुश्लैस्तदा। उपिष्ठान्ति राजेन्द्र द्विजातींस्तत्र तत्र हि ॥ जगुश्र तत्र गन्धर्वा ननृतुश्चाप्सरोगणाः । वादित्राणि च दिन्यानि वादयामासुरञ्जसा ॥ तस्य यज्ञस्य सम्पत्त्या तुष्टुवुर्देवता अपि । विस्मपं परमं जग्मुः किम्रु मानुषयोनयः॥ वर्त्तमाने तथा यंज्ञे पुष्करस्थे पितामहे ! अबुवन ऋषयो राजन्नायं यज्ञो महागुणः ॥ न दृश्यते सरिच्छेष्ठा यस्मादिह सरस्वती । तच्छुत्वा भगवान् भीतः सस्माराथ सरस्वतीम् ॥ पितामहेन यजता आहूता पुष्करेषु वै सुप्रभा नाम राजेन्द्र नाम्ना तत्र सरस्वती ॥

तां दृष्टा ग्रनयस्तुष्टास्त्वरायुक्तां सरस्वतीम् । पितामहमानमन्तीं क्रतुं ते बहु मेनिरे ॥ एवमेषा सरिच्छ्रेष्ठा पुष्करेषु सरस्वती । पितामहार्थे सम्भूता तुष्ट्यर्थे च मनीषिणाम् ॥ नैमिषे मुनयो राजन् समागम्य समासते। तत्र चित्राः कथा ह्यासन् वेदं प्रति जनेश्वर ॥ यत्र ते ग्रुनयो ह्यासन् नानास्त्राध्यायवेदिनः । ते समागम्य ग्रुनयः सस्मक्तें सरस्वतीम् ॥ सा तु ध्याता महाराज ऋषिभिः सत्रयाजिभिः। समागतानां राजेन्द्र सहायार्थं महात्मनाम् ॥ आजगाम महाभागा तत्र पुण्या सरस्वती। नैमिषे काञ्चनाक्षी तु मुनीनां सत्रयाजिनाम् ॥ आगता सरितां श्रेष्टा तत्र भारत पूजिता। गयस्य यजमानस्य गयस्येव महाऋतुम् ॥ आहूता सरितां श्रेष्ठा तत्र यज्ञे सरस्वती । विशालां तु गयेष्वाहुर्ऋषयः संशितव्रताः ॥ सरित्सा हिमवत्पाइवीत् प्रस्तुता शीघ्रगामिनी । औदालके तथा यज्ञे यजतस्तस्य भारत ॥ स मेने सर्वतः स्फीते मुनीनां मण्डले तदा। उत्तरे कोशलाभागे पुण्ये राजन् महात्मनः ॥ उदालकेन यजता पूर्वे ध्याता सरस्वती। आजगाम सरिच्छेष्ठा तं देशमृषिकारणात् ॥ पुज्यमाना मुनिगणैर्वस्कलाजिनसंहतैः। मनोरमेतिविख्याता सा हि तैर्मनसा कृता ॥ सुरेणुर्ऋषभद्वीषे पुण्ये राजिषिसेविते ।

कुरोश्च यजमानस्य कुरुक्षेत्रे महात्मनः ॥ आजगाम महाभागा सरिच्छेष्ठा सरस्वती । ओघवत्यपि राजेन्द्र वसिष्ठेन महात्मना ॥ समाहूता कुरुक्षत्रे दिव्यतोया सरस्वती। दक्षेण यजता चापि गङ्गाद्वारे सरस्वती ॥ सुरेणुरितिविख्याता मस्तुता शीघ्रगामिनी । विमलोदा भगवती ब्रह्मणा यजता पुनः ॥ 🤻 🦰 📂 समाहूता ययौ तत्र पस्थे हिमवतो गिरेः। एकी भूतास्ततस्तास्तु तार्सेमस्तीर्थे समागताः ॥ सप्तसारस्वतं तीर्थं ततस्तत् प्रथितं भुवि । इति सप्त सरस्वत्यो नामतः परिकीर्त्तिताः॥ सप्तसारस्वतं चैव तीर्थं पुण्यं तथा स्मृतम् । इति । महाभारते मङ्कणकोपाख्यानमुपक्रम्य शिववाक्यम्— सप्तसारस्वते स्नात्वाऽभ्यचियिष्यन्ति ये तु माम्। न तेषां दुर्छभं किश्चिदिह लोके परत्र च ॥ इति । तथा, महिल्लीका क्रिकेट होते हर्डन केंद्र ततो विनशनं राजन् जगामाऽथ हलायुधः। 🥟 🥟 श्रद्राभीरान प्रति द्वेषाद्यत्र नष्टा सरस्वती ॥ यस्मात्सा भरतश्रेष्ठ द्वेषात्रष्टा सरस्वती । तस्मात्तद्दवयो नित्यं पाहुर्विनशनेति हि ॥ अथ प्रभासमाहात्म्यम् । 👘 🏗

भारते,
प्रभासं च तथा तीर्थं तीर्थानां परमं ह्यभूत्।
अमावास्यां महाराज नित्यशः शशलक्षणः ॥
स्वात्वा ह्याप्यायते श्रीमान् प्रभासे तीर्थं उत्तमे ।

र्गत का १३

अतश्चैनं प्रजानन्ति प्रभासमिति भूमिप ॥ प्रभां हि परमां लेभे तस्मिन्तुन्मज्य चन्द्रमाः । इति । प्रभास्तवण्डे,

जात्यन्धेरिह तुल्यास्ते मृतैः पङ्ग्राभिरेव वा । समर्था ये न पश्यन्ति प्रभासस्थां सरस्वतीम् ॥ तञ्जेव,

तत्र स्नानं प्रकुर्वीत विगाश पित्मम्भसाम् ।
आदौ कृत्वा तु वपनं सोमेक्वरसमीपतः ॥
शङ्करं मनसा ध्यायन केशांस्तत्र परित्यजेत् ।
तत्र त्यक्त्वाखिलान् केशान् भृयः स्नानं समाचरेत् ॥
यितकश्चित्कुरुते पापं पुरुषो दृत्तिकर्षितः ।
तद्यतः पर्वतसुते सर्वं केशेषु तिष्ठति ॥
तस्मात्सविषयत्नेन केशांस्तत्र परित्यजेत् ।
अक्वमेधसहस्त्राणां सहस्त्रं यः समाचरेत् ॥
नासौ तत्फलमामोति वपनाद्यच लभ्यते । इति ।
भारते,

ततो गच्छेत धर्मज्ञ प्रभासं लोकविश्रुतम् ।
यत्र सिन्निहितो नित्यं स्वयमेव हुताज्ञनः ॥
देवतानां मुखं वीर अनलोऽनिल्लसारिथः ।
तिस्मस्तीर्थवरे स्नात्वा श्रुचिः प्रयतमानसः ॥
अग्निष्टोमातिरात्राभ्यां फलं प्राप्तोति मानवः ।
ततो गत्वा सरस्वत्याः सागरस्य च सङ्गमम् ॥
गोसहस्रफलं प्राप्य स्वर्गलोके महीयते ।
दीप्यमानोऽग्निविन्नत्यं प्रभया भरतर्षभ ॥
तीर्थे सिल्लिराजस्य स्नात्वा प्रयतमानसः ।

त्रिरात्रम्वितस्तत्र तर्पयेत् पितृदेवताः ॥ विराजित यथा सामा वाजिमेधं च विन्दति । इति । अथ पुष्करमाहात्म्यम् ।

भारते, त्रिलोके देवलोकस्य तीर्थे त्रैलोक्यविश्वतम् । पुष्करं नाम विख्यातं महाभागः समाविशेत् ॥ दशकोटिसहस्राणां तीर्थानां वै महीपते। सान्निध्यं पुष्करे येषां त्रिसन्ध्यं कुरुनन्दन ॥ आदित्या वसवो रुद्राः साध्याश्च समरुद्रणाः । गन्धर्वाप्सर्सश्चेव नित्यं सन्निहिता विभो ॥ यत्र देवास्तपस्तप्तवा दैत्या ब्रह्मर्पयस्तथा। दिव्यभोगा महाराज पुण्येन महता हताः ॥ मनसाप्यभिकामस्य पुष्कराणि मनस्विनः। पूयन्ते सर्वपापानि नाकपृष्ठे च पूज्यते ॥ तस्मिस्तीर्थे महाराज नित्यमेव पितामहः। उवास परमपीतो देवदानवसम्मतः ॥ पुष्करेषु महाभाग देवाः सर्षिगणाः पुरा। सिद्धिं समाभिसम्याप्ताः पुण्येन महतान्विताः ॥ तत्राभिषेकं यः कुर्यात् पितृदेवार्चने रतः। अक्वमेधं दशगुणं प्रवद्नित मनीषिणः ॥ अप्येकं भोजयेद्विमं पुष्करारण्यमाश्रितः । तेनासौ कर्मणाभीक्ष्णं पेत्य चेह च मोद्ते ॥ शाकैर्मूलफलैर्वापि येन वर्त्तयते स्वयम्। तद्वै दद्याद्वाह्मणाय श्रद्धावाननम्यकः ॥ तेनैव चाष्तुयात्माज्ञो हयमेधफलं नरः।

ब्राह्मणः सत्रियो वैदयः शूदो वा राजसत्तम ॥ न वियोनि विशन्त्येते स्नातास्तीर्थे महात्मनः । कार्त्तिकीं तु विशेषेण योऽभिगच्छेत पुष्करम् ॥ प्राप्तुयात् स नरो लोकान् ब्रह्मणः सद्नेऽक्षयान् । सायम्प्रातः स्मरेद्यस्तु पुष्कराणि कृताञ्जलिः ॥ उपस्पृष्टं भवेत्तेन सर्वतीर्थेषु भारत। जन्मप्रभृति यत्पापं ख्रिया वा पुरुषस्य वा ।। पुष्करे स्नातमात्रस्य सर्वभेव प्रणदयति । यथा सुराणां सर्वेषामादिस्तु मधुसूदनः ॥ तथैव पुष्करं राजन् तीर्थानामादिरुच्यते । उषित्वा दश वर्षाणि पुष्करे नियतः शुचिः॥ क्रतून् सर्वानवामोति ब्रह्मछोकं च गच्छति । यस्तु वर्षशतं पूर्णमिशहोत्रमुपाचरेत् ॥ कार्त्तिकीं वा वसेदेकां पुष्करे सममेव तत्। दुष्करं पुष्करे स्नानं दुष्करं पुष्करे तपः ॥ दुष्करं पुष्करे दानं वस्तुं चैव च दुष्करम् । इति । पद्मपुराणे, ऋषिकोटिः समायाता दक्षिणापथवासिनाम् । स्नानार्थं पुष्करे राजन पुष्करं भ्रुवि यद्गतम् ॥ अथ ते मुनयः सर्वे पाणायामपरायणाः । ध्यायन्तश्च परं ब्रह्म स्थिता द्वादश्चवत्सरान् ॥ ब्रह्मा महर्षयस्तत्र देवाश्चेन्द्रपुरोगमाः । ऋषींस्तान् वारयामासुनियमात्ते सुदुष्करात् ॥ कारणेन वियद्यानं मन्त्रेणाह्वयत द्विजाः। आपोहिष्ठेतितिस्भिर्ऋग्भिः सान्निध्यमेष्यति ।

अद्यमर्पणजप्येन जायते फलदायकम् ॥ विभैवीक्यावसाने तु सर्वेस्तैस्तु तथा कृतम्। कृते तु पुष्पतां पाप्ता जातिदोषातु ते द्विजाः ॥ गर्हिता धर्मशास्त्रेषु ये विपा दाक्षिणोत्तराः। ये चान्ये पर्वतीयाश्च श्राद्धे नाईन्ति केतनम् ॥ एतस्पात् कारणाद्यानं वियत्येव स्थिरं स्थितम्। कार्त्तिक्यां पुष्करे स्नातुं स्त्रयमेवाभिगच्छाति ॥ ब्रह्मणा सहितं राजन् सर्वेषां पुण्यदायकम् । 🐃 🎏 तत्रागच्छन्ति ये वर्णाः सर्वे ते पुण्यभाजनाः ॥ द्विजैस्तुल्या न सन्देहो विना मन्त्रेण ते नृप । अन्तरिक्षाद्वातीर्णे तीर्थे पैतामहं शुभम् ॥ स्नानं येऽत्र करिष्यन्ति तेषां लोका महोद्याः। निःस्पृहं तेऽन्यपुण्यस्य कृतस्याप्यकृतस्य च ॥ करिष्यन्ति महाराज सत्यमेतदुदाहृतम् । तीर्थानां परमं तीर्थं पृथिन्यामिह पठ्यते ॥ नास्मात् परतरं पुण्यं लोकेऽस्मिन् परिपठ्यते ॥ इति । यमः, कार्त्तिकीं पुष्करे स्नातः सर्वपापैः प्रमुच्यते । इति । विष्णुः, पुष्करेष्वक्षयं श्राद्धं जपहोमतपांसि च । पुष्करे स्नात्मात्रस्तु सर्वपापैः प्रमुच्यते ॥ इति । अथ स्तुतस्वामिमाहात्म्यम् ।

वराह उवाच । स्तुतस्वामीतिविख्यातं मम क्षेत्रं भविष्यति ।

बराहपुराणे,

द्वापरं युगमासाद्य तत्र स्थास्यामि सुन्दरि ॥ पुत्रोऽहं वसुदेवस्य देवक्या गर्भानिःसृतः । वासुदेव इति रूयातः सर्वदानवसूदनः ॥ कौमुदस्य तु मासस्य शुक्रपक्षे तु द्वादशीम् । त्रयाणां वाजपेयानां यज्ञानां स्नानमात्रतः ॥ फलं पामोति सुश्रोणि धृतिमान्मतिमान्नरः। अथात्र मुश्राति प्राणान् मम कर्मानुसारतः ॥ वाजपेयफलं अक्त्वा मम लोकं प्रपद्यते । आयसी प्रतिमा तत्र ममाभेद्या न संशयः ॥ <mark>ब्रुवन्ति कोचेत् काष्ट्रेति आयसीत्यपरेऽब्रुवन् ।</mark> पाषाणी तु परे ब्र्युः परे वज्जमयीति च ॥ ऊर्ध्वा वा यदि वाधस्ताद्भवन्ति मम पाद्यतः ॥ तेषां तथेति स्पृशान्त शिरो मध्ये न तु कचित्। ये च पदयन्ति मां भूमि मणिपूरगिरौ स्थितम् ॥ त्रिसन्ध्यं मां च सन्तस्तु मत्प्रसादाच सुन्दरि । ते सर्वे किल्विषान्मुक्ता यान्ति तां परमां गतिम् ॥ तथा, सगुह्यं पूर्वपाइर्वे तु मम क्षेत्रस्य सुन्दरि । अदूर।त्रीणि क्रोशानि परिमाणं विधीयते ।। भृतपापेतिविख्यातं तत्र गुह्यं परं मम । अदूरात्पञ्च क्रोज्ञानि मम क्षेत्रस्य पश्चिमे ॥ तत्र कुण्डे महाभागे मम यद्रोचते जलम्। तत्र स्नानं प्रकुर्वीत पश्चरात्रोषितो नरः॥ यद्वंशे दुष्कृतं किञ्चित् यच आत्मानि संस्थितम् । तत्र कृत्वोदकं भद्रे धृतपापे यशस्विनि ॥

The first person is not a second

इन्द्रलोकं समुत्सुज्य मम लोकं स गच्छति। तत्राश्चर्यं महाभागे धूतपापे श्वणुष्व मे ॥ वर्तते च विशालाक्षि मणिपूरगिरौ स्थितम् । तावन्न पतते धारा यावत् पापं न घूयते ॥ धूतपापे च सुश्रोणि धारात्र पतते महीम्। तत्तु क्षेत्रं वरारोहे समन्तात्पश्चयोजनम् ॥ 💯 🎫 तत्र तिष्ठाम्यहं देवि पश्चिमां दिशमास्थितः । 🐃 🥬 तत्र चामलकी भद्रे अदूरादर्दयोजनात् ॥ तां न कश्चिद्विजानाति पापकर्मा नराधमः। उपोष्य च त्रिरात्राणि श्रद्धानो जितेन्द्रियः ॥ तत्र गत्वा वरारोहे उदिते तु दिवाकरे। अथ मध्याह्रवेलायां यदि वास्तङ्गते रवौ ॥ एकचित्तेन गन्तव्यं धृतिं कृत्वा सुनिश्चलाम्। यस्तत्र लभते भद्रे फलमामलके शुभम्। पश्चरात्रेण पदयेतु तस्मिन् भूतगिरौ स माम् ॥ इति । अथ बद्रिकाश्रममाहातम्यम्।

वराहपुराणे,

वराह उवाच ।

तस्मिन् हिमवतः पृष्ठे स्थानं गुह्यं परं मम ।
तत्राहमित्रना भूमि तपसा परितोषितः ॥
अग्निना सद्दशो भूत्वा कृत्वा कर्म सुदुष्करम् ।
पाप्नुवन्ति च मद्भक्ता बद्दर्या गुह्यसुत्तमम् ॥
सुदुर्छभं च तत्क्षेत्रं हिमक्रुटशिलातलम् ।
यस्तु तत्माप्नुते क्षेत्रं कृतकृत्यो भवेन्नरः ॥
बह्यकुण्डेतिविख्यातमस्ति तत्र शिलोचये ।

स्तानं करोति यस्तत्र त्रिरात्रोपोषितो नरः॥ अग्निष्टोमशतात्तुरयं फलं प्राप्तोति मानवः। उपित्वा तत्र कुच्छ्राणि यदि पाणान् पारित्यजेत् ॥ ब्रह्मलोकमतिक्रम्य मम लोकं स गच्छति । 🏸 🧺 अग्निकुण्डेतिविख्यातं तत्र कुण्डं परं मम ॥ इति । तथा तत्रैव, प्रकार का सामाना का लेक हैं। अस्ति सत्यपदं नाम तस्मिन् क्षेत्रे परं मम । तिस्रः शृङ्गात् पतन्ते च धारा मुसलसिन्नभाः ॥ यस्तत्र कुरुते स्नानं त्रिरात्रोपोषितो नरः। सत्यवादी भवेदक्षो मम कर्मपरायणः॥ यस्तत्र मुश्चिति पाणान् यदि कृत्वा जलाज्ञनम्। सत्यलोकमातिक्रम्य मम लोके स मोदते ॥ इन्द्रकुण्डेतिविख्यातं बद्य्यां च ममाश्रमे । तत्राहं देवि शक्रेण निष्फलं परिताषितः ॥ स्यूले शिलातले तत्र मम् धर्मे व्यवस्थितः। स्तानं करोति यस्तत्र एकरात्रोषितो नरः। तत्र चैव तु श्रुङ्गेभ्यः स्थूलधारा पतेद्भुवि । सत्यवादी द्याचिभूत्वा सत्यलोके महीयते ॥ अथात्र मुश्चते पाणान् कृत्वा तत्र अनाशकम्। सत्यलोकमितिक्रम्य मम लोके महीयते ॥ अस्ति पश्चिशिखं नाम बद्य्यामाश्रमे मम । यत्र धाराः पतेत्पश्च पश्चशृङ्गसमाश्चिताः ॥ यस्तत्र कुरुते स्नानं पश्चस्नोते परं मम । मोदते नाकपृष्ठे तु सोऽइवमेधफलं लभेत्।। यदात्र मुञ्जते माणान् कृत्वा कर्म सुदुष्करम्। 是以[10]的 AN ANDRESS (10) (10) (10)

स्वर्गलोकमतिक्रम्य मम लोकं प्रपद्यते ॥ चतुःस्नोतिषिति ख्यातं तस्मिन् क्षेत्रे परं मम । धाराः पतिन्त चत्वारि चतुरो दिशमाश्रिताः ॥ यस्तत्र कुरुते स्नानमेकरात्रोषितो नरः । मोदते नाकपृष्ठे तु मम भक्तश्च जायते ॥ तथाः,

अस्ति चोर्वशीकुण्डेति गुद्धं क्षेत्र परं मम । यत्र चैर्वोर्वशी भिन्वा दक्षिणाद्रुविःस्ता ॥ इत्याद्यभिधाय—

तदेतदुर्वशीकुण्डे एकरात्रोषितो नरः। यः स्नाति सर्वपापेभ्यो मुच्यते नात्र संश्रयः॥ उर्वशीलोकमासाच क्रीडते कालमक्षयम्॥

तथा, बदरीमाश्रमं पुण्यं यत्र तत्र स्थितः स्मरेत्। स याति वैष्णवं स्थानं पुनराष्ट्रतिवर्जितः ॥ इति। अथ लोहाजेलमाहात्म्यम्।

बराहपुराणे,

वराह उवाच।

गुह्यमन्यत्प्रवश्वामि कारणं सततं शुभे।
अहं सिन्धोस्तटे भद्रे गत्वा वै त्रिंशयोजनम् ॥
म्लेच्छ्यपध्ये वरारोहे हिमवन्तं समाश्रितः।
तत्र लोहार्गलं नाम निवासो मे विधीयते॥
गुह्यं च परमं स्थानं समन्तात्पश्चयोजनम्।
दुईशे दुःसहं चैव पावकैः परिवेष्टितम्॥
तत्र तिष्टाम्यहं भद्रे उदिचीं दिश्रमाश्रितः।

केचित्र जानते तत्र सुमूर्तिं मम संस्थिताम् ॥ ये तु यान्ति वरारोहे स्वकर्मपरिनिष्टिताः। ते मां चैवात्र पञ्चानित गुह्यानि च यथा तथा।। तत्र कुण्डे च सुश्रोणि स्नानं कुर्यीत निश्चितम्। उपोष्य च त्रिरात्रं तु विधिदृष्टेन कर्मणा॥ ततः स्वर्गसहस्रेषु मोदते नात्र संशयः। अन्यच ते प्रवस्यामि तत्र यत्परमाद् स्रुतस् ॥ चतुर्विंशतिद्वाद्द्यां न मांसेन विना मम। बिलिहिं दीयते तत्र सर्वकामित्रशोधनः॥ अक्वो मे कल्पितस्तत्र सर्वर सविभूषितः। व्वेतकुमुद्युष्पाभः शङ्खचक्रसमन्वितः ॥ शार्क्नमेतद्धनुस्तत्र अक्षस्त्रं कमण्डलु: । आसनं भूषणं दिव्यं दीयते चात्र उत्तमम् ॥ अस्मिन् गुह्ये महाभागे क्षेत्रे छोहार्गछे मम। सिद्धिकामेन मर्च्येन गन्तव्यं नात्र संशयः॥ समन्तात्पञ्चविंशत्तु योजनानि वरानने । न तस्य कर्म विद्येत एव मे निश्चयः परः ॥ इति। अथ केदारमाहातम्यम्।

देवीपुराणे, ईशानिस्तिसं नाम हिमकुन्देन्दुसिन्निभम्। तत्र देवः स्वयं साक्षात् तिष्ठते परमेश्वरः॥ ईशानो लोकविख्यातस्त्रेलोक्यविदितः स वै। तत्र रेतोदकं शक पूर्व देवेन निर्धितम्॥ गोपितं पिहितं तच न विज्ञातं सुरासुरैः। तथा,

केदारमुद्कं पीत्वा न पुनर्जन्म विद्यते। न योनिषु नियुज्येत स गच्छेच्छाश्वतं पदम् ॥ कुतं प्रकाइयं तत् कुण्डं यदासी होपितं मम। मनुष्याणां हितार्थाय मज्जतां च भवार्णवे ॥ दर्शितं ज्ञानमुद्कं पीत्वा न जन्मसम्भवः। न पारं लभते ब्रह्मा न विष्णुर्न पुरन्दरः॥ पिवन्ति मानुषाः सर्वे यस्य वै तुष्यते शिवः । न केदारात्परो मोक्ष एवं साक्षाच्छिवोऽब्रवीत् ॥ पृथिव्यां यानि तीर्थानि आसम्रुद्रात्सरांसि च। ज्ञानरतोदकस्यैते कछां नाहन्ति षोडशीम् ॥ अवनमेधसहस्रं च यो यजेत पृथिवीपतिः। ज्ञानरतोदकस्येतत् सहस्रांशेन पूर्यते ॥ अग्निष्टोमसहस्त्रं तु पौण्डरीकशतं तथा। यो यजेद्रव्यसम्पन्नो ब्राह्मणः क्षत्रियस्तथा ॥ केदारस्य तु तत् सर्व सहस्रांशं न पूरयेत्। कामपस्रीसहस्राणि पिब खाद च मोद च।। केदारमुद्कं पीत्वा सर्वे तरति दुष्कृतम्। तथा, स्नानं दीक्षाथ वा शक्र धारणं भस्मनस्तथा। रेतोदकस्य तत्सर्वे कलां नाईति षोडशीम् ॥ तथा, यथा पिबन्ति तत्तोयं विधि तस्य वदाम्यहम् गत्वा मन्दाकिनीं पुण्यां स्नात्वा तत्र स मानवः ॥ देवानामुदकं दक्वा पिण्डं पितृषु दापयेत्। नमस्कृत्वा तथेशानं भावयुक्तेन चेतसा॥

गत्वा कुण्डसमीपं तु विधिवत्समवस्थितः। नत्वा देवं शिवं तत्र उमां चापि महे अरीम् ॥ नदीं गणपति चैव सर्वोस्तांश्च गणेश्वरान् । शिवोऽहमिति सञ्चिन्त्य पिवेद्वामेन पाणिना ॥ त्रिः पीत्त्रा वामहस्तेन दक्षिणेन पुनः पिबेत्। त्रीन् वारांस्तेन पीत्वा तु भूयश्राञ्जलिना पिवेत्। तेन पीत्वा तु वारांस्त्रीन् पिबेजु वलिवईवत् ॥ भूमिमाक्रम्य जानुभ्यां तथा हस्तद्वयेन तु । बिरः पसार्य्य वक्त्रेण त्रिः विवेत् पुनरेत्र तु ॥ उत्थाय नर्देत्रीन् वारान् स्फाटेत्रींश्व तथापरान् । नमस्कृत्य तथेशानं कृताञ्जलिपुटः स्थितः ॥ कृतार्थः कृतपुण्योऽसौ शिवसायुज्यमागतः । विधिना पीतमुदकं कुलानां तार्येच्छतम् ॥ इति ।

अथ शालग्राममाहात्म्यम्। बराहपुराणे,

वराह उवाच। अस्ति स्थानं परं गुह्यं तास्मिन् गुह्ये शिलोचये। गण्डक्याश्चीत्तरे पाइवें गिरिराजस्य दक्षिणे ॥ बालग्राम इति ख्यातं मम भक्तसुखावहम्। ममैतद्रोचते स्थानं गिरिक्टे शिलोचये ॥ शालग्राम इति ख्यातं भक्त संसारमोक्षणम्। पञ्चद्ञात्र गुह्यानि शालग्रामे यशस्विनि ॥ अद्यापि तन्न जानन्ति मुक्त्वा वाराहमांज्ञितान् । तथा,

तत्र देवहदं नाम पम क्षेत्रं यशस्विनि।

तत्र क्रान्तं मया भूमि बलियइविनाशने ॥ स हदो वरदश्रेष्ठो मनोज्ञः शुभन्नीतलः। अगाधश्च सदा भृषि देवानामापे दुर्छभः ॥ तस्मिन् हदे पहाभागे सदा मम कृतोदके। चक्राङ्काः परितो मत्स्याः पर्यटन्ति इतस्ततः ॥ तस्मिन् देवहरे भूमि चतुर्विशातिद्वादशीम्। सौवर्णानि च पद्मानि हक्यन्ते उदिते स्वौ ॥ हृइयन्ते ताबदेतानि यावन्मध्यन्दिने स्थितः। तत्र स्नानं प्रकुरीत द्वानक्तोषितो नरः॥ द्वानामक्वमेघानां फलं प्राप्नोति मानवः। अथात्र मुञ्जिति पाणान् मम चित्तव्यवस्थितः ॥ अइनमेधफलं भुक्ता पप लोकाय गच्छति । पूर्वामुखस्त्वहं तत्र बालग्रामे यशस्त्रिन ॥ भविष्यामि न सन्देही भूमि भागवतिषयः। अन्यच ते प्रवस्थामि तच्छृणुष्व वसुन्धरे ॥ यत्र गुह्यं परं क्षेत्रं न जानित विमोहिताः। विावों में दक्षिणे स्थाने तिष्ठते विगतज्वरः ॥ लोकानां प्रवरः श्रेष्ठः सर्वलोकवरो हरः। तपवन्य तु गोविन्दं वन्द्यानस्य सुन्द्रि ॥ वृथा गमनिमत्यादुरेत्रमेतन्न संज्ञयः । शिवं देवं तु वन्दित्वा भूमि मां यश्च वन्दते ॥ लभते पुष्कलां सिद्धि या मयात्र प्रकीतिता। समस्तं च मम क्षेत्रं दशयोजनिवस्तरम् ॥ मृताऽत्र पुनरायान्ति मां सत्कर्मानुमारिणः। भारते,

सदा सिन्निहितो यत्र हरिनेसित भारत !

शालग्राम इति रूपातो निष्णोरद्भुतकर्मणः ॥
अभिगम्य त्रिलोक्तेशं नरदं निष्णुपन्ययम् ।
अश्वमेधमनामोति निष्णुलोकं स गच्छति ॥
तत्रोदपानं धर्मे सर्वेपापप्रमोचन्तम् ।
समुद्रास्तत्र चत्नारः कूपे सिन्निहिताः सदा ॥
तत्रोपस्पृश्य राजेन्द्र न दुर्गनिमनाप्नुयात् ।
जातिस्मरत्वमामोति स्नात्ना तत्र न संश्वयः ॥ इति ।
अथ नैमिष्माहात्म्यम् ।

तत्र महाभारते, ततस्तु नैमिषं गच्छेत पुण्यं सिद्धनिषेतितम् । तत्र नित्यं नित्रसति ब्रह्मा देवगणहिनः ॥ नैमिषं प्रार्थयानस्य पापस्यार्द्धं प्रणद्यति । प्रिंबष्टमात्रस्तु नरः सर्वपापैः प्रमुच्यते ॥ तत्र मासं वसेद्धीरो नेमिषं तीर्थतत्परः । पृथिच्यां यानि तीर्थानि नैमिषे तानि भारत ॥ अभिवेकान्नरस्तत्र नियतो नियतादानः। गवामयस्य यज्ञस्य फलं प्राप्नोति मानवः ॥ पुनात्यासप्तमं चैत्र कुलं भरतसत्तम । यस्त्यजेन्नीमिषे पाणानुपत्रासपरायणः ॥ स मोदेत्स्वर्गलोकस्य एवमाहुर्मनीाषणः। नित्यं मेध्यं च पुण्यं च नैमिषं नृपसत्तम ॥ गङ्गोद्धेदं समासाच त्रिरात्रीपोषितो नरः। वाजपेयमवाप्रोति ब्रह्मभूतश्च जायते।। इति । लोमशतीर्थयात्रायाम्,

ते तथा सहिता वीरा वमन्तस्तत्र तत्र ह ।
क्रमेण पृथिवीपाल नैमिपारण्यमागताः ॥
ततस्तीर्थेषु पुण्येषु गोमत्याः पाण्डवा नृप ।
कृताभिषेकाः मददुर्गाश्च विक्तं च भारत ॥
तत्र देवान् पितृन् विमास्तर्पयित्वा यथाविधि ।
कन्यातीर्थे इततीर्थे च गवां तीर्थे च कौरव ॥
बालकोट्यां विषयस्थे गिरावुत्य च पाण्डवाः ।
बाहुदायां महीपाल चकुः मर्वेऽभिषेचनम् ॥ इति ।
कृर्मपुराणे,
इदं त्रेलोक्यविख्यातं तीर्थं नैमिषमद्भतम् ।
महादेविभियतरं महापातकनाद्यानम् ॥
तथा तत्रैव ऋषीन् मति—

ब्रह्माचाच ।

सन्तं महान्तमासन्नं वाझ्यनोदोषवर्जितम् ।
देशं तं वः प्रवक्ष्यामि यस्मिन् देशे चरिष्यथ ॥
उक्त्वा मनोमयं चक्रं संस्पृष्ट्वा तानुवाच ह ।
क्षिप्तमेतन्मया चक्रमनुव्रजत माचिरम् ॥
यत्रास्य नेमिः शीट्येत स देशः स च विश्वतः ।
ततो सुमोच तचक्रं ते च तं समनुव्रजन् ॥
तस्य वै व्रजतः क्षिपं यत्र नेमिरशीट्येत ।
नैमिषं तत् स्मृतं नाम्ना पुण्यं सर्वत्र पूजितम् ॥
सिद्धचारणसङ्कीर्णं यक्षगन्धवेसेवितम् ।
स्थानं भगवतः शम्भोरिति नैमिषसुत्तमम् ॥
अत्र देवाः सगन्थर्वाः सयक्षोरगराक्षसाः ।
तपस्तप्त्वा पुरा देव। लिभरे प्रवरान् वरान् ॥

इमं देशं समाश्रित्य षट्कुलीयाः समाहिताः । शक्रेणाराध्य देवेशं दृष्टवन्तो महेश्वरम् ॥ अञ्चदानं तपस्तर्तं श्राद्धजप्यादिकं तथा । एकेकं पावयेत् पापं सप्तजन्मकृतं तथा ॥ इति ।

अथेन्द्रप्रस्थमाहात्म्यम् । सौभरिसंहितायाम् .

इन्द्रमस्थारुयमेतद्वै क्षेत्रमिन्द्रस्य पावनम् । तेनात्र पूजितो विष्णुः क्रतुभिर्बहुदक्षिणैः ॥ तुष्टेन विष्णुना तस्मै वरो दत्तो निशाम्यताम् । भोः शक्र तावके क्षेत्रे सर्वतीर्थमये जनाः ॥ तनुं त्यक्ष्यन्ति ये ते वै मत्तुल्या हिंसका अपि । इति ।

अथायोध्यामाहात्म्यम् ।
तत्र स्कन्दपुराणे अयोध्यामानम् ।
सहस्रभारामारभ्य योजनं पूर्वतो दिशि ।
मत्यिग्दिशि तथैवात्र योजनं सर्वतोऽविध ॥
दिश्षणोत्तरभागेषु सरयूतमसाविध ।
एतत् क्षेत्रस्य संस्थानं हरेरन्तर्गृहं स्मृतम् ॥
मत्स्याकृतिरियं ब्रह्मन् पुरी विष्णोरुदीरिता ।
पश्चिमे मत्स्यमूर्जा तु गोमतारे स्थितो द्विज ॥
पूर्वतः पुच्छभागो हि दक्षिणोत्तरमध्यतः ।
तस्यां पुर्यां महाभागो नाम्ना विष्णुहिरः स्वयम् ॥
देवो दृष्टमभावोऽसौ प्राधान्येन रमत्यहो ।
नरसिंहपुराणे,

मार्कण्डेय उवाच । श्रुण राजन् प्रवस्थामि तीर्थानि विविधानि च । अयोध्यायां सुपुण्यानि सद्यः पापहराणि वै ।
न विस्तरेण शक्तिमें वक्तुमस्ति महामते ॥
सङ्घेपात्कथिष्यामि कानिचित् प्रथितानि वै ।
यत्र रामो नरच्याद्यः पद्मपत्रायतेक्षणः ॥
कृमिकीटपतङ्गाद्येर्जनैः स्नात्वा जनाईनः ।
शङ्खदुन्दुभिनिर्घोषैः स्तृयमानोऽप्सरोगणैः ॥
दिच्यैः सेन्द्रैः सरुद्रैश्च गन्थवैः किन्नरस्तथा ।
दिच्यै विमानमास्थाय स्वपदं प्राप्तवान् हरिः ॥
गोप्रतारमिति तं विद्धि तीर्थानामुत्तमं पदम् ।
तस्य पुण्यफलं यतस्यात् तच्लृणुष्व महामते ॥
गवां सहस्रं यो दद्याह्राह्मणेभ्यो महामते ।
कुरुक्षेत्रे महापुण्ये राहुग्रस्ते दिवाकरे ॥
तत्फलं समवामोति गोप्रतारे स्नानकृत्वरः । इति ।
तत्फलं समवामोति गोप्रतारे स्नानकृत्वरः । इति ।

भारते,
तास्मिस्तीर्थे नरः स्नात्वा गोमतारे नराधिप।
सर्वपापविद्युद्धात्मा सर्वपापैः प्रमुच्यते ॥
ततस्तिलोदकं नाम सदा ब्रह्मांषसेवितम् ।
तत्र स्नात्वाचियत्वा च विष्णुलोकमवाष्त्रयात् ॥
चक्रतीर्थे नरः स्नात्वा पीत्वा तज्जलमुत्तमम् ।
सर्वपापैर्विनिर्मुक्तः सर्वदेवैश्च पूजितः ॥
दिव्यं विमानमास्थाय पुरन्दरपुरं व्रजेत् ।
तत्र भुक्तवा बहून् भोगान् पुनर्विष्णुपुरं व्रजेत् ॥
अग्नितीर्थे नरः स्नात्वा नरसिंहं च पूजयेत् ।
अग्निद्धान्वतो भूत्वा परां गतिमवाष्नुयात् ॥

ER ate ate

ततो बृहस्पतेः कुण्डं तीर्थानां तीर्थमुत्तमम् । तस्य पुण्यफलं यत्स्यात् तद्ददामि समासतः॥ यो नरः पातरुत्थाय स्नानं कृत्वा विधानतः। नारसिंहमथाराध्य तस्मिस्तीर्थे महामते ॥ गन्यपुष्पादिभिनिंत्यं सत्यवादी जितेन्द्रियः। स वागीशो भवेत्तत्र ततः स्वर्गमवाष्तुयात ॥ दिव्यरत्नविचित्राङ्गो दिव्याभरणभूषितः। विमानेनार्कवर्णेन नरासिंहपुरं व्रजेत् ॥ शतवर्षसहस्राणि दिन्यया सङ्ख्ययानघ । भुक्तवा विष्णुपुरे भोगान् पुनः सायुज्यमाप्नुपात् ।। तस्मात्परतरं राजन् ब्रह्मकुण्डमिति श्रुतम्। तीर्थानामुत्तमं तीर्थं तत्फलं ऋणुताद्रात् ॥ न विस्तरान्मया शक्यं वक्तुं ते साम्पतं नृप। सङ्क्षेपात् कथयिष्यामि तस्य तीर्थस्य यत्फलम्। जितेन्द्रिया जितक्रोधा रागद्देषविवर्जिताः ॥ ब्रह्मकुण्डं समासाच ये नराः पर्य्युपासते । ते मुक्तपापा विमेन्द्र परां सिद्धिमवाष्नुयुः॥ तस्मिन् कुण्डे सकुत्स्नात्वा यो नृसिंहं च पुजयेत्। दिच्यं विमानमारुह्य अप्सरोगणसेवितः॥ संस्तूयमानो देंगैश्व सिद्धेश्व परमर्षिभिः। ब्रह्मलोकमवामोति नात्र कार्ट्या विचारणा ॥ ब्रह्मणा कृतसत्कारो बहुकालं नृपात्मज । ततो विष्णुपुरं गत्वा पुनः सायुज्यमाप्नुयात् ॥ कोटितीर्थे नरः स्नात्वा सर्वपापैः प्रमुच्यते । अग्निष्टोमसहस्राणि वाजपेयशतानि च ॥

कर्तुश्र यत्फलं पोक्तं कोटितीर्थजलाप्लुतः। तत्फलं समवाप्रोति सत्यमेतन्मयोदितम् ॥ सुवर्णदानगोदानधान्यदानेषु यत्फलम् । तत्फलं समवामोति कोटितीर्थजलाप्छतः ॥ ततः सप्तर्षितथिं च परमष्ट्रिसेवितम्। तस्मिस्तीर्थे नरः स्नात्वा ब्रह्मलोके महीयते ॥ ततः परं प्रवक्ष्यामि स्वर्गद्वारं महापदम्। सर्वदुःखक्षयकरं सर्वशान्तिकरं परम् ॥ यत्तीर्थं मुनिभिईवैः पुरन्दरपुरोगमैः । अप्सरोगणसंयुक्तैर्गन्धर्वैः किन्नरैस्तथा ॥ यक्षैर्विद्याधरगणैः सेव्यमानं समन्ततः। तस्य तीर्थस्य यत्पुण्यं तत्फलं कथयापि ते ॥ न विस्तारान्मया वक्तुं शक्यं तस्य फलं तृप। तस्मात्सङ्केपतो वक्ष्ये समाहितमनाः शृणु ॥ कपिलां लक्षणोपेतां सवत्सां गां पयस्विनीम् । ब्राह्मणाय दरिद्राय श्रोत्रियायाहितामये॥ यो दद्याद्विदुषे विद्वान् यत्फलं नान्तमुच्यते । तत्फलं सर्वमामोति स्वर्गद्वारजलाप्लुतः ॥ नरः पत्यूपसि स्नात्वा स्वगेद्वारे महामते । तत्र विष्णुं प्रतिष्ठाप्य नारसिंहमनामयम् ॥ पूजियत्वा हरौ भक्तिमुद्दहन् संयतेन्द्रियः। त्यक्त्वा देहं नृष्श्रेष्ठ प्राप्तुयाद्वैष्णवं पदम् ॥ यः स्मरेत्मातरुत्थाय स्वर्गद्वारं नराधिप । सर्वपापिवशुद्धात्मा स गच्छेत्परमां गतिम् ॥ यस्मिन वहति संयुक्ता सरयूर्घघरेण तु।

तत्सङ्गमुत्तमं तीर्थं गङ्गायम्रनयोर्थथा ।।

बालिखल्याश्रितं तीर्थं सर्वपातकनारानम् ।

तत्र स्नात्वा नरो गच्छेद्रसलोकं सनातनम् ।।

बिल्बतीर्थमितिष्यातं शङ्करायतनं महत् ।

तत्र शङ्करमभ्यच्यं स्नानं कुर्यात्त यो नरः ॥

स्द्रलोकमवामोति विमानेन विराजता ।

ततो गालवतीर्थेन्द्रमुत्तमं भ्रुवि विश्रुतम् ॥

तत्र स्नात्वा दिवं प्राप्य गच्छिन्ति ब्रह्म निष्कलम् ।

गोमत्यां रामतीर्थे तु यो नरः स्नानमाचरेत् ॥

तत्र विष्णुं प्रतिष्ठाप्य गन्धपुष्पादिभिः क्रमात ।

आराध्य सिद्धिमामोति स नरो नात्र संशयः ॥

जटाकुण्डमिति ख्यातं सर्वपापहरं शुभम् ।

तत्र स्नात्वा च पीत्वा च ब्रह्मलोके महीयते ॥ इति ।

#### अथ सरयूमाहात्म्यम् ।

तत्र स्कान्दे अयोध्याखण्डे,
यस्यास्तीरे पुण्यजला क्जद्धृङ्गविहङ्गमा ।
सरयूर्नाम तिटनी मानसपभवोत्तमा ॥
धर्मद्रवपरीणामा घर्घरोत्तमसङ्गता ।
धर्मद्रवपरीणामा घर्घरोत्तमसङ्गता ।
दक्षिणाच्छ्रवणाङ्गुष्ठान्निःसृता जाह्नवी हरेः ।
वामाङ्गुष्ठान्मुनिवराः सरयूर्निर्गता विभोः ॥
तस्मादिमे पुण्यतमे नद्यौ देवविनिर्मिते ।
एतयोः स्नानमात्रेण ब्रह्महत्यां व्यपोहति ॥ इति ।
स्कन्दपुराणे,

## अयोध्यामाहात्म्ये तत्रत्यतीर्थानां यात्राक्रमः। ५०१

सरयूप्तिलेले स्नात्वा शुद्धस्तद्गतमानसः । देवं धर्महर्ति पश्येत् सर्वपापैः प्रमुच्यते ॥ अन्नदानं तथा होमो जपो ब्राह्मणभोजनम् । सर्वपक्षयतां याति विष्णुलोकनिवासवत् ॥ इति । अथान्त्र यात्राक्रमः ।

स्कन्दपुराण, शृणु वश्यामि तस्वेन यात्रापक्रममादितः। अयोध्यास्थिततीर्थानां यथावदनुपूर्वशः ॥ यनोवाकायग्रुद्धेन निर्देषिणान्तरात्मना । यः करोति विधि सम्यक् स तीर्थफलमइनुते ॥ प्रातरुतथाय पतिपान् सङ्गमे स्नानमाचरेत्। विष्णुं चक्रहरिं दृष्ट्वा स्नायद्वि ब्रह्मकुण्डके ।। चक्रतीर्थे नरः स्नात्वा दृष्ट्वा विष्णुहरिं विश्वम् ॥ गोषतारे नरः स्नात्वा पश्येत् सप्तहरिं ततः । स्वर्गद्वारे नरः स्नात्वा पश्येचन्द्रहारे विभुम् ॥ ततो धर्महरिं द्या सर्वपापैः प्रमुच्यते । एकादश्यामेकादश्यामेषा यात्रा शुभावहा ॥ पातरुत्थाय मतिमान् स्वर्गद्वारजलाप्छतः । विधाय निसकं कर्म अयोध्यायां विलोकयेत्॥ सुरापां तु ततो दृष्ट्वा पश्येन्यत्तगर्ज ततः। वन्दीं च शीतलां चैव कुण्डवीं च विलोकयेत्।। तद्रे सरासि स्नात्वा महाविद्यां विलोक्येत्। पिण्डारकं ततो दृष्ट्वा ततो भैरवमर्चयेत् ॥ अष्टम्यां च चतुर्दश्यामेषा यात्रा फलपदा । अङ्गारकचतुथ्यां तु पूर्वोक्ता देवता अपि ॥ विश्वेशं च ततः पश्येत् सर्वकाय्यार्थासिद्ध्ये ।
प्रातक्तथाय मितमान् ब्रह्मकुण्डजले प्लुतः ॥
विश्वं विष्णुहरिं दृष्ट्वा मनोवाक्कायग्राद्धिमान् ।
मन्त्रेश्वरं ततो दृष्ट्वा महाविद्यां विलोकयेत् ॥
अयोध्यां च ततो दृष्ट्वा सर्वकामार्थसिद्ध्ये ॥
स्वर्गद्वारे नरः स्नात्वा विजितेन्द्रिय आद्रात् ।
एषा वैतरणीयात्रा सर्वपापहरा ग्रुभा ॥
इमां यः कुरुते यात्रां नित्यं ग्रुभफलप्रदाम् ।
न तस्य पुनरावृत्तिः कल्पकोटिशतैरिप ॥ इति ।
अत्र तानि तानि तीर्थानि लोकप्रसिद्धितोऽवसेयानि ।
अथ सरयूष्ट्यरसङ्गमः ।

अयोध्याखण्डे, जात्यन्धेरिह ते तुल्या मृतैः पङ्गाभिरेव च । समर्था ये तु न स्नान्ति सरयूघर्घरसङ्गमे ॥ तथाः

यथा विद्विदेहत्सर्वे शुष्कमार्द्रमथापि वा । भस्मीभवन्ति पापानि तद्वत्सङ्गममज्जनात् ॥ निवासो हि भवेत्तस्य विष्णुलोके सुनिर्मेले । एकतः सर्वतीर्थानि नानाविधफलानि च ॥ सरयूघर्घरात्यन्तसङ्गमस्त्वधिको भवेत् । इति ।

अथ मथुरामाहातम्यम् ।

सुरम्या च प्रशस्ता च जन्मभूमिर्मम प्रिया ।

मूर्तीश्चतस्र आदाय उत्पर्ध्यामि वरानने ॥

मूर्तीः कृष्णबळभद्रपद्यम्नानिरुद्धरूपाः ।

तत्र गुह्यानि मे भद्रे भविष्यन्ति प्रियाणि वै ।

पुण्यानि च प्रशस्तानि नृणां संसारमोक्षिणाम् ॥ गुह्यानि स्थानानि वश्यमाणानि ।

तत्राहं घातियव्यामि दानवांश्च वरानने ।
नदी तत्र वरारोहे ग्रुभा पुण्यतरोदका ॥
विवस्वतः सुता रम्या यमुना वै भविष्यति ।
सा प्रयागे तु श्रोणि ब्रह्मक्षेत्रे यथा श्रुभा ॥
भविष्यति न सन्देहो गङ्गायास्तदनन्तरम् ।

सा प्रयागे त्विति । तदनन्तरं मथुराया अनन्तरम् । प्रयागं ब्रह्मक्षेत्रम् । गङ्गाया गङ्गातो यथा यमुना शुभा भविष्यति तथात्र प्रथममेव मथुरायां शुभा भविष्यतीत्यर्थः ।

लभनते मनुजाः सिद्धिमात्मकर्मसु भाविताः ।

मम क्षेत्रमभावो ऽसौ भूमि संसारमोक्षणम् ॥ इति ।

इतः परं कल्पतरुकाराष्ट्रतान्यपि शिष्टसङ्गृहीतानि वा
क्यानि लिख्यन्ते ।

आदिवाराह,
विश्वतियोंजनानां तु माथुरं मम मण्डलम् ।
यत्र तत्र नरः स्नातो मुच्यते सर्वपातकैः ॥
पदे पदे तीर्थफलं मथुरायां वसुन्धरे ।
यत्र तत्र नरः स्नातो मुच्यते घोरिकिल्विषैः ॥
सर्वधमीविहीनानां पुरुषाणां दुरात्मनाम् ।
नरकार्तिहरा देवी मथुरा पापनाशिनी ॥
कृतझश्र सुरापश्र चौरो भग्नव्रतस्तथा ।
मथुरां प्राप्य मनुजो मुच्यते सर्विकिल्विषैः ॥
तथा,

श्रद्धया भक्तियुक्तस्तु गत्वा मधुपुरीं नरः।

ब्रह्महापि विशुध्येत किंपुनस्त्वन्यपातकी ॥ तथा,

अनुषङ्गण गच्छान्त वाणिज्येनापि सेवया।
मथुरास्नानमात्रेण पापं त्यक्त्वा दिवं व्रजेत्॥
नामापि गृह्णतामस्याः सदैव त्वेनसः क्षयः।
तथा,

त्रिरात्रमपि ये तत्र वसन्ति मनुजा मुने । तेषां पुनन्ति नियतं स्पृष्टाश्चरणरेणवः ॥ तथा,

अन्यत्र हि कृतं पापं तीर्थमासाद्य नश्यति । तीर्थे तु यत्कृतं पापं वज्रलेपो भवेदिति ॥ मथुरायां कृतं पापं मथुरायां प्रणब्यति ।

तथा,

महामाघीं प्रयागे च यत्फलं लभते नरः ।
तत्फलं लभते देवि मथुरायां दिने दिने ॥
कार्त्तिक्यां चैव यत्पुण्यं पुष्करे तु वसुन्धरे ।
तत्फलं लभते देवि मथुरायां दिने दिने ॥
सिन्निहत्यां तु यत्पुण्यं राहुग्रस्ते दिवाकरे ।
तत्फलं लभते देवि मथुरायां जितेन्द्रियः ॥
पूर्णे वर्षसहस्रे तु वाराणस्यां तु यत्फलम् ।
तत्फलं लभते देवि मथुरायां क्षणेन हि ॥ इति ।

अथ मथुरापद्व्युत्पत्तिः। ऋषिमिथुरनामात्र तपः कुर्वति शाश्वते। ततोऽस्य माथुरं नामाभवदाद्यं श्रिया युतम्॥ पाद्ये पातालखण्डे, मकारे च उकारे च अकारे चान्तसंस्थिते। माथुरशब्दो निष्पन्न ओङ्कारस्य ततः समः॥ महारुद्रो मकारः स्यादुकारो विष्णुसंज्ञकः। अकारस्तु ब्रह्मा स्यात्रिशब्दं माथुरं भवेत ॥ इति ।

अथ मरणफलम्।

तञ्जेव,

या गतियोगयुक्तस्य ब्रह्मज्ञस्य मनीविणः। सा गतिस्त्यजतः प्राणान् मथुरायां नरस्य च ॥ तीर्थ चैव गृहे चापि चत्वरे पथि चैव हि । यत्र तत्र मृता देवि मुक्ति यान्ति न चान्यथा।। काइयादिपुर्ध्यो यदि सन्ति लोकेतासां तु मध्ये मथुरैव धन्या। या जन्ममै। ज्जीवृतमृत्युद। हैर्नृणां चतुर्धा विद्धाति मुक्तिम्।। न योगिया गातिर्रुभ्या मन्त्रन्तर्वातराप । अन्यत्र हेलया सात्र लभ्यते मत्त्रसादतः ॥ न पापेभ्यो भयं यत्र न भयं यत्र वै यमात् । न गर्भवासभीर्यत्र तद क्षेत्रं को न संश्रयेद ॥ विना साङ्ख्येन योगेन विना स्वात्मीविचन्तनम् । विना वृततपोदानैः श्रेयो वै प्राणिनामिह ॥ कल्पग्रामेण किं तस्य वाराणस्या च वा शुभे। मथुरायां च यत्पुण्यं तस्य पुण्यफ्लं शृणु ॥ मथुरां यां समासाद्य यः कश्चिन्त्रियते भुवि । अपि कीटः पतङ्गो वा जायते स चतुर्भजः ॥ कुमिकीटपतङ्गाद्या मथुरायां मृता हि ये। कूलात्पतान्ति ये दृक्षास्तेऽपि यान्ति परां गतिम् ॥

पातालखण्डे. प्रणाल्यामिष्टकचिते इमशाने व्योक्ति मञ्जेके । अद्दाले वा मृता देवि माथुरे मुक्तिमाप्नुयुः ॥ इति । विश्वतियोजनात्मकेऽपि द्वाद्वायोजने विशेषः मथुराखण्डे, माथुरं गण्डलं तद्धि योजनानां तु द्वादश । यत्र तीर्थसहस्राणि रामकृष्णकृतानि च ॥ ततोऽपि विशेषः । गव्युतिद्वादशमयी द्वादशारण्यसंयुता । तत्रापि मथुरा देवी सर्वसिद्धिविधापिनी ॥ ततोऽपि पद्माकृतौ विशेषः। आदिवाराहे, इदं पद्मं महाभागे सर्वेषां मुक्तिदायकम्। कर्णिकायां स्थितो देवि केशवः क्रेशनाशनः ॥ कर्णिकायां मृता ये तु ते नरा मुक्तिभागिनः। पत्रमध्ये मृता ये च तेषां मुक्तिर्वसुन्धरे ॥ पश्चिमेन हारें देवं गोवर्द्धनिवासिनम् । दृष्ट्वा तं देवदेवेशं कि मनः परितप्यसे ॥ उत्तरेण तु गोविन्दं दृष्ट्वा देवं परं शुभम् । नासौ पतित संसारे यावदाभृतसम्छवम् ॥ विश्रान्तिसंज्ञकं देवं पूर्वपत्रे व्यवस्थितम् । यं दृष्ट्वा तु नरो याति मुक्ति नास्यत्र संशयः॥ दक्षिणेन तु मां विद्धि प्रतिमां दिन्यक्षिणीम् । महाकायां सुरूपां च केशवाकारसिश्रमाम् ॥ तां दृष्टा मनुजो देवि ब्रह्मणा सह मोदते। इति।

#### अथ कालविशेषे फलम्।

बिष्णुपुराणे, यमुनासिळिले स्नातः पुरुषो मुनिसत्तम । ज्येष्ठाम्लामले पक्षे द्वाद्यामुपनासकृत्।। समभ्यच्याच्युतं सम्यक् मथुरायां समाहितः । अइनमेघस्य यज्ञस्य पामोसाविकलं फलम् ॥ इति । तत्रीव पितृणां वाक्यम् कश्चिद्स्पत्कुले जातः कालिन्दीसलिलाप्लुनः । अर्चायेष्यात गोविन्दं मथुरायामुपोषितः ॥ ज्येष्ठामुळामळे पक्षे येनैव वयमप्युन । परामृद्धिमवाप्स्यामस्तारिताः स्वकुलोद्धवैः ॥ ज्येष्ठस्य शुक्कद्वाद्द्यां समभ्यच्ये जनाईनम् । धन्योऽसौ पिण्डिनिर्वापं यमुनायां प्रदास्यति ॥ इति । ज्येष्ठामुळो ज्येष्ठः हारावळीकोषात् । आदिवाराहे, पृथिव्यां यानि तीर्थानि आसमुद्रं सरांसि च । मथुरायां गमिष्यानित मिय सुप्ते वसुन्धरे ॥ सप्तद्वीपेषु तीर्थानि पुण्यान्यायतनानि च। मथुरायां गमिष्यन्ति सुप्ते चैत्र जनाईने ॥ इति । अथ जनमाष्ट्रम्याम्।

वाराहे, जन्माष्ट्रमीदिने पाप्ते तत्र यो मां मपद्यति। जन्मकोटिकृतं पापं तत्क्षणादेव नदयति॥ तथा,

भाद्रे मासि ममाष्ट्रम्यां यः करोति ममार्चनम् । सर्वपापं परिसज्य मम स्थानं स गच्छाते ॥ इति । कार्त्तिके तु पाद्ये, यत्र कुत्रापि देशोऽयं कार्तिकः स्नानदानतः अ। प्रहोत्रसमफलः पूजायां तु विद्योषतः ॥ कुरुक्षेत्रे कोटिगुणी गङ्गायामपि तत्समः। ततोऽधिकः पुष्करे स्यात द्वारकायां तु भार्गव ॥ कृष्णमालोक्य वै मासः पुजास्नानैश्च कार्त्तिकः। अन्याः पुर्यस्तत्समाना मुनयो मथुरां विना ॥ दामोदरत्वं हि हरेस्तत्रैतासीद्यतः किल । मथुरायां ततस्तुर्जो वैकुण्टनीतिवर्द्धनः ॥ यथा माघे प्रयागः स्यात वैशाखे जाह्नशी यथा। कार्त्तिके मथुरा सेव्या तदुत्कर्षः पुरो न हि ॥ मथुरायां नरेरुक्कें स्नात्वा दामोदरोऽचितः। कुष्णक्ष्या हि ते क्षेया नात्र कार्या विचारणा ॥ तथा. the space with the time

मथुरायां सकृदाि श्रीदामोदरपूजनात ।
पन्त्रद्रव्यविहीनं च विधिहीनं च पूजनम् ॥
मन्यते कार्त्तिके देवो मथुरायां सदर्चनम् ।
यस्य पापस्य युज्येत मरणान्ता हि निष्कृतिः ॥
तच्छुद्ध्यर्थमिदं प्रोक्तं मायश्चित्तं सुनिश्चितम् ।
कार्तिके मथुरायां वै श्रीदामोदरपूजनम् ॥ इति ।
पाद्यो,

कार्त्तिके जन्मसद्देन केशवस्य च ये नराः। सकृत् प्रविष्ठाः श्रीकृष्णं यान्ति ते परमन्ययम्॥ तत्रैव प्रबोधिन्याम्, व्याप्त व्याप्त

एकेनेकादशी कुष्णजन्मगेहे कुता नरै:।
ततोऽधिकं न कर्त्तव्यं लोके किंचन विद्यते।।
रात्री जागरणं तत्र पीत्या कुर्नान्त ये नराः।
संसारमोहस्वप्रान्ते सदा जाग्रति जाग्रति।।
अन्यत्रापि पिया विष्णोर्जागरे स्यात् प्रबोधिनी।
किंपुनर्मथुरायां सा ततो वै जन्मसद्यनि।। इति।

अथ श्रीकेशवमाहात्म्यम्।

म्यादिवाराहे,
पदिश्वाराहे,
पदि

मथुरावासिनो लोकाः सर्वे ते सिद्धिभाजनाः ।
मथुरा समनुपाप्य दृष्ट्वा देवं तु केशवम् ॥
स्नात्वा पुनस्तु कालिन्द्यां यो मां पदयति सर्वदा ।
स तत्फलमवामोति राजसूयाश्वमेषयोः ॥ इति ।

अथ भगवन्मूर्त्तीनां माहात्म्यम् । दीर्घविष्णुं समालोक्य पद्मनाभं स्वयम्भुतम् । मथुरायां सक्तदेवि सर्वाभीष्ठमताप्नुयात् ॥ तथाः, विश्वान्तिसंज्ञकं दृष्टा दीर्घविष्णुं च केशवम् । सर्वेषां दर्शनं पुण्यमेभिर्दष्टैः फलं भवेत् ॥ इति । अथ कृष्णपरीवारमाहात्म्यम् ।

एकामीशां ततो देवीं यशोदां देवकीं तथा ।

महाविद्येक्वरीं दृष्ट्वा मुच्यते ब्रह्महत्यया ॥ इति

अथ भूतेक्वरमहिमा ।

मथुरायां च देव त्वं क्षेत्रपालो भविष्यसि ।
स्विय दृष्टे महादेव मम क्षेत्रफलं भवेत् ॥
दृष्टा भूतपति देवं वरदं पापनाज्ञनम् ।
तेन दृष्टेन वसुधे माथुरं फलमाप्तुयात् ॥ इति ।

अथ विश्वान्तिमाहात्म्यम् ।
स्कान्दे मथुराखण्डे,
तत्र तीर्थं महाराज विश्वान्तिर्लोकविश्वनम् ।
श्वामित्वा सर्वतीर्थानि विश्वान्ति यान्ति सात्वताः ॥
तत्रैव बद्रीमाहात्म्ये,
विश्वान्तितीर्थं विधिवत्स्तात्वा कृत्वा तिलोदकम् ।
पितृनुद्धृत्य नरकाद्विष्णुलोकं प्रपद्यते ॥
यदि कुर्यात्प्रमादेन पातकं तत्र मानवः ।
विश्वान्तिस्नानमात्रेण भस्मीभवति तत्क्षणात् ॥ इति ।

अथ मथुरायां यमुनामाहात्म्यम्।
पातालखण्डे,
पातकी पातकान्मुक्तः पुण्पाट्यः स्यादपातकी।
फलाभिमन्यरहितः कालिन्यामेन मुच्यते॥
स्नानादिकर्ष कालिन्यां येन केनापि यत्कृतम्।
यथावदयथावद्गा तत् साधुफलवद्भवेत्॥
विश्लेष एष कालिन्यां मृतो याति हरेः पदम्।

## मधुरामाहात्म्ये चतुर्विदातियमुनातीर्थान । ४१ रह

मधुरासङ्गतायां तु हरिरेव भवेत्ररः ॥ इति । पद्मपुराखे, सङ्क्रान्तौ रविवारे च सप्तम्यां वैष्टतौ तथा। व्यतिवाते च हस्तर्भे त्वाष्ट्रे पोष्णे पुनर्वसौ ॥ एकाद्वयां चतुर्द्वयामष्टम्यां च विधुक्षये। पौर्णमास्यां च पूर्वोक्तं फलं शतगुणं भवेत ॥ तदेव स्यात्कोटिगुणं ग्रहणे चन्द्रसूटर्ययोः। द्वादक्यामर्चयेद्विष्णुमेकादस्यामुपोष्य यः॥ कालिन्यां तस्य सुलभं तिद्वष्णोः परमं पदम् । इति । अथ चतुर्विंशतिर्धमुनातीर्थानि ।

आदिवाराहे, अविमुक्ते नरः स्नातो मुक्ति प्राप्तोत्यसंशयम् । तत्राऽथ मुअति प्राणान् मम लोकं स गच्छति ॥ १॥ विश्रान्तिसंज्ञकं नाम तीर्थ त्रेलोक्यविश्रुतम् । यस्मिन् स्नातो नरी देवि मम लोके महीयते ॥ २॥ अस्ति चान्यतरं गुह्यं सर्वसंसारमोक्षणम्। तिस्मन स्नातो नरो देनि मम लोके महीयते ॥ ३ ॥ प्रयागं नाम तीर्थ तु देवानामापे दुर्छभम्। तस्मिन् स्नातो नरो देवि अग्निष्टोमफलं लभेत् ॥ ४ ॥ सीरपराणे, ततस्तीर्थं प्रयागारूयं पवित्रं पापनाशनम् । वितृभ्यस्तत्र यद्त्तं तदक्षयतरं भवेत् ॥

तत्तीर्थं सेवमानस्य कृष्णं च जगतां गुरुम् । निःसंशयं मनुष्यस्य पुनर्जन्म न विद्यते ॥ आदिवाराहे,

तथा कनखळं तीर्थे गुह्यं तीर्थ परं मम। स्नानमात्रेण तत्रापि नाकपृष्ठे स मोदते ॥ ५ ॥ अस्ति क्षेत्रं परं गृह्यं तिन्द्कं नाम नामतः । त्तास्मन्स्नातो नरो देवि मम छोके महीयते ॥ ६ ॥ ततः परं सूर्यतीर्थं सर्वपापममोचनम् । वैरोचनेन बलिना सूटर्यस्त्वाराधितः पुरा ॥ ७ ॥ आदित्येऽहनि सङ्क्रान्तौ ग्रहणे चन्द्रसूर्ययोः। तीस्मन्स्नातो नरो देवि राजसूयफळं लभेत्।। सीरपुराणे, ततः परं वटस्वामितीर्थाख्यं तीर्थमुत्तपम् । बटस्वामीतिविख्यातो यत्र देवो दिवाकरः ॥ तत्तीर्थं चैव यो भक्तया रविवारे निषेवते । प्राम्नोत्यारीज्यभैदनर्थमन्ते च गतिमुत्तमाम् ।। आदिवाराहे, यत्र ध्रवेण सन्तप्तिषच्छया परमं तपः। तत्र वे स्नानमात्रेण ध्रुवलोके महीयते ॥ भ्रुवतीर्थे तु वसुधे यः श्राद्धं कुरुते नरः। पितृन्सन्तार्येत्सर्वीन् पितृपक्षे विशेषतः ॥ ८॥ सीरपुराणे, धुवतीर्थमिति ख्यातं तीर्थं मुख्यं ततः परम । यत्र स्नातवतो मोक्षो ध्रुव एव न संवायः ॥ स्कान्दे मथुराखगडे, गयायां पिण्डदानेन यत्फलं हि नृणां भवेत । तस्पाच्छतगुणं तीर्थे पिण्डदानात धुनस्य च ॥ धुनतीर्थे जवो होमस्तवो दानं समर्चनम् ।

### मथुरामाहात्म्ये चतुर्विदातियमुनातीर्थाति। ५१३

सर्वतीर्थाच्छतगुणं नृणां तत्र फलं भवेत् । आदिवाराहे, दक्षिणे भूत्रतीर्थस्य ऋषितीर्थे प्रकीतितम्। तत्र स्नातो नरो देवि पम लोके पहीयते ॥ स्कान्दे मथुराखण्डे, तिस्मन् मधुवने पुण्यमृषितीर्थे हरेः त्रियम्। स्नानमात्रेण भूपाल हरौ भक्तिः परा भवेत् ॥ ॥ ९ ॥ दक्षिणे ऋषितीर्थस्य मोक्षतीर्थे वसुन्धरे । स्नानमात्रेण वसुधे मोक्षं प्राप्नोति मानवः ॥ १०॥ आदिवाराहे. तत्रैव कोटितीर्थ तु देवानामाप दुर्छभम् । तत्र स्नानेन दानेन मम लोके महायते ॥ ११ ॥ तत्रैव बोधितीर्थे तु पितृणामतिदुर्छभम् । विण्डं दत्त्वा तु वसुधे वितृलोकं स गच्छति ॥१२ ॥ द्वादशैतानि देवानां दुर्लभानि च तानि वै। तेषां स्मरणमात्रेण सर्वपायैः प्रमुच्यते ॥ उत्तरे त्विसकुण्डाच तीर्थे तु नवसंज्ञकम् । नवतीर्थात्परं तीर्थं न भूतं न भविष्यति ॥ १३ ॥ ततः संयमनं नाम तीर्थं त्रैलोक्यविश्रुतम् । तत्र स्नातो नरो देवि यमलेकि न गच्छति ॥ १४ ॥ धारापतनके स्नात्वा नाकपृष्ठे स मोदते। अथात्र मुञ्जति प्राणान् मम लोकं स गच्छति ॥ १५ ॥ अतः परं नागतीर्थं तीर्थानामुत्तमोत्तमम् । तत्र स्नाता दिवं यान्ति ये मृतास्तेऽपुनर्भवाः ॥ १६ ॥ घण्टाभरणकं तीर्थ सर्वपापमोचनम् ।

EG Ac Ac

यहिमन् स्नातो नरो देवि सूर्घ्यलोके महीयते ॥ १७॥ तीर्थानामुत्तमं तीर्थे ब्रह्मलोकिषितश्रुतम् । तत्र स्नात्वा च नियतो मनुजो नियताश्चनः ॥ ब्रह्मणा समनुज्ञातो विष्णुलोकं स गच्लित ॥१८ ॥ सोमतीर्थ तु वसुधे पवित्रे यमुनाम्भसि । तत्राभिषेकं कुर्शीत स्वस्वकर्पमितिष्ठितः ॥ योगतः सोमलोके तु एवमेव न संवायः ॥ १९ ॥ सरस्वत्याश्च पतनं सर्वपापहरं शुभम् । तत्र स्नात्वा नरो देवि अवर्णोऽपि यतिर्भवेत ॥२०॥ चक्रतीर्थ च विख्यातं माथुरे मम मण्डले । यस्तत्र कुरुते स्नानं त्रिरात्रोपोषितो नरः ॥ स्नानमात्रेण मनुजो मुच्यते ब्रह्महत्यया ॥ २१ ॥ दशाक्वमेधमृषिभिः पूजितं सर्वदा पुरा। तत्र ये स्नान्ति निरताः तेषां स्वर्गी न दुर्छभः ॥ २२ ॥ तीर्थं त विद्यराजस्य पुण्यं पापहरं श्रमम्। तत्र स्नातं तु मनुजं विष्ठराजो न पीडयेत् ॥ २३ ॥ ततः परं कोटितीर्थं त्रैलोक्ये परमं शुभम् ॥ तत्र वै स्नानमात्रेण गर्वा कोटिफलं लभेत् ॥ २४ ॥ मथुराखण्डमण्डले तु विश्रान्ति विना चतुर्विदातितथिति।

तथाहि-

चतुर्विश्वतित्विर्धानि तत्ति।र्थादक्षिणोत्तरे । दशास्त्रमेषपपन्ते मोक्षान्तं च युधिष्ठिर ॥ इति । अधात्रत्यापरप्रसिद्धतीर्थानां माहात्म्यम् । तत्र गोकर्णस्य ।

सौरपुराणे,

## मथुरामाहात्म्ये तञ्चत्यप्रसिद्धंतीर्थमाहात्म्यम् । ५१५

ततो गोकर्णतीर्थाख्यं तीर्थं त्रिभुवनश्चनम् । विद्यते विद्यनाथस्य विष्णोरत्यन्तवस्चभम् ॥ इति । कृष्णगङ्गायाः ।

आदिवाराहे, पञ्चतीर्थाभिषेकाच यत फलं लभते नरः। कुष्णगङ्गा दशगुणं दिशते तु दिने दिने ॥ इति। वैकुण्ठस्य।

वैकुण्डतीर्थे यः स्नाति मुच्यते सर्वपातकैः । सर्वपापितिमिर्फ्तो ब्रह्मलोकं स गच्छति ॥ इति । अथ केशितीर्थस्य । आदिवाराहे, गङ्गा शतगुणं पुण्यं यत्र केशी. निपातितः ।

गङ्गा शतगुण पुण्य यत्र कर्याः ग्लासिकः । तत्रापिच विश्वेषोऽस्ति केशितीर्थे वसुन्धरे ॥ तस्मिन् पिण्डमदानेन गयापिण्डफलं लभेतः । इति । अथ कालियहदस्य । कालियस्य हदं गत्त्रा कीडां कृत्वा वसुन्धरे ।

स्नानमात्रेण तत्रेत्र सर्वपापैः प्रमुच्यते ॥ अथात्र मुञ्जाते प्राणान् मम लोकं स गच्छति ॥ श्रीभागवते,

योऽस्मित् स्नात्वा मदाक्रोडे देवादींस्तर्पयेज्जलैः। उपोच्य मां स्मरन्मर्र्यः सर्वपापैः प्रमुच्यते ॥ इति । स्राद्शादित्यसंज्ञस्य ।

मादिवाराहे, सूर्यतीथे नरः स्नातो दृष्टादिसान् वसुन्धरे । आदित्यभवनं पाष्य कृसकृसः स मोदते ॥ इति । अथ गोवर्द्धनस्य।

तत्रैव,
अस्ति गोर्वद्धनं नाम क्षेत्रं परमदुर्रुभम् ।
मथुरापश्चिमे भागे अदृराद्योजनद्भम् ॥
अन्नकूटं ततः माप्य तस्य कुर्यात मदक्षिणम् ॥
न तस्य पुनराद्यत्तिर्देवि सत्यं ब्रवीमि ते ॥
स्नात्वा मानसगङ्गायां दृष्टा गोवर्द्धनं हरिम् ॥
अन्नकूटं परिक्रम्य किं मनः परितप्यसे ॥
तथा,
मासि भाद्रपदे शुक्का कृष्णा चैकाद्द्यी शुभा ।
गोर्वर्द्धने सोपवासः कुर्यात्तत्र मदक्षिणम् ॥ इति ॥
हरिभवनमाप्तिः फल्यम् ।

अक्र्रतीर्थस्य । अनन्तरमतिश्रेष्ठं सर्वपापिवनाद्यानम् । अक्र्रतीर्थमत्यर्थमस्ति मियतरं हरेः ॥ पूर्णिपायां तु यः स्नायात्तत्र तीर्थवरे नृप । स मुक्त एव संसारात् कार्तिक्यां तु विशेषतः ॥ इति ।

राधाकुण्डस्य । अरिष्टराधाकुण्डाभ्यां स्नानात्फलमवाप्यते । राजसूयाक्वमेधाभ्यां नात्र काटर्या विचारण। ॥ इति ।

अथ मथुरावासमाहातम्यम् । आदिवाराहे, मथुरायां ये वसन्ति विष्णुद्धपा हि ते खलु । अज्ञानास्तात्र पश्चानित पश्चानित ज्ञानचक्षुषः ॥ मथुरायां पुरे यस्तु पासादं पुरवासिनाम । कारियत्वा तु मतुजो जायते स चतुर्भुजः ॥ स्कान्दे. मथुरावासिनो लोकान्मनसापि द्विषन्ति ये। न जातु तेषां भविता विरहो निरयैः सह ॥ माथुरावासिनां कुर्वन्त्युपकारं मनागपि । ये लोका नास्ति तेषां हि पुण्यस्यान्तः कथञ्चन ॥ इति । अथ दादशवनानां माहात्म्यम्। तत्रादिवाराहमते मधुवनं पुराद्धिन्नमप्यस्ति । तथाहि, तेन दृष्टा च सा रम्या वासनस्य पुरी यथा। तीर्थेद्वीदवाभिर्युक्ता पुण्या पापहरा शुभा ॥ तथा, प्रथमं पघुवनं नाम द्वादशं तृन्दकावनम् । एतानि ये प्रपञ्यन्ति न ते नरकभोजिनः ॥ अस्य माहातम्यम् । एवं मधुवनं नाम विष्णुस्थानमनुत्तमम । यद्दष्ट्वा मनुजो देवि सर्वान् कामानवाप्नुयात् ॥ १ ॥ तालवनस्य। आदिवाराहे, वनं ताल्जननं चैव द्वितीयं वनमुत्तमम् । यत्र स्नात्वा नरो देवि कृतकृत्योऽभिजायते ॥ तत्र कुण्डं स्वच्छनलं नीलोत्पलविभृषितम् । तत्र स्नानेन दानेन वाज्छितं फलपाप्तुयात् ॥ स्कान्दे मथुराखण्डे, अहो तालवनं पुण्यं यत्र तालैईतोऽसुरः ।

हिताय याद्वानां च आत्मक्रीडनकाय च ॥ यस्तत्र कुरुते स्नानं यत्र कुत्र स्थिते जले। स देवत्त्रमवाम्रोति देहानते देवदर्शनः ॥ २ ॥ इति । क्रमुद्वनस्य । विश्विति स्थापना विश्विति । आदिवाराहे, वनं कुमुद्दननं चैव तृतीयं वनमुत्तपम्। तत्र गत्वा नरो देवि मम लोके महीयते । विमलस्य च कुण्डे तु सर्वपापादिमोक्ष्यते ॥ ३ ॥ इति । काम्यवनस्य । अधिकार्षः । स्कान्दे मधुराखण्डे, ततः काम्यवनं राजन् यत्र बाल्ये स्थितो भवान् । स्नानपात्रेण सर्वेषां सर्वकामफलपदम् ।। तत्र कामसरो राजन् गोपिकारमणं सरः। तत्र तीर्थसहस्राणि सरांसि च पृथक् पृथक् ॥ ४ ॥ इति । बहुलावनस्य। आद्वाराहे, पञ्चमं बाहुलवनं वनानामुत्तमं वनम् । तत्र गत्वा नरो देवि अग्निस्थानं स गच्छति ॥ स्कान्दे मथुराखण्डे, बहुला श्रीहरेः पत्नी तत्र निष्ठति सर्वदा । तस्मिन् पद्मवने राजन् बहुपुण्यफलानि च ॥ तत्रैव रमते विष्णुर्रुङ्म्या साधं सदैव हि। तत्र सङ्कर्षणं कुण्डं तत्र मानसरो नृप ॥ यस्तत्र कुरुते स्नानं मधुमासे नृपोत्तम । स पश्यति हार्रे तत्र छक्ष्म्या सह विशापते ॥ ५॥ इति ।

### मथुरामाहातम्ये द्वाद्वावनाना माहातम्यम् । ५१९

भेद्रवनस्य। अस्ति भद्रवनं नाम षष्ठं वनमनुत्तमम्। तत्र गत्वा तु वसुघे मद्भक्तो मत्परायणः ॥ तद्वनस्य प्रभावेन नागलोकं स गच्छति ॥ ६ ॥ इति । खादिरवनस्य। आदिवाराह, सप्तमं तु वनं भूमे खादिरं छोकविश्रुतम्। तत्र गन्वा नरो भद्रे नागलांकं स गच्छति ॥ ७ महावनस्य। महावनं चाष्ट्रमं तु सदैव तु मम नियम्। तिस्मन् गत्वा तु मनुज इन्द्रलोके महीयते ॥ यमलार्ज्ञनतीर्थ च कुण्डं तत्र च वर्तते। पर्ध्यस्तं यत्र शकटं भिन्नभाण्डकुटी हिम् ॥ तत्र स्नानोपत्राप्तेन अनन्तं फलपाप्तुयात् । तत्र गोपीक्वरो नाम महापातकनाक्षनः ॥ सप्तसामुद्रिकं नाम कूपं तु विम्लोदकम् । देवस्याग्रे तु वसुधे गोपीशस्य महात्मनः ॥ पितरश्चाभिनन्दानित पानीयं पिण्डमेव च। सोमवारे त्वमावास्यां पिण्डदानं करोति यः ॥ गयायां पिण्डदानं च कृतं नास्त्यत्र संशयः ॥ ८ ॥ लोहजङ्गवनस्य। लोहजङ्घवनं नाम लोहजङ्घेन रक्षितम् । नवमं तु वनं देवि सर्वपातकनाशनम् ॥ ९ ॥ ् बिल्बवनस्य । वनं बिल्बवनं नाम दशमं देवपूजितम्।

तत्र गत्वा तु मनुजो ब्रह्मलोके महीयते ॥ १० ॥ भागडीरवनस्य। एकादशं तु भाण्डीरं योगिनां प्रियमुत्तमम्। तस्य दर्शनमात्रेण नरो गर्भ न गच्छति ॥ भाण्डीरं समनुपाष्य वनानां वनमुत्तपम् ॥ वासुदेवं ततो दृष्टा पुनर्जनम न विद्यते । तस्मिन् भाण्डीरके स्नातो नियतो नियतावानः ॥ सर्वपाविनिर्मुक्त इन्द्रलोकं स गच्छति ॥ ११ ॥ बुन्दावनस्य। वृन्दावनं द्वाद्वापं वृन्दया परिरक्षितम् । मम चैत्र प्रियं भूमे सर्वपातकनाशनम् ॥ तथा. तत्राहं क्रीडियज्यामि गोपीगोपालकैः सह । सरम्यं सप्तिति च देवदानवद्र्रभम् ॥ स्कान्दे मथुराखण्डे, ततो वृन्दात्रनं रम्यं वृन्दादेवीसमाश्रितम्। हरिणाधिष्ठितं तच ब्रह्मरुद्रादिसेवितम् ॥ वृन्दावनं सुगहनं विशासं विस्तृतं बहु । मुनीनामाश्रमैः पूर्ण वन्यवन्दसमन्वितम् ॥ यथा लक्ष्मीः प्रियतमा यथा भक्तिपरा नराः। गोविन्दस्य वियतमं तथा दृन्दावनं भुवि ।। वत्सैर्वत्सत्रशिश्च साकं क्रीडाते माधवः । वृन्दावनान्तरगतः सरामो बालकैर्द्यः ॥ अहो चुन्दावनं रम्यं यत्र गीवधनो गिरिः। यत्र तीर्थान्यनेकानि विष्णुदेवकृतानि च ॥

श्रीरामकेशवी यत्र कीहतो बालकैः सह । इति । अथ माथुरमहातीर्थदेवसङ्ग्रहरुलोकाः । विश्रान्तिरसिकुण्डं च वैकुण्डो ध्रुव एव च। कुष्णगङ्गा चक्रतीर्थं सरस्वत्याश्च सङ्गमः॥ चतुःसामुद्रिकः कूपो गोकर्णाख्यः शिवस्तथा। चनानि द्वाद्य तथा महातीर्थीनि माथुरे।। नारायणान्यपटयायः केवावो मध्यसंस्थितः। स्वयम्भृः पद्मनाभश्च दीर्घविष्णुर्गतश्रमः । गोविन्दो हरिवाराहाविति माथुरदेवताः ॥ इति । 🥟 अथ प्रदक्षिणफलम्। तत्रव, कुमुदस्य तु मासस्य मथुराया वसुन्धरे । नवम्यां प्रदक्षिणं कृत्वा सर्वपापैः प्रमुच्यते ॥ ब्रह्मञ्रश्च सुरापश्च गोन्नो भन्नवतस्तथा। मथुरापदक्षिणां कृत्वा पूतो भवाते मानवः ॥ अष्टम्यां प्राप्य मथुरां दन्तथावनपूर्वकम । ब्रह्मचर्येण तां शांतिं कृतसङ्करूपमानसः ॥ धौतवस्त्रस्तु सुस्नातो मौनव्रतपरायणः। प्रदक्षिणं प्रकुर्वीत सर्वपातकशुद्धये ॥ प्रदाक्षणं वर्त्तमानोऽप्यन्योन्यं स्पृत्राते नरः। सर्वकामानवाप्नोति नात्र कार्य्या विचारणा ॥ तथा, सप्तद्वीपे तु यत्तीर्थभ्रमणाच फलं लभेत्।

माष्यते चाधिकं तस्मान्मथुराश्चमणीयके ॥

मथुरां समनुपाष्य यस्तु कुटर्वात्पदक्षिणाम् ।

33

मदक्षिणीकृता तेन समुद्रीपा वसुन्धरा ॥ तस्मात्सर्वपयवेन सर्वान् कामानभीष्युभिः। कर्त्तव्या मथुरां प्राप्य नरैः सम्यक् प्रदाक्षणा॥ अथ प्रदक्षिणविधिः। अष्टभीं मधुरां प्राप्य कार्त्तिकस्य सितां नरः। स्नात्वा विश्रान्तितीर्थे तु पितृदेव।र्चने रतः ॥ विश्रान्तिदर्शनं कृत्वा दीर्घावष्णुं च केशवम् । दिनान्ते नियमः कार्यस्तीर्थे विश्रान्तिसंज्ञके ॥ मथुरां च परिक्रामन हृष्टा देवं स्वयम्भुवम् । स्थितं चाइबत्थरूपेण केशवं क्वेशनाशनम् ॥ मदक्षिणायाः सम्यग्नै फलमाप्नोति माननः । उपवासरतः सम्यगल्पमेध्याशनोऽथ वा ॥ दन्तकाष्ठं तु सायाहे कृत्वा शुद्ध्यर्थमात्मनः। ब्रह्मचर्येण तां रात्रि कृत्वा सङ्कल्पमानसम् ॥ घौतवस्त्रधरः स्नातो मौनवतपरायणः। तिलासतकुशान् गृहा पितृदेवार्थमुद्यतः ॥ दीपहस्तोऽर्चनरतः श्रान्तो विश्रान्तिजागरे । यथानुक्रमणं तेश्च धुत्राद्येर्ऋषिभः कृतम् ॥ एवं परम्परायातं क्रमणीयं नरोत्तमैः। पदिक्षणं वर्त्तमानो नरो भक्तिसमन्वितः ॥ सर्वान् कापानवाप्रोति हयमेधफलं लभेत्। एवं जागरणं कृत्वा नवम्यां नियतः शुचिः ॥ बाह्य मुहूर्ते सम्पाप्ते ततो यात्रामुपक्रमेत् । तथा प्रारभ्यते यात्रा यावन्नेदयते रविः ॥ प्रातःस्नानं तथा कुटयीं चीर्थे दक्षिणकोटिके ।

प्रशालय पादाव।चम्य हन्पन्तं पासद्येव ॥ सर्वमङ्गळपाङ्गरयं कुमारं ब्रह्मचारिणम् । विज्ञाप्य सिद्धिकर्तारं यात्रासिद्धिपदायकम् ॥ यस्य संस्मरणादेव सर्वे नश्यन्त्युपद्रवाः। यथा रामस्य यात्रायां सिद्धिस्तेषु प्रतिष्ठिता ॥ तथा परिभ्रमणेऽद्य भवान् सिद्धिमदो भवेत् । इति विज्ञाष्य विधिवद्धन्त्मन्तं गणेश्वरम् ॥ दीपपुष्पोपहारसतु पूजियत्वा श्रसादयेत् । तथैत पद्मनाभं तु दीर्घविष्णुं महाप्रभम् ॥ विज्ञाप्य सिद्धिकर्त्तारौ देव्यक्च तदनन्तरम्। दृष्ट्वा दीिप्तपतीं देवीं तथैव ह्यपराजिताम् ॥ आयुधागारसंस्थां च नृणां सर्वभयापहाम् । कंसवासिनिकां तद्वद्दुर्गसेनीं च चर्चिकाम ॥ बधूटीं च तथा देवीं दानवक्षयकारिणीम्। जयदां देवतानां च मातरो देवपूर्जिताः ॥ गृहदेव्यो वास्तुकांश्च दृष्ट्वानुज्ञाप्य निर्गासेत् । मौनव्रतघरो गच्छेद्यावद्दाक्षणकोटिकम् ॥ माप्य स्नात्वा पितूंस्तर्पं हृष्ट्वा देवं प्रणम्य च । नत्वा गच्छेत् उक्षवासां देवीं कृष्णसुपूजिताम् ॥ बालक्रीडनरूपाणि कृतानि सह गोपकैः। यानि तीर्थानि तान्येव स्थापितानि महर्षिभः ॥ ख्याति गतानि दिन्यानि सन्त्रपापहराणि च। बत्सपुत्रं ततो गच्छेत् सर्वपापहरं शुभम् ॥ अर्कस्थलं वीरस्थलं कुशस्थलमनन्तरम् । पुष्पस्थलं महत्स्थलं महापातकनाद्यनम् ॥

एवं पञ्चस्थलाः ख्याता महापातकनाशनाः । येषु दृष्टेषु पनुजो ब्रह्मणा सह मोदते ॥ शिवं सिद्धमुखं द्रष्ट्वा स्थळानां फलमाष्नुयात्। हयमुक्तिं ततो गच्छेव सिन्दूरं समहायकम् ॥ श्रूयते चात्र ऋषिभिगीता गाथा पुरातनी । अश्वाद्धदेन तेनैव यात्रेयं समनुष्ठिता ।। अक्तो मुक्तिं गतस्तत्र सहायसहितः सुखप् । राजपुत्रः स्थितस्तत्र यानयात्रा न मुक्तिदा ।। तस्माद्यानैस्तु यात्रा च न कर्त्तच्या फलेच्छया। तिस्मन् तीर्थे तु तं द्या स्पृष्टा पापैः प्रमुच्यते ॥ छत्रणस्य गुहां तत्र दृष्ट्वा भक्तिसमन्त्रितः । बाबुद्रमिश्वरं चैव सर्वपापैः प्रमुच्यते ॥ कुण्डं बिनस्य विरूपातं तत्र स्नात्त्रा महाफलप् । मिल्लिकादर्शनं कृत्वा कृष्णस्य जयदां शुभाग ॥ ततः कदम्बषण्डस्य गमनाव सिद्धिमाप्नुयात् । अपरं तत्र गुह्यारुयं तीर्थं तस्य समीपतः ॥ गमनात्तस्य तीर्थस्य महापातकनात्राम् । उच्छीलां वरदां तत्र दृष्ट्वा गतिमवाप्नुयात् ॥ चर्चिका योगिनी तत्र योगिनीपरिवारिता। कु ब्लास्य रक्षणार्थ हि स्थिता सा दक्षिणां दिवाम ।। अपृशा च स्पृशा चैत्र मातरी लोकपूजिते। बालानां द्र्शनं द्राभ्यां महारक्षां करिष्यति ॥ कर्षस्वानं ततो गत्त्रा कुण्डं पापहरं परम् । गत्वा स्नात्वा पितृंस्तर्थ सर्वपापैः ममुच्यते ॥ क्षेत्रपालं ततो गत्वा शिवं भूतेववरं हरम् ।

# मथुरामाहात्म्ये प्रदाक्षिणविधिः।

मथुराक्रमणं तस्य जायते सफलं तथा ॥ कुष्णक्रीडा सेतुबन्धं महापातकनाशनम् । बलभी तत्र कीडार्थ कृत्वा देवो गदाधरः ॥ गोपकैः सहितस्तत्र क्षणमेकं दिने दिने । तत्रेव रमणार्थ हि नित्यकालं हि गच्छति ॥ बलिभिश्च इदं तत्र जलकी डाकृतं शुभम् । 💮 🧼 यस्य संदर्शनादेव सर्वपापैः प्रमुच्यते ॥ अतः परं कुक्कुटेन कुष्णेन क्रीडनं कृतम् । यस्य द्र्शनमात्रेण चण्डः सद्गतिमाप्नुयात् ॥ स्तम्भोच्छ्रयं सुशिखरं सौरभ्यैः ससुगीन्धभिः। भृषितं पूजितं तत्र कुल्णेनाहिष्ट्यमणा ॥ तस्य मदक्षिणं कृत्वा परिपृज्य प्रयत्नतः। मुच्यते सर्वपापेभ्यो विष्णुलोकं व्रजेतु सः ॥ बसुदेवेन देवक्या गर्भसंरक्षणाय च । क्रतमेकान्तवायनं महापातकनावानम् ॥ ततो नारायणस्थानं प्रविशेन्म् किहेतवे । परिक्रम्य ततो देवान् नारायणपुरीगमान् ॥ ह्या ततोऽनुविज्ञाप्य गणसिद्धिवनायकम् । कुढिजका बामना चैव ब्राह्मण्यी कुष्णमानिते ॥ अनुद्गाप्य ततः स्नानं द्रष्टुं दर्भेगत्तं शिवम् । हृष्ट्रमात्रेण तत्रैव यात्राफलमवाप्यते ॥ महाविद्येक्तरी देवी कृष्णरक्षार्थमुद्यता। निसं सीन्नाइता तन सिद्दिरा पापनाशिनी ।। कृष्णेन बळभद्रेण गोपैः कंसाजिघासुभिः। संद्भुतकं कृतं यत्र मन्त्रनिश्चयकारकम् ॥

तदा सङ्केनके सा च सिद्धा देवी पितिष्ठिता। सिद्धियदा भोगदा च तेन सिद्धेश्वरी स्मृता॥ सङ्केतकेरवरीं चैव हष्टा सिद्धिमवाष्तुयात् । तत्र कुण्डं स्वच्छजलं महापातकनाशनम् ॥ ततो ह्या महादेवं गोकणं नाम नामतः। यस्य दर्शनमात्रेण सर्वपापैः प्रमुच्यते ॥ सरस्वतीं नदीं दृष्टा ततो भद्राणि पश्यति 🕪 🥟 विद्यराजं ततो गच्छेद्रणेशं विद्यनाशनम् ॥ 🤛 📂 सर्वासिद्धिगदं रम्यं दर्शनाच फलं लभेत्। गार्ग सार्वे च तत्रेत्र पहापातकनाद्यनम् ॥ ह्या स्प्रष्ट्वा तथा ध्यात्वा सर्वान् कामान् समइनुते । महादेवं मुखाकारं नाम्ना हद्रमहालयम् ॥ क्षेत्रपति हरं दृष्ट्वा क्षेत्रवासफलं लभेव । तस्मादुत्तरकोटिं च दृष्टा देवं गणेश्वरम् ॥ द्यूतकीडा भगवता कृता गोपजनैः सह । पणावहासक्ष्वेण जिता गोप्यो धनानि च ॥ 🛑 गोपैरानीय तत्रेत्र कुष्णाय च नित्रेदिता । गोपालकृष्णगमनं महापातकन।शनम् ॥ समस्तं बालचरितं भ्रमता च यथासुखम् । कृतं यत्र तथा रूपं तद्रूपं च तथा तथा ॥ ऋषिभिः सेवितं ध्यातं विष्णोर्माहात्म्यमुत्तमम् । ततो गच्छेन्महावीय्यं विमलं यमुनाम्भास ॥ स्नात्वा पीत्वा पितृंस्तर्प्य नाम्ना रुद्रमहालयम् । गार्गातीर्थे विद्वराजे चक्रतीर्थे तथाक्रमे ॥ भद्रेश्वरे महातीर्थे मोमतीर्थे तथैव च।

स्नात्वा सोमेक्चरं देवं दृष्टा यात्राफलं लभेत ॥ सरस्वत्याः सङ्गमे स्नात्वा सन्तर्प्य पितृदेवताः । घण्टाभरणके तद्वत् तथा गरुडकेशवे ॥ धारापतनके तद्वद्वैकुण्ठे खण्डचेलके । संयमने च महातीर्थे असिकुण्डे तथैव च ॥ गोपानां तीर्थके चैव तथैकामुक्तिकेश्वरे । बैलक्ष्यगरुडे चैव महापातकनाशने ॥ एते तीर्था महापुण्या यथा विश्वान्तिसंज्ञकः । एषु तीर्थेषु क्रामितो भक्तियुक्तो जितेन्द्रियः ॥ देवान् पितृन् समभ्यच्यं ततो देवं मसाद्येत् । अविमुक्तेव देवेव सप्तार्षिभिरनुष्टिना ॥ मथुराक्रमणीयं मे सफलास्तु तवाज्ञया। इत्येवं देवदेवेशं विज्ञाप्य क्षेत्रपं शिवम् ॥ विश्रान्तिसंज्ञके स्नानं कृत्वा च पितृतर्पणम् । गतश्रमः परिक्रम्य स्तुत्वा दृष्ट्वा प्रणम्य च ॥ सुमङ्गलां ततो गच्छेद्यात्रासिद्धि पसाद्येव । सर्वमङ्गलमाङ्गरये विावे सर्वार्थसाधिके ॥ यात्रेयं त्वत्प्रसादेन सफला मे भवत्विति । ककोटकं तथा नागं महादुष्टनिवारणम् ॥ हुष्ट्रा गच्छेत्ततो दंवीं या कृष्णेन विनिर्मिता। कंसभेदं प्रथमतः श्रुतं यत्र समन्त्रितम् ॥ सुखवासा च वरदा कृष्णस्याक्षिष्टकर्मणः । खरवासा च तत्रैव स्थापिता शकुनाय वै ॥ सानुकूलपरा यत्र प्रवेशे दक्षिणस्वनः। ध्याता शुभाय कुडणेन ध्यात्वा देवी च चण्डिका ॥

स्थापिता सिद्धिदा तत्र नाम्ना चार्त्तिहरा ततः। ष्ट्या सर्वात्तिहरणं यस्या देव्याः खुखी नरः ॥ वजाननं ततो ध्यात्वा कृष्णो मळ्ळाचांसया। निहत्य मल्लं पश्चाद्धि वज्जाननमकरूपयत् ॥ वाञ्छितार्थफलं चेदं कृष्णोदशान्मनोरथान् । यस्य यस्य देवताय तस्य तस्य ददौ स्वयम् ॥ उपयाचितं तु माङ्गल्यं सर्वपापहरं शुभम् । कुष्णस्य बालचरितं महापातकनावानम् ॥ सूर्यं संवरदं देवं माथुराणां कुलेश्वरम् । दृष्टा तत्रेव दानं च दत्त्वा यात्रां समापयेत् ॥ एवं पदक्षिणां कृत्वा नवस्यां शुक्ककौसदीस । सर्वान कुलान समादाय विष्णुलोके महीयते ॥ क्रमतः पादिवन्यासा यावन्तः सर्वतो दिवाः । तावन्तः कूलसम्भृताः सूर्ये तिष्ठन्ति शादवते ॥ ब्रह्मन्नश्च सुरापश्च चौरा भग्नवताश्च ये। अगम्यागमने जीवाः क्षेत्रदारापहारकाः ॥ मथुराक्रपणं कृत्वा विपाप्पानो भवान्ति ते । अन्यदेशागतो दूरात परिकामीत यो नरः ॥ तस्य सन्दर्शनादन्ये पूताः स्युतिगतामलाः ॥ विगतम आमलं सम्यङ् मलं येपां ते । श्रुतं यैश्च विदूरस्थैः कृतयात्रं नवं नरम्। सर्वपापीवनिर्मुक्तास्ते यान्ति परमां गतिम् ॥ इति । अथ चित्रकूटमाहात्म्यम्, भारते पुलस्त्वतीर्थयात्रायाम्, ततो गि।रेवरश्रेष्ठे चित्रकृटे विशापते ।

यन्दाकिनीं समासाधः नदीं पापप्रमोचनीम् ॥ तज्ञाभिषेकं कुर्वाणः पितृदेवार्चने रतः । अवनमेधमवाप्रोति गतिं च परमां व्रजेत् ॥ इति ।

अथ कालञ्जरमाहात्म्यम्।

भारते तन्नैन, ततः कालक्षरं गत्ना पर्वतं लोकविश्रुनम् । तत्र देवहदे स्नात्ना गोसहस्रफलं लभेत् ॥ आत्मानं साधयेत् तत्र गिरौ कालक्षरे तृप । स्वर्गलोके महीयेत नरो नास्त्यत्र संवायः ॥ इति ।

अथ शृङ्गवेरमाहात्म्यम् ।,

ततो गच्छत्कुरुश्रेष्ठ शृङ्गवेरपुरं प्रति । यत्र तीर्णो महाराज रामो दाशरियः पुरा ॥ गङ्गायां तु नरः स्नात्त्रा ब्रह्मचारी जितेन्द्रियः । विधूनपाष्मा भवति वाजपेयं च विन्दति ॥ इति ।

अथ उज्जियिनीमाहातम्यम् ।

तम्ब्र ब्रह्मपुराणे,
दक्षिणस्यां दिशि महत् क्षेत्रमुज्जियनीति च ।
तत्र लिङ्गं महाकालं दर्शनात् सर्वपापितत् ॥
तपस्ती परमां सिद्धि यत्र प्राप्तोति कामिकीम ।
अवन्यां तु यदा स्कन्दो मया पूर्व तु भद्रितः ॥
चूडाकर्माण वृत्ते तु कुमारस्य तदा शुमे ।
आगस मातरो भोज्यमपूर्व तु ययाचिरे ॥
देवलोकाद्देवगणा मातृणां भोक्तुमागताः ।
एवं युक्तस्तदा ताभिद्वदेवो महेश्वरः ॥

off off es

धर्मार्थ तास्तदा मोक्ताः पार्वत्या देवसान्नधौ । मया वै साधितं चार्थं प्रकारैर्बहुभिः कृतम् ॥ तत्सर्वे च व्ययीभृतं न चान्यदिह दृश्यते । आगतासु भवन्तीचु कि देयं वै पया भवेत् ॥ अपूर्व भवतीनां च मया देयं विशेषतः। आस्वादितं न चान्यैस्तु भक्षार्थे च ददाम्यहम् ॥ अधोभागे च यौ नाभेर्वर्तुलौ फलसिनभौ। भक्षयध्वं हि सहिता लम्बी मे द्वणावुभी ॥ अनेन चापि भोज्येन परा तृप्तिभीविष्यति । महामसादं ताः कुत्वा देव्यः सर्वाश्च वे शुभे। प्रिणपत्य गताः सर्वा इदं वचनपद्भवन् ॥ करिष्यन्ति शुभाचारा विना हास्येन येन तत्। तेषां नूनं पशुः पुत्रा दाराश्चेत्र-ग्रहादिकम् ॥ भविष्यति मया दत्तं यच्चान्यन्मनसेष्मितम् । इास्येन दीर्घरोगित्वं दारिद्यं चापि विन्दते ॥ तस्मान्न निन्दा हास्यं च कर्त्तव्यं च विजानता । पौलाख्या मातरः ख्यातास्ततो लोके भविष्यथ ॥ उपयाचितं जना ये तु कार्यिष्यन्ति कौमुदे । चणकाः पूरिकाश्चेत्र द्वणोः सह पूरिकाः ॥ बन्धुभिः स्वजनैश्चेत्र तेषां वंशो न छिद्यते । अपुत्रो लभते पुत्रं धनार्थी लभते धनम् ॥ रूपवान् शुभगो भोगी सर्वशास्त्रविशारदः। इंसयुक्तेन यानेन ब्रह्मलोके महीयते ॥ मत्स्यपुराणे, प्रयामे वा भनेन्मोक्षो महाकालेऽथ वा मिये।

अमरकण्टके तद्वत्तथा कायावरोहणे ॥ कालञ्जरे महाकाले इह ना मत्परिग्रहात् । यद्वन्मुखस्थिते नेत्रे तद्वत्तीर्थे इमे भुगः ॥ महाकालोऽविमुक्तश्च गङ्गया सिमयान्तितौ ॥ इति ।

इति उज्जियनीमाहात्स्यम्।

अथ द्वारकामाहात्म्यम्।

बाराहपुराने,

बराह उवाच । अस्ति द्वारात्रती नाम निर्मिता विद्यकर्मणा। सुधर्मा नाम च सभा वायुरानीतवान्मयात् ॥ पञ्चयोजनविस्तीर्णा दशयोजनमायता । वसाम्यत्र वरारोहे पञ्चपञ्चरातं समाः ॥ भारावतरणं कुत्वा देवानां च महत्रियम्। पुनरेष्यापि सुश्रोणि मूर्तिमात्मनि शाइनतीम् ॥ तत्र स्थानानि मे भूमि कथ्यमानि संश्रुणु । अस्ति पश्चवारो नाम तस्मिन् गुह्यं परं मम ॥ समुद्रनीरमुत्स्रुज्य मम भक्तसुखानहम् । तत्र स्नानं तु कुर्नीत पष्ठनकोषितो नरः ॥ मोदते नाकपृष्ठे तु अप्सरागणसङ्क्षेत्रे । 💮 🦠 अथ वा मुञ्जति त्राणान् मामेव त्रतिपद्यते ॥ प्लक्षो वै तत्र सुश्रोणि शतशाखो पहाद्वयः। चतुर्विवातिद्वाद्वयां स भवेत्पुण्यभागमौ ॥ फलं न लभते कश्चिन्मुक्त्वा भागवतं शुचिष् । लभन्ते ये फलं तत्र गुशे पश्चशरस्य च ॥

ते लभनते परां सिद्धिमेवमेतन्न संदायः ।

प्रभासिमित विख्यातं तस्मिन् गुहां परं प्रम ।।

तत्राभिषेकं कुर्नीत पञ्चरात्रोषितो नरः ।

पोदते सप्तद्दिपेषु गुह्यानि च स गच्छिति ॥

अथ वा मुञ्जिति प्राणान् बभाषे मत्तिकि हिव्यः ।

सर्वलोकान् परित्यज्य मल्लोकं प्राप्ते नरः ॥

पञ्चकुण्डिमिति ख्यातं तस्मिन् गुहां परं मम ।

तत्राभिषेकं कुर्नीत पञ्चरात्रोषितो नरः ॥

चतुर्विद्यतिद्वाद्वयां मध्याद्वे च दिनाकरे ।

रौष्यसौर्वणकं पद्मं हृद्वयते नात्र संदायः ॥

तथा,

कादम्बकामिति ख्यातं कुण्डं क्षेत्रे परं पम । अत्र पीत्वा महामागे दृष्ट्योर्युगपत्क्षयम् ॥ तत्राभिषेकं कुर्वीतं चतुष्कालसमन्वितः । तथा,

सद्भमं नगरं नाम अस्ति क्षेत्रे परं मम।

मम चोत्तरपार्को तु देवानामिष दुर्ल्छभम् ॥
अस्ति नैवतकं नाम तिस्मन् क्षेत्रे परं मम।
सर्वलाकेषु विख्यातं चन्द्रमाः क्रीडते बतः ॥
बहुदकार्वालापङ्का गुहाश्चात्र दिशो दश ।
बाषी च शोभना चैव देवानामिष दुर्लभा ॥
तत्राभिकं कुर्वति षष्ठकालोषितो नरः ।
गच्छते सोमलोकाय कृतकृत्यो भवेत्ररः ॥
अथात्र मुख्यति मःणान मम लोकं मपद्यते ।
विष्णुं चङ्क्रमणं नाम तिस्मन् क्षेत्रे परं मम ॥

विद्धोऽस्मि तत्र व्याघेन माप्ते मृति स्वकां पुनः । तत्र कुण्डं महाभागे मणिपूरगिरौ स्थितम् ॥ तत्राभिषेकं कुर्वीत नित्यकालपतन्द्रितः । तथा,

तिस्मन् क्षेत्रे महाभागे स्थितोऽहं चोत्तरामुखः ।
सर्वभागवतप्रीत्ये समुद्रग्टमाश्चितः ॥
अहं रामेण सहितः सा च एका स्वमा शुभा ।
त्रयस्तत्रेव तिष्ठामो द्वारकायां यवास्विति ॥
स्कन्दपुराणे,

गोमतीतीरपूतानां कृष्णचक्रावलोकिनाम् । दर्शनात् पातकं तेषां याति वर्षश्वताधिकम् ॥ धन्यास्ते मानुषे लोके गोमत्युद्धिवारिणा । तर्पयन्ति पितृन् देवान् गत्वा द्वारवर्ती कलौ ॥ सथा,

यत्र चक्राङ्कितशिला गोमत्युद्धिनिःस्ता । यच्छन्ति पूजिता मोक्षं तां पुरीं को न सेवते । यत्र चक्राङ्किता मृत्स्ना तिष्ठते निर्मला नृप ॥ कल्छौ पापविनाशार्थ तां पुरीं को न सेवते । लथा,

यतीनां भोजनं यस्तु यच्छते कृष्णसिक्षयो । सिक्थे सिक्थे भनेत्तृप्तिः पितृणां युगसङ्ख्यया ॥ कौषीनाच्छादनं छत्रं पादुके च कमण्डलुम । दक्ता सन्त्यासिनां याति सप्तकल्पानि तत्कलम् ॥ धन्यास्ते मानवाः पुत्र वसन्ति स्वपचादयः । द्वारकायां गतिं यान्ति वसन्तस्तत्र योगिनः ॥ तथा,

मा कार्शी मा कुरुक्षेत्रं प्रभासं मा सपुष्करम्।
द्वारकां गच्छ राजर्षे पदय कृष्णमुखं शुभम्॥
अद्यमेधसहस्रं तु राजस्यकानं कली।
पदे पदे च लभते द्वारकां गच्छनो नरः॥
गच्छिकत्यर्थः।

तथा,

कुष्णालयं तु यो गत्वा गोमत्यां विण्डवातनम् । करोति शक्तया दानं च मुक्तास्तस्य पितामहाः॥ शैतत्वं च पित्र।चत्वं न भवेत्तस्य देहिनः । जन्मजन्मिन राजेन्द्र ये गता द्वारकां पुरीम ॥ अनदानेन यरपुण्यं प्रयागे त्यजतस्तनुम् । द्वाद्दयां निषिषार्धेन तत्फलं कृष्णसन्निषी ॥ सूर्यग्रहे गनां कोटि दत्त्वा यत्फलपाप्नुयात । तःफंडं कलिकाले तु द्वारवत्यां दिने दिने ॥ कोटिभारसुवर्णस्य ग्रहणे चन्द्रसूर्ययोः। दस्या यत्फलपाप्रोति तत्फलं कृष्णद्वीने ॥ दोलासंस्थं च ये कुष्णं पश्यन्ति मधुमाधने । तेषां पुत्राश्च पौत्राश्च माताहपिनामहाः ॥ इत्रमुरादिसभृत्याश्च पश्चश्च नरोत्तम । क्रीडान्त विष्णुना सार्द्धं यात्रदाभूनसम्प्रनम् ॥ प्रलहाद्संहितायाम्, अहो क्षेत्रस्य माहात्म्यं समन्ताद्वायाजनम् ।

दिविष्ठा यत्र पद्योग्त सर्वानेत चतुर्भुजान् ॥
अहो क्षेत्रस्य भाहात्म्यं दृष्ट्वा नित्यं चतुर्भुजान् ।
द्वारकात्रासिनः सर्वान् नमस्यन्ति दिवीकसः ॥ इति ।
अथात्रैकाद्द्वीकृतोपवासस्य जागरफलम् ।

तत्रीव,

जागरं ये च कुर्वान्त गायन्ति हरिवासरे । अग्निष्ठोमफलं तेषां निमिषार्द्धेन षण्मुख ॥ इति ।

अथ गोपीचन्दनमाहातम्यम्।

तन्त्रेव,
गोपीचन्दनमुद्रां तु कृत्त्रा भ्रमति भृगले।
सोऽपि देशो भनेत पूतः कि पुनर्यत्र संस्थितम् ॥
द्वारकायां समुद्धगां तुल्भीं कृष्णसेनिताम् ।
नित्यं विभात्ति शिरसा स भनेत्रिद्दशाधिणः ।
यहे यस्य सदा तिष्ठेद्रोपीचन्दनमृत्तिका ॥
द्वारका तिष्ठते तत्र कृष्णेन सांहता कली।
कृतन्नो वाथ गोन्नोऽपि हेतुकः सर्वपायकृत ॥
गोपीचन्दनसम्पर्कात्पूनो भन्नति तत्क्षणात् ।

अथ तत्रैव गोमतीमाहात्म्यम् ।
ये च रौरवनंस्थाने ये च कीटत्वमागताः ।
गोमतीतीरदानेन मुक्ति यान्ति न संश्रयः ॥
विनाष्यक्षतदर्भेर्या विना भावनया तथा ।
बारिमात्रेण गोमत्यां गयाश्राद्धफलं लभेत ॥
तत्रश्च विमानाहृय वेदशान तीर्थसंश्रयान् ।
विश्वदेवान् हि सम्पूज्य पितृणां श्राद्धमाचरेत् ॥

श्रद्भवा परवा युक्तः श्राद्धं कुर्याद्विधानतः । दक्षिणां तुतनो दद्यात् गामेकां तुपयस्विनीप ॥ सुवर्णशृङ्गसहितां रजतैः खुरभूविताम् । भूषितखुरामित्यर्थः। रब्रपुच्छां बस्त्रयुतां ताम्रपृष्ठां सवस्सकाम ॥ दद्याद्विगं समभ्यच्यं वस्त्रालङ्कारभृषणः। सप्तथान्ययुतां दद्यादिष्णुंमें शीयतामिति ॥ आसीमान्तं विद्यज्येतान् ब्राह्मणान् नियतान् शुचिः। दीनान्धक्रपणानां च दानं देयं तु शक्तितः ॥ गोमती गोमयस्नानं गोदानं गोपीचन्दनम् । दर्शनं गोपीनाथस्य गकाराः पञ्च दुर्छभाः ॥ तस्पात्ररेश कर्त्तव्यं गोदानं गोपतीतरे। एवंकृते द्विजश्रेष्ठाः कृतकृत्यो भवेत्ररः ॥ ये गता नरके घोरे मेतत्वं ये गतास्तथा। पूर्वकर्मविपाकेन स्थावरत्वं गताश्चे ये ॥ पितृपक्षे च ये केचित मातृपक्षे तथैन च। ते सर्वे मुक्तिमायान्ति गोमतीदर्शनात्कलौ ॥ कृतं श्राद्धं नर्येषेतु गोमत्यां द्विजमत्तमाः ।

अथ चक्रतिर्थिमाहात्म्यम् । तन्त्रीय, तन्तीर्थं सर्वपापद्यं चक्रः रूपं परमं हरेः । यस्य प्रसिद्धः परमा त्रैलोक्ये सचराचरे ॥ प्रयापाद्धिकं यच मुक्तिदं हास्ति पावनम् । सुरैरपि हि पूज्यन्ते पत्राङ्गानि मनीषिणाम् ॥

हयमेघस्य यज्ञस्य फलं प्राप्नोससंशयम् ॥ इति ।

अङ्कितानां हि चक्रेण पणासैनात्र संशयः। यं दृष्ट्वा मुच्यते पापात् भसङ्गेनापि मानवः ॥ यत्तीर्थं सर्वतीर्थानां प्रवरं पावनं तथा। तत्र गत्वा द्विजश्रेष्ठाः प्रक्षाल्य चरणौ मृदा ॥ करौ चाचम्य च ततः प्रणमेदण्डवत्ततः। प्राणिपस गृहीत्वार्घे पश्चरत्वसमन्त्रितम् ॥ सपुष्पाक्षतगः धैश्च फलहै पसचन्दनैः। सम्पन्नमर्घगादाय मन्त्रमेतमुदीर्येत ॥ मत्यङ्मुखः सनियमः संमुखो वा महोदधौ । ओंनमो विद्वब्ह्वाय विष्णुचक्राख्यविश्वतः॥ यहाणार्घ मया दत्तं सर्वकाममदो भन । अग्निश्च तेजो मृडया च देहो रेतोऽथ विष्णोरमृतस्य नाभिः। एतद्ब्रुवन् पाण्डव सत्यवाक्यं ततोऽवगाहेत पतिं नदीनाम् ॥ मृद्गालभ्य च जलं विषा विषकरच्युतम्। धारियत्वा च शिरसा स्नात्वा प्रणवपूर्वकम् ॥ तर्पयेत पितृदेवांश्च मनुष्यांश्च यथाक्रमम्। तर्पयित्वा हरिद्रव्यं प्रोक्षायित्वाथ भक्तितः ॥ अक्वमेधसहस्रेण सम्यगिष्टन यत्फलम् । स्नानमात्रेण तत्रोक्तं चक्रतीर्थे न संशयः॥ प्रयागे यत्फलं प्रोक्तं माघे माधवपुजने । स्नानमात्रेण तत्रोक्तं चक्रतीर्थे द्विजोत्तमाः ।। कार्थेच ततः श्राद्धं पितृणां श्रद्धयान्वितः । विश्वेदेवान् सुवर्णेन रजतेन तथा पितृन् ॥ सुतृप्तान् भोजनेनैव बस्नासङ्कारभृषणैः। दीनान्धकुपणेभ्यश्च दानं देथं स्वज्ञीक्ततः ॥ इति ।

अथ गोमतीसङ्गममाहातम्यम् । प्रन्हाद्संहितायाम्, यत्पुण्यं भवते नृणां गङ्गायाः सागरस्य च। सङ्गमेन तदाप्रोति गोमत्युद्धिसङ्गमे ॥ तथा, वाचा च मनसा चैत्र कर्मणा यदुपार्जितम् । पापं प्रणक्यते सर्वे गोमत्युद्धिसङ्गमे ॥ नमस्कृत च तोयेशं गोमतीं च सरिद्रराम्। अर्घ दचाद्विधानेन कृत्वा च करयोः कुशान् ॥ मन्त्रेणानेन विमेन्द्रा दद्यादर्घ विधानतः। ब्राह्मणैः सह सङ्गत्य सदा तत्तिथिवासिभिः ॥ भक्तया चार्च पदास्यामि देवाय परमात्मने। त्राहि मां नरका छोरादम्बुक्षित्रमो उस्तु ते ॥ तीर्थराज नमस्तुभ्यं रत्नाकर महार्णव। गोमत्या साहितो देव गृहाणार्थ नमोऽस्तु ते ॥ दन्त्रा चार्घ शिखां बद्धा संस्मृत्य जलशायिनम्। कुटपरिस्तानं पाङ्मुखस्तु पुनः पसङ्मुखस्तथा ॥ स्नात्वा च परया भक्तया पितृन् सन्तर्पयेचतः। विश्वेदेवादि सम्पूज्य पितृणां श्राद्धमाचरेत ॥ यथोक्तां दक्षिणां दचाद्विष्णुर्मे शीयतामिति। विशेषतः प्रदातव्यं सुवर्णं द्विजसत्तमाः ॥ दम्पसोर्वाससी चैत्र कञ्चुकोष्णीषमेत्र च। लक्ष्म्या सह जगनाथो विष्णुर्भे प्रीयतामिति ॥ महादानानि सर्वाणि गोमत्युद्धिसङ्गमे । देयानि वै द्विजश्रेष्टा यदीच्छेत श्रेय आत्मनः॥

## द्वारकामाहात्म्ये द्वारकायां श्रीभगवत्यूजा। ५३९

यस्तुलापुरुषं दद्याद्वामत्युद्धिसङ्गमे ।
सप्तद्वीपपतिर्भूत्वा विष्णुलोके महीयते ॥
आत्मानं तोलयेद्यस्तु सुवर्णे रजतेन वा ।
बङ्गिर्वा कुङ्कुमेर्वापि फलैर्वापि तथा रसैः ॥
भुक्त्वा भोगान् स विपुलांस्तथा कामान् मनोगतान् ।
सम्पूज्यमानस्त्रिद्वार्याति कृष्णालयं नरः ॥ इति ।
एनद्वचनाद्रजतेनापि तुलापुरुषः सिद्धचित ।

अथ द्वारकायां श्रीभगवतः पूजा। तत्रैव, कृताभिषेकस्तीर्थेषु यथावदत्तदक्षिणः। पूजयेच ततो देवं कुष्णारुवं पुरुषं परम् ॥ तत्रादावावरणपूजा। जयन्तः प्रथमं पूज्यः पुलोमस्य सुतासुतः । स्थापितो देवराजेन सेवार्थं केशवस्य च ॥ वज्रनाभः सुनाभश्च वज्रबाहुर्भहाहनुः। वजदंष्ट्रो वजधारी वजहा वज्रहोचनः ॥ इनेतमूर्घा इनेतमाली जीमृतानुचराश्च ये। एते बास्त्रोद्यतकरा रक्षन्त्येवमहर्निवाम ॥ पूर्वद्वारं सुसन्नद्धा जयन्तादेशकारिणः । पूर्वद्वारे च रक्षार्थं नरनाथो विनायकः ॥ तरुणार्कञ्च वै सूटर्थो देव्यो वै सप्त मातरः। ईक्तरश्चापि दिग्वासा नागराजश्च तक्षकः ॥ सेनानीः कार्त्तिकेयश्च राक्षसश्च पहापखः। तत्र दीर्घनखो नाम दानवः सुमतिष्ठितः ॥ विक्वावसुश्च गन्धर्वो मेनका च वराष्सराः।

सनत्कुमारसहितो वसिष्ठो भगवानृषिः ॥ एते पूज्याः पूर्वतस्तु न्यग्रोधश्च महाद्भमः। पूर्वद्वारस्थितानेतानाग्नेयानथ मे श्रृणु ॥ उत्रालामुखोऽय रक्ताक्षः व्यवाननिलयः क्रुवः। मांसादो रुधिराहारः कृष्णः कृष्णजटाधरः ॥ त्रासनो भञ्जनश्चैत आग्नेय्यां दिश्चि संस्थिताः ॥ दिशं रक्षन्ति सन्नद्धा दक्षिणामथ मे श्रृणु। दण्डपाणिर्महानादः पाश्चहस्तोग्रलोचनः॥ विवर्तः कोणमारश्च तथा दुन्दुभिनिःस्वनः। खरस्वरो घर्घरकस्तथा मौनिषयः सदा॥ गङ्किकाक्षश्च <mark>एतेषां मथमो द्वारपालकः।</mark> दक्षिणद्वाररक्षार्थं दुर्द्धपेश्च विनायकः ॥ माहिष्याख्यश्च वे सूर्यो भूषणश्च तथेक्वरः। चिंग्डिका च तथा देवी ऊर्ध्वबाहुश्च राक्षसः॥ पद्माक्षः क्षेत्रपालश्च नागश्चाश्वतरस्तथा । चित्राङ्गद्श्य गन्धर्व उर्वशी च वराष्सराः ॥ गोरजो दानवक्चैव शास्त्रश्चापि महाद्वमः। सनातन ऋषिश्रेष्ठस्त्वगस्त्यश्च महातपाः॥ एते याम्यदिशि द्वारं रक्षन्ति सुसमाहिताः । शीतकर्तनको नग्नः कम्बली रादनाप्रयः॥ हसनो नेत्रभङ्गश्च मृरिकारो विजृम्भकः। मुसली सूर्यकस्तेषां नेता ऽऽदेष्टा तथा प्रभुः ॥ रक्षानित नैर्ऋतीमाशां पश्चिमां श्रृणुतापरान् । स्त्रस्तिकः शङ्खमूर्द्धां च नीलत्रासाः श्रमाननः ॥ पाशहस्तः शुलहस्त एकपादेकलोचनः।

स्थुळजङ्घः स्थूळिशाराः सुमुखस्य वशे स्थिताः ॥ एते शस्त्रोद्यतकरा वारुण्यां दिश्चि पालकाः। पश्चिमायां दिशि तथा पुष्पदन्ती विनायकः ॥ उद्धरार्कश्च वै सूर्यः शिवः संत्राजितेश्वरः । उषतुर्नाम गन्धर्वो घृताची तु वराप्तराः ॥ महोद्रश्च नागेन्द्रो राक्षसश्च घटोत्कचः। दैत्यः पश्चजनो नाम ऋषिः कश्यप एव च ॥ देवी कपाछिनीनाम अश्वत्यश्च महाद्रुपः। कपिलः क्षेत्रपालश्च मतीचीं पालयन् दिशम् ॥ नमस्कार्यास्तथा पूज्या वायव्यां शृणु चापरान् । जूम्भणो भैरवश्चैव कालिकोऽथ घटोदरः ॥ दण्डको मईनः पिङ्गो रुरुः सर्वभुजो घृणी। सुपार्श्वः प्रभुरेतेषां सन्नद्धः पालयन् दिशम् ॥ उदीच्यां दिशि विषेन्द्रा इयामळश्च गणाधिषः। मनुस्थको निरूपश्च गोलकः स्वेद्संप्लुतः ॥ मुक्तकच्छः कम्बुकश्च जम्बुकोऽथ पराजितः। उन्मत्तः प्रभुरेतेषामुदीचीं पालयन् दिशम् ॥ मुलस्थानश्च वै सुर्घ्य इन्द्रेतश्च महेश्वरः। देवी कण्डेक्वरीनाम क्षेत्रपालश्च खञ्जनः ॥ वासुकिनीगराजश्च कूर्मपृष्ठश्च दानवः। सनकश्च ऋषिश्रेष्ठो गोलको राक्षसस्तथा ॥ नारदोनाम गन्धर्वो रम्भा चैव वराष्सराः। एते पूज्याः पयनेन प्लक्षो नाम महादुमः ॥ यक्षेत्रासादितामात्रामेते पूज्याः पयव्रतः । ऐशान्यां दिशि विमेन्द्राः किङ्किनीको महाबलः॥ दुर्द्वरो भैरवरवो दुर्मुखो मेघनिस्वनः ।
करालो विकचो मूको बलिमुक्तो बलिमियः ॥
मांसिप्रयमुखाश्चेत ऐशानीं पालयन्दिशम ।
एतेषां क्षेत्रपालानां सेश्वराणां दिजोत्तमाः ॥
नेता प्रमुश्च स स्वामी जयन्तः पालकः सदा ।
शङ्घः कम्बलकश्चेव नागरचाश्वतरस्तथा ॥
कर्कोटकमुखा नागास्ते च सन्ति सहस्रशः ।
ते पुज्या गन्धपुष्पश्च बलिभिधूपसञ्चयैः ॥
पायसेन च मांसेन अन्नाद्यैः सुर्या तथा ।
ततो गच्छोद्वजश्रेष्ठा कृष्णं देविकनन्दनम् ॥
सम्पूज्यः प्रथमं तत्र गणेशो स्वमसंज्ञकः ।
तथा,

सम्पूज्य गणनाथं तं हिन्मणं हिन्मभृषितम्।
दुर्वाससं च कृष्णं च बलदेतं च भक्तितः।।
यजन्त्येके महायद्गेः सम्पूर्णत्ररदाक्षणेः।
एकः पञ्चाते देवेशं कृष्णं तुल्यफलौ हि तौ ॥
गोभृहिरण्यदानानि ददत्येकं दिने दिने।
एकः पञ्चाते देवेशं कृष्णं तुल्यफलौ हि तौ ॥
प्राणायामादिसंयुक्तो ध्यानज्ञानपरायणः।
एकः पञ्चति देवेशं कृष्णं तुल्यफलौ हि तौ ॥
जाह्मव्यादिषु तीथेषु स्नायादेकः समाहितः।
एकः पञ्चति देवेशं कृष्णं तुल्यफलौ हि तौ ॥
इसादि।
तथा,

त्रिविकमं तु तं दृष्टा मुच्यते पातकत्रयात् ॥ इति ।

अथ सप्त कुण्डानि।

तत्रेव,

ततो गच्छेतं तिभेन्द्राः सप्त कुण्डान् शुचिः शुभान् । सर्वपापमद्मामनानृद्धिनृद्धिविनद्धेनान् ॥ इति ।

अथ कृकलासतीर्थम्।

प्रह्लाद्संहितायाम्,

ततो गच्छेद्विजश्रेष्ठास्तीर्थं पापप्रणाशनम् । कुकलासामिति रूपातं नृगतीर्थमनुत्तमम् ॥ इति ।

अथ शङ्कोद्धारतिर्थिम् ।

तत्रैव,

ब्रह्महत्यासहस्राणि अगम्यागमनानि च ।

मुच्यते पातकैर्घोरैः शङ्कोद्धारस्य दर्शनात् ॥

तत्र स्नात्वा श्राचिभृत्वा पितृश्रादं च कार्येत् ।

कुलकोटिसहस्राणि जायते तृशिष्ठत्तपा ॥

तथा,

शङ्कोद्धारे नरः स्नात्मा दानं दद्यात्तु निर्मलम् ।
सुनर्णं च तिलान् गाश्च ग्रहमन्नं च मेदिनीम् ॥
यो ददाति च गामेकां कोटिकोट्ययुतं फलम् ।
विषेभ्यो गृहमेकं तु यो दद्याद्धनसंयुतम् ॥
लभेत्कृष्णपुरं रम्यं यत्सुरैरपि दुर्लभम् ।
तथा,

अन्नदानं ददेद्यस्तु शङ्खोद्धारे व्यवस्थितः। तेन छव्या स्वयंम्राक्तः मसादाद्विमणीपतेः॥ अन्नदानसमं दानं न भूतं न भविष्यति। इति। अथ पिण्डारकमाहात्म्यम्।
ततः पिण्डारकं गच्छेत्तीर्थं पापप्रमोचनम्।
यत्र देवश्चतुर्बाहुः स्वयमेव च्यवास्थितः॥
विधिना पूजियत्वा तु तं दृष्ट्वा च जगत्पतिम्।
सुच्यते विविधैः पापैर्मानवो नात्र संशयः॥
कपालमोचनं नाम देवं लोकेषु विश्वतम्।
तं दृष्ट्वा देवदेवेशं सुच्यते ब्रह्महत्यया॥ इति।

अथ महीमाहात्म्यम्।

स्कन्दपुराणे,
महीनाम नदी पुण्या सर्वतिर्धमयी शुभा ।
दिच्या मनोरमा सौम्या महापापमणाशिनी ॥
नदीक्षेण तत्रैव पृथ्वी सा नात्र संशयः ।
सा समुद्रेण सम्माप्ता पुण्यतीया महानदी ॥
सञ्जातस्तत्र देवर्ष महीसागरसङ्गमः ।
स्तम्भारूयं तत्र तीर्थं तु त्रिषु लोकेषु विश्रुतम् ॥
तत्र ये मनुजाः स्नानं प्रकुर्वन्ति विपश्चितः ।
सर्वपापविनिर्मुक्ता नोपसर्पन्ति वै यमम् ॥ इति ।
अथ तापीमाहात्म्यम् ।

स्कान्दे,
पृथिन्यां विद्यते तत्स निह तापीसमा नदी ।
यस्याः संस्मरणेनापि पापिनां परमं पदम् ॥
तथाः,
ये मृतास्तपतीतीरे ये नीरेण प्रवित्ताः ।
ये जुषन्ति प्रसङ्गन ते यान्ति परमां गितम् ॥
पहापापरता नाथ दुराचाराश्च निर्दयाः ।

वसन्ति भानुजातीरे स्वभावाचान्ति सद्गतिम्। शरभङ्गाश्रमं तीर्थे सानन्दनपतः परम् ॥ उचैःश्रवेदवरं छिङ्गं स्थलेदवरमतः परम्। प्रकाशकं ततस्तीर्थं सर्वपातकनाशनम् ॥ अज्ञिनेश्वरिष्ठङ्गं तु सर्वतीव्रवलापहम् । वासवस्थापितं छिङ्गं वासवेदवरमद्भुतम् ॥ धारेदवरं लिङ्गवरं सर्वकामफलपदम् । ततोऽम्बिकेरवरं तीर्थं बहुमोहमलापहम् ॥ महर्षेक्तरलिङ्गस्य ज्येष्ठे तु महिमा महान् । आमहकेश्वरं तिथिमाषाढेऽतिफलपदम् ॥ दिव्यं नाम सरस्तीर्थ पकरार्के महाफलम । यत्र रामेक्तरं छिङ्गं सेना यत्र सरिद्वरा ॥ दर्शनस्नानपात्रेण तयोः पापात्ममुच्यते । विषयादजलोद्भूता सेना पत्र सरिद्वरा ॥ अग्नितीर्थे च तत्रास्ति पितृणां मुक्तिकारकम् । कपिलेक्वरतीर्थं तु भुक्तिमुक्तिकरं तृणाम् ॥ व्याचित्रवरं ततस्तीर्थं महापातकनाद्यनम् । व्याघ्ररूपी सदा यत्र स्वयं तिष्ठति शङ्करः ॥ विरद्दासङ्गमस्तत्र पहापातकनाशनः। यस्यास्तरे नियोगोऽभूत्पाण्डवानां पहात्मनाम् ॥ अन्नेद्रवरं महालिङ्गं भृतकोटीदवरं तथा। भीमेदवरं महालिङ्गं ह्या याति परं पदम् । पिष्पलप्रस्थतीर्थे तु यत्रादिवतनया पुरा ॥ पति धन्त्रन्तारं लेभे तपसारोग्यदा सती। बहुधाम्यं ततः क्षेत्रं महापातकनादानम् ॥

ale effe

यत्र दत्तानि चान्नानि गौतमेन बहुन्यपि। गौतमेक्त्ररिक्कं च तत्र स्थापितवान्मुनिः ॥ दर्भनात्तस्य देवस्य सर्वतिर्थफळं छभेत । गिळितेस्वरतीर्थं च महापातकनाग्रनम् ॥ नारदेन समानीता यत्र गङ्गा महानदी । वरुणेशं महालिङ्गं नारदेवनरमेन च ॥ सोमेक्शरं तृतीयं तु मध्ये मतिफलपदम् । ततो रनेक्वरं तीर्थं सर्वसिद्धिकरं नृणाम् ॥ उल्केदवरं महातीर्थं यत्र चोल्कास्वक्ष्पष्टक् । वालक्रीडनकः पूर्व पतन् रुद्रमयोऽभवत् ॥ भीमेइवरं ततस्तीर्थं सर्वकामफलपदम् । यस्य संसेवनाद्राजा भीमः सिद्धिमवाप्तवान् ॥ 🦠 💛 <mark>बाङ्</mark>चतीर्थं महातीर्थं पापराशिभयापहम् । बाम्बार्कस्तीर्थराजोऽत्र बाम्बः शुद्धोऽभवत्पुरा ॥ मोक्षेदवरं मदः तर्थिमत्र मुक्तिमदायकम् । भैरवी च ततो देवी प्रसिद्धा भुवनेववरी॥ ऋणमोचनतीर्थं तु ऋणत्रयनिवारणम् । कापाछिकं ततस्तीर्थं चन्द्रक्षेत्रं महाफलम् ॥ पार्वतीतीर्थमपरमभीष्टफलदायकम् । चन्द्रमासकं तीर्थं सर्वतीर्थेषु सत्तमम् ॥ पुनः कोटीक्तरं तीर्थं मिथ्याज्ञानभयापहम् । भवमाचनतीर्थं तु ससाराणवतारणम् ॥ अम्बरीषस्य नृपतेस्ततस्तीर्थमनुत्तमम् । अञ्चतीर्थं ततस्तत्र मानुतीर्थमुदाहृतम् ॥ कान्तारेक्त्ररिछङ्गं तु सर्तपातकनावानम्।

भरतस्थापितं लिङ्गं भरते व्यरग्रुच्यते ॥
ग्रिते वरं महातीर्थं महापातक नावानम् ।
सोमे वरं पुनस्तीर्थं सर्वकामफल प्रदम् ॥
रामेण स्थापितं लिङ्गं स्पामे व्यरग्रदाहृतम् ।
सिद्धे वर्तं पुनलिङ्गं सर्वसिद्धि प्रदायकम् ॥
स्ते ने वर्तं महालिङ्गं स्ते ने पापापहारकम् ।
एतानि सिद्धि लङ्गानि तपत्यास्ती रयोद्वयोः ॥
उत्थानि सिद्धि लङ्गानि तपत्यास्ती रयोद्वयोः ॥
अथ तापी सिग्ध हसङ्गमसाहात्म्यम् ।

स्कन्दपुराणे शङ्करवाक्यम् ।
ततोऽतिसुन्दरो वत्म तपत्याः नियमक्रमः ।
महापापहरः पुंसां पुण्यः सिक्तिधिरुत्तमः ॥
योऽत्र गण्डूयमात्रं च जलं पिबति मानवः ।
ध्रुवं तत्पुण्यमामोति पण्मासं धूमपानतः ॥
अत्र च स्नानाद्याषाढे प्रशस्ततरम् ।
तत्रेच,

आषादमासे सुत सुक्छपक्षे जातार्कजा पद्मकपर्वणीति । एतद्विदुः पुण्यतरं हि लोके आषादमासस्य तु पद्मकं हि ॥ पद्मकयोगश्च—

्राप्त के शिक्षणकों स्वाप्तकों स्वाप्तक के कि स्वाप्त कर के कि स्वाप्त के स्वाप्त कर के कि स्वाप्त कर के कि स

अमा वै सोमवारेण रिववारेण सप्तमी । चतुर्थी भौमवारेण पितृणां दत्तमक्षयम् ॥ तत्पद्मपर्वकं नाम सूर्यपर्वशताधिकम् । इति तत्रैवोक्तः ।

तथा,

आषाढे यद्धतं तप्तं सूर्यदेहासमीपतः ।

कुतं चैवान्नदानं च वत्स सर्वे तदशयम् ॥ इति । अथ पयोष्णीमाहात्म्यम् । भारते पुलस्त्ययात्रायाम्, ततो वापीं समासाच पयोदणीं भारतांवराम् । पितृदेवाचेनरतो गोसहस्रफङं लभेत् ॥ दण्डकारण्यमासाच महाराज उपस्पृशेत् ॥ गोसहस्रफलं तत्र स्नानमात्रस्य । भारते लोमशयात्रायाम् , अल्पावशेषा पृथिवी चैत्यैरासीन्महात्मनः। गयस्य यजमानस्य तत्र तत्र विद्यां पते ॥ स छोकान पाप्तवानैन्द्रान कर्मणा तेन भारत। सलीकतां तस्य गच्छेत्पयोष्ण्यां य उपस्पृक्षेत् ॥ तश्माच्वमत्र राजेन्द्र आतृभिः सहितोऽच्युत । उपस्पृत्रय महीपार धुतपापो भविष्यास ।; घौम्यतिर्थयात्रायाम्, उद्धृतं भृतलस्यं वा वायुना समुदीरितम् । वयोष्ण्या हरते तीयं पापमामरणान्तिकम् ॥ स्वर्गमुत्तुङ्गममळं विश्राणं यत्र श्लिनः । स्वमात्मिविहितं स्ट्वा मर्त्यः विावपुरं व्रजेत् ॥ एकतः सरितः सर्वा गङ्गाद्याः सिललोचयाः । पयोष्णी चैकतः पुण्या तथिभयो हि मता नम ॥ तथा तत्रैव, 🙀 💮 🔛 ताम्रपर्णी तु कौन्तेय कीर्त्तायव्यामि तन्त्रुणु ॥ यत्र देवैस्तप्स्तप्तं महदिच्छद्भिराश्रमे । गोकर्णमिति विख्यातिस्रपु स्रोकेषु भारत।

शीततोयो बहुजलः पुण्यस्तत्र शिवश्च सः ॥ इदः परमदुष्पापो मानुषैरकृतात्मभिः । इति । अथ गोदावरिमाहात्म्यम् ।

ब्रह्मपुराणे,

नारद उवाच।

महेश्वरजटाज्टाहङ्गामादाय गौतमः । आगत्य ब्रह्मणः पुण्यं ततः किमकराद्भुवि ॥

ब्रह्मोवाच ।

आदाय गौतमो गङ्गां श्रीचः मयतमानसः ।
पूजितो देवगन्धेर्वस्तथा गिरिनिवासिभिः ॥
गिरिमूर्भि तटां स्थाप्य स्मृत्वा देवं च व्यम्बकम् ।
उवाच माञ्जलिभृत्वा गङ्गां तां तु द्विजोत्तमः ॥
व्यम्बकस्य जटोद्भृते गौतमस्याधनाश्चिन ।
क्षमस्य मातः श्रान्तासि सुखं वज हितं कुरु ॥
प्वमुक्ता गौतमेन गङ्गा पोवाच गौतमम् ।
दिव्यक्ष्पधरा देवी दिव्यमाल्यानुलेपना ॥
गच्छेऽहं देवसदनमथवापि कमण्डलुम् ।

गौतम उत्राच ।

त्रयाणामुपकारार्थ लोकानां पापिनां मया ।

श्रम्भुना च तथा दत्ता देवि तन्नान्यथा कुरु ॥

तद्गौतमत्रचः श्रुत्वा गङ्गा मेने द्विजेरितम् ।

त्रिश्रात्मानं विभउपैषा स्वर्गे मर्थे रसातले ॥

स्वर्गे चतुर्द्धा व्यभजत सप्तथा मर्च्यमण्डले ।

रसातले चतुर्द्धेव सेयं पश्चदशास्त्रतिः ॥

सर्वप्रशास्त्रीय सर्वपापपणाचिनि। सर्वकामप्रदा नित्यं सैव वेदे प्रगीयते॥ यावत् सागर्गा देवी ताबदेवमयी स्मृता । उत्सष्टा गौतेमेनैवं मायात्पूर्णां ऽर्णवं मति ॥ ततो देविषिभिर्जुष्टां मातरं जगतः शुभाम् । गौतम ऋषिभिः सार्द्धे पदक्षिणमथाकरोत् ॥ मत्या मर्स्यमतामेव पदयन्ति न तले गताम् । नैव स्वर्गगतां मच्यीः पदयन्त्यज्ञानबुद्धयः ॥ त्रियम्बकं सुरेशानं पथमं पूज्य गीतमः। जभयोस्तीरयोः स्नानं करोमीति मर्ति द्वे ॥ तच स्नानं कथं मिख्येदित्येवं वार्वमव्ववीद् । कृताञ्चालपुटो मृत्वा मक्तिनम्रक्षिलोचनम् ॥ त्रियम्बकोऽपि तं पाइ गौतममृषिभिर्दतम् । द्विहस्तमात्रे तीर्थानि सम्भविष्यन्ति गौतम् ॥ सर्वत्राहं सिन्निहितः सर्वकाममदो ध्रुवम् । गङ्गाद्वारे प्रयागे च गङ्गासाग्रसङ्गमे ॥ एतेषु पुण्यदा पुंसां मुक्तिदास्तु भगीरथी। नर्मदा च सरिच्छेष्ठा पर्वतेऽमरकण्टके ॥ कावेरी सङ्गता यत्र प्रभासे च सरस्वती । कृष्णा भीमरथी चैत्र तुङ्गभद्रा च नारद् ॥ तिस्रणां सङ्गमो यत्र तत्तीर्थ मुक्तिदायकम् । पयोष्णी सङ्गता यत्र तपत्यां तच मुक्तिद्म ॥ इयं तु गोमती पुत्र यत्र कापि ममाज्ञया । सर्वेषां सर्वजातीनां स्नानान्युक्ति पदास्यति ॥ किञ्चित्काले पुण्यतमं किञ्चित्तीर्थं सुरागमे ।

सर्वेषां सर्वदा तीर्थं गोमतीयं न संशयः ॥
तिस्रः कोट्योऽर्द्धकोटी च योजनानां शतद्वये ।
तीर्थानि मुनिशार्द्छ सम्भविष्यन्ति गौतम ॥
इयं माहेश्वरी गङ्गा गौतमी वैष्णवीति च ।
ब्राह्मी गोदावरी नन्दा छनन्दा कामदायिनी ॥
स्मरणादेव पापौधं इन्ति सत्यं पम प्रिया । इति ।
अथ गोदावर्याञ्जितनानानीर्थानि ।

तत्र वराहतीर्थम् । ब्रह्मपुराणे, तस्मात्पुण्यतमं श्रेष्ठं बाराहं सर्वकामदम् । तत्र स्नानं च दानं च सर्वऋतुफल्पदम् ॥ इति ।

अथ कुशावत्त्रमाहात्म्यम्।

तश्रेष,
कुशावर्त्तामिति रूपातं नराणां सर्वकामदम् ।
कुशेनावर्तिता यत्र गौतमेन द्विजनमना ॥
तत्तद्वक्रसहस्रण तत्तत्कल्पशतेन च ।
माहारम्यं न क्षमो वक्तुं तस्य तीर्थस्य नारद् ॥
तत्र स्नानं च दानं च पितृणां प्रीतिदायकम् ।
नीरुगङ्गा सरिच्छेष्ठा निःस्ता नीरुपर्वतात् ॥
तत्र स्नानादि यत्किञ्चित्करोति प्रयतो नरः ।
सर्व तद्क्षयं विद्याद पितृणां प्रीतिदायकम् ॥ इति ।

अथ कीमारतिर्थम ।

तत्रैव, ततः प्रभृति तत्तीर्थं कार्त्तिकेयिमिति श्रुतम् । द्वत्र स्नानं च दानं च सर्वक्रतुफल्लमदम् ॥ इति । स्रथ पलति धिम् । पलतीर्थमिति ख्यातं सर्वति द्धिकरं नृणाम् । ब्रह्मइत्यादिपापानां पात्रनं सर्वकामदम् ॥ इति । अथ चक्रतिर्थिम् । चक्रतीर्थमिति ख्यातं ब्रह्महसाविनाञ्चनम् । इति ।

चक्रताथामात रूपात ब्रह्मह्याचिनाञ्चनम् । इति । अथाचिन्नतीर्थम् ।

अविद्यतीर्थमाख्यातं सर्वविद्यपणाद्यानम् । इति । अथ निम्नतीर्थम् ।

निम्नभेदिमिति रूपातं सर्वपापमणाद्यानम् । इति । अथ कपोतितिधिमाहात्म्यम् । विश्रुतं त्रिषु लोकेषु कपोतितिधिमुत्तमम् । तस्य स्वरूपं वक्ष्यामि पुनः श्रृणु महाफलम् ॥ तथा,

तव स्नानं च दानं च पितृपूजनमेव च । जपयज्ञादिकं कर्म तदानन्याय कल्पते ॥ इति । अथ द्शाश्वमेघतीर्थम् ।

तत्रैव, द्शाञ्त्रमेधं यत्तीर्थं तन्माहात्म्यं शृणुष्त्र मे । यस्य श्रत्रणमात्रेण हयमेधफलं लभेत् ॥ तथा,

ततः प्रभृति तत्तीर्थं हयमेघदशं विदुः । द्शानामश्वमेघानां फलं स्नानाद्वाप्यते ॥ इति । अथ जनस्थानतीर्थम् ।

<mark>सत्रेच,</mark> जनकानां यज्ञसदो जनस्थानं प्रकी।र्त्तेतम् । चतुर्योजनिवस्तीर्णं स्मरणात्सर्वपापहम् ॥ तत्र स्नानेन दानेन पितृणां तर्पणेन च । तीर्थस्य श्रवणाद्वापि पठनाद्धिक्तभावनात् ॥ सर्वान्कामानवास्रोति सुक्तिमार्गमपेक्षते । इति । अथ किष्किन्धातीर्थम् ।

ब्रह्मपुराणे, किल्किन्धानिर्थमारुवातं सर्वकामपदं नृणाम् । सर्वपापप्रधाननं यत्र सिक्तिहितो हरः ॥ इति । अथ पापप्रणाद्यानतिर्थम् । पापप्रणाद्यानं नाम तीर्थ पापप्रणाद्यानम् । सथा, पहापातकमल्पं वा तथा यञ्चोपपातकम् ।

अथारुणायरुणासङ्गमतीर्थम् । अरुणावरुणानद्योगङ्गायां सङ्गमः ग्रुभः । देवानां तत्र तीर्थानि चागतानां पृथक् पृथक् ॥ नव त्रीणि सहस्राणि तीर्थानि ग्रुणवानि च । तत्र स्नानं च दानं च स्विमश्रयपुण्यदम् ॥ इति । अथ कावेरीमाहात्म्यम् ।

तत् सर्वे नाद्ययेदेतद्धौतपापं तु पुण्यदम् ॥ इति ।

पुलस्त्यतिथियात्रायाम, ततो मच्छेत कावेरी हतामप्सरसां गणैः। तत्र स्नात्वा नरो राजन गोसहस्रफलं लभेत्॥ इति।

अथ श्रीशैलमाहातम्यम् । भारते, श्रीपर्वते महादेवी देव्या सह महामतिः। न्यवसत् परम्मीतो ब्रह्मा च त्रिद्दोर्हनः ॥ तत्र देवहदे स्नात्वा शुचिः प्रयतमानसः । अश्वेमधमवाप्नोति गाणपसं च विन्दति ॥ इति । अथ सद्यामजकतीर्थमाहात्म्यम् । नरसिंहपुराणे,

स्त उवाच। श्रीसद्यामलके ग्रामे देवदेवेदामव्ययम् । आराध्य सिद्धिः सम्माप्ता द्वासप्तातेचतुर्भुद्धेः ॥ तस्य पादतलाचीर्थं निःसतं पश्चिमामुखम् । तचक्रतीर्थमभवत पुण्यं पापहरं नृणाम् ॥ चक्रतीर्थे नरः स्नात्वा सर्वपापैः प्रमुच्यते । बहुवर्षसहस्राणि स्वर्गछोके महीयते ॥ बाङ्कतीर्थे नरः स्नात्वा बाजपेयफळं छभेव। पुष्यमासे तु पुष्यार्के उत्तमे दिवसे मुने ॥ ब्रह्मणः कुण्डिका पूर्व गङ्गातीयेन पूरिता । सहाद्रौ पतिता ब्रह्मन् तत्र तिथिमभून्महत् ॥ नाम्ना तु कुण्डिकातीर्थे शिलादक्षसमीपतः । तत्र ये मुनयः स्नातास्तेऽपि सिद्धिपवाष्तुयुः ॥ त्रिरात्रोपोषितो भुत्वा यस्तिष्ठेत्तत्र मानवः। सर्वपापविनिर्मुक्तो ब्रह्मलोके महीयते ॥ कुण्डिकातीर्थोत्तरतः पिण्डस्थानात्तु दक्षिणात् । ऋणमोचननामानं तीर्थं तद्गुह्यमुत्तमम् ॥ त्रिरात्रोपोषितो यस्तु तत्र स्नानं समाचरेत । ऋणैक्सिभरसी ब्रह्मन मुच्यते नात्र संत्रयः ॥ ऋणैसिभः, देवधिवितऋणैः।

श्रादं कृत्वा पितृणां तु पिण्डस्थाने च यो नरः। पितृनुद्दिश्य विधिवत पिण्डं निर्वापायेष्याते ॥ सुत्प्ताः पितरो यान्ति पित्लोके न संशयः। पञ्चरात्रोषितः स्नायात्तीर्थे पापप्रणाजने ॥ सर्वपापक्षयं पाष्य विष्णुलोके महीयते। तत्वेव पहतीं धारां शिरमा यस्तु धारयेत ॥ सर्वक्रतुफलं पाष्य नाकपृष्ठे महीयते। धनुष्पात्रे महातीर्थे भक्तो यः स्नानमाचरेत् ॥ आयुर्योगफलं पाष्य स्वर्गलोके महीयते । शतिबन्दौ नरः स्नात्त्रा शतकतुपुरं त्रजेत् ॥ सहस्राविन्दी महातीर्थे स्नात्वा विष्णुपुरं व्रजेत । वराहतीर्थे विभेन्द्र सहा यः स्नानमाचरेत्।। अहोरात्रोषितो भूत्वा विष्णुलोके महीयते । आकाशगङ्गानाम्ना च सहाग्रे तीर्थमुत्तमम् ॥ शिलातलाचतो ब्रह्मन् निर्याता श्वेतमृत्तिका । तामालभ्य तु यः स्नाति नरो द्विजनरोत्तम ॥ सर्वक्रतुफलं पाप्य विष्णुलोके महीयते ॥ वाग्मतीसङ्गमं नाम तीर्थ देवस्य दक्षिणे । एकरात्रोषितो यस्तु तत्र स्नातो विचक्षणः। अध्वमेषफुरुं पाष्य विष्णुलोके महीयते ॥ ब्रक्षादाम्ळ तथादेर्ये चुतोयं विनिर्गतम् । तत्तु तीर्थ विजानीहि स्नात्वा पापात्ममुच्यते ॥ एतेषु तीर्थेषु नरोडनगाहा पुण्येषु सहादिसमुद्धनेषु । दस्ता सुपुष्पाणि हारीं च हछ्वा तिहाय पापं मविशे खिवणुष् ॥ सक्रत्तीर्थं निषेत्रेत गङ्गां चैत्र पुनः पुनः ।

सर्वतीर्थमयी गङ्गा सर्वदेवमयो हरि: ॥
अंहोमुचं तुरगमेथसहस्रतुल्यं
यचक्रतीर्थमिति वेदावदो वदन्ति ।
तत्राप्लुता विरजसो न पुनर्भवन्ति
पादौ प्रणम्य शिरमा मधुस्रदनस्य ॥
गङ्गापयागगयनैमिषपुष्कराणि
पुण्यानि यानि कुरुजाङ्गळयामुनानि ।
काळेन तीर्थसिळेळानि पुनन्ति पापात
पादोदकं भगवतस्तु पुनाति सद्यः ॥
पादोदकं, पादतळाक्रिगतं चक्रतीर्थं प्रकरणात् । प्रमे

भादादक, पादतलाक्षिपत चक्रताय मकरणात् । प इन्रचरणोदकमात्रपरिमदिमिति कश्चित् । अथ गोकणमाहात्म्यम् ।

भारते,
अथ गोकर्णमासाद्य त्रिषु लोकेषु विश्वतम् ।
समुद्रमध्ये राजेन्द्र सर्वलोकनमस्कृतम् ॥
यत्र ब्रह्माद्यो देवा मुनयश्च तपोधनाः ।
भृतयक्षपिताचाश्च किन्नराः समहोरगाः ॥
सिद्धचारणगन्धर्या मानुषाः पन्नगास्तथा ।
सारतः सागराः शैला जपासन्त जमापतिम् ॥
तत्रेशानं समध्यच्यं त्रिरात्रोपोषितो नरः ।
दशाश्वमेधमाम्रोति गाणपसं च विन्द्ति ॥
दशाश्वमेधमाम्रोति गाणपसं च विन्द्ति ॥
दशाश्वमेधमाम्रोति गाणपसं च विन्द्ति ॥
तिरात्रमुषितस्तत्र गोसहस्रफलं लभेत् ।
निद्र्शनं च प्रसक्षं ब्राह्मणानां नराधिप ॥

गायत्रीं पठते यस्तु योनिमङ्करजो द्विजः । गाथा वा गाथिका वापि तस्य सम्पद्यते नृप ।। अत्राह्मणस्य पठतः सावित्री तु प्रणक्यति । इति ।

अथ सप्तकोटोइवरमाहात्म्यम्। स्कान्दे प्रभासखण्डे, समुद्रतीरे परमं तेजोलिङ्गं दूरासदम् । यत्र सिद्धाः पुरा वत्स मुनयः सप्तकोटयः ॥ सप्तकोटीश्वरं नाम ततः प्रभृति नारद । तस्य लिङ्गस्य माहात्म्यं मया वक्तुं न शक्यते ॥ स्मरणाद्यस्य लिङ्गस्य गोसहस्रफलं लभेद । समुद्रे विधिवत् स्नात्वा सप्तकोटीइवरं विवय ॥ ये द्रक्ष्यन्ति महात्मानी मुक्तिभाजी भवन्ति ते । राजसूयस्य यज्ञस्य सहस्रगुणितं फलम् ॥ यथा गामेधयज्ञस्य दर्जनात्तरफलं त्विह । सप्तकोटीश्वरो देवो दृष्टश्चेद्धाव मानवैः॥ धन्यास्त एव लोकेऽस्मिस्तेषां मुक्तिः करे स्थिता। तत्र स्नानं जपो होमो दानं च पितृतर्पणम् ॥ सर्वे तद्क्षयं मोक्तं सप्तकोटी इवरे शिवे । इति । अथ सेतुबन्धमाहात्म्यम्।

महापातक्यनुहत्ती-

च्यवनः, आंसतुदर्शनात्पूतो भवत्यश्वमेधावसृथस्नानाः इद्धा भवत्युभयशिरसं वा प्रदाय ब्राह्मणभ्यः पूतो भवति । उभयशिरसम्, उभयतोमुखीम् । पराश्चारः

चतुर्विद्योपसम्पन्नो ब्रह्महा गुरुतल्पगः।

सेतुं पश्येत्समुद्रस्य प्रायश्चित्तं विनिर्दिशेत् ॥
सेतुवन्धं तथा पश्येल्लङ्कामार्गं महोदधेः ।
दशयोजनिवस्तीर्णं शतयोजनमायतम् ॥
रामभद्रममादेशान्नलसञ्चयसाञ्चतम् ।
प्रायश्चित्तमकृत्वा सेतुवन्धं पश्योदिसर्थः ।

पद्मपुराणे,

एवं वे स्त्यमानस्तु देवदेवो महेश्वरः ।

उवाच राघवं वावयं भीक्तनम्रं पुरःस्थितम् ॥

त्वया चेह कृते स्थाने मदीये रघुनन्दन ।

आराध्यमानं मां राम प्रत्येयुरिह सागरे ॥

महापातकयुक्ता वे तेषां पापं विनङ्क्ष्यित ।

कालिकापुराणे,

हत्रं हत्वा ततः शको पहेन्द्रे स्थाप्य शाङ्करप ।
लिङ्गं मुक्तस्तु पापौगैस्ततः स त्रिदिवं गतः ॥
रावणं सुदियत्त्रात्र रामो दाश्वरिथस्तथा ।
विमुक्तो ब्रह्महत्यायाः स्थाप्य लिङ्गं तु तैजसम् ॥
अद्यापीन्द्रेश्वरं दृष्ट्वा तथा रामेश्वरं विभुप ।
सुच्यते ब्रह्महत्याया नरो वै नात्र संशयः ॥ इति ।
अत्र विशेष उक्तो—

भविष्ये,

यद्यत्तरे वसेत्पाइर्ने विन्ध्यस्य पुरुषोत्तमः । दक्षिणे वसतश्चेदं न भवेदिति तच्छृणु ॥ स्कन्दपुराणे रामवाक्यम्, एष सेतुर्वया बद्धः सागरे छत्रणाम्भासे । तत्र हेतोर्विशालाक्षि नलसेतुः सुदुस्तरः ॥

सेतुबन्ध इति ख्यातस्रैलोक्येनैव पूजितः। <mark>एतत्पवित्रमतुलं महापातकनाद्यनम् ।।</mark> तत्र गत्रा द्विजान् भोज्य याति विष्णोः परं पदम्। सेतुसंस्परणं नित्यं महापातकनावानम् ॥ विष्णोः संस्मृतितुलयं तदित्याहुर्बह्मवादिनः। ब्रह्माण्डपुराण, रामार्थ निर्धितं सेतुं मुक्तिमार्गमनुत्तमम् । गत्वा पापहरस्याशु विष्णोः सायुज्यमाष्नुयात् ॥ तत्र स्नानं महापुण्यं सामुद्रमपि दुर्लभम् । सर्वदा मुनिशार्द्छ सुरैरिन्द्रादिकरिप ॥ द्वायोजनविस्तीर्णे वातयांजनमायते । सेतौ दृष्टे पनुष्याणां मुक्तिमार्गो न दुर्लभः॥ गारुडे. रामपादम्बुजन्यासपवित्रं नलनिर्भितम् । सेतुं हष्ट्वा समुद्रस्य ब्रह्मइयां व्यपोहति ॥ मुच्यते सर्वपापेभ्यो कृतकृतो भनेदिति । सेतुमध्ये तु यत्तीर्थं पर्वते गन्धमादने ॥ गत्वा पिण्डमदानेन पूजियत्वा वृषध्वजम् । दर्शनात्स्पर्शनाचैव सर्वपापैः प्रमुच्यते ॥ यो नरः स्नाति तीर्थेऽस्मिन् सामुद्रे सेतुबन्धने । <mark>उपोष्य रजनीमेका राहुग्रस्ते दिवाकरे ।</mark> सप्तजन्मकृतं पापं तत्क्षणादेव नश्यति ॥ पद्मपुराणे, हतल्के इवरं रामं निष्टत्तं स्वां पुरीं मति। इदं विभीषणी वाक्यं प्रत्युवाच कृताञ्जलिः ॥

करिष्ये सर्वमेति इ यद् । इसे विभो त्वया ।
सेतुनानेन राजेन्द्र पृथिन्यां सर्वमानवाः ॥
आगम्य मितवाभेयुराज्ञा तत्र कथं तव ।
केऽत्र मे नियमा दव कि नु कार्य मया विभो ॥
श्रुत्वेतद्राघरो वाक्यं रक्षसा तेन वेदितम् ।
कार्मुकं यृह्य इस्तेन रामः सेतुं द्विधान्छिनत् ॥
विमानस्यातिवेगेन मध्ये वै द्वायोजनम् ।
तथान्तर्योजनं चैकमेवं खण्डत्रयं कृतम् ॥
वेळावनान्तमासाद्य रामः पृजामुमापतेः ।
कृत्वा रामेश्वरं नाम्ना देवदेवं त्रिळोचनम् ॥
प्रितिषध्याथ पवनं वामेन रघुनन्दनः ।
दक्षिणेनोदिधं चैव मा गर्जीमी प्रवापय ॥
एवं च प्रतिषद्धौ तौ तं च देवं न्यसर्जयत् ।
अन्तरिक्षाद्विभार्वाणी मेघगम्भीरिनस्वना ॥

भो भो राघन भद्रं ते स्थितोऽहमिह साम्प्रतम् । यावज्जगदिदं वीर यानदेषा धरा स्थिता ॥

रुद्र उवाच ।

यानदेव च ते सेतुस्तानत्स्थास्यामि राघन ।

तथा,
त्वया कृतिमदं स्थानं मदीयं रघुनन्दन ।
आगस मानवा ये च पश्येयू रघुन्दन ॥
महापातकयुक्तानां तेषां पापं विनद्धाते ।
ब्रह्महत्यादिपापानि यानि कष्टानि कहिंचित ॥
दर्शनादेव नश्यन्ति नात्र कार्य्या विचारणा । इति ।
अथ पुरुषोत्ताममाहातम्यम् ।

कल्पतरी वामनपुराणे, उपोष्य रजानीमेकां विरजां स नदीं ययौ। स्नात्वा विरजसे तीर्थे दत्त्वा पिण्डं पितुस्तथा ॥ द्र्ञनार्थं ययौ श्रीमानाजतं पुरुषोत्तमम् । विष्णुपुराणे, स चापि भगवान् कण्डुः क्षीणे तपिस सत्तमाः। पुरुषोत्तमारुयं मैत्रेय विष्णोरायतनं ययौ ॥ तत्रैकाग्रमतिर्भृत्वा चकाराराधनं हरेः । इति । स्कन्दपुरागो ब्रह्माणं मति भगवद्वाक्यम्, सागरस्योत्तरे तीरे महानद्याश्च दक्षिणे। स मदेवाः पृथिव्यां हि सर्वतीर्थफलपदः ॥ तत्र ये मनुजा ब्रह्मानिवसन्ति सुबुद्धयः। जन्मान्तरकृतानां च पुण्यानां फलभागिनः॥ सिन्धुतीरे तु यो ब्रह्मन् राजते नीलपर्वतः। पृथिव्यां गोपितं स्थानं तत्र चापि सुदुर्छभम् ॥ सुरासुराणां दुर्ज्ञेयं माययाच्छादितं मम । सर्वसङ्गपरिसक्तक तिष्ठामि देइभूत्॥ क्षराक्षरावीतक्रम्य वर्तें ऽहं पुरुषोत्तमे । सृष्ट्या लयेन नाकान्तं क्षेत्रं मे पुरुषोत्तमम् ॥ यथा मा पश्यसि ब्रह्मन् शङ्खचकादिचिन्हितम् । ईहरां तत्र गत्वैत द्रक्ष्यसे मां पितामह ॥ नीलाद्रेरुत्तरभावे कल्पन्यग्रोधमूलतः। वारुण्यां दिशि यत्कुण्डं रोहिणं नाम विश्वतम् ॥ तत्तीरे निवसन्तं मां परमन्तश्चर्मचसुषा । तदम्भसा श्लीणवावा मन सायुज्यमाप्नुयुः॥ ७१ वीव लीव

ब्रह्मपुराणे, समुद्रस्योत्तरे तीरे तस्मिन्देशे द्विजोत्तमाः । आस्ते गुढ़ां परं क्षेत्रं मुक्तिदं पापनाद्यानम् ॥ सर्वत्र वालुकाकीण पित्रतं सर्वकामदम्। द्वायोजनीवस्तीर्ण क्षेत्रं परमदुर्ल्भम् ॥ स्कन्द्पुराणे, पञ्चक्रोशिमदं क्षेत्रं समुद्रान्तर्र्यवस्थितम् । त्रिक्रोशं तीर्थराजस्य तटभूगौ सुनिर्मलम् ॥ सुवर्णवालुकाकीर्णं नीलपर्वतशोभितम् । इदं तु महाफलपदमतः क्षेत्रकथनम् । तथा, सीमा प्रतीची क्षेत्रस्य शङ्खाकारस्य मूर्द्धान । बाङ्काग्रे नीलकण्ठः स्यादेतत् क्रोशं सुदुर्ल्लभम् ॥ तथा, क्षङ्कस्योदरभागं तु समुद्रोदकसम्प्लुतम् । ब्रह्मपुराणे, नक्षत्राणां यथा सोमः सरसां सागरो यथा । तथा समस्ततीर्थानां वारष्ठं पुरुषोत्तमम् ॥ वस्तुनां पावको यद्रदुद्राणां बङ्करो यथा । तथा समस्ततीर्थानां वरिष्ठं पुरुषोत्तमम् ॥ वर्णानां ब्राह्मणो यद्वद्वैनतेयश्च पक्षिणाम् । बथा समस्ततीर्थानां वरिष्ठं पुरुषे।त्तमम् ॥ प्रमदानां यथा लक्ष्मीः सरितां सागरो यथा। तथा समस्ततीर्थानां वरिष्ठं पुरुषोत्तमम् ॥ विखरिणां यथा मेरुः पर्वतानां हिमालयः ।

तथा समस्ततीर्थानां वरिष्ठं पुरुषोत्तमम् ॥ ऐरावतो गजेन्द्राणां महर्षाणां भृगुस्तथा। सेनानीनां यथा स्कन्दः सिद्धानां कपिलो यथा॥ तथा समस्ततीर्थानां वरिष्ठं पुरुषोत्तमम् ॥ अरुन्धती यथा स्त्रीणामस्त्राणां कुलियां यथा। तथा समस्ततीर्थानां वरिष्ठं पुरुषोत्तमम् ॥ यथा समस्तिविद्यानां मोक्षविद्या परा स्मृता। तथा समस्ततीर्थानां वरिष्ठं पुरुषोत्तमम् ॥ मनुष्याणां यथा राजा धेनूनामापे कामधुक्। तथा समस्ततीर्थानां वरिष्ठं पुरुषोत्तमम् ॥ भूषणानां च सर्वेषां यथा चूडामणिर्वरः । तथा समस्ततीर्थानां वरिष्ठं पुरुषात्तमम ॥ सुवर्ण सर्वरत्नानां सर्पाणां वासुकिर्यथा। तथा समस्ततीर्थानां वरिष्ठं पुरुषोत्तमम् ॥ प्रहादः सर्वदैत्यानां रामः श्रत्सभूनां यथा। तथा समस्ततीर्थानां वरिष्ठं पुरुषोत्तमम् ॥ झवाणां नकरो यद्रनमृगाणां मृगराड्यथा। तथा समस्ततीर्थानां वरिष्ठं पुरुषोत्तमम् ॥ वरुणो याद्सां यद्वद्यमः संयमतां यथा। तथा समस्ततीर्थानां वरिष्ठं पुरुषोत्तमम् ॥ समुद्राणां यथा श्रेष्ठः क्षीरोदः सरितां पतिः । तथा समस्ततीर्थानां वरिष्ठं पुरुषोत्तमम् ॥ देवर्षीणां यथा श्रेष्ठो नारदो द्विजसत्तमाः। तथा समस्ततीर्थानां वरिष्ठं पुरुषोत्तमम् ॥ अश्वमेधस्तु यज्ञानां यथा श्रष्टः प्रकीर्त्तितः ।

तथा समस्ततीर्थानां वरिष्ठं पुरुषोत्तमम् ॥ इति ।
स्कन्दपुराणे पुरुषोत्तमक्षेत्रमधिकृत्य—
कपालमोचनं नाम क्षेत्रपालं यमेक्तरम् ।
मार्कण्डेयं तथेशानं विद्येशं नीलकण्डकम् ॥
वटमूले वटेशं च लिङ्गान्यष्टौ महेशितुः ।
यानि दृष्टा तथा स्पृष्टा पूर्जायत्वा विमुच्यते ॥ इति ।
ब्रह्मपुराणे,

ब्रह्मोवाच ।

शृणुध्वं पूर्वसद्दृत्तां कथां पापपणाशिनीम । प्रवक्ष्यामि समासेन श्रिया पृष्टः पुरा हरिः॥ सुमेरोः काञ्चने शृङ्गे सर्वाश्चर्यसमन्विते । तत्र स्थितं जगन्नाथं जगत्स्रष्टार्मव्ययम् ॥ प्रणम्य शिरसा देवी लोकानां हितकाम्यया । पत्रच्छमं महापदनं भूमौ स्थानमनुत्तमम् ॥ ब्राहित्वं सर्वछोकेश संशयं मे हृदि स्थितम् । मर्त्वलोके महाश्चर्ये कर्मभूमी सुद्र्लभे ॥ लोभमोहमहाग्राहे कामक्रोधमहार्णवे । येन मुच्येत देवेश संसारासारसागरात ।। आचक्ष्त्र सर्वदेवेश प्रणतां यदि पन्यसे। त्वहते नास्ति छोकेऽस्मिन् वक्ता संशयनिर्णये ॥ श्रुत्वैवं वचनं तस्या देवदेवो जनार्दनः । प्रोवाच परमप्रीसा परं सारामृतोपमम् ॥ स्वर्गोपायः सुसाध्यश्च निरायासो महाफलः। आस्ते तीर्थवरो देवि विख्यातः पुरुवोत्तमः ॥ न तेन सहयाः किश्वत विषु छोकेष विद्यते ।

कीर्त्तनाद्यस्य देवेशि मुच्यते सर्वपातकैः॥ न विज्ञातोऽपरैः सर्वेर्न दैत्येर्न च दानवैः ॥ मरीच्याद्यैर्पुनिवरैगोंपितो मे वरानने । दक्षिणस्योदधेस्तीरे न्यग्रोधो यत्र तिष्ठति ॥ यस्तु करपे समुत्पन्ने महदुरकानिवर्हणे। विनाशं नैव चाभ्योति स्वयं तत्रैव संस्थितः ॥ दृष्ट्यात्रे वेट तस्मिन् छायामाक्रम्य चासकृत्। ब्रह्महत्या प्रमुच्येत पापेष्वन्येषु का कथा ॥ पदाक्षिणा कृता यैस्तु नमस्कारश्च जन्तुभिः। सर्वे निर्धृतपाष्मानस्ते गताः केशवालयम् ॥ न्यग्रोधस्योत्तरे किञ्चिद्क्षिणे केशत्रस्य तु। पासादस्तत्र तिष्ठेत पदं धर्ममयं हि तत् ॥ प्रतिमां तत्र तां दृष्ट्वा स्वयं देवेन निर्मिताम् । अनायासेन वै यान्ति भवनं मे ततो नराः ॥ गच्छमानांस्तु तान् दृष्ट्वा एकदा धर्मराद् प्रिये। मदन्तिकमनुपाप्य प्रणम्य शिरसाऽब्रवीत् ॥ नमस्ते भगवन्देव लोकनाथ जगत्पते। क्षीरोदवासनं देवं शेषभोगैकशायिनम् ॥ वरं वरेण्यं वरदं कर्तारमक्षयं प्रभुष् । विक्वेक्चरमजं विष्णुं सर्वज्ञमपराजितम् ॥ नीलोत्पलदलक्ष्यामं पुण्डरीकनिभेक्षणम् । सर्वज्ञं त्रिगुणं क्यामं जगद्धातारमव्ययम् ॥ सर्वलोकविधातारं लोकनाथं सुखावहम्। पुराणं पुरुषं वेद्यं व्यक्ताव्यक्तं सनातनम् ॥ परापराणां स्रष्टारं लोकनाथं जगद्गुरुप्।

श्रीवत्सोरस्कसंयुक्तं वनमालाविभृषितम् ॥

पीतवस्तं चतुर्वाहुं शङ्खचक्रगदाधरम् ।

हारकेयूरसंयुक्तं मुकुटाङ्गदधारिणम् ॥

सर्वलक्षणसम्पूर्णं सर्वेन्द्रियविवर्णितम् ॥

क्र्र्टस्थमचलं स्रक्ष्मं ज्योतीरूपं सनातनम् ॥

भावाभाविविर्मुक्तं व्यापिनं प्रकृतेः परम् ॥

तं नमस्ये जगन्नाथमीक्ष्मरं सुखदं प्रभुम् ॥

इस्रेवं धर्मराजस्तु पुरा न्यग्रोधसन्तिभौ ।

स्तुत्वा नानाविधैः स्तोन्नैः प्रणाममकरोत्तदा ॥

तं दृष्ठा तु महाभागे प्रणतं प्राञ्जलिं स्थितम् ।

स्तोत्रस्य कारणं देवि पृष्ठवानहमन्तकम् ॥

वैवस्त्रत महाबाहो सर्वदेवमयो ह्यासि ।

किमर्थं स्तुतवानित्थं सङ्क्षेपात्तद्भवीहि मे ॥

## यम उत्राच ।

अस्मिन्नायतने पुण्ये निरुपाते पुरुषोत्तमे ।
इन्द्रनीलमयी सृष्टा प्रतिमा सार्वकामिकी ॥
तां दृष्ट्वा पुण्डरीकाक्ष भावेनैकेन श्रद्ध्या ।
इनेतारूयं भुवनं यान्ति निष्कामाश्चेव मानवाः ॥
अतः कर्तुं न क्षक्रोमि व्यापारमतिदृषणम् ।
प्रसीद सुमहादेव संहर प्रतिमां प्रभो ॥
श्रुत्वा वैवस्वतस्यतद्वाक्यमेतदुवाच ह ।
यम तां गोपियष्यामि सिकताभिः समन्ततः ॥
ततः सा प्रतिमा देवि वल्लीभिगीपिता मया ।
बल्लीभिविष्ठकाभिः ।

यथा तत्र न प्रयन्ति मनुजाः स्वर्गकाङ्किणः ॥ शच्छाद्य विञ्चकैर्देवि जातक्त्पपारिच्छदैः। यमं प्रस्थापयामास स्वां पुरीं दक्षिणां दिवाम् ॥ लुप्तायां प्रतिमायां तु इन्द्रनीलस्य वै तदा । तस्मिन क्षेत्रवरे पुण्ये विख्याते पुरुषोत्तमे । यो भूतस्तत्र रुत्तान्ता देवदेवो जनाईनः ॥ तं सर्वे कथयामास तस्ये स भगवान पुरा। इन्द्रचुम्नस्य गमनं क्षेत्रसन्दर्शनं तथा ॥ क्षेत्रस्य वर्णनं चैत्र पासादकर्णं तथा । दर्शनं बलदेवस्य कृष्णस्य च विशेषतः ॥ सुभद्रायाश्च तत्रैव पाहात्म्यं चैव सर्वशः। दर्शनं नर्शसहस्य च्युष्टिमङ्कीर्त्तनं तथा ॥ अनन्तत्रासुदेवस्य द्र्भनं गुणकीर्त्तनम् । इवेतमाधवमाहात्म्यं स्वर्गद्वारस्य दर्शनम् ॥ उदधदेर्शनं चैत्र स्नानं तर्पणमेत्र च। समुद्रस्नानपाहात्म्यामिन्द्रयुद्धास्य च द्विजाः ॥ पञ्चतीर्थफलं चैत्र महाज्यैष्ट्यां तथैत च । स्थानं कुष्णस्य इलिनः सर्वयात्राफलं तथा ॥ वर्णनं विष्णुलोकस्य क्षेत्रस्य च पुनः स्वयम् । सर्वे कथितवां स्तथ्यं तस्यै स पुरुषे। त्तमः ॥

ऋषय ऊचुः । ब्राह नो देव देवेश यत्प्रच्छामः पुरातनम् । यथा ताः पतिमाः पूर्वमिन्द्रयुक्तेन निर्मिताः ॥ केन चैव प्रकारेण तुष्टस्तस्मे स माधवः । तत्सर्व वद चास्माकं परं कौत्हरुं हि नः ॥

## ब्रह्मोवाच ।

श्रृणुध्वं मुनिशार्द्छाः पुराणं वेदमाम्मतम् ।
कथयाम पुरादृत्तं मितमानां च सम्भवम् ॥
मदृत्ते च महायद्गे मासादे चैव निर्मिते ।
चिन्ता तस्य बभूताथ मितमार्थमहर्निशम् ॥
न वेद्गि केन देवेशं सर्वेषां छोकभावनम् ।
सर्गास्थयनतकर्तारं पद्यामि पुरुषोत्तमम् ॥
चिन्ताविष्टस्त्वभूद्राजा शेते रात्रौ दिवापि न ।
न भुद्गे विविधान् भोगान् न च स्नानं मसाधनम् ॥
शैलमृद्दारुजा वापि मशस्ता या महीतछे ।
विष्णोश्च मितमा योग्या सर्वछक्षणलक्षिता ॥
एतेरेव त्रयाणां तु दियतं यत्सुराचितम् ।
स्थापिते मितिमभ्येति इति चिन्तापरोऽभवत् ॥
पञ्चरात्रविधानेन सम्पृज्य पुरुषोत्तमम् ।
चिन्ताविष्टो महीपालः स स्तोतुमुपचक्रमे ॥

इन्द्रमुम्न उत्राच ।
वासुदेत्र नमस्तेऽस्तु नमस्ते मोक्षकारण ।
त्राहि मां सर्वछोकेश जन्मसंसारसागरात् ॥
निर्मछाम्बरसङ्काश नमस्ते पुरुषोत्तम ।
सङ्कर्षण नमस्तेऽस्तु त्राहि मां घरणीघर ॥
नमस्ते हेमगर्भाय नमस्ते मकरध्यज ।
रातिकान्त नमस्तेऽस्तु त्राहि मां वरदो भव ॥
नमस्ते विबुधागार नमस्ते धिबुधिय ।
नारायण नमस्तेऽस्तु त्राहि मां शरणागतम् ॥
नमस्ते बछिनां श्रेष्ठ नमस्ते छाङ्गछ।युध ।

न मस्ते विज्ञुधश्रेष्ठ नमस्ते कमलोद्भव ॥ चतुर्मुख जगद्धामन् त्राहि मां प्रितामह। नमस्ते नीलमेघाभ नमस्ते त्रिदशार्चित ॥ त्राहि विष्णो जगन्नाथ मग्नं मां भवसागरे। प्रख्यानस्रसङ्कारा नमस्ते दितिजान्तक ॥ नरसिंह महात्रीय्ये त्राहि मां दीप्तलोचन । यथा रसातलादुर्नी त्वया ढंष्ट्रोद्धृता पुरा ॥ तथा भहावराह त्वं त्राहि मां भवसागरात्। तत्रैता मूर्त्तयः कुष्ण वरदाः संस्तुता मया।। त्वं चेमे बलदेवाद्याः पृथग्रूपेण संस्थिताः । अङ्गानि तव देवेश गरुडाद्यास्तथा प्रभो ॥ दिक्पालाः सायुपाश्चेत्र नासनाचास्तथाऽच्युत् । ये चान्ये तव देवेश भेदाः मोक्ता मनीविभिः॥ तेऽपि सर्वे जगनाथ पसन्नायतलोचन । मयाचिताः स्तुताः सर्वे तथा यूयं नमस्कृताः॥ प्रयच्छध्वं वरं महां धर्मकामार्थमे। सदम्। भेदास्ते कीर्त्तिता ये तु हरे सङ्कर्षणादयः ॥ तव पूजार्धसम्भूतास्ततस्त्वयि समाश्रिताः। न भेदस्तव देवेश विद्यते परमार्थतः ॥ विविधं तत्र यदूपं युक्तं तदुपचारतः। अद्वेतं त्वां कथं द्वेतं वक्तुं शक्रोति मानवः ॥ एकस्त्वं हि हरे व्यापी चित्स्वभावो निरञ्जनः। परमं तव यद्र्वं भावाभावविवार्जितम् ॥ निर्छेपं निर्गुणं सुर्स्षं कूटस्थमचलं ध्रुवम् । सर्वोपाधिविनिर्मुक्तं सत्तामात्रव्यवस्थिम् ॥

तदेवाश्च न जानन्ति कथं जानाम्यहं प्रभो। अपरं तव यद्भृपं पीतवस्त्रं चतुर्भुजम् ॥ बाङ्कचक्रगदापाणिमुकुटाङ्गद्घारिणम् । श्रीवत्सोरस्कसंयुक्तं वनमालाविभृषितम् ॥ तदर्चयन्ति विबुधा ये चान्ये तव संश्रयाः। देव सर्वसुरश्रेष्ठ भक्तःनामभयपद ॥ त्राहि मां पद्मपत्राक्ष मम्नं विषयसागरे। नान्यं प्रयामि लोकेश यस्याइं शरणं व्रजे ॥ त्वामृते कमलाकान्त प्रसीद मधुसूदन। जराव्याधिशतैर्युक्तो नानादुःखैनिपीडितः ॥ हर्षशोकान्त्रितो मूढः कर्मपाबैः सुयन्त्रितः। पतितोऽहं महारौद्रं घारे संसारसागरे ॥ विषयोदकदुष्पारे रागद्वेषझपाकुछे। इन्द्रियावर्त्तगम्भीरे तृष्णाद्योकोर्मिसङ्कुळे ॥ निराश्चर्ये निरालम्बे निःसारेऽसन्तचञ्चले । मायया मोहितस्तत्र भ्रमामि सुचिरं मभो ॥ नानाजातिसहस्रेषु जायमानः पुनः पुनः। षया जन्मान्यनेकानि सहस्राणि वातानि च ॥ विविधान्यतुभूतानि संसारेऽस्मिन् जनाईन । वेदाः साङ्गा मयाऽधीताः बास्त्राणि विविधानि च ॥ इतिहासपुराणानि तथा शिल्पान्यनेकशः। असन्तोषाश्च सन्तोषाः सञ्चयापचया व्ययाः॥ मया प्राप्ता जगन्नाथ जयतृद्युद्येतराः । भार्यामित्रस्ववन्धूनां वियोगाः सङ्गमास्तथा ॥ वितरो विविधा दृष्टा मातरश्च तथा मया।

दुःखानि चानुभूतानि पया सौरूयान्यनेकदाः॥ प्राप्ताश्च बान्धवाः पुत्रा भ्रातरो ज्ञातयस्तथा। मयोषितं तथा स्त्रीणां कोष्ठे विष्मूत्रीपांच्छले ॥ गर्भवासे महादुः खमनुभृतं तथा प्रभो। दुःखानि यान्यनेकानि बाल्ययौतनगोचरे ॥ बार्द्धके च हृषीकेश तानि पाप्तानि वै मया। मरणे यानि दुःखानि यममार्गे यमालये॥ मया तान्यनुभूतानि नरके यातनाकुले। कुमिकीटदुमाणां च हस्स्रव्यमृगपक्षिणाम् ॥ महिषाणां गवां चैव तथान्येषां वनौकसाम् । द्विजातीनां च सर्वेषां शुद्राणां चैव योनिषु ॥ धनिनां क्षत्रियाणां च दरिद्राणां तपस्विनाम्। नृपाणां नृपभृत्यानां तथान्येषां च देहिनाम ॥ गृहेषु तेषामुत्पन्नो देव चाहं पुनः पुनः। गतोऽस्मि दासतां नाथ श्रीमतां बहुवो नृणाम् ॥ दरिद्रत्वं चेश्वरत्वं स्त्रामित्वं च तथा गतः। हता मया हतश्चान्यैर्घातितो घातितास्तथा ॥ दत्तं ममान्यैरन्येभ्यो मया दत्तमनेकशः। पितृमातृसुहृदुर्गकलत्राणां कृतेन च ॥ घनिनां श्रोत्रियाणां च दरिद्राणां तपस्विनाम् । मैया सञ्चाऽसकृदैन्यमश्रुधौताननो गतः ॥ देवतिर्यस्मनुष्येषु चरेषु स्थावरेषु च। न विद्यते च तत्स्थानं यत्राहं न गतः प्रभो ॥

१ अत्र-'उक्तं वैन्यं बहुविधं त्यक्त्वा लज्जां जनार्दन'। इति ब्रह्मपुराणे पाठः।

कदा मे नरके वासः कदा स्वर्गे जगत्पते। कदा मनुष्यलोकेषु कदा तिर्ध्यगतेषु च ॥ जलयन्त्रे यथा चक्रे घटी रज्ज्विलम्बिनी । याति चोर्ध्वमधश्चैव कदा मध्ये च तिष्ठति ॥ तथा चाहं सुरश्रेष्ठ कर्मरज्जुसमाश्रितः। अध्रश्चीर्ध्व तथा मध्ये गच्छामि क्रमयोगतः ॥ एवं संसारचक्रेऽस्मिन् भैरवे रोमहर्षणे । भ्रमामि सुचिरं कालं नान्तं पश्यामि काईचित ॥ न जाने कि करोम्यद्य हरे व्याकुलितोन्द्रयः। शोकतृष्णाभिभूतश्च कान्दिशीको विचेतनः ॥ इदानीं त्वामहं देव विहलः वारणं गतः। त्राहि मां दुःखितं कुष्ण मग्नं संसारसागरे ॥ कुपां कुरु जगन्नाभ भक्तं मां यदि मन्यसे। त्वहते नाहित मे बन्धुर्योऽसौ चिन्तां करिष्यति ॥ देव त्वां नाथपासाद्य न भयं मेऽस्ति कुत्रचित । जीवित परणे चैव योगक्षेमे तथा पभो ॥ ये तु त्वां त्रिधिवदेव नार्चयन्ति नराधमाः। सुगातिस्तु कथं तेषां भवेत संसारवन्थनात ॥ किं तेषां कुछशीछेन विद्यपा जीवितेन च। येषां न जायते भक्तिर्जगदाति के शवे ॥ प्रकृति त्वासुरीं पाष्य ये त्वां निन्दन्ति मोहिताः । पर्तान्त नरके घोरे जायमानाः पुनः पुनः ॥ न तेषां निष्कृतिस्तस्माद्विद्यते नरकाणवात् । ये दृषयन्ति दुर्वतास्त्वां देव पुरुषाधमाः ॥ यत्र यत्र भवेज्जन्म पम कर्पनिबन्धनात् ।

तत्र तत्र हरे भक्तिस्त्विय तात हदा सदा ।

आराध्य त्वां सर्वदैत्या नराश्चान्येऽपि संयताः ।

अवापुः परमां सिद्धिं कस्त्वां देव न पूजयेत ॥

न वाक्नुवन्ति ब्रह्माद्याः स्तोतुं त्वां प्रकृतेः परम् ।

तथा चाज्ञानभावेन संस्तुतोऽप्ति मया पभो ॥

तत् क्षमस्वापराधं मे यदि तेऽस्ति दया मिय ।

कृतापराधेऽपि हरे क्षमां कुर्वन्ति साधवः ॥

तस्पात्मसीद देवेदा भक्तस्तेऽहं समाश्चितः ।

सतुनोऽप्ति यन्मया देव भक्तिभावेन चेतसा ॥

साङ्गं भवतु तत्सर्व वासुदेव नमोऽस्तु ते ।

ब्रह्मोवाच ।

इत्थं स्तुतस्तदा तेन प्रसन्नो गरुडध्वजः ।
ददौ तस्मै मुनिश्रेष्ठाः सकलं पनसोप्ततम् ॥
यः सम्पूज्य जगन्नाथं पत्यहं स्तौति पानवः ।
स्तोत्रेणानेन पतिमान स पोक्षं लभते ध्रुवम् ॥
त्रिसन्ध्यं यो जपेद्विद्वानिमं स्तोत्रवरं शुन्धः ।
धर्म चार्थं च कापं च पोक्षं च लभते नरः ॥
यः पठेच्छुणुयाद्वापि श्रावयेद्वा समाहितः ।
स लोकं शाद्वतं विष्णोर्याति निर्द्धोतकल्पषः ॥
धन्यं पापहरं चेदं भुक्तिमुक्तिपदं शिवम् ।
गुग्रां सुदुर्ल्कमं पुण्यं न देयं यस्य कस्य चित् ॥
न नास्तिकाय मूर्खाय न कृतद्वाय मानिने ।
न दुष्ट्मतये द्यानाभक्ताय कदाचन ॥
दातव्यं भक्तियुक्ताय गुणशीलान्विताय च ।
विष्णुभक्ताय शान्ताय श्रदानुष्ठानशालिने ॥

इदं समस्ताघाविनाबाहेतु कारुण्यसंज्ञं सुखमोक्षदं च । अदोषवाञ्छाफलदं वरिष्ठं स्ते।त्रं मयोक्तं पुरुषोत्तमस्य ॥ ये तं सुसूक्ष्मं विमलाम्बराभं ध्यायन्ति नित्यं पुरुषं पुराणम् । कि विद्यया कि सुगुणैश्च तेषां यज्ञैश्च दानैश्च तपोभिरुग्रैः॥ येवां तु भाक्तिभवतीह कृष्णे जगद्गुरी मोक्षसुखपदे च। लोके स धन्यः स शुचिः स विद्वान् मखैस्तवेशियः स गुणैर्वारेष्टः ज्ञाता स दाता स तु ससवक्ता यस्यास्ति भक्तिः पुरुषोत्तमारुगे स्तुत्वैवं मुनिशार्द्ञाः प्रणम्य च सनातनम् । वासुद्देवं जगन्नाथं सर्वकामकल्यदम् ॥ चिन्ताविष्टो पहीपालः कुज्ञानास्तीय्य भृतले ॥ वस्त्रं च तन्मना भृत्वा सुच्वाप धरणीतले । कथं प्रत्यक्षमभ्योते देवदेवो जनाईनः ॥ यम चार्तिहरो देवस्तदामाविति चिन्तयन् । स्रप्तस्य तस्य तृपतेर्वासुदेवी जगद्गुरुः ॥ आत्मानं द्र्यामास स्वप्ने तस्मे स चक्रधृक्। स ददर्श तु स्वप्ने वै देवदेवं जगद्गुरुप ॥ शङ्खचकथरं देवं गदापद्माग्रपाणिनम् । बार्ङ्गबाणासियुक्तं च ज्वलते नोग्रमण्डलम् ॥ युगान्तादिसत्रणीभं नीलत्रैदूर्यमन्निभम् । स्वपर्णपृष्ठमासीनं षोडदाार्द्धभुजं दिवस् ॥ स चास्मे पात्रवीद्धीराः साधु राजन्महामते। क्रतुनानेन दिन्येन तथा भक्तया च श्रद्धया ॥ तुष्टोऽस्मि ते महीपाल दृथा किमनुशोचीस। यदत्र मतिमा राजन् राजपूज्या सनातनी ।। यथा तां पाप्स्यसे भूप तहुपायं ब्रवीपि ते।

गतायामद्य वार्वयां निर्मले भास्करोदये ॥
सागरस्य जलस्यान्ते नानादुमिनभूषिते ।
जलं तथैव वेलायां दृश्यते यत्र वे महत् ॥
लवणस्योदधे राजंस्तरङ्गरभिपूजितम् ।
कूलालम्बी महादक्षः स्थितः स्थलजलेषु च ॥
वेलाभिईन्यमानश्च न चासौ कम्पते ध्रुवम् ।
परशुपादाय इस्तेन द्रभेरन्तस्ततो व्रज्ञ ॥
एकाकी विहरन्नाजन् यन्तं प्रयमि पादपम् ।
इदं चिह्नं समालोक्य लेदय त्वमवाङ्कितम् ॥
इति चिह्नं समालोक्य लेदय त्वमवाङ्कितम् ॥
इत्यमानं तु तं दक्षं पांश्यमद्भुगदर्शनम् ।
इष्ट्रा तेनैव सञ्चिनस्य तदा भूपाल दर्शनात् ॥
कुरु मे प्रतिमां दिन्यां जिह चिन्तां विमाहिनीम् ।

ब्रह्मावाच ।

एवमुक्ता महाभागो जगामादक्षेनं हारेः।
स चापि स्वप्नमालोक्य परं विस्मयमागतः॥
तां निक्षां समुदीक्षन् स स्थितस्तद्वतमानसः।
च्याहरन् वैष्णवान् मन्त्रान् सक्तं चैव तद्दमकम्॥
प्रभातायां रजन्यां तु तद्वतो नान्यमानसः।
स स्नात्वा सागरे सम्यक् यथाचिद्धिमा ततः॥
दक्ता दानं च विषेभ्यो ग्रामांश्च नगराणि च
कृत्वा पौर्वाह्निकं कर्म जगाम स नृपोत्तमः॥
न रथो न पदातिश्च न गजो न च सारिथः।
एकाकी स महावेलां प्रविवेक्ष महीपतिः॥
तं दद्की महावृक्षं तेजस्वन्तं महादुमम्।
महान्तिकं महारोहं पुण्यं विपुलमेव च॥

महोत्सेघं महाकायं प्रमुप्तं च जलान्तिके । सान्द्रमाञ्जिष्ठवर्णाभं नामजातिविवर्जितम् ॥ नरनाथस्तदा विष्णोर्द्धमं दृष्ट्वा मुदान्त्रितः। परश्चना बातयामास बितेन च हहेन च।। द्वैशीभृता मतिस्तत्र बभुनेन्द्रमखस्य च। निरीक्ष्यमाणे काष्ठे तु बभूताद्भुतदर्शनम् ॥ विश्वकर्षा च विष्णुश्च विषक्षधरावुमौ। आजग्मतुर्महात्यानी तदा तुल्याय्रजन्मनी ॥ <mark>ज्वलमानौ स्वतेजोभिर्दिच्यस्रग्गन्घलेपनौ ।</mark> अथ तौ तं समागम्य चृपमिन्द्रसम्बं तदा ॥ तात्रब्रूनां महाराज किमत्र त्वं करिष्यसि । किमर्थं च महाबाहो शातितश्च वनस्पतिः॥ अमहायो महादुर्गे निर्जने गहने बने । महासिन्धु नटे चैत्र कथं वै शातितो द्वमः ॥ तयोः श्रुत्या वचो विषाः स तु राजा मुदान्तितः। बभाषे वचनं ताभ्यां मृदु वे मधुरं तथा ॥ दृष्ट्वा तो ब्राह्मणी तत्र चन्द्रसूर्याविवागती । नमस्क्रय जगन्नाथावनाङ्मुखमनस्थितः ॥

## राजावाच।

देवदेवमनाद्यन्तमनन्तं जगतः पतिम् । आराधनाय प्रतिमां करोपीति मितर्मम ॥ अहं स देवदेवेन परमेण महात्मना । स्वप्रान्ते च समुद्धिशे भवद्यां श्रावितो मया॥ राह्मस्तु वचनं श्रुत्वा देवेन्द्रपतिमस्य च ।

महस्य तस्मै देवेशस्तुष्टो वचनपत्रवीत् ॥ साधु साधु महीपाल यदेनन्मतमुत्तमम् । संसारसागरे घोरे कदछीदछसन्निभे॥ यतस्ते मतिरूत्पन्ना विष्णोराराधनाय वै। धन्यस्त्वं नृपन्नार्दृत्र गुणैः सर्वेरलङ्कतः ॥ सपजा पृथिवी धन्या सभौलवनकानना । सपुरग्रापनगरा चतुर्वर्णेरलङ्का ॥ यत्र त्वं नृपशार्द्छ मजापालियता प्रभुः। एहोहि सुमहाभाग हुनेऽस्मिन सुखरीतले॥ आवाभ्यां सह तिष्ठ त्वं कथाभिर्धर्मसंस्थितः । अयं मम सहायस्तु स्वागतः शिल्पिनां वर्ः ॥ विश्वकर्मसमः साक्षान्तिपुणः सर्वकर्मसु । मयोदिष्टां तु पतिमां करोत्येष तटं त्यज ॥ श्रुत्वैवं वचनं तस्य तदा राजा द्विजन्मनः। सागरस्य तटं त्यक्त्या गत्या तस्य समीपतः ॥ तस्यौ स नृपतिश्रेष्ठो हक्षच्छायां सुशीतलाप् । ततस्तस्मे स विश्वात्मा तदाकारां तदाकृतिम् ॥ शिल्पमुख्याय विमेन्द्राः कुरूष्व मतिमा इति । कृष्णकृषं परं शान्तं पद्मपत्रायतेक्षणम् ॥ श्रीवत्सकौस्तुगधरं बाङ्खचक्रगदाधरम् । गौरं गोक्षीरवर्णाभं द्वितीयं स्वस्तिकाङ्कितम् ॥ लाङ्गलास्त्रधरं देवमनन्ताख्यं महाबलम् । देवदानवगर्म्भवयक्षविद्याधरोरगैः॥ न विज्ञातं हि तस्यान्तं तेनानन्त इति स्पृतः। भागिनीं वासुदेवस्य रुक्पवर्णी सुन्नोभनाम् ॥ ७३ वी वी

तृतीयां वे सुभद्रां च सर्वलक्षणलक्षिताम्। श्रुत्वैवं वचनं तस्य विकासमा सुकर्मकृत् ॥ तत्क्षणं कारयामास प्रतिमाः सुभन्नक्षणाः । कुण्डलाभ्यां विचित्राभ्यां कर्णाभ्यां सुविराजिताः ॥ चक्रलाङ्गलविन्यस्तहस्ताभ्यां साधुसम्मताः । प्रथमं शुभ्रवर्णामं शारदेन्दुसमप्रभम् ॥ सुरक्ताक्षिपहाकायं जटाविकटमस्तकम् । नीलाम्बरघरं चोग्रं वलं वलमदोद्धतम् ॥ कुण्डलैकघरं दिच्यं महामुत्रलघारिणम् । द्वितीयं पुण्डरीकाक्षं नीलजीमृतसन्निभम् ॥ अतसीपुष्पसङ्काशं पद्मवत्रायतेक्षणम् । वीतवाससमत्युग्रं शुभं श्रीवत्सलक्षणम् ॥ चक्रपूर्णकरं दिव्यं सर्वपापहरं हरिम । तृतीयां स्वर्णवर्णाभां पद्मपत्रायतेक्षणाम् ॥ विचित्रवस्त्रमंछत्रां हारकेयूरभू।विताप । विचित्राभरणोपेगां रत्नहारावलम्बिताम् ॥ पीनोन्नतकुचां रम्यां विश्वकर्मा विनिर्ममे । महाराजाद्भुतं दृष्ट्वा क्षणेनैकेन निर्मिताः ॥ दिन्यवस्त्रयुगच्छन्ना नानारत्नेरलङ्कनाः । सर्वलक्षणसंपूर्णाः प्रतिमाः सुमनोहराः ॥ विस्मयं परमं कृत्वा इदं वचनमत्रवीत् । कि देवी समनुपाप्ती द्विजद्भपधरानुभी ॥ उभी चाद्भुनकर्माणी देवहत्तानतमानुषौ । देवी वा मानुषी वापि यज्ञविद्याधराबुभी ॥ किन्तु ब्रह्महृषीकेशी वस्तु वा कि मुतादिवनी।

न वेशि सत्यवद्भावी मायाक्रपेण संस्थिती ॥ युवां गतोऽस्मि शरणमात्मानं मे प्रकाशताम् । द्विज उवाच ।

नाहं देवो न यक्षो वा न दैत्यो न च देवराट् । न ब्रह्मा न च रुद्रोऽहं विद्धि मां पुरुषोत्तमम ॥ आर्तिहा सर्वछोकानामनन्तबळपौरुषः। अर्चनीयो हि भूतानामन्तं यस्य न विद्यते ॥ पठ्यते सर्वशास्त्रेषु वेदेषु च निगद्यते । यदुक्तं ध्यानगम्येति वासुदेवेति योगिभिः ॥ अहमेव स्वयं ब्रह्मा अहं विष्णुः शिवोऽसम्यहम्। इन्द्रोऽहं देवराजश्च जगत्तंयमनो यमः॥ पृथिव्यादीनि भूतानि त्रेताग्रिईनभुक् नृप । वरुणोऽपांपतिश्चाहं धरित्री च महीधराः ॥ यत्किञ्चिद्वाङ्गयं लोके जगत्स्थावरजङ्गमम्। चराचरं जगद्विश्वं ममान्यन्नास्ति किञ्चन ॥ भीतोऽहं ते नृपश्रेष्ठ वरं वरय सुत्रत । यदिष्टं तत् प्रयच्छ।मि हृदि यत्ते व्यवस्थितम् ॥ मद्दर्शनमपुण्यानां स्त्रमान्तेऽपि न जायते। त्वं पुनर्हेढभक्तित्वात् मत्यक्षं दृष्टवानिस ॥ श्रुत्वैवं वासुदेवस्य वचनं तस्य भो द्विजाः । रोमाञ्चिततनुर्भृत्वा इदं स्तोत्रं जगौ नृपः ॥

राजोवाच । श्रियः कान्त नमस्तेऽस्तु श्रीपते पीतवाससे । श्रीद श्रीश श्रीनिवास नमस्ते श्रीनिकेतन ॥ आद्यं पुरुषमीञ्चानं सर्वेशं सर्वतोमुखम् । निष्कलं परमं देवं प्रणतोऽस्मि सनातनम् ॥ शब्दातीतं गुणातीतं भावाभावविवर्जितम् । निर्छेपं निष्कलं सुक्षं सर्वज्ञं सर्वभावनम् ॥ मारुणेमयतीकादां गोब्राह्मणहिते रतम् । सर्वेषामेव गोप्तारं व्यापिनं सर्वभावनम् ॥ शङ्खचक्रथरं देवं गदामुशलधारिणप् । नमस्ये वरदं देवं नीलोत्पलदलज्छविम् ॥ नागयर्यङ्करायनं क्षीरार्णवनिवासिनम् । नमस्ये ऽहं हृषीकेशं सर्वपापहरं हरिप ॥ पुनस्त्वां देवदेवेशं नमस्ये वरदं विभुम् । सर्वछोकेश्वरं विष्णुं मोक्षकारणपव्ययम् ॥ एवं स्तुत्वा तु तं देवं प्राणिपत्य कृताञ्जि ।। उवाच प्रणतो भूत्वा निपत्य वसुधातले ॥ मीतोऽसि यदि मे नाथ हणोमि वर्मुत्तपम् । देवासुराः सगन्धर्वा यक्षरक्षापहोरगाः ॥ मिद्धविद्याधराः साध्याः किन्नरा गुह्यकास्तथा। ऋषयो ये पहाभागा नानाशास्त्राविद्यारदाः ॥ परित्र।ड्योगयुक्ताश्च वेदतन्वार्थविनतकाः। मोक्षमार्गविदो येऽन्ये ध्यायन्ति प्रमं पदम् ॥ निर्शुणं निर्मलं शान्तं यं पदयन्ति मनीविणः । तत्पदं गन्तुमिच्छामि त्वत्मसादातसुदुर्छभप् ॥

भगवानुवाच । सर्वे भवतु भद्रं ते यथेष्टं सर्वमाप्नुहि । भविष्पति यथाकामं मत्मसादान्न संदायः ॥ दश्वर्षसहस्त्राणि तथा नवशतानि च ।

अविचिछनं महाराज्यं कुरु त्वं नृपमत्तम ॥ प्रपञ्चासि परं दिव्यं दुर्ल्चभं यत्सुरासुरैः । पूर्ण मनोरथं ज्ञान्तं गुह्यमव्यक्तमव्ययम् ।। परात्परतरं सूक्ष्मं निर्छेपं निर्मे धुत्रम् । चिन्ताशोकविनिर्मुक्तं क्रियाकारणविनतम् ॥ तदइं दर्शियव्यामि ज्ञेयाक्वं पर्मं पदम् । यं पाष्य परमानन्दं पाष्ट्यसे परमां गीतम् ॥ कीर्तिश्च तव राजेन्द्र भवत्वव महीतले। यात्रद्धरा नभो यावत् यात्रज्ञन्द्रार्कतारकाः ॥ यावत्ससमुद्राः सप्तेव यावन्मेर्वादिपर्वताः । तिष्ठन्ति दिवि देवाश्च यावत् मुर्वत्र चान्ययाः ॥ इन्द्रगुम्नसरो नाम तीर्थ यज्ञाङ्गसम्भवम् । यत्र स्नात्वा सकृत लोकः शकलोकमवाप्स्यते ॥ दार्पायच्यति यः पिण्डान् तटेडस्मिन् सरसः शुभे कुलैकविंशमुद्ध्य शकलोकं गमिष्यति ॥ पूज्यमानोऽप्मरोभिश्च गन्धर्वेगीतानिः खनैः। विमानेन वसेत्तत्र यावदिन्द्राश्चतुईश ॥ सरसो दक्षिणे भागे नैर्ऋत्यां तु समाश्रिते । न्यग्रोधस्तिष्ठते तत्र तत्समीपे तु मण्डपः ॥ केतकीवनसञ्ख्या नानापादपसङ्ख्यः। आषाढस्य सिते पक्षे पश्चम्यां पितृदैवते ॥ ऋक्षे नेष्यन्ति नस्तत्र नीत्वा सप्त दिनानि वै। मण्डवे स्थापयिष्यन्ति सुनेश्याभिः सुशोभनैः ॥ क्रीडाविशेषवहुछैर्नृत्यगीतमनोहरैः। चामरैः स्वर्णदण्डेश्च व्यजने रत्नभूषणैः ॥

बीजयन्त्यस्तदास्मभ्यं स्थास्यन्ति प्रमाङ्गनाः । ब्रह्मवारी यती चैत्र स्नातकाश्च द्विजात्तमाः ॥ वानमस्था गृहस्थाश्च सिद्धाश्चान्ये च ब्राह्मणाः । नानावर्णपदैः स्तोत्रेर्ऋग्यजुः सामनिःस्वनैः । करिष्पन्ति स्तुति राजन् रामकेशवयोः पुनः ॥ ततः स्त्त्वा च दृष्टा च सम्प्रणम्य च भंक्तितः। नरो वर्षायुतं द्विच्यं श्रीमद्धरिपुरे वसेत ॥ पुज्यमानोऽष्त्ररोभिश्च गन्धेर्वेर्गीतनिःस्वनैः । हरेरनुचरस्तत्र क्रीडते केरावेन वै॥ विमानेनार्कवर्णेन रत्नहारेण शोभितः। सर्वकाममहाभोगस्तिष्ठते अत्रनोत्तमे ॥ तपः भयादिहागत्य मनुष्यो ब्राह्मणी भनेत्। कोटीधनपतिः श्रीमान् चतुर्वेदी भवेदध्वप् ॥ एवं तस्मै वरं दत्त्वा कृत्वा च समयं हारिः। जगामाद्दीनं विपाः सहितो विश्वकर्मणा ॥ स तु राजा तदा हृष्टो रोमाञ्चिततन्रहः। कृतकुसमिवात्मानं मेने सन्दर्शनं हरे: ॥ ततः कृष्णं च रामं च सुभद्रां च वरमदाम् । रथैविमानसङ्कार्योमीणकाञ्चनचित्रितैः ॥ सम्बाह्य तांस्ततो राजा राजपङ्गलानिःस्वनैः । आनयामास मतिमान सामात्यः सपुरोहितः ॥ नानावादित्रनिर्घाषैनीनावेदस्वनैः शुभैः। संस्थाप्य च शुभे देशे पतित्रे सुमनोहरे ॥ ततः थुमे तिथौ स्वर्स काले च शुमलक्षणे । प्रतिष्ठां कारयापास सुमुहूर्चे द्विजैः सह ॥

यथोक्तेन विधानेन विधिदृष्टेन कर्मणा।
आचार्या तुमते चैत्र सर्न दस्ता महीपतिः॥
आचार्याय ततो दस्ता दक्षिणां विधिवत्मभुः।
ऋत्तिग्रभ्यश्च विधानेन तथान्येभ्यो धनं ददौ॥
ऋत्त्वा प्रतिष्ठां विधित्रत् प्रासादे भन्ननोत्तमे।
स्थापयामास तान् सर्वान् विधिदृष्टेन कर्मणा॥
ततः सम्पूज्य विधिना नानापुष्पैः सुगन्धिभः।
सुत्रणमणिमुक्ताचैन्निविद्धाः सुत्रोभनैः॥
स्त्रश्च विविधिदृन्यैः शासनैर्ज्ञामपत्तनैः।
ददौ चार्थान् स्विष्यान् पुराणि नगराणि च॥ इति।
अथ पञ्चतीर्थविधानम् ।

मार्कण्डेयहदं गत्ना स्नात्ना चोदङ्गुखः शुन् ।

गिनमज्जेत्रिस्तथा वारानिमं मन्त्रमुदीरयेत् ॥

संसारसागरे मग्नं पापग्रस्तमचेतनम् ।

नाहि मां भगनेत्रम्न त्रिपुरारे नमोऽस्तु ते ॥

नमः शिवाय शान्ताय सर्वपापहराय च ।

स्नानं करोमि देवेश मम नश्यतु पातकम् ॥

नाभिमात्रे जले स्थित्वा विधिवदेशता ऋषीत् ।

तिलोदकेन मितमान् पितृनन्यांश्च तर्पयेत् ॥

स्नात्वेवं च तथाचम्य ततो गच्छेच्छित्रालयम् ॥

मविश्य देवतागारं कृत्या तं त्रिः प्रदक्षिणम् ॥

मूलमन्त्रण सम्पृज्य मार्कण्डेयस्य चेश्वरम् ।

अधोरेण च भो विप्ताः प्राणपत्य प्रसादयेत् ॥

अशिनमः शिवायोति मूलमन्त्रः । औं अधोरेभ्योऽथ घोरेभ्यो

घोरतरेभ्यः । सर्वेभ्यः वार्ववार्वेभ्यो नमस्तेऽस्तु रुद्ररूपेभ्यः ॥ इत्यघोरमन्त्रः ।

त्रिलोचन नमस्तेऽस्तु नमस्ते दाशिभूषण । त्राहि मां विक्तक्ष्पारूय महादेव नमोऽस्तु ते ॥ मार्कण्डेयहरे स्वेवं स्नात्वा दृष्ट्वा च शङ्करम् । द्यानाम्ब्यमेघानां फलं प्राप्नाति पानवः ॥ पापैः सर्वेविनिर्मुक्तः विवलोकं स गच्छति । तत्र सुक्त्वा वरान् भोगान् यावदाभूतसम्प्रवम् ॥ इह लोकं समासाच भवेदियो बहुश्रुतः। बाङ्करं योगमासाच ततो मोक्षमवाष्तुयात ॥ कल्पवृक्षं ततो गत्या तं त्रिः कृत्या प्रदक्षिणम् । पूजयेत पर्या भक्तया मन्त्रेणानेन तं वटम् ॥ नमोऽन्यक्तस्वरूपाय महामलयसाक्षिणे । महद्रसोपविष्ठाय नयब्रोधाय नमोऽस्तु ते ॥ अमरस्त्वं सदाकल्प हरेश्चायतनं वट। न्यग्रोध हर मे पापं कल्पन्नस् नमोऽस्तु ते ॥ सहसा मुच्यते पापाज्जीर्णी त्वचीमवीरगः। छायां तस्य समाक्रम्य कल्परक्षस्य भो द्विजाः ॥ ब्रह्महत्यां नरी जहात् पापेष्त्रन्येषु का कथा। दृष्ट्वा कुल्लाङ्गसम्भूतं ब्रह्मतेजोमयं परम् ॥ न्यग्रे।धाकृतिकं विष्णुं प्रणिपत्य च भो द्विजाः । राजस्याक्ष्यमेघाभ्यां फलं प्राप्नोति चाधिकम् ॥ तथा स्त्रवंबामुद्धृत्य विष्णुलोकं स गच्छति । वैनतेयं नपस्कुत्वा कुष्णस्य पुरतः स्थितम् ॥ सर्वपापाविनिर्मुक्तस्ततो विष्णुपुरं त्रजेत् ।

वैनतेयनमस्कारमन्त्रः— स्कन्दपुराणे, छन्दोषय जगद्धाममानद्भप त्रिरद्वपुः । यज्ञक्य जगद्यापिन् मीयमाणाय ते नमः॥ ततश्च ब्रह्मपुराणे, दृष्ट्वा वटं वैनतेयं यः पश्येत्पुरुषोत्तमम् । सङ्कर्षणं सुभद्रां च भत्वा पूज्य प्रसादयेत्॥ नमस्ते इलध्याम नमस्ते मुशलायुध । नमस्ते रेवतीकान्त नमस्ते भक्तवत्सल ॥ नमस्ते बलिनां श्रेष्ठ नमस्ते धरणीधर । मलम्बारे नमस्तेऽस्तु त्राहि मां कुष्णपूर्वज ॥ एवं मसाद्य चानन्तमजेयं त्रिद्शार्चितम् । कैलाशशिखराकारं चन्द्रात कान्ततराननम्।। नीलनस्वयरं देवं फणाविकटमस्तकप्। महाबलं हलघरं कुण्डलैकविभूषितम् ॥ रोहिणेयं नरो भक्तया लभेदिभिमतं फलम्। सर्वपापीविनिर्मुक्ती विष्णुलोकं स गच्छति ॥ आभृतसम्प्रतं याबद्धवत्वा तत्र सुखं बुधः। पुण्यक्षयादिहागत्य प्रवरे योगिनां कुले ॥ ब्राह्मणप्रवरो भृत्वा सर्वशास्त्रार्थपारगः। इनि तत्र समासाद्य मुक्ति पाप्नोति दुर्छभाम् ॥ एवमभ्यच्ये हलिनं ततः कुष्णं विचक्षणः । द्वादशाक्षरमन्त्रेण पूजयेत्सुसमाहितः ॥ द्विषद्भर्णप्रक्रीण भत्तया कुष्णं जगहुरुम् । सम्पूज्य गन्धपुष्पाद्यैः मणिपत्य मसाद्येव ॥

पूजाधिकारिण:-स्कन्दप्राणे, पूजाधिकारिणः सर्वे ब्रह्मक्षत्रविद्यस्तथा । अन्येषां दर्भानं भक्तया तथा नामानुकीर्त्तनम् ॥ इति । पूजा च द्वादशाक्षरमन्त्रवन्मन्त्रान्तरेणापि । तथाच-स्कन्दपुराणे, पूजयेन्मन्त्रराजेन सूक्तेन पुरुषस्य च। द्वादशाक्षरमन्त्रेण यत्र वा जायते रुचिः॥ द्वादशाक्षरेति फलविशेषवलेन । तथा च-तत्रीव. गत्वा गत्वा निवर्त्तनते चन्द्रसूटर्यादयो ग्रहाः। अद्यापि न निवर्त्तन्ते द्वादशाक्षरिचन्तकाः ॥ यत्सर्वे वैष्णवं कर्म प्रतिष्ठादिशकल्पितम्। तदनेनैव कर्त्तव्यं विष्णुपीतिकराणि वै। सर्वेषां महिमावाप्तिरस्य संसेवनाद्भवेत् ॥ स्वायम्भुवी मनुरिषं जजाप मन्त्रमुत्तमम्। प्रजापतिस्तं सम्प्राप्य समर्ज सचराचरम् ॥ इति । ओंनमो भगवते वासुदेवायेति द्वादशाक्षरो मन्त्रः। पूना-

नन्तरं प्रसादनम्-

ब्रह्मपुराणे,
जय कृष्ण जगन्नाथ जय सर्वाधनादान ।
जय चाणूरकेशिव्र जय कंसिन्षूदन ॥
जय पद्मपछाद्याक्ष जय चक्रगदाधर ।
जय नीछाम्बुद्वयाम जय सर्वसुखपद ॥
जय देव जगत्पूज्य जय संसारनादान ।

जय छोकपते नाथ जय वाञ्छाफलपद ॥ संसारसागरे घोरे निस्सारे दुः लफोनिले । क्राधग्राहाकुले राद्रे विषयोदकसम्प्रवे ॥ 🥏 नानारोगोर्मिकलिले मोहावर्त्तसुदुस्तरे । निमयोऽहं सुरश्रेष्ठ त्राहि मां पुरुषोत्तम ॥ एवं प्रसाद्य देवेशं वरदं भक्तवत्सलम्। सर्वपापहरं देवं सर्वकामफलपदम् ॥ पीनांसं द्विभूनं कृष्णं पद्मपत्रायतेक्षणम् । महोरस्कं महाबाहुं पीतवस्त्रं शुभाननम् ॥ शङ्खचक्रगदापाणि मुकुटाङ्गदभूषणम् । सर्वछक्षणसंयुक्तं वनमालाविभूषितम् ॥ ह्या नरोऽअलि कृत्वा दण्डवत्राणिपत्य च । अक्वमेधसहस्राणां फलं प्राप्तोति भो द्विजाः ॥ यत्फ छं सर्वतीर्थेषु स्नानदाने प्रकीर्तितम्। नरस्तत्फलपामोति द्रष्ट्वा कृष्णं प्रणम्य च ॥ यत्फळं सर्ववेदेषु सर्वयज्ञेषु यत्फलम् । तत्फलं समत्राप्नोति द्वष्टा कुष्णं पणम्य च ॥ यत्फलं सर्वदानेन व्रतेन नियमेन च। नरस्तत्फलमामोति द्वष्टा कृष्णं प्रणम्य च ॥ तवोभिर्विविधैरुग्रैस्तवोभिर्यदुपार्जितम् । नरस्तत्फलमाप्रोति दृष्टा कृष्णं मणम्य च ॥ यत्फलं ब्रह्मचर्येण सम्यक्चीर्णन कीर्तितम् । नरस्तत्फलमाप्नोति दृष्ट्वा कृष्णं प्रणम्य च ॥ गाईस्थ्येन यथोक्तेन यत्फलं समुदाहृतम् । नरस्तत्फलमाप्नोति दृष्ट्वा कृष्णं प्रणम्य च ॥ किञ्चात्र बहुनोक्तेन माहात्म्यं तस्य भो द्विजाः ।

हञ्चा कृष्णं नरो भक्त्या मोक्षं प्राप्नोति दुर्ल्लभम् ॥

पापैर्विमुक्तः शुद्धात्मा कल्पकोटिससुद्धत्रेः ।

श्रिया परमया युक्तः सर्वेः समुद्धितो गुणैः ॥

सर्वकामसमृद्धेन विमानेन सुत्रचिसा ।

विसप्तकुलमुद्धस नरो विष्णुपुरं व्रजेत ॥

ततः कल्पद्यतं यात्रत भुक्त्या भोगान मनोरमान् ।

गन्धर्वाप्तरसैः सार्द्धं यथा विष्णुश्चतुर्भुजः ॥

ह्युतस्तस्मादिहायातो विप्राणां प्रवरे कुले ।

सर्वद्यः सर्ववेदी च जायते गतमत्परः ॥

ह्युतस्तरः शान्तो दाता भूतिहिते रतः ।

आसाद्य वैष्णवं ज्ञानं ततो मुक्तिमवाष्तुयात ॥

अत्र यद्यपि 'हन्ना प्रणम्य च'इति श्रवणान्मिलतयोरेव द-र्भानप्रणामयोरुक्तफललान्वयः प्रत्येकमन्वये वाक्यभेदापक्तेः। तथा पि शेषे दर्भानमात्र एव मोक्षादिफलोपसंहारात प्रत्येकमेव फ-लान्वय इत्याहुः। वस्तुतस्तु यत्र 'हन्ना प्रणम्य च'इत्यादि तत्र समुच्चयेन तत्फलमेकवाक्यत्वे लाघवात्। यत्र तु दर्भानमात्रस्यै-व मोक्षादिफलमुक्तं तत्र तावनमात्रस्यैव तत्फलं तद्भचनब-लादेवेनि प्रमार्थः।

तथा,

ततः सम्पूज्य मन्त्रेण सुभद्रां भक्तवत्सलाम । प्रसादयेच भो विषाः प्रणिपस कृताञ्जलिः ॥ नमस्ते सर्वगे देवि नमस्ते शुभसौष्ठयदे । त्राहि मां पद्मपत्राक्षि कासायनि नमोऽस्तु ते ॥ एवं प्रसाद्य तां देवीं जगद्धात्रीं जगद्धिताम । बलदेवस्य भागनीं सुभद्रां वरदां शिवाम् ॥ कामगेन विमानेन नरो विष्णुपुरं ब्रजेत । आभूतसम्छनं यावत् क्रीडित्वा तत्र देववत् ॥ इह मानुषतां प्राप्ता ब्राह्मणी वेदविद्धवेत्। पाप्य योगं हरेस्तत्र मोक्षं च लभते धुत्रम् ॥ एवं दृष्ट्वा बलं कुष्णं सुभद्रां प्रीणपत्य च । धर्म चार्थ च मोक्षं च कामं च लमते ध्रुवम् ॥ निष्क्रम्य देवतागारात् कृतकृत्यो भवेन्नरः। प्रणम्यायतनं पश्चात् त्रजेतत्र समाहितः ॥ इन्द्रनीलमयो विष्णुर्यत्रास्ते वालुकातृतः । अन्तर्द्धानेऽपि तं नःवा ततो विष्णुपुरं व्रजेत ॥ सर्वदेवमयो योऽसौ इतवानसुरोत्तमम् । आस्ते स तत्र भो विषाः सिंहार्द्धकृतविग्रहः ॥ भक्तया दृष्ट्वा तु तं देवं प्रणम्य नरकेमरिम् । मुच्यते पातकैर्पर्यः समस्तैर्नात्र संज्ञायः। नरसिंहस्य ये भक्ता भवन्ति भुवि मानवाः ॥ न तेषां दुष्कृतं किञ्चित् फलं च स्याद्यदीरिप्ततम् । तस्मात्सर्वप्रयत्नेन नरसिंहं समाश्रयेत् ॥ धर्मार्थकाममोक्षाणां फलं यस्मात्प्रयच्छति । तस्मानु मुनिशार्द्छा भत्तया सम्पूजयेत्सदा ॥ मृगराजं महावीर्यं सर्वकामफलपदम् । ब्राह्मणाः क्षत्रिया वैश्याः ख्रियः श्रुद्रान्त्यजातयः ॥ सम्पूज्य तं सुरश्रेष्ठं नरसिंहत्रपुर्धरम्। मुच्यन्ते चाशुभैर्दुः वर्जनमकोटिसमुद्भवैः ॥

द्रोपैलक्षकम् । ब्रह्मपुराणे पाक् त्रयाणामेत्र तत्र पूजापतिपाः दनात् । अत एव पञ्चतीर्थीकरणे द्वौ देवौ त्रीर्ण तीर्थानीति पटन्ति

अयमत्र क्रमः। आदौ मार्कण्डेयहदस्नानादि। ततो माकण्डेयेदत्ररदर्जानं तत्पूजनं च। ततोऽश्चयवटे गत्वा तत्प्रदक्षिणप्रणामपूजादि। ततः कृष्णपुरिस्थतवैनतेयनमस्कारः। ततो विष्णोरायतनद्वारि पुरुषोत्तममङ्कष्णसुभद्राणां दर्जानं कुर्यात।
ततः सङ्कष्णपूजा। ततः पुरुषोत्तमपूजा। ततः पुरुषोत्तमदर्वानम्। ततः सुभद्रापूजा। ततः प्रसेकं प्रसादनम्। ततः पुरुषोततो नरिसंदपूजा। ततोऽनन्तास्थ्यवासुदेवदर्जानादि। ततः श्वेतपाधवप्रणामादि। ततः द्वेतगङ्गास्नानपूर्वकमतस्यमाधवदर्जानादि।
ततः पूर्वोक्तरिया सागरस्नानादि। तत इन्द्रसुस्नसरःस्नानादि। ततद्वावयानुसारात् सङ्कर्षो विधेय इति।

ब्रह्मपुराणे,

एवं कृत्वा पश्चनिधींमेकाद्यमामुपोषितः। ह्येष्ठगुक्कस्य द्वाद्यां यः प्रेपेत्पुरुषोत्तमम्॥ स पूर्वोक्तं फलं पाष्य क्रीडित्वा चाच्युनान्वये। प्रयाति प्रमं स्थानं यस्मान्नावर्त्तते पुनः॥ तन्नेच,

श्रृणुध्वं मुनिजार्दृलाः प्रवस्यामि समासतः । ज्येष्ठमासं यथा तेभ्यः प्रज्ञांसामि पुनः पुनः ॥ पृथिन्यां यानि तीर्थानि सारतश्च सरांसि च । पुष्कारिण्यस्तडागानि वाष्यः कूपास्तथा हदाः ॥ नानानद्यः समुद्राश्च सप्ताहं पुरुषोत्तमे ।

१ अत्र किञ्चित् त्रुटितमस्ति।

ज्येष्ठश्रक्रदशम्यादि प्रत्यक्षं यान्ति सर्वदा ॥ स्नानदानादिकं तस्माद्देवतापेक्षणं द्विजाः। यत्कि श्चितिक्रयते तत्र तस्मिन् कालेऽक्षयं भनेत्।। शुक्रपक्षस्य दशमी ज्येष्ठे मासि द्विजोत्तमाः। इरते दश पापानि तस्माइशहरा स्मृता ॥ यस्तस्यां हलिनं कुष्णं पश्येद्धद्रां सुसंयतः। सर्वपापिविनिर्मुक्तो विष्णुलोकं व्रजेन्नरः ॥ उत्तरे दक्षिणे विपास्त्वयने पुरुषोत्तमम्। ह्या रामं सुभद्रां च विष्णुलोकं व्रजेन्नरः ॥ नरो दोलागतं दृष्टा गोविन्दं पुरुषोत्तमम् । फाल्गुन्यां संयतो भूत्वा गोविन्दस्य पुरं ब्रजेत् ॥ विष्णोस्तु दिवसे पाप्ते पञ्चनीर्थी विधानतः । कुत्वा सङ्कर्षणं कृष्णं दृष्ट्वा भद्रां च भो द्विजाः ॥ नरः समस्तयज्ञानां फलं चाप्रोति दुर्छभम्। विमुक्तः सर्वपापेभ्यो विष्णुलोकं स गच्छति ॥ यः पदयति तृतीयायां कृष्णं चन्दनभूषितम् । वैशाखस्य सिते पक्षे स यात्यच्युतमान्दिरम् ॥ हेवेष्ठचां हवेष्ठर्भयुक्तयां यः पश्वेत्पुरुषे।त्तमम् । कुलैकि विश्वपुर विष्णुलोकं स गच्छति । यदा भवेन्महार्ज्येष्ठी राज्ञिनक्षत्रयोगतः ॥ प्रयत्नेन तदा मर्चेर्गन्तव्यं पुरुषोत्तमम् । कृष्णं दृष्ट्वा महाज्येष्ठ्यां रामं भद्रां च भो द्विजाः ॥ नरो द्वादशयात्रायाः फलं प्राप्नोति चाधिकम्। तथा, पृथिच्यां सर्वतीर्थेषु हरेश्चायतनेषु च ॥

सागरेषु च शैलेषु नदीषु च सरःसु च ॥ यःफलं स्नानदानेन राहुग्रस्ते दिवाकरे । तःफलं कृष्णमालोक्य महाज्येष्ठयां लभेकरः ॥ अथ ज्येष्ठयां कृष्णस्नानविधिः ।

ब्रह्मपुराणे, तस्माज्ज्वेष्ट्यां समुद्धृय हेमाद्येः कलशेर्जलम् । कुष्णरामाभिषेकार्थे सुभद्रायाश्च भो द्विजाः ॥ कुत्वा सुराोभितं मञ्जं पताकाभिरलङ्कतम्। सुदृढं सुख्यञ्चारं वस्त्रः पुष्पैरलङ्कनम् ॥ विस्तीर्णे घृषितं घूपैः स्नानार्धे रामकृष्णयोः । सितवस्त्रपीर्<mark>च्छन्नं मुक्ताहारावलःम्वितम् ॥</mark> तत्र नानाविधैर्वाद्यैः कृष्णं नीलाम्बरं द्विजाः। स्थाप्य मञ्जे सुभद्रां च जयमङ्गलनिःस्वनैः॥ ब्राह्मणैः क्षत्रियेवैदयैः शूद्रैश्चान्येश्च जातिभिः। अनेकशतसाहस्त्रेर्टतं स्त्रीपुरुपैर्द्विजाः ॥ गृहस्याः स्नातकाश्चेत यतयो ब्रह्मचारिणः । स्नापपन्ति तदा कृष्णं पञ्चस्यं सहस्रायुधम् ॥ तथा समस्ततीर्थान पूर्वीक्तानि द्विजोत्तमाः । स्वोदकैः पुष्पामिश्रेश्च स्नापयन्ति पृथक्षृथक् ॥ पश्चात्पटहसङ्खाद्येभेरीमुरजनिस्वनैः। काहळेस्तालबाब्दैश्च मृरङ्गीर्विविधेस्तथा ॥ तथा, तिस्मन काले तु ये मर्त्याः पद्यान्त पुरुषोत्तमम् । बलभद्रं सुभद्राञ्च ते यान्ति पदमन्ययम् ॥ तथा,

स्नातं पत्रयन्ति ये कृष्णं व्रजन्तं दक्षिणामुखम्। ब्रह्महत्यादिभिः पापैर्मुच्यन्ते नात्र संशयः ॥ स्कन्दपुराणे, अधिवासादिकं तत्र यैः कृतं स्नानकर्पणि । तेषां श्रद्धामुदा युक्तः भदद्याद्दक्षिणाः पृथक् ॥ ब्राह्मणेभ्यश्च मिष्टानं वस्त्रालङ्करणादिकम् । पद्याच्छ्रद्वया युक्तो•दीनानाथांश्च तर्पयेत्। ये द्रव्हुवागताः स्नानं जीवन्युक्तास्तु ते ध्रुवप् ॥ 🧼 तान्यथाशाक्ति वै राजा मानयेत्मीतये हरेः। स्नाताविधाष्ट्रतायेन स्नानाद्धद्वासनस्थिता ॥ नारी वा पुरुषा वापि तस्य पुण्यं वदामि वर । कल्पः स्याचिररोगाची ह्यपमृत्युं जयेदसौ ॥ अपुत्रा मृतवत्सा वा वन्ध्या वापि लभेत् सुतम् । सुभगः सर्वलोकानां निर्द्धनो धनवान भनेत ॥ गर्भिणी स्रभते पुत्रं दीर्घायुर्गुणंत्रत्तरम् । गङ्गादिसर्वतीर्थानां स्नानजं फलपउनुते ॥ कुष्टव्याधियुतो यो वै सर्वाङ्गं परिलेपयेत । नरयते नात्र सन्देही वाग्मी स्याच्छास्त्रकोविदः ॥ नातः पवित्रं भोविषाः स्वर्धुन्यम्भः प्रकीर्त्तितम् ॥ यद्यत्कामयते चित्ते ऐहिकामुध्मिकं तथा। विष्णोः स्नानावशेषेण तोयेन लभते धुत्रम् ॥ इति । अथात्र प्राणत्यागफलम् ।

ब्रह्मपुराणे, पुरमध्ये पुनर्भाति मन्दिरं रत्नभूषितम् । इत्याद्यपक्रम्य-

us of atta

ते तत्र पुरुषा यान्ति ये मृताः पुरुषोत्तमे ॥
क्षेत्रं च दुर्छभं लोके कीर्तितं पुरुषोत्तमम् ।
त्यवस्या यत्र नरो देहं याति सालोक्यतां हरेः ॥
कृषिकीटपतङ्गाश्च तिर्ध्वयोनिगताश्च ये ।
तत्र देहं परिसज्य तेऽपि यान्ति परां गतिम् ॥
तथा,

पथि इमजाने गृहमण्डपे वा रध्याप्रदेशेष्त्रपि यत्र तत्र । इच्छन्निच्छन्नपि तत्र देहं सन्सज्य मोक्षं छभते मनुष्यः ॥ देहं त्यजन्ति पुरुषा ये तत्र पुरुषोत्तमे । करपटसं समासाद्य मुक्तास्ते नात्र संज्ञायः ॥ वटसागरयोर्भध्ये ये त्यजन्ति कलेत्रम् । ते दुर्ल्घभं परं मोक्षं प्राप्नुवन्ति न संज्ञयः ॥ इति ।

अथ कृत्तिवासः क्षेत्रम्।

ब्रह्मपुराणे,

तथा चैवोत्कले देशे कृतिवासा महेश्वरः ।
सर्वपापहरं तस्य क्षेत्रं परमदुर्लभप ॥
लिङ्गकोटिसमायुक्तं वाराणस्या समं शुभप ।
एकाम्रकेतिविख्यातं तीर्थाष्ट्रकसयन्वितम् ॥
तीर्थं विन्दुसरो नाम तस्मिन् क्षेत्रे द्विजोत्तमाः ।
देवानृषीन्मनुष्यांश्च पितृन् सन्तर्पयेत्ततः ॥
तिलोदकेन विधिना नामगोत्रविधानतः ।
स्नात्त्रेवं विधिनत्तत्र सोऽश्तमेधफलं लभेत ॥
ग्रहोपरागे सङ्कान्त्यां विषुत्रे अयने तथा ।
ग्रहोपरागे सङ्कान्त्यां विषुत्रे अयने तथा ।

ये तत्र दानं विषेभ्यः प्रवच्छन्ति धनाधिकम् । अन्यतीर्थाच्छतगुणं फलं ते माप्नुवन्ति वै ॥ विण्डं ये सम्मयच्छान्त वितृभ्यस्तत्सरस्त्रेट । पितृणापक्षयां तृप्तिं ते कुर्वन्ति न संज्ञयः ॥ ततः वाम्भोर्ग्वदं गच्छेद्वाग्यतः संयतेन्द्रियः। प्रविदय पुजयेत पूर्व कृत्वा तत्र प्रदक्षिणम् ॥ घृतक्षीरादिभिः स्नानं कारियत्वा भवं शुचिः। चन्दनेन सुगन्धेन विखिष्य कुङ्कुमेन च।। तत्र सम्पूजयेद्दवं चन्द्रवौलियुवावतिम् । पुर्व्वर्गानाविधेर्पेध्येविस्वार्ककपलादिभिः॥ आगिमोक्तेन मन्त्रेण वेदोक्तेन च शङ्करम्। अद्धितश्च नाम्तेव मूलमन्त्रेण चार्चयेत् ॥ एवं सम्पूज्य विधिबदेबदेवसुमापतिम् । सर्वपापविनिर्भुक्तो रूपयौवनगर्वितः॥ कुलैक विंदामुद्धृत्य दिव्याभर्णभूषितः। सीवर्णेन विमानेन किङ्किणीजालमालिना ॥ उपगीयमानो गन्धर्वैरप्तरोभिरलङ्कृतः। उद्योतयन् दिशः सर्वाः शिवलाकं स गच्छति ॥ भुक्त्वा तत्र सुखं भोगं मनसः भीतिद।यकम् । तल्लोकवासिभिः सार्द्धं यावदाभृतसम्प्लवम् ॥ ततस्तस्मादिहायातः पृथिच्यां पुण्यसङ्क्षये । जायते योगिनां गहे चतुर्वेदी द्विजोत्तमः ॥ योगं पाश्चपतं पाष्य ततो मोक्षमवाष्नुयात । वायनोत्थापने चैव सङ्क्रान्त्यामयने तथा।। अज्ञोकारूवां तथाष्ट्रम्यां पत्रित्रारोपणे तथा ।

ये च पश्यन्ति देवेशं कुत्तिवाससमुत्तमम् ॥ विमानेनार्कवर्णेन शिवलोकं ब्रजनित ते। सर्वकालेऽपि तं देवं ये पद्यनित सुपेधसः॥ तेऽपि पापितिनिर्मुक्ताः शिवलोकं व्रजन्ति वै । देवस्य पश्चिमे पूर्वे दक्षिण चोत्तरे तथा ॥ योजनदिनयं सार्द्धं क्षेत्रं तद्भुक्तिमुक्तिदम् । देशाचतुर्दिश्च सार्द्धगोजनद्वितयं क्षेत्रप्रमाणिमस्यर्थः । तस्मिन क्षेत्रवरे रम्ये भास्करेक्वरसंज्ञितम् । पद्यन्ति तं तु ये देवं स्नात्वा कुण्डे महेदवरम् ॥ आदित्येनार्चितं पूर्वे देवदेवं त्रिलोचनम् । सर्वेपापविनिर्मुक्ता विमानवरमास्थिताः ॥ उपगीयमाना गन्धर्वैः क्षित्रलोकं त्रजन्ति वै। भुक्त्वा तत्र वरान भोगान यावदाभृतसम्प्लवम् ॥ पुण्यक्षयादिहागत्य धार्मिकाश्च भवान्त वै। यज्वानो दानशीलाश्च पृथिव्याः पनयस्तथा ॥ मुक्तीश्वरं च सिद्धेशं स्वर्णजालेक्वरं तथा। परमेक्वरं च विख्यातं शुभं चाम्रातिकेक्वरम् ॥ ये प्रयन्ति स्वर्चियत्वा स्नात्वा विन्दुसरोऽम्भसि । सर्वपापविनिधुक्ता विमानवरमास्थिताः ॥ उपगीयपाना गन्धर्नैः शिवलोकं वजन्ति वै। तथा, एका सके शिवसेवे वाराणसीसमे शुभे। स्नानं करोति यस्तत्र स लोकं लभते शुभम्।। यस्मिस्तिस्मिस्तिथौ विषाः स्नात्वा बिन्दुसरोऽस्मिसि । पत्रपेहेनं विक्रपासं देनीं च नरदीं जिनाम ॥

गणं चण्डं कार्त्तिकेयं गणेशं दृषभं तथा। कल्पद्वमं च मावित्रीं शिवलोकं स गच्छति॥ इति। अथ कोणार्कविधिः।

ब्रह्मपुराणे, एवं मया मुनिश्रेष्ठाः क्षेत्रं मोक्तं सुदुर्लभम् । कोणार्कस्योदघेस्तीरे भुक्तिमुक्तिफलपदम् ॥ स्नात्वैवं सागरे दच्या सूटर्यायार्घं प्रणम्य च । नरो वा यदि वा नारी सर्वकामफलं लभेत्॥ ततः सूर्यालयं गच्छेत् पुष्पमादाय वाग्यतः । प्रविदय पुजवेद्धानुं कुर्यातं त्रिः पदक्षिणम् ॥ तान्त्रिकैवेदिकैर्भन्त्रेभेक्त्या कोणार्कपर्चयेत । गन्धेः पुष्पेस्तथा घूपैदीपैनेवेद्यकैस्तथा ॥ दण्डवत्मणिपातैश्च जयशब्दैस्तथापरैः। एवं सम्पूज्य कोणार्के सहस्रांशुं जगत्त्रभुम् ॥ द्ञानामद्येमधानां फलं प्राप्नोति मानवः। सर्वपापित्रिनिर्मुक्तो युवा दिव्यव्युर्घरः॥ सप्तावरान सप्त परान वंशानुद्धृत्य भोद्विजाः। विमानेनार्कवर्णेन कामगेन सुवर्चसा ॥ उपगीयमानो गन्धर्वैः सूर्यछोकं स गच्छति। भुक्ता तत्र वरान् भोगान् यावदभूनसम्प्लवम् ॥ पुण्यक्षपादिहायातः प्रवरे योगिनां कुले । चतुर्वेदी भवेद्विपः स्वधर्मनिरतः श्रुचिः ॥ योगं दिवस्पतेः पाष्य तनो मोक्षमवाष्नुयात । चैत्रे मासि सिते पक्षे यात्रां दमनभाक्षिकाम् ॥ यः करोति नरस्तत्र पूर्वोक्तं च फलं लभेत्।

शयनोत्थापनयोभीनोः सङ्क्रान्त्यां विषुवेऽयने ॥ वार रवेस्तिथौ चैत्र पर्वकालेऽथवा द्विजाः । ये तत्र यात्रां कुर्वन्ति पुरुषाः संयतेन्द्रियाः ॥ विमाननार्कवर्णेन सूर्यछोकं व्रजनित ते। यस्तत्र सवितुः क्षेत्रे पाणांस्त्यजित मानवः ॥ स सूर्यलोकपास्थाय देवववनमोदते दिवि । पुनर्मानुषतां प्राप्य राजा भवति घार्मिकः ॥ योगं रवेः समासाद्य ततो मोक्षमवाष्त्रुयातः। तथा कोणार्कक्षेत्रमुपक्रम्य-आस्ते तत्र महादेवस्तीरे नदनदीपतेः। रामेइनर् इति ख्यातः सर्वकामफलपदः ॥ तत्राचियन्ति कामार्वि स्नात्त्रा मम्यद्भहोदधौ । गन्धैः पुष्पैस्तथा धूपैर्दीपैनैवेद्यकैवरैः ॥ राजसूयफलं पाप्य वाजिवेधफलं तथा। प्राप्तुवन्ति महात्मानः संसिद्धिं परमां तथा ॥ कामगेन विमानेन किङ्कणीजालमालिना । अध्यानाहरू उपगीयमाना गन्धर्वैः शिवलोकं ब्रजन्ति ते॥ आभूतसम्छतं यावव भुक्त्वा भोगाननुक्रमात् । पुण्यक्षयादिहागय चातुर्वेदा भवन्ति ते ॥ बाक्करं योगमास्थाय ततो मोक्षं व्रजनित् ते । इति । इति कोणार्कविधिः। अथ विरजक्षेत्रम्।

ब्रह्मपुराणे,

ब्रह्मोताच । विरजे विरजा माता ब्रह्माणी सुमतिष्ठिता ।

यस्याः सन्दर्शनान्मर्थः पुनात्यासप्तमं कुलप् ॥ सकृत् दृष्ट्वः तु तां देवीं भक्तयाऽऽपूज्य प्रणम्य च । नरः स्ववंशमुद्धृत्य मम लोकं स गच्छति ॥ अन्याश्च तत्र तिष्ठन्ति विरजे लेकिमातरः। सर्वपापहरा देव्यो वरदा भक्तवत्सलाः॥ आस्ते वैतरणी तत्र सर्वपापहरा नदी । यह्यां स्नात्वा नरश्रेष्ठः सर्वपापैः ममुच्यते ॥ आस्ते स्वयम्भुस्तवैव क्रोडक्षी हरिः स्वयम् । ह्या प्रणम्य तं भक्त्वा नरो विष्णुपुरं त्रजेव ॥ किपलागोग्रहे सोमे तीर्थे चालाबुमंज्ञके। मृत्यु अये क्रांडतीर्थे वासुकी सिद्धके व्वरे ॥ तीर्थे देवेतेषु मातिमान् विरजो नियते दिवः। कुत्वाष्ट्रतीर्थी विधिवत् स्नात्वा देवान् प्रणम्य च ॥ सर्वपापविनिर्भुक्तो विमानवरमास्थितः । उपगीयमानो गन्धवैर्मम लोके महीयते ॥ विरजे यो पम क्षेत्रे पिण्डदानं करोति वै। स करोत्यक्षयां तृप्तिं पितृणां नाव संशयः ॥ मम क्षेत्रे मुनिश्रेष्ठा विरजे ये कलेवरम्। परित्यजन्ति पुरुषास्ते मोक्षं प्राप्तुवन्ति वै ॥ इति । अथ कामरूपे देवीमाहात्म्यम्।

कालिकापुराणे,
बाराणस्यां सदा पूजा सम्पूर्णफलदायिनी ।
ततस्तु द्विगुणा मोक्ता पुरुषोत्तमसिनधौ ॥
ततोऽपि द्विगुणा मोक्ता द्वारवसां विशेषतः ।
सर्वसेत्रेषु तीर्थेषु पूजा द्वारवतीसमा ॥

विन्ध्ये शतगुणा प्रोक्ता गङ्गायामपि तत्समा। आर्यावर्त्ते पध्यदेवी ब्रह्मावर्त्ते तथैव च ॥ विन्ध्यवत्फलदा पूजा प्रयागे पुष्करे तथा। ततश्चतुर्युणा पोक्ता करतोयानदीजले ॥ तस्माचतुर्गुणफला निन्दकुण्डे च भैर्व। ततश्चतुर्युणा पोक्ता जल्पीबोडवरसांत्रधौ ॥ तत्र सिद्धेश्वरीयोनौ ततोऽपि द्विगुणा स्मृता । ततश्चतुर्गुणा मोक्ता छोहित्यनद्पायसि ॥ तत्समा कामरूपे च सर्वत्रैव जले स्थले। सर्वश्रेष्ठो यथा विष्णुर्रुक्ष्मीः सर्वोत्तमा यथा ॥ देवीपूजा तथा वास्ता कामरूपे सरालये। देवीक्षेत्रं कामक्ष्पे विद्यते ऽन्यत्र तत्समम् ॥ भन्यत्र विरला देवी कामक्षे गृहे गृहे। ततः शतगुणा पोक्ता नीलकूटस्य मस्तके ॥ ततोऽपि द्विगुणा मोक्ता हेमके विविछङ्गके । ततोऽपि द्विगुणा शोक्ता शैलपुत्र्यादियोनिषु ॥ ततः वातगुणा पोक्ता कामारूयायोनिमण्डले । कामाल्यायां महामायापूजां यः कृतवान् सकृत् ॥ स चेह लभते कामान् परत्र शित्र इपताम् । न तस्य सहबोऽन्योऽस्ति कृत्यं तस्य न विद्यते ॥ वाज्जिलार्थमवाष्येह चिरायुरभिजायते । वायोरिव गातिस्तस्य भनेदन्यैरवारिता ॥ सङ्कामे बाह्यवादे च दुर्जयः स च जायते। वैष्णभीतन्त्रमन्त्रेण कामाख्यायोनिमण्डले ॥ सकुत्तु पूजनं कुत्वा फलं द्वागुणं भवेत । इति ।

योगिनीतन्त्रे,
अष्ट्रषष्ट्रिषु शैलेषु मध्य उचैश्च यो गिरिः।
मन्द्राराख्यस्तु स शैलो गत्वा तत्र समाहितः॥
पूर्वभागे तु शैलस्य स्थितो मधुरिपुर्हरिः।
द्रशनात्तस्य देवस्य कुलानां तारयेन्छतम्॥ इति।
अथ करतोयामाहात्म्यम्।

भारते,
करातीयां समासाद्य विरात्रीपोषितो नरः ।
अञ्चमेधस्वाप्नीति स्वर्गलोकं च गच्छित ॥ इति ।
करतीये सदानीरे सारच्छेष्ठे स्विश्रुते ।
पौण्ड्रान् प्रावयसे नित्यं पापं हर करोद्भवे ॥
इति स्नानमन्त्रः ।

अथ ब्रह्मपुत्रमाहात्म्यम् ।
आरते,
रामस्य च मसादेन तीर्थराजं कृतं पुरा ।
तं लेहित्यं समासाद्य विन्देद्धहुसुवर्णकम् ॥
बहुसुवर्णो यज्ञविशेषः । स्वार्थे कः ।
चागिनीतन्त्रे,
लोहित्यं नाम तत्तीर्थं स्नानान्त्रश्वति पातकम् ।
स्नानेन तीर्थराजस्य तथा सर्वाघसङ्क्षयः ॥
तीर्थराजः स च पुनः सर्वतीर्थफलपदः ।
भूतले यानि तीर्थानि सरितश्च सरांसि च ॥
विश्वन्ति सर्वतीर्थानि तेनासौ श्रेष्ठतां गतः ।
राजा समस्ततीर्थानां सागरः सरितां पतिः ॥
तस्माद समस्ततीर्थभ्यः श्रोष्ठोऽसौ सर्वकामदः ।

तमो नात्रं यथाभ्येति भास्करेऽभ्युदिते पिये ॥
स्नानेन तीर्थराजस्य तथा सर्नाघसङ्क्षयः ।
तीर्थराजसमं तीर्थं न भूतं न भविष्यति ॥
अधिष्ठानं सदा यत्र प्रभोर्नारायणस्य च ।
कः क्राक्रोति गुणान् वन्तुं तीर्थराजस्य च प्रिये ॥
तिस्तः कोट्यो नवसश्च यत्र तीर्थाने सन्ति वै ।
सस्मात् स्नानं च दानं च होमं ज्ञं सुरार्चनम् ॥
यितिश्चित्क्रियते तत्र चाक्षयं भवति प्रिये ॥ इति ।

## अथ जल्पीशमाहात्म्यम्।

कालिकापुराणे,

निद्युण्डे नरः स्नात्वा नक्तं कुर्यात्तदा निश्चि ।
ततः परिस्मिन् दिवसे गच्छेज्ञल्पीशमन्दिरम् ॥
तत्र स्नात्वा महानद्यां जल्पीशं मतिपूज्य च ।
तस्यां निश्चि हविष्याशी संयतस्तां निश्चां नयेत् ॥
ततोऽनुदिवसे प्राप्ते गच्छेत् सिद्धेश्वरीं शिवाम् ।
तां पूजयेत्तथाष्ट्रम्यामुपवासं तथाचरेत् ॥
चतुर्भुजा तु सा देवी पीनोन्नतपयोधरा ।
सिन्दूरपुञ्जसङ्काशां धत्ते वर्ती च खर्परम् ॥
दिक्षणे वामबाहुभ्यामभीतिवरदायिनी ।
जटामण्डितशीर्षाद्ररक्तमेतोपरिस्थिता ॥
पञ्चाक्षरजपान्तादिमन्त्रोऽस्याः परिकीर्त्तितः ।
कामाख्यातन्त्रमेवास्याः पूजने तन्त्रमीरितम् ॥
एवं कृत्वा नरो धीमान् मातृयोनौ न जायते ।
जामद्ग्न्यभयाद्भीताः क्षत्रियाः पूर्वमेव हि ॥

म्लेच्छच्छ्यान्युपादाय जरुपीयायरणं गताः ।
ते म्लेच्छ्याचः सततमार्थ्वाचश्च सर्यदा ॥
जल्पीयां सेवमानास्तु गोपयन्ति च तं प्रभुम् ।
त एव तु गणास्तस्य महाराज मनोहराः ॥
तोषयित्वाथ तान् सर्वान् जल्पीयां पूजयेन्नरः ।
वरदाभयहस्तोऽयं द्विभुजः कुन्दसन्तिभः ॥
तत्पुरुषस्य तु मन्त्रेण पूजयेदेवमुत्तमम् ।
एवं पुण्यकरे पीठे जल्पीयस्य महात्मनः ॥
एवज्ञात्वा नरो याति शङ्करस्यालयं प्रति । इति ।
अथ नानातीर्थमाहात्म्यम् ।

कल्पतरी कुहिसेत्रानुद्दती—

बामन्पुराणे,

तिस्मिस्तिथिवरे स्नात्वा दृष्ट्वा देवं त्रिलोचनम् ।

पूजियत्वा सुवर्णारूपं नैमिषं प्रययो ततः ॥

तत्र तीर्थसहस्राणि त्रिवात्पापहराणि च ।

गोमत्यां काञ्चनस्थाश्च सुनन्दामध्यवासिनः ॥

तेषु स्नात्वाचर्य देवेदां पीतवाससमच्युतम् ।

देवदेवं तथेवाानं सम्पूज्य विधिना ततः ।

गयायां गोपति दृष्टुं जगाम सुमहासुरः ॥

सरिस ब्रह्मणः स्नात्वा कृत्वाचम्य प्रदक्षिणाम् ।

पिण्डनिर्वपणं पुण्यं पितृणां स चकार ह ॥

जदपाने तथा स्नात्वा सरयं च जगाम सः ।

तस्यां स्नात्वा समभ्यच्यं गोप्रतारे जलेवायम् ॥

तथा वामनपुराणे पुरुषोत्तममभिधाय ।

तं दृष्ट्वा पुण्डरीकाक्षमक्षरं परमं श्वाचः ।

उपोष्य षड्दिनान्येष महेन्द्रं पर्वतं ययौ ॥ तत्र देववरं शम्भुमर्द्धनारी इवरं हरम्। ष्ट्रष्टा सुसम्पूज्य पितृत् महेन्द्रं चोत्तरं गतः ॥ तत्र देववरं शम्भुं गे।पाछं सोमशीतलम् । 🦙 दृष्ट्वा स्नात्वा सोमतीर्थे सह्याचलपुपागतः ॥ तत्र स्नात्वा महोदक्यां वैकुण्ठं चार्च्य भक्तितः। पितृन् पिण्डैः समभ्यचर्य पारियात्रं गिरिं ततः ॥ तत्र स्नात्वा लाङ्गलिन्यां पूजायत्वाऽपराजितम्। करपाइं समाहत्य विश्वरूपं ददर्श सः ॥ यत्र देववरः शम्भुर्देवानां तु सुपूजितः। विक्वक्षपमथात्यानं दर्शयामास योगवित् ॥ तत्र सङ्गणिकातोये स्नात्वाभ्यच्यं महेश्वरम् । जगामाद्रिं च सौगन्धं मह्लादो मलयाचलम् ॥ महाहदे ततः स्नात्वा पुजियत्वा च बाङ्करम् । ततो जगाम योगात्मा द्रव्हं विन्ध्ये सदाशिवम् ॥ त्रिरात्रं समुपोष्येष अवन्तीं नगरीं ययौ । तत्र सिपाजळे स्नात्रा विष्णुं सम्पूज्य भक्तितः ॥ ईशानं तु जगामाथ महाकालवपुर्धरम् । तस्मिन् स सर्वमत्वानां तेन रूपेण शङ्करः ॥ तामसं रूपपास्थाय महारं कुरुने वज्ञी। तत्र तेन सुरेदोन इवेतिकर्नामभूपतिः॥ रक्षितस्त्वन्तकं हत्वा सर्वभृतापहारिणम् । स तत्र हृष्टों वसित निसं चैव सहोमया ॥ <mark>द्याः प्रमथकोटीभिवन्दाद्धिस्त्रद्यार्चितः ।</mark> ह्या त्वथ पहाकाळं कालकालान्तकारकम् ॥

दयानां यमनं मृत्युमृत्युं चित्रविचित्रकम् ॥ इम्बाननिलयं शम्भं भूतनाथं जगत्पतिम् । पूजियत्वा शुस्त्रधरं जगाम निषधाम्पतिम् ॥ तत्रामरेक्वरं दृष्ट्वा देवं सम्पूज्य भक्तितः। महोद्यं समध्येस हयग्रीवं द्दर्श सः ॥ अववतीर्थे नरः स्नात्वा दृष्ट्वा तु चतुराननम् ॥ श्रीधरं तु विभुं पृज्य पञ्चालविषयं ययौ । भद्रेक्वरं गुणैर्गुप्तं पुत्रमर्थपतेरथ ॥ पञ्चात्मकं रथी दृष्टा प्रयागं प्रयतो ययौ। ह्नात्वा सन्निहते तीर्थ यामुने लोकविश्रुते ॥ ह्या वटेश्वरं रुद्रं माधवं योगशायिनम् । द्वारे च भक्तितः पुज्यं पूजियत्वा महेश्वरम् ॥ माघमासमथोपोष्य ततो वाराणसीं गतः ॥ द्वाक्तमेथे गङ्गायां तीर्थे सुरगृहादिषु । सर्वपापहराद्येषु सम्पूज्य पितृदेवताः ॥ पदक्षिणीकुस पुरी पूज्याविमुक्तकेशवी । छोछं दिवाकरं हक्षा ततो मधुवनं ययौ ॥ तत्र स्वयम्भुवं देवं दृष्ट्वा चासुरसत्तमः। तमभ्य चर्य महातेजाः पुष्करार्ण्यमागमत् ॥ तेष्त्रपि त्रिषु तीर्थषु स्नात्वाच्यं पितृदेवताः । पुष्कराक्षमधो गत्वा ब्रह्माणं चाप्यपूजयत् ॥ ततो भूयः सरस्वयास्तीर्थे त्रेलोक्यविश्वते । कोटितीर्थे रुद्रकोटिं ददर्भ दृषभध्वजम् ॥ नैमिषेया द्विजनरा मागधेयाः ससैन्धनाः । धर्मारण्याः ताष्करेया दण्डकारण्यकास्तथा ॥

चाम्पेया भारकच्छीया देविकातीरगाश्च ये। ते तत्र शङ्करं द्रष्टुं समायाता द्विजातयः ॥ कोटिसङ्ख्यास्तपःसिद्धा हरदर्शनलालसाः। अहंपूर्वमहंपूर्विमसेत्रं वदती मुने ॥ तान् सङ्क्षुब्धान् हरो दृष्ट्वा महर्षीन् दग्धाकिल्विषान्। तेषामेवानुकम्पार्थं कोटिमूर्विरभृद्धरः॥ ततस्ते मुनयः मीताः सर्व एव महंदनरम् । सम्पूजयन्ति ते भक्तया तीर्थे कृत्वा पृथक्पृथक् ॥ इत्येवं रुद्रकोटीतिनाम शम्भोरजायत । तं ददर्भ महातेजाः महादो भक्तिमान्वशी ।। कोटिनीर्थे नरः स्नात्वा तर्पायत्वा बसून् पितृन्। रुद्रकोटिं समभ्यच्यं जगाम कुरुजाङ्गलम् ॥ तत्र देववरं स्थाणुं राङ्करं पार्वतीिषयम्। सरस्वतीजले मग्नं दद्दी सुरपूजितम्।। सारस्वते अस्मित स्नात्वा स्थाणुं सम्पूच्य भोक्ततः। क्षीरिकावासमभ्येय नीलकण्ठं ददर्घ ह ॥ नीलतीर्थजले स्नात्वा पूजियत्वा ततः शिवप् । जगाम सागरान्ते स मभासे दृष्टुमीक्त्ररम् ॥ स्नात्वा च सङ्गमे नद्या सरस्वसार्णवस्य च । सोमेइवरं लोकपतिं ददर्श च कपाईनम्॥ यैर्दक्षशापनिर्दग्धः क्षयी ताराधिपः शशी । आप्यायितः बाङ्करेण विष्णुना च कर्पादना॥ तानभ्यचर्य वरान् देवान् मजगाम महालयम् । तत्र रुद्रं समध्यचर्य स जगामोत्तरान् कुरून् ॥ पद्मनामं सपभ्यच्यं सप्तगोदावरं ययौ ।

तत्र स्नात्त्राच्ये देवेशं भीमं त्रैलोक्यवन्दितम् ॥ गत्वा दारुवने श्रीमान् श्रीलिङ्गं पददर्श ह। तत्राभ्यच्यं च ब्रह्माणीं मस्वार्च्य त्रिद्दोक्तरीय ॥ प्रक्षावतरणं गत्वा श्रीनिवासमपूजयत् । ततश्च कुण्डिनं गत्वा सम्पूज्य माणितृप्तिदम् ॥ सूर्पारके चतुर्वाहुं पूजियत्वा विधानतः। मग्यारण्यमासाच ददर्श वसुधाधिपम् ॥ तपर्चियत्वा विश्वेशं स जगाम प्रजामुखम् । महातीर्थ ततः स्नात्त्रा वासुदेतं प्रणम्य च ॥ ब्रोणं सम्प्राप्य सम्पूज्य रुक्पधर्माणमीइवरम् । महाकोक्यां महादेवं इंसारुयं भक्तिमानथ ॥ पूजायत्वा जगामाथ सैन्धवारण्यमुत्तमम् । तं दृष्ट्वार्च्य हरि चासौ तीर्थ कनख्छं ययौ। तत्राच्ये रुद्रं कालीशं वीर्भद्रं च दानवः ॥ गणाधिषं च मेदाहं ययात्रथ गिरित्रजम्। तत्र देवं पशुपतिं लोकनाथं महेदत्रम् ॥ सम्पूजियत्वा विधिवत कामक्षं जगाम ह। वाशिष्ठभं देववरं त्रिनेत्रं सम्पूजियत्वा सहितं मृडान्या । जगाम तीर्थपतरं महारूपं तस्मिन महादेवमपूजयच ।। ततिस्त्रकूटं गिरिराजपुत्रं द्रष्टुं जगामाथ स चक्रपाणिम् । त्रपीड्य भक्तयाथ गजेन्द्रमोक्षणं जजाप जप्यं परमं पविव्रम्॥ तत्रोच्य दैत्येक्वरस्तुरादरान्मासत्रयं मूलफलाम्बुभक्षी । निवेद्य विप्रपर्वरेषु काञ्चनं जगाम घारं स हि दण्डकं वनम्॥ तत्र दिव्यं महावाङ्कं वनस्पतिवपुर्धरम् ॥ ददर्भ पुण्डरीकाक्षं महान्तं चापधारिणम् ।

तस्याधस्तात्रिरात्रं तु पहाभागवतोऽसुरः ॥

स्थितः स्थण्डिळवायी च पठत् सारस्वतं स्तत्रम् ।

तस्मात्तीर्थवरं विन्ध्यं सर्वपापप्रणावानम् ॥

जगाम दानवो द्रष्टुं सर्वपापहरं हरिम् ।

मत्स्यपुराणे,

कृतवाचं महातीर्थं सर्वपापिनसूदनम् ।

यत्रास्ते नरिसहस्तु स्वयमेव जनाईनः ॥

तथा,

वस्वापदं रुद्रकोटिं सिद्धेश्वरमहालयम् ।

गोकर्णं भद्रकर्णं च सुवर्णाख्यं तथैव च ॥

कालक्षरं वनं चैव बाङ्कुकर्णं स्थलेश्वरम् ।

एतानि हि पवित्राणि सान्धिध्यात् सन्ध्ययोद्वयोः ॥ इति ।

अथ पृथिवीप्रदक्षिणविधिः।

पुलस्यतीर्थयात्रायां भारते पुलस्यं पति भीष्मवाक्यम् ।
प्रदक्षिणां यः पृथिवीं करोत्यमितविक्रमः ।
किं फलं तस्य विप्रभें तन्मे ब्राह तपोधनः ॥
इति पृष्टेन पुलस्त्येन
पुष्कर परमं गत्वा पितामहानिषेवितमः ।
इति क्रमेण पृथिवीपदक्षिणप्रकार उक्तः । अन्ते च
अनेन विधिना यस्तु पृथिवीं पर्यटिष्यति ।
अक्ष्यमध्यातस्याग्न्यं फलं प्रत्य स भोक्ष्यते ॥
इति द्वितिमः । अतस्तेनैव विधिना पदक्षिणा कार्या ।
अन्ये तु नरसिंहपुराणे,
कोकामुखे वराहं च मन्दारे मधुसूदनम् ।

इत्यादिक्रमेण ऽष्ठषष्टितीर्थयात्रा उक्ता। तेनैव क्रमेण पृथि-वीमदक्षिणा कार्य्या।

द्रष्ट्रच्यानि यथाशक्त्या क्षेत्राण्येतानि मानवैः। वैष्णवैस्तु विशेषेण तेषां मुक्ति दादाम्यहम् ॥ इति वदन्ति। अथ महापथपस्थानविधिः।

भारते, विख्यातो हिमवान् पुण्यः शङ्करश्वरो गिरिः। आकरः सर्वरत्नानां सिद्धचारणसेवितः॥ शरीरमुत्स्रजेत्तत्र विधिपूर्वमनाशके।

अधुवं जीवितं ज्ञात्वा यो वे वेदान्तगो द्विजः अभ्यच्ये देवतास्तत्र नमस्कृत्य मुनीस्तथा । स्वर्गछोकं स गच्छतीति प्राक्तनेनान्वयः ।

ब्रह्मपुराणे,

महापथस्य यात्रा च कर्तव्या तुहिनोपिर ।
आश्रित्य सत्यं धैर्यं च सद्यः स्वर्गमदा हि सा ॥
यावत्पीरन्दरो लोको न यातः कायगौरवात ।
तावजुषारमध्ये तु कस्तनुं त्यक्तुमुत्सहेत् ॥
यतस्तुषारदाह्यांस्तु मुञ्चन्माणान् विचेतनः ।
मदक्षिणावर्चांशास्त्रं पृञ्चन्माणान् विचेतनः ।
सङ्क्षणं वर्षुविष्णोश्रण्डाप्ति भवदाहकम् । इति ।
तीर्थानां महिमा महानभिहितो योऽसौ हिनो जन्मिनां
तत्तत्कर्मविधिमहाफल्लानिधः सोऽप्यत्र निर्वणितः ।
विद्वन्मानसद्द्षविषणकृता तन्मेऽमुना कर्मणा
पुण्यस्तम्वकरिभवाणवत्रित्वे हरिः प्रीयताम् ॥

## ६१० वीरमित्रोद्यस्य तीर्थप्रकाशे

प्रसार्च परिवर्द्धतेऽधिजनतादैन्यान्यकारापहे श्रीमद्वीरमृगेन्द्रदानजलिधर्यद्वक्षचन्द्रोदये । राजादेशितिमश्रीवदुषस्तस्योक्तिभिर्निर्धते तीर्थे ऽस्मिन् खल्ल तीर्थजातिवषयः वृक्ति शकाशोऽगपत् ॥

इतिश्रीमत्सकलसामन्तचक्रचूडार्माणमरीचिमअरी— नीराजितचरणकमलः—

श्रीमन्महाराजमतापरुद्रतन् जश्रीमन्महाराजमधुकरसाहस्तु -चतुरुद्धिवलयवसुन्यरावलयपुण्डरीकविकासदिनकर— श्रीमन्महाराजाधिराजश्रीवीरसिंहदेवोद्योजित— श्रीहंसपीण्डतात्मजपरश्ररामीमश्रस्तु— सकलविद्यापारावारपारीणधुरीणजगदारिद्यमहागजपारीन्द्र-विद्वज्जनजीवातु—

श्रीमिनमत्रमिश्रकृते वीरिमत्रोद्याभिष्यनिवन्धे तीर्थमकात्ताः समाप्तः।





